
פון די ארויסגעבער 


״בלעטער״ פון י. זרובבל—איז פאר דער פרץ־ביבליאטעק אין 
תל־אביב דער אנהויב פון איד פארלעגערישער טעטיקײט. 

די׳ װאס האבן בשעתו אויפגעשטעלט אונדזער פרץ־ביבליאטעק׳ 

האבן פאר איר לכתחילה אנגעצײכנט ברײטערע אויפגאבן װי בלויז 
לײען ביכער צום לײענען. איר אויפקום האט אנגעזאגט — 
אלזײטיקע קולטור־דינסט פאר אײנגעזעםענע און נײע עולים׳ ארבע־ 
טער און פאלקס־מענשן׳ דערצויגענע און דערהויבענע אויף די אוצרות 
פון ײדישן שאפן אין בײדע שפראכן — אין ײדיש און עברית. 

דורך א נעץ פון ביבליאטעקן׳ פארלעזונגען׳ קינםטלערישע 
אװנטן׳ וואם הויבן ארוים דערגרײכונגען פון ײדישן שאפן׳ דער־ 
מוטיקן ױנגע טאלאנטן — פארװירקלעכן מיר אונזער שליחות. 

אין משך פון דרײ צענדליק יאר האבן מיר געפלאנצט פיעטעט 
פארן שאפן פון דורות אין ײדיש; אונזער באשלום צוצוטרעטן 
צו א פארלעגערישער טעטיקײט פארקײלעכיקט די ראם. 


א כבוד איז פאר דער פרץ־ביבליאטעק די הםכמה פון חבר 
זרובבל׳ אז מיר זאלן עם זײן די ארויסגעבער פון זײנע צװײ בענדער 

״בלעטער פון א לעבן׳/ 

העכער צװײ דורות באאײנפלוסט זרובבל ײדיש לעבן 
איבעד דער גארער װעלט מיט זײן כישופדיקן װארט בעל פה און 
בכתב. ער איז געװען באם היםטארישן בראשית פון פאלטאװע׳ מיט־ 
געהאלפן אויסהאמערן די לוחות־הברית פון ארבעטער־ציוניזם. 

די בכורה פון פאלטאװער געדאנקען־בנין — געהער באראכאװןו 
אין דעם׳ װאס פאלטאװער אינהאלט איז געװארן א קנין פאר ײדן 
איבער לענדער און קאנטינענטן׳ האט גאר א גרויםן׳ אפשר דעם 
גרעםטן חלק — זרובבל. 





די שעפער פון פאלטאװער פראגראם האבן זיך גישט געקאנט 
אויםטרוימען א געטרײערן און פעיקערן פאפולאריזאטאר פון זײערע 
אידעען װי זרובבל. 

צופוס, אויף אלטמאדישע װעגענער, אויטאס׳ באנען איז ער 
דערגאנגען צו הונדערטער שטעט און שטעטלעך ן אויף שיפן און 
עראפלאנען— צו אלע װינקעלעך פון דער ײדישער צעשפרײטקײט. 

אויפטריטן פון זרובבלען, אפילו אין װאכעדיקע טעג — זענען 
דערהויבן געװארן צו ױם־טובים. 

לאנגע טעג פאר זײן קומען — געשפאגטע פרײדיקע דער־ 
װארטונג; איבערגעלאזט האט ער — אויפגעװאכטע נאציאנאלע און 
םאציאלע אקטױױטעט. 

געדריקטע, פאריאושטע שטעטלדיקע ײדן האבן אונטער זרובבלס 
השפעה דעם קאפ העכער געהויבן. 

צופרידענע מיט זיך אלײן — האט ער אנגעשטעקט מיט ײדישן 
און אלמענטשלעכן אומרו. נאציאנאלע זעלבסטפארלײקענער, שװאכ־ 
לינגען, װאס האבן געקלערט צו מאכן א לעבן דורך אםימילאציע — 
זעגען געװען קרבנות פון זרובבלם בײםיקן סארקאזם. 

זײן דערשײנען און װידער דערשײנען פאר ישובים איבער אלע 
װעלט־טײלן, האט געהאלפן אויפהאלטן דעם אײנהײטלעכן גײםטיקן 
פרצוף פון ײדישן פאלקס־שטאםו זײן אנרעגנדע קראפט האט 
סטימולירט בשותפותדיקע היםטארישע מעשים. 

זרובבלם כוח צו באאײנפלוסן האט זיך נישט גענײטיקט אין 
קײן אויפקלערונגען. זײנע צוהערער האבן ארויםגעפילט זײן גאנצ־ 
קײט מיט זיך, די טיפע איבערצײגטקײט אין זײן װעג און גרענעצ־ 
לאזע אמונד״ אז דער װעג פירט צו פאלקס־אויסלײזונג. 

זײן אראטארישע קראפט, װאם האט זעלטן איר גלײכן, האט 
אלע סימנים פון א באזונדערער מתנה פון דער נאטור פאר א מענש, 
װאם איז בארופן צו דערפילן א געהויבענע פאלקם־מיסיע. זיכער און 
בארואיקט פון דרויםן און אויפגעשטורעמט פון אינעװײניק — האט 
זי דעם צוהערער אינעװײניק געגעבן זיכערקײט און רו, און אין 
דרויםן אויפגעשטורעמט, טעטיק, אומרואיק געמאכט. 


שנ 



זרובבלם ײדיש איז א שם־דבר. צװײפלער אין שעפערישן כוח 
פון ײדיש לשון׳ האבן הערנדיק זרובבלען זײער מײנובג געביטן. 

זרובבלם װאונדערבארער יידיש האט געוועקט דרך ארץ פאר 
דער גרויםער פאלקם־שאפונג פון יידן אין גלות. 

די אלע אײגנשאפטן האבן געשפאנט זײבע צוהערער• גרויסע 

טײלן - איבערצײגט־ קעגנער - האבן אים מיט אבטונג בא־ 
שאנקען. 

זיץ מײנסטע צײט האט ער געװידמעט פאליטישע פראגן ־ פוב־ 
דעסטװעגן איז ער אין דער ליטערארישער, טעאטראלער װעלט געװען 
פאררעכנט װי אײנער פון אירע װארט־זאגער. א גוטער אפרוף 
געשריבן פון זרובבלען װעגן א דערשינענעם בון*, אדער א פארגע־ 
קומענער טעאטער־אויפפירונג - איז געװען פאר די מחברים א 

יחום־בריװ און פאר די לײענער און טעאטער־באזוכער _ 

אנרעגונג צו באקענען זיו דערמיט. 

זרובבלס פארלעזונגען װעגן יידישער ליטעראטור האבן בא־ 
שײנט די גרויםע שעפער, ארײנגעגעבן א רוח חײם אין די העלדן 
פון זײערע װערק. 


די פרץ־ביבליאטעק, שרײבן מיר באם אנהויב, האט געפלאנצמ 
אין ישראל פיעטעט פאר דורות שאפן; זי האט עס דערגרײכט אין 
א גרויסער מאם א דאנק זרובבלען. זײנע אויפטריטן אין קיבוצים, 
ארבעטס־ישובים, אין גרעםערע און קלענערע שטעט האבן װירקזאם 
געבראכן דעם חרם, װאם געװיםע קרײזן אין ישוב האבן ארויפ־ 
געלעגט אויף ײדיש לשון. 

דער איגטערעם צו הערן זרובבלען אומעטום איז געװען און איז 
א נאטירלעכער המשך פון דעם, װאם האט זיך אנגעהויבן אין די 
אמאליקע הײמעוי פוילן׳ רוםלאנד, ליטע, רומעניע און װו נישטן 
באלד נאך דער מלחמה האט זרובבל געאײלט צום ארט פונעם 
חורבן. אין אנבליק פון דער לײדיקער שװארצער פאנאראמע פון 
געטא װארשע האט ער דורכגעלעבט א פיזישן צוזאמענברוך. אבער 
גיך איז ער צו זיך געקומען. 


)שנ 



עס האט אים געשטארקט ראם בארעכטיקטע געפיל, אז ער 
געהערט צו די, װאם האבן דעדצױגן ײדישע ארבעטער איז ײ גנט צו 
דער װירדיקער ײדישער האלטונג, װאם האט אויפגעבליט אין בלוט 
און פײער אין די געטא־אויפשטאנדן און פארטיזאנער־קאמפן. ער 
האט געזאמלט די שארית הפליטד״ דערהויבן זי צו די געבאטן פון 
דער צײט. אונטערן אײנפלום פון זרובבלען און זײנם גלײכן האבן 
טויזנטער אויף אומלעגאלע שיפן זיך געלאזט אוןישראל דערגרײכט• 


מיר זענען איבערצײגט, אז דורך ארויסגעבן די ערשטע צװײ 
בענדער פון זרובבלען, װאם נעמען ארום, מעמוארן, אן אפקלײב פון 
זײנע װיכטיקסטע ארטיקלען, רעצענזיעם, רײזע באשרײבונגען א. א.— 
שטילן מיר דעם באגער פון א סך טויזנטער וזברים ׳ פר ײ נט אי ז 
לײענער אין ישרא ל און אין אלע תפוצות, פאר װעמען זריבבלם 

זכרונו״ זע נען אין א גרויםן ט ײל אויך זײערע אײגענע זכרונות, 
מײלנשטײנער פון זײער אײגענעם דורכגעמאכטן װעג, פון דעם 


בעסטן אין זײער אײגן לעבן. 

פאר דער פרץ־ביבליאטעק אין תל־אביב איז עם א שטאלץ צו 
מאבן איר פארלעגערישן אנהויב מיט ״בלעטער פון א לעבן״ פון 

י. זרובבל. 

פארלאג 


י. ל. פרץ־ביבליאטעק 


תל־אביב, 1956 





ארײנפיר־װארט 


װען ־מיר-האבן מיט אכצן יאר צוריק ארײסגעגעבןחברזרובבלם 
בוך ״אין אנהויב״, איז געװען אין פלאן, אז דאם זאל טאקע זײן 
דער אנהויב פון אסעריע שריפטן פון חבר זרובבל, װאס זאל כאטש 
אין א מינימאלער מאם אפשפיגלען זײן אזוי רײכע און פילפארביקע, 
סײ פובליציםטישע און סײ ליטעראריש־קריטישע, טעטיקײט׳ און 
בפרט שבפרט— דאס אזוי רײכע און פילפארביקע געזעלשאפטלעכע 
לעבן פון דעם דאזיקן בולטםטן רעפרעזענטאנט פון דער באװעגונג 
לינקע פועלײצױן. 

פאר קײנעם פון אונז איז גאך דעמאלט נישט געקומען די 
צײט צו שרײבן זכרונות. ס׳איז אבער געװען א טיפער פארלאנג 
פון אלע חברים אומעטום, אין ארץ־ישראל און אין דער װעלט, אז 
לכל הפחות די זכרונות פון חבר זרובבל פון זינט דעם באגיגען אין 
פאלטאװע, זאלן װאס גיכער דערזען די ליכטיקע שײן, םײ צוליב דעם 
היסטארישן, םײ צוליב דעפ דערציערישן װערט זײערן. 

די פארװירקלעכונג פון דעם דאזיקן פארלאנג האט זיך אבער 
גאר פריצײטיק אפגעשטעלט. שווארצע .װאלקנם האבן זיך אנגע־ 
רוקט — ם׳איז געקומען דער צװײטער װעלט־קריג, װי א לאװינע 
האט זיך אראפגעלאזט איבער אונזערע קעפ דער בארג־חורבן פון 
זעקס מיליאן ײדן; דערנאך זענען געקומען די יארן פון העראאישן 
קאמף פאר דער מדינה און אינעװײניקםטער געראנגל אין איר. דער 
״אמאל איז געװען״ האט געמוזט אפטרעטן אויפן צװײטן פלאן. און 
צום װינציקסטן פון אלע האט זיך געקאנט אפגעבן מיט זכרונות 
דער חבר זרובבל. גראד ער׳ װאם איז צום מײנםטן בארופן צו בא־ 
לעבן אין אונזער זכרון די דאזיקע תקופה פון פופציק יאר פועלי־ 
צױן׳ אירע קאמפן, שטרויכלונגען און נצחונות, איר פרײד און 
איר לײד׳ איז מער װי יעדעד אײנער פון אונז געװען געשלײדערט 
אין דעם כף־הקלע פון אקטועלע פאדערונגען און באדערפענישן 
איבער יבשות און ימים• און אויו איצט, װען מיר האבן גאר װאס 
געפײערט זײן סד־טן געבוירן־טאג און מיר פײערן 50 יאר פון 





זינט דער פאלטאװער יןאנפערענץ, װו ער איז געװען דער ױגגםטער 
אנטײלנעמער — איז ער נאך װײט פון יןאגען זיך לאזן פרײ ״אויף 
די בװאליעס פון זכרון״. 

נישט אומזיםט׳ דעריבער׳ האט חבר זרובבל געגעבן די זכרונות 
װאם גײען ארײן אין דעם דאזיקן באנד דעם באשײדענעם נאמען 
״בלעטער פון א לעבן״. בלויז בלעטער פון זײן לעבנסבוך׳ װאס 
ער שרײבט נאך, צו אונזער גרויסער פרײד און הנאד״ מיט ױגגטלעכן 
אימפעט, מיט הארץ און מוח, און מיט יעגער געטרײשאפט, װאס 
פירט אים און אונז שוין אזוי פיל יארן אויפן װעג פון רעװאלוציא־ 
נערן ארבעטער־צױניזם׳ פון באראכאװיזם, פון זינט דער פאלטאװער 
קאנפערענץ ביז צו דעם דערגרײך פון מדינת ישראל• 

צוזאמען מיטן בוך ״אין אנהויב״ װעלן די דאזיקע ״בלעטער״ 
געהערן צו די װיכטיקםטע מקורות פאר דער געשיכטע פון דער 
באװעגוגג, װײל זײ געבן דאס, װאם קײן שום דאקומענטן קאנען 
נישט געבן — די דירעקטע איבערלעבונג, און פארײנװעגם מער 
ליכט אויף א טײל קאפיטלעך פון חבר זרובבלם אײגענעם לעבנם־ 
װעג, װאם האבן אזוי לאנג געװארט ארויםגעברענגט צו װערן צו 
דער עפנטלעכקײט• כדי צו דערמאנען בלויז איין קאפיטל אזעל 
כעס — די לאנגע חדשים תפיסה אין לוקישקעם• 

לאמיר האפן, אז דער פלאן ארויסצוגעבן די געקליבענע שריפטן 
פון חבר זרובבל, אנגעהויבן מיט אכצן יאר צוריק, װעט דאםמאל 
גישט איבערגעריסן װערן אין דער מיט דורך די שװערע װאלקנם׳ 
װאס רוקן זיך אן אויף מדיגת ישראל און דורבדעם אויפן גאנצן 
ײדישן פאלק. װעט אונז אבער אויסקומען װידעראמאל צו שטײן 
אין קאמף, זענען מיר זיכער ־ אויך אין דעם דאזיקן קאמף װעט 
דאם װארט פון חבר זרובבל, שבכתב ושבעל־פד״ נישט פארפעלן, 
װי אלעמאל פריער, צו שטארקן די שװאכע, צו באגײםטערן די 
שטארקע, און װי אלעמאל פריער באלייכטן דעם װעג צום נצחון פון 
מדינת ישראל, צום נצחון פון רעװאלוציאנערן םאציאליםטישן 
צױניזם. 

אלכםנדר 





אנמטאס א הקדמה 


דעם 14 ־טן יאנואר 1956 ביו איד אלט געװארן סד יאר. 

צוליב מײן געבוירן־טאג האבן מיר׳ איך און מײן משפחה׳ 
פארבראכט א פאר שעה אינעם הויז פון יצחק בן צבי און רחל 
ינאית׳ דעם פרעזידענט פון מדינת ישראל און זײן פרוי־ אינטימע׳ 
פערזענלעכע און געזעלשאפטלעכע זכרונות פון א װעג׳ װאם דויערט 
העכער א האלבער יארהונדערט: פאלטאװע׳ װילנע׳ ירושלים׳ נױ־ 
יארק׳ און װידער — ירושלים׳ ביז צו מדינת ישראל און ביז דעם 
הויז פון נשיא. 

געמײנזאמע געװאגטע איניציאטױו׳ שותפותדיקער געראנגל׳ 
פרוכטבארע התחלות׳ פרײד פון נצחון. 

װי לאנג צוריק׳ פורימ 1906 ׳ זענען מיר׳ אלע דרײ—דעלעגאטן 
אין פאלטאװע צום גרינדונגס צוזאמענפאר פון פועלי־צױן. באלד 
דערגאך׳ אין יאר 1907 , שאפן מיר אין װילנע דעם ערשטן צענטראלן 
פארטײ־ארגאן אין ײדיש ,׳דער פראלעטארישער געדאנק״. אין יאר 
1910 זענען מיר צוזאמען אין דער רעדאקציע פונעם ערשטן פועלי־ 
צױן ארגאן אין עברית׳ ״האחדות״, אין ירושלים. צוזאמען מיט 
י. בן צבי טרעפן מיר זיך בא דער װיגעלע פון ״החלוץ״ אין נױ־ 
יארק׳ אין יאר 1916 . 

כ׳בין זיך מודד,: נישט געקוקט אויף די לאנגע יארן אינטימע 
חברשאפט׳ איז מײן געמיט געװען שטארק אױפגעטרײסלט׳ װען 
כ׳בין געגאנגען צו מײנע ױגנט־פרײנט דאם ערשטע מאל אין זעלבן 
ירושלים אין זײער פועזידענטן־הױז. אזוינם האט מען זיך׳ דעם 
אמת געזאגט׳ אין פאלטאװע מיט 50 יאר צוריק נישט פארגעשטעלט 
חלומענדיק װעגן א םאציאליסטישער ײדישער מדינה אין ארץ־ 
ישראל. האבן מיר איצט׳ אין שיכות מיט די זכרונות פונעם אנהויב 


1 



אונזעלן, זלך געזאגט צום װיפלטן מאל־ װען נלשט פאלטאװע׳ אין 
היסטארישן זין, װאלטן מיר דערצו נישט דערגאנגען. 

דארט איז געװען אונזער אלעמענם, כללישער פאליטישער 
אנהויב. 

אויף מארגן נאכן באזוך׳ קריג איך צוגעשיקט עקםפרעס םון 
פרעזידענט, מײנעם א בריװ, װאם איך האב צו אים און רחל 
ינאית געשריבן פון לוקישקער טורמע אין יאר 1908 . דער בריװ 
איז טאקע נישט אונטער־געשריבן, אבער דער פרעזידענט גיט־צו, 
אז ער קען אויםגעצײכנט מײן האנטשריפט, און װעדליק דעם תוכן 
פונעם ברױו איז נישטא קײן םפק, װער ם׳איז דער מחבר. אויך 
רחל ינאית שרײבט מיר, אז גרײלעך אין טאג פון מײן באזוך האבן 
זײ ״אנטדעקט״ אינעם ארכױו דעם ברױו, װאם איז א ״דאקומענט״ 
װעגן מײן״אנהויב״ איןדערפארטײ און אין געזעלשאפטלעכן לעבן. 

איך פארשפאר צו דערצײלן, װי כ׳בין געװען איבערראשט םײ 
צוליבן איגהאלט פונעם ברױו, און, נישט װינציקער, דערפון, װאס 
ער האט זיך אויפגעהיט א קנאפן ױבל יארן און מײנע הויכגע־ 
שטעלטע פרײנט האבן מיר אים צוגעשיקט גראד הײנט. אזא מתנה: 

אז איך האב איצט, 48 יאר שפעטער, אים איבערגעלײענט 
און געגעבן א בליק צוריק אויפן דורכגעגאנגענעם װעג, האב איך 
קלאר אײנגעזען, אז אין תוך גענומען, האב איך זיך די אלע יארן 
נישט געפלאנטערט אין א װילדערניש און נישט געבלאנדזשעט 
םתם אין דער פינםטערניש. איך בין באװוםטזיניק געגאנגען אין 
דער ריכטונג, צו װעלכער איך האב געשטרעבט שוין דעמאלט׳ 
אלם 22 יאריקער בחורל, און כ׳האב זיך באמיט צו פירן מײן 
געזעלשאפטלעך־פאליטישע טעטיקײט טרײ צום גײסט פון יענעם 
ברױו. 

האב איך בא זיך אפגעמאכט, איך זאל דעם דאזיקן בריװ־ 
דאקוסענט אװעקשטעלן אין אנהויב פון מײן לעבגם־בוך, אנשטאט 
א הקדמה. אינעם ברױו, װי די לעזער װעלן זיך איבערצײגן, װערט 
איבערגעגעבן אפנהארציק דער חשבון הנפש פון א טוער־אנפאנגער, 

די שטימוגג זיינע באמ ארײגטרעטן אין באוװםטזיניקן לעבן׳ זייין 
קוק אויף פארטײ־ארבעט און דאם געפיל פון אחרױת כלפי דעם 
אידעאל און זײן רעאליזירונג. 

אינעם ברױו איז אויך פארמולירט מײן צענטראלער ״רעױן״ 

װעגן דעם. אז מ׳דארף זיך מכשיר זיץ צו פאראנטװארטלעכער 
טעטיקײט אין דער ײדישער ארבעטער באװעגונג׳ װי אויך דער 
אויפריכטיקער ציטער פאר איר גורל אין ארץ־ישראל, נאך אײדער 
כ׳האב זיך דא באזעצט. 

אזא איז געװען מײן אנהויב. 

דאס װײטערדיקע, מײן געראנגל מיט זיך און מיט אנדערע׳ 
חברים און קעגנער׳ פרײנט און פײנט׳ פאר דעם ריכטיקן קאנ־ 
םעקװענטן המשך׳ װעט דער לעזער געפינען אין די ״בלעטער״ 
גופא. 

יאנואר, 1956 , תל־אביב. 

א בדיװ פון כזרדבלע 

(ארויםגעשיקט פון ״לוקישקעם״, דעצעמבער 1908 ) 

גאלדע \ את האמת לא אכזזד. נישט זיכער איז מײ 1 
איצטיקעס שרײבן צו דיר. און באמת, אט איז שוין נײ 1 
מאנאטן, זינט איך בין אין תפיסה. פאר דער צײט האב איך 
פון דיר קײנע דירעקטע ידיעות נישט געהאט און װײס איצט 
לחלוטין נישט װו דו ביסט, וואס און װער דו ביםט. און 
בעת איך קוס איצט שרײבן אן אפנהארציק ברױול, װען איך 
װיל זיך באשעפטיקן מיט א שטיקל חשבון הנפש, שװימט 
נישטװילנדיק ארוים א נאגנדיקער געדאנק:װאם טוסטבשוטה, 
צו װאם איז דײן שרײבן? װעט עס באגעגענען אן אוזן 
שומעת? אבער נישט קוקנדיק אויף דעס װי'לט זיך 
שרײבן. צו פיל האב איך פאר דער צײט איבערגעלעבט 
ערנסטעס און װיכטיקם, צו פיל האט מיר מײן הארץ גע־ 
צופט און געריסן אין די שװערע מינוטן, װען כ׳פלעג שארפער 
דערפילן מײן אפגעריסנקײט פון דער געזעלשאפט — און 
איצט, בא דער ערשטער געלעגנהײט, קאן איך זיך נישט 
אײנהאלטן און שרײב. 

נאך א זאך. מיר שײנט, אז די נײן מאנאטן האבן מיך 
דערנענטערט מער צו דיר װי פריער און דעריבער װעסטו 
מײן ברױול באגעגענען מיט אינטערעס. נישט װונדער זיך 

אויף מײן ״הנני הפני ממעש״־טאן ; גיב א טראכט, און פר 

װעט דיר, מעגלעך, אויסקומען נישט אזוי פריקרע. 

מעד אדער װײניקער איז דיר באװוסט מײן שטימונג 
די לעצטע צײט פאר מײן ארעסט. איך בין דאן געװען מיט 
א צוריסענער נשמה. איך האב איבערגעלעבט אן אינער־ 
לעכע טראגעדיע•, קורץ פארמולירט, איז זי באשטאנען אין 

דעם, װאס אין האב שטארק דערפילט, װי נדין אינערלעכער 
מהות אנטשפרעכט נישט מײן אויםערלעכן מעמד. עפעם 
פונקט, װי דער שיקזאל װאלט מיט מיר שפאס געטריבן נאר 
שוין פון קינדװײז אן באגלײט מין אט די טראגעדיע. 

די לעצטע צװײ שארפע פאזיסן װעל איך דיר דא 
אנװײזן. 

דער ערשטער איז געבארן געװארן און זײן יניקה געצויגן 
פון מײן ראל אין פארטײ. נישט אײן און נישט צװײ מאל 
האבן מיר צוזאמען די דאזיקע פראגע באהאנדלט, באזונדערס 
פארן צוזאמענפאר און אויפן צוזאמענפאר. ״מי אנכי״? — 
װער בין איך, װי קום איך צו פארנעמען אזא פלאץ? איז 
דאס באמת א היסטארישע ארבעט, געפינט מען אײן, אז די 
ארבעט איז היסטאריש אומפארמײדלעך און באדינגט, — 
טאר זי זיך נישט געפינען אין די הענט פון מענשן, װעלכע 
פארמאגן נישט די נויטיקע פארבארײטונג, און זענען דערי־ 
בער פשוט נישט מסוגל צו באנעמען די גאנצע װיכטיקײט 
פון די אױפגאבן, װעלכע זײ אלײן האבן בדעה צו לעזן. 

דו װײםט די סיבות — גאנץ נארישע ־— װעלכע האבן 
מיך דאך געהאלטן אויף דעם אײנגעזעסענעס ארט. נאך דעם 
צוזאמענפאר, נאך א שטײפער קרעפטן־אנשטרענגונג, האב 
איך אבער בײ זיך געפועלט אנהויבן מײן אינטימן רעױן 
דורכצופירן מן הכוח אל הפועל. 

און דא טרעפט מיך דער צוױיטער, לעצטער פאזיס. 
ארײנטרעטנדיק אין דער ליטעראטור, האב איך אין איר 
גיך פארנומען אן ארט, װעלכער האט מיר באמת נישט גע־ 
הערט. און װאס מער איך האב געשריבן, װאם מער מען 
האט זיך מיט מיר גערעכנט — אלץ מער איז אין מיר 
געװאקסן מײן אינערלעכע אומצופרידנקײט, 

אך, שװעסטער, ם׳זענען געװען מאמענטן, װען כ׳פלעג 
אײננורן מײן קאפ אין קישן, פארבײםן די ליפן ביז צו 
בלוט — קײן טרערן זענען אבער נישט געקומען. ס׳פלעגן 



נישט קומען קײן טרערן, אין װעלכע די אײנגעמאטמרטע 
נשמה זאל זיך קאנען אויסטובלען און זיך פרײער און פרישער 
דערפילן. 

און וױדער האב איך באשלאסן זיך נעמען צו מײן 
אלטן רעױן. 

און דא, אין מיטן דרינען, אין א שײנעס פרימארגן — 
קרני האסון. גלײך אויפן שטעל האט עס אויף מיר שרעקלעך 
געװירקט. דער מוח האט זיך מיר פשוט גערירט. מיר איז 
אויסגעקומען א גאנצן מאנאט צו זיצן אין פאליצײ, אין אן 
אלגעמײנער קאמער, װו ס׳פלעגט טרעפן און ס׳פלעגן אנקומען 
ביז סב— 25 אורחים, און ״לײט״ז אײנס אין אײנם, ממש, 
מחיה נפשות זיך מיט זײ דורכצושמועסן. 

קורץ, אין א מאנאט ארום האט מען מיך פארמארענירט 
אין א קעמערל ד׳ על ד׳ לארכה ולרחבה — מײן מקום 
מנוחה עד הױם הזה. און פון דאן אן, אײגנטלעך, הויבט זיך 
אן דער נײער איבערברוך אין מײן לעבן. די גאנצע צײט 
אויף דער פרײ ביסטו פארשמײעט, פארהארעװעט, קאנסט 
נישט בלײבן א רגע אײנער אלײן. דאס לעבן יאגט און 
טרײבט ראשיק זײנע ברויזנדע װעלן, און דו טראגםט זיך 
איבער זײ אין שיפל כמוץ אשר תדפנו הרוח. האסט קײן 
צײט נישט זיך צו אריענטירן אין די אײנע אײנדרוקן, און 
שוין האבן דיך באלאגערט נײע װירקונגען, נײע אײנדרוקן, 
און װער קאן שוין דא שמועסן װעגן א כשרן ערלעכן חשבון 
הנפש ? ו 

דאס ערשטע, װאס די אײנזאמקײט האט מיר געבראכט, 

דאס איז, װאם כ׳האב זיך כאטש א רגע דערפילט נישט 
אויפן שלאכט־פעלד, און איך האב 'אנגעהויבן ארומצוקוקן 
מײן גוף און נשמה, בודק זײן מיינע מעשים, אונטערפירן א 
סך הכל פון דאס דורכגעלעבטע לעבן. 

װען איך בין אװעק פון פאקטישן לעבן, האט אויף דער 
ײדישער גאם פרײ און אומגעשטערט ארומגעשפאצירט דער 

אינדױוידואוליזס ר״ל. ס׳דערמאנט זיך מיה אז פאניע זרבבל 
האט װעגן דעם זאגאר געשריבן אן ארטיקל אין נאמבערג׳ם 
״חנוכה בלאט׳/ ער האט דארט געסטארעט זיך אנצעװײזן, אז 
די דאזיקע דערשײנונג האט א כשרן זכות הקױם, און, כלעבן, 
מיט אומגעפעלשסער התלהבות באגריסט די נײע באװעגונג. 

זיצנדיק ביחידות האט זיך מיר געטראכט װעגן דעם, 

װי בכלל װעגן אלץ, װאם די ײדישע גאם האט די לעצטע 
צײט דורכגעלעבט. 

נאטירלעך, דאס די װיכטיקסטע דערשײנונג אין דעם 
ײדישן לעבן פאר די לעצטע יארן איז געװען דער אויפקום 
פון געזעלשאפטלעכע ארגאניזאציעס. אם מערסטן האבן מיך 
אינטערעסירט די פראלעטארישע פארטײען. 

און — את חטאי אני מזכיר — א שלעכטן פסק דין 
האב איך ארויסגעטראגן. 

איך האב נישט באשולדיקט קײן באזוגדערע פערזאנען, 

קײן באזונדערע גרופן — איך חאב אויסגעפונען די סיבות, 
װעלכע האבן באדינגט, אז די ײדישע גאס זאל זיך אנטװיקלען 
אויף ד ע ס שטײגער דװקא, און נישט אויף אן אנדערן. 

איך האב נאר מיט א װײטיק קאנסטאטירט, אז לא 
זו הדרך. נישט דאס איז געװען דער װעג, װאס פירט 
צוס אור הגנוז. און װי טיף האט עם מיך געשמארצט, װען 
איך פלעג זיך דערמאנען, דאס גם אני הקטן הײתי בעוכרי 
ישראל, אז איך האב אויך געטענהט על יהוה ועל משיחו — 
און דאס אלץ נאר דערפאר, װאס מיך האט גערײצט דער 
״ננתקה״. 

עך, עבדיס הײנו \ מיר זענען געװען קנעכט פון אונזערע 
אײגענע געדאנקן און געפילן. װײסט געװיס, ס׳איז פאראן 
אזא מין חולאת, װאס דער קדאנקער סוביעקט געפינט זיך 
אינגאנצן אונטער דער שליטה פון אײן אדער עטלעכע 
אידעען. װי א קלעק זענען זײ צו אים צוגעשטאנען און ער 
קאן פון זײ בשום אופן נישט פטור װערן. 



די זעלבע חולאת אין א שװאכערער אדער שארפערער 
פארם איז געװען צו מערקן בא אלע אתזערע פארטײען. 
לכתחילה ארויםזאגנדיק א פאר אמתן, פלעגט שוין מער די 
פארטײ נישט אין זינען האבן די רעאלע קרעפטן־פארהעלט־ 
נישן אין לעבן, און אלץ ׳ װאס זי האט װײטער געטאן/ איז 
געװען רײן־שכלדיקע אויםפירן פון די ערשטע אמתן. דאס 
איז בא איר געװען א מין תורה למשה מםיני. 

נאר מיט דעם קאן דערקלערט װערן דער פאקט פון 
דער מאוימדיקער פארטײ־קאנקורענץ, װעלכע האט זין אויף 
דער ײדישער גאס געפילנב װי בײ זיך אין דער הײס. דאם 
איז נישט געװען קײן פארטײ־קאמף אין שטרענגן זין פון 
װארנד װען עס װערן באנוצט טיפע װיםנשאפטלעכע איבער־ 
צײגונגען, װען ס׳װערט דערלאזט א פרײע קריטיק זאגאר 
בנוגע די ערשטע גרונט־הנחות. דא איז דער מושל געװען 
דער פאנאטיזם, װעלכער האט גארנישט געװאלמ הערן און 
פון אלץ א תל עולס געמאכט. און נישט נאר דארטן, אויפן 
גאס, בפני עם ועדה ; אפילו זיצנדיק במסתריס, װו ס׳איז 
נישט געװען קײן עין רואה ואוזן שומעת, האט ימדערער 
געציטערט לאזן א קאפ אויפהויבן דעס ספק־װערעמל. אידעען 
האבן געהערשט אין דער ײדישער גאס, און די הערצער און 
מוחות פון אלעמען האבן זיך געפונען אונטער זײער אוים־ 
שליסלעכער השגחה. 

אינעס רעזולטאט האט זיך באקומען די דערשײנונג, װאס 
נאך אזא לאנגער ארבעט פון אזוי פיל פארטײען אין דער 
ײדישער גאס, איז די לעצטע אין אלע הימיכטן געבליבן 
כמעט װי בימי נעוריה. און ווםן מיט א יאר צוריק האט א 
יאוש־װאלקן פארצויגן די ײדישע הימלען, איז דאס, אין 
פלוג, געװען א פרױואטע דערשײנונג און נישט קײן פאקט 
פונס פאלקס־לעבן. א יאוש, אן אינערלעכע טראגעדיע האט 
געקאנט צושטערן די װעלטן בײ די יעניקע, װעלכע האבן 
זײ אמאל פארמאגט. די ברײטע מאסע האט עם נישט פאר־ 

מאגט און דעריבער איז איר פרעמד געװען דער יאוש. די 
םוביעקטױוע איבערלעבונגען פון דער ײדישער אינטעליגענץ 
האבן מיר אריבערגעטראגן אויף דער גאנצער ײדישער מאסע 
און מיר האבן געגלויבט אין אונזער געשאפענעם חלום, אז 
די ײדישע גאם באדט זיך אין א יס פון צוױיפל און אנטױשונג. 

ס׳איז מיר אנגעקומען שװער, דער דאזיקער געדאנק, 

איך האב א לאנגע צײט אויף אים נישט געװאלט זיך בארוען, 
אבער מײנע תפיםה־באאבאכטונגען האבן מיך געצװונגען אים 
צו געבן בירגער־רעכט צװישן מײנע איבעריקע איבערצײ־ 
גונגען. די תפיסה איז פול און פאק מיט אן ערב רב, מענשן־ 
קינדער, אויף װעמען ס׳איז א גאט׳ס רחמנות. ם׳איז צו־ 
בראכענע, צוקאליעטשעטע לעבנס! אך, און פינסטער איז 
אין זײער מוח, װי אין מצרים. דא איז מיר דערקלערט געװארן, 
װי אזוי ארום האט עס פאסירט, אז אנשים מן השוק זאלן 
קאנען שפילן אזא ראל אין די לעצטע צײטן פון דער ײדישער 
געשיכטע, אז די קטני האומה זאלן באהערשן אלע הערצער. 
יא, װאס פינסטערער שאיז די נאכט, אלץ חעלער לײכטן די 
שטערן. און נישט נאר שטערן, זאגאר פונקעלעך, װעלכע 
ס׳איז נישט צו מערקן באטאג, װערן פאררעכנט פאר געפא־ 
לענע שטערן ; און קלײנע, נעבעכדיקע נשמה׳לעך װערן די 
אנפירער פון דער ײדישער היםטאריע. 

דער ערשטער לאגישער שלום פון מײנע געדאנקען איז 
געװען, װאס אין מיר תאט מיט א נייעם פרישן כוח אויפגע־ 
פלאקערט דער חשק און די באדערפניש אננעמען שטײף און 
זיכער דיעים דופק פון לעבן דא ז״ענען נויטיק ידיעות, קענטע־ 
נישן — און פון דאן אן בין איך ארויף אוןיגײ אויף דעם 
דאזיקן ווטג. ס׳איז נאטירלעך א צרה, װאס איך האב פאר 
זיך נישם געהאט קײן װעג־װייזנדן שטערן, א מין מורה־ 
דרך. איך האב אויך נישט די אלע ביכער, װעלכע זענען 
נויטיק, בכדי איך זאל זײן בכוח ארומכאפן דעס גאנצן כדור 
העולם און אלץ װאס אין אים קומט פאר. נאר איך האב זיך 



געמוזט צופאסן צו די ארומיקע באדינגונגען און נעמען פון 
לעבן דאס, װאס ס׳איז מעגלעך. 

און מיט א רויקן געװיסן זאג איך דיר: עשיתי זזיל — 

איך האב פיל עררײכט. ס׳איז גאנץ פארשטענדלעך/ דאס 
ערשט איצט האב איך נאך שטארקער דערפילט די פאר־ 
אנטװארטלעכקײט פון דער מענשלעכער טעטיקײט און בא־ 
זונדערם בנוגע היסטארישע באװעגונגען, איך בין אבער דער־ 
פאר צורידן, װאס איך בין ארויף אויף א זיכערן װעג און 
פון איס װעל איך שוין נישט אראפטרעטן. איך לײען איצט 
פיל, און ס׳װעט זײן נאך ריכטיקער, װען איך זאל זאגן, אז 
נישט איך לײען, נאר איך לערן. באזונדערם איז מיר אויס; 
געקומען זיך באשעפםיקן מיט פראגן פון פסיכאלאגיע, פילא־ 
זאפיע און סאציאלאגיע. בעלעטריםטיק לעז איך ךיער ןןײניק 
פשוט, װײל די גרויסע קלאסיקער האב איך דא נישט, און 
די קלײנװארג װיל איך נישט טשעפען. 

אין דעם קוק אויפן לעבן און טעטיקײט בכלל געפין 
איך זיך אונטער א שטארקן אײנדרוק פון אװענארױס און 
מאזז, און דער עיקר — באגדאנאװ. מיר װאלט זיך שטארק 
געגלוסט מיט דיר שמועסן װעגן אײניקע פראגן, װעלכע 
אינטערעסירן מיך איצט שטארק. נאר דאסאיז דאך א נארישער 
פארלאנג, דערפאר שרײב איך איצט אלײן דא פיל. איך 
רעכן, דאס פאר דיר איז ממילא קלאר, װי שטארק מיך 
אינטערעסירט איצט דער ױדאיזם און בכלל די ײדישע 
קולטור. װעגן דער לעצטער און דער באצױנג צו איר מצד 
פארשידענע שיכטן אין אונזער פאלק שרײב איך איצט אן 
ארטיקל. איך רעכן איס צושיקן צו אײך — פילײכט װעט 
איר געפינען פאר מעגלעך אים צו דרוקן אין דעם ארגאן, 
װעלכער הויבט אן דערשײנען אין פאלעסטינא. 

אין אלגעמײן פיל איך זיך איצט זײער שטארק. קײנמאל 
האב איך אין זיך נישט געפילט אזא לעבנס־פעיקײט װי 
איצט, און דעס אמת זאגן, בין איך אומבאשרײבלעך צופרידן 
מיט דער צײט, װאס איך בין דא געזעסן, און איך שרעק זיך 

נישט איבריקס פאר דעם, װאס מין דערװארט. די צײט גײצ 
נישט לאבװ. איך בין איצט אינגאנצן באשעפטיקט מיטן 
געדאנק, װאס מער זיך צנגרײטן צנ מײן לעבנס־טעטיקײט. 

הגם איך זיץ די גאנצע צײט אין אן אײנזאמען צימער; 

נאר די אײנזאמקײט־פראבלעס עקזיסטירט פאר מיר גישט. 
איך פיל זיך ענג צונויפגעקניפט און צונויפגעבונדן מיט דער 
פרײער געזעלשאפט. כ׳לעבן, שװעסםער, זײ האט זיך נישט 
אײנגעגעבן, און ס׳װעט זיך נישט אײנגעבן, מײן געדאנק, מײן 
דערקענטניש־קראפט צו פארשפארן אין קאמער. נישט קוקנ־ 
דיק אויף די אײזערנע גראטעס, אויף די פילע שומרי־הסף, 
װעלכע שטײען טאג און נאכט על המשמר, לעגט זיך דורך 
מײן געדאנק אומגעשטערט א װעג דורך זײ אלעמען און 
שפרײזט זיך פרײ אװעק לשוט בארץ ולהתהלך בה. 

נאך מער, אין מײן ענגן, קלײנעם צימערל באזוכן מיך 
טאג און נאכט, אן ספעציעלער דערלויבניש פון דער אדמי־ 
ניסטראציע, א מאםע מענשן — און אזעלכע אנשיס חשובים, 
װאס ס׳איז ממש א דערקװיקעניש מיט זײ צו פארברענגען. 
אט קומט ארײן מיסטער דזשאן םטױארט מילל, דאס קומען 
ארײן הערן אװענארױס און װונדט, אדער גאר די ״חבריס״ 
בעלטאװ און באגדאנאװ, און זײ אלע שמועםן מיט אזא 
בנעימות׳דיקער שטימע, װערן נישט אזוי גיך אויפגערעגט 
פון מײן נישט פארשטײן, נאר, להיפך, זענען געלאסן, געזול־• 
דיק מיר צו דערקלערן דעם אמתן פירוש־המלות פון די 
פארשידענע לעבנס־דערשײנונגען. ס׳טרעפט גאנץ אפט, אז 
נזײנע ״ליבע געסט״ פארפירן צװישן אנאנדער א הײסן ויכוח 
איבער א װעלכער עם איז פראגע — אי, איך זאג די־ר 
בפועל ממש; ס׳איז קאפ און אויערן אנצושטעלן. ס׳ארא 
טיפקײט, ס׳ארא חריפות, ס׳ארא בקיאות — הפלא ופלא.' 
הײנט אױ שוין נאך דעס מעגלעך צו שמועםן וועגן אײנזאנױ 
קײט ? ו אן אנדערש מאל נעם איך מיר גאר ארײנקוקן אין 
דעס ספר הברית החדשה (עװאנגעלױס בלע״ז), אדער אין 

דער ״עשרים־וארבע״. די דאזיקע צוױי ספרימלעך דערלערן 
איך יעצט מיט גרויס התמדה. 

נו, שװעסטער/ לכתחילה האב איך גערעכנט צו שרײבן 
פיל גענויער•, איך האב אבער מורא אנצוװערן די געלעגנ־ 
הײט אויף ארויסצושיקן מײן ברױול. דארפםט דאך פאר־ 
שטײן, אז ס׳קומט אן נישט אזוי גרינג אזא שטיקל ארבעט. 
איצט בין איך א מאנאט אין תפיסה־שפיטאל, און דא איז 
דאס לעבן פיל פרײער. איך בין חלילה נישט חולת; פאר־ 
קערט, איך געפין זיך איצט בקו־הבריאות און פיל זיך פיזיש 
נישט שלעכט. װעל איך דא נאך עטװאם פארברענגען — 
װעל איך דיר נאך שרײבן. דײן ענטפער דערװארט איך נישט, 
װײל מן הסתס װעט שוין דאן נישט זײן קײן מעגלעכקײט 
מיר אים פון דער פרײ ארײנצובאקומען. נאר אם יש חפצך — 
עשי, פרװו, אפשר, מי ױדע? 

און, דעם אמת זאגן, װאלט זיך מיר זײער שטארק װעלן 
װיסן, װאם הערט זיך מיט דיר, װי פילסטו זיך אין פאלעס־ 
טינא, אין װאס באשטײט דײן טעטיקײט ? נאך מער װאלט 
איך װעלן װיסן בכלל, װאס הערט זיך אין פאלעסטינא. מען 
האט מיר איבערגעגעבן, דאם בא אײך הויבט אן ארויסצו־ 
גײן א זשורנאל — אך, װי ס׳װאלט זיך מיר װעלן שטײן 
נאענט צו איס ו מיר װאלט זיך אויך װעלן װיסן גענוי די 
אויפגאבן, װעלכע ער קומט צו לעזן. אין פאלעםטינא אן 
ארגאן — צו אזא ארבעט דארף מען צוטרעטן מיט א חרדת־ 
קודש. דא שאפמ זיך די קינפטיקע ײדישע געשיכטע. פאר 
צװײ מענשן בין איך זיכער פון די רעדאקטארן: פאר אבנר׳ן 
און בר־דרומא. װאס פארא מענש איז מרמר ? מן הסתס װעל 
איך עס אמאל דערגײן. זײ געזונט און שטארק. 

מײן הארצלעכער גרוס דיר, טײערע שװעסטער, מיר 
װעלן זיך נאך װען טרעפן ? יעדנפאלס, זײ צופרידן, װאם 
אין מײן, אן ספק פראגרעסױוער, אנטװיקלונג האסטו אויך 
א גאנץ באד״טנדן חלק. חפצתי ראות פניך כראות מלאך 
אלהים — נאר אויף דערויף װײנט דאך דער נביא. 

נא דיו אביסל §אעזינ 1 : 


עס האט זיך פאר׳גנב׳עט א שטראל אין מײן קאמער 
און ליבלעך אומארעמט די אײזערנע שטאנגען, 
און שטיל, מיט א מיטלײד, פארטרויט מיר זײן מיטלײד: 
אך, ברודער, געליבטער, דו ביםט איצט געפאנגען! 

דאך צװײפל ניט: ם׳קומען־אן ליכטיקע צײטן! 
טראג דרײםט און געדולדיק דײן גורל דעם שװערן! 
איך ברענג דיר א בשורה פון ױגנט און לעבן — 
זײ שטארק אין דײן גלויבן: ם׳מוז ליכטיקער װערן! 

נישט לאנג האט דער שטראל זיך געשפילט מיט 

די גראטעם; 

ער האט זײ פארלאזן און אײליק פארשװונדן. 
דאך טיך אין מײן הארצן א שליאד איז פארבליבן 
און לײכטער געמאכט מײנע שרעקלעכע װונדן. 

א גרום פון דער פרײהײט, א גרום פון דעם 

שלאכט־פעלד — 

ם׳דערװאכן מיט פרישקײט די ױגנט־פארלאנגען. 
עם ציט מיך אהין, אין דעם רוישיקן לעבן — 
אך, ם׳װילט זיך צוברעכן די אײזערנע שטאנגען! 

גרים הערצלעך אבנרץ. נאטירלעך, דאס דער בריװל 
מײנער איז געװענדעט אויך צו אים. אויב בר־דרונזא איז 
אין פאלעסטינא — גיט אים איבער מײן הערצלעכן ײשר־כוזז. 
בכלל װאלט געװען גוט, װען איר זאלט עמעצן אהער שרײבן 
װעגן די נײעסן אין אונזער פארטײ־װעלטל. פון צײט צו צײט 
װעט זיך זײ פילײכט אײנגעבן מיר עפעס איבערצוגעבן. 

מיט פוע״צ־גרוס, ד י י ן ב ר ו ד ע ר 

6 ־טער דעצעמבער. 

יא, טײערער אבנר, הײנט װערט פונקט 3 יאה זינט 
ס׳איז פארגעקומען דער ערשטער ראיאנס־צוזאמענפאר פון 
דעם באװוסטן פועלי־צױן ראיאן. דאס איז געװען, לויט מײן 
טיפער איבערצײגונג, אײנע פון די םאמע װיכטיקסטע דער־ 
שײנונגען אין אונזער פארטײ־לעבן. מײן הארצלעכער גרוס 
דיר און בר־דרומאץ און א װונש, װ״טער עתסט און דער־ 
פאלגרײך פארטזעצן די היסטארישע ארבעט, װעלכע אײגנט־ 

לעך, האט זיך שױן דאן בא אונז אנגעהויבן. איך באדויער 
שטארק, װאס דעם דאזיקן ױס־טוב קומט מיר אויס צו פײערן 
װײט פון אײך און פון מײן געליבטער טעטיקײט. מיך פרײט 
אבער, װאס די גרונט־הנחות, װעלכע איך האב דאן, מעגלעך 
אומבאוװסטזיניק, אנגענומען, זענען בא מיר פארבליבן אויך 
איצט, װען איך באצי זיך צו זײ גאנץ באװוסטזיניק. 

איך מוז דיר, ברודער, דאי אויסדריקן מײן אמתע צו־ 

פרידנקײט, װאס ד ו ביםט אין פאלעסטינא. אפט מאל שרעקט 
מיך דער געדאנק, אז אין פאלעסטינא זאל מיט דער ײרישער 
ארבעטער־באװעגונג זיך נישט איבערחזרץ די זעלבע געשיכ־ 

טע, װאס אין גלות. און אין דער מינוט דערשײנט פאר מיר 
שטענדיק ד י י ן געשטאלט, ברודער־חבר, און אין הארצן 
װאקסט דער גלויבן... 

גריםט מרמר׳ן און אלע אנשי שלומנו, אײך אלעמען א 
ברודערלעכער גרוס פון דעס גואל צדק, װעלכער האט, װעלנ־ 

דיק ברענגען די גאולה, אלײן זיך געשטרויכלט און איז 
איצט כלוא בבית הסוהר. 

איך דריק דיר פעסט דײן האנט, 

הערות צום ברױו: 

1 ) בר דרומא איז דער פסעװדאנים פון בער באראכאװ, װעלכער האט 
דעמאלט געװוינט אין װין און געזאלט קומען אין ארץ־ישראל אין רעדאקציע 
פון ״האחדות״. 

2 ) קלמן מרמר פון אמעריקע איז אויך אײנגעלאדן געװארן צו דער 
רעדאקציע. בײדע חברים זענען, צוליב פארשידענע טעמים, נישט געקומען. 

3 ) ״גואל צדק״ האט זיך באצויגן צום חבר אברהם מאכטײ, װעלכער 
האט געמאכט א פרוב צו באפרײען מיך פון טורמע און איז אלײן ארײנגעפאלן. 

ײארצלען 




םון פדיע יאדן 

ב׳געדענק נישט, װיפל איך בין דעמאלט אלט געידען * נאד 
גאר ױנג, א קינד. כבין ארויס פון שטוב׳ און אויפן שװעל א 
קוק־ארוים געטאן אין הויף. האב איך דערזען דעם טאטן, א 
בן־שבעים, װי ער שטײט אן א ראק׳ אין א װעסט, פון װעלכן 
עס הענגען אראפ די ציצױת פונעם ארבע כנפות, און א שײגעץ, 
װאגיא, דער זון פון דעם גוי דעם םטאליער אין זעלבן הויף, 
האלט אים בא דער לאנגער גרויער בארד מיט אײן האנט און 
מיט דער צװײטער שלאגט ער אים איבערן פנים. 

איך בין א רגע געבליבן װי פארשטײנערט. ס׳האט מיך 
ארומגענומען א װײטיק און א רחמגות צו מײן טאטן פאר זײן 
הילפםלאזיקײט, װי ער האט זיך נאכגעצויגן נאכן שײגעץ. 

איך האב אנגעהויבן שרײען. 

דער שײגעץ האט אפגעלאזן דעם טאטן, און איז זיך פאװאליע, 
לאגגזאם אװעק. מענטשן זענען זיך צונויפגעלאפן. דער גאנצער 
הויף איז פול געװען מיט ײדישע שכנים. אײן אײנציקער קריםט 
האט בײ אונז אין הויף געװויגט, דער סטאליער. ס׳איז געװען 
אין מיטן טאג. און דאךו דער שײגעץ איז געװען אזוי פעםט בא 
זיך און זיכער, נישט איבערגעאײלט און נישט צוטראגן• פארקערט, 
באם טאטן איז אין די אויגן געװען א געװיםע מבולבלדיקײט. 

איך האב געוווםט, אז דער טאטע איז קײנמאל נישט געװען 
קײן פחדן• געװען אמאל א גבר א ײד. איך האב זיך װעגן אים 
אנגעהערט פאדשידענע מעשױת פון זײנע ױנגע יארן, װי ס׳האבן 
אים אמאל באגלײט װעלף אין װאלד באנאכט און ער האט זיך 
נישט איבערגעשראקן ; װי ער האט אנומלטן אװעקגעלעגט אין 
א דארף א גוישן גלית מיט אײן זעץ. נישט געװען מיץ טאטע 
קײן ײדלאק... אבער דאסמאל האבן זיך מיר טרערן געשטעלט 

אין די אױגן און עפענ) 1 .אנ* צעעזטיקנז אין האלז, װען איך האב 
אים דערזען אנגעגריפן דורכן שײגעץ. 

ם׳איז נאכט. איך װארף זיך איבער אין שלאף. פון דער 
נאענטער שטוב, װאס איז אויך קוך און בעקערײ, װײל דארט 
איז דער גרויםער באק־אוױון, הער איך א קריגערײ ־ די מאמע 
קריגט זיך מיט דער שיקםע כימקע, װאם איז געקומען פון גאם 
אזוי שפעט און געלאזך אויםלױפן די טײג אין מולטער. 

— ם׳פאלט דאך פון מולטערז — שרײט די מאמע, אזוי 
פאלן דאך שטיקער פלײש פון מיץ לײב. 

כימקע האט זיך ״ארומגעשלעפט״ מיט איר םאלדאט, און די 
מאמע לעגט איר פאר, זי זאל אים פארבעטן אין שטוב. מען װעט 
אים דא מכבד זײן מיט א גלאז טײ און מיט װעטשערע• 

— קײנער װעט אײך דא גישט שטערן צו זיצן... אבער זאלםט 
אפהיטן די טײג. 

זײ שמועםן זיך דורך האלב אוקראיגיש, און פון צװײטן צימער 
דערטראגט זיך צו מיר דעם טאטנם ניגון. ער זיצט איבערן םפר 
און לערנט אויפן קול. 

דער טאטע דערהערט, װי איך װעק זיך איבער, גײט ער צו 
מיר צו, גלעט מיך איבערן פנים און נעמט מיך צו זיך אויף די 
קני. ער לערנט וױיטער. מערםטנטײל לערנט ער באנאכט דעם 
זוהר. קלײבט ער אוים דעם דערצײלערישן טײל, די אגדתא, און 
פארטײטשט מיר. שפילן זיך אין מײן מוחל פאנאנדער פאנטאזיעס 
װעגן האי ינוקא, װעגן דעם קינד און זײנע שפאצירן אין גרויסן 
פרדם, און כזע זיך אלײן מיט אים צװישן די זעלטענע בוימער׳ 
און מערקװירדיקע ריחות שפארן זיך אין אונזער הויז אריץ... 

די מאמע גײט צו פון הינטן אין דער שטיל, און אז זי הערט 
וױ איך פרעג עפעם בײם טאטן, טוט זי מיר א קוש אין קאפ 
און לעגט־פאר עסן א ״פידפאלאק״, א מין פרישער קוכן פון טײג, 
געבאקן אויפן גרויםן פײער אין אויװן אויף א פאן. זי גיםט 
דערויף ארויף פון אויבן אן אײ, איז עס באזונדער געשמאק. שטײט 
זי דערבײ און קװעלט־אן פון אונזער לערנען. עם װעט איר זײן 

לײכטער די ארבעט דארט בײם אויװן׳ װען זי װעט הערן אונזערע 
שטימען פון דעם צימער... 

פלעגט זיך רוקן א שעה און צװײ. די אויגן קלעפן זיך מיר׳ 

און װען איך כאפ זיך אויף׳ בין איך װידער אין בעט• אבער איצט 
שלאפט בא דער זײט אויך דער טאטע. 

ער האט שטארק געהוםט, דער טאטע. ער איז געװען שלאף 
און האט שוין עטלעכע יאר כםדר אלײן נישט געטאן קײן ארבעט 
אין שטוב׳ נאר געזעסן און געלערנט. דער גאנצער עול פון 
אויםהאלטן די פאמיליע איז געלעגן״ אויף דער מאמען. זי איז 
געװען די אײנציקע פארדינערן, געבאקט חלות און קוילעטשן, 
װאס האבן געהאט א שם אין פאלטאװע, און סאיז מיר געבליבן 
אין זיכרון, װי מען שמועםט אין שטאט, אז דער גובערנאטאר 
קויפט חלה בא ״פראימארעכן״ (אפרים אהרון, האט געהײסן 
מײן טאטע). די מאמע האט שװער געהארעװעט; זײער אפט האט 
זיבאקומען םפאזמען און אטאקעס פון גאל־שטײנער, און דעמאלט איז 
די שטוב פול געװען מיט אירע געשרײען און װײטיק־רופן. אבער 
זי האט איבערגעטראגן די יםורים אן טענות צו עמיצן און קײנמאל 
זיך נישט באקלאגט. קיץ אפעראציע האט זי נישט געװאלט מאכן 
אן דעם טאטנס הסכמה ן אויך די דאקטוירים האבן אנדערש נישט 
געװאלט אײנגײן אויף מאכן די אפעראציע, םײדן דער טאטע 
װעט זיך אונטערשרײבן, אז ער נעמט אויף זיך די אחרױת. 

די מאמע האט געהארעװעט שװער, אבער זי האט געהאט 
איר שכר, װען זי פלעגט באנאכט הערן פון צװײטן צימער דעם 
טאטנס קול, בעת ער זיצט איבער די םפרים און לערנט. זי האט 
אין דעם טאטנס לערנען געפילט א באזונדערע מתיקות. זי איז 
געװען זיכער, אז דורכדעם װעט זי שוין האבן א חלק אין זיץ 
עולם הבא; פארשאפט זי דאך אים, דעם טאטן, די מעגלעכקײט 
צו לערנען — װעט זי, בכן, מיט איר ארבעט דא געניםן פון זיץ 
זכות דארט. 

דער טאטע איז געשטארבן צו 72 יאר, װען איך בין אלט 
געװען קוים 12 . כ׳געדענק, װי ער איז א פאר װאכן געװען נישט 
געזונט און געלעגן א גוםם׳ער אין בעט. אײנמאל, װען ער איז 

געבליבן פארהלשט, האט מען שוין געמײנט׳ אז ער איז געשטארבן, 
באר מען האט אים ״אפגעשריגן׳/ איצט, אז מען האט אים אװעק־ 
געלעגט אויף דער ערד און אנגעצונדן צוקאפנם די ליכט, האט 
די מאמע אלץ געטעגהט, אז ער איז דאך אינגאנצן װארעם און 
מען קאן אים נאך ראטעװען. זי האט זיך לאנגע יארן שפעטער 
נישט געװאלט מוחל זײן, הלמאי זי האט נישט .געפרובט אויך 
דאס מאל אים ״אפשרײען״ 

דער טאטע איז געשטארבן, און איך בין פלוצים געװארן א 
יתום. איך האב, אײגנטלעך, נישט פארשטאנען וואם םקומט פאר 
ארום מיר בא אונז אין שטוב, נאר דערפילט מיטאמאל, װי ם׳האט 
זיך געענדערט אלעמענם באצױנג צו מיר. דער עיקר צו מיר — 
אלם צום ױנגםטן מיטגליד פון דער משפחה. 

איך האב געזען, װי דער טאטע ליגט אויף דער ערד אײנ־ 
געװיקלט אין שװארץ און צוקאפנס בא אים ברענען ליכט פון 
בײדע זײטן. אין שטוב איז סומנע, שטיל און צערדיק. פון א 
גאנצע נאכט װײנען, האט די מאמע שוין נישט געתאט קײן כוח 
און געזעםן אן אפגעשװאכטע, צוגעשאקלט מיטן קאפ און געמורמלט 
מיט די ליפן * — פארװאס ביזטו אלײן אװעק, פאדװאם האםטו 
מיך דא איבערגעלאזן י װאם װעל איך אן דיר טאן? פא װעמען 
װעל איך זיך פרעגן אן עצהי 

פארצערט איז איר געזיכט, אבער געלײטערט און ליכטיק, 

װי די נשמה װאלט פון אירע גרויםע אויגן ארױסגעקוקט. נישטא 
מער קײן טרערן, אבער א דין וחשבון פאדערט זי פון דעם, זואם 
מען טאר זײן נאמען נישט דערמאנען אומגעװאשן; פארװאם האט 
ער צוגענומען איר אײנציקן חבר אין לעבן, און זי געלאזט מיט 
דרײ יתומים, זי, א קראנקע ײדענע ? 

אז איך גײ צו איר צו, אן איבערגעשראקעגער, טוליעט זי מיך 
צו זיך פעסט און שעפטשעט שטיל: יתומל מײנער, האסט שוין 
גישט קײן טאטן• 

איך װיל װײנען, און קאן נישט. עם שטיקט מיך אין האלז, 
אבער קײן טרערן קומען נישט. איך פיל אינםטינקטױו, אז איך 

דארף איצט װײנען, װען דער טאטע ליגט אומבאװעגלעך אויף 
דער ערד און אין שטוב הערשט אומהײמלעכקײט. אבער איך 
װײן נישט. 

דערנאך זענען געקומען אםאך מענשןו די גאנצע משפחה 
אונזערע איז געקומען. מען האט געװײנט און געיאמערט, נאר מיך־י 
האט מען אװעקגענומען צו די שכנים. די קינדער האבן אויף מיר• 
געקוקט מיט רחמנות־אויגן, נישט געטשעפעט מיך. כהאב געהערט,,;. 
װי אםתר לאה, מײן חבר זײדלם מוטעד, האט אנגעזאגט די קינדעח 
איר זאלט אים נישט טשעפען, ער איז א יתום: איך האב בא 
אסתר לאהן געגעםן יענעם טאג און מען האט מיך שטארק .צו־ 
געזען. פון אלע זײטן האב איך געהערט איבערחזרן דאס װארט ,יתום/ 

שפעטער האב איך בא שלום־עליכמן געטראפן דעם אוים־ 

דרוק? מיר איז גוט, איך בין א יתומן 

איך האב געפילט מיט אלע מײנע חושים דעם פולן אמת 
פון שלום־עליכמם קונםט בא שילדערן דאם קינדערישע געמיט 
אפילו אין די טראגישםטע מינוטן פון זייער לעבן. 

איך האב געזאגט קדיש אויפן קבר. אהין בין איך געפארן 
אויף א פורל. זיכער איז דאס געװען דאס ערשטע מאל אין מײן 
לעבן װאס כבין געפארן אויף א פורל. מיר פלעגן זיך אפט, אלם 
קינדער, ארויפכאפן און אנטשעפען אויף א פורל און אפפארן א: 
שטיק װעג ביז דער פורמאן האט זיך אנגעשטויםן, אז עמיצער 
הענגט זיך אויפן פורל און פלעגט הינטן ארום א פאך טאן מיט 
דער בײטש, פלעגט חברה אראפשפרינגען װי אפגעבריט. אבער 
זיצן אזוי פרײ אויבן אויפן פורל, אויף דער קעלניע ממש, װי א 
בעל עגלד״ האב איך נאך קײנמאל נישט פארזוכט ביז צום טאטנם לויה. 

דער בית־עולם אין פאלטאװע איז זײער װײט הינטערן 
שטאט, אויף א בארג, און מען האט געמוזט לאנג צופארן. האב 
איך אראפגעקוקט פון אויבן און געזוכט די װײםע חברהניקעם, 
צי זעען זײ מיך כאטש, אז איך זיץ אויף דעם פורל. אדרבא, זאלן 
זײ מיך מקנא זײןן 

איך האב געדארפט גײן אין שול דרײ מאל א טאג זאגן קדיש. 

עס איז מיר גיך נמאס געװארן און כהאב אנגעהויבן אראפגנבנען 

פונם קדיש. װען איך האב געזאגט יןדיש בא אונז אין ארלאוום 
בית־מדרש, פלעגן עלטערע ײדן, װאם האבן גוט געקענט דעם 
טאטן און געװוםט, אז איך בין זיץ קדיש־זאגער, ארומשטעלן זיך 
ארום מיר און ענטפערן הױך ״אמן״, כדי מיר צוצוגעבן חשק. 
איך בין נישט געװען דער אײנציקער קדיש־זאגער. פלעגט אװעקגײן 
א געיעג צװישן די קדישים, װער װעט העכער און װער װעט פריער 
ארײנכאפן. אפט, בפרט די ערשטע צײט, פלעגט די מאמע ספעציעל 
גיץ אין שול און פון דער װײבערשער אפטײלונג זיך צוהערן צו 
מיץ קדיש און אפענטפערן אמן, באגיםנדיק זיך מיט טרערן. דער־ 
נאך פלעגט זי מיך אין דער הײם מכבד זײן מיט גוט געבעקם. 

אבער איך האב גיך אנגעװארן דעם חשק צו זאגן קדיש. 

סאיז מיר אויםגעקומען פריקרע דאם שטענדיקע איבערחזרן די 
זעלבע װערטער, בפרט אז א היפש ביםל װערטער האב איך 
לגמרי נישט פארשטאנען, װאם זײ מײנען. האב איך געפונען 
פארשידענע אויסרײדן און תירוצים דורכצולאזן דעם קדיש. דאם 
זעלבע איז שפעטער געװען מיט זאגן קדיש בא דער יארצײט. 

אײן זאך האט מיר דערבײ פארדראסן * כ׳האב געװוםט, אז די 
מאמע האט דערפון עגמת גפש, און שוין פון פריער קינדהײט האט 
זיך בא מיר אנטװיקלט דאם געפיל, אז איך טאר נישט גורם זײן קײן 
צער דער מאמען: זי טוט דאך אזוי פיל פאר אונז — אירע קינדער ו 

די מאמע איז, װי לאנג איך געדענק זי, געװען קראנק אויף 
די נירן. זי האט שטארק געליטן, אבער נישט אויפגעהערט צו 
ארבעטן. זי האט זיך נישט באקלאגם אויף אנדערע מיחושן און 
בדרך כלל געשמאק געארבעט בא די ״ראשטשינעם״ און באם 
קנעטן די טײג. כ׳װאלט געזאגט, אז זי האט ליב געהאט די עצם 
ארבעט, נישט נאר דערפאר, װאס דערפון האט זי געצויגן די 
חױנה. זי האט גישט געקאנט גײן לײדיק אדער זיצן םתם אויף 
אן ארט, רוען. ״רוען װעל איך שוין אין קבר״, איז געװען איר 
װערטל, װעלכן זי האט געמײנט מיט אן אמת. 

אין שטוב האב איך זיך געהאדעװעט צוזאמען מיט צוױי 
שװעםטער און אײן ברודער. אלע עלטערע פון מיר. 

די עלטםטע שװעםטער׳ בײלע לאה, איז געװען פון אן אנדער 

די מאמע: חיה פדײדע טויבע װיטקין (פרן דער הײם: קרײבין־) 
געשטארבן אין פאלטאװע, ערב דער צװײטער װעלט־מלחמה 

טאטע, דער מאמעם ערשטער מאן, א ײד א פארמעגלעכער אין 
װיאטקע, טיף רוםלאנד. פארװאם זײ האבן זיד צושײדט, האב 
איד נישט געװוםט. יעדנפאלם האט זיך בײלע לאה געפילט בא 
אומ, אינגאגצן װי אן אײגענע, װי בא זיך אין דער הײם. בפרט׳ 
אז;;דער טאטע אונזערער איז-נפטר געװארן, זענען מיר אלע 

געגליבן מיט דער מאמען.־ בײלע לאה האט שפעט חתונה געהאט. 

־*. - : * 

זי איז געװען א זעלטן שײנע טונקל־בלאנדע פרוי, א קלוגע. הגם 
נישט שטארק געבילדעט, האט זי גערעדט ם׳רוב רוםיש.; האט־זיי 
דאך געשטאמט פון אן עכט רוסישער שטאט און דארט טאקע 
באקומען די ערשטע. דערצױנג. זי האטי געװוםט און געדענקט, אז 
זי איז א שײנע — איז זי דעריבער געװען אן ״איבערקלײבערן״ 
און זיד נישט געקאנט צוקלײבן קײן פאר. 

בא אונז אין אכםניה פלעגן עםן אויף קהלשן חשבון שבת 
און ױם־טוב ײדישע סאלדאטן. פלעגן זײ נאטירלעך װארפן אן 
אויג אויף אײנע פון די מײדלעך און ם׳האט אפט געהאלטן גאנץ 
ערנםט בא א שידוך. מ׳האט זיד אנגעהויבן צונויפשרײבן און 
נאכפרעגן אין דער הײם, װער און װאס דער חתן איז. ם׳האט 
נישט זעלטן פאםירט, און ם׳האט זיד ארויםגעװיזן, אז דער חתן 
האט שוין אין דער הײם מקבל קנין געװען און אפילו געשטאנען 
אונטער דער חופד״ האט א װײב כדת משה וישראל. 

בײלע לאה האט געחלומט װעגן חתונה האבן מיט א רײכן 
מאן, אדער לפחות מיט א ״דיפלאמירטן״. די מאמע האט געהאט 
צו איר טענות, און צײטנװײז אפילו זיד ארויםכאפן מיט א פארװורף׳ 
הלמאי זי דארף הארעװען אײנע אלײן און אויםהאלטן די גאנצע 
משפחה. ״דו װעפט אזוי. לאנג. קלייבן, האט.זי געװארנט בײלע 
לאה׳ן, ביז דוי װעסט פארזיצן אין גרויען צאפ אריין״. 

בײלע לאד״ א ״מײדל אין די יארן״, עטלעכע און צװאנציק, 

האט סוף כל םוף התונה געהאט טאקע מיט א סאלדאט, פורמאן, 
אן ארטילעריםט. ער איז נאכן אויסדינען זיך געפארן אהײם אין 
װאלינער געגנט און זיך אומגעקערט, געהאלטן װארט. 

פעסיע און דער ברודער חײם משה זענען געװען פון זעלבע 

טאטע מאמע מיר מיר׳ אבער אין אונזערע קעגנזײטיקע באצױנגען 
איז נישט געװען צו מערקן קײן שום אונטערשיד לגבי בײלע לאהן. 
פעםיע איז געװען עלטער פון מיר מיט א 2 יאר בערך. א: שײנע 
ברונעטקע, איז זי אװעק גאנץ פרי ארבעטן בא א שנײדער. זי 
איז געװען א באשײדענע, א צוריקגעהאלטענע. הפנים זי האט 
מיט א כױון נישט געװאלט זיך ארויםרוקן פאר דער עלטערער 
שװעםטער, װעלכע האט אט באלד געקאנט הײםן א ״פארזעםענע״. 

מיר זענען צװישן זיך געװען שטארק אויםגעבוגדן. איך 
געדענק נישט, מען זאל זיך בא אונז אין שטוב קריגן. געלעבט 
בשלום.. דער ברודער חײם משד״ איז געװען עלטער פון מיר מיט 
עטלעכע יאר. א שװארצלעכער ױנגערמאן, מיט אן עטװאם געשטופל־ 
טער נאז, נאך שװערע פאקן. א סטאטעטשנער, א פרומער, אבער 
גישט פאנאטיש. מיט יארן שפעטער געװארן א חבר פון די 
צױגיםטן און באזוכט קורםן און פארזאמלונגען פון די חובבי שפת 
עבר. אזעלכע זענען ארגאניזירט געװארן דורך עטלעכע העברעישע 
לערער. בראש איז געשטאגען אהרן משה באראכאװ, דער פאטער 
פון בער באראכאװ. מיט אים האבן מיטגעארבעט די ױנגערע 
אליעזר גרינשפאן און שמעון קאפעליאנסקי (די שפעטערדיקע 
גרינדער פון דער פועלי צױן ארגאניזאציע בא אונז אין שטאט 
צוזאמען מיט איםאק שימשעלעװיטש). די קורםן און אסיפות זענען 
פארגעקומען אין די װײבערשע שולן פון זעלענםקיס בית מדרש 
אדער פון דער קהלשער שול. 


אונזער ״הכנסת אורחים״ 

א חוץ דער בעקערײ איז געװען בא אונז גאך א פרנםה אין 
שטוב: א שטאטישער הכנסת־אורחים. אז ם׳פלעגט קומען אין 
שטאט א שײנער אורח, פלעגט מען אים געבן א קװיטל צו אונז. 
ער זאל בײ אונז אײנשטײן, עסן, טרינקן און שלאפן, און דערפאד 
פלעגט מען אונז צאלן. צוערשט איז עס געװען א מין בכבודיקע, 
״הײמישע״, באלעבאטישע אכםניד״ נאר פאר שענערע אורחים: 

משולחים, מגידים, אפגעברענטע בעלי־בתים, עלטערן, װאס זעגען 
ארומגעפארן צונויפקלײבן אויף הכנםת־כלה כדי אויםגעבן זײערע 
דערװאקםענע, פארזעסענע טעכטער... מיט דער צײט האט זיך 
דער עסק אויםגעברײטערט און ס׳האבן שוין אנגעהויבן פארפארן 
צו אונז סתם ארעמע לײט — א זײער פארשידנפארביקע גאלעריע 
טיפן און ברואים פון אלע װינקעלעך פונעם װײט צעװארפעגעם 
רוםלאנד. דא זײנען געװען ײדן און ײדענעס, מײדלעך און קלײנע 
קינדער פון ליטע און פוילן, פון װאלין און טיף ראםעיע• 

שפעטער מיט יארן, װען איך האב געלײענט ״פישקע, דער 
קרומער״ בא מענדעלע מוכר ספרים, האב איך דארט געטראפן 
א גאנצע כאפטע אלטע באקאנטע פארשוינען, װאס איך האב 
גוט געקענט זײער הילוך און שפראך, זײערע תנועות און חעוױת׳ 
זײערע דראמעס און קאמעדיעס, זײער שפיל און ערנםט. געקענט 
פון פערזענלעכער בארירונג און צונויפטרעפעניש אין משך פון 
יארן פנים אל פנים. 

אײניקע פון אט די פארשוינען האבן זיך אײנגעשניטן אין 
מײן מוח און זײ שטײען פאר מײנע אויגן לעבעדיקע עד הױם• 
אט איז אײזיק װײסברעם•, איך װײם נישט, װי ער איז געװעו 
פארשריבן אין פאספארט, אבער ער האט געהאט אײן װײםע ברעם, 
און אט דער םימן מובהק האט אים צוגוגעבן רוצחישעס. זײן 
שטענדיקער שותף — ױינע. א בלאנדער ױנגערמאן מיט א יעזום 
בערדל און װײכער חזנישער שטימע. מען האט אבער געדארפט 
זען, װי דער דאזיקער ױנגערמאן פלעגט אויפקאכן פון צארן 
בשעת א׳ חלוקה פון די טאג־פארדינסטן, װי די אויגן זײנע 
האבן געשאםן גיפט און פײערז 

ױינעם פרנסה איז געװען א זײער רירנדיקע. ער פלעגט 
ארויסגײן מיט א באגלײטער, װאס האט אים נאכגעטראגן א גרויםן 
לײדיקן זאק. ױינע אלײן פלעגט גײן האלב נאקעט, האבנדיק 
ארויפגעװארפן אויף די אקסל פון אויבן בלויז א שטיק צופליקט 
מאגטל. זײגע באזוכן פלעגט ער מאכן נאר בא רײכע מענשן• זײן 
נוהג איז געװען ־ אנקלינגען אין גלעקל, אדער אנקלאפן אין 
דער פאדערשטער טיר. בעת זי האט זיך אױפגעמאכט, האט ער, 

אנשטעלנדילן א רוזמנות־פנים, שטומ, אן װעו־טער, געדויזן זיין 
הולך און געבעטן, מען זאל אים געבן אנטועכץ. מאלע װאם א 
גביר װארפט אראפ פון זיך * א העמד, א פאר גאטקעם׳ א רעקל׳ 
א פאר הויזן, א פאר שקארפעטקעס, וכדומה. קײן געלט, חלילה, 
ברויך ער נישט. נאר צו פארדעקן די נאקעטקײט. װינטער־צײט 
האט אים געקלאפט א צאן אן א צאן. ער האט געציטערט, װי א 
בלאט, און זײנע גלעטנדיקע, װײכע, בעטנדיקע אויגן האבן 
געבענשט דעם, װאס װעט זיך אויף אים דערבארעמען און נישט 
לאזן פארפרארן װערן אין דער ביטערער קעלט. 

די באקומענע זאכן האט ױינע איבערגעגעבן אין דרויםן דעם 
באגלײטער אין זאק ארײן און אלײן איז ער װײטער, נאקעט 
און בארװעם, געשטאנען אין א טיר און געבעטן שטום רחמגות... 

ער איז נישט געװען דער ״אײנציקער םוחר אין מאםקװע״. 
גאנצע גרופעם זענען זײ געװען פארנומען מיט אט דעם עםק, 
פארבונדן צװישן זיך און געארבעט לויט א באשטימטן פלאן. 
מ׳פלעגט צונויפברענגען פעק עטװאס־גענוצטע זאכן, טעג און 
נעכט זײ זארגעװדיק סארטירן און דערנאך אפטראנספארטירן אין 
פארשידענע שטעט. פון זײערע דערצײלונגען האט מען געקאגט 
דרינגען, אז דער ״עםק״ טראגט ארײן גאנץ באדײטנדיקע רװחימ. 

אין אװנט פלעגט מען זיך אומקערן פון דער ״ארבעט״, 
אויסזעצן זיך באם טיש און נעמען זיך טײלן מיט אײנדרוקן, 
איז — נאר עפענען מויל און אויערן ז סארא שפראך, סארא 
חיתוך הדיבור, סארא מענה לשון זײ האבן עס געהאט, אט די 
אלע פײנע ברױת און שײגע פארשוינען. אט איז גיטעלע, די ײדענע, 
װאם קומט אלע פאר יאר חתונה צו מאכן איר טאכטער. מען 
דארף שוין רעכענען׳ אז איר טאכטער האט באלד אלײן אײניקלעך. 
סארא נגידיש פנים גיטעלע שטעלט אן, װי צנועהדיק־שעמעװדיק 
איר גענגעלע איז׳ און װי שפארזאם זי איז, אויםגערעכנט און 
אפגעהיטן. 

כ׳געדענק׳ םארא יללות גיטעלע האט אמאל אין מיטן נאכט 
אויפגעהויבן׳ װען זי האט זיך געכאפט׳ אז מען האט בא איר 
אװעקגעגנבעט עטלעכע הונדערט רובל. טאקי אײנער פון אײזיק 

װײםבדעטם שותפים! גיטעלע איז געפאלן אין חלשות און ס׳איז 
זי שװער געװען אפצומינטערן. זי האט זיך געבראכן די הענט, 
געריםן פאר די האר און געשלאגן דעם קאפ אן דער װאנט• 
אבער חברה האט זיך נישט געגומען צום הארצן, נאר געשמײכלט 
און געלאכט, װאס א ײדענע פארמאגט אן אײגנם עטלעכע הונדערט 
רובל און פארגינט זיך נישט קײן פרישן בײגל אויפצועםן. אױ 
א מצװה אויף איר. און זאל זי זיך נישט ״זנױכען״ מיט ױנגע 
לײט... 

קען איך דען פארגעסן ר׳ פלטיאלן?! וױיך, װי םאמעט׳ 
זענען זײנע אויגן, און די שטימע — אזא בנעימותדיקע, ברוםטיקע. 
די אויגן תמיד פארגלאצט, װי ער װאלט געהאלטן אין מיטן א 
תפילה. שטענדיק ברומט ער אונטער א ניגונדל, אדער פםוקים, 
א מין תפילה בלחש. און ער שארט זיך ספעציעל צו מיר, נעמט 
מיך אן בא דער גאמבע און קנײפט מײנע באקן. כ׳פארשטײ 
נישט, פארװאס די מאמע זויל מיך בשום אופן נישט איבערלאזן 
אלײן מיט ר׳ פלטיאלן, נאכדעם, װי כ׳האב איר דערצײלט, אז ער 
גיט מיר זיםע זאכן און טוליעט זיך צו מיר... 

אויף ישיבות האט ר׳ פלטיאל געקליבן געלט, געװען באלאדן 
מיט ברױו פון גאונים און רבנים. זײנע תנועות און רײד זענען 
געװען הוילע זײד. נאר מײן הארעפאשנע פרומע מאמע האט צו 
אים נישט געהאט קײן צוטרוי און געהאלטן מיך װײט פון אים... 

אין די אװנטן, םפעציעל שבת־צו־נאכטם פלעגט דער עולם 
זיצן אויפגעלעגט און דערצײלן װעגן די גבורות װאס יעדער 
אײנער פון זײ האט באװיזן פארן טאג און פאר דער װאך. דא 
זענען געװען טרעפלעכע כאראקטעריםטיקעם פון די אלע שטאטישע 
גבירים און פון דעם פשוטן ײד פון א גאנץ יאר. ביטערער 
חוזק, שארפע םאטירע, בײזע איראגיע און האס, שגאה, טיפע, 
אײנגעבוירענע, שטענדיק ױירענדיקע שנאה צו די זאטע, געזעצטע, 
ױםטע בעלי־בתים. װערטלעך און שטעכװערטלעך, גלײכע רײד 
און קרומע רײד, דיאלעקטן און אידיאמען, װיצן און משלים, 
אײנפאלן און בליציקע געדאנקען — אלץ אין אזא שפע האט 
געפלאםן אין אונזער הויז יענע אויפדערנאכטן פון פאלקם מויל. 

מען ד,אט גענומען א כוסד״ געװארן בגילופין, און דאן האט 
זיך די צונג אינגאנצן אויפגעבונדן׳ און ט׳איז ארוים שפראך 
מיט נבול־פה. האט אנומלטן מײן עלטערער ברודער נישט אויס־ 
געהאלטן׳ און אז ױינע האט זיך אויסגערעדט א גראב װארט 
אין דער אנװעזנהײט פון מײן שװעםטער פעםיע (א צװײ יאר 
עלטער פון מיר, דאן שוין א שנײדער־מײדל), האט אים דער 
ברודער אראפגעלאזט א פאטש, איז ױינע אויפגעשפרונגען און 
גענומען שלײדערן אלץ, װאם ער האט געפאקט אונטערן האנט: 
לאמפ, גלעזער, פלעשער. ם׳איז געשטאנען א מערדער, .װעמענם 
אויגן זענען געװען פארלאפן מיט בלוט און אויפן מויל האט 
געשוימט אמתדיק, און נישט װי בא יענע, װאס האבן םימולירט 
חולי־נופל אין מיטן גאם, כדי מען זאל פאר זײ צונויפנעמען א 
ביםל נדבות בא ײדן רהמנים. 

די מאמע האט זײ אנגעהויבן טרײבן פון שטוב־ גלײך, די 
מינוטז ם׳איז בא איר נישט קײן אויסגעלאסן־הויז און זי װיל 
נישט הערן אזעלכע רײד. דעם ברודער האט מען קוים אפגע־ 
ראטעװעט פון ױינעם הענט. דער בלאנדער יעזום האט זיך לאנג 
נישט געקאנט בארויקן: מען זאל װאגן אויפהויבן א האנט אויף 
אים, װאם אלע אײגענע קענען אים אלם א ריזיקאנט, אן אײנ־ 
שטעלער... 

אין אט דער אטמאספער האב איך פארבראכט מײן פריע 
יוגנט. דא האב איך זיך צוגעקוקט צו מנהגיפ און מידות, דא 
האב איך אײנגעזאפט ײדישע שפראך, טאן און קלאנג. דא האט 
זיך פאר מיר געװיקלט א קאלײדאםקאפ פון ײדישע פאלקט־טיפן, 
און דא האב איך ארײנגעקוקט אין א שטיק ײדישער װירקלעכקײט 
הינטער די קוליטן, אן גרים און אן באפוצונג. 

הינטערן פענםטער בא אונז האט געבליט דער ברײט־צו־ 
צװײגטער עפלבוים, און אין סאד זענען געװען װײנשל־און 
פלוימען־בוימער. מיר האבן אלײן פארזײט קארטאפל און אוגערקעם 
און קרויט. און אין זעלבן הויף איז געװען א גרויםער פרוכט*■ 
גארטן. יענעם סאד פלעגט מען פארדיגגען אויפן זומער־םעזאן. 


31 



פלעגן מיר, ױנגלעך, זיך אהין ארײנגנבענען צו רײםן עפל און 
אגרעםן און װײנפערלעך און פרעכטיקע בארנעס• 

דארטן האבן די ױנגלעך אנומלטן פארשלעפט דעם םטאליערם 
עלטערע שיקסל, און לויט דער רײ פארזוכט דעם טעם פון א 
פרוי... דאס מײדל איז געבליבן ליגן אן אפגעשװאכטע, א פאר־ 
שמאכטע מיט צעװארפענע פיס, און שפעטער מורא געהאט צו 
דערצײלן דעם טאטן, װעלכער װאלט זי געשלאגען מכות רצח, 
םפעציעל זונטאג, װען ער פלעגט קומען אהײם פון קלויםטער א 
שיכורער און א טומלדיקער... 

דאם מײדל איז אין די װײטערע יארן געװארן אן אקטױוע 
טוערן בא די סאציאל־דעמאקראטן׳ אבער איך האב זיך קײן מאל 
נישט געקאגט באפרײען פון דעם בילד, װי כהאב זי געזען אין 
םאד בא אונז אין הויף. ס׳איז געװען די שװעםטער פון װאניא׳ 
װאם האט מײן טאטן געשלעפט פאר דער גרויער בארד. 

האט עם װאניא אלם ס. ד. געדענקט אמאלז 


אין חדר 

דער טאטע אלײן איז געװען לאבגע יארן א מלמד, זיך 
גערעכנט צװישן די אנגעזעענםטע מלמדים אין פאלטאװע, און 
די שענסטע באלעבאטישע קינדער האבן בא אימ אין חדר געלערגט. 
אבער מיך האט ער אפגעגעבן צו אן אנדער מלמד. נישט געטרויט 
זיך אלײן, אז ער װעט זײן גענוג שטרענג צום אײגענעם קינד. 

צום טאטן פלעגט מען קומען אפשפרעכן אן עין הרע, אויך 
קעגן צײן־װײטיק. ער פלעגט ״אפשפרעכן״ אויף א פשוט טיכל, װאם 
מ׳האט געבראכט פונעם חולה ן נאך דער אפשפרעכעניש האט מען 
עם געדאדפט אװעקטראגן צו יענעם און אויפן װעג נישט רעדן 
קײן זוארט ביז דער חולה האט עס נישט צוגעלעגט צום קראנקן 
ארט. 

דער טאטע פלעגט אויך שרײבן געװיסע צײכנם און שפרוכן 
אויף מאנדלען. מיר געדענקט זיך, אז א צײט נאך זײן טויט האט 

אײד דער בדודער געשריבן די שפרוכן אויף מאנדלען. שטילערהײט 
פלעג איד אמאל מצליח זײן אראפשלעפן א פאר מאנדלען — אן׳ 
צי מיט א שפרוך — און זײ שנעל אראפשלינגען. געשאדט האט עם 
מיר קײנמאל נישט. 

די חולאים פלעגן יא קומען גאנץ אפט, דאנקען און בענשן, 
באשר די אפשפרעכעניש האט געהאט איר פעולה און אװעקגענומען 
דעם װײטיק ״װי מיט דער האנט״. 



רבי נסים פלאטקץ — מײן ערשטער מלמד 


פון אלע מײנע מלמדים זענען מיר געבליבן אין זכרון צװײ ו 
דער ״פיר־אויגנדיקער׳/ אדער װי מען פלעגט אים רופן — דער 
מלאך־המות, און פלאטקין, דער פאטער פון יעקב פלאטקין, װאם 
איז געהרגעט געװארן מיט עטלעכע און צװאנציק יאר צוריק אין 
ארץ־ישראל. בא פלאטקינען האב איך געלערנט מײן ערשטן זמן, 
אבער מיר איז פארבליבן איןי דמיון א שארפער םילועט פון א װײסן, 
הדרת־פנימדיקן ײד מיט שטילע תנועות און ארײנדרינגעגדיקער 
שלװהדיקער שטים. ם׳איז געװען א גחת־רוח צו לערנען בא אים, צו 

קוקן אויף אימ און ם׳האט זיד געװעקט א חשק נושא חן *ו זיין 
באם רבין׳ ער זאל זײן צופרידן פונעם תלמיד. 

מער אײנגעשניטן האט זיך בא מיר דער אנדענק פון דעם 
״מלאך־המות״. א הויכער, עטװאס־אײנגעהויקערט דארער גוף׳ 
א פנים, באװאקסן מיט א גרוילעך שיטערער בארד. אויף די אויגן 
צװײענדיקע אויםלענדישע ברילן — פון דאנען דער נאמען ״פיר־ 
אויגנדיקער״. א קאנטשיק האט ער געהאט, ״לאקשן״ — האבן 
זײ גע׳שמ׳ט אין שטאט. ער פלעגט קאטעװען אן רחמנות. ממש, 
א תלין. ער האט פארמאגט בײנערדיקע קנאכיקע הענט, מיט 
װעלכע ער פלעגט קנייפן די באקן, אדער אננעמען די גאמבע 
און ציען דעם פנים ארויפצו ־ האט געשמארצט דאם געזיכט און 
ם׳האט װײ געטאן — םכנות נפשותו אבער ער האט געהאט א 
םאך קינדער אין חדר. געװען אן ערלעכער מאן, א צוכט. די רביצין, 
חאםיע, א נידעריקע, א קלײנע, איז געװען א גוטע און א הארציקע. 

דער נאמען ״מלאך־המות״ האט זיך אים צוגעקלעבט און איז 
אריבער בירושה צו זײן זון. יענער איז געװען א זײגערמאכער, 
אבער גערופן האט מען אים־ דעם מלאך־המות׳ם זון. 

בא אט דעם רבין האב איך געלערנט עטלעכע זמנים. אײן פאל 
געדענקט זיך מיר שטארק. ם׳איז געװען שפעטער פרימארגן. 
כ׳האב זיך געאײלט אין חדר, האט מיך די מאמע אונטערגעיאגט, 
איך זאל גלײך אפדאװענען. האב איך דערקלערט, אז דאװענען 
װעל איך הײנט אין חדר. געקומען אין חדר מיט פארשפעטיקונג, 
איז דער רבי צוגעשטאנען: פארװאס אזוי שפעטז האב איך א 
שטאמל געטאן, אז די מאמע האט געװאלט, איך זאל דװקא דאװענען 
אין דער הײם. דערמיט בין איך אבער נישט ױצא געװען. אין 
א שעה־צװײ ארום איז געקומען די מאמע, זיך דערװיסן, צי איד 
האב געדאװנט אין חדר. דער ליגן איז ארויפגעשװומען. האט מיך 
דער רבי אריבערגעלעגט אויף דער קני, און מיט זײן קאנטשיק 
גענומען מיך דעקן. די מאמע איז דערבײ געשטאנען און אים 
אונטערגעמונטערט: שמײםט, שמײםט אים, רבי, געבענטשט זאלן 
זײן אײערע הענט. אײדער ער זאל אויםװאקםן א גוי און א ליגנער, 
זאל ער בעםער איצט אויםגיץ אוגטער אײערע הענט. נישקשד״ 

זאל ער וױםן, אז ער אייז א ײד און אז ער דארף זײו או 
ערלעבער יידו 

דער רבי האט זיך נישט געפוילט׳ און באקומענדיק אזא 
היתר און דערמוטיקונג, האבן זיד זײנע לאקשן פלײםיק געלעגט 
איבערן קינדיש לײבל. לאנגע װאכן האב איד זיך שפעטער נישט 
געקאנט צורירן צו מיץ גוף — אזוי צופאםעװעט איז ער געװען׳ 
צוליב ײדישקײט און ערלעכקײטז אבער מער האב איד די מאמע 
נישט אונטערגעפירט מיטן דאװענען. 


חיה דינצע 

חיה־דינצע האט זי געהײםן׳ די אלטיטשקע׳ װאם האט בא 
אונז געוװינט אין אלקערל א ם&ד מיט יארן. איך געדענק נישט׳ 
.װסן זי האט זיד צו אונז ארײנגעצויגן. די פריםטע דערינערונגען 
מײנע זענען פארבונדן מיט חיה דינצען. אקלײנע ײדענע׳אדארע׳ 
א מאגערע און צוקנײטשט אינגאנצן. איר אלקערל איז אנגעפראפט 
פול מיט פארשידענע אלטע חפצים. זי לײט־אוים געלט אויף 
גמילת חסדים׳ זי געמט פראצענט לויט א היתר עיםקא. זי האט 
קײנמאל נישט געהאט קײן קינדער׳ אן עקרד״ נעבעך׳ געװען כל 
ימיה. עטלעכע מאל חתונה געהאט׳ אבער אלע מענער אריבער־ 
געלעבט׳ און געבליבן אײנע אלײן אויף דער װעלט. האט זי 
זיך צו אונז צוגעבונדן׳ געהאט צוטרוי צו אונזער שטוב׳ צו מײנע 
עלטערן׳ אז מװעט איר קײן שלעכטס נישט טאן. 

אבער זי פארלאזט זיד נישט אויף ױשר. זי היט אפ אלײן איר 
פארמעגן. שטענדיק זע איך זי אומגײן מיט די שליםעלעך אויף די 
הענט. אין אלקערל שטײען עטלעכע אײזערנע קאסטנס׳ ארומ־ 
גענומען מיט רײפן. דארט איז זילבער און גאלד און אויך פערל• 
קײנער קומט נישט ארײן צו איר אין אלקערל. זי נעמט־אויף 
אירע קליענטן בא אונז אין דירה. זי קאכט זיד אלײן דאם עםן 
און עסט אלײן פאר זיד• מיך האט זי ליב׳ װײל איך בין דאם 
קלענסטע קינד אין שטוב און װײל צו מיר קאן זי רעדן און פאר 

מיר קאן זי אויהגיםן איר ביטער ד,אלץ. איד װעל לןײנעם נישט 
איבערדערצײלן. איך פארשטײ םײ װי נישט׳ װאם זי רעדט צו 
מיר. 

גישט אלץ. אט פארשטײ איך דוקא יא אירע מעשהלעך און 
לידלעך, װאס זי זינגט און דערצײלט מיר. זי קען א פאר לידעלעך. 
מםתמא זײ אנגעגרײט פאר אײגענע קינדער. איצט לאדט• זי זײ 
אוים פאר מײנטװעגן. 

״געפארן א האר מיט א קגעכט׳/ 

האט זיך פארגלוסט דעם האר צו קריגן דעם ״טורקל־פארשויך/ 

װאם געפינט זיך הויך אויפן בוים. 

בעט זיך דער האר באם קנעכט: 

״קנעכט, מײן קנעכט׳ 

שטײג אויפן בוים, 

קנעכט, מײן קנעכט, 

שטײג אויפן בוים,׳ 

און נעם מיר אראפ : 

דעם טורקל־פארשוין ו 

האט אבער דער קנעכט מורא. טענהט עס 

האר, מײן האר, כװעל נישט שטײגן אויפן בוים, 

האר, מײן האר, כװעל נישט שטײגן אויפן בוים, 

װארום כװעל פאלן אין דער הויך און דער נידער, 

און װעל זיך צעברעכן לײב און גלידעד ז 

לעגט אים פאר דער האר פארשידענע מתנות און פאר־ 
גיטיקונגען: 

דעם פערד, די שװערד, 

ביז ער לעגט אים פאר אפגעבן דאס װײב, אבי ער זאל אים 
אראפנעמען דעם .טורקל־פארשוין. 

דער קנעכט האט , נישט : געקאנט בײשטײן■ דעם נסױן צו 

קריגן דעם הארם ווייב, און ער האט ארויפגעקלעטערט אויפן 
בוים׳ אבער — 

ער איז געפאלן 

אין דער הויך און דער נידער, 

און האט זיך צעבראכן 
לײב און גלידער... 

גײט װידער אװעק א טענה־מענה צװישן האר און קנעכט... 

זיכער בין איך דאן אלט געװען נישט מער, װי 7-6 יאר. אבער 
איך געדענק דאס ליד און דעם מאטיװ, און כ׳זע פאר זיך די 
אלטיטשקע חיה דינצע, װי זי זינגט אזוי טרויעריק דאם ליד 
פון ״האר מיטן קנעכט״, װאם האט זיך צובראכן,׳לײב און גלידער״ 
צוליב דעם הארם משוגענע גלוםטונגען. און זי, חיה דינצע, איז 
מקנא דעם הארם װײב, װאם צוליב איר האט דער קנעכט געקלעטערט 
פונדעסטװעגן אויפן בוים און אײנגעשטעלט דאס לעבן... כ׳װאלט 
שװערן, אז אויף די ברעמענלאזע אויגן װײזט זיך א פײכטקײט 
םא דער אלטער חיה דינצע. איז דאם — אויפן גורל פון קנעכט, 
אדער אויף איר אײגענעם ביטערן מזלי 

מפלעגט צושטײן צו חיה דינצען׳ זי זאל מיטן געלט אויפטאן 
עפעם לטובת הכלל. זי װעט דאך נישט לעבן אײביק און ס׳װעט 
װערן א תל פונעם געלט. א מער זאל זי בעסער אװעקגעבן דאס 
געלט אויף א קהלשער זאך און דערמיט אויפטאן עפעם פאר די 
װירקלעך נויט־באדערפטיקע. 

די אלטע האט זיך אבער נישט געלאזט איבעררעדן. געװען 
בא איר יאן אומװילן צו רעדן װעגן טויט. האט זי נאר געהאלטן 
פעסטער די שליסעלעך אויף די הענט און נישט ארויםגעקראכן 
פונם אלקערל. 

זי פלעגט אפט פארשפארן די טיר, פארשליםן זיך פון 
אינװײניק, ארויסנעמען פון די אײזערנע קאםטנס די חפצים און 
זײ צײגן מיר, דערבײ צוגעבן װער און װען מען האט עם בײ איר 
פארמשכנט. האבן זיך לעבנס, ביטערע און פארפינסטערטע, אוים־ 
געשטעלט אין א .שורה און פארבײמארשירט פאר דער אלטער 

און געטריפט פחדים אין מײן ױנג הערצל. ספלעגט מיר קאלע־ 
מוטנע ווערן אױפן געמיט—האב איך זיך אנגעהויבן רײםן פון 
אלקערל. אבער די אלטע האט פריער געמוזט אלץ צוריק צונויפ־ 
לעגן׳ אײדער זי װעט עפענען די טיר. עם מוז זיץ צוריק פאר־ 
קלאפט און פארשלאסן הינטער זיבן שלעםער. 

כהאב קײנמאל נישט געהאט נעבן זיך קיץ אײגענע באבע. 
אבער אין א געװיםן זין האט די אלטיטשקע חיה דינצע מיר פאר־ 
טרעטן דעם פלאץ פון א באבע. געבליבן איז מיר פון איר דער 
הויך פון אירע מעשהלעך און קלאנג פון אירע שטילע געזאנגען, 
מיט װעלכע זי האט געװאלט כםדר פארװיגן אירע גישט־געבוירענע 
קינדערלעך. 


״ט ע ר ק י ש״ 

בא אונז פלעגן עםן םאלדאטן. םאיז געװען א גארקיך׳ װוהין 
די ײדישע קהילה האט געשיקט אויף שבת און אויף ױם־טוב 
ײדישע םאלדאטן. מײנע בײדע שװעםטער האבן טאקע חתונה געהאט 
מיט םאלדאטן, װעלכע האבן נאכן אויםדינען און אומקערן זיך 
אהײם, אנגעהאלטן די פארבינדונגען און מקײם געװען זײער 
צוזאג. 

על פי רוב זענען עם געװען ױנגע לײט פון װאלין און 
פאדאליע, און אויך פון זײ פלעג איך זיך אנהערן מעשױת און 
שילדערונגען םײ פון דעם לעבן בא זײ אין די שטעט און שטעטלעך, 
םײ פון די פאםירונגען בא פאניען. 

שפעטער האט מיר די ליטעראטור פארטגעזעצט די אנגעהויבענע 
שילדערונגען און איך האב זײער פרי אײנזאפט אין זיך די 
ארגאנישע נאטירלעכע פארבינדונג צװישן ליטעראטור און לעבן. 
םהאט טאקע גערײצט מײן פאנטאזיע דאם פאנטאםטישע, און דאך 
האט מיך מער געצויגן צו זיך דאם פאנטאסטישע, װאם איז עלול 
צו װערן װירקלעכקײט. 

איך האב זײער פרי דערשפירט דעם שװערן עול פון לעבן 

און דעם צער פון אונזער קױם. געדענקט זיד מיר לגמרי נישט 
קײן פרײלעכע קינדהײט, קײן שפילעװדיקע. װי דורך א נעפל 
זע איך זיך שפילן אין ״חײלות׳/ װעןעםשטײען צװײ ארמײען־ 
שונאים, קינדער׳ אײנע אנטקעגן די אנדערע׳ און אט װענדעט זיך 
איץ קאמאנדיר צום צװײטן; ״שליסעלעך, װײנשעלעך, שיקט ארויס 
מײן פאלק ישראל. אז נישט — װעל איד אויף אײך אנשיקן 
דעם גיבור... און דא קומט דער נאמען פון ױנגל, װאם דארף װי 
א גיבור איבערײסן די קײט, הינטער װעלכער עס איז געפאנגען 
דאם פאלק ישראל. 

די קינדער האלטן זיד פעםט פאר די הענט, און דער גיבור 
דארף צורײסן די קײט און דאן נעמט ער מיט זיך מיט דעם גאנצן 
טײל, װאם געפינט זיך צו זײן רעכטער זײט. געװײנטלעך פלעגט 
מען איבערלאזן דעם שטארקםטן ױנגל אויף גאר צום סוף, װי 
די לעצטע קארט. 

איך האב זיך גערעכנט צװישן אט די גיבורים, װאם האבן 
געקאנט ״באפרײען דאם פאלק ישראל״ און מיטרײםן מיט זיך 
מאםן. 

איך געדענק, װי צו אונז אין שטאט זענען געקומען טערקישע 
ײדן ? געהײסן האט עם, אז זײ קומען פון ארץ־ישראל און זײ רעדן 
טערקיש און לשון קודש. ױנגלעך פלעגן גאכלויפן די טערקן גאסן־ 
אײן, גאםן־אוים, נאכקוקן זײער הילוך און זײערע העוױת. יענע 
זענען געװען גאנץ געדולדיק, ביז דאס געדולד פלעגט פלאצן און 
דאן גיט זיך אײנער א דרײ־אויס צו אונז און הויבט־אן אויף גיך, 
גיך ארויםגארגלען פון האלז ״טערקיש״ — קלאנגען משונהדיקע, 
װילדע, װאס בא חברה ױנגװארג רופן זײ ארויס אי געלעכטער, 
אי פחד. 

אנומלטן זענען אזעלכע ארץ־ישראלדיקע ײדן אײנגעשטאנען 
אין אונזער הויז אויף די קװיטלעך פון הכנסת־אורחים. האב איך 
אויסגענוצט די געלעגנהײט און זיך בא זײ אויםגעלערנט עטלעכע 
טערקישע װערטער. האב איך צו די װערטער צוגעגעבן עטלעכע 
אײגענע, װאס האבן אויך געקלונגען ״טערקיש׳/ און בא א צװײטער 

געלעגנהײט׳ װען א טערקישער ײד האט זיך צו אונז׳ ױנגלעד׳ א 
לאז געטאן מיט זײן טערקיש׳ בין איך ארוים קעגן אים מיט נדין 
״טערקיש״: — מאן אידעם׳ נערדאידון׳ קאנאך אידעם׳ על הכל 
הוכל בכיכל׳ משלם מוחת תחת טובה׳ כאטא׳ פאקרישקע׳ באםטא־ 
כאנא... 

דער אײנדרוק איז געװען א דערשיטערנדיקער. מײנע ״טערקך 
זענען געװארן מבולבל און האבן זיד שנעל אפגעטראגן. װיחט 
אוים׳ זײ האבן זיך גוט פארשטאנען אויף מײן טערקיש׳ אז ער איז 
נישט זײער װײט פון זײער טערקיש. איז געזונטער צו האלטן זיד 
אלײן װײטער פון דער סכנה. 

אבער די טערקישע ײדן זענען געװען אנציענדיק לגבי חברה 
ױנגװארג. ס׳האט זײ געצויגן און גערײצט די עקזאטישקײט׳ די 
אנדערשקײט׳ דער אומבאקאנטער קלאנג׳ דער אומגעװײנלעכער 
הילוך און פארב פון געזיכט ן און דער עיקר — די סודותדיקײט 
פון זײער אפשטאם. װער זענען זײ׳ פון װאנען קומען זײ און װוהין 
גײעןיזײ? דאם האט גערײצט די קינדישע מוחות. אבער איד 
געדענק׳ װי ײדן פלעגן זיך אנזאמלען ארום די ״טערקן״ און זיפצן. 
בא זיי האט עם ארויםגערופן דעם פארשטארקטן צער װעגן גלוח 
און דערװעקט דעם חשק אויםגעלײזט צו װערן דארט׳ אין יענעם 
לאנד׳ ״װו אתרוגים בליעך׳ ״װו ציגן עםן באקםער אן א שיעור״, 
און ״מאנדלען װאקסן אויף יעדן שטעקן״. אהין׳ אוי׳ אהין׳ גװאלד! 
פירט אונז אהין׳ כאטשבי באלדז 

כהאב פארבראכט א םאך צײט אין שולן און בתי־מדרשים. 

אויף אונזער גאם זענען געװען צװײ שולך די םאלדאטםקע 
שול און ארלאװס שול. די םאלדאטםקע האט געהײםן אויפן נאמען 
פון דער גאם. ארלאװ איז געװען א נאמען פון א גביר׳ װאם נעבן 
זײן הויז איז געשטאנען די שול. קײן גרויםן חלק האט ער אין 
איר אויפבוי און אויםהאלטן נישט געהאט׳ אבער דאם איז שוין א 
מזל פון א גביר. 

דאך איז געװען א געװיסער אונטערשײד צװישן די צװײ 
שולן. די םאלדאטםקע איז געװען א מער פראסטאקישע ו — 



ארלאװם שול איז געװען באזוכט פון א מער אפגעקליבעגעם 
עולם. 

דער טאטע איז געװען א חסיד, און א גרויסער ױם־טוב איז 
בא אים געװען ױד טית כסלױ׳ װען דער אלטער רב (ר׳ שניאור זלמן 
פון ליאדי) איז ארוים פון תפיםה. דאן פלעגט מען הוליען 
אין דער װײבערישער שול אויבן. איך געדענק, װי איצט, די סעודה. 
דאם טרינקען און עסן גוטע זאכן און דערנאך די ניגונים און 
דאס טאנצן. חסידישער ברען און התלהבות און ניגונים אן װערטער. 
אזוי פלעגט מען אפט פארברענגען אויך באם סױם פון א םפר־ 
תורה. מײן טאטע איז אויך געװען א םופר סתם. ביז די גאר 
לעצטע יארן פלעגט ער נאך שרײבן תפילין• 

קײן ספר־תורה שרײבן געדענק איך אים שוין נישט. מזוזות — 

יא. אבער ער איז געװען אן אײגענער מענש בא דעם םױם פון א 
ספר־תורה דורך די ױגגערע םופרים. איך פלעג מיט אים מיטגײן 
און אונטערהעלפן באם טאנצן, זינגען און פליעםקען מיט די הענט. 


י ו ם כ י פ ו ר 

שװער האט זיך אײנגעקריצט אין מײן זכרון דער ױם כיפור. 

מיר האבן געהאט א גאנץ היבשע משפחה. די מאמע איז געװען 
דעס טאטנם צװײטע װײב. געהאט האט ער קינדער אויך פון דער 
ערשטער. די עלטערע טאכטער איז געװען אין אײנע יארן מיט 
מײן מוטער, װײזט אויס, אז די טעכטער האבן נישט שטארק געהויזט 
מיט דער ױנגער שטיפמאמע און קײן שלום בית האט צװישן זײ 
נישט געהערשט. מען פלעגט זעלטן קומען צו גאסט אײנע צו 
דער אנדערער. אבער ערב ױם כפור איז מען געקומען צום טאטן 
זיך בענטשן. פיר משפחות זענען מיר געװען. פרײדע בראטענשי, 
די עלטסטע, האט גאהאנדלט מיט גאלאנטערײ, צעלגיק. געהאט 
עטלעכע קינדער, צװײ זין און צװײ טעכטער, אלע — עלטערע, װי 
מיר — די קינדער פון דער צװײטער װײב. דינקע לאפאװ, דער 
מאן א קצב, האט געהאט צװײ זין און צװײ טעכטער. דאבע קרופא־ 

װיעצקאיא׳ איר מאן אן אײנבינדער, זײער אן אײדעלער און 
א געבילדעטער. דאבע אלײן איז אויך געװען אן אינטעליגענטער 
מענש׳ א לערערין. זײער משפחה האט זיך גערעבנט צװישן די 
אינטעלעקטועלע משפחות אין שטאט. די עלטערע טאכטער׳ אננא 
קרופאװיעצקאיא׳ האט זיך פרי אנגעהויבן דרוקן אין פעטערבורגער 
זשורנאלן בא יעראנים ביעלינםקי־יאשינםקי׳ דעם רעדאקטאר פון 
״בירזשעװיע װיעדאמאסטי״. אין פאלטאװע האט עס געמאבט א 
רושם און מהאט מקנא געװען דער מוטער, װאם האט א טאכטער 
א שרײבערין. מהאט זיך נאר געחידושט, װי קומט אנױטא׳ װעלכע 
איז א ״מרוק״ און שװײגט תמיד, הויבט זעלטן אויף די אויגן, 
װי קומט זי צו שרײבן אזוי, טאקע באמת פון ײדישן ארעמען 
לעבן? דער זון׳ ליאװא קרופאװיעצקי, האט געשריבן לידער — 
אלץ טאקע אין רוםיש. ער האט זיך אויך געדרוקט אין פעטערבורגער 
צײטונגען און זשורנאלן• אין פאלטאװע האט עס ארויסגערופן 
פארװונדערונג און התפעלות, װען ער האט איבערגעלײענט אויםן 
ױבילײ־אװנט פון א. ז. ראבינאװיטש (אז״ר) א פאעטישע װענדונג 
און אפשאצונג פונעם שריפטשטעלער. 
איך געדענק עטלעכע שורות — 

דװטצאט פיאט ליעט קאק טי ם׳װיעראי קיפוטשעױ 
בראםיל נא נױויע גאראדנאי זיערנא. 

פיערװאיע םיעמיאו ביט מאזשעט, גארױטשעױ, 

יעדקאי םליעזאױ אמיטא אנאז 
די איבעריקע דרײ מײדלעך בא די קרופאװיעצקיס האבן זיך 
אויך אויםגעצײכנט מיט אינטעליגענץ׳ און די ױנגםטע איז דערנאך 
געװארן אײנע פון די אנערקענטסטע דיכטערינם אין רוםלאנד. 

געװען באם טאטן אויך א זון׳ פון דער ערשטער פרוי, נאר ער 
איז געשטארבן פרי און נישט איבערגעלאזט נאך זיך קײן קינדער. 

ערב ױם כפור פלעגן זיך אלע קינדער און אײניקלעך צונויפ־ 
קומען באם זײדן. דער טאטע — אן אויםגעצװאגענער׳ אן אויס־ 
געלײטערטער׳ האט די קיגדער געבענטשט׳ און זײ האבן דערבײ 
ביטער געװײנט. אפשר האבן זײ זיך געשלאגן על חטא׳ װאם זײ 
קומען גישט צום אלטן טאטן און לאזן אים אויף דער עלטער 

איבער, הפקר׳ אויף דער פלײצע פון זײן פרוי׳ זועלכע איז אליץ 
קראנק און הארעװעט איבער אירע כוחות. א געװיםע צײט נאך 
ױם כיפור פלעגט הערשן א מער פרײנטלעכע קרובים־שטימונג 
צװישן אונזערע פאמיליעס און מען פלעגט אפילו קומען צו גאםט׳ 
אײנע צו דער אנדערער. אבער דערנאך פלעגט זיך עם אויסװעפן, 
און װידער האט מען זיך געהאלטן פרעמד און קאלט, פון דער 
װײטן. 

איך פלעג ױם כיפור גײן מיטן טאטן אין שול• מײן ברודער 
האט געהאט א גוטע שטימע צום זינגען — פלעגט ער זיך פאר־ 
דינגען אין כאר, אלם משורר אויף די ימים נוראים. 

בין איך אלײן געװען מיטן טאטן. מיט װאם פאר א געפיל 
פון הכנעה און שולדיקײט פלעגט זיך דער טאטע אײנבויגן בא 
דער שװעל פון שול צו קריגן זיץ פארציע מלקות, אזוי װי ער 
װאלט אלײן מודה געװען, אז אלע זינד איז ער טאקע באגאנגען 
און האט זיך שװער, שװער פארשולדיקט. 

דער טאטע פלעגט נישט מאכן קײן געװאלדן באם דאװענען, נאר 
איבערדעקן מיטן טלית דעם קאפ און הארציק, שטיל, פאר זיך 
מתפלל זײן. 

יעדע װײלע כאפן א בליק צו מיר, זװ האלט איך, אפט מיר 
געבן א שטורך׳ איך זאל נישט קוקן אין א זײט, נאר דאװענען און 
נאכהאלטן דעם חזן. די צײט פאר ימים נוראים האב איך ליב 
געהאט אפט גײן באנאכט הערן די רעפעטיציעם פון חזנים און 
בעלי תפילות. איך האב גערן געהאט די ניגונים. בעצם זיך קײנ־ 
מאל נישט אויסגעצײכנט מיט קײן קול צום זינגען׳ אבער ליב 
געהאט געזאנג. געקאנט שעהן לאנג זיך צוהערן צו געזאנג און 
הנאה האבן פון מעלאדיעס אויך אן װערטער. איך האב געװוסט 
איבערצוגעבן דאס געהערטע דערנאך אין דער הײם, איבערזינגען 
אלע ״שטיקלעך״ און דערפאר באקומען פון דער מאמען אלם 
באלוינונג עפעם א גוטע זאך. 

צו אונז אין פאלטאװע פלעגן זײער אפט קומען מגידים. 
פלעגט מיך דער טאטע מיטנעמען אין בית מדרש. האב איך זיך 
צוגעהערט צום מגיד, צוגעקוקט זיך צו זײנע תנועות און דערנאך 

43 



געפרובט איבערזאגן די גאנצע דרשה אין דער הײם׳ נאכמאכנדיין 
אי דעם קול פון מגיד׳ אי זײן זשעםטיקולאציע. װי נאר ספלעגן 
קומען געםט׳ האב איך שוין געװוסט, אז באלד װעט מען זיד 
נעמען צו מיר׳ איך זאל אימיטירן דעם מגיד. מען האט מיך 
'געהערט מיט פארכאפטן אטעם׳ װײל איד בין ארײן אין דער דאל׳ 
פארגעםן אלץ מיט אלעמען׳ נאר געזען פאר זיך דעם מגיד און 
פון אים נאכגעזאגט׳ זיך ארײנגעלעבט אין דאם געזאגטע און 
געשפירט/ אז איצט בין איך דער מגיד׳ און די דרשה איז מײנע׳ 
און דער עולם הערט מיך. 

די מאמע פלעגט בא אזעלכע געלעגנהײטן זיצן און שעפן 
נחת. דאם געזיכט איז איר געװען לויטער׳ אין די אויגן האט 
געשײנט צופרידגקײט און שטאלץ׳ װאס איר מוזיניקל איז אזא 
״געראטענער״. װען איך האב געענדיקט׳ האט זי מיר א קוש געטאן 
אין קאפ און געגעבן א צארטן קניפ אין בעקל( 

— ער זאל נאר װעלן׳ װי ער יכולט׳ דער שײגעץ! 

ױם כיפור האב איך באצײטנס געװוסט אויף אויםװײניק אלע 
ניגונים און פלעג אין שול אפװארטן׳ װען װעלן זײ שוין קומען. 

אט װעט קומען דער ״יעלה תחנוננו״! אט דא װעט זײן א 
דרײ׳ און דא א קרעכץ׳ װאס שנײדט פאםן פון דער נשמה׳ און 
צעגיסט זיך אין א קלאג׳ א יאמער׳ אז עס װײנען מענשן׳ חױת׳ עופות. 
אלץ מיט אנאנד װײנט׳ און ײדן דא אין שול גײען־אויס פאר 
צער און געבעט נאך רחמים. מקנא בין איך געװען דעם םאפראנא׳ 
װאם האט באקומען צו זינגען סאלא. ס׳איז שטיל אין שול. אלע 
אויערן זענען געשפאנט און די בליקן געװענדעט אהין׳ צום עמוד. 
די אנדערע משוררים שװײגן׳ אדער ציען א טאן׳ און נאר דעי 
םאליםט לאזט זיך אײנער אלײן אװעק אין װעג... דער חזן קוקט 
צו אים מיט אזוי פיל רחמים און צער׳ ער זאל חלילה נישט פאר־ 
בלאנדזשען און גישט אראפשלאגען זיך פון דרך הישר. דאס ױנגע 
קולכל גיסט זיך׳ פליסט׳ װערט קרעפטיקער׳ גיט זיך א דרײ 
און גײט איבער׳ כדי זיך א הויב צו טאן נאך העכער און פאר־ 
קלינגען די שול מיט זײן פאדערוגג. די תפילה איז שוין ארויס 
פון דער מאגסבילשער שול און שלאגט זיך אין די גראטעס פון 

דער װײבערשער שולן די וױיבער דארט קאנען זיך מער נישט 
אײנהאלטן׳ זײ האבן גישט אזעלכע שטײנערנע הערצער׳ װי די 
מאנםביל — הערט זיך א כליפען׳ א װײנען: עם טאר מער אזוי 
נישט זײן. גענוג י דער כום פון טרערן איז שוין פול׳ און מען 
קאן מער נישט אויסתאלטן. 

ער האט זײגס שוין אויפגעטאן, דער יונגער משוררל׳ און 
עם שפארט זיך די תפילה בצ י בור.מעןזאלנישטמײנען,אזדאםהאט 
ער אײנעד געפאדערט. נײן׳ דאם װילן און פארלאנגען זײ אלע׳ און 
טאקע נישט נאר דער חזן מיט די משוררים׳ נאר די גאנצע עדה. 
האט די גאנצע עדה זיך ארויפגעכאפט אויף די זעלבע װערטער׳ 
װאס די משוררים האבן נאר װאם ארויםגעלאזן. איז איצט די 
גאנצע שול פול מיט קלאנגען און תפילות, װאם שפארן זיך ארוים 
אין גאס׳ אהין׳ העכער׳ צו די הימלען. 

די ליכט ברענען. מיר דאװענען גראד הינטער דעם באלעמער׳ 

און נעבן אונז שטײען א םאך װאקםענע ליכט. דער געשטאנק אױ 
א שװערער׳ א דומפיקער׳ לעגט זיך אויפן הארצן און אויפן געמיט. 

אז מען ענדיקט, שיקט מיך אפ דער טאטע׳ איך זאל גײן 
מיט דער מאמען אהײם און ער װעט דא בלײבן די גאנצע נאכט. 
ער איז פארטיפט אין עפעס׳ דער טאטע׳ אפגעשװאכט׳ אבער א 
מער גערײניקטער און אויסגעטאענער פון די היגע ערדישע אנ־ 
געלעגנהײטן. 

קום איך מיט דער מאמען אהײם. אין שטוב איז שטיל׳ זויבער, 
אויפגעראמט, און די מאמע פרעגט מיך׳ צי דאס הארץ חלשט 
מיר גארנישט ז איך מעג שוין עסן. אבער איך װיל נישט. איך װיל 
באװײזן, אז איך קאן אויםהאלטן דעם גאנצן מעת לעת. 

צו נעילה איז שוין לופטיקער אין שול. די שטימען זענען 
אויפגעמונטערטע. אויסגעבעטן זיך א חתימה טובה. װען מען גײט 
ארוים אין גאס׳ איז דער טאטע אויפגעלעגט. ער אײלט זיך נישט. 
גײט לאנגזאם׳ באזאכט. עם הויבט זיך אן א נײער פרישער יאר, 
מען װיגשט־זיך־צו, באקאנטע און אומבאקאנטע. סאיז דאך א־ן 
משך פון א מעת לעת געװען אײן עדה. דער טאטע איז א מעת לעת 
נישט ארוים אין גאס און ער קוקט אויף דער װעלט װי א ניט־ 

ראאיקעד. רי טאטע איז פון פריער אץ שטוב, ם׳שטײט אנגעגרײט 
אויפן טיש צו נעמען עפעם אין מױל ארײן און םארבײסן״ דער 
טאטע פרעגט זיך אוים בא דער מאמען און בא די קיגדער׳ װי 
איז אדורך דער תענית, און יעדער אײנער װיל זיך אויספײנען 
מיט זײן אויםגעהאלטנקײט ן — נאר דעם ערשטן אויפדערנאכט 
האט זיך געהונגערט, אבער דערנאך האט מען זיך צוגעװוינט. 
סאיז נישט מי ױדע, װי שװער. עם זאל נאר האבן א פעולה. 


ם ו כ ו ת 

נישט באװיזן רעכט איבערצובײםן, נעמט זיך דער טאטע צו 
דער עבודה ארום דער םוכה. הינטערן פענסטער, אין סאד איז 
באשטימט דאם ארט פון דער םוכד״ און מיר קלאפן גלײך ארײן 
די פיר דרענגלעך, דעם זעלבן מוצאי ױם־כפור. 

װיפיל שכנים מיר האבן אין גרויםן הויף, אזוי פיל םיכות 
זענען אויפגעשטעלט. איז א פארגעניגן ארײנצוקומען סוכות צו 
אונז אין הויף, בפרט אין אװנט. דורך די ראגאזשעם שעמערירן־ 
ארוים ליכט־גלאנצן פון די אלע םוכות און דערצײלן װעגן אן 
אלגעמײנעם ױם־טוב. קומט א װינטל און באװעגט דעם סכך — 
ציטערט אלץ, עם זאל נישט ארײנפאלן, חלילד״ קיץ קאץ פון דאך 
אראפ גלײך אויפן טיש אין שיםל ארײן. 

פון די סוכות ארוים הערן זיך געזאנגען, און אין הויף אונטעח 
הימל־צודעק גיםן זײ זיך צונויף אין אײן זמר פון ײדן לכבוד 
זײער פרײד אנטקעגנאיבער דעם גמר חתימה טובד״ װאס װעט קומען 
אום הושענא רבה. 

א לעבן איז פאר אונז קינדער געװען שמחת תוח־ מיט די 
פענדלעך און אויבן דאס עפעלע. כהאב ליב געהאט דאס רויטע 
עפעלע אפשר מער װי דאם עצם פענדל. די צײכענונגען זענען מיר 
נישט איבעריקם געװען געפעלן. דערפאר אבער איז געװען װאם 
עם זאל געפעלן װערן אין שול און אויך אין דער הײם, װען מאיז 
ארײן אין טעם פון שמחה. די הקפות. ניין, פריער דעד ״אתה 

הראית לדעת״... מ׳װײםט׳ אז הײגט װעלן די העפות זיין שפע&׳ 
װײל דער עולם פארברענגט באם גביר ארלאװ׳ װעלכער האט 
צו זיך פארבעטן די אנגעזעענע באלעבאטים. 

מען װארט דער עיקר אויף חײם ױסף דעם שװזט. מיר האבן 
אין אונזער שול צוױי שוחטיםז חײם ױםף דער שוחט און בערל 
דער שוחט. 

מיר געפעלט מער חײם ױסף. בערל איז מער פראזאאיש׳ 
מתנגדיש, געשעפטס־מעםיק. חײם ױסף איז כולו חסיד. גײט מיט 
געמאסטענע טריט, און זײן בליק איז א לאנגזאמער׳ באהארצטער 
און םארטיפטער. ער איז אינגאנצן װי אויםגעטאקט. הויך, שלאנק, 
הגם ער איז זיכער איבער די זיבעציק. פעםט, נישט מגושמדיק. 
און אז ער גײט מיט דער םפר תורד״ באשײנען זײ אײנער דעם 
צװײטן, און אלע ײדן און ײדענעס שפארן זיך א קוש טאן די 
םפר תורה דוקא בא חײם ױספן. הײנט זענען אראפגעקומען אויך 
די װײבער אין דער מאנםבילשער שול. די מײדלעך כיכיקן, ױנג־ 
װארג װערטלט זיך. טאטעס הויבן־אויף די קינדער אויף די הענט, 
כדי זײ זאלן קאנען אנרירן מיט די ליפן די םפר תורה. 

אט האבן זיד ארײנגעקײקלט די לעצטע חםידים, שוין 
בגילופינדיק, מיט א ניגון אויף די ליפן, און םהויבן זיך די פיס 
צום טאנצן. אך, װי חםידישע יידן טאנצן: נישט צעיאכמערט 
און נישט צולאזט, נאר כמעט אויף אײן ארט. עם טאנצט דער גוף, 
יעדער אבר, די אויגן און דאם גאנצע חױת טאנצן אינעם מענשן. 
מיר, קוגדםים, שרײען אויף די העכסטע אקטאװעס און זענען זיכער, 
אז הײנט װעט אונז קיץ בײז נישט געשען. סאיז דאך שמחת תורה 
אויף דער װעלט. די אלע ניגונים האבן זײער גאמען. אט איז דער 
גיגון פון חײם ױםף, און אט איז אן אנדער ניגון. שפעטער מיט א 
פאר צענדליק יארן האב איך אין ארץ־ישראל געטראפן די גלגולים 
פון יענע ניגונים פון מײן קינדהײט. איך האב זײ געטראפן אין 
חדרה און אין חולדה. ארבעטער האבן געזונגען די זעלבע גיגוגים, 
נאר מיט אנדערע ״מאדערגע״ נעמען. איצט האבן זײ באקומען אן 
אנדער טעמפ און ריטם, דער חדרה׳ער ניגון, דער חולדה׳ער ניגון. 
בא מיר זענען זײ אבער פריש נאך פון פאלטאװע, און זײ װערן 

ניעוט אויםגעמעקט אולד דודו דעד קראפט פון דיי ד״ײגטייקע 
מעלאדיעם. 

דער טאטע האט ליב, מען זאל אויך באם טיש בא אונז 
זינגען. שבת פלעגט ער תמיד זינגען זמירות׳ אנדערע — פרײטאג 
צונאכטם, אנדערע — שבת באטאג. אט האט זיך מיר עפעס פאר־ 
האקט אין געמיט׳ און איך שװײג. דער טאטע זאגט מיר גארנישט׳ 
נאר ער רירט מיך אן באם עלנבויגן און זײנע אויגן הײסן מיר 
זינגען, איך שפאר זיך אײן. אבער ער האלט מיך שוין פעסט 
בא דער גאמבע און זײן בליק באפעלט. עם װײזן מיר זיך טרערן 
אין ידי אויגן, און ױכצנדיק זינג איךן ״אזמר בשבחין׳ אזמר 
בשבחין״... 

דאס זעלבע חזרט זיך איבער שבת באטאג באם ״אםדר 
לסעודתא״... 

װו זענען זײ< די הארציקע, הײמישע שבתדיקע זמירות < 

פארשװונדן, אװעקגעפלויגן צוריק, צוריק... 


אין ״פאדריאד״ 

פאר פםח פלעגט די מאמע פארדינגען דעם אויװן צו מצה־ 
בעקערם׳ פאר א ״פאדריאד״. געװײנלעך האב איך אויך דערבײ 
פארדינט. אלס װאםער־גיםער בא די ״מוירעס״, א שטיקל צײט — 
אויך אלם רעדלער. ליב האב איך געהאט דאס רעדלען די מצות. 
אבער צו דער מלאכה האט מען מיך צוגעלאזט ערשט שפעטער, 
װען איך בין געװארן עלטער. אלס קינד האב איך געקאנט פאר־ 
דינען נאר באם װאסער־גיסן. אויב איך מאך קײן טעות נישט׳ 
איז מײן ״באשעפטיקונג״ געװען אויםגענומען אלס ״פונקט אין 
קאנטראקט״ באם פארדינגען אונזער שטוב אויף א ״פאדריאד״. 

טאג און נאכט האט געברענט די ארבעט. א צען־פופצען מײדלעך 
האבן געװעלגערט די מצות, דערבײ געזונגען לידער און זיך 
געװיצלט. אלע זעגען זײ אנגעטאן װײסע קלײדער, אדער װײםע 
פארטוכער און װײסע טיכלעך אויף די האר. עס ארבעטן אויך 

װײבלעך, װאם קויןו ארוים א גאנץ לאר אוייף הער געלעגנהײט צו 
פארדינען עפעם בא װעלגערן מצות. בעלנים זענען פאראן א םאך 
אויף די װינציקע װאקאנטע ערטער. 

איך האב ליב זיך ארײנכאפן אין קיך און זען, װי עם ארבעט 
דער שיבער, װאס שיבט ארײן די מצות אין אוױון און שיבט זײ 
ארויס. פליגק און שנעל. דער אויװן ברענט נאכאנאנד מיט א 
װײם העליש פײער און די מצות פליען ארײן און ארוים, און 
כמעט גלײך פון אוױון ארויס לעגט מען זײ אין גרויסן קארב און 
מען שיקט זײ צו די באשטעלער און אײנקויפער. 

פאראן אבער חסידישע ײדן, װאס זײ מוזן אלײן זײן באם 
באקן זײערע מצות. קומט זיך צונויף א גאנצע משפחה און מאיז 
אזוי אויפגעלעגט ױם־טובדיק. מבאקט פאר זיך מצות. גיט אכטונג 
אן אײגענער מענש אויף די ״מוירעס׳/ אויף דעם װעלגערן, די 
מצות זאלן נישט זיץ צו גראב אדער צו דין. זײ זאלן זײן גוט 
גערעדלט, און דער עיקר, סזאל אלץ זײן כשר. נישט גענוג דער 
אלגעמײנער משגיח על הכשרות, װאם איז אנגעשטעלט אין 
״פאדריאד״. דער חסיד אליין װיל אכטונג געבן. אויב עס איז א 
רײכער באלעבאס, לאזט ער דערנאך איבער טרינק־געלט פאר 
אלע ארבעטער. 

באזונדערע הכנות פלעגט מען מאכן בא באקן שמורה־מצה. 


זומער און װינטער 

טומלדיק און לעבעדיק פלעגט װערן בא אוגז אין שטוב 
זומער־צײט באם פרעגלען אײנגעמאכטס. פאלטאװע האט גע׳שמ׳ט 
מיט אירע םעדער און פרוכט־גערטנער. כל ערלײ פירות האט מען 
דא געהאט לרוב < װײנשל און אגרעסן, װײנפערלעך און פלוימען, 
עפל און בארן. מאלינעם האט מען םפעציעל גערן געהאט. מען 
קאן זײ נוצן אי פאר זאפט, אי פאר אײנגעמאכטם. האט מען אין 
הויף צולײגט פײערן, שכנות האבן טעג נאך טעג געפרעגלט 
״װארעניע״ און געגרײט פאװידלע אויף װינטער. אויף אן אויפ־ 

געשטעלטן שטײגערנעמ דרײעק שטײט דער טאז און די בלוט״ 
רויטע פליםיקײט פון װײנשל רײצט מיט איר ריח די נאזלעכער 
און קיצלט דעם גומען. גײען די דערװאקסענע אװעק צוליב עפעס 
אויף א רגע, שפרינגםטו־צו און װילםט בגנבה א לעק טאן, בלויז 
פארזוכן, טועם טעם זײן. אבער עס גיט א ברי און א ברען, אז דו 
שפרינגםט נאך האםטיקער צוריק, אװעק װאם װײטער פון אומגליק. 
הײנט די קאװעגעם און דינעס און קירבעםן פון די באשטאנעם. 
באזונדערס טאקע די קאװענעס• אוקראינישע קאװענעס! צונטער־ 
רויט, פול מיט שװארצע, אדער טונקל־ברוינע קערלעך, און דער 
זאפט גיםט זיך, צוקער־זיס, ממש האגיק. פארלאזסט זיך נישט 
אויף נםים און גלויבםט גישט אויפן װארט דעם פארקויפער. װילםט 
נישט טרעפן, נאר דו נעמסט ארײן דעם קאװון אין בײדע הענט 
און גיסט אים אזוי הארציק א דריק־צונויף. גיט ער אינעװײניק 
א קנאק — איז א םימן, אז ער איז צײטיק, רײף און צײטיק, און 
מען קאן פון אים הנאה האבן. אין ערגםטן פאל, אז דער פארקויפער 
איז אן עקשן און לאזט נישט קװעטשן, באשר מען קאן דאד 
פון יעדן אײנעם אויף אזא שטײגער ארויםקװעטשן דאם גאנצע 
חױת — איז הײסטו צוערשט אנשנײדן. לויטן שניט הערט מען 
שוין, צי עם גײט גלאטיק, אדער עם הערט זיך א ״טרעשץ׳/ װאם 
זאגט אן, אז מ׳מעג שוין מאכן אויף אים א ברכה און ם׳װעט נישט 
זײן לבטלה. 

גײסט ארויס הינטערן שטאט, קומםט־צו צו די באשטאנעמ 
און זעםט פאר זיך לאנגע, לאנגע רײען מיט קאװענעט. זײ רײצן 
און רופן* אדרבא, האב הנאה פון אוקראינישער פרוכטבארקײט: 
דעם קאװון עסט מען רײפערהײט, אדער מען זײערט אים איץ. 
אן אײנגעזײערטער איז ער געשמאק אי אלס צובײם צום פלײש, 
אי פאר זיך. זײערן זײערט מען אױך אוגערקעס און קרויט. באם 
אײגלעגן קרויט איז א לעבן. איך האב ליב ארומצושנײדן דאס 
היפטל קרויט און צוקומען צו די קאטשאנעס. די קאטשאנעם זענען 
באטעמט און זאפטיק. פשעניטשקעם האב איך אויך ליב, בײםן 
גאנצע רײען ארבעםלעך ביז צום ברעג אראפ, און אזוי גײן שורה 
נאך שורה. אז כ׳װער פארטיק מיט די ארבעסלעך, װארף איך 

נישט אװעק דעמ גוף דעמ ארומגעביםענעמ , ער אלײן איז אולד 
זאפטיק און מחיהדיק, בײםט מען און מען קײעט אים שטיקערװײז. 

װינטער פליקט מען פעדערן. כמעט אין יעדער שטוב האדעװעט 
מען הינער און גענז׳ קאטשקעס און אפילו אינדיקעס. אין הויף 
שפאצירן זײ אלע ארום גדלותדיק, און דער אינדיקישער האלדער־ 
האלדער מישט זיך אוים מיטן קוקוריקו פון האן און קא־קא פון 
דער קװאטשקע׳ װאס זוכט׳ וװ צו לעגן אן אײ. 

א לעבן טוט זיך פאר קינדער׳ װען מען דארף כאפן אן עוף 
און גײן צום שוחט. די מאמע קאן זיד אלײן נישט געבן קײן עצה. 
זי װארט ביז די הינער זעצן־זיך־אויס אויף די בוימער צו דער 
נאכט צו. אבער װען זי קומט־צו נאנט צו דער הון׳ גיט יענע א 
פלאטער און מאכט א געװאלד׳ הויבן אן פליען אלע עופות פון די 
״םיעדלקעס״. די מאמע נאך זײ׳ נאר זי קאן זײ פארט נישט 
פאקן. הויבט זי מיך אן רופן צו הילף. איך יאג זיך נאך ביז איך 
פארמאטער די הון׳ און אט איז זי שוין אין מײנע ידים. 

באם שוחט איז א געװאלד: געשרײען׳ קולות ביזן הימל 
ארײן. אין הויף — פעדערן און שטיקער בלוט. אין יעדן װינקל 
היפן־ארום געקוילעטע׳ נאר נאך נישט געענדיקטע עופות׳ װעלכע 
מאכן די לעצטע אנשטרענגוגגען צו דערהאלטן זיך באם לעבן. עם 
װירקט אויף מיר שװער די שחיטה און איך קאן זיך א צײט לאנג 
נישט באפרײען פון מ. ז. פײערבערגס ״קעלבל״. חפני שטײט מיר 
פאר די אויגן׳ און איך טראכט פאר זיך: פארװאס שעכט מען 
זײ? און פארװאם האט דער מענש דאם רעכט אװעקצורויבן בא 
די עופות דאם לעבן צו זײן הנאה און תאוה 1 

נאך שװערער און גרויליקער זענען די בילדער באם שוחט 
באנאכט׳ באשר מען װיל זיך פעדערן און נישט אפלאזן אויף דער 
לעצטער מינוט װען םװעט זײן אן ענגעניש און אויפגעלויף פון 
מענשן. אין דער פינםטער לויפט אװעק דער געקוילעטער עוף 
און מען װײסט נישט׳ װו ער איז אהינגעקומען. הערט מען פון 
אלע זײטן געשרײען. עם איז א געשטופערײ׳ און יעדער אײנער 
זוכט און גישטערט בא זײן שכן׳ צי האט זיך על פי טעות צו אים 
נישט פארגנבעט דער בר מינן... 

גאד ױם טנב, רי נעהמ דרערן לענגער, ויי שליבן זענען פאוי״ 
װײעט מיט פראםט, און קעלט יאגט אפילו דורך די מיט פאפיר־ 
פאסן פארקלעבטע פענםטער־שפארונעס. קלײבט מען זיך צוזאמען׳ 
שכנות פון הויף, צו פליקן בחברותא פעדערן. טײל קלײבן אויס 
פון די פעדערן דעם פוך. דערבײ דערצײלט מען זיך מעשױת, מען 
הויבט אן מיט בארעדן נאנטע און באקענטע און מיט איבערגעבן 
די פרישםטע נײעם, װאס סהאט פארלאפן דא ערשט מיט דעם 
און יענעם, און מען גײט אריבער צו רעדן בבלל װעגן שװערן 
לעבן און װעגן גלות און צרות... 


אץ טײך װארסקלע 

םאיז זומער־לעב. גײען מיר, ױנגלעך, זיך באדן אין טײך 
װארסקלע. א ברײטער טײד׳ א רײנער, ארומגעזוימט מיט גרינע 
און בוימערדיקע ברעגעם. דער טײך איז װײט הינטער דער שטאט, 
מען דאדף דורכגײן די ״נאװאפראלאזשעננאיא״ מיטן גאנצן תהום 
פון נויט און שמוץ, און דערנאד שפאנען דורך נאקעטן פעלד א 
20 מינוט ביז מען קומט צו צום װאסער. 

םאיז פרײטיק נאך מיטאג. דערװאקםענע באדן זיך נישט 
איצט. זײ זענען פארנומען אין שטוב, אדער אין געשעפט. מען 
איז זיך מכין צום הײליקן שבת. װײבער קאכן און ראמען, שײערן 
און פוצן. מאנסביל גײען פרי אין מרחץ׳ מאכן א םדר צװישן 
ספרים, קוקן־דורך די װעש און בגדים, זײ זאלן זײן אין ארדנונג 
לכבוד שבת. 

לויפן מיר, תלמוד תורה ױגגלעך, צום טײך. עם באקט די 
דרום זון, םוף ױלי. עם לאקט די הנאה פון ארײנװארפן זיך אין 
די װײכע כװאליעם פון אונזער װארםקלע. 

מיר זענען צוגעקומען, דערהיצטע און פארשװיצטע. אײן רגע, 

און חברה איז אין װאםער. מען איז אויפגעלעגט, צעװארעמט, 
שטיפט מען. מען שפריצט זיך און מען יאגט זיך און מען טראבט־ 
אוים כל ערלײ שפילערײען. פלוצים מישן זיך ארײן צוױשן אונז 

צװײ גוים. צװײ ערלים, דערװאקםענע, נאנטער צו די מיטעלע 
יארן. זײ זענען געקומען פון דער אנדערער זײט, װו עם איז 
אויםגעשטעלט דער ״אילאינסקער״ מארק, צו װעלכן עם קומען 
זיך צונויף קײן פאלטאװע פון ארבע פנות העולם פון גאנץ 
רוסלאנד. דער מארק, װאס האלט־אן א גאנצן חודש, לעבט־אויף 
און צורודערט די בלוטן פון דער שטילער פראװינציעל־אײנגע־ 
האלטענער פאלטאװע. 

די גוים טוען זיך שנעל אויס, שפרינגען ארײן אין װאםער. 
אבער אט קומט אײנער פון זײ צו נענטער צו אונזערע יאטן און 
װיל שטיפעריש כאפן, א שפיל טאן זיך מיט א ײדעלע. די קינדער האבן 
אינםטינקטױו מורא און טרויען נישט, אנטלויפן זײ און צושיטן 
זיך איבערן ברעג, װי רעגן־שפריצן אין טײך. 

איך אנטלויף נישט. עס שטײט מיר נישט אן צו אנטלויפן 
און כבלײב אויפן ארט. נעמט מיך אן דער גוי פארן ארעם אװ 
ציט מיך מיט זיך אהין, װײטער אין טײך. מײן איך, ער שפאםט. 
װער איך זיך שװאך, נאר כלאז זיך נישט. אבער דער ערל שלעפט, 
כפיל אנשפאנונג אין זײן האנט. און דאם װאםער װערט טיפער און 
םגרײכט מיר שוין ביז די אקםל. איך שפאר זיך אײן, הויב זיך 
אויף די שפיץ־פינגער, און ער שלעפט אלץ װײטער. עפעם האט 
א טיאכקע געטאן אין הארצן. סאיז אויםגעװאקסן א געפיל פון מורא 
און ערגעץ האט א צופ געטאן א געדאנק: צי מײנט נישט דער 
גוי מיד דערטרינקען?! 

הויב איך אן שרײען. דאס װאסער איז שוין העכער איבער 
מײן קאפ און איך הויב זיך אן פארכלינען. עפן איך דאם מויל צו 
שרײען, שפארט זיך ארײן דאם װאסער אין מויל, און איך װערג 
זיך. נײן, איך קאן שוין נישט שטײן אויף די פים. עס ציט מיך 
אראפ, אונטן. איך האב נישט קײן אנשפאר — זוך איך אומבא־ 
װוםטזיניק אן אנהאלט, אן עפעם זיך אנכאפן. כ׳װארף, הפנים, מיט 
די הענט. דער ערל האלט מיך שוין נישט, אבער שלײדערנדיק 
קאנװולםױו מיט די הענט און פים, האב איך אים אנגעכאפט׳ און 
איצט האלט איך אים בא דער האנט פעסט. מיר דוכט, אז איך 
לאז זיך אראפ נידעריקער, און דאם װאםער בולבלט זיך דורכן מויל 

און נאז און אױערן. האט א בליץ געטאן אין מוח א לעצטער 
געדאנק־שפריץ: װאם זועט זאגן די מאמע׳ װען מען װעט איר 
ברענגען די בשורה׳ אז כהאב זיך דערטרונקען? סאיז דערװעקט 
געװארן א רחמנות צו דער קראנקער פארהארעװעטער מאמע׳ און 
א חרטה׳ הלמאי איך פאלג נישט דער מאמע. אט װעט זי דאך 
זײן גערעכט: זעםט׳ איך האב דיר תמיד געזאגט, זאלסט זיך 
נישט ארומשלעפן מיט די שקצים. װער זענען זײ און װער ביסטו ? 
פארגעםט׳ אז דו ביםט אפרים אהרן דעם מלמדם זוןז 

מאמען מאמען מאמעו... 

אויפגעכאפט האב איך זיך שוין אויפן ברעג׳ װוהין דער גוי 
האט מיך געמוזט ארויםשלעפן, װײל ער האט זיך נישט געקאנט 
ארויםפלאנטערן פון מײנע הענט און פים, װעלכע האבן זיך 
ארומגעקלאמערט ארום זײן קערפער׳ טאקי נאר װי א טויטער 
קלאמערט פעסט ארום א לעבעדיקן. האט זיך דער גוי, הפנים, 
אלײן אנגעהויבן פילן שלעכט און אומבאקװעם, האט ער זיך 
אויסגעדרײט צום ברעג, בלית ברירד״ מיטשלעפנדיק אויך דעם 
״זשיד״, דעם קלײנעמ ײדל. חברה האט צוגעקוקט, װי דער גוי 
טרינקט מיך, איז מען אװעקגעלאפן אין שטאט אריץ מיט א 
געשרײ, אז גוים האבן דערטרונקען א ײדיש ױנגל. םהאט אנגעהויבן 
לויפן עולם פון שטאט, אבער די גוים האבן זיך שנעל אנגעטאן און 
אפגעטראגן מיט זײער װעג. געקומען פאליצײ, געמאכט א פראטאקאל. 
מען האט מיך אפגעפירט אויף א פורל א הײם, א האלב פארחלשטן, 
און כהאב געציטערט, װאם װעט איצט זאגן די מאמע, װעלכע 
איז שוין זיכער אומרויק, װאס כבין נאך אלץ נישטא אין דער 
הײם, הגם עס איז שוין נאענט צו ליכט־בענטשן. 

די צײטונגען זענען געװען פול מיט דער געשיכטע, װי מען האט 
געװאלט דערטרינקען א ײדיש ױנגל. אויף מיר האט דער צופאל 
געװירקט, אז םהאט זיך בא מיר אנטװיקלט א מורא פאר װאסער. 
פלעג איך גײן מיט די חברים צום טײך, אויסטאן זיך און... אװעק־ 
זעצן זיך א נאקעטער באם ברעג, מורא האבנדיק ארײנצוגײן אין 
װאםער. גענעצט די הענט, די פים, געשפילט זיך אין זאמד און 
אפילו גענומען ארײנשפאנען אין װאסער. האט זיך מיר גלײך 

דערמאנט דער קלאנג בול— בול— בול ׳ כפיל, װי דאס װאסער 
גארגלט זיך מיר אין מױל און אין נאז און עס שלעפט מיך עפעס 
אראפ, אראפ. נײן, איך קאן נישט ארײן אין װאסער. בלײב איך 
זיצן באם ברעג. א צװײטן מאל גײ איך װידער מיט די ױנגלעך 
צום טײך. עס װילט זיך פארט באדן און סשטײט מיר אלײן נישט 
אן די מורא. און דאך קאן איך זי נישט בײקומען און כבלײב א 
נאקעטער בײם ברעג. 

מיט יארן שפעטער האב איך אינגאנצן גובר געװען די מורא פאר 
װאסער, אבער עם איז דורכגעלאזן געװארן די שענסטע קיגדער־און 
ױגנט־צײט אן דער װאסער־הגאה. אפשר האט זיך דאם קאמפענםירט 
מיט דער שטארקער לוסט צו פארן איבער װאסער. ים־לופט איז 
מיר געװארן א נאנטע סטיכיע. אין די פילמאליקע לאנגע נסיעות 
איבער ימים און אקעאנען האב איך נישמ אײנמאל געפילט דער־ 
הויבונג און אויפרודערונג פון גאנצן געמיט גראד אין די מאמענטן 
פון צושטורעמטן װאסער... 

שוין אין העכערן עלטער האבן מיך פרײנט אין ״סי געיט״ 

מיט געװאלט ארײנגעשטופט אין אטלאנטיק און נישט געלאזט ארוים 
ביז כ׳האב גענומען מאכן מיט די הענט און פים און געװארן 
געצװוגגען אגצוהויבן שװימען. דערנאך פלעג איך אין פוילן 
מיטפירן מיט זיך א באד־אנצוג, און װו נאר א טײך, האב איך 
אויםגענוצט די פרײע שעהן צו האבן הנאה פון פארברעגגען 
אין װאסער. 


אין דער ״לער״ 

נאכן טאטנס טויט האט מיך די מאמע אװעקגעגעבן אין 
תלמוד תורה. די פאלטאװער תלמוד תורה איז געװען א געזעל־ 
שאםטלעכע און פון מאדערנעם כאראקטער. סאיז געװען גיכער א 
מין העכערע פאלקס־שול, װו אלע לימודים, אחוץ די רײן־ 
ײדישע, זענען געפירט געװארן אין רוסיש. דירעקטאר איז געװען 
דער עלעגאנטער אפגעהיטענער ראפאיל איםאקאװיטש רובינאװ. 

צװישן די לערער; מרדכי קריטשעװסקי (אין ארץ־ישראל שפעטער 
באקאנטער פעדאגאג מ. האזרחי) דער שריפטשטעלער א. ז. 
ראבינאװיטש (אז״ר), מ. קראםנער. די תלמוד תורה איז געװען 
א זעקם־קלאסיקע מיט א פראגראם פון א רעגירונגס־שטאטישער 
פאלקס־שול. נישט געװען דארט קײן אלט־פרענקישע מלמדים׳ 
נאר לערער׳ די באצױנג צו די תלמידים א גאנץ אײדעלע׳ די 
אטמאספער — א קולטורעלע׳ א װעלטלעכע. 

דארט אין תלמוד תורה האב איך דאם ערשטע מאל אנגעטראפן 
װעלטלעכע װיסנשאפטן און באגריפן׳ װעלכע זענען מיר צו 
יענער צײט אינגאנצן פרעמד געװען. 

אין חדר האב איך שוין געלערנט גמרא׳ דורכגעמאכט בבא 
מציעא און בבא בתרא׳ ערובין און פסחים׳ שבת. איך האב אבער 
נישט געהאט קײן שום באגריף זועגן די סאמע עלעמענטארע פראגן 
פון נאטור און געזעלשאפט. האב איך זיך ארויפגעװארפן אין 
תלמוד תורה אויף די נײע לימודים מיט א באזונדערער התמדה און 
חשק. עם האט זיך׳ הפנים׳ אפגערופן אויף מײן אינערלעכער װעלט 
און אזוי איז געװאקםן מײן פארלאנג צו װערן אן ארבעטער. 

בא אונז אין שטוב איז שוין דער באגריף ארבעט געװען אײנ־ 
געבירגערט און געהאט א חזקה. נישט נאר האט די מאמע אלײן 
געהארעװעט די גאנצע צײט און איר װערטל איז געװען: ,׳כל זמן 
מײנע צען פינגער דינען מיר׳ װיל איך נישט אנקומען צו קײנעמם 
ברויט׳ אפילו נישט צו אײגענע קינדער. איך װיל זײן א באלעבאסטע 
אויף מײן אײגענער מיםט״. מײן עלטערער ברודער׳ משה׳ איז 
געװען אין א דרוקערײ און געארבעט אלם זעצער. מײן ױנגערע 
שװעסטער׳ פעםיע׳ האט געלערנט בא א שנײדער. 

אבער בנוגע מיר זענען אין שטוב פון שטענדיק געװען אנדערע 
פלענער. נישט אנדערש, נאר אװעקשיקן אין א ישיבה. מהאט 
געלעגט האפנונגען אויף מיר, אז כװעל נאך אויםװאקםן א גאון 
בישראל. א נאמען האב איך געהאט נאך א גוטן ײד, רבי יעקב 
ישראל טשערקאםער — האב איך געזאלט גײן אין זײנע דרכים. 
װען דער טאטע פלעגט פארן צו זײן רבין, ר׳ ױחנציע פון 
ראכמעסטרױוקע, האט ער אים געבעטן און דער רבי האט אים 

מבטיח געװען׳ אז איך װעל זײן א ״וװיל לערנער״. די מאמע האט 
װעגן דעם געחלומט. בפרט אז דער טאטע איז געשטארבן, איז 
דאם געװאדן איר אויםגעבענקטער באגער. 

איך האב אבער באשלאסן נישט צו זײן קײן ״באנק־קװעטשער׳/ 

נאר אויםלערנען זיך א מלאכה. טאקע זיך פאררופן אויף שװעםטער 
און ברודער. פארװאס זענען זײ בא ארבעטזו 

אט דער פארלאנג מײנער האט זיך געלאזט לײכט רעאליזירן׳ 

װײל בא דער תלמוד תורה זענען געװען ארבעטם־װארשטאטן פאר 
טאקערײ און םטאלערײ אונטער דער פירונג פון אײנעם בענםקי. 
דער פארװאלטער האט שטודירט אין דײטשלאנד, אלײן געװען 
דורכגענומען מימ רוםישער קולטור, אן אינטעליגענטער מאן. א 
הויכער׳ ברײטפלײציקער, פעםט געבויטער, מיט גרויסע בלאנדע 
װאנצעס, האט אויפגעשטעלט א מאדערנעם װארשטאט מיט נײעםטע 
מאשינען. דאם לערנען אין װארשטאט איז געװען פארבונדן מיט 
דעם המשך פון לערנען אין תלמוד תורה א געןויסע צאל שעהן 
אין טאג. האט זיך באקומען תורה און עבודה צוזאמען. 

נאך לאנגע אמפערנישן איז מײן מאמע אײנגעגאנגען און איך 
בין ארײגגעטרעטן אין די ארבעטס־װארשטאטן. 

בא דער תלמוד תורה האט אויך פונקציאנירט א ביבליאטעק. 

איך האב זיך צוגעכאפט צום לײענען ביכער ־ ײדיש, רוםיש און 
העברעיש. אן א סדר. געשלונגען מאין־ריד און זשול װערן, פענימאר 
קופער און גוםטאװ עמאר, שמ״ר און עוזר בלאשטײן, מענדעלע 
מוכר ספרים און שלום עליכם, טורגעגיעװ און פושקין, לערמאנטאװ 
און נעקראסאװ, טאלסטאי און גאנמשאראװ. דער רוםישער ליטע־ 
ראטור־קריטיקער ביעלינסקי האט מיך ענטוזיאזמירט און צו־ 
פלאמט. איך האב אים געלײענט אין א צושטאנד פון עקםטאז. 
אבער פיםארעװ האט געגעבן א נײע װענדונג מײן נײגיר. גלעב 
אוספעגסקי און קאראלענקא האבן געװעקט םאציאלע געדאנקען, 
און א. ז. ראביגאװיטשעם ״בת העשיר״ אין העברעיש און ״די 
צעלניקערן״ אין ײדיש האבן די זעלבע מאטיװן געמאכט מיר נאך 
נענטער, װײל אין פאלטאװע האט מען געטײטלט מיט די פינגער 
אויף די לעבעדיקע מענשן, פון װעלכע דער שרײבער האט זײנע 

טיפן געשאפן. איך האב געלײענט אלץ מיט .אנאנדער גלײכצײטיק. 

כהאב זיך געלערנט אין די װארשטאטן און ליב באקומען די 
ארבעט. הנאה געהאט צו זען, װי פון א רויען שטיק האלץ װערט 
אויםגעטאקט <א באשטימטע פיגור, װי פון אונטער מײן רובאנאק 
און פוגאנאק װערט די ברעט ארומגערייניקט. אט איז זי שוין 
גלאט, װיקלט זיך די םטרוזשקע פון פוגאנאק ארוים א װײסע, א 
לאנגע, א געקרײזלטע; ארום מיר שיטן זיך אן פריש־שמעקעדיקע 
הויפנס סטרוזשקעס, און מײן האנט שטרעקט זיך װײטער אויס 
מיטן הובעל ביז צום װײטסטן פונקט. די מוםקולן שטאלן זיך און 
גיסן זיך אן מיט קראפט פון טאג צו טאג. 

די לערער האבן מיר געשענקט אויפמערקזאמקײט. םײ אין 
תלמוד תורה און סײ אין די ארבעטם־װארשטאטן. געװען בין איך 
א שטיפער, א רירעװדיקער, א שלעגער. נישט באפאלן, חלילה׳ 
קײגמאל קײנעם, אבער זיך נישט געלאזט שפײען אין דער 
קאשע. האט עם געװעקט בא די חברים א ביםל מורא און דרך 
ארץ, און שטילערהײט — אויך א קאפעטשקע קנאה. 

בענסקי פלעגט מיט מיר אפט שמועסן. נישט דוקא װעגן דער 
ארבעט, נאר װעגן לעבן בכלל. דערצײלט מיר פון זײנע דער־ 
פארונגען אין אויםלאנד. זײן פרוי, א צארטע ברונעטין מיט גרויםע 
מאטע טונקעלע אויגן, פלעגט אפט בייזיין בא די געשפרעכן (דער 
פארװאלטער האט געװוינט טאקע דא אין זעלבן הויז); איך האב 
געזוכט אין זײער אנװעזנהײט צו פארהאלטן זיך לײטיש און 
אײנהערן זיך גוט אין זײערע רײה 

אין ביבליאטעק פלעגט מען די ביכער .ארויםגעבן אין די 
אװנטן; םהאט זיך אײנגעשטעלט א דיזשור פון די נגידישע טעכטער, 
די גימנאזיםטקעם און סטודענטקעם, װאם זענען פון כארקאװ און 
קיעװ, אדער גאר פון אויםלאנד געקומען אהײם אויף ״פעריען״. 
אײגיקע פון זײ האב איך געדענקט נאך פון פריער קיגדהײט. 

אין אונזער הויף אויף דער סאלדאטםקער גאס איז געװען די 
מײדל־שול פון ראזאליא אנטאנאװנא ראזאװסקאיא. בא איר איז 
געװען א לערערין אויך איר חברטע ד. ל. קאפעליאװיטש (שפעטער 
די צװײטע פרוי פון צבי שימשעלעװיטש, פאטער פון איצטיקן 

פרעזידענט פון ישראל׳ י. בן־צבי און זײן ברודער׳ דער שריפט־ 
שטעלער א. ראובני). דארט האבן זיך געלערנט ביז צו דער 
גימנאזיע לױבא מעלצער (שפעטער די פרוי באראכאװ), רױוא 
טעפליצקי (פרוי פון היםטאריקער אליהו טשעריקאװעח׳ און א 
סאך אנדערע׳ װאס האבן א צײט דערנאך פארנומען אן אנגעזעענעם 
ארט אין אונזער געזעלשאפטלעכן לעבן׳ נישט נאר אין פאלטאװע. 

אײנע פון די עלטערע מײדלעך׳ שוין א םטודענטקע אויפן 
מעדיצינישן פאקולטעט׳ איז געװען ראכיל לװאװנא אמטשיסלאװסקא. 
די אמטשיסלאװסקיס זענען געװען פון די מױחםדיקע פאמיליעם 
אין פאלטאװע. ראכיל איז פון אונױוערםיטעט געקומען מיט 
אינטערעס צו די מאםן און זי האט זיך אפגעגעבן א סאך מיט אויפ־ 
שטעלן ״בילדונגם־קרימן פון ארבעטער״• זי האט מיך באמערקט 
באם טוישן ביכער און זיך גענומען אויםפרעגן װעגן דעם אײנדרוק 
װאם די ביכער מאכן אויף מיר. דערװוסט זיך׳ אז איך בין א 
םטאלער׳ האט זי אויסגעדריקט דעם פארלאנג׳ איך זאל איר מאכן 
א רעמל פאר דעם פארטרעט פון נאדסאן. נאדםאן איז איר באליבטער 
פאעט. עם איז אויסגעקומען אזוי׳ אז איך האב זי באגלײט אהײם׳ 
זי זאל מיר געבן דעם פארטרעט. איך בין ארײן אין הויז. דאם 
ערשטע מאל בין איך געװען אין א רײכער שטוב. די רחבות פון 
דער װוינונג׳ די מעבלירונג און אויסשטאטונג פון די צימערן 
האבן אויף מיר געמאכט א רושם. אין הויז האט מען זיך פארינטע־ 
רעםירט מיט מיר: װעמען האט עם ראכיל געבראכטזז און אז 
םהאט זיך ארויסגעװיזן׳ אז דעם גבירס זין האבן זיך אמאל 
געלערנט בא מײן טאטן׳ אפרים אהרן דעם מלמד׳ אין חדר׳ בין 
איך געװארן נאך חשובער אין זײערע אויגן און זײ האבן זיך 
ערשט רעכט פארינטערעםירט מיט דעם ארבעטער־בחור׳ װאם 
קאן שמועםן פרײ װעגן ליטעראטור׳ װײסט׳ װי צו האלטן זיך 
מיט אינטעליגענטע מענשן. 

ראכיל האט מיך ארײנגעפירט אין קרײז פון זעלבםטבילדונג׳ 

װאם האט שוין פונקציאנירט בא אונז אין שטאט׳ און זי האט מיר 
אנגעהויבן געבן אנװײזונגען פאר מײן װײטערדיקער אויסבילדונג. 
פאמעלעך אריבערגעפירט מיך אויף װיםגשאפטלעו־פובליציםטישע 

ביכער, אויף ביכער איבער געשיכטע. זי איז געװען א הארצייןער 
מענש, א דעמאקראטישע נאטור, און פארמאגט א שלל ענערגיע׳ 
םפעציעל װען םהאט זיך געהאנדלט בא מיטהעלפן אומפארמעגלעכע 
ױגנט צו געניסן פון קולטור... 

זי האט אין מיר־געװעקט גלויבן אין זיך, פארשטארקט דעם 
אינטערעם צו װיםן און געגעבן א ריכטונג מײן זעלבםט־בילדונג. 

מיט יארן שפעטער, אין יאר 1918 האב איך זי געטראפן אויף 
מײנעם א רעפעראט אין סאראטאװ אין ראטנפארבאנד. זי איז 
דארט געװען אן אמטירנדיקער דאקטאר. איך האב איר אויסגע־ 
דריקט מײן אנערקענונג און דאגקבארקײט פאר העלפן מיר שטעלן 
די ערשטע טריט אויפן געזעלשאפטלעכן באדן. זי האט זיך 
פאררויטלט פארשעמט •. זי האט קײנמאל װעגן דעם נישט געטראכט 
און איר איז נישט אײנגעפאלן, צו האבן א װירקונג אויף מײן אויס־ 
בילדונג. זי איז דאך אזוי ״אפגעשטאנען״ אין פראגן פון פאליטיק... 

אין די ארבעטם־װארשטאטן האב איך פארבראכט 4 יאר און 
ארוים מיט א צײגעניש פון א ״פאדמאסטעריע״ (מײםטער־געהילף). 
די ארבעט האט מיך ארײנגעצויגן און פארכאפט. איך האב זיך 
ארײנגעלעבט אין איר פסיכישער אטמאספער. 

אײנמאל האט פאםירט א פאל, װעלכן איך האב לאנג דערנאך 
דערמאנט מיט שוידער. איך האב געהאלטן אין צונויפקלעפן 
עטלעכע ברעטער, כדי אויםצומאנטירן א װאנט צו א שאפע. די 
ברעטער ליגן אין די צװאנגען, דער קלײ איז הײם. איך באשמיר 
די ברעגעם און דארף שנעל ארײנהאקן די קליגעם אין די צװאנגען• 
דאס דארף געטאן ווערן גיך, דער קלײ זאל זיך נישט אויסקילן. 
שטײט פון יװײטן א צװײטער לערךבחור, םאשא ׳פארטנאי׳ און 
װארפט מיר ברעקלעך ברויט. עס דענערװירט מיך. קוק איך נישט 
צו אים, נאר כ׳שרײ־ פארטנאי, פערעםטאן, הער־אויף! אבער 
יענער יהערט נישט־ אויף און װארפט אויף מיר װײטער די 
ברעקלעך. איך װער אױפגעבראכט און שרײ שוין נישט מיט מײן 
קול •. פארטנאי, הער אויף! ער טוט דאס זײניקע, אויםער זיד 
פאר כעם, כאפ איך און גיב צו אים א שלײדער מײן האלץ־האמער, 

1 ל ״קיאנקע״, און, מעשה שטן, געטלאפן אים גאענט צום אזייע 
אין שטערן. ער האט זיך באגאםן מיט בלוט און מען האט אים 
גלײך אפגעפירט אין שפיטאל, װו ער איז אפגעלעגן עטלעכע װאכן. 

דער פאל האט אויף מיר געמאכט א דערשיטערנדיקן אײנדרוק 
און כ׳האב, זינט דעמאלט מײן גאנץ לעבן שטענדיק זיך באמיט 
צו קאגטראלירן בעת דער גרעסטער אױפרעגונג, נישט גאבגעבן 
דעם כעס... 

בענםקי דער פארװאלטער האט ליב געהאט זײן פאך, װי 
בפירוש קונםט. ער פלעגט אלײן כםדר מײםטרעװען און אונז, 
זײנע תלמידים, אויפקלערן די פארשידענע קאנסטרוקציעם. ער 
האט אלײן דערפונדן עטלעכע מאשיגען, און דאס האט אים געשטעלט 
הויך אין אונזערע אויגן. 

די אמתע לער־יארן בא א מײםטער ,האב איך אין דער שול 
גישט דורכגעמאכט, זיי האב איך פארזוכט שפעטער, װען איך 
בין אנגעקומען צו א פריװאטן באלעבאס ארבעטן. צװײ יאר האב 
איך נאך געלערנט אין תלמוד תורה א האלבן טאג און אין *די 
װארשטאטן בלויז דעם איבעריקן טאג. געלײעגט א םאך. מחוץ דער 
ביבליאטעק האב איך געפאקט די ״שבחי הבעש״ט״, דעם ״םפר 
הישר״, און דעם ״ױםפון״ האב איך געקענט אויף אויםװײניק. דער 
דמיון האט געטראגן העט װײט. 


מיט דער שװעםטער פעםיע 

די מאמע איז געװען זײער קראנק און מען האט זי אײנגערעדט 
צוצופארן אין כארקאװ צו א גרויםן פראפעסאר. די שװעםטער, 
פעםיע, האט געדארפט גײן צום שנײדער און נישט געהאט קײן 
שיך. פלעגט זי מיך אין דער פרי באגלײטן אין תלמוד תורה; דא 
פלעג איך אויםטאן די שיך, זײ איבערגעבן דער שװעסטער און 
בלײבן א בארװיםער דעם גאנצן טאג. פארנאכט פלעגט זי קומען 
מיך אפנעמען, ם׳הײםט אפברענגען מיר די שיך, 
איך האב איר דערפאר אפגעדינט. 

װינטער פלעגן די שױידער ארבעטן ןײער שפעט אין דער 
נאכט׳ ביז אײנם און צװײ נאך האלבע נאכט. פלעג איך אויפשטײן 
פון שלאף און גײן צום שנײדער װיאדרא׳ װו מײן שװעםטער האט 
געארבעט׳ און זי אפנעמען. אפט פלעג איך דארפן װארטן ביז 
זי װעט אויםפארטיקן איר ארבעט. דאם האט זיך מיר גרײלעך 
געװאלט. די בײדע טעכטער פון דעם באלעבאס זענען מיר שטארק 
געפעלן׳ װען איך פלעג זײ זען א סאך יארן צוריק אין זײער 
מײדל־שול בא דער ראזאװםקא אין אונזער פריערדיקער דירה. 

םפלעגט פאםירן׳ אז באנאכט איז די ױנגערע טאכטער נאך 
נישט געשלאפן און איך האב אויף איר געקאנט קוקן׳ אמאל אפילו 
כאפן א קורצן שמועם. די ארבעטער־מײדלעך פלעגן זיגגען פאלקם־ 
לידער׳ האב איך אײנגעזאפט אין זיך די ניגונים און די שטימען. 
געדענקט זיך מיר אײן לידז 

״צװײ װאכן אין חודש׳ 

״די לבנה האט געשײנט — 

״גײט ארום א ױנגער בחור׳ 

״ער טוט די געליבטע צו װארטן׳ 

אבער אז ער האט זיך שוין דערװארט׳ דעתויםט ער זיך 

גאר׳ 

אז זי טאר מער מיט אים נישט אומגײן... די עלטערן 

זענעו קעגןי 

״װעלן װיל איך דיך אװאדע׳ 

״נאר מײנע עלטערן װילן נישט; 

״מײנע עלטערן טוען שטערן׳ 

איך זאל פאר דיר א כלה װערן. 

דא פלאצט טראגיש דער גאנצער עניןי 

״װי ער האט עס נאר דערהערט׳ 

״איז ער געװארן אויפגערעגט׳ 
״ארויםגעכאפט האט ער דעם רעװאלװער 
״און האט די געליבטע געשאסן... 

װי ר.ײנט זע אין די פנימער םון די שגײדער־מײדלעך, װאם 
האבן געזונגען אט דאם ליד. טרערן אין די אויגן, װײטיק אין דער 
שטימע. עם קומט דאן דער מוסר השכל פון דעם פאל מיט דער 
געשאםענער געליבטער •. ליבע איז שטארקער פאר אלץ און מען מוז 
פאלגן דאם הארץ; א מוםר השכל אויד פאר די עלטערן, זײ זאלן 
װיםן, װי אפצוהיטן דאס לעבן פון זײערע קינדער. 

מיר גײען ארויס מיט דער שװעסטער פון שנײדער־הויז, און 
ם׳נעמט אונז ארום די שטילע אוקראינישע נאכט. ״שטיל איז די 
אוקראינישע נאכט״, האט גאגאל געזונגען׳ און איך האב אט דעמ 
געזאנג אײנגעזויגן פון די פריסטע קינדער־יארן אין דער פארצוי־ 
בערנדיקער שטאט פאלטאװע. 

זי איז געבליבן אין מײן געדעכעניש, מײן געבורטם־שטאט, 

װי א שטילע חלומנדיקע פרינצעםין. אײנפאכע הײזער און םימעטריש 
אויםגעלעגטע, ברוקירטע גאסן אין צענטער פון שטאט מיט עטלעכע 
הינטער־שטאטישע געגנטן. די װײטע קאביעשצאנעם, אראפצו צום 
װאקזאל, דער ״װיהאן״ אויפן װעג צו דער נײער ליבאװע־ראמנער 
אײזנבאן־ליניע, און די ״נאװא פראלאזשעננאיא״, װו עס זענען 
קאנצענטרירט ארעמקײט און אויסגעלאםנקײט. 

פאלטאװע צײכנט זיך אויס מיט אירע םעדער און גערטגעד. 
זומער צײט איז זי אינגאנצן אײן דורכויסיקער גארטן. װער רעדט 
נאך, אז מען קומט ארויס צו דער ״אינםטיטוטםקאיא ראשצא״ און 
איר ױנגן װעלדל, אדער צום אלטן מאנאסטיר־װאלד. גײםטו ארויס 
הינטער דער שטאט צו דעם טײך װארםקלע׳ װײםטו נישט, פון 
װאם מער צו געניםן•. פון די מחיהדיקע ריחות, װאם דאס צארטע 
װינטל טראגט־אן פון אלע זײטן, צי פון דעם בלעטער גערויש אין 
די ברײטע בוימער, צי פון דעם פויגלשן טשיריקען אין די נעסטן 
הויך. אדער אפשר זאלסטו זיך צוקוקן צו דער לאנקע, װאם איז 
באגאםן מיט זון ,װו עם קריכן ארום משה רבנום פערדעלעך, די 
גאטם קיעלעך, װו גרינע הײשעריקן שפרינגען ארום אזוי פלינק 
און שטיפעריש צװישן די זאנגען און גראזן אין פעלד, װו עס 
שפירט זיך דער געשמאק פון דער נאר װאם געקאםעטער ה־י. 

שטיל איז די אוקראינישע נאכט, און נאר שטערן קוקן אראפ 

עו אונז, װען מיר גײען מיט דער שװעםטער און רעזין ױעגן אויזער 
שװער לעבן׳ װעגן דער נויטיקײט צו העלפן אונזער קראנקער 
מאמען׳ מאבן איר םוף כל סוף די אפעראציע... 

נישט געװען קײן פראפעסיאנעלער פארײן פאר די שנײדער־ 
מײדלעך. האבן זײ געארבעט פון פארטאג ביז שפעט אין דער 
נאבט. און דאס אלץ האט געהײםן ״לער״־צײט. איז אונזער שמועם 
געגאגגען אויך װעגן טאן עפעס כדי ארויםצובאקומען פון באלעבאס 
מער מענשלעבע באדינגונגען פאר די ארבעטער־מײדלעך. 


מיט ארבעטער 

נאך דעם, װי כהאב געענדיקט 4 יאר אין דער ״לער׳/ האב 
איך באקומען א צײגעניש פון א ״׳פאדמאסטעריע״ אין סטאלערײ 
און אין טאקערײ. איך האב געמוזט זוכן א פרױואטן פאםטן בא א 
באלעבאס. װעגן אײנעם דערמאנט זיך מיר. ער האט געװוינט א 
פינף קװארטאלן פון אונז. געװען נאך א ױנגער באלעבאס, נישט 
לאנג נאך דער חתונה. דער װארשטאט איז געװען צוזאמען מיט 
זײן װוינונג. איך האב געדארפט װיגטער קומען פארטאג, בעת 
ם׳איז נאך פינםטער אין דרויםן, אײנהײצן דעם אוױון און אויפװעקן 
דעם באלעבאם. 

סהאט זיך שטארק נישט געװאלט אויפשטײן אין דעד פרי, 
אבער די מאמע האט מיך שוין געװעקט אין צײט. זי האט דאך 
סײ װי געארבעט א גאנצן נאכט באם באקן ברויט. פלעגט זי 
מיך אויפװעקן. בפרט אז זי האט געהאט אפצוהיטן, איך זאל גאך 
באװײזן אפדאװענען אײדער איך גײ ארוים פון שטוב. כ׳האב אויף 
דער גיך איבערגעכאפט און ארוים אין גאם. סאיז פריש און 
פראסטיק. שטיל. מען זעט אינגאנצן נישט קײן דורכגײער. ערגעץ־ 
װו הערט זיך צײטנװײז, װי רעדער פארן איבער די שפיציקע 
שטײנער פון ברוק, און זײער עכא קלינגט־אפ װײט און פוםט. 

איך לאז זיך גײן. די אויגן קלעפן זיך נאך, עם האט זיך פון 
זײ נישט אפגעטאן דער שלאף, און דער חלום הענגט נאך אויף 

זיי. טעםט איל אפ טיטן בליק די גאם פאר זיד * נישטא קיץ 
לעבעדיקער נפש. שלים איד צו די אויגן און שפאן פארוים. די 
פיס גייען און דער קאפ שלאפט. ביז... ביז איך שלאג זיך אן 
אן א. לאמטערן־סלופ. דאם פרישט מיך אפ און כקום צו זיך. גײ 
איך װײטער ביז צו מײן װארשטאט. כקלאפ אן. עם גײט ארויס 
א פארשלאפענעד מײן באלעבאם, עפנט פויל די טיר און אײלט זיך 
נאך ארײנכאפן א ברעקל דרעמל פונקט פרימארגן־צײט. 

איך קלײב־אן שפענער און םטרוזשקעס און הײץ אײן דאס 
אײװעלע. דאם פײער גיט א כאפ און גיך װערט אין שטוב װארעמער. 
דער באלעבאם דרײט זיך איבער א פאר מאל אויפן געלעגער און 
שטײט־אויף. פאראן ארויםצופארטיקן א םאך ארבעט. עטװאם 
שפעטער שטײען מיר בײדע, דער באלעבאס און זײן ארבעטער, 
און מיר גיבן ארוים ארבעט. איצט ארבעטן מיר בא װײסע ארבעט * 
טיר און פענםטער צו הײזער. דער עיקר האב איך ליב אויפצוזעצן 
די צװאנג־פינגער אין אנטקעגנדיקע לעכער, װעלכע שליםן זיך 
אײן כדי צו שאפן איץ װינקל. די דלאטע איז שארף און די זעג 
איז לײכט אין דעם טרוקענעם האלץ. מיר ארבעטן ביז שפעט אין 
דער נאכט. 

כקום א מידער אהײם. די מאמע דערלאנגט מיר גלײך װעטשערע, 

װאס דינט אויך װי װארמעם. איך חלש עםן, אבער איך בין מיד, 
און ביז די מאמע ברענגט ארײן פון קיך דאם עסן, גיב איך זיך 
א שלײדער אויפן בעט. נאר א װײלע זיך אויטציען, אויםגלײכן 
די בײנער. אבער גענוג געװען א רגע, און איך שלאף שוין אויף 
װאס די װעלט שטײט. די מאמע װעקט מיך, רײםט מיך, איך זאל 
אויפשטײן עסן און נאך פריער מעריב דאװנען. אבער איך האב 
נישט קײן כח זיך אויפהױבן. איך שלאף א קרעפטיקן שלאף. 

א זײגער צװײ נאך האלבע נאכט װעק איך זיך איבער. דאס 
עסן שטײט אויפן טיש קאלט, אבער איך בין הונגעריק און עם 
מיט אפעטיט. ערשט איצט טו איך זיך אוים און לעג זיך ארײן װי 
געהעריק אין בעט, הגם אין א פאר שעה ארום דארף איך שוין 
אויפשטײן אינגאנצן. 

איך האב אלס געדוגגענער ארבעטער זיך געטראפן אין עטלעכע 

װארשטאטן מיט רוםלשע ארבעטעי. צוזאטען גע&רבעט גאנצ< 5 
טעג, געשמועםט װעגן ארבעטם־אנגעלעגנהײטן און װעגן לעבן 
בכלל. כגעדענק שטארק אלעקםײען׳ א מין גארקי־טיפ. פלעגט א 
סאך פילאזאפירן. ליב געהאט דאם לעבן און נישט װינציקער — 
דעם ביטערן טראפן. ליב געהאט די ארבעט, נישט געפעלשעװעט, 
אפילו װען דער באלעבאם איז נישט געװען אין װארשטאט. פײנט 
געהאט דעם פויליאק, דעם קריכער און דער עיקר — דעם פחדן. 
נישט געװען בא אונז קײן פראפעםיאנעלער פארײן. האבן מיר 
געארבעט בא זײער שװערע באדינגונגען. פלעגט אלעקםי נאכאנאנד 
פראטעסטירן, פארװאם מען לאזט זיך, פארװאם מען באשטײט 
נישט אויף דער מענשלעכער װערדע. 

נאך דער ארבעט פלעגט חברה גײן צו ״מײדלעך״. מען איז 
געגאגגען בחברותא, אלע צוזאמען. אויך מיך געשלעפט. פלעג איך 
מיטגיץ א האלבן װעג, צוגעקומען ביז צום אנהויב ״נאװאפראלא־ 
זשעננאיא״, װו ם׳געפינט זיך די תלמוד תורה, האט זיך עפעם 
אפגעריםן אין הארצן, װי סװאלט זיך דערװעקט א געפיל פון חרפה 
פאר דער תלמוד תורד״ װו כהאב אזוי םיל יארן פארבראכט. האט 
זיך פון ערגעץ א װינקל ארויסגערוקט א פארוװרף: פע, אפרים 
אהרן דעם מלמדם א זון גײט אין א שאנד־הויז, צו מײדלעךןי 
סהאט זיך אויך דורכגעװארפן א געדאנק װעגן רײנקײט און קראנק־ 
הײטן. װער װײסט, אפשר שטעק איך זיך אן ? ׳. אונטערן באװוםטזײן 
האבן זיך געראנגלט פארשידענע ארגומענטן און צװישן זיך געפירט 
דעם װיכוח. דער םוף איז געװען, אז כ׳האב זיך אויםגעדרײט און 
אומגעקערט פון מיטן װעג. דאם ױנגע בלוט האט געקאכט און 
געמאנט, די שמועםן פון די חברים־ארבעטער האבן גערײצט, 
אבער אן אינװײניקסטער כח האט אפגעהאלטן און זיך קעגנגע־ 
שטעלט. 

די ארבעטער האבן מיך געזידלט גוטמוטיק: א כניאק, א 
ישיבה בחור, האלט זיך בא דער מאמעס פארטוך און ציטערט פארן 
גיהנום. אבער ברוגז אויף מיר זענען זײ נישט געװען. געהאלטן 
מיך פאר א באלעזענעם ־ א שטיק אינטעליגענט, שנײדט זיך אויף 
א לײט, — האבן זײ מלמד זכות געװען, װאם עם שטײט מיר גישט 

אן צו פארשמוצן דעמ גוף, בעת איך זוך צו רײניקן רי נש&ר״ 
דעם גײםט. 

די דאזיקע יארן האבן מיך צונויפגעפירט גאר נאנט מיט די 
פשוטע ארבעטס־מענשן, ײדן און רוסן, און אין שטענדיקער צו־ 
זאמענארבעט האב איך דערקענט זײער לעבנס־שטײגער, כאראקטער 
און אויפפירונג, װי אפגעשטאנען, װי אומװיסנדיק זײ זענען׳ װי 
נויטיק עם איז אויפקלערערישע, ארגאניזיר־ארבעט צװישן זײ׳ 
און װי דאנקבאר זײ װאלטן געװען יענע, װאם װאלטן צו זײ 
דאס דאזיקע געבראכט. 

סהאבן זיך אנגעהויבן פארבארגענע רעגונגען פון געדאנק און 
אויפרודערונגען פון װילן אויסצופרובירן די כחות אין דער ריכטוגג. 
כהאב זיך אלץ מער אנגעהויבן אינטערעםירן מיט פראגן פון 
פראפעסיאנעלן און פאליטישן קאמף. 


כ׳ארבעט בא שילדן 

מײן ברודער האט געװארפן די ארבעט אלס זעצער. דער 
בלײענער שטויב האט געגעסן די אויגן און די לונגען. האט מען 
זיך לאנג געישובט אין דער משפחה מיט די עלטערע שװעםטער 
און סאיז געבליבן, ער זאל זיך נעמען צו שילדךמאלערײ. פון 
קינדװײז אן האט ער געהאט א נטיה צו ״מאלן מענשעלעך״, אין 
דער דרוקערײ האט ער זיך צוגעװוינט צו אותױת, צו זײער 
אויםזען און פיגורן. דער טאטע אלם םופר האט תמיד געהאט צו 
טאן מיט שרײבן אותױת, און דערפון טאקע האט זיך צו אים 
געגומען נאך א פרנסד,! קריצן מצבות. דער טאטע פלעגט קריצן 
מצבות פון שטײן און פון האלץ, אמאל אויך פון מארמאר, און װען 
דער טאטע איז געשטארבן, איז געװען אן אויסזיכט, אז אויך אט 
די פרנםה זאל איבערגײן בירושה צו זײן זון. 

דער ברודער האט, אויב איך מאך נישט קײן טעות, כמעט װי 
נישט געארבעט ״בא יענעם״, אלם שטוב־מאלער און שילדן־ 
מאלער, נאר גלײך גענומען ארבעטן ״פאר זיך״. פארקערט, ער 

האט גענומען אן ארבעטער צו זיך אלם אויםהעלפער, אדן ז* 1 *קא 
אזעלכן׳ װאס האט די מלאכה געקאנט בעםער פון אים. םפעציעל 
איז עס אים נויטיק געװען בא שילדן, װו מען דארף אויםמאלן 
מעגשן מיט א פנים ו א שנײדערשער שילד מוז האבן אן עלעגאנטע 
פרוי מיט א קאקעטן פנים, און א שמיד דארף האבן א פעםט געבויטן 
מאן, װי ער ארבעט באם בלאז־זאק; א רימער און א שוםטער — 
יעדער אײנער דארף אויםזען אנדערש. איז מיט די פיגורן, די 
קערפערם פלעגט זיך דער ברודער אלײן אן עצה געבן. אבער 
די פנימער זענען אים נישט געראטן. ביז ער האט געפאקט א 
ספעציעלן איקאנע־מאלער, װאס פלעגט דארפן צושטעלן דאם געזיכט 
צו דער פיגור. יענער איז געװען א קריסט, א קינסטלער פון 
איקאנעם אין די קלױסטערם. די פארבן זענען שוין בא אים געװען 
אײנגעװוינט צו דער הײליקער מוטער און צום הײליקן זון. איז א 
געװיסע צײט האט מען געקאנט אויף אלע שילדן אין ברודערם 
װארשטאט טרעפן פנימער פון ״הײליקע׳/ װאם האבן געפאסט אין 
א װינקל פאר א לעמפל און בשום אופן גישט פארן ױנגן מאן, 
װעלכער טרינקט א גלאז ביר... אדער פרעםט א פאר הויזן. 

דער ברודער האט געהאט א סאך ארבעט. געהאט א גוטן 
נאמען אלס ערלעכער מאן און םאיז אים בײגעשטאנען דער יחום ן 
אפרים אהרוגם זון. 

האט מען מיך אנגעהויבן צורעדן, איך זאל אויך אריבערגײן 
צו א נײעם פאך, און אנשטאט סטאלערײ בא יענעם, בעסער ארבעטן 
בא אן אײגענעם. םהאט מיך אויך געלאקט דאם, װאם ארבעטנדיק 
מיטן ברודער, כמעט, װי פאר זיך, װעל איך זײן פרײער און װעל 
האבן מער צײט צו לײענען און טרעפן זיך מיט חברים פונמ קרײז, 
װאם האט זיך אויסגעבילדעט פאר לײענען צוזאמען, באטראכטן 
און דיםקוטירן ליטעראטור־דערשײנונגען. 

צום מאלן, װאם אן אמת, האב איך נישט געהאט קײן פעיקײט. 

צו צײכענען אותױת איז בא מיר גרײלעך א יצר הרע פון שטענדיק. 
איך בין גיך ארײן אין מײן נײער פראפעסיע און םאיז אװעק 
נישט שלעכט. עם האט זיך גראד געמאכט, אז מען האט אין 
פאלטאװע אײנגעפירט א גזירה, װאם האט פארפליכטעט אלע 

פורלעך צו האבן נומערלעף. הינטן אויפן פורל דארף זײן אנגעגעבן 
מיט גרויםע ציפערן דער נומער פון דער דערלויבעניש, און 
אויפן גארטל אדער אין טאש דארף דער פורמאן אויך האבן 
דעמזעלבן נומערל. אז מען באשטעלט א פורמאן אויף באנאכט 
און מװיל זײן זיכער, אז ער װעט נישט אונטערפירן, נאר קומען 
אין צײט, דארף ער אײך געבן אלם משכון, זײן נומערל, און נישט, 
װי םהאט זיך געפירט פריער, איר זאלט געבן אים אן אדעראויף. 
האבן זיך די פורמאנעם א לאז געטאן צו מאכן נומערלעך. סאיז 
כלל נישט באקװעם צו צײכענען דעם נומערל אויפן הינטן פון 
פאעטאן. קריך איך ארונטער אונטערן פורל, לעג זיך אװעק 
מיטן פנים ארויף, און אזוי מאל איך דארט די ציפערן. אײנם־ 
צװײ — דער נומער איז פארטיק און ספליט אין האנט ארײן דער 
מזומנער פארדינםטל. איך האב עס געמאכט פלינק און שנעל 
און גוט פארדינט. דאם איז מיר געגאנגען, װי א באזוגדער עקסטרא־ 
פארדינםטל, צושטײער אויף א בגד לכבוד ױם טוב אדער אויף 
אײנהאנדלען זיך א בוך. 


כ׳קריץ מצבות 

אזוי בין איך ביםלעכװײז ארײנגעצויגן געװארן אויך אין דער 
מלאכה פון שטײן־קריצערײ פון מצבות. ארבעטנדיק בא סטאלערײ 
און טאקערײ, האב איך זיך שוין אײנגעאיבט צו האלטן די 
םטאמעסקע * אויסגראװירן א צײכענונג — דאם האב איך גענאשט 
בא מײן ערשטן פאך־לערער׳ בענסקי, װעלכער האט זײער ליב 
געהאט צו שניצן און זיך אפילו אפגעגעבן דערצו מיט לײדנשאפט 
און טאלאנט. 

דא האט מיך אויך געצויגן א נײער עלעמענט, װאס האט 
מיך פארינטערעםירט בא אויםהאקן מצבות. יעדע מצבה האט מיך 
אװעקגעשטעלט פאר אן אומבאקאנט לעבן, װאס האט זיך אויפגע־ 
װיקלט דורך יעדן װארט און שורה. דאטעם, פאקטן, כאראקטע־ 
ריסטיקם־ קורץ, געפרעסט, נאמען, יחוס אבות, יחוס עצמו, יארן, 

געשלעכט. דאס איבעריקע האט צוגעגעבן מיץ כח הדמױן. כהאב 
מצרף געװען אײנס צום צװייטן״ און אט זע איך פאר זיך א געשטאלט׳ 
א מענש, און מיר גײט־אן צו דערטראכטן זיך * װי האט ער 
אויםגעזען, דער מענש, װאס פאר א כאראקטער האט ער פארמאגט. 
װי האט זיך אים געלעבט, און װאם מײנט דער טויט פון אזא 
אײנעם — פאר אײגענע, פאר פרעמדעו 

צו יענער צײט האב איך שוין אנגעהויבן שרײבן * דערצײלונגען, 
לידער. צוערשט אין רוסיש, דערנאך אין ײדיש. דערמאנט זיך מיר 
א שטעל אין א ליד פון יענער ״מצבות־קריצערײ״־תקופה 1 

ער זיצט אויפן שטײן און האקט אויס מיטן אײזן, 

אן אות נאך אן אות, און פון זײ װערט א װארט 1 
א װארט נאך אװארט, און םקומען־אױף שורות — 

פיל לעבנם־געשיכטן לײענט ער דארט. 

דאס ליד ברענגט ארוים כל ערלײ טיפן מענשן מיט זײער 
לעבנס גאנג ביז זײ זענען געבליבן רוען דא אונטער דער מצבה. 
עם האט מיך באמת אינטערעסירט, און אלע מײנע חושים זענען 
געװען געשפאנט ארײנצודרינגען אין די פאר מיר אומבאקאנטע 
געהײמנישן פון פרעמדע מענשלעכע לעבנס. איך בין געװארן א 
גוטער פאכמאן. סאיז פאר מיר גענוג געװען צו ארבעטן אן ערד 
5 שעה אין טאג און קריגן פאר דעם ביז 50 רובל א חודש. פאר 
יענער צײט אין פאלטאװע — א ביז גאר פײנער פארדינסט. 

דערבײ האב איך זיך אויסגעלערנט אויך... מאכן א כוסה. 

חברה קדישא איז באקאנט מיט ״טרינקעך: פארן באגראבן און ׳ 
נאכן באגראבן. מען האט כםדר צו טאן מיט מתים, דארף מען 
זיך צוגעבן קוראזש. גיםט מען אין זיך אויף װאס די װעלט שטײט• 
א באזונדער שם האט געהאט אונזער קברות־מאן, חנא, װאס האט 
געהאט א רויט־בלויע נאז פון כםדרדיקער שכרות. פלעגט ער צו 
מיר קומען, טרעפן מיך בא דער ארבעט איבערן שטײן• 

— גו, הכלל, איך זע, אז דו ביזט שוין באלד פארטיק מיט 
דער ארבעט, — מעג מען דאך נעמען א לחײם• 

ציט ער ארוים פון דער קעשענע א פערטל /״טשוױארטקא״/ 
57 ־קער אדער גאר 96 ־קער. 

נעמט מען פון שטוב ארוים צװײ טײ־גלעזער, גיסט ער אן 
מיר און זיך• לחײם ו בײדע קערן מיר אויס די גלעזער אין האלז 
ארײן אן א קרום. אן א פינטל מיטן אויג. א הוםטל־אונטער, און 
חנא האט שוין גרײט אויך צװײ בײגל צום פארבײםן. גאנץ אפט 
פלעגן מיר פארזוכן דעם ביטערן טראפן. עם האט נישט געפאסט 
אפזאגן חנאן. און סאיז אויך געװען די אמביציע, נישט אפצושטײן 
און נאכהאלטן די געניטע קברות־לײט. 

בא דער ארבעט פון מצבות און שילדן האב איך זיך געהאלטן 
ביז שפעטער, װען די פארטײ האט מיך אנגעהויבן שיקן אין 
פארשידענע שליחותן און איך בין געװען געצװוגגען אנטלויפן 
פון מײן הײם־שטאט נאכן גרויםן ארעסט, בעת םזענען ארעםטירט 
געװארן באראכאװ און דער םעקרעטאר פון דער רעדאקציע 
״יעװרעיםקאיא ראבאטשאיא כראניקא׳/ ב. ראבטשינסקי (הײנט 
א פראפעםאר אין אמסטערדאם). 


איו לײען־פאר 

איך האב געהאט אנגעהויבן שרײבן גאנץ פרי. די ערשטע 
םעדער־פרװון זענען געװען גרײלעך אין רוםיש. די ערשטע 
דערצײלונג האט געהײםן ז ״װארטנדיק אויף דעם צוג״ (װ׳ אזשידאגױ 
פאיעזדא). כדערמאן זיך, םאיז געװען א טרײ לעבנס־בילד, װו 
םאיז געשילדערט געװארן אונזער אײגענע שטוב׳ בעת די מאמע 
איז אװעקגעפארן קײן כארקאװ װעגן אן אפעראציע, און די קיגדער 
װארטן־אפ אויפן װאקזאל איר צוריקקומען. זײ װערן אנדרעמלט 
און אין חלום שפילט זיך אפ א שטיק װירקלעכקײט. 

אז איך האב די דערצײלונג פארגעלײענט פאר באקאנטע, האט 
זי אויף זײ געמאכט א שטארקן רושם, ממש ארויסגערופן טרערן. 

ײדיש האב איך שוין דעמאלט געלײענט א םאך, אבער שרײבן 
ײדיש האב איך געפרװוט ערשט העט שפעטער. דאס איז געװען א 

ױבילײ־אװנט פאר מײן לערער אין תלמוד תורה׳ דעם שריפט־ 
שמעלער א. ז. ראבינאװיטש (אז״ר) צו זײנע 25 יאר ליטערארישע 
טעטיקײט. א גרופע געװעזענע שילער האט אימ צוגעטראגן אן 
״אדרעם׳/ װעלכן איך האב אנגעשריבן און אויך פארגעלײענט. 
אלע אויף דעם אװגט האבן אנגעשטעלט מויל און אויערן, זיך 
געהידושט * װי קומט מען אין פאלטאװע צו שרײבן אזא ײדיש ? ו 

דאם איז געװען שפעטער. דער אנהויב, װי געזאגט׳ איז געז־וען 
אין רוסיש. איך האב נישט נאר געלייענט ליטעראטור ז כהאב אויד 
גאנץ פרי אנגעהויבן פארלײענען. לכתחילד״ נישט אויף אװנטן׳ 
נישט עפנטלעך, בציבור, נאר בא הײמישע װעטשערינקעס, אין 
עגגערע קרײזן, פאר באקאנטע, אין הײזער, װו כפלעג ארײנקומען 
אפטער. עפעם האט מיך געצויגן צו משתף זײן אויך אנדערע אין 
מײנע גײםטיקע פארגעניגגםו זאלן זײ אויך הנאה האבן. 

האט מען זיך געקװיקט מיט מענדעלעס ״קליאטשע״ און נאך 
מער — מיט שלומ עליכמם פעליעטאנען. 

צוערשט איז די בכורה געװען בא מענדעלען׳ אים האט גערן 
געהערט דער עלטערער עולם. בא אים האט מען זיך אנגעשטויםן 
אויף דער פארבארגענער פװנד״ אויף דעם אמתן מיץ, הגם דער 
שרײבער גופא האט כסדר געהאלטן אין פארזיכערן, אז ״נישט דאם 
איז ער אויסן״. טאקע דערפאר האבן די צוהערער געהאט חשק 
צו דערגײן : אויב נישט דאם, — טא װאם־זשע יא איז ער אויסן?: 
די עלטערע האבן אנגעקװאלן פון דעם משל און נמשל, זײ איז 
געפעלן די אלעגאריע, די מעשה בתוך מעשד״ עפעם רעדט דאד די 
קליאטשע׳ װי א מענטש א בעל מוח׳ מיטן אמתן חיתוך הדיבור. 
זי זאגט ארויס בפה מלא, װאם עס ליגט בא אלעמען אויף דער 
צונג. םהאט גושא חן געװען גראד די פובליציסטישע גאטקע, װאם 
שמעקט מיט אומצופרידנקײט, מיט פראטעםט. 

אבער גאר אין גיכן האט שלום עליכם באקומען די אויבער־ 
האנט. ער מאכט לײכטער אויפן געמיט. עס לאכט זיך אזוי גרינג 
בא אים, און ער שטעלט דיר ארויס אונזערע אײגענע ײדן, אזוי 
װי זײ שטײען און גײען. קוק זיך אײן אין שפיגל און דו קאנםט 
דערזען גאר, גאר נאנטע און באקאנטע. 

אויך ש. פרוגם זאכן אין ײדיש האבן אױםגענומען. א שטײגער׳ 

״די פאפירענע בריק׳/ װו דער בת קול זאגט־אן ״אין שטעטל 
ערב פורים, הויך און מעכטיק װי א שטורעם׳/ אז מען דארף 
זיך גרײטן, װײל משיח גײט. 

״אוים יללות, אוים בהלות, 

אוים, א םוף צו אונזער גלות׳ 

גיכער, ײדן, מאכט זיך גרײטז 
מאכט זיך גרײט־ משיח גײט ד 

דער עולם האט זיך געקאטשעט פון געלעכטער. דערבײ האט 
ער געשטוינט צו הערן די לײכטקײט פונם ״זשארגאן״ און פליםיקײט 
פונעם ײדישן גראם. 

מער האב איך פונדעסטװעגן פארגעלײענט אין רוםיש. דער־ 
זעלבער פרוג און ל. יפה זענען אין רוםיש נישט אזוי לײכט, אבער 
זײ דריקן אויס שארפער דעם ײדישן נאציאנאלן װײטיק; זײ 
װעקן צו ענדערן דעם גלות־לעבן, אויסגלײכן דעם רוקן״ און 
הײםן שפאנען מונטערע אהײם, צו צױן. 

א שטארקן אײנדרוק האט געמאכט די דעמאלט בארימטע 
פאעמע פון א. ׳נ. שטײנבערג ״פרעסטופניק״ (פארברעכער), װו 
עם װערט געשילדערט דאס געיעג נאך א ײדישן םטודענט אין 
דער רוםישער הויפט־שטאט, פעטערבורג, באשר ער האט נישט 
קײן װוין־רעכט. ער קומט־צו צום דענקמאל פון גרויםן פיאטר 
״דער קופערנער רײטער״ און קלאגט זיך פאר אים; 

אי װאט, אכאטיאטסיא זא מנאי, 

מגיע זשיט ניעלזיא םרעדי לױדיעי. 

(און אט יאגט מען זיך נאך מיר, איך טאר נישט 

לעבן צװישן מענשן). 

און ער פרעגט די הארבע ביטערע פראגע; פארוואס 1 

זא טשטא אטעטשעםטװא םװאבאדי סיני ראםיאי לישעני י 
זא טשטא װעזדיע נאם זשדוט נעװזגאדי׳ אי װםיע פוטי 

זאגראזשדעני י 

(פארװאם זענען די קינדער פון רוסלאנד בארויבט 
די פאטערלענדישע פרײהײטי 

פארװאם דערװארטן אונז אומעטום צרות און אלע 
װעגן זעגען פאר אונז געשלאםן? / 

ניע טאק׳ זשע׳ל םלוזשים מי ראםיאי אי אומיראיעם נא 

װאיניע ? 

(צי דען דינען מיר נישט פונקט אזוי רוםלאגד און 
שטארבן אויף דעם קריגספעלד?) 

דא איז נאך נישט געװען קײן באװוסטזיניקער נאציאנאליזם 
און שטאלצע פאדערונגען פון רעכט. סאיז געװען מער דער פאר־ 
דראם פון דעם אםימילאטאר, װעלכער איז אנטוישט אין זײנע 
בעםטע אילוזיעם װעגן גלײכבארעכטיקונג. ער װיל דינען דער 
מלוכה בלב תמים׳ אבער מען יאגט אים פון אומעטום און מען 
נעמט אים נישט ארײן אין דער געזעלשאפט׳ װי א גלײכן׳ מחמת 
ער איז א... ײד. 

דער פובליציםטישער פאטאם און די שטארקע גערעכטע װערטער 
האבן גערעדט צום הארצן און געטראפן אין פיגטל. מיץ רעציטירן 
די פאעמע האט תמיד ארויסגערופן שטארקע אפלאדיםמענטן. 

םהאט נישט לאגג געדויערט׳ און אויך אין פאלטאװע האבן 
זיך דערשפירט פרישע װינטעלעך פון נײער ײדישער געזעלשאפט־ 
לעכקײט. 


ערשטער ארױספאר 

עם האט זיך בא מיר פרי און אומבאמערקט אנטװיקלט א 
חשק אויפצוטרעטן פארן עולם. אמאל איז עס געװען דאס איבער־ 
זאגן דרשות פון מגיד. שפעטער האט זיך עס אויםגעדריקט אין חשק 


74 



פארצולײענען פאר אנדערע. סאיז נישט געװען, געדענקט זיך מיר. 
םתם דעקלאמאציע. מער װי לידער, פאעזיע, האב איך גערן געהאט 
פארצולײענען דערצײלוגגען, באשרײבונגען. כהאב נישט געשריען׳ 
נישט געגװאלדעװעט, נאר געלײענט דװקא אײנגעהאלטן, לאנגזאם׳ 
ארויםגעבראבט יעדן זילב און באטאנט געװיסע שטעלן, װאם 
כהאב געװאלט, זײ זאלן מאכן דעם רושם. 

בװײם נישט, װי אזוי און פארװאס, אבער דורך אט די פאר־ 
לײעגישן האב איך זיך אלץ מער פארקנםט מיט ײדיש. אװדאי, 
האב איך פארגעלײענט, און מיט דערפאלג, גאגאלן און אנטאן 
טשעכאװן. אויך שירים פון לערמאנטאװ, ניעקראסאװ, ניקיטין, 
נאדםאן און דעם גאון פושקין, אויך לײב יפה און פרוגן אין 
רוםיש. 

איך האב זיך אבער ביםלעכװײז, אלץ מער דערנענטערט צו 
מענדעלע און שלום עליכם. מסתמא דערפאר, װאם זיי האבן פארט 
געשילדערט א לעבן, װעלכער איז מיר און מײנע צוהערער געװען 
נאענטער, אײגענער און מער פארשטענדלעך. דא האט מען נישט 
נעדארפט קײן הקדמות און פארשטעלן די ״העלדך. עם האט 
זיך געלײענט פון זיך, װי א װאםער, װאס האט זיך פרילינגדיק 
צוגאסן און פליסט מיט א פליעסק אין יענע שטעלן, וװ ער כאפט 
זיך ארויס פון די נאטירלעכע גרענעצן. 

אזוי בין איך אלץ מער אריבער צו ײדיש. מײן ערשטער 
ארויסטריט אלס רעדנער איז געװען אין פאלטאװע גופא, אויף 
דער אלגעמײגער פארזאמלונג פון דער ״געזעלשאפטלעכער ײדישער 
ביבליאטעק״. כהאב גענומען א װארט צו קריטיקירן דעם באריכט 
פון דער פארװאלטונג. אלץ האט זיך געפירט, זעלבםטפארשטענדלעך׳ 
אין רוםישו דער באריכט און די דעבאטן און די פארשלאגן. איך 
בין געװען דער ערשטער און דער אײנציקער, װאם האט גערעדט 
ײדיש. האבן אלע אנגעשטעלט מויל און אויערןו פון װאנען קומט 
צו אן אונזעריקן, א היגן, פאלטאװער, גאר רעדן ײדישי םאיז 
מיר געלונגען דער ארויסטריט. םײ אין דער פארם, םײ אין 
אינהאלט. אגב, האב איך טאקע פארגעװארפן, הלמאי מען גיט 
זיך נישט אפ מער מיט ײדישע ביכער, װעלכע ברענגען ארויס 


75 



אוגזער אײגענע װירקלעכקײט מיט אירע םפעציפישע דער־ 
שײנונגען. 

םהאט לאנג נישט געגומען׳ און די פארטײ האט מיך ארוים־ 
געשיקט אין דער ״פראװינץ״. נישט װײט פון פאלטאװע ליגט דאס 
שטעטל קאביעלאקי. םאיז געװען ערב תשעה באב. מיר האבן 
געהאט פארבינדונגען מיט א געהילף פון אפטײקער און ער האט 
אונז אײנגעלאדן צו קומען האבן א פאליטישע ״מאםאװקע״ בעת 
ײדן גײען צו קינות. 

עטלעכע סטאציעם זענען מיר׳ איך און מײן חבר דניאל 
אםארקאן׳ געפארן מיט דער אײזנבאן. דערנאד האבן מיר געהאט 
צוצופארן מיט א פור ביז צום שטעטל׳ היבשע עטלעכע װיארםט. 

םאיז געװען פארנאכט. מיר זענען געפארן איבער פעלדער׳ 

װו מען האט נאר װאם געשניטן די תבואה• די זון האט זיך געזעצט 
און פאנאנדערגעגאםן זיך אין פורפור־רויט איבער די פרוכפערדיקע 
פעלדער פון אוקראינע. די שניטערם׳ ױנגע געזונטע פאראבקעם׳ 
שקצים און שיקםעם׳ זענען געװען אנגעפאקט אויף פורן און מיט 
די קאסעם איבער די אקסלען געפארן אין די דערבײ ליגנדיקע 
דערפער און שטעטלעה אהײם אויף אפרו. זײ האבן געזונגען אין 
כאר. 

װער האט עם נישט געהערט אין זײן לעבן די מאלארוסישע 
לידער ? זײערע עצבותדיק־נאגנדיקע מעלאדיעס, זײער זיםלעך־ 
טרויעריקן ניגון י מען דארף זײ הערן נישט אין א זאל, פארגאסן 
מיט עלעקטריש ליכט, ארײנגעקלעמט אין די ענגע 4 װענט. איך 
האב זײ געהערט, אט די ניגונים, אויף די פעלדער פון אוקראינע, 
בעת די זון־שטראלן האבן זיך געראנגלט מיט דער ערשטער נאכט־ 
טונקלקײט און זיך אויםגעמישט מיט די פרישע ריחות פון דער 
נאר װאס געקאםעטער תבואה. די שיקםעם יאגן־נאך מיט זײערע 
אלטן און םאפראנאם די מענערשע באםן און טענארן, און ם׳װעקט 
דער ניגון א בענקשאפט אין הארצן פון דעם ײדישן ױנגן בחור, 
װאם טראכט, װי צו דערמוטיקן זײנע צוהערער אין דער נאכט פון 
ײדישן חורבן צו רעװאלוציאנערן קאמף פאר באנײאונג פון 
אלגעמײנעם לעבן און פאר ײדישער נאציאנאלער אויסלײזונג. 

צענדליקער ייאלן זענען אװעק זינט דאן. םאדא קאלײדאםקאפ 
פון בילדער און שטימונגען האט דאם לעבן אויםגעשפרײט און 
פאנאנדערגעװיקלט פאר דעם בחורל, װאס איז שוין געװארן א 
זײדע אין הויכן עלטער. אבער װי איצט זע איך זײ, די זינגענדיקע 
פורן מיט די אוקראינישע פויערים אין דער אונטערגײענדיקער 
זון, און כהעד מיט אלע חושים זײערע ניגונים, װי זײ פילן־אן 
דעם גאנצן אויר און צופן באם הארצן. 

אין אװנט איז דאם שטעטל קאביעלאקי פארזונקען אין 
פינםטערניש. די תשעה באב שטימונג מאכט נאך געדיכטער די 
לופט, און פון בית מדרש הערט זיך דער יאמערדיקער ניגון פון 
איכה. ױנגװארג שלײכט זיך זײטיק אהינטער דעם שטעטל צום 
בית עולם צו. דארטן, אויף א בערגל, באװאכט מיט פאסטנם ארום 
און ארום פון װייטנם, האט זיך פארזאמלט דער עולם אויף דער 
מאסאװקע און הערט זיך צו, צו די הײסע פלאמענדיקע רײד פון 
די צװײ אגיטאטארן, װאם זענען געקומען פון פאלטאװע אין נאמען 
פון פועלי צױן. 

םאיז פינםטער. די ױנגע לבנה האט זיך פארבאהאלטן ערגעץ 
אויפן האריזאנט. איך זע נישט די ״מאםע״. איך װײם אבער, אז 
זי איז דא, אז זי איז געשפאנט, אז זי האט ריזיקירט און אײנגעשטעלט 
דאס לעבן, כדי צו הערן מײן װארט. מוז איך איר זאגן דעם אמת, 
יעדנפאלם, מײן גאנצן אויפריכטיקן אמת. אםארקאן האט גערעדט 
װעגן פאליטישן מאמענט און איך האב גערעדט װעגן פועלי־ 
צױניזם. 

כגעדענק נישט גענוי מײן ערשטע פארטײאישע עפגטלעכע 
רעדע. איך געדענק אבער אויסדריקלעך, אז איך האב אנגעקניפט 
אן דעם חורבן פון דער זעלבסטשטענדיקײט און געשילדערט די 
אומנארמאלקײט פון אן אײביקן אומעטומיקן מיעוט, װאם איז 
נישט פארװארצלט אין באדן און איז נאכאנאנד גע ונד. כהאב 
אויפגעפאדערט די ױגנט אויםטשוכן זיך פון דער קלײנ־שטעטל־ 
דיקער פאסיװקײט און באטראכטן זיך װי פולבארעכטיקטע מעגשן, 
װאם זענען ראוי און מםוגל צו א שאפערישן פרײען לעבן. איך 
האב געהאט דורכגעפלאכטן מײן רעדע מיט בײשפילן פון ליטעראטור־ 

ריעלדן, װאט זעצען טיר געװען גוט באיןאבט׳ און ד,אב אפעלירט 
צו דעם נאטירלעכן אינםטינקט צו װעלן זײן פרײ און געניסן פון 
לעבן. קעגן גערודפטע און געפלאגטע, קעגן בכױת און קלאגעניש 
אין בית מדרש, פאר אפענעם אומדערשראקענעם קאמף צו באפרײען 
ארבעטער און ײדן. 

װי די חברים האבן אונז איבערגעגעבן אויפן ארט, און װי 
זײ האבן דערנאך געשריבן אין פאלטאװער צענטער, האבן די 
ארויםטרעטונגען געמאכט א רושם, און אזוי בין איך פאררעכנט 
געװארן װי אײנער פון דער גרופע אגיטאטארן פארן פועלי־ 
צױניזם. 

פון דעמאלט־אן האט זיך אנגעהויבן מײן קאריערע אלם רעדנער 
און רעפערענט. קײנמאל כמעט איז מיר נישט אויםגעקומען צו 
רעדן אויף אבםטראקטע, אדער אויף םתם ״אלגעמײנע״ טעמעם. 
שטענדיק האב איך פארבונדן די ארויסטרעטונגען מיטן דירעקטן 
ענין, װאס האט מיך צום שטארקסטן אינטערעםירט — די איבער־ 
אנדערשונג פונעם ײדישן לעבן. דאם נעמלעכע האט זיך בא מיר 
אויםגעארבעט דער נוםח, װאס האט תמיד איבערגעפלאכטן פאליטישע 
טעמעם מיט בילדערישע בײשפילן. קײנמאל האב איך נישט דער־ 
צײלט קײן מעשהלעך סתם, כדי עפעס באפוצן און מאכן שענער. 
ם׳רוב, אויב נישט תמיד, איז דאם בילד געװען אן אײגנם, װאם 
איך אלײן האב געזען אדער איבערגעלעבט. כהאב עם אויםגענוצט 
צוליבן מוםר השכל, דעם אויספיר, װאם איך האב געמאכט פון 
דעם משל, ער זאל װערן פארשטענדלעכער. 

מיט יארן שפעטער האב איך זיך אפט מאל איבערצײגט׳ 

אז םטרעפט נישט זעלטן, און די צוהערער װערן ״פארכאפט״ פון 
דעם בילד, אבער זײ פוילן זיך צו מאכן דעם אויםפיר. בלײבט בא 
זײ אין עצם נישט מער, װי א בילד, אן דעם געזעלשאפטלעכן 
תכלית, װאם האט מיך אינטערעםירט. כפלעג באגעגנען מענשן, 
װאם האבן מיר דערצײלט װעגן דעם רושם, װאם מײנער א רעפעראט 
האט אויף זײ געמאכט מיט צענדליקער יארן צוריק. והראיד״ זײ 
געדענקען א באשטימט בילד, װאס כהאב געשילדערט בשעתו. 
זײ פלעגן מיר דערמאנען זאכן, װאם איך אלײן האב שוין געהאט 

פארגעםן. אבעד זײ האבן טאקע געדעגקט בלויז דאם בילד׳ און 
נישט דעם געזעלשאפטלעפען רעױן, װאם איך בין דערמיט אויסן 
געװען. 

דאס האט אויף מיר געװירקט אזוי שטארק, אז איך האב 
באשלאםן אויף װײטער באװוםטזיניק אויסמײדן די אלע ארײנגע־ 
בראכטע מעשהלעך און בײשפילן... 


באם מולטער 

איך בין שוין געװען אן ארבעטער בא יענעם נאך דעם, װי 
כ׳האב געענדיקט די פאך־שול בא דער תלמוד תורה אלם סטאלער 
און טאקער. מהאט געארבעט לאנגע שעהן, פון זון־אויפגאנג ביז 
שפעט אין דער נאכט. כפלעג קומען אהײמ א מידער, אן אויםגע־ 
מאטערטער און א פאל־טאן שלאפן, נישט געגעםענערהײט. און 
אט װעקט מיך די מאמע: 

— זון מײנער, טײערער, די טײג פאלט ארוים פון מולטער, 

און אקםאנע, די דינםט, איז נישטא. זי שפאצירט ארום מיט איר 
סאלדאט. מװעט זיך שוין אויף איר נישט דערװארטן, מוזסטו מיר 
העלפן קנעטן. 

סאיז דאגערשטיק באנאכט, מארגן איז פרײטיק, דער טאג פון 
פרנםה. (דער מאמעס געפלאכטענע חלות־״קוילעטשן״ האבן א 
שם און מ׳כאפט זײ װי מצה־װאםער). מיר איז שװער זיך צו 
רירן פון ארט. די בײנער ברעכן און די אויגן קלעפן זיך. איך 
קאן אבער גישט צוזען דער מאמעם צער. איך האב ליב די מאמע, 
װײל זי לײדט און װײל זי איז זיך מקריב פאר אונז, אירע 
קינדער. 

שטײ איך אויף, װאש די הענט, פארקאשער די ארבל און 
לאז־ארײן די פיגגער אין דעם טײג. די ערשטע רגע קלעפן זיך 
שטיקער פײכט טײג צו די פינגער, און םדוכט זיך, אז דו װעםט 
פון דעם טײג קײנמאל נישט פטור װערן. שטעקםטו װידער ארײן 
די פינגער אין דער פײכטער קלעפיקער מאםע, קערסט זי איבער 

נאך אמאל. ביםלעכװײז פארשװינימ די־ פייכטקײט און יאה ט״ג 
װערם גלאטער׳ נאר אין געװיםע ערטער מאכן זיך בלעזעלעד׳ און 
טרעפסטו אן אויף זײ׳ גיט עם א פײף. נאך א רגע׳ און די האנט 
גליטשט זיך אינעם טײג א טרוקענע׳ א רײנע. קנעטםט דאס טײג 
און םקנײטשט זיך װײך אונטער די פינגער׳ אין דער אפענער האנט, 
האםט הנאה פון דײן אײגענער ארבעט׳ און עס פרײמ דיך׳ װאס 
די מאמע איז צופרידן. םװעט זײן א גוטע׳ שײנע חלה לכבוד 
שבת. 

די מאמע פלעכט מיר אוים א קלײן קוילעטשל — אן עקסטרא 
מתנה איר ארויםהעלפער. 

* 

די מאמע װיל׳ איך זאל האבן מײן אײגענע חלה אויף שבת. 

אי׳ זאגט זי׳ װען דער ״שײגעץ״ װאלט נאך קידוש געמאכט ז אז 
ער טוט זיך אויס פון ײדישקײט. 

אבער׳ גיט זי צו׳ װי צו בארויקן זיך אלײן׳ ער האט פארט 
א ײדיש הארץ... 


זעלבסטשוץ 

יענע יארן האט די פאגראם־שטימוגג ארומגעכאפט אלע גרעסערע 
שטעט און שטעטלעך אין צארישן רוםלאנד. נאך קעשעניעװ און 
האמעל איז געקומען א סדרה פאגראמען אין זשיטאמיר און אין 
דער אומגעגנט פון בערדיטשעװ. די ײדישע ױגנט האט זיך אויפ־ 
געכאפט׳ װי פון א שװערן לעטארגישן שלאף. םהאט זיך געגלוםט 
אויםגלײכן דעם רוקן׳ און די הענט האבן זיך געבײלט אין פויםטן. 
ביאליקם ״משא נמירוב״ (״אין שחיטה שטאט״) אין זשאבאטינסקים 
איבערזעצונג אויף רוסיש׳ האט געמאכט א געװאלדיקן רושם 
אויף דער ײדישער ױגנט. לידער פון פרוג און רײזן זענען אויך 
געװען אין זעלבן גײםט. דער געדאנק װעגן זעלבםטשוץ׳ װעגן 
שטעלן אן אקטױון װידערשטאנד די כוליגאנעס׳ האט זיך פאר־ 
שפרײט אין אלע קרײזן׳ קודם כל — צװישן דער ארבעטערשאפט 
און שטודירגדיקער ױגנט. םאיז געװארן׳ װי אן ארגאנישער טײל 
פון דער רעװאלוציאנערער טעטיקײט. אלע האבן שוין געװוםט: 

די פאגראמען װערן איניצירט און גצשטיצט פון דער פאליצײ׳ פון 
דער זעלבםטהערשאפט. װען עם קלעקן נישט די פאליצײאישע כחות, 
מישט זיד אריץ אפילו דאם מיליטער. די זעלבםטהערשאפט פאר־ 
שטײט גוט, אז סרוקט זיך אן אויף איר א רעװאלוציאנערע כװאליע 
פון פאלקם־צארן און אלגעמײגער פאטענציעלער פארביטערונג. 
װיל זי מיט א כױון אפװענדן די אומצופרידנקײט אין דער זײט 
פון לײכטערן װידערשטאנד און רײצט אן די אומבאװוםטזיניקע 
עלעמענטן אויפן שטענדיקן שעיר לעזאזל — ײדיש לעבן, האב 
און גוטם זענען געװארן הפקר. יעדע געלעגנהײט װערט אויםגענוצט, 
כדי צו באפאלן ײדן. װו נאר ספארזאמלען זיך מאםן גוים, איז דא 
א רעאלע סכנה פאר א פאגראם־אויםברוך. 

פאלטאװע האט געהאט א יערליכן יאריד אין חודש ױלי, 
״אילאינסקאיא יארמארקא״, װוהין מען פלעגט זיך צונויפפפארן 
פון גאנץ רוםלאנד. א חוץ דעם זענען דארט פארגעקומען אין משך 
פון יאר קלענערע געגנט־יארידן. דאך איז אין פאלטאװע נישט 
פארגעקומען קײן פאגראם. אין דער גאר נאענטער אומגעגנט האט 
מען געהאקט שויבן, געריםן ײדישע פערינעס, גערויבט און 
געמארדעט ײדן. פאלטאװע האט געלעבט אין פחד. אפט האבן 
פאלטאװער ײדן פארשפארט טיר און פענסטער, װארטגדיק יעדע 
רגע אויף אן אויםברוך; װו גאר עם האבן זיך צונויפגעטראפן 
קופקעלעך פויערים פון די ארומיקע דערפער, זענען גלײך נעבן 
זײ אויםגעװאקםן אגיטאטארן, װאם האבן געהעצט און גערופן 
בפרהסיה גײן ״אפנעמען בא די ײדן, וואם זײ האבן אװעקגעגזלט 
בא אונז״. פאליצײ האט נישט געשטערט דער אגיטאציע און 
צוגעקוקט שװײגנדיק, װי דער עולם באװאפנט זיך מיט דרענגלעך, 
שטעקנס און אײזנס. 

פונדעםטװעגן איז אין פאלטאװע צו קײן פאגראם נישט 
געקומען. קײן אײנציק מאל. ײדן זענען געװען גרײט צו אן ערנסטן 
װידערשטאנד. געװען א שטארקע זעלבםטשוץ, װאס איז געשאפן 
געװארן דורך א צוזאמענרײד פון פארשידענע קרײזן אין דער 
יידישער געזעלשאפטלעכקײט. אין דער שפיץ פון דער זעלבםטשוץ 
זענען געשטאנען פועלי צױן. אין יאר 1906 האט פאליצײ, צוליב 

א מםירה אנטדעיןט א םקלאד פון געװער אין הויף פון שימשע־ 
לעװיטש (בן צבי). דארט האט מען געפונען פארגראבן אין א 
קאמער דינאמיט און פארטיקע באמבעס פון הײמישער אויםאר־ 
בעטונג. אין שיכות דערמיט איז ארעסטירט געװארן די פאמיליע 
פון יצחק בן צבי. די עלטערן: דער פאטער און די מומע'(די צװײטע 
פרוי פון צבי שימשעלעװיטש). שפעטער האבן זיך אלײן געמאלדן 
אין פאליצײ דער ברודער אהרן(א. ראובני) און שװעסטער שולמית 
(איצט פרוי קלוגאי׳ חיפה). בן צבי אלײן איז געװארנט געװארן 
דורך חברים אויפן װעג אהײם און ער איז דערנאך אנטלאפן פון 
פאלטאװע. 

די זעלבםטשוץ האט פארמאגט אין איר רשות צעגדליקער 
רעװאלװערן, נײאינקע, פרישינקע נאגאנעס און ברוינינגען. 

אגב, ם׳איז געװען פון די ערשטע פארטײ־שליחותן מײגעו 
פארן קײן ליבאװע און פון דארט ברענגען 4 צענדליק ברוינינגען, 
װאם האבן געזאלט אריבערטראנםפארטירט װערן פון דײטשלאנד. 
געפארן בין איך מיט נאך א חבר, אומאנםקי, װאם האט זיך 
פאתומען מיטן אײנהאנדלען דאס געװער. איך האב דערנאךי דעם 
אוצר אריבערגעפירט אהײם אין צװײ שװערע טשעמאדאנעם. 
״אנגעלאדן מיט אלדאס גוטס״, האב איך געהאט דורכצומאכן דעם 
גאנצן װעג פון דער בארימטער ״ליבאװע־ראמנער־אײזנבאן״ בעת 
אין באן און אויף אלע סטאציעס האט געװימלט מיט פאליצײ־ 
אגענטן, װאם האבן יעדן אײנעם דורכגעשפיזט מיט זײערע אוים־ 
שפירערישע בליקן. אין ראמני האב איך זיך געדארפט איבערזעצן 
אין א צװײטן צוג. כ׳האב געמוזט מאביליזירן די גאנצע קאלט־ 
בלוטיקײט און אנשפאנען די נערװן כדי ניישט ארויםצװױיזן מײן 
צורודערטקײט בעת איך בין דורכגעגאנגען מיט מײן באגאזש 
פארבײ די זשאנדארן. א רגע האב איך אפילו געמאכט דעם אנשטעל, 
װי כ׳האב אנגעװארן אײן טשעמאדאן : אדרבא, זאלן ״זײ״ זען, 
װי איך בין נישט אפגעהיט. א סימן, אז דער טשעמאדאן פארמאגט 
נישט קײן איבעריקם׳ װיכטיקן באגאזש, װאם זאל זײן מםובן. 

די פאלטאװער זעלבסטשוץ האט געהאט א שם אין דער 
געגנט. א סאך מאביליזירטע ״צענדליקער״ זענען געװען אויף 

דער הײםער מינוט אײנקװארטירט אין פארשידענע טײלן פון 
שטאט; רעגולער זענען געמאכט געװארן איבונגען׳ און די מחנה 
איז געװען ערנםט צוגעגרײט צו א קאמף. 

מ׳האט זיך בפירוש גערעכנט דערמיט, װאם דער פאליצײ 
צו הילף קאן קומען אויך מיליטער, און אזוי װעט אויםקומען אױך 
אלײן אנצוגרײפן און באנוצן די שארפםטע געפערלעכסטע מיטלען... 


װלאדימיר קאראלענקא 

און דאך מוז מען צוגעבן, אז נישט קײן קלענערן חלק אין 
פארהיטן פאלטאװע פון פאגראמען האט געהאט אײנער א יחיד, 
נישט קײן ײד, נאר א קריםט, און נישט קײן גיבור מיט םפעציעלע 
סודותדיקע געװער: דער שריפטשטעלער װלאדימיר קאראלענקא, 
װאם האט יאדן לאנג געוװיגט אין פאלטאװע <װו ער האט זיך 
באזעצט אין יאר 1900 , נאכדעם׳ װי ער האט אפגעריכט גלות־ 
סיביר און געװוינט אין אנדערע שטעט). קאראלענקא האט שוין 
צו יענער צײט געהאט א נאמען צװישן די טאלאנטפולםטע רוםישע 
שריפטשטעלער, װאם האט זיך אויסגעצײכנט מיט זײן הומאניזם, 
מיט זײן פרײהײטלעכן גײסט און אויפריכטיקער אכטונג צו יעדן 
מענש, אומאפהענגיק פון נאציע און ראםע. 

כ׳געדענק אים װי איצט: א פעסט־געבויטער מאן פון מיטעלן 
װוקם, מיט טיף־זיצנדיקע שארפע אויגן, װאם קוקן ארײנדרינגלעך, 
װי זײ װאלטן געװאלט זען׳ װאס עס טוט זיך אויפן דעק פון 
נשמה. ער האט פארמאגט א פײנעם קאפ קאשטאן־האר און א 
ברײטע לאנגע גרוילעכע בארד. יעדן טאג, א חגא, װער רעדט נאך 
א מארק־טאג, אדער א טאג פון יאריד, פלעגט קאראלענקא ארוים־ 
לאזן זיך צום גאנג אין דער סאמע געדיכטעניש פון פאלק. װינטער־ 
צײט איז ער געגאנגען אנגעטאן א גרויען דרײ־פערטלדיקן מאנטיי 
מיט א באראשקענעם קאלנער און א הויכע סיװע קוטשמע. װו 
א געזעמל מענשן — דארט איז קאראלענקא אויםגעװאקסן, זיך 
צוגעהערט צו די געשפרעכן און זיך אלײן ארײנגעמישט אינעם 

װיכוח. ער ר.אט גערעדט געלאםן, אבער מיט איבערצײגונג און 
אינערלעכן גלויבן... 

ער האט געװעקט צו זיך דרך ארץ, אט דער עלטערער גרויער 
מאן אין גרויען אנטון. די פאגראם־אגיטאטארן האבן נישט אויםגע־ 
האלטן זײן מענשלעכן קוק, און אװדאי נישט געקאנט זיך פארמעםטן 
מיט אים בא אויםטענהן זיך. אויך די פאליצײ האט זיך באצויגן 
צו קאראלענקאן מיט רעםפעקט. צװישן די פערד און די פורן האט 
מען אין דער געדיכטעניש פון דער פויערים־מאםע געקאנט פון 
װײטן נאכפאלגן דער הויכער םיװער היטל, װי זי רוט נישט און 
װאנדערט נאכאנאנד פון אײן גרופע צו דער צװײטער. קאראלעגקא 
לאזט קײנעם נישט דורך און װערט נישט מיד. ער װארט־אפ דער 
לעצטער ביז מגײט זיך פאנאנדער און די װעגעגער צופארן זיך. 

קאראלענקאם געװער איז געװען דער מענשלעכער אמת, דער 
טיפער גלויבן אין גערעכטיקײט און די גרענעצלאזע ליבע צום 
פשוטן פאלקס־מענש. ער, אט דער פשוטער פויער, דער פרימיטױוער 
מענש װעט נישט פארראטן, אויב מען װעט אים זאגן דעם אמת 
און ארײנטראגן ליכט אין זײן פינםטערן מוח. 

קאראלענקא האט אינסטינקטױו געװירקט אויך אויף די ײדן, 

זײ זאלן נישט ארײנפאלן אין שאװיניזם און ם׳זאל בא זײ נישט 
דערװעקט װערן קײן שגאה צו ״אלע גוײם״, באשר ״אלע ױונים 
האבן אײן פנים״, און ״א גוי מוז שלאגן דעם ײד״. יעדער גוי 
יעדן ײד. 

מען האט שוין דאן געװוםט װעגן דעם םטודענט בלינאװ אין 
זשיטאמיר, װאם האט באצאלט מיט זײן לעבן, אײנשטעלנדיק זיד 
פאר ײדן בעתן פאגראם. מ׳האט געהאט בא זיך דעם לעבעדיקן 
ביישפיל פון קאראלענקא, װעמענם לעבן איז אן ספק אויך געװען 
כםדר אין געפאר. די כוליגאנעם האבן זיך נישט אפגעשטעלט 
פאר זיץ שײנעם גײםט און זײ האבן געװוסט, אז די האנט פון 
גערעכטיקײט װעט דערנאך זײ נישט גרײכן, אויב זײ װעלן 
אפראמען פון װעג אט דעם גוי, װאס האט זיך ״פארקויפט צו די 
זשידעם״. 

כ׳דערמאן זיך א שבת צו נאכטם. ם׳זענען צום הויפט־שטאב 

װלאדימיר גאלאקטיאנאװיסש קאראלעגקא 



פון זעלבסטשוץ געקומען ידיעות׳ אז די כוליגאנעם זאמלען זיך 
אויף דער הויפט־גאם, צו באפאלן ײדן. די אלעקםאנדער־גאס איז 
געװען די שענםטע גאם׳ װו די רײכםטע געשעפטן האבן געהערט 
צו ײדישע אײגנטימער. האט מען איבערגעגעבן׳ אז פון אלעק־ 
סאנדער־גאם װעט עס זיך אנהויבן. די ״צעגדליקער״ זענען גלײך 
אײנקװארטירט געװארן אויף דערזעלבער גאם׳ אויפן צװײטן 
טראטואר קעגן איבער דעם ארט׳ װו ם׳האבן זיך גענומען זאמלען 
די. כוליגאנעם. שבת צו נאכטס איז אויף דער אלעקסאנדער־גאם 
דער הויפט־שפאציר. 

איך האב נאר װאם דורכגעקוקט׳ קאנטראלירט מײגע ״צענד־ 
ליקער׳/ זיך איבערצײגט׳ אז די מאביליזאציע איז געלונגען: אלע 
זענען אויפן ארט און דאס געװער איז אויך צוגעגרײט אויפן 
נויטיקן פאל. בין איך ארוים צום שפאצירנדיקן עולם׳ װו מען 
האט שוין אנגעהויבן ארײנשושקען פחדימדיקע ידיעות און ם׳האט 
זיך געװעקט מהומה. א פאר חברים האבן אונטערגעשטעלט די 
אקםלען׳ און איך בין אויפגעהויבן איבער דעם עולם. איך װענד 
זיך צו אים׳ ער זאל נישט מאכן קײן פאניק. כ׳פאדער רױקײט 
און פעסטקײט. כ׳פארזיכער די ײדן׳ אז לא ינום ולא ײשן שומר 
ישראל. מיר זענען אויפן ארט, און טאמער װאם, טאמער װען, 
װעלן מיר ענטפערן און אפשלאגן דעם חשק צו רירן ײדיש האב 
און גוטם. 

די װערטער זענען געמאסטענע, געצײלטע, קארגע׳ דירעקט 
צום פונקט. 

אין מיטן די רײד דערשפיר איך אנגעצילט אויף מיר א פאר 
אויגן• כ׳האב אפשר קײנמאל אין מײן װײטערדיקן לעבן נישט 
דערפילט דעם כח פון א בליק, װי יענעם שבת צו נאכטם אויף דעך 
אלעקסאנדער־גאס. 

איך גיב זיך א קער־אוים און זע: קאראלענקא ו ער שטײט 
דא צװישן עולם אנטקעגן מיר און הערט זיך אײן אין מײנע רײד. 

נײן, ער הערט נישט די רײד, נאר ער קוקט מיר אין דער 
נשמה. ער גרונטעװעט אין דער טיף: װאם טראכט און פילט, 
אט דער ײדישער בחור ? װאס װיל ער, באמת ז װיל ער פארמעםט 



פון די כחות? אדער װיל ער אויםמײדן? װיל ער ניצחון, אדער 
איז אים א שאד יעדער טרא&ן בלוט, אפילו אויב ס׳איז דא די 
אויסזיכט, אז די זעלבסטשוץ זאל מנצח זײן די כוליגאנעסז 

איך געדענק נישט גענוי, װאם כ׳האב דערפילט אין יעגעם 
מאמענט. אבער כ׳געדענק מיט מײן גאנצן װעזן, אז קאראלענקאם 
בליק האט זיך געעקבערט אין מיר און דיקטירט מיר מײנע 
װײטערדיקע רײד. ס׳איז אין זײ געװען באפעל אין נאמען פון 
מענשלעכקײט, פון א העכערן גײסטיקן אינטערעס און חשבון 
הנפש. 

קאראלענקא האט פון מיר נישט אראפגעלאזט זײן בליק ביז 
כ׳האב געענדיקט רײדן. דער אויםפיר פון מײן װענדונג איז געװען: 
נישט צו לאזן זיך פראװאצירן, הגם, צי װײל מיר זענען גענוג 
שטארק צו ליקװידירן יעדן איבערפאל. זיכער איז עס געװען 
אוגטער דער השפעה פון קאראלענקאם בליק. איך האב פארלאנגט 
בארעכנטקײט, אחרױת, זעלבסטבאהערשונג. 


קאראלענקא דערמוטיקט דעם אנפאנגער 

מעגלעך׳ אז קאראלענקא האט מיך דערקענט פון מײן באזוך 
בא אים מיט א צײט צוריק. איך האב פרי אנגעהויבן שרײבן. צו־ 
ערשט האב איך געשריבן לידער און םקיצן. כװײס נישט, װי 
אזוי איז עם געקומען, אבער שרײבן האב איך ;אנגעהויבן רוםיש. 
אין שטוב האבן מיר מיט די עלטערן גערעדט ײדיש. אי דער 
טאטע, אי די מאמע האבן געשטאמט פון מאהילאװער גובערניע. 
דער טאטע איז געװען א לאנגע צײט א שוחט, א מוהל, א םופר 
סתם, און דער עיקר — א מלמד. איז ײדיש געװען נאטירלעך 
פארן שטוביקן געברויך. איך האב, װײזט אויס, גאנץ פרי געפרובט 
מײנע כחות אויך אין העברעיש. 

כ׳געדענק א העפט פון א מין טאג־בוך, װו כ׳האב מיט יארן 
שפעטער געטראפן דעם ערשטן זאץ אין העברעיש • 

הױם מלאו לי 12 שנה. הײסט עס, אז צו 12 יאר איז געררען 
דער פרוב צו שרײבן א טאג־בוך גראד אין העברעיש. 

אבער די אומגאנג־שפראד איז פארט געװען רוםיש. די ױגנט, 

די שטודירנדיקע האט זיך באנוצט מיט רוסיש. דאם איז געװען 
די שפראך פון בילדונג, פון אויפקלערונג, פון עקסטערנעס, פון 
פארלעך, בחורים און מײדלעך. אפילו די שפראך פון תלמוד תורה 
איז געװען אייד רוסיש. די שפראך פון דער פאך־שול פאר מײדלעך 
און פון דער םאך־שול פאר יונגלעך איז געװען רוםיש. 

אין רעאל־שול, אין גימנאזיע און אין דער פעלדשער־שול 
האבן זיך געלערנט א םאך ײדישע קינדער. א םאך פרױואטע שולן 
מיט ״רעכט״ האבן געהאט רוסיש אלס אונטערריכט־שפראך. די 
קינדער פון מײנע שװעסטער פון טאטנם צד, די מער געבילדעטע, 
די הײנט־װעלטיקע פלעגן רעדן רוסיש. אײן שװעסטער מײנע 
איז אויך געװען א לערערין אין רוםיש. דאם האט מםתמא גורם 
געװען דערצו, אז אויך איך זאל אנהויבן שרײבן רוסיש. 

מיר, די ױגנטלעכע שרײבער־אנפאנגער האבן שוין געהאט 
ארויםגעגעבן אן אײגענעם ארגאן ״דער שטראל״(לוטש) אין רוםיש. 
א פברא, אז איך בין געװען אין יעגעם קרײז דער אײנציקער, װאם 
האט געקענט ײדיש און געלײענט ײדישע ליטעראטור. 

איך האב שוין געהאט אנגעשריבן עטלעכע זאכן, װאם האבן 
״אויםגענומען״ בא מײנע באקאנטע. האב איך באשלאסן ארײנצוגײן 
צום שרײבערישן אויטאריטעט כדי צו קריגן בא אים סמיכה. װי 
נוצט מען נישט אויס אזא געלעגנהײט, װאם בא אונז אין שטאט 
װויגט אלם תושב אזא שרײבער װי קאראלענקא, װעגן װעלכן מען 
דערצײלט זיך אן מעשױת, אז ער נעמט־אויף די ״אנפאנגער״ זײער 
חבריש און דערמוטיקט יעדן אײנעם, װאס פארמאגט װירקלעך 
עפים א ״געטלעכן פונק״?ז 

איך האב זיך אנגענומען מיט מוט און אװעקגעלאזט צו 
קאראלענקאן מיט מײן פעקל כתבים. קאראלענקא האט געװוינט 
װײט פון צענטער אין א געגנט״ װאם איז געװען אינגאנצן אײנגע־ 
טונקט אין גרינס. כ׳האב מיט א ציטערדיקער האנט קוים אנגערירט 
דאס גלעקל און גלײך חרטה געהאט. זיך דערשראקן און גרײט 



געווען צוריקציען זיך אינגאנצן. געװען צו שפעט. די טיר האט 
געעפנט קאראלענקא אלײן און מיך פארבעטן אין שטוב, װי א 
גוטן באקאנטן. ער האט מיך אויפגענומען פרײנטלעך׳ אויםגעהערט 
אויפמערקזאם א פאר דערצײלונגען און זיך פארטראכט. איך האב 
געװארט מיט א קלאפענדיקן הארץ, אײנהאלטנדיק דעם אטעםי 
םהאט דאך געזאלט זײן דער גזר־דין, װאס װעט באשליםן מײן 
גאנג אין לעבן. כ׳בין געװען זיכער אין מיינע כוחות• כ׳האב געװוםט׳ 
אז מײן װארט איז אויםגעװײטיקט און אויפריכטיק. דער אינהאלט 
איז געװען ממש פון לעבן, אקטועל, קאנקרעט׳ פריש. אן מליצה 
און צוגעטראכטע עפעקטן׳ אבער פארט׳ ס׳איז דאך קאראלענקא ' 

כהאב אגגעהאנגען מײנע אויערן און אויגן אויף קאראלענקאם 
ליפן׳ נישט צו פארלירן אן אות׳ א העויה. ער האט געטראכט א 
לענגערע רגע, װאם האט מיר אויםגעזען׳ װי אן אײביקײט, און 
מיט א װײכער׳ אבער .אנטשידעגער שטימע אגגעהויבן פאנאנדער־ 
פרעגן׳ פארװאס איך שרײב בכלל און פארװאם איך שרײב אין 
רוסיש ? 

— װיבאלד דו שרײבסט פון ײדישן לעבן׳ און די ״העלדן״ לעבן־ 
זיך־אויס אין ײדיש — פארװאס זשע שרײבםטו רוםיש ז װעט נישט 
זײן נאטירלעכער, אז דײנע דערצײלונגען פון ײדישן לעבן, װעגן 
ײדן זאלן געשריבן װערן טאקי אין דער ײדישער שפראךז 

ס׳איז, געדענק איך׳ געװען נישט קײן פראגע׳ נאר אן אנװײזונג׳ 

מער װי אן עצה. 

— אגב, האט קאראלענקא צוגעגעבן׳ האסטו דא אין פאלטאװע 
אזא פיינעם געאכטעטן שרייבער א ײדישן׳ װי אלכםנדר זיסקינד 
ראביגאװיטש — װאלט ער דאך געקענט דיך מדריך זײן. ער איז 
דאך אין די עניגים פון ײדישן לעבן מער בר סמכא װי אידי 

איך בין געזעםן און געשלונגען זײנע װערטער. ער האט 
אויפגעעפגט פאר מיר מײן אײגענע װעלט און איך האב זיך םאר־ 
שעמט פאר זיך אלײן. םאיז געװען אן אויםדריקלעכער פארװורף, 
אין אט די װײכע׳ העפלעכע רײד פון דעם עלטערן׳ בארימטן רוסישן 
שרייבער צו דעם ײדישן אנפאנגער. 

םאיז מיר געהאט דורכגעפלויגן א געדאנק( צי איז דאם 



נישט אן אויםרײד בא קאראלענקאן ? פשוט׳ ער װיל מיר נישט 
ארויםטראגן גלײך זײן שװערן אורטייל? זוכט ערי א דעליקאטן 
אויםװעג׳ װײזנדיק מיר׳ װו א גוטער ײד װוינט. ער װיל׳ איד 
זאל אריבערגײן צו אנדערע הענט. הלמאי זאל ער אלײן מיך פוגע 
זײן? ׳ 

אבער אין המשך פון דעם שמועם קלערט מיר אויף קאראלענקא׳ 

אי איד נויטיק זיד כלל נישט אין זײן מײנונג װעגן מײן שרײבן 
אין דעם מאמענט. 

— ״װארט־אפ א געװיםע צײט און דערנאך זאלםטו אלײן 
פאר זיך איבערלײענען אויף םניי דײנע דערצײלונגען. אויב זײ 
װעלן דיר אויך דעמאלט געפעלן װערן׳ װעםטו זיך קאנען מער 
פארלאזן אויפן אײגענעם געשמאק׳ װי אויף א צװײטנם מײנונג״. 

— אין אלגעמײן׳ קלערט מיר אויף קאראלענקא׳ דארף א 
מענש זיך נישט פארגװאלטיקן און אונטערדריקן דעם אײגענעם 
שטארקן רצון. פילסטו אן אינערלעכע באדערפעניש צו שרײבן — 
שרײבג שרײב דעם אמת׳ שרײב פשוט׳ שרײב אלץ׳ װאס .דו 
טראכטםט. פארװאם נישטזו אבער נאד דעם׳ װי דו האסט ארוים־ 
געבראכט אויפן יפאפיר דאם׳ װאם סהאט דיך נישט געלאזט רוען 
און געפאדערט אויסדרוק — פארשלים דעם כתב יד אין שופלאד׳ 
און זאל ער ליגן. װו שטײט. עם געשריבן און װער צװינגט דיך 
צו פארעפנטלעכן דאם אנגעשריבענע באלד? װער נויט דיד צו 
דרוקן און מאכן דײנע איבערלעבונגען פאר א רשות הרביםז זאל 
עם ליגן. װעםט אפװארטן א יאר׳ צי צװײ׳ אדער מער. אז דו 
װעםט דײנע כתבים שפעטער דורכקוקן און דו װעסט זײ געפינען 
ראוי פארן דרוק — אדרבא ו דאם װעט זײן א סימן׳ אז זײ האבן 
אויםגעהאלטן דעם עקזאמען בא דעם מחבר גופא. מעג ער זיד מיט 
זײ לאזן אין דער װעלט און װײזן פאר מענשן. 

םאיז געװען געזאגט מיט אזא װארעמקײט .און לערערישער 
פארזיכטיקײט׳ אז איך האב זיד בשום אופן נישט געפילט געטראפן. 
איד האב זיד ארײנגעטראכט אין די רײד און אויסגעפונען׳ אז 
גערעכט איז קאראלענקא אין בײדע פונקטן. טאקע פארװאם זיך 
אײלן מיטן פארעפנטלעכןז און פארװאס טאקע גישט אין ײדישי 

און, אגב, איז דאד קאראלעגקא גערעכט׳ װען ער שיקט מיר אפ 
צו ראבינאװיטשן, דעם ײדישן שריפטשטעלער, װאס קאן מיר 
אפילו ארויםהעלפן מיט א קאנטראל פון מײנע באאבאכטונגען אין 
דער םביבה, װעלכע ער אלײן קען אזוי גוט. 

איך האב זיך געװאלט פארזיסן די ביטערע פיל דערמיט, װאס 
קאראלענקא האט מיר נישט געגעבן קײן בפירושע נעגאטױוע 
מײנונג. איז דאך זײן טאן אזא אויפריכטיקער און זײן בליק אזא 
אפענער, אז ער װאלט זיך געװיס פארגונען צו זאגן מיר דעם 
אמת, אויב ער װאלט געהאלטן, אז מײן שרײבן האט בכלל נישט 
קײן װערט און םאיז א ברכה לבטלה. 

איך האב אים באדאנקט פאר זײגע .אנװײזונגען, פארזיכערט, 

אז איך װע.ל זײ פאלגן און אפהיטן. ס׳איז גישט געװען קײן מאמענט־ 
אלער צוזאג. איך האב זיך מײן גאנץ לעבן באמיט צו האלטן בא 
קאראלענקאם אינסטרוקציעס. סײ בנוגע זיך אלײן און סײ בנוגע 
ױנגערע פון מיר, װאם זענען געקומען אמאל צו מיר נאך אן 
עצה װעגן זײער שאפן. 

שטענדיק האב איך זײ דערצײלט װעגן מײן באגעגעניש מיט 
קאראלענקאן. דער מוסר השכל איז געװען אויבן־אויף. 

יענעם שבת־צו־נאכטס אויף אלעכסאנדער־גאס, װען כהאב 
גערעדט צום ײדישן עולם אין נאמען פון זעלבםטשוץ און געפילט 
אויף.זיך קאראלענקאם בליק, האט זיך מיר אױסגעדוכט, אז ער האט 
מיך דערקענט. קאראלענקאס בליק האט װי שטומערהײט געפאדערט 
פון מיר צו זײן ערלעך מיט זיך, מיטן ײדישן עולם. נישט לאזן 
זיך פירן פון מאמענט־שטימונג, נאר זײן איבערגעלעגט אין 
האנדלונג. 

איך האב געפאלגט קאראלענקאס עצה און בין געװארן אן 
אפטער אײנגײער בא מײן פריערדיקן לערער פון תלמוד תורד״ 
אלכסנדר זיםקינד ראבינאװיטש. ער האט מיך גוט געדענקט אלס 
זײן תלמיד, און אויך פון דעם, װאס איך האב אים צוגעטראגן דעם 
באגריםונגם־אדרעם בא זײן 25 יאריקן ױבילײ. 

אז״ר האט זיך שטארק פארינטערעסירט מיט מײן שרײבן. בא 

אים האב איך זיך געטראפן און באקענט מיטן שריפטשטעלער א. ל. 
לעװינםקי, װעלכער פלעגט באזוכן פאלטאװע אלס ריחנדער אגענט 
פון ״כרמל״־װײן. ער האט זיך אויסגעצײכנט מיט זײנע טאלאנטפולע 
פעליעטאנען װעגן ײדישן לעבן אויף דעד פראװינץ. 



אלכםנדר זיםקינד ראבינאװיטש (אז״ר) — פאלטאװע, 1905 


די צוױי עלטערע ײדישע שרײבער האבן מיך דערמוטיקט, 

און מײן חשק צו װערן א ײדישער שריםטשטעלער איז כםדר גע־ 
שטיגן ביז ס׳האט מיך אײנגעשלונגען און פארכאפט די פארטײ־ 
טעטיקײט. 

געװיס האב איך זיך אויך װײטער פארנומען מיט ליטעראטור׳ 
געשריבן קריטיק־נאטיצן, אמאל אויך געהאלטן רעפעראטן איבער 
ליטעראטור־טעמעס. אבער די הויפט־אויפמערקזאמקײט מײנע האט 

זיך קאנצענטיירט אויף פאליטיש־געזעלשאפטלעכע אנגעלעגנהײטן. 

מיט דער צײט האט זיך בא מיר אלץ מער אויםגעש&ונען אן 
אינערלעכע שײכות צװישן די בײדע געביטן פון מיץ אינטערעס. 
איך האב אויםגעפוגען דעם צוזאמענהאנג צװישן ליטעראטור און 
לעבן ן בין איך געקומען מיט תביעות צו דער ליטעראטור, זי זאל 
װערן א פאקטאר, א ציל־באזװםטער אין געזעלשאפטלעכן לעבן. 

דאם נעמלעכע האט זיך איבערגעחזרט בא מיר בנוגע טעאטער 
און טעאטער־קריטיק• 

די זעלבםטשוץ־עפאכע איז בא מיר פארבוגדן מיט נאך א 
כאראקטעריםטישן פאל. אײנמאל װען מהאט דערװארט א פאגראם־ 
אויסברוך, און די ״צענדליקער״ זענען געװען אין פולער גרײט־ 
שאפט אויף די קװארטירן, בין איך געקומען דורכצופירן א קאנטראל 
אין א געגנט־שטאב. װײזט מיר א חבר דעם ״שפײער״ < א נײאינקער 
ברוינינג. איך נעם אים אין האנט — ער איז געלאדן, און נישט 
פארשלאםן. אײן רוק דאס צינגל, און ער קאן קנאלן. דאן שיםט 
ער אויס כםדר כמעט אויטאמאטיש אלע זײנע קוילן. 

איך לעג דעם ברויניגג אויפן טיש און פרעג זיך פאנאגדער 
באם חבר װעגן דעם צושטאנד פון דעם ״צענדליק״. אין דעם קומט 
אריץ א פרישער חבר. דערזעט דעם ברוינינג, נעמט ער אים אין 
האנט און באקוקט אים פון אלע זײטן. אײדער איך באװימ אים 
צו װארענען׳ אז דער ברוינינג איז געלאדן און אפן, דערהערט 
זיך א קנאל. עם טוט מיך א װארף אין דער הויך און כפאל אנידער, 
שפירנדיק א שרעקלעכן װײטיק באם הארץ. 

דער ברוינינג האט אויםגעשאסן אויטאמאטיש, װען דער חבר 
האט אנגערירט דאס צינגל. איך האב זיך געכאפט באמ געדאנק • 
א שאד, װאם אזוי גיך שײד איך זיך מיטן לעבן. 

כהאב פארלארן דאס באװוסטזײן. אויפגעכאפט האב איך זיך 
אין שפיטאל. םאיז נישט געװען אזוי אײנפאך צו פירן יענע צײטן 
א פארװונדעטן ײד איבער די גאסן, א פשיטא ברענגען אים אין 
אלגעמײנעם שפיטאל• 

מען האט מיך גלײך גענומען אויספרעגן, װו און בא װעלכע 
אומשטענדן בין איך פארװונדעט געװארן, דורך װעמען, פארװאםז 

בהאב אויפגענומען די ש&יזיקע בליקן פון דער דמעו־שאפט 
און פון דעם מעדיצינישן פערםאנאל׳ װאס האט געשמט מיט 

זײן אנטיסעמיטיזם. כהאב נישט געגעבן קײן שום ענטפער אויף 

דעם מבול פראגן■ װײל כ׳האב זיך געקארטשעט פון װײטיקן. 

כהאב נישט געװוםט׳ צי די קויל איז ארוים׳ אדער זי איז 

געבליבן אין מײן גוף. די עלטםטע קראנקן־שװעסטער האט מיך 
בארויקט־ באלד װעט מען אונטערזוכן און געפינען די קויל — 
װעט מיר לײבטער װערן. . 

איך האב באמערקט, אז מאמענטנװײז װערט מיר לײכטער 
און מאמענטנװײז — ביז גאר שװער און װײטיקלעך. כהאב זיך 
גענומען נאכקאנטראלירן און פעסטגעשטעלט, אז בעתן אטעמען 
טיף װערט מיר לײכט׳ און באם ארויסאטעמען די לופט׳ דריקט מיר 
באם הארצן. מיט דער האנט האב איך ענדלעך אנגעטאפט די קויל 
ד׳ארט באם הארצן. דער דאקטאר איז געװען צופרידן׳ װאם ער 
װײסט שוין װו די קויל שטעקט. װעט מען באלד מאכן די אפעראציע 
און ארויםנעמען די קויל. 

םגײט דורך א שעה און צװײ׳ און איך ליג אין יסורים׳ און 
יעדעם מאל באם אטעמען דערזע איך די באבע פון יענער װעלט. 

ענדלעך האט מען מיך ארויפגענומען אויף דעם אפעראציע־ 

טיש. כהאב נישט געװאלט אײננעמען קײן כלאראפארם. ביז װאם׳ 
װען׳ דערצײל איך דעם מעדיצינישן פערםאנאל דעם באקאנטן 
אנעקדאט װעגן דעם מעקלער׳ װאס האט געװאלט פארקויפן א הויז׳ 
א גוט׳ האט ער אנגעגעבן אין נדן׳ ״אט איז די ״אימיעניע״ (גוט) 
און אט איז דער װאלד׳ און אט איז דער טײך״. אז מען האט שוין 
געמאכט די טראנזאקציע און מען איז געקומען אויפן ארט׳ האט 
זיך ארויסגעװיזן׳ אז פון דעם ״גוט״ ביז צום טײך איז פאלג מיך א 
גאנג. 

דער נמשל האט זיך אלײן געבעטן. אז מען האט מיך געבראכט אין 
שפיטאל׳ האט מען מיר געזאגט: אט נעמט מען דיך אויפן אפעראציע 
טיש׳ אט נעמט מען דיר ארוים די קויל׳ און אט װערט דיר לײכט. 
ערשט װײזט זיך ארוים ״לא דובים ולא יער״. װו איז דער שפיטאל 

און װו איז די הילף י ם׳אייז פאלג מיך א מהלך פון אײנעם צום 
צװייטן. 

דער מעדיצינישער פערםאנאל מיטן דאקטאר בראש האבן 
זיך געפילט זײער געטראפן פון מײן משל מיטן נמשל און כהאב 
דערזען זײערע גיפטיקע אנטיםעמיטישע נעגל. 

מיר האט אפגעגליקט, װאס ס׳איז געװען א קויל פון א ברוינינג. 

האט זי זיך נישט צוברעקלט. סהאט מיר אפגעגאלטן, װאס די״קויל 
איז ארײן אין דיקן װינטער־מאנטל אין רעכטן ארעם, ארויס פון 
ארעם און ארײן אין גוף, געמאכט דעם פולן אויםדרײ, ביז צום 
םאמע הארץ און דארט געבליבן שטעקן; א הארעלע א ריר, בין 
איך א פארטיקער. 

צוליב מײן משל האט מען מין־ נישט געװאלט האלטן אפילו 
איבער דער נאכט אין שפיטאל, און תיכף נאך דער אפעראציע 
מיך אויםגעשריבן, הגם איך האב געקריגן היץ. 

י דעם אמת געזאגט, זענען מיר נישט געװען פארינטערעםירט, 
איך זאל בלײבן אין שפיטאל, 'און די פאליצײ, װעלכע האט כםדר 
גענישטעריט צו געפינען מיטגלידער פון זעלבסטשוץ, זאל מיך דא 
פאררעגיםטרירן.' 

א לאנגע צײט האב איך געהאט נאכװײענישן פון דעם פאל. 
באקומען א קורצן אטעם, און װי נאר איך פלעג קריכן אויף א 
בארג, אדער זיך געלאזט שנעל לויפן, פלעגט מיר אויםפעלן אטעם 
און כהאב שװער געםאפעט. 

איך האב זיך אבער נישט אונטערגעגעבן און אויסגענוצט יעדע 
געלעגנהײט כדי צו קלעטערן אויף הויכקײטן יאון פארמעסטן זיך, 
װער װעט גיכער לויפן און קומען צום אנגעמערקטן ציל. 


טערעשקי 

מיטן טײך װארםקלע זענען מײנע זכרונות פארבונדן נישט 
נאר צוליבן טרויעריקן פארפאל, װען גוים האבן מיך פרובירט 
דערטרינקען. א סאך מער געדענקט זיך מיר אונזער װארםקלע 

צוליב די אויםפלוגן אויף שיפלעך צוט דערפל טערעעו<י. הונדערטעל 
ױגנטלעכע האבן ײד שבת און זונטאג געשיפט איבעח טייד׳ און 
צװישן זײ האבן זיך דורבגעשמוגלט גרופקעם׳ װאס האבן אויםגענוצט 
די געלעגנהײט אפצוהאלטן פארזאמלונגען אונטערן פרײען הימל׳ 
אינעם דארף ארום פאנאנדערגעלעגטע פײערן׳ אדער אויפן װאםער׳ 
טאקע אויף די שיפלעך׳ װעלכע פלעגן זיך אויםשטעלן אין א קרית 
הארט אײנע נעבן דער צװײטער ז דער רעדנער פלעגט האלטן די רעדע 
הינטער די פלײצעם פון א פאר חברים׳ װאס פארשטעלן אים׳ 
מחמת נישט אלע דארפן אים זען און קענען אין פנים. 

פון צײט צו צײט הערן זיד קנאלן און שאםן אין דער 
אומגעגנט — דאס לערנט מען זיד װי צו באגיץ מיט געװער׳ דער 
עיקרז מיטגלידער פון דער זעלבםטשוץ. 

גאנץ אפט האט פאסירט׳ מיר זאלן האבן אן איבערראשנדיקע 
באגעגעניש מיט פאליצײ־קארדאנען׳ װעמען ם׳איז אײנגעפאלן 
מקבל פנים זײן דעם עולם׳ װאם קערט זיך אום פון דעם ״לאדקעװען 
זיד״ אויםן טײך. פאליצײ איז חושד׳ אז 1 ױנגװארג האט נישט 
םתם געבטלט איר צײט אין ״פארברענגען״, נאר זיד פארנומען 
מיט ״פאליטיק״. דארף מען אויםםרעגן און אויםפארשן יעדן אײנעם׳ 
בדי אויםצוגעפינען דעם מקור פון דער קראמאלע. פאר שילער 
איז עם נישט אזא אנגענעמע פראצעדור. װער עם האט אין זינען׳ 
זיך גרײטן צו א קאריערע׳ קאן דורך אזא באגעגעניש געניזוקט 
װערן. זײן נאמען װעט פיגורירן אויף דער שװארצער רשימה 
פון פארדעכטיקע׳ ״טומל־מאכער״, און דאם װעט נישט זײן איבע־ 
ריקם גינסטיק פאר א לײכטן גאנג איבער עפנטלעכע׳ רעגירונגס־ 
׳אינםטיטוציעס. 

אבער צוריקגעשמועסט — װער טראכט עם בלויז װעגן 
קאריערע׳ װיבאלד מען איז ױנג און די בלוטן קאכן און דאס 
געמיט איז אויפגערודערט צוליב די ידיעות׳ װאם קומען פון גאנצן 
לאנד װעגן בונטן און שטרײקן פון ארבעטער און סטודענטן קעגן 
דעם צוםוילטן צארישן רעזשים. קאן מען דען בלײבן שטײן אן 
א זײט׳ אדער זיצן רויק אויף דער בילדונגם־באגק׳ בעת עם לײדן 
און מאטערן זיך מיליאנען ? ו 

טערעשקי אח פאקטיש געװען א מקום תודה, און ניישט נאר 
א מקום מוכן לפורענות. דארט האבן באראכאװ און זײנע חברים 
געהאלטן לעקציעס איבער ברענענדיקע פראבלעמען, װאס האבן 
גערײצט דעם גײגיר און די פאנטאזיע פון דער ױגנט. דארט, אויפן 
טײך װארםקלע האט זיך דערצויגן א דור קעמפער און טוער. 
אין פארשידענע עקן רוםלאנד האט מען דערנאך געטראפן די 
״קורסאנטן״ פון יענע אויספלוגן און פארזאמלונגען־לעקציעם. 

אויך אונזער פועלי צױן ארגאניזאציע האט אויםגענוצט פאר 
איר גײםטיקער הכשרה יענעם טרעף־פונקט, און ער איז װערט 
מען זאל אים דערמאנען צום גוטן. 


טעאטער־השפעה 

דער אינטערעם צו טעאטער האט זיך דערװעקט בא מיר 
אין מײן גאר פריער ױגנט. 

אין פאלטאװע איז געװען דערצו א גוט אויפגעאקערטער באדן. 

צו אונז זענען זײער אפט אראפגעקומען רוםישע ערשט־ראנגיקע 
גאסטראל־טרופעם, און איך געדענק פריש די אויפפירונגען פון 
מ. װ. דאלסקי, ארלעניעװ. קאמיםארזשעװםקאיא, מ. ג. םאװינא און 
ל. יאװארםקאיא. א דאגק דעם טעאטער האב איך נענטער דערקענמ 
די לעבעדיק פארגעשטעלטע טיפן, װאם כ׳האב געטראפן אין דער 
ליטעראטור! פון גריבאיעדאװ, גאגאל, אםטראװםקי און טשעכאװ, 
פון,זודערמאן, םטרינדבערג, איבסען און האופטמאן, אויך פון 
שעקםפיר און טאלםטאי. 

מיר האבן פארמאגט אײגענע גוטע אמאטארן־אנםאמבלען. איך 
האב מיט יארן דערנאך געטראפן אין דער קינםטלערישער ״סטודיע״ 
אין מאםקװע אונזער בן־עיר — כמארא — א קרעפטיקער טאלאנט, 
װאם האט פארנומען אן ארט אויבן־אן. בא אונז האט זיך אויף דער 
סצענע אויסגעצײכנט דער טאלענטפולער בחור באראנסקי — אן 
אויטאדידאקט, װאם איז דערנאך, אגב, געװען א פאפולערער 
זשורנאליסט. 

דער אטת איז אנער׳ אי די זזוייפט־נאמאנטשאפט ז?אנ 8 יף 
צו יענער צײט געמאכט מיט דעם אוקראינישן טעאטער און ב׳האב 
א סאך יארן געפילט זײן השפעה אויף מײן געמיט. פאלטאװע געפינט 
זיך אין הארץ פון אוקראינע׳ אבער קיץ גרויםן מזל האט אויך דא 
די אוקראינישע קולטור נישט געהאט׳ מחמת די אפיציעלע 
הערשנדיקע שפראך איז דאך געװען רוסיש. םונדעםטװעגן האט 
די מאכט געמוזט אײנגײן אויף הנחות לגבי דער באםעלקערונג: 
די ערשטע גרויםע שײנע טעאטער־געבײדע איז אנגערופן געװארן 
אויפן נאמען פון אױואן קאטלארעװםקי. דער דיכטער טאראם 
שעװטשענקא איז בא אונזער ױגנט געװען שטארק פאפולער׳ הגם 
נישט אזוי אינטים׳ װי פושקין און לערמענטאװ׳ אדער נעקראםאװ 
און נאדסאן. 

דער אוקראינישער טעאטער האט געמוזט׳ נעבעך׳ װאנדערן 
און ארומשלעפן זיך פון שטאט צו שטאט׳ נישט באקומענדיק אזוי 
לײכט די געהעריקע באדינגונגען צו שפילן. אין דעם איז זײן 
מזל געװען גאר עגלעך צום מזל םון אונזער ײדישן טעאטער. 
מיר דערמאנען זיך די טרופעם פון םאקםאגאנםקי־םאדאװםקי, פון 
קראפױוניצקי, די פיעםן פון קארפענקא־קארי. ם׳רוב זענען עם 
געװען פאלקם־קאמעדיעם און מעלאדראמעם מיט א סאך געזאגג 
און טענץ. ם׳זענען געװען נאענטע, באקאנטע טיפן און סביבות: 
״נאטאלקא פאלטאװקא״, םאראטישםנקאיא יארמארקא״ און אנדערע. 
צענדליקער יאר שפעטער געדענקען מיר זיך די װערטער און די 
מעלאדיעם פון די לידער, װאם כ׳האב פארנומען אלס ױנגל אין 
יענעם טעאטער. זײ זענען געװען חארציקע, אומעטיקע, און כמעט 
תמיד האט מען אין זײ געהערט די תרעומות אויף דער ביטערער 
״דאליע״ דעם שװערן גורל םון מענשן. 

״עך, טי, דאליא, מאיא דאליא, דאליא גארקאיא מאיא ז״ 

דאס איז בעצם שײך צו א ״צװײטער אפערע״, צו די רעװאלו־ 
ציאנער־קלאגנדיקע לידער. אבער זײ האבן געשטאמט פון זעלבן 
נשמה־קװאל פוגעם פאלקם־מקור. אויך פרוג האט זיך געבעטן: 
״טראג אװעק מײן נשמה אין דער בלויער וױיט״. אין טורמע האט 

זיך אײנער געקלאגט : אז איך װעל שטאדבן׳ װעט מען מיך קובל 
זײן, און קײנער װעט נישט װיסן, װו ס׳איז מײן קבר... אלץ — גורל ו 

מיטן ײדישן טעאטער האב איך זיך געטראפן אין זײנע פאר־ 
שידענע פאזן : בעת מ׳האט געשפילט טעאטער אין שאפעס, אין 
פערד־שטאלן׳ אויף צונויפגעקלאפטע ברעטער, און געזען גאנץ פרי 
די טרופעם די ״ײדיש־דײטשע״ פון קאמפאנעיעץ און פישזאן, 
ביז צו דעם ״קעניג״ פון אמעריקע, דזשײקאב פ. אדלער, טאמא־ 
שעװםקי און אונזער אײגענע הײמישע אםתר רחל קאמינסקי. 
גאלדפאדען און גארדין האבן אויסקאנקורירט לאטײנערן און קאמ־ 
פאני, אבער ס׳האט געדויערט א םאך יארן ביז ס׳איז אויפגעקומען 
די גײע רענעסאנס־ערא פוגעם ײדישן טעאטער, אנהויבנדיק מיט 
פרץ הירשבײנס טרופע און ארויפברענגענדיק די ױנגע מאדערנע 
כחות פון די ״װילנער״, דערנאך פון טורקאװס ״װיקט״ און אנדערע. 

צום ערגסטן האט, פארשטײט זיך, געװירקט אויף דער אנטװיק־ 

לונג פונעם ײדישן טעאטער דאס, װאם די צארישע מאבט האט 
גערודפט די ײדישע שפראך. די מאכט האט אינסטינקטיװ געפילט, 
אז אין אט דער פאלקס־שפראך איז פארבארגן א גװאלדיקער כוח 
פון אויפקלערונג, און אז ס׳שטעקט א סכנה אין דער קולטורעלער 
דערװאכונג פון די פשוטע פאלקס־מענשן. האט זי געצװונגען דורך 
אירע גזידות און רדיפות צו קאליעטשן די ײדישע שפראך. די 
אקטיארן׳ װידער, האבן זיך צוגעפאסט צו זײער ״עולם״ דינסט־ 
מײדלעך׳ פורמאנעם, קצבים, שוסטער, שנײדער. מען האט אים 
געדארפט קיצלען צום לאכן, אדער ארויסקװעטשן טרערן, ביז 
היסטעריקע. די אינטעליגעגץ האט געװײכט פונעם ״טריאטער״, 
און דער גוטער אקטיאר האט געליטן גײסטיקע יסורים און געװײנט 
אויף זײן מערכה. 

מיך האט אינטערעםירט טעאטער, װײל איך האב דערקענט זײן 
דירעקטע השפעה אויף דעם ברײטן עולם צושויער און כ׳האב 
פארשטאנען, אז ער קאן זײן א מעכטיקער פאקטאר סײ צום 
שלעכטן און םײ צום גוטן. ס׳איז די פראגע ־ בא װעמען ער שטײט־ 
אײן, װער עם שטײט בא זײן אנפירונג: דער פרױואטער אימפרע־ 
סאריא, אדער א געזעלשאפטלעכער כח. 

באגיכען 


מיר איז אויםגעקומען צו באזוכן מערערע מאל די צױנים־ 

טישע פארזאמלונגען און זיך צוהערן צו די דיםקוםיעם. ם׳איז 
געװען די תקופה פון דעבאטן. פאלטאװע האט געשיקט צו דעם 
ערשטן צױניסטישן קאנגרעם צװײ דירעקטע דעלעגאטן־ אז״ר 
(דער שריפטשטעלער אלכסנדר זיםקינד ראבינאװיטש) און דער 
סטודענט נתן װאםיליעװםקי. אין פאלטאװע גופא זענען געװען 
שטארק טעטיק אלס צױניםטן דער לערער קריטשעװסקי (מרדכי 
האזרחי) דער פלאמיקער מטיף לעאן רובינאװ (מחבר פון ערשטן 
צױגיםטישן ראמאן ״אן א באדך — בעז פאטשװי), עטלעכע 
פאמיליעם: מאדעל׳ טעפליצקי, בלאװשטײן (די עלטערן פון דער 
דיכטערין רחל און איר שװעםטער שושנה) און טשעריקאװער 
(זײער זון — אליהו טשעריקאװער׳ דער באקאנטער היםטאריקער). 

ס׳איז געװען די תקופה פון דעם טראגיש־היסטארישן װיכוח 
ארום דעם אוגאנדע־פראעקט, װאם האט אויפגעריסן די צױניםטישע 
באװעגונג. אויך פאלטאװע איז געגאנגען אויף רעדלעך, הגם מיר 
געדענקט זיך נישט קײן אויםגעשפראכענע טעריטאריאליסטישע 
שטרעמונג בא אונז אין שטאט. עס האט געשטורעמט די דיםקוםיע 
ארום דער באגרינדונג פון צױן. די הײםע דעבאטע איז געקומען 
צו איר קולמינאציע־פוגקט, װען פון בײדע זײטן ״באריקאדע״ האבן 
זיך געשטעלט די באראכאװם — פאטער און זון. נישט געװען דא 
קײן משוא פנימ, נאר א שארפער, דאך אײדעלער דעליקאטער װיכוח, 

מײנע צװײ שװעםטער האבן זיך געהאלטן װײט פון פאליטישן 
קאך. אויך מײן ברודער איז געװען א גאנץ פאםױוער און זעלטענער 
צוהערער. דערפאר בין איך שוין יא געװען א שטעגדיקער באזוכער 
פון די פארזאמלונגען, בפרט װען ם׳האט זיך פארויםגעזען א 
פאלעמיק, װאם העלפט תמיד אויפצוקלערן דעם ענין פון אלע 
זײטן, מחמת דו האםט פאר זיך אלע ארגומענטן: פרא און קאנטרא. 

פונקט װי אנומלטן די מגידים און זײערע דרשות׳ האב איך איצט 
נאכגעפאלגט די רעדנער׳ די רעפערענטן און דיםקוטאגטן׳ אויפ־ 
גענומען זײער מאניר און אופן צו שטעלן פראגן׳ זײ צוגלידערן 
און מאכן די אויספירן. איד בין געװען גװאלדיק נײגעריק זיך 
צוהערן צו די דיםקוטאנטן׳ װי זײ כאפן־אויף די שװאכע שטעלן 
באם רעפערענט׳ װי זײ זשאנגלירן מיט ־ציטאטן אויף אויםגװײניק 
און פון צעטעלעך׳ און װי זײ רודערן עקשנותדיק צו אײן ציל׳ 
באמיענדיק זיך צו טרעפן דירעקט ״אין פינטל׳/ אויך איצט בין 
איך גרײט געװען איבערצוחזרן די רעפעראטן מיטן װיכוח פאר 
די יעניקע׳ װאם האבן אלײן נישט באזוכט די פאדזאמלונגען. 

אסיפות מיט דיסקוסיעס פלעגן פארקומען נישט נאר ארום 
צױניזם. עס האבן אונזער שטאט באזוכט מארטאװ און ברוך 
סטאלפנער — דער חריף פון דער סאציאל דעמאקראטיע. אונזערע 
הײמישע גדולים פון יענער באװעגונג זענען געװען אראן םאנדא־ 
מירסקי(חבר אנטאן׳ װאס האט געהאט זײן השפעה בא די אײזנבאן־ 
ארבעטער), אראן לעװין און װיקטאר זעלענםקי — מענשן מיט 
ערודיציע און גרויסע אראטארישע פעיקײטן. 

אין צענטער בא די גימנאזיסטן און אינטעליגענץ איז געשטאנען 
דער גאר ױנגער בער באראכאװ׳ װאס האט געהאלטן זײנע רעפעראטן 
פאר געפאקטע זאלן. ער האט זיך אפגעגעבן מיט פראבלעמען פון 
דערקענטניש־טעאריע׳ עטיק און עסטעטיק׳ רעפערירט װעגן גיצשע 
און טאלםטאי׳ װעגן פאליטישן מאמענט און װעגן דיאלעקטישן 
מאטעריאליזם. נעכט גאנצע׳ שעהן לאנג האבן זיך געצויגן די 
רעפעראטן און די שאלות תשובות׳ בעת די מוחות פון דער 
ױגנט האבן זיך געשלײפט• 

װען איםאק שימשעלעװיטש האס געגרינדעט דאס ערשטע 
קעמערל פון פועלי צױן׳ האבן מיר געהאט די מעגלעכקײט צו הערן 
פירוש רש״י און תוםפות־מהרש״א מכח דעם ארײנפיר אין 
מארקםיזם׳ אײנקנעלנדיק ממש יעדן פסוק און אנטפלעקנדיק אין 
יעדן אפזאץ םתרי תורה. 

די ארגאניזאציע׳ צו װעלכער איך בין צוגעשטאנען קורץ 
נאך איר גרינדונג׳ האט זיך פארנומען שטארק מיט אויםבילדן 

פאליטיש אירע מיטגלידער און זיך באמיט צו געבן זײ א וױסנ׳ 
שאפטלעכן יםוד װי א באזים פאר די ווייטערע אויםפירן, וואם 
זײ װעלן מאכן װען זײ װעלן זיך צונויפטרעפן אין לעבן מיט 
דערשײנונגען פון געזעלשאפטלעכן כאראקטער. 

איםאק שימשעלעװיטש האט געהאט אויסגענוצט זײגע ״קאני־ 
קולעס״ (פעריען) אין גימנאזיע צו באזוכן ארץ־ישראל, א דאנק 
װאס ער איז געװארן בא אונז דער מומחה בנוגע פראבלעמען 
פון פאלעםטיגא און צױניםטישער טעטיקײט. 

באראכאװ האט פרי פארלאזט פאלטאװע, געװען א לענגערע צײט 
אין יעקאטערינאםלאװ; אין שליחות פון דער צױניסטישער ארגא־ 
ניזאציע האט ער געמאכט א ״טור״ איבער שטעט און שטעטלעך 
פון דעמ תחום המושב (״טשערטא אסיעדלאסטי״) און זיך צונויפ־ 
געטראפן פנים אל פנים מיט דעם מאסנהאפטיקן ײדישן קיבוץ, 
דערנעגטערט זיך צו זײנע אקטועלע באדערפענישן, געלערנט זײן 
שפראך און געשלאסן מיט אים אן אײביקן בונד — צו קעמפן 
פאר זײן םאציאלן און נאציאנאלן אויפקום. 

צו אונז האט זיך באראכאװ אומגעקערט גראד אין א צײט, 

װען עם האט געדראט א םכנה דער ױנגער פועלי־צױגיםטישער 
באװעגונג מצד א נײער אידעאלאגיע, װעלכע האט פרעטענדירט 
צו װערן די פירנדיקע אידעע אין דער ײדישער ארבעטער גאם. — 
דער ״םײמיזם״ האט אפגעשטופט דעם ענין צױן און טעריטאריע 
אויף שפעטער, װען עם װעט אויפגעריכט װערן דער סײם פון 
דער ײדישער מיגדערהײט אין רוסלאנדן דאן װעט דער סײם 
מיט זײנע געזעצגעבערישע רעכט באשטימען, צי ײדן דארפן א 
טעריטאריע, װעלכע טעריטאריע זאל עס זײן׳און אויב מ׳דארף יא— 
װעט ער שוין פאר אײן װעג אויך שאפן די נויטיקע דערצו מיטלען. 

אנהויב 1905 . מיר האבן זיך געגרײט צו אומלעגאלער ארבעט. 

מיר האבן געהאט דעם שארפן פארגעפיל, אז אונזער פאליטישער 
װעג װעט זיץ א לאנגער און פול מיט שװערע נםױנות. קיץ םאך 
טראכטן װעגן דעם האבן מיר נישט געהאט קיץ געלעגנהײט, פשוט, 
װײל מיר זענען בעצם געקומען די לעצטע אויף דער ײדישער 
ארבעטער־גאס. נישט נאר האט דער ״בונד״ שוץ געהאט א פעסטע 

פאזיציע אפילו אויף דער רוסישער ארבעטער גאם׳ און די זשאנ־ 
דארמעריע האט אידענטיפיצירט מיט זײן נאמען יעטװעדן אומ־ 
לעגאלן׳ צי בונטארישן ארויסטריט ערגעצװו אויף דעד ײדישער 
גאם. עס האבן באװיזן זיך אין לעצטן יאר צו קאנסטיטואירן אלם 
לאנד־פארטײ אויך די צױניםטן םאציאליסטן (ם. ם.), בא װעמען 
ם׳איז געבליבן אלם טראדיציע דער פאלשער נאמען ״םיאגיםטי״, 
הגם זײ האבן זיך טעארעטיש און פראקטיש אפגעשאקלט פון צױן 
און צױניזם. די ״םײמיסטן״, װעלכע האבךזיך דירעקט אויםגעשײלט 
פון די פועלי צױן אײדער ם׳איז אויפגעקלערט און דעצידירט געװארן 
די פראגע װעגן דער קאנקרעטער טעריטאריע, פאלעסטינא, — אויך 
זײ האבן זיך שנעל ארגאניזירט װי א פארטײ: ײדישע סאציאליס־ 
טישע ארבעטער פארטײ (י. ס.). 

מיר, פועלי צױן האבן געהאלטן אין פראצעם פון ארגאניזירן 
די פארטײ. אפשר טאקע דערפאר האבן מיר שוין דאן געהאט די 
אגונג, אז אט דער גרופע אונזערער װעט באשערט זײן צו געפינען 
זיך כםדר ; אין סאמע געדיכטעניש פון דער פאליטיש־ארגאניזאציא־ 
נעלער טעטיקײט. האבן מיר אפגערעךט צװישן זיך, אז ס׳איז כדאי 
צו באװארענען זיך מיט געהײמע ״צונעמענישן״ פאר אונטערערדי־ 
שער ארבעט. מ׳האט געמוזט זיך באזאדגן מיט אזא ״צונאמען״ 
(קליטשקא), װײל דער עולם האט דאך אונז געקענט אויםגעבונדן 
אין אונזער שטאט און אין דער סביבה און ם׳װאלט געװען זײער 
גרינג אונז ״פארשיטן״ בא דער פאליצײ. 

איז מיר געבליבן אין זיכרון יענער אויפדערנאכט, װען מיר 
זענען געזעסן זאלבע עטלעכע חברים בא איםאק שימשעלעװיטש 
אין צימער און צוגעטראכט פאר זיך צונעמענישן. פון יענער בארא־ 
טונג שטאמט מײן נאמען זרבבל. שפעטלעך האב איך זיך ארומגעזען, 
אז ם׳איז געװען א םאך ױגנטלעכע העזה, אויב נישט חוצפד״אויםצו־ 
קלײבן זיך אט דעם פאפולערן היםטארישן נאמען אלם פםעוודאנים 
פון אן אומבאקאנטן ארבעטער־בחור. דער אמת איז אבער, אז כ׳האב 
זיך, בשעת מעשד״ אין דעם לאנג נישט ארײנגעטראכט און כלל 
נישט פארטיפט. אגב, זענען אויך פאר מיר געװען בא פועלי צױן 
אין פארשידענע געגנטן חברים, װאם האבן גענוצט דעם דאזיקן 

נאמען. אין בערדיטשעװ—ישראל לעוױטאן, און אין װיטעבםין — 
אײנער מאטעס. מםתמא האט צו אונז אלע אפעלירט דער פאקט׳ 
װאס דער היסטארישער זרבבל (בן שאלתיאל) האט געפירט די 
ײדן צוריק פון בבל קײן ארץ־ישראל. די אלע אנדערע טײטשן פון 
דעם נאמען(זרע בבל—א קיגד פון בבל-, זר בבבל—א פרעמדער 
אין בבל •, זר בבל — די קרוין פון בבל) זענען צו מיר דערגאנגען 
מיט יארן שפעטער. באם אויסװײלן זיך דװקא דעם נאמען האט 
אן םפק בא מיר דעצידירט אויך דער קלאנג פון די בוכשטאבן, 
אלץ אזעלכע הארטע, קרעפטיקע, טרוקענע, כ׳װאלט זאגן־ באפע־ 
לערישע: ז, ר, ב, ב, ל. 



שמעון קאפעליאנםקי (רפאל), איסאק שימשעלעװיטש (עובויד,) און יעקב 
װיטקין (זרבבל), — פאלטאװע, 1905 


אלם שפאם דערמאנט זיך מיר, אז די באקאנטע גימנאזיםטקעם 
האבן באין אופן נישט געקאנט פארדײען דעם נאמען אין זײן העב־ 
רעאישן אויםקלונג און מיך גערופן מיטן נאמען פון דעם מיליטע־ 
רישן קאמאנדיר פון דער קיעװער געגנט־ארמײ, זארובאיעװ. 

יעגעם פסעװדאנים האב איך אויפגעהיט די אלע 50 יאר, הגם 
פאר דער צײט האב איך געמוזט טוישן א היבשע צאל געמןןן, לויט 
די פאספארטן, מיט װעלכע איך האב זיך באנוצט: שמשון, ישראלי, 
גדליה ראטנער, יהודה גערצגשטיץ. יאם יאזעפפאלסקי און אנדערע. 

אבער איך האב גלײך באם אגהויב פון מײן ליטערארישער טעטי־ 
קײט גענומען נוצן דעס נאמען זרבבל׳ און אזוי איז ער מיט 
מיר געבליבן פארהײמישט ביז כ׳האב אים באשטימט אױך װי דעם 
אפיציעלן פאספארט־נאמען פאר אונזער גאנצער משפחה אלס 
בירגער פון דער מדינה ישראל. 

די אנדערע חברים איז נישט באשערט געװען אנצוהאלטן 
לאנג זײערע צונעמענישן פון דעם פריער דערמאנטן אויפדערנאכט. 
איסאק שימשעלעװיטש האט זיך דעמאלט אויסגעקליבן דעם נאמען 
עובדיה, דערנאך אים פארביטן אויף אבבר און, קומענדיק צו באזעצן 
זיך אין ארץײשראל, האט ער זיך אומגעקערט צו זיץ אײגנטלעכן 
״אמתן״ נאמען — יצחק בן צבי, און אלם אזא איז ער ארויף אויף 
דעם פרעזידענטן־שטול. 

מ׳זאגט אמאל, אז א נאמען מײנט גארנישט. איך האלט פאר־ 
קערט־ מײן דערפארונג האט מיך געלערנט, אז א נאמען מײנט 
א סאך, א נאמען פארפליכטעט ; בפרט אז דער נאמען באגלײט דיך א 
גאנץ לעבן׳ אויף פארשידענע פאראנטװארטלעכע שטחים פון עפנט־ 
לעכער טעטיקײט, אז דער נאמען הויבט אן מײנען עפעס קאנקרע־ 
טעםלנישט גאר פאר דיר, נאר אוי 1 יפאר אנדערע אין אלע- פיגף 
קאנטינענטן. 

היינט איז מיר לײכטער צו טראגן אט דעס נאמען• איך װיים 
אויף זיכער, אז קײגער איז איצט מיך נישט חושד, אז כ׳נוץ א 
פרפמדן נאמען כדי צו פוצן זיך אין יענעמס פעדערן. הײנט איז 
עם בפירוש נזײן נאמען, פאר װעלכן איך און נאר איך אלײן טראג 
די פולע אחרױת, 

אויף דער פאלטאװער ראיאן־קאנפערענץ אין חודש דעצעמבער 
1905 איז באראכאװ אויפגעטרעטן אין זײן פולן־טעארעטישן אויפבלי 
און פארלעגט דעמ יסוד פארן פועלי־ציוניזם, דורך דעם װאם ער 
האט צום ערשטן מאל אין דער םאציאליסטישער װעלט פארמולירט 
װיםנשאםטלעך, מארקסיסטיש די שיכות און קעגנזײטיקע באצױנג 
צװישן דער נאציאנאלער פראגע און דעם קלאסן־אינטערעס. 

פראקטיש איז דער אויפטו פון אט דער פאלטאװער קאנפערענץ 
באשטאנען אין דעם, װאם זי האט צוגעאײלט דעם ריס אין די 



פועלי־צױן ארגאניזאציעס, צװינגענדיק זײ צו אנטשײדן, אויף 
װעלכער װעלט זײ װילן זײן און מיט װעלכער מחנה זײ בלײבן. 

צו דער בארדיטשעװער קאנפערענץ, װעלכע איז צונויפגערופן 
געװארן דורך די סײמיםטישע רעדל־פירער, זענען פון פאלטאװע 
געקומען צװײ דעלעגאטן־ באראכאװ און עובדיה. ארום די צװײ 
האבן זיך גרופירט אנדערע טוער פון קיעװ, זשיטאמיר, בארדיטשעװ 
װי בכלל פון .װאלין און פאדאליע. דארט זענען זיך די װעגן 
פאנאנדערגעגאנגען און ס׳איז געקומען דער רוף צו זאמלען, מאבי־ 
ליזירן און צעמענטירן די פארטײ פון גאנצן לאנד. 

ם׳איז אויםגעבראכן דער בארימטער אײזנבאן שטרײק. ם׳האבן 
געקנאלט די ערשטע דונעךן פון דער רוסישער רעװאלוציע פון 
1905 , און מיט דעם אימפעט פון דער שטײגנדיקער רעװאלוציא־ 
גערער כװאליע האבן זיך געאײלט די שליחים פון פועלי־צױן קײן 
פאלטאװע צום גרינדונגס־צוזאמענפאר אנהויב 1906 . 


פאלטאװע - פורים 1906 

אין דעך מײדל־שול אויף קאבעליאקער גאס אין פאלטאװע 
איז הײנטיקן אויפדערנאכט אן אומגעװײנלעכע באלעבטקײט. א 
סאך לאמפן ברענען. ס׳איז ליכטיק און פרײלעך. ס׳קומען כםדר 
געסט, װעלכע װערן הארציק אויפגענומען און באגריסט פון דער 
פארװאלטערין, ח׳טע װיעךא. אלע זענען זײער אויפגעלעגט. ס׳זענען 
געסט פון דער פרעמד, ס׳רוב זענען זײ אפילו פרעמד אײנער צום 
צװײטן און ערשט איצט שליסן זײ באקאנטשאפט. דאך הערשס 
א טיפע פאראינטערעסירונג בא יעדן אײנעם מיט אלע, און בא 
אלע מיט יעדן אײנעם. מען װערט שנעל באפרײנדעט און מ׳פרעגט 
זיך אוים אײנער באם צװײטן אויםפירלעך און גענוי װעגן דעם׳ 
װאס עס טוט זיך אין יענעם װײטן פונקט, פון װאנען דער 
באטרעפענדער קומט• 

פאראן א היבש ביםל געסט, װעלכע קענען זיך יא פון פריער. 

אלע קוקן זיך אום און פרעגן זיך נאך אויף אײגעם, װאס יעדע 

רגע באגדיםט ער זיך מיט אן אנדערן. ס׳איז א ברײט־פלײציקער, 
פעסטגעבויטער מיטלװוקסיקער בחור מיט עטװאס געקרײזלטע 
טונקעלע האר מיט א שארפן דורכדרינגעגדיקן בליק פון קורצ־ 
זיכטיקע אויגן. אויפן געזיכט שײגט בא אים א גוטמוטיקער, צארטער 
שמײכל׳ װי אן אויסערלעכער אויסדרוק פון שטארקער אינערלעכער 
פרײד. 

ער מעג זיך פרײען. דאם איז דער עולם געקומען אויף זײן, 
באראכאװ׳ס רוף. פון פארשידענע שטעט און שטעטלעך פון גאנץ 
רוםלאנד זענען זיך צונויפגעפארן די געםט־ ארבעטער, םטודענטן 
און עקםטערנעס. זײ זענען דעלעגאטן פון גרופן, גאנצע ארגאני־ 
זאציעס און אפילו געגנטן׳ װו ײדישע ארבעטער האבן אויםגעדריקט 
זײער װילן צו לעגן דעם גרונטשטײן פאר זײער קאמפס־פארטײ. 

שוין עטלעכע יאר, וױ ס׳זענען אנטשטאנען אין םארשידענע 
שטעט און שטעטלעך גרופן פועלי־צױן; אפגעריסענע אײנע פון 
דער צװײטער, האבן זײ אפילו נישט באװיזן ביז אויף דעם טאג 
זיך צונויפצורעדן װעגן אײן פראגראם, װעגן אײן געמײנזאמער 
ארגאניזאציע. 

א סאך פראגן האבן זיך געשטעלט. נישט אויף אלץ האבן די 
גרופן געגעבן אן ענטפער, און נישט אלע האבן זײ געגעבן דעמ 
זעלבן ענטפער. אבער שוין אין שטעלן די פראגן איז געװען א 
נײעס. די ערשטע ײדישע ארבעטער פארטײ, דער ״בונד״ האט 
גארנישט געשטעלט קײן קשױת. פאר אים האבן נישט עקזיםטירט 
קײן פראבלעמען. אויף װיפיל אים האט עפעם געקװעלט, האט ער 
געהאט אײן פארטיקן תירוץ—עם װעט פאלן די רוםישע זעלבםט־ 
הערשאפט, װעט ממילא אלץ װערן גוט. 

פונקט אזוי האבן אויך די צױניםטן נישט געװאלט װיםן פון 
קײן באזונדערע ארבעטער־פראגן. ס׳איז א פראבלעם פארן גאנצן 
פאלק. מיר מוזן צוערשט אלע צוזאמען באפרײען דאס גאנצע 
ײדישע פאלק. דערנאך ערשט װעט מען קאנען שענקען אויפ־ 
מערקזאמקײט דעם אדער יענעם קלאם זײנעם. 

די פועלי־צױן גרופן האבן זיך אבער צונויפגעטראפן מיטן 

לעבן און אויפגענומען אלץ נײע און נײע פראבלעמען, װעלכע 
האבן געמאנט דרינגלעך און באפעלעריש א פארענטפערונג• 
די צײט איז געװארן אלץ מער אויפגערעגט געזעלשאפטלעך. 

אין די װענט פון דער זעלבםטהערשאפט האבן זיך באװיזן אלץ 
מער און אלץ גרעסערע שפאלטן. דער רוסיש־יאפאנישער קריג 
האט צוטרײםלט אין יסוד די גאנצע װירטשאפט און אנטפלעקט די 
צופוילטקײט פון צאריזם. די פון לאנג אנגעזאמלטע רעװאלוציא־ 
נערע עגערגיע האט זיך אנגעהויבן אדורכרײםן דורך די בױרא־ 
קראטיש־פאליצײאישע ראגאטקעס און געפונען אן אויםװעג אין 
די ריזיקע ארבעטער־שטרײקן און םטודענטישע אומרוען. אלץ 
אפטער זעגען געװארן די דירעקטע צוזאמענשטויםן פון די פאלקס־ 
מאםן מיט די פארשטײער פון דער גוםםדיקער ארדנונג. פון 9 ־טן 
יאנואר ביז דעם 17 ־טן אקטאבער 1905 האט זיך אנטװיקלט א 
שפאנענדער קאפיטל פון קלאםן־צוזאמענשטויסן, באגלײט דורך 
בלוט און פײער, און זיך םארענדיקט צוערשט מיטן אקטאבער־ 
מאניפעסט װעגן א געװײלטער פאלקס־פארטרעטונג, און גלײך 
דערנאך — מיט א כװאליע ײדישע פארגאמען. 

ט׳איז אין דעם געװען דער אויסדרוק פון דער שװאכקײט 
פון דער זעלבסטהערשאפט, װאס האט געמוזט געבן הנחות דעם 
אויפשטענדיקן רעװאלוציאנערן פאלק; פון דער אנדערער זײט — 
א טײװלשער פרװו אפצװוענדן די םאציאלע אומצוםרידנקײט אין 
דער זײט פון ײדישע פאגראמען. 

די ױנגע, נישט צעמענטירטע און נישט־צענטראליזירטע 
פועלי־צױן גרופן זענען ארײנגעצויגן געװארן אין די דירעקטע 
פאליטישע קאמפן מיטן צארישן רעזשים, און דורך זײערע פיל־ 
צאליקע זעלבםט־שוץ אטריאדן — אין די שלאכטן מיט די סון 
פאליצײ אנגערײצטע און ארגאניזירטע פאגראם־באנדעס. 

אין צױניםטישן לאגער איז פארגעקומען א שפאלטונג ארום 
דער אוגאנדע־פראגע און מ׳האט געמוזט פאר זיך אלײן קלאר 
מאכן די מארקסיסטישע אויפפאםונג פון טעריטאריאליזם און די 
באציאונג צום פאלעסטינע־פונקט, 

ם׳איז רײף געװארן די באדערפעניש אין א צוזאמענפאר, װאס 

זאל צונויפנעמען לי צושפרײטע פונקען פון פועלי־צױניםטישעל 
מינדלעכער טעאריע און אויפשטעלן אײן פראגראם פאר אלע. 
גלײכצײטיק צעמענטירן די אויף אײגענעם באראט און אחריוונ 
פארלאזענע גרופעם אין אײן פארטײ מיט א קאלעקטױוער ארגא־ 
גיזאציאנעלער דיםציפלין און פאראנטװארטלעבקײט. 

אין בײדע הינזיכטן האבן זיך די בליקן פון אלעמען געצויגן 
צום ״פאלטאװער גאון״, צום ױנגן פילאזאף און עקאנאמיםט, בער 
באראבאװ. ער האט שוין ארויסגעװיזן זײן כוח אין דער פועלי־ 
צױניסטישער תורה שבעל־פד״ בעת די נםיעות איביער די שטעט, 
און ערשט נישט לאנג, אויפן ערשטן פאלטאװער ראיאנס־צוזא־ 
מעגפאר, האט ער אנטפלעקט זײן כוח אויך אין שאפן די תורה 
שבכתב ער האט עם געגעבן די לוחות־הברית פון פועלי־צױניזמ 
אין דער בארימט־געװארענער רעזאלוציע װעגן ״די קלאםן־ 
מאמענטן אין דער נאציאנאלער פראגע״• 

אלס פאקטישער פירער פון דעם ארגאניזיר־בױרא האט 
באראכאװ רעאליזירט דעם פלאן װעגן צונויפרופן דעם ערשטן 
גרינדונגס־צוזאמענפאר פון דער פארטײ פועלי־צױן. 

הײנט איז די דערעפענונג פון דעם צוזאמענפאר. דער אנהויב 
איז באשטימט אין דער מײדל־שול, װו ח׳טע װיערא איז פארװאל־ 
טערין. עם איז פורים. קאן מען אפציען די אויפמערקזאמקײט פון 
דער פאליצײ און מען קאן כאטש דעם ארײנפיר אין דער ארבעט 
מאכן אין א גרוימער, װארעמער און ליכטיקער אטמאםפער. זאל 
עם ד״ײםן* א פורימדיקע מםיבהו 

פונדעסטװעגן זענען די פאסטנס צעשטעלט װײט אין די 
ארומיקע גאםן, װעלכע פירן צו דער שול, און מען איז בודק דורד 
פאראלן יעדן אײנעם, װאס דערנענטערט זיך צו דעם ארט, װו 
ס׳טרעטן־צו צו זײער ארבעט די פיאנערן פון דער פועלי־צױן 
באװעגוגג. 

אויף מארגן האט זיך שוין דער צוזאמענפאר אריבערגעטראגן 
אויף די װײטע קאביעשצאנעס, אין אן אפגעלעגענעם געםל צו 
א בעקער. דארטן איז געװען ענג און דושנע. מען איז געזעסן אויף 

זעקלעך מעל, אלײן געװען אויםגעשמירט אין ווײםן; ז־ארט געהאט 
די זיצונגען, דארט געגעםן און דארט גענעכטיקט. א גאנצע װאך, 
טאג און נאכט, האט זיך געצויגן דער צוזאמענפאר. און מיט יעדן 
טאג איז געוואקםן די,שטימונג, װאס װייטער, .אלץ מער איז קלאר 
געװארן די װיכטיקײט פון דער ארבעט נישט נאר פארן מאמענט. 

װײניקע האבן געפילט בחוש און באנומען מיטן גאנצן 
באװוםטזײן, אז דא װערט אפגעטאן א היםטארישע ארבעט פון 
גרויםער באדײטונג פארן גאנצן ײדישן ארבעטער־קלאם, פון 
אנגעהויפענע אין אומארדנונג געדאנקען און מײנונגען האט זיך 
אנגעהויבן קאנםטרואירן אן אויםגעהאלטענע גאנצע געבײדע, װו 
אײן ציגל איז ארײנגעװאקםן אין צװײטן און יעדער טריט איז 
ארגאניש באהאפטן מיטן גאנצן. 

מיט װאם פאר אן אײנשטימיקײט איז, אויפגענומען געװארן 
די מארקםיםטישע אויפפאטונג פון דער נאציאנאלער פראגע, װי 
באראכאװ האט זי פארמולירט, און װי לאגיש איז פון איר ארויס־ 
געדרונגען די כאראקטעריםטיק פון דער אײגנארטיקער ײדן־פראגע, 
אלם אן אלטװעלטלעך םאציאל־עקאנאמיש פראבלעםו 

די פראגע, װעלכע האט אזוי געפײניקט יעדן .פועלי־צױן 
טעארעטיקער װעגן דעם, װי מען פארבינדט דעם ״דא און דארט״, 
איז נאטירלעכערהײט געװארן אויפגעקלערט און זיך אראפגעגליטשט 
פון סדר־הױם, װיבאלד ם׳איז ארויםגעבראכט געװארן די צונויפ־ 
קײטלונג פון אלע דערשײנונגען אין ײדישן לעבן, אין װעלכע עם 
אנטפלעקט זיך דער אומשיכטונג און פראדוקטיװיזירונג־פראצעס 
פון די ײדישע מאסן אין דער גארער װעלט, װאס די טעריטאריא־ 
ליזירונג אין פאלעסטינע איז בלויז זײן בולטסטער און פולםטער 
אױסדרוק., 

ערשט דאן האט אויפגעלויכטן דאם באוװםטזײן, אז פועלי־ 

צױן זענען די װירקלעכע פארטײ פון רעװאלוציע* ם׳קאן נישט 
זײן קיץ סאציאליםטישע קלאםן־פארטײ אן א פערםפעקטױו; אבער 
די פערספעקטיװ שװימט נישט ארויס פלוצים, װײט אין דער 
צוקונסט, װי א מיראזש אין װיםטן מדבר, אן שום צתאמענהאנג 
מיט דער װאר פון אוגזער טאגטעגלעכן לעבן. 



פאר?ערם, אין רעפ באשטײט ז*עי צ 1 ח פ 1 ן מר םאציאלים־ 
טישער פערספעקטױו, װאם זי קומט־אויף אין דער פראקטיק םון 
הײנט, נערט זיך און שפײזט זיך פון טאג־טעגלעכקײט, ביז זי 
װערט אינגאנצן אוים פערםפעקטױו, נאר רעאלער פאקט. 

די פערספעקטױו גיט ערשט דאם רעכט צו פארמולירן דעם 
פראגנאז פון דער װײטערער אנטװיקלונג. א דאנק דעם קריגט אן 
אנדערן, העכערן װערט און זין אויך די ארבעט פארן הײנט. 

אזוי איז אויך דער פאלעםטיניזם אויפגענומען געװארן דורכן 
פאלטאװער צוזאמענפאר, װי א פראגנאםטישער, ם׳הײסט, װי דער 
אויםדרוק פון א פראצעם, װאם מען זעט־פאר זײן פולע פארענדיקונג 
אין דער װײטער צוקונפט. הױת אבער דאם איז א פראצעם, טאר 
מען נישט אפלעגן אלץ, װאם האט א שײכות צו פאלעםטיניזם, ביז 
צו דער צײט, װען דער פראלעטאריאט װעט באקומען די מאכט. 
אדדגא, מען דארף אויף דעם פראצעם װירקן, אקטױו אים אונטער־ 
יאגן און צואײלן, אפרוימען די שטײנער און דערנער, װעלכע 
שטערן זײן פרײע און שנעלע אנטװיקלונג. 

דערצו איז נויטיק פאנאנדערצװויקלען דעם קלאםן־קאמף פון 
ײדישן פראלעטאריאט אויפן גאנצן אלװעלטלעכן פראנט פון ײדישן 
מאםן־לעבן• 

פאליטישער קאמף אויפן ארט; פאלעסטיגע אין קײט פון די 
אומשיכטונגם־פראצעסן אין אלװעלטלעכן ײדישן מאםן־לעבן און 
דער אויםדרוק פון זײן טעריטאריאליזירונג; קלאםן־קאמף אומעטום 
און אויך אין פאלעסטינע אלם אײנציקער װעג פון ײדישן פראלע־ 
טאריאט; ײדישער ארבעטער־קלאס, אלם אײנציקער טרעגער און 
פארװירקלעכער פון נאציאנאלער באפרײאונג פון די ײדישע מאםן; 
לםוף, די ארגאניזאציאנעלע צעמענטירונג פון די גרופן אין אײן 
דיםציפלינירטער פארטײ פועלי־צױן — דאם איז געװען דער םך־ 
הכל פון דעם גרינדונגס־צוזאמענפאר אין פאלטאװע• 

פיזיש אויסגעשעפט און פארמאטערט, זענען די דעלעגאטן 
געזעסן טאג און נאכט אין דעם בעקערם הויז. אבער כםדר זיך 
גײםטיק דערפרישט און אנטדעקט נײע קװאלן פון ענערגיע אין 
זיך און באם ײדישן ארבעטער־קלאס. האבן זײ עקשנותדיק, מיטן 

געפיל פון היסטארישער אחרױת געשמידט ז־י קלאםן־װאפן פיין 
דער נײער פארטײ פון ײדישן פראלעטאריאט. 



עס שטײען: זרבבל און שמעון קאפעליאנםקי 
עס זיצן: פ. מענטשיקאװסקי (װ. אדים) און אראן ארשאװסקי (א. אראנאװ) 
קאנסטאנטינאגראד 1906 

נעכט זענען געשטאנען פינםטערע׳ צײטן זענען געװען טריבע׳ 

פון אלע זײטן האבן געלויערט אויגן׳ געשטאכן, װי שפיזן׳ און דער 
ארט פון צוזאמענפאר איז באװוםט געװארן דער פאליצײ. די 
ארדנער אויף זײערע פאסטנס האבן עם באצײטנם דערשפירט און 

מ׳האם דעם צזזאמענפאר געראםעװעט. מען ר,אם רלזיסירט אוין זיד 
איבערגעטראגן אין צענטער פון שטאט׳ אין א האטעל, וװ ם׳האט 
געװוינט באראכאװ. ס׳האט נישט לאנג געדויערט׳ און פאליצײ איז 
געקומען אין האטעל. האט מען פארשלאםן דעם צימער און געגומען 
שפרינגען פון די פענםטער. פאליצײ האט אין איר נעץ ארײנ־ 
געפאקט בלויז ...א פאר קאלאשן׳ און דורכדעם אויך צװײ קרבנותז 
דעם שוסטער חבר גרשון און דעם םטודענט ח׳ משה. 

אבער די ארגאניזאציאנעלע ארבעט איז שוין געװען פאר־ 
ענדיקט, דער םטאטוט אנגענומען און דער צ. ק. — געװײלט. 

די רעשט טעארעטישע ארבעט האבן די מיטגלידער פון דער 
טעארעטישער קאמיסיע פארענדיקט לכתחילה אין קאנסטאנטי־ 
נאגראד, פאלטאװער גובערניע, און דערנאך אין םימפעראפאל, 
קרים. 

די פארטײ פון ײדישן פראלעטאריאט האט זיך קאנםאלידירט 
אידעאיש און ארגאניזאציאנעל אויפן ערשטן, נרינדונגם־צוזאמענ־ 
פאר אין פאלטאװע, פורים 1906 . 

די דעלעגאטן האבן דאן אפשר נישט אין דער פולער מאס 
באנומען, װאס פאר א ווערט זײער ארבעט װעט האבן, אז זײער 
ארבעט איז פון היםטארישער באדײטונג. 

אין פאלטאװע האבן די דעלעגאטן פון ערשטן פועלי־צױן 
צוזאמענפאר געעפנט א נײ בלעטל ײדישע ארבעטער־געשיכטע. 
ם׳איז געװען א פיאנערן־ארבעט — פיאנערן, װאם טרעטן־אוים 
אן אײגענעם קלאםן־װעג פארן ײדישן פראלעטאריאט. 

אין ענגשאפט, פארמעלט און פארשטויבט, האבן זיך די 
דעלעגאטן דערנענטערט צװישנאנאנדער נישט נאר אידעיש. ם׳האבן 
זיך געשפוגען פעדעם פון עכטער חברישקײט. מ׳האט באנומען 
אפשר מיטן אינםטינקט און הארץ מער װי מיטן שכל, אז אט דא, 
בא דעפ בעקער אין פאלטאװע, װערט געשאפן אן ארגאנישער 
קרית חברים, װאס װעלן אויף װײטער בלײבן פאראײניקט 
אויך דורכן גורל. זײ לאזן זיך ארויס אין אויפגעשטורעמטן 
לעבן, און ס׳איז פארויםצוזען, אז ם׳דערװארטן זײ אויפן װעג 
שװערע נםױנות, אז ם׳זענען דארט אנגעהויפט מכשולים און 

דערגער־שטערוינגען אן א שי־עור. יועט אײנער שטאריןן דעם 
צװײטן, און אלע אינאײנעם װעלן נישט דערלאזן׳ אז די קײט זאל 
פאנאנדערגעריסן װערן. װעט א רינג ארויםפאלן, חלילה, — 
װעט מען זיך פעםטער צונויפדריקן און באהעפטן ענגער. די קײט 
מוז אויפגעהיט װערן. בפרט, װען ם׳איז געװען די איבערצײגונג, 
אז עס װעלן כםדר צוקומען און זיך מערן נאך און גאך רינגען — 
פון טרײשאפט און מסירות נפש פארן דערהויבנדיקן אידעאל׳ 
װעלכער האט זיך אנטפלעקט אין זײן פולן גלאנץ און הערלעכקײט 
אט ערשט אין פאלטאװע. 

צענדליקער יארן זענען אװעק, רעװאלוציע און רעאקציע 
האבן .זיך איבערגעפלאכטן, װאגדערוגגען אין ברענענדיקן װאלד 
פון ײדישער מארטיראלאגיע, און פלאמיקער גלי פון ערשטער 
פארװירקלעכונג אין טאלן און אויף בערג פון ארץ־ישראל. די 
חברישקײט, װאס איז אויפגעגאנגען אין פאלטאװע, האט אויםגע־ 
האלטן דעם נםױן, געקרעפטיקט און געמוטיקט אינעם געשיכטלעכן 
גאנג און טראגיש־פרײדיקנדיקן געךאנגל. 

צו דרײ חברים האב איך זיך אין מײן פריער, באגינענדיקער 
ױגנט צוגעבונדן מיט לײב און לעבן ז צו בער באראכאװ׳ צו עובדיה׳ן 
און צו גאלדען (רחל ינאית). גאלדען האב איך באגעגנט ערשט 
אויפן צוזאמענפאר. איר אויפריכטיקע התלהבות, דער שפרודלדיקער 
ענטוזיאזם פארן ײדישן מענש, פארן אויפשטײגנדיקן קעמפער, װאם 
איז מורד אין די אײנגעשטעלטע נארמען און גײט דרײסט איבער 
אומבאקװעמלעכקײטן, װערנדיק געשפײזט דורכן אינערלעכן אידע־ 
אליזם, דער באגער צו לערנען און צו װיםן גרינטלעך, פון ערשטן 
מקור, און דערבײ דער שטאלענער רצון, נישט צו באנוגענען זיך 
מיט רײד און מיט באגײםטערן אנדערע, נאר אלײן זיך אײנשפאנען 
אין עול פון אחרױת — דערמיט האט אויך גאלדע זיך ארײנגעװעבט 
אין יענעם מוםטער־טיפ, װעלכער האט גערעגט מײן ױגנטלעכן 
דמױן, און מיך אינםפירירט לאנגע יארן. 

צו באראכאװן, אבנרן(עובדיה) און צו גאלדען האב איך געהאט 
פולן צוטרוי ז מיט זײ האב איך געקאנט רעדן פרײ און אן קװײנק־ 
לעניש אויך װעגן מײנע אײגענע םפקות, ארויסברענגען מײגע 

אײגענע פעלערן, ניעזהף־זייין זײ אין מײנע אינטימע פלענער זועגן 
צוגרײטן זיו צום לעבן אלם יחיד, װאם װיל זײן ראוי פארן אידעאל, 
װאם לעבט אין אים. 

מיר האבן געארבעט אין א פיבערדיקער שטימונג. באזוכט 
דעם ראיאן׳ אויפגעשטעלט ארגאניזאציעם. װי יונג איך בין דאן 
געװען, װי נישט דערפארן, האב איך זיך געמוזט אוגטערגארטלען 
און אײנשפאנען. עם האט אונז גערופן דער אינערלעכער דראנג 
דורכצולעגן א װעג פאר דער ײדישער רעװאלוציאנערער ענערגיע, 
װעלכע איז אזוי צוטרענצלט געװארן אין דער עפאכע פון אלגע־ 
מײנעם אויםברויז, נישט פארמאגנדיק די באדינגונגען פאר פולן 
אויםדרוק און פאר ממשותדיקע גרינטלעכע ענדערונגען אינם מצב 
פון דעם אײגעגעם באדנלאזן ײדישן פאלק. 

א געװיסע צײט איז פאלטאװע געװארן דעך צענטער פון 
דער נײ געגרינדעטער פארטײ. אין פלוג איז עם געװען נישט 
נארמאל. פאלטאװע איז םארט געװען אין תוך א רוםישע שטאט, 
די ײדישע באפעלקערונג — בלל וכלל נישט קײן גרויםע; לויט 
דער באשעפטיקונג איז נישט געװען צו רעדן װעגן א ײדישן 
פראלעטאריאט. אין בעסטן פאל — בעלי מלאכות און א גאנץ 
אומבאדײטנדיקע צאל געדונגענע ארבעטער בא יענעם. 

אבער עם האט זיך געמאכט אזוי, אז דער פאלטאװער ראיאן 
איז געװען דער זיכערםטער אנשפאר פארן צענטראל־קאמיטעט 
באם שטעלן די ערשטע טריט. דער ראיאן איז געװען גוט ארגא־ 
ניזירט און טרײ דעם שוין דאן ״ארטאדאקסאלך פועלי־צױניזם, 
װי ם׳האט זיך אנגעהויבן אויספיקן דער שפעטער אויםגעשפרא־ 
כענער באראכאװיזם, 

א גרופע עקזאלטירטע, באגײםטערטע ױנגע פראפאגאנדיסטן 
האבן זיך א לאז ארוים געגעבן איבער די ארומיקע פונקטך און 
געאקערט דעם באדן מיט פלאם־פײערדיקע דרשות. 

איך בין געװען אײנער פון דער דאזיקער גרופע. 

כ׳װעל נישט פארגעםן מיץ באזוך אין טשערקאסי און אין 
םמיעלא, טשערניגאװער גובערניע, נישט װײטיפון קיעװ. דארט 
איז געװען א גוטע, פעםטע ארגאניזאציע, אבער אהין האט זיך 

אריינגעכאפט די ״םײמיםטישע מגפה״• האט מען געפאדערט פון 
צענטער, ער זאל אהין שיקן באראכאװן• אזעלכע פאדערונגען זענען 
געקומען פון אלע װיגקעלעך פון רוםלאנד• איז שװער געװען 
אלעמען צו באפרידיקן• אבער די אויבנדערמאנטע צװײ פונקטן 
האבן געהאט מזל און ס׳איז באשלאםן געװארן זײ אנטקעגנצוקומען• 

זענען צוערשט דעלעגירט געװארן אהין גאלדע פון קיעװ 
(רחל ינאית) און איך פון פאלטאװע, נאטירלעך האב איך נישט 
געטארט ״אויסזאגן״, אז איך קום פון פאלטאװע• מ׳װאלט דאך 
דורכדעם זיך גלײך אנגעשטויסן, אז כבין באראכאװס אן ״אגענט״• 
װאלט מען אנגענומען פארזיכםס־מיטלען און מיך נישט צוגעלאזט 
צו דער ״מאםע״. האב איך זיך אנגעגעבן װי א קאבעליאקער \ טאקע 
פון פאלטאװער גובערניע, אבער גישט פון צענטער גופא. 

כדי צו באפעםטיקן מײן פראװינציעלן אפשטאם׳ האב איך 
אויםגעשטעלט א פאר חידוש־אױגן, װען איך האב אנגעטראפן אין 
אװגט אויף דער ארבעטער ״בירזשע״ א גרעםערן עולם * או־װאו 
אזא המון — בא אונז, אין קאבעליאקי האט מען קײנמאל נישט 
געזען פאר די אויגן אזא ״ריזיקן״ עולם• 

חבר ״נחמיה׳ס״ (באראבאװס) רעפעראט איז פארגעקומען אין 
שטעטל םמיעלא. דאס הויז איז געװען אנגעפראפט מיט מענשן. 
באראכאװ האט גערעדט, װי דער שטײגער אין יענע יארן׳ עטלעכע 
שעה. האט זיך גלײך נאך אימ א שטעל אװעק געגעבן װולף, דער 
אפאנענט, װעלכער איז געקומען אנגעלאדן מיט ביכער־פאליאנטן, 
און גענומען ארויםלײענען פון זײ ציפערן און ציטאטן, אז ם׳האט 
געשװינדלט פאר די אויגן. 

חבר ״נחמיה״ האט זײן עגטפער אנגעהויבן מיט אן אגב־ 
אורחאדיקער באמערקונג מכח ״יענע רעדנער, װאס האבן נישט 
קײן כח צו טראגן געדאנקען אין מוח און מוזן, נעבעך, זײ שלעפן 
אין ביכער און אין פאפירן״. אט די הערה איז געװען גענוג, אז 
דער אפאנענט זאל בלײבן זיצן אין ״טיפע קאלאשן״. באראכאװ 
אלײן האט זיך אויסגעצײכנט מיט א פענאמענאלן זכרון * ם׳איז 
געװען פשוט צו באװונדערן דעם אומאיבערגעריםענעם שטראם 

פון זײנע ארגומענטן, און ער האט זיך גראד פאררופן אויף כל ערלײ 
מראי מקומות, זײטלעך און ציפערן ,װאס מ׳קאן נאכקאנטראלירן. 

מיר האבן אפגעהאלטן א גרויסן ניצחון. איך האב זיך דערבײ 
פארנאטירט שטילערהײט פאר זיך אלײן א מוסר השכל * װי װיכטיק 
עס איז צו פארמאגן די נויטיקע קעגטניש און געהעריקע ידיעות ; 
נישט ױצא זײן מיט א געלונגענעם װיץ און נישט אפקומען מיט 
א װערטל. מ׳מוז זײן ביכולת צו רעדן אין תוך, דערגרונטעווענדיק 
זיך צום םאמע שורש פון דער פראגע. דעמאלט איז דער רושם 
א מער װעזנטלעכער און דעריבער אויך — א דויערנדיקער. 

ם׳האט נישט גענומען לאנג און מיר האבן אלע דערפילט, 

אז מיר מוזן האבן אן אײגענעם ארגאן. תורה שבעל פה איז גוט. 
אבער נישט יעדער באנעמט זי אויף דער גיך און נישט יעדער 
אגיטאטאר איז מםוגל זי ארויסצוברענגען אין א פארשטענדלעכער 
שפראך און צוגענגלעכער פארם. מען מוז האבן די תורה שבכתב. 
עם זאל װערן א סוף צו די פארשידענע ״טאלקן״ און פירושים. 
מ׳דארף אײנמאל פאר אלע מאל פעםטשטעלן דעם אריגינעלן 
טעקסט, דעם אײגנטלעכן מקור. דערנאך װעט שוין נישט זײן 
קײן אומגליק, אויב עס װעלן זײן פארשידענע מפרשים. מ׳װעט 
קאנען זאגן: ניתי םפר ונחזי, לאמיר אקוק ארײנטאן אין םידורל, 
װי שטײט דארט שװארץ אויף װייס געשריבן, װי מ׳האט עם 
אנגענומען אין... פאלטאװע. 

אזוי לאנג װי מיר האבן זיך געהאלטן בא פאלטאװע, האט 
מען געמוזט ארויסגעבן ליטעראטור אין רוסיש. דער פאלטאװער 
צוזאמענפאר האט אבער גוזר געװען, אז די צענטראלע ליטעראטור 
זאל זײן אין ײדיש. האט מען זיך מײשב געווען און ארויםגעגעבן 
אן ארגאן אין נאמען פון פאלטאװער ראיאךקאמיטעט. ער מעג 
זיך באנוצן מיט רוםיש. און אזוי האט אנגעהויבן צו דערשײנען 
״יעװרעיםקאיא ראבאטשאיא כראניקא״. 

איך האב נאך נישט געװאגט צו שרײבן אויף פאליטישע 
טעמעם — האב איך זיך באטײליקט בלויז בא דער טעכניק. 
אײגנטלעך איז דער גאנצער ארגאן געװען באשטימט פאר אײן 
צענטראלן חיבור־ ״אונזער פלאטפארם״, װעלכן ם׳האט אנגעהויבן 

דארט פארעפנטלעכן באראכאװ אונטער דעם פםעװדאנים (שטענ־ 
דיקער) פאסטאיאנני. אין אט דעם חיבור האט זיך גענױטיקט די 
באװעגונג. אויף אים האט . מען. ארויםגעקוקט. אים האט מען 
אפגעװארט. דאם איבעריקע לײט ארטיקלען, פאפולערע שמועסן׳ 
אפילו קארעםפאנדענציעס פון די ערטער — דאם איז געװען א 
מין בײלאגע, א צוגאב. דער עיקר איז געװען דאס װערק׳ װאם 
האט דורכגעפירט א גרינטלעכן װיכוח מיט אלע װירקנדיקע 
פארטײען אויף דער ײדישער גאס און פאר אײן װעג קלאר 
פארמולירט און װיםנשאפטלעך באגרינדעט די הויפט־יםודות פונעם 
פועלי־צױניזם. 

ס׳איז נישט געװען קײן צײט צו באטראכטן און ארומרעדן 
יעדן ארטיקל און יעדן זאץ. כ׳װעל קײנמאל נישט פארגעםן, װי 
איך פלעג שטײן איבער באראכאװן און פאדערן פון אים מאטעריאל 
פארן זעצער און לויפן אין דרוקערײ מיט געצײלטע קנאפע בויגנס 
מאנוסקריפט, אקערשט פון פעדער. אין א רגע ארום װידער לויפן 
נאך ״מאטעריאל״ מיט װאם פאר א ציטער אין הארצן פלעג איך 
טראגן צוריק די אפגעצויגענע קארעקטור־בויגנס, אײנקוקנדיק 
זיך אין די פריש־פארביקע אותױת, לײענענדיק אויפן װעג, אין 
גאנג, און װערנדיק נתפעל פון שארפן אויפבליצנדיקן געדאנק 
און שנײדנדיקן לאגישן ארגומענט. 

איך האב געשפירט, אז עם װערט דא אויםגעשמידט דאם 
געװער פאר דער פארטײ. איך האב אײנגעאטעמט אין זיך דעם 
ריח פון דער פארב און דעם טעם פון די רעױנות, װעלכע כ׳האב 
געהאט מזל אויפצוהיטן אין זײער פרישקײט און לעבהאפטיקײט 
אין משך פון צענדליקער יארן־ 

אין אט דער תקופה האב איך אויך אויסגעפירט מײן ערשטע 
שליחות צו ברענגען געװער פאר אונזער זעלבסטשוץ. 

גישט באשערט געװען אױפצוהאלטן לאנג בא אונז דאם געװער, 

אין דעם — אויך די 40 ברוינינגען, װאס איך האב געבראכט 
מיט זיך פון דעם דײטשן סוחר. אמת, די זעלבםטשוץ האט איר 
שליחות דערפילט און אין פאלטאװע איז קײן פאגראם גישט 
געװען. אבער שימשעלעװיטשעס דינסט האט געבראכט צו שלעפן 

פאליצײ אין הויף גלײך צום פלאץ׳ װו עם זענען געװען פארבאהאלטן 
דינאמיט, הײמישע באמבעם און אנדער געװער. 

כ׳האב זיך יענעם טאג געזאלט טרעפן מיט עובדיהן בא אים 
אין שטוב, װען מען האט מיר אויפן װעג געמאלדן, אז דארט קומט 
פאר א רעװיזיע און די גאנצע גאם איז באלאגערט מיט פאליצײ 
און שפיקעס. האב איך אפגעװארט עובדיהן און אים אנגעזאגט די 
בשורה. אהײם איז ער שוין נישט געגאנגען. מיר האבן אים אוים־ 
געבאהאלטן א פאר טעג• איץ אויפדערנאכט האבן מיר אים פאר־ 
גרימירט, בא אונז אין שטוב, מיט א בערדל, און כ׳האב געהאט 
,שכל׳ אלײן אים ארויסצובאגלײטן צום נײעם װאקזאל אויפן,װיהאן׳. 

דערנאך זענען מיר געװארן פארזיכטיקער, אנגעהויבן זיך אוים־ 
באהאלטן, נישט נעכטיקן אין דער הײם, מער פארקאנםפירירן אונזער 
טעטיקײט. ביז ם׳איז געקומען דער גירוש פון דער ערשטער 
רוסישער דומע. אין דער נאכט פון 8 ־טן ױלי זענען דורכגעפירט 
געװארן אין גאנצן לאנד ארעםטן צװישן טוער פון םאציאליםטישע 
ארגאניזאציעס און רעװיזיעס אין זײערע רעדאקציעם. 

איך האב נישט גענעכטיקט אין דער הײם. אין דער פרי 
האט מיר די מאמע געבראכט די ידיעד״ אז באנאכט איז בא אונז 
געװען פאליצײ, איבערקערט די שטוב און, נישט טרעפגדיק מיך, 
מיטגענומען דעם ברודער. ״מירן נעמען דעם עלטערן ביז דער 
ױנגערער װעט קומען״, האט דערקלערט דער זשאנדארמםקי אפיציר. 

װען איך בין געגאנגען מיט דער בשורה צו באראכאװן, האב 
איך באמערקט פון דער װײטנם, װי מען פירט אים אונטער א 
בכבודיקער באגלײטונג צו די ״ארעםטאנטן־ראטעם״. א פאר שעה 
שפעטער האב איך באקומען זײן צעטל פון טורמע ארוים, אז 
איך זאל זיך תיכף ומיד אפטראגן און אריבערפירן די צענטראלע 
אדבעט קיץ װילנע. 

מן השמים האט מען אונז אונטערגעיאגט. איך האב ארוים־ 
גענומען פון באהעלטעניש דאם געלט, װאם מיר האבן געהאט 
דערהאלטן פון די אמעריקאנער חברים, און זיך געלאזט אין װעג. 



ב׳באזע־ו זיד אין װילנע 

אין קיעװ האב איך זיך געטראפן מיט גאלדען און מיט נאך 
א פאר אנפירנדיקע חברים׳ זיך מײשב געװען װעגן דער װײטעדער 
טעטיקײט. ס׳איז געבליבן׳ אז איד פאר קיץ װילנע דורך לאדז. 
װוהין ם׳װעט קומען אבנר (דער פרישער נאמען־גלגול פון איםאק 
שימשעלעװיטש) און צוזאמען מיט מוליען פון פוילישן פארבאנד 
װעלן מיר ענדגילטיק באשליסן, װאס מיר האבן צו טאן. 

דאס ערשטע מאל אין לאדז, אין א גרויםן איגדוםטריעלן 
צענטער. יענעם טאג האט אויסגעבראכן א שטרײק פון די לאמפן־ 
צינדער אין די גאסן. איז די גאנצע שטאט פארזונקען געװען אין 
פינסטערניש• מײן באגעגעניש מיט מערער חברים איז פארגעקומען 
אין א פאבריקם־געבײדע, װעלכע מען האט פארכאפט. דעם 
״םטרוזש״ האט מען גענומען ״געפאנגען״ און געהיט אים די 
עטלעכע שעה פון מײן רעדע אין א קלײנעם צימער• 

בעת יענעם באזיד האב איד זיך דאס ערשטע מאל געטראפן 
אויף דער טריבונע מיטן איצט גוט באקאנטן ״ארט״־פירער ד״ר א. 
סינגאלאװסקי. אין א ברײטער פעלערינע, באפוצט מיט לאנגע בלאנדע 
האר׳ איז ״אהרן טשענםמאכאװער״ געװען פאררעכנט פאר אײנעפ 
פון די בעסטע רעדנער פון דער פארטײ צױניסטן־םאציאליםטן 
( 0 . ס.) שוין דאן האט ער גערעדט א פערלדיקן ײדיש און שטארק 
אויםגענומען בא זײנע צוהערער. 

אין דער רעסטאראציע פון יצחק קאצנעלסאנם מוטער האבן 
מיר געהאט אונזערע שמועםן מיט מוליען און אבנרן. פון לאדז 
איז מיט מיר מיטגעפארן א ״דיפלאמירטער״ חבר, דער דענטיםט 
שלמה שולמאן, כדי ארויםקריגן אויף זיץ נאמען א דערלויבעניש 
אויף דעם פארטײ־ארגאן. 

איך האב פארבראכט א קורצע װײלע אין װארשע. כ׳האב 
באװיזן ארויםצוטרעטן אויף פארזאמלונגען אין פראפעםיאנעלע 

פארײנען פון די קעלנער און אײנבינדער. זיך באגעגנט מיט מרדכי 
ספעקטאר, װעלכן כ׳האב געהאט געקענט בלויז פון זײנע ראמאנען 
און אויסגאבעס. מיט מ. קרינםקין האב איך אפגעמאכט צו שרײבן 
פאר זײן װעכנטלעכער ״ראמאנצײטונג״ ליטערארישע נאטיצן, און 
פון אים האב איך באקומען מײן ערשטן האנאראר. אן איבערלעבונג 
איז געװען מײן באגעגעניש מיט יעקב דינעזאן, װעלכער האט מיך 
ארײנגעפירט צו י. ל. פרצן אין שטוב. געװען, װי געװײנלעך, 
א פולע שטוב, און כ׳האב נישט געהאט די זכיה צו בלײבן כאטש 
א קורצע צײט מיט אים אלײן• 

מיר איז טאקע נישט באשערט געװען צו טרעפן זיך מיט י. ל. 

פרץ מער ערגעץ נישט. 

אין װילנע האבן זיך פארזאמלט עטלעכע אנפירנדיקע חברים. 

מיט דער צײט איז דארט געווארן דער אמתער צענטער פון דער 
פארטײ. אבנר האט זיך אין גיכן אומגעקערט פון אויסלאנד, װו 
ער האט זיך באטײליקט אינעם צוזאמענפאר פון די םטודענטישע 
גרופעס, פועלי־צױן. ס׳איז געקומען גאלדע, װעמען מיר האבן 
געגעבן א נײעם נאמען, רחל, און א כלומרשטן פאמיליען־נאמען 
גאלדין. אזוי האט זי זיך אונטערגעשריבן אוגטער ארטיקלען. 
געקומען בארוכםאן, װעלכער איז דא מגולגל געװארן אין כאשין. 

מיר האבן אראפגעבראכט פון סטויבץ דעם גאר ױנגינקן זלמן 
רובאשאװ, װעלכער האט זיך מיט אונז געהאט פארבונדן נאך אין 
פאלטאװע, װוהין ער האט צוגעשיקט זײן איבערזעצונג פון ״אונזער 
פלאטפארם״ אויף ײדיש. האט ער אין רעדאקציע ״פראלעטארישער 
געדאנק״ און דערנאך ״פארװערטס״ געארבעט אויף איבערזעצן 
פון רוםיש אויף ײדיש. 

אגב, דער הויפט מיטארבעטער איז אלץ געװען באראכאװ, װעלכער 
האט צוגעשיקט לײט־ארטיקלען אויף פאליטישע טעמעס און — 
דער עיקר — דעם םוף פון ״אונזער פלאטפארם״. געשריבן האט 
ער אין רוסיש. אויך אבגר האט געשריבן זײנע א גרעםערע ארבעט 
װעגן ״ײדישע אומװאנדערונגען״ אין המשכים — רוםיש. 

דא האט זיך פאר מיר געעפנט א װעלט מיט נײע אײנדרוקן 
און השפעות. ס׳האט געשװיבלט און געגריבלט מיט גײע מענשן< 

מען האט געשפירט דעם דופק און ריטם פון די פאליטישע 
באװעגוגגען. צײטונגען, זשורנאלן, זיצונגען און פארזאמלונגען׳ 
עפגטלעכע דיסקוםיעס, מםיבות און מיטינגען. אין װילנע האט זיך 
קאנצענטרירט דאם שענםטע, װאם די ײדישע איגטעליגענץ האט 
פארמאגט, פון אלע פארטײען, פראלעטארישע און בירגערלעכע. 

ם׳האט זיך אבער אנגעהויבן דער אפפלוס פון דער רעװאלוציאנע׳ 

רער כװאליע, און דער עולם האט זיד א לאז געטון שטודירן און זיך 
אינטערעסירן מיט... ליטעראטור און קונםט. 

ארום אונז האט זיך געשאפן א פײנער קרײז שריפטשטעלער, 
עלטערע און ױנגע. גאר נאענט איז צו אונז געװען פרץ הירשבײן. 
ער האט זיך אויםגעטײלט פון דעם ארום דורך זײן גראדליניקײט 
און אײדלקײט, צו יעגער צײט — א זעלטענע אײגנשאפט בא 
ײדישע שרײבער. ער האט שטארק געליטן מאטעריעל, און װען 
ער איז שפעטער געפארן קײן פעטערבורג, האט ער מיר פון 
דארט געשריבן אויפציטערנדיקע בריװ װעגן ממש הונגער, װאם 
איך האב אגב אויםגענוצט אין מײנע ליטערארישע שטריכן אין 
אונזער פארטײ־ארגאן. 

אן אינטימע פארבינדונג האט זיך בא מיר געשאפן מיט מנחם׳ן, 
װעלכער האט פון בריםק געשטעלט די ערשטע טריט אין דער 
ײדישער פאעזיע און גלײך געצויגן אלעמענס אויפמערקזאמקײט 
מיט זײן אריגינעלן ליד ״קדוש״. מיר האבן געפירט אן אפטע 
קארעםפאנדענץ װעגן לעבן און ליטעראטור. ער האט אין מײן 
זאמלבוך ״ױגנד־שטימע״ פארעפנטלעכט א כאראקטעריסטישע 
פאעמע ״אין פארצאפלטן לאגד״. װי ער האט מיר מיט יארן 
שפעטער דערצײלט אין נױ־יארק, האט ער געהאט אויסצושטײן 
צרות פון דער פאליצײ, בעת מ׳האט מיך ארעםטירט אין װילנע. 
מ׳האט בא אים געמאכט א רעװיזיע און אים לאנג אויםגעפרעגט, 
מחמת בא מיר האט מען געפונען זײן אדרעם און זיינע ברױו. 

דאס איז געװען דערנאך, װען איך בין שוין געװארן א תושב 
אין װילנע. די ערשטע צייט בין איך געװען פארכאפט פון דעם 
ברויזנדיקן טעמפ פונעם פאליטיש־פארטײאישן לעבן. דא האב איך 
אויך דערקענט פון דער נאענט די פשוטע, גרויע, נישט צוגעפוצטע 

ײדישע װירקלעכקײט אין דער ״ײדישער גאס׳/ אױפן ״שול־הוף״, באם 
״טעליאטניק׳/ ארום דעם ״גאונס קלויז״. איך בין איבערגעטראטן 
מיט הײליקן ציטער די שװעל פון סטראשונם ביבליאטעק און 
בין געװארן אירער א שטענדיקער ארײנגײער, האבנדיק הילף און 
אנװײזונגען פון איר מערקװירדיקן ביבליאטעקאר, חײקל לונסקי. 
טױזנטער פאליאנטן, ספרים און ביכער, האבן מיך אפט אװעקגעריםן 
פון דער טאג־טעגלעכקײט און מאמענט־דאגות און אװעקגעפירט 
אין א װעלט פון געדאנקען און אידעען, אויםברײטערנדיק דעם 
האריזאנט און אויפהעלנדיק דעם מוח. 

אויף קלײנםטעפנגאס איז געװען אונזער רעדאקציע פון ״פרא־ 



פועלײצױן קאמיטעט אין װימע, 1906 : 

1 ״טע שורה : גאלדע (רחל יבאית), זרבבל, ש. שולמאן 
2 ״טע שורה: מ. ליב ול. חײט, א, זײדשנוה מ. רוביגשטײן 
אוגטן: עקיבא ראביגאװיטש 

לעטארישער געדאנק׳/ אויף פאליצײ־געםל, בא מאדאם שאקאװא׳ — 
אונזער הויפט דירה. אויף זאװאלנע און גרוים־פאהוליאנקע האבן 
מיר זיד אפט פארזאמלט און געטראפן. ביז הײגט זע איד זיד אין 
דער אמת־הארציקער סביבה פון די חברים משה ליב און לײב 
חײט׳ רובינשטײן און די זײדשנורס. איבער אונז אלעמען האבן 
געװאכט מיט צניעותדיקער מײדלשער צארטקײט און אינטימער 
פרײנטלעכקײט די חברטם שרה לוריע און פרומע אלקעגיצקי. 
גאלדע האט געגעבן לעקציעם און די ״חלה האט קוים געקלעקט 
אויף המוציא״. מיר האבן בײדע געגעםן מיטאגן אין דער ״ביליקער 
קוך/ פלעגן מיר באשטעלן איין פארציע מיט צוויי םערװיזן. 
אבער מיר אלע זענען געװען ױנג און פארמאגט אן אידעאל. געהאט 
גלויבן אינעם אמת פון אונזער דרך און מיר האבן געשפאנט מיט 
לייכטן טריט איבער די פראזאישע ״קלייניקײטן״ פון דער לויפנ־ 
דיקער רעאליטעם׳ װי רעװיזיעס׳ ארעסטן׳ הונגער און מאנגל פון 
עלעמענטארע זאכן. 

דאם לעבן האט אונז געלאקט׳ און מיר האבן צו אים געשמײכלט. 

יענע יארן פון מיין ״װילנער תקופה׳/ די יארן 1906 ־ 1907 , 

זענען אן םפק געװען דעצידירנדיקע אין מײן אנטװיקלונג און 
רײף װערן. ס׳איז געװען מײן ערשטער ארויםפאר אין דער ״פרעמד״ 
װײט פון אײגענער משפחד״ פון הײמישע און באקאנטע, מיט 
װעלכע מען איז אויםגעבונדן נאך פון קינדער יארן. 

געקומען קײן װילנע אין שליחות פון א פארטײ, האב איך 
געהאט צו שאפן ארום זיך א באשטימטע אטמאםפער און געװינען 
צוטרוי םײ בא חברים און אויך בא זייטיקע דורך מײן אויפפירן 
זיך, דורך מײן טעטיקײט און אויפטוען. 

די ערשטע צײט האב איך בעצם נישט געהאט מיט װעמען 
זיך מײשב צו זיץ און בא װעמען פרעגן אן עצה בנוגע צענטראלע 
ענינים. ערשט שפעטער זענעו קײן װילנע געקומען גאלדע, אבנר, 
דערנאך כאשין און אנדערע. האט זיך געשאפן א קאלעקטױו און 
ם׳איז געװארן לײכטער און זיכערער. 

די ערשטע צײט׳ װען איך בין געװען אנגעװיזן כמעט 

ךורכאוים אויף אײגענע כחות, געמוזט זיך פארלאזן אוייף אײגעגעמ 
פארשטאנד און אינסטינקט, איז געװען שװער. איך האב זיך 
געפילט, נישט דערװאקסן, גישט ראוי צו מײן מעמד. אבער די 
פאזיציע מײנע האט אויך געהאט די מעלד״ װאס דװקא דורכדעם 
איז אנגעגאנגען שנעלער דער פראצעם פון רײף װערן; דאם 
געשטיגענע געפיל פון אחרױת האט פארגיכערט און פארטיפט די 
גרײטקײט און פעיקײט פון זעלבםטשטענדיקער אנטשײדונג. 

בא די אנדערע, עלטערע פארטײען האט געװימלט מיט 
דיפלאמירטער אינטעליגענץ. על כל פגים זענען דארט געװען 
אין א היבשער צאל מעגשן, װאס האבן געהאלטן אין מיטן שטודירן׳ 
אויב נישט שוין ״געענדיקטע״. זײערע נעמען האבן געגלאנצט און דער־ 
װעקט דרך ארץ נאך אײדער מען האט זיך געטראפן מיט די 
מעגשן פנים אל פנים. א קלײניקײט: ד״ר נחמן סירקין, ד״ר חײם 
זשיטלאװםקי, בערטאלדי, ליטװאקאװ, ניגער, לעשטשינסקי, מעדעם׳ 
א. ליטװאק, קאםאװםקי. פון אונזערע האט אמת, שוין דעמאלט 
געשמט באראכאוו/ אבער טאקע נאר ער, דער אײגער. און ער 
איז גרײלעך געזעםן הינטער די גראטעס אין פאלטאװער טורמע. 

עם האט אנגעהויבן אויפגײן א נײער שטערן אויפן פועלי 
צױניםטישן הימל — זאר. אונטער דעם פםעװדאגים איז אויפ־ 
געטרעטן מיט ארטיקלען אין ״יעװרעיסקאיא זשיזן״ זעליק אברא־ 
מאװיטש ראבינאװיטש פון מינםק, און מ׳האט פון אלע זײטן 
געזאגט נביאות, אז דאם װאקסט א שני לבאראכאװ. אבער זאר 
האט פארמאגט משוגהדיקע פערזענלעכע אמביציעם, און װען מיר 
האבן אים אראפגעבראכט קײן װילגע, האבן מיר זיך גלײך 
איבערצײגט, אז ער איז נישט מםוגל צו א קאלעקטױון חברשן 
ארבעטם־שטײגער, 

אין װילנע האב איך געהאט מײן שטענדיקע דירד״ אבער 
מיר איז אויםגעקומען ארויסצופארן װײט אין דער אומגעגנט. 
כ׳האב באזוכט אפט די שטעטלעך אין װילנער גובערניע. עטלעכע 
מאל געװען אין גראדנער און אין ביאליסטאקער סביבה. אין 
םאקאלקע נעבן גראדנע איז מיר אפילו אויםגעקומען צו ״קאנקו־ 

רירף מיטן הבר יהודד, (קריניצי) אלם קאנדידאט צום פארטײ״ 
צוזאמענפאר• 

אין ביאליםטאק האב איך געהאט פארזאמלונגען אין װאלד; 

זיך באטײליקט אײן מאל בא א תנאים־מאלצײט׳ װו כ׳האב געהאלטן 
א פארטײ־דרשה ביז ס׳איז געקומען פאליצײ און אונז אלעמען 
מיט די כלומרשטע חתן־כלה פארנומען אין פאליצײ־ארעסט. אין 
ביאליסטאק האב איך זיך געטראפן מיט די חברים ליפע םוקעניק 
און חסיה פײנסאה די שפעטערע עלטערן פון די ידינ׳ם (יגאל ידין 
און ױסף ידין) אין ישראל. 

אונזער ערשטע פארטײ־קאנפערענץ האבן מיר אפגעהאלטן 
אין גראדגע. לכתחילה איז זי נישט אויםגעפאלן מזלדיק. גלײך 
באם אנהויב, אדער אויפן װעג צו איר׳ זענען ארעםטירט געװארן 
עטלעכע חברים: אבנר, װאס איז געפארן פון װילנע אויפן פאס 
פון איצקא זאיקא, אלם כלומרשטער אנגעשטעלטער אין א שוך־ 
געשעפטו יצחק טאבענקין פון װארשע און מוליע פון לאדזש. 

די קאנפערענץ האט מען נישט געקאנט אפלעגן, און זי איז יא 
פארגעקומען. עם איז געשטאנען אויפן סדר הױם קודם כל די 
ברענענדיקע פראגע — װעגן דער באצױנג צו דער צװײטער דומען 
זאל מען זיך באטײליקן אין די װאלן צו איר, אדער מען זאל זי 
באיקאטירן. 

אין שײכות;מיט די פאליטישע װאלן האט מען געזאלט פאר־ 
מולירן קאנקרעטע פאדערונגען בנוגע דעם קאמף אויף די ערטער 
אין גלות. לסוף, איז נויטיק געװען אן ענדגילטיקער באשלום און 
אינםטרוקציעם בנוגע די צוגרײטונגען צום 8 ־טן צױניםטישן 
קאנגרעס. 

זועגן דער גראדנער קאנפערענץ האב איך געשריבן אויםפיר־ 

לעך אין מײן בוך ״אין אנהויב״. דא װיל איך נאר פארצײכענען, 
אז די קאנפערענץ־זיצונגען זענען פארגעקומען גרײלעך אין הײזער 
פון צױניםטןו דער געזעגנונגס־באנקעט איז אײנגעארדנט געװארן 
אין דעם הויז פון בצלאל יפה. די שטימונג איז געװען אן אויפגע־ 
הײטערטע. פארט דורכגעפירט אן ערנסטע פאליטישע ארבעט, אנ־ 
געצײכנט א קלארע קלאםן־ליניע און אינסטרואירט אײגענע פראלע־ 

טארישע ארבעט אין פאלעםטינע. די־ דעלעגאטן, װאם זענען זייו 
צונויפגעפארן פון אלע עקן רוםלאגה האבן געהאלטן פייערדיקע 
רעדעם. 1 ־ 

ם׳האט פון העפלעכקײטס־װעגן באקומען א װארט צו באגריםן 
דער פארשטײער פון דער ארטיקער צױניסטישער ארגאניזאציע. 

געדענקט זיך מיר, װי נח באס, דער צױניםטישער באגריסער׳ 

א ײד א װיצלינג, האט זיך געחכמהעט איבער אונז־ אט, זאגטיער,־ 
האט אין אײער נאמען גערעדט חבר פעליקם מעגטשיקאװםקי׳ א 
פעםט־געבויטער, פעטער ױגגערמאן, און פון דער בורזשואזיע רעד 
איך, דוקא א מאגערער ײד,אחלוש.איז נאטירלעך׳אזװעןאט דער 
פארשטײער פונעם ״פראלעטאריאט״ האט א זאג געטאן: מיר גײען 
אין קאמף, האט זיך א טרײםל געגעבן דאם הויז, און אז דער פאר־ 
שטײער פון דער ״בורזשואזיע״ האט די זעלבע װערטער ארויםגע־ 
רעדט.• מיר גײען אין קאמף, האט עם געקלונגען װי חוזק. שטעלט 
אײך, אבער, פאר, א רגע׳ אז ם׳טרעטן דא ארוים אנדערע צװײ 
פארשטײער, װאס זאלן ריכטיק ״רעפרעזענטירן״ זײער קלאם — 
דאן װאלט דער פארשטײער פון דער בורזשואזיע געװען א פעטער, 
אן אנגעפרעסענער, און ער װאלט געדונערט: מיר גײען אין קאמף, 
אזש די װענט װאלטן געציטערט און די שטוב װאלט זיך געשאקלט. 
און, פארקערט, װען דער רעפרעזענטאנט פון פראלעטאריאט װאלט 
אויםגעזען װי איך און גערעדט מיט א שװאכער, פארחלשטער שטי־ 
מע, אויםגעשטאמעלט דעם םםוק: מיר גײען אין קאמף — אי, 
װאלטן דאן די בורזשויען געקײכט אין די פויסטן... 

מיר אלע האבן הארציק געלאכט פונעם געלונגענעם װיץ. פאר־ 

זיך, אין דער שטיל האט זיך, בעת מעשה, געטראכט: הפנים, עם 
דעצידירט פארט נישט דער, װאם רעפרעזענטירט, נאר די, װעמענם 
אינטערעםן ס׳װערן רעפרעזענטירט... 

פון גראדנע האבן מיר, אגב, געװונען א פעיקע, קלוגע טוערין, 
גרוניע ליפשיץ (זי האט נאר װאם געענדיקט גימנאזיע), װעלכע איז 
אריבערגעפארן אין װילנע און א לאנגע צײט מיט אונז אקטױו 
מיטגעארבעט. 

פון װילנע בין איך צוגעפארן אין א ספעציעלער שליחות קיץ 

ריגע. מיר האבן געזאלט שאפן אויף דער גיך 1000 רובל קויצייע 
פאר באראכאװן, און מיר האבן ארױםגעשיקט חברים אין די 
גרעסערע פונקטן׳ צונויפצוברענגען די סומע. אויב איך האב 
נישט קײן טעות, איז עס געװען מײן ערשטע געלט־אקציע. זי 
איז געראטן, אלע שליחים. אבער דערבײ האט פאםירט, אז איך 
בין גאך דער אסיפה געבליבן פלוצים אין דרויםן אן ארטיקע 
מענשן. ס׳איז געװען שפעט אין אװענט און אין די גאםן האבן 
זיך ארומגעדרײט פאליצײ־פאטרולן. כ׳האב נישט געהאט װו צו 
גײן נעכטיקן. מיט מיר איז געװען נאר די חברטע מאניע עפשטײן, 
װאס האט אנומלטן שטודירט אין פאלטאװע. בלית ברירה זענען 
מיר ארײן אין אן אפגעלעגענעם געםל אין א פארדעכטיקן האטעלכל 
און גענומען א צימער פאר א,פארל׳. אײן בעטל איז דארט געשטאנען. 
קײן עלעקטריע האט נישט געברענט, נאר א לעמפל אויפן טישל. 
מיר האבן געלאזט ברענען דאס לעמפל. נישט אויםגעטאן אפילו 
די מאנטלען. אזוי אפגעזעםן שװײגנדיקע א גאנצע נאכט. װי מיר 
װאלטן זיך אלײן נישט געטרויט און װי מיר װאלטן זיך געשעמט 
אײנער פארן צװײטנס געדאגקען און עמפינדונגען. 


מײן ערשטער ״אויסלאנד״ 

אין 1907 האב איך פון װילנע דאם ערשטע מאל ״געגנבעט 
די גרענעץ״ קײן אויסלאנד, װען כ׳האב געדארפט קומען צום 
צוזאמענפאר אין קראקע, עסטרײך. איך האב שוין אנומלטן 
דעדצײלט װעגן יענעם ״שװארצן״ די גרענעץ מיט א; פאס פון 
אן 38 ־יאריקן אײנװוינער פון טשענסטאכאװ, מרדכי מארכעװ. 

א באמת אומפארגעםלעכע איבערלעבונג איז בא מיר געװען 
מײן ערשטער באזוך אין דער עכט־ײדישער קראקע. אונזער 
ארגאגיזאציע דארט האט אונז ארומגערינגלט מיט א םאך ליבשאפט 
און אכטונג. די גאליצישע חברים, סרוב פון זײ — עלטערע פון 
אונז־ הײלפערין, בירנהאק, ד״ר מארגוליעם, און א גרעםערע צאל 
פון דער ױגנט־ קענער, זאגאן, בנימין קאהן, ױנה װאלף, זענען 
פון אונז נישט אפגעטרעטן די גאנצע צײט. 

זײ האבן אין וזברים פון רוםלאנד געזען מארטירער פון 
דער רעװאלוציע׳ קעמפער קעגן צאריזם און כוליגאנישע פאגרא־ 
מען. זײ האבן אונז באטראכט, װי העלדן. ס׳האט געװירקט אויף 
אוגזער געמיט־צושטאנד דאם עצם ארומגײן פראנק און פרײ אין 
די גאםן; א באזונדער פארגעניגן האט פארשאפט דאס שפאצירן 
איבער די בארימטע קראקעװער ״פלאנטן׳/ אין די װונדערבארע 
אלייען, װו עם האט געפלאטערט די ראמאנטישע שטימונג פון 
פוילישע דיכטער און קינםטלער צופוםנם דעם ״װאװעל״. א 
דורשטיקער האב איך אײנגעזאפט אין זיך די נײע אײנדרוקן און 
נישט געקאנט זיך אנזעטיקן גענוג מיט די הארציקע געשפרעכן 
מיט די חברים און חברטעם, קינדער פון חםידישע הײזער, װאם 
האבן געבענקט נאכן רעװאלוציאנערן בונטארישן װארט און קלאנג. 

שבת האט קראקע ארויםגעבראכט פײערלעך די באשטרײמלטע 
ײדישקײט, װי כ׳האב זי קײנמאל נישט געזען אין דער מתנגדישער 
װילנע, װער רעדט שוין — אין מיץ װעלטלעכער פאלטאװע. 

דאם מאל, אויפן צוזאמענפאר אין קראקע בין איך שוין 
געװען גאנץ אקטױו און פארנומען אן אנגעזעענעם ארט. איך 
האב אפגעגעבן דעם באריכט פון צענטראל קאמיטעט, זיך באטיײ 
ליקט אין די װיכוחים. ם׳האט זיך געמאכט אזוי, אז איך האב 
געמוזט אויפטרעטן אויך ליטעראריש — האלטן א הםפד נאך 
מאררים ראזנפעלד, װען ס׳האט זיך באקומען א ידיעה, אז ער 
איז געשטארבן (ס׳האט זיך דערנאך ארויםגעװיזן, אז די ידיעה 
איז א פאלשע). מײנע אויפטריטן האבן אויסגענומען באט עולם, 
און איך בין שוין געװען א צענטראלער רעדנער בא די עטלעכע 
מיטינגען און פאלקס־פארזאמלונגען, װאם זענען דארט פארגעקומען. 

פון יענע טעג אין קראקע שטאמט אויך מײן טיפע הארציקע 
פארבינדונג מיט דער ״ױגנט״־באװעגוגג. אין רוםלאנד זענען מיר 
געװען הינטערשטעליק אויפן געביט פון ארגאניזירן די ױגנטלעכע 
ארבעטער. דערפאר זענען מיר געװען די הויפט־איניציאטארן 
פון דער םאציאליםטישער ױגנט־באװעגוגג אויף דער ײדישער 
גאס אין גאליציע, װי אין עםטרײך בכלל, ארײנגערעכנט בוקאװינע. 

נישט צופעליק האט אונזער חבר יעקב קענער באקומען פרי 

דעם טיטל פאטער פון דער ױגנט. דעם דאזיקן טיטל ד-אט נ*ען 
אים נישט איבערגעגעבן אויף א זיצונג פון אן אפיציעלער 
אינסטאנץ, אדער דורך א רעזאלוציע, װאס איז ערגעץ װו אנגענומען 
געװארן. די גאס פון דער ײדישער ארבעטער־ױגגט האט אים 
מזכה געװען מיט אט דעם בכבודיקן טיטל, װײל זי האט געװוםט 
דעם אמת פון זײן ערשטקײט ■ באם ארגאניזירן אין א קאלעקטיװ 
די אפגעשטאנענע, צעװארפענע און באעװלטע ױגנטלעכע פון 
װארשטאטן, געװעלבער און בױראס. װײל די ױגנט־עפנטלעכקײט האט 
געװוםט, אז ער האט עס דער ערשטער אנגעהויבן צו זארגן פאר 
איר בילדונג, כדי עס זאל אויף איר פונדאמענט קומען די אויפ־ 
קלערונג און האבן דעם געהעריקן זאפטיקן באדן אין אירע מוחות 
און נישט נאר הערצער. 



יעקב קענער שאכנע זאגאן 

געשטארבן אין ת״א, אקטאבער 1951 אומגעקומען אין טרעבלינקע 


איך אלײן בין נאך געװען ױנג, קוים 21 יאר בעתן קראקעװער 
צוזאמענפארן דערמיט דערקלערט זיך עם, װאס די יוגנט האט 
געפונען א געמײנזאמע שפראך מיט מיר מער, װי מיט אגדערע, 
עלטערע חברים. דאס איז אויך געװען די םיבד״ פארװאם מיך 
האט געצויגן צו יענעם ױגנטלעכן עולם. זײן געמיט איז מיר 

געװען פארשטעגדלעכער, זייין ?צפראך — צוגענגלעבער. יער עיייןר, 
איך האב געשפירט, אז מײן אײגענער ױגנטלעכער פלאם און פאטאם 
װערט פון אט דער ױגנט אויפגענומען מער אוממיטלבאר, עמא־ 
ציאנעל, װי דורך די דערװאקסענע. 

אין קראקע האב איך זיך באגעגענט מיט שאכנע זאגאן, מיט 
װעלכן ם׳האבן מיך שפעטער פארבונדן צענדליקער יארן פון 
געמײנזאמער ארבעט, דאגות און צרות, ביטערער געראנגל און 
באפרידיקונג פון ניצחונות אין דער פארטײ־טעטיקײט אין פוילן 
און אין דער װעלט־באװעגונג. ס׳איז געװארן אן אינטימע פרײנט־ 
שאפט, װאם קאן אויסהאלטן די שטארקסטע שטורעמס פון לעבן, 
און אפילו דער טויט קאן זי גישט ארויםרײסן פון דער נשמה. 
כ׳האב דעמאלט געװונען אין קראקע א םאך נאענטע פרײנט, אבער 
קענער און זאגאן זענען געװען די ארויםגערוקטעםטע צווישן 
זײ, װאם האבן פארנומען מיט דער צײט זײער צענטראלן ארט 
אין דער פועלי־צױן באװעגונג בכלל. ס׳איז כדאי צו פארצײכענען 
דעם פאקט, װאס זיי בײדע האבן אויך דערנאך נישט איבערגעריסן 
אויף קײן רגע זײער פארבינדונג מי 4 דער ױגנטלעכער באװעגונג 
און איר געהאלפן אויף פארשידענע דרכים. בפרט קענער, װאם 
איז געשטאנען אלע זײנע יארן בא דער הויפט־אנפירונג און 
בא די שריפטלעך־פראפאגאנדיםטישע אויסגאבעס. 

איך האב שוין אין קראקע ארויםגעפילט מיטן אינםטינקט, אז 
אזעלכע חברים װעלן בלײבן תמיד מיט דער באװעגונג און װעלן זי 
נישט פארראטן. זײ בײדע זענען געקומען נישט פון דרויםן, נישט 
כדי עמעצן צו ״העלפן״ און מיט װעמען ״טאן א חסד״. זײ זענען 
געקומען פון דעם ײדישן עמק הבכא, און מיטגעבראכט מיט זיך 
אויף שטענדיק זײן װײטיק און חלום. 

דאם האט מיך געמוטיקט אין מײן אנהויבן כ׳האב געוװםט 
און געדענקט מײז אײגענעם אפשטאם, און ס׳איז געװאקסן די 
אינערלעכע איבערצײגונג, אז אזא שטאם װעט אויך צײטיקן גוטע 
פירות. ממוז נאר אכטונג געבן און אפהיטן די צװײגן, זײ זאלן 
נישט געשעדיקט װערן פון בײזע װינטן. 

נאכן קראקעװער צוזאמענפאר איז באראכאװ געבליבן אין 

אויםלאנד. אבנר איז אויף דעם צוזאמענפאר דערשינען װי א דעלעגאט, 
א באגריסער פון פאלעסטינע. זאר איז פארבעטן געװארן קײן 
אמעריקע. כתריאל (לעאן כאזאנאװיטש) איז געבליבן איבערצונע־ 
מען די רעדאקציע פון ״ײדישן ארבעטער״ אין גאליציע. גאלדע 
האט זיך געגרײט צו איר אריבערפאר קײן ארץ־ישראל. כאשין 
איז געװען אומזיכער אין זײן טעטיקײט. יעדנפאלס איז געװען 
קלאר, אז צו צענטראלער אנפיר־ארבעט טויג ער שוין נישט. 

איך בין צוריק געקומען קײן װילנע. נישט גערײצט האט מיך 
דער יצר הרע צו בלײבן אין דעם פרײען אויםלאגד. אדרבא, ערשט 
איצט האט זיך געשטארקט דער חשק ארײנצװוארפן זיך מיטן 
גאנצן ברען אין דער געזעלשאפטלעכער טעטיקײט אין אונזערע 
צארישע שװערע באדינגונגען. אײנם אבער האב איך יא מיטגע־ 
בראכט מיט זיך פון אויםלאגד: איצט האב איך באנומען מיטן גאנצן 
װעזן די װיכטיקײט פון סיםטעמאטישער בילדונג. םאיז טאקע זײער 
גוט, אז מ׳פארמאגט פון דער גאטור געװיםע פעיקײטן, אז מ׳איז 
באשאנקען מיט טאלאנט. אבער טאלאנט דארף מען פלעגן, פעיקײטן 
דארף מען אנטװיקלען. אנדערש קאנען זײ פארקריפלט װערן און 
אין סך הכל קאן מען צעטרענצלען אויך דעם נאטירלעכן פארמעג. 

איך האב אנטװיקלט א ביז גאר אינטענםיװע טעטיקײט אויפן 
פארלעגערישן געביט. ארויסגעגעבן זאמלביכער — א גרעםערן 
און אן קלענערן, װו דעם אויבן אן האט געמוזט, אין גײםט פון דער 
צײט, פארנעמען די שײנע ליטעראטור. כ׳האב געהאט ברײטערע 
פלענער װעגן דער ארבעט אין דער דאזיקער ריכטונג, אבי אויפ־ 
צוהיטן דעם פארטײאישן צענטער. 

און פלוצים האט מען מיך ארעסטירט. אײגנטלעך בין איך 
אין װילנע עטלעכע מאל ארעםטירט געװען בעת רעװיזיעם אין אונזער 
רעדאקציע. נאר דאס מאל האט עס געהאט צו טאן אויםשליםלעך 
מיט מיר אליץ. 


133 



מײן עדשסעד אדעסבז 


כ׳בין געװען הונגעריק און מיד• ערגעץ טיף האט געעקבערט 
דער אומרו, צי האט מען נישט נאו עמעצן ארעםטירט בא מיר 
אויף דער קװארטיר בעת דער רעװיזיע׳ װאם דער שעף פון דער 
װילנער ״אכראנקע׳/ שעבעקא׳ האט אין מײן קעגנװארט פארארדנט 
דורכן טעלעפאן דורכצופירן. איך בין נאך געװען א ״פריץ״ אין 
הלכות ארעםטן. במשך עטלעכע יאר פארטײ־ארבעט אין פארשידענע 
געגנטן פון רוסלאנד האט מיר פונדעםטװעגן אפגעגאלטן קײן 
אײנציק מאל נישט צו װערן ״פארשאטן״. הײנט אין דער פרי איז 
מיר נישט ״געגאנגען״ און כ׳בין ארײנגעפאלן׳ א היבש ביסל 
אומגעלומפערט. 

דער פאםט־באאמטער האט מיך בפירוש געזען, װען איך 
בין דורכגעגאנגען אין גאס פארבײ זײן פענצטער. ער האט מיך 
שוין אזוי גוט געקענט, אז װי נאר איך פלעג ארײנגײן׳ פלעגט 
ער מיר דערלאנגען מײנע ברױו, ״פאסט רעםטאנט״ (דא װאם־ 
טרעבאװאניא), און אפילו נישט פרעגן מײן נאמען. הײנט בין איך 
ארײן, צו צום פענסטערל, געפרעגט אויף ברױו. האט ער מיך 
אנגעקוקט, װי ער װאלט מיך געזען צום ערשטן מאל, און געפרעגט, 
טרוקן, פרעמדו 

— ״פאר װעמען ?״ 

איך האב עם בשעת מעשה נישט באנומען, די פארענדערונג 
אין זײן האלטונג, און אנגערופן מײן ברױו נאמעןו אראנאװ. ער 
איז צוגעגאנגען צו די קעסטלעך, גענומען אין האנט עטלעכע ברױו 
און װידער מיך געפרעגט ו 

— ״פון װאנען דערװארט איר ברױו ?״ 

איך האב זיך אויך דערויף נישט געחידושט, װאם עפעם פרעגט 
ער מיך אוים, נישט װי געװײנלעך, און געענטפערטו 

— ״פון פארשידענע ערטער!״ 

— ״למשל, גײט ער אן מיט זײן אויםפארשונג, פון קיעװ 
דערװארט איר ברױו?״ 

שפעטער האט זיך מיר דערמאנט, אז ער האט אויםדריקלעך 
צו מיר געװוגקען בשעת מעשה אויף ״גײך/ איך זאל זאגן: ניץ. 
איך האב אבער געװארט גרײלעך אויף ברױו פון קיעװ, װו מ׳האט 
ערשט־װאם ארעםטירט א פאר חברים פון צ. ק״ האב איך זיך 
אײליק אפגערופן•. 

— געװיס, אויך פון קיעוח 

ער האט מיר דערלאנגט צװײ ברױח איך װאלט שפעטער 
געשװארן, אז ער האט א זיפץ געטאן דערבײ. איך האב, לויט 
דער געװוינהײט, תיכף צעריסן די קאנװערטן מיט די אויפגעשריבענע 
צו מיר אדרעסן און אויפן ארט גענומען לײענען די ברױו. אײנער 
איז געװען דירעקט צו מיר — האב איך אים נאבן איבערלײענען 
גלײך צוריםן. דער צװײטער איז אבער אויפן אינעװײניקסטן קאנ־ 
װערט געװען אדרעםירט צו א צװײטן חבר — האב איך אים 
ארײנגעשטעקט אין טאש. 

ארוים פון פאםט־געבײדע, זיך אפגעשטעלט אויף עטלעכע 
מינוט אנטקעגנאיבער, בא דער פענסטער־אויםשטעלוגג פון םירקינס 
בוך־האנדלונג. איך האב שוין געהאט בדעה צו לאזן זיך גײן אראפ, 
צו ״רוזעלע״, װו עס געפינט זיך אונזער פארטײ פארלאג ״דער 
האמער״. 

ערשט עמעצער רירט מיך אן באם אקםל* 

— ױנגערמאן, זײט מוחל, קומט מיט מיר א װײלע! 

עס קוקן אויף מיר שפיציקע װאנצעס און שפיזיקע אויגן 
מיט אן עטװאם אײנגעהאלטענעם םארקאסטישן חוזק־שמײכעלע. 

איך כאפ או קוק ארום זיך * א פוםטע גאס. עם זעט זיך נישט 
קײן לעבעדיקער נפש. דער חברהמאן וױיזט מיר אויף דער לינקער 
זײט פון לאץ א צײכן: דאם לעגיטימירט ער זיך פאר מיר, אז ער 
איז בארופן מיך אײנצולאדן און אז כ׳דארף אים פאלגן. ער רופט־ 
צו א דראזשקע, װאס שטײט אויפן ראג גאם. ביז מיר גײען צו 
צו איר ברענט מיר אין מוח די פראגע, װאס צו טאן מיטן ברױו 
אינם טאש. איך הויב אים אן צופן מיט אײן האנט אינם מאנטל. 

דער פאליצײ־אגענט האלט זיך א פאר טריט הינטער מיר׳ מען 
זאל נישט מערקן׳ אז ער פירט מיך, װאם איך װאלט גרײלעך 
שטארק געװאלט. די פשוטסטע זאך װאלט געװען׳ איך זאל אויף 
דער שנעל ארויםכאפן דעם ברױו׳ צורײסן אים און אװעקװארפן די 
פיצלעך אויף דער גאם: גײ׳ פאק זײ אין דער לופטו 

בין איך נאך אבער געװען א ״גרינער״ און נישט געװוםט 
די םאמע עלעמענטארסטע כללים פון אויפפירן זיך אין אזא פאל. 
האב איך זיך גאר באמיט מיט א פינגער דורכצובויערן א לאד אין 
דער קעשעגע און דארט אראפלאזן די ברעקלעך ברױו. איז, מעשה 
שטן, דער מאנטל געװען א נײער, פון א גוטער ביאליםטאקער 
סחורד״ און די פעסטע קעשענע האט זיך נישט אונטערגעגעבן. 

שפעטער האט מען אין זשאנדערמעריע־הויז זארגפעלטיק צו־ 
נויפגעשטעלט די צונויפגענומענע ברעקלעך און מיר דערלאנגט 
דעם קאמפראמיטירנדיקן ברױו, װאם איך אלײן האב נישט געװוםט 
זײן איגהאלט. 

א גאנצן טאג האט מען מיך ארומגעשלעפט. פריער אין 
פאליצײ ״אוטשאסטאק״, (פאליצײ־צערקעל) װו כ׳האב זיך נישט 
געװאלט לעגיטימירן. מ׳האט מיך פארהאלטן אן א פאם, ־- האב 
איך געװאלט געװינען צײט, ביז מען װעט זיך דערװיםן אין שטאט 
און ״אפרײניקן״ בא מיר אין צימער. שפעטער האט שעבעקא 
געװאלט פעסטשטעלן מײן נאמען לויט די איניציאלן אויף מײן 
העמד. איז עם גראד געװען א העמד פון בן־צבי, מיט װעמען 
מיר פלעגן זיך אפט טוישן, — נישט נאר די פאםפארטן. 

ס׳איז שוין געװען שפעט אין אװנט, װען 4 פאליציאנטן מיט 
בלויזע שװערדן האבן מיך ארויםגעפירט פון דער אויםפארשונג. 
פרישע, לופטיקע פאר פםח־צײט. אויף גרוים פאהוליאנקע איז 
די באװעגונג א שטארקע און כ׳שטרענג־אן מײן בליק אויפצוזוכן 
צװישן די שפאצירנדיקע און אײלנדיקע עפעס א באקאנטן פניםו 
זאל מען װיםן, װוהין מען פירט מיך. 

ראג זאװאלנע האט מיר א בליץ געטאן א חברישעם געזיכט. 

די חברטע איז געבליבן שטײן בלאם און דערשראקן. מן הסתם 
נאך נישט געװוסט פון מײן ארעסט. איך האב איר צוגעשמײכלט. 



זי האט עם געזאלט װארטן בא מיר אויף דער קװארטיר אין דער 
פרי — האט מען זי נישט געטראפן. די פאליציאגטן האבן מיך 
דערװײל אונטערגעטריבן: גײן שנעלער \ דער עולם פון די טראטוארן 
שטעלט זיך א רגע אפ, קוקט־נאך און גײט אװעק גלײכגילטיק. 
די חברטע איז אונז שוין נאכגעגאנגען די גאנצע צײט, האלטנדיק 
זיך פון װײטן. אײדער כ׳בין ארײן אין הויף פון די פײערלעשער׳ 
האב איך זיך נאך אמאל אומגעקוקט: זי איז דא. װעט מען, הײםט 
עם, װיםן, װו איך בין• 

פארשריבן מײן נאמען אין די ביכער, האט דער פארװאלטער׳ 

א הויכער רום מיט א לאנגער געלב־רויטער בארד, מיך אנגעקוקט 
שטרענג און איבערגעגעבן דעם דיזשורירנדיקן פאליציאנט׳ פאר־ 
טרויענדיק אים אין דער שטיל אינסטרוקציעס. יענער האט מיך 
דורכגעלאזן פארויס, ארױפגעפירט אויפן צװײטן שטאק׳ אוים־ 
געשלאסן די טיר: 

— ארײןו 

א בערך גרויםע קאמער, געפאקט מיט מענשן. אויף די ״נארעס״ 

בא דער װאנט ליגן שוין א םאך און שנארכן שטארק און הילכיק• 
דער איבעריקער עולם שפילט אין קארטן. א קלײן לעמפל װארפט 
דורכן פאררויכערטן גלעזל א דומפיקן שײן אויף די שפילער. די 
לופט, בפרט בא דער טיר, װו עס שטײט די ״פאראשע״, איז א 
געדיכטע, שטינקנדיקע. 

נאך אײדער כ׳האב געהאט צײט זיך אומצוקוקן, איז צו מיר 
צוגעגאנגען פויל און פלעגמאטיש א בר־נש, אויסגעשטרעקט זײן 
האנט, א קלאפ געטאן מיר אויף דער פלײצע און א זאג געטאן 
מיט א קלעפיקער שטימע: 

— גו, װאס שטײםטו, װי א פרעמדער ? זאג אלעמען ״גוטן 
אװנט״ און גיב ״אויף דער קאמער״. 

א קורץ־געװיקסיקער מיט א קרעציקן פנים, װאםערדיקע 
אידיאטישע אויגן, אנגעטאן אין אן אלט־אפגעטראגעגעם אפיצירישן 
מאנטל און אין משונה־גרויסע ״שקראבעם״׳ װאם האבן ״געבעטן 
עםך׳ איז דער גפש געשטאנען נעבן מיר און זיך פארקוקט אויף 
מײנע שיך. 

— טױאויס די שיך׳ ױנגער הער! דא זענען אזעלכע שיך 
פאר דיר איבעריקן 

איד האב אויף אים געקוקט און נישט פארשטאגען, װאם ער 
מײנט. ער האט מיד א רגע באטראכט און זיך װידער אנגערופן. 

— צו װאס ברויכםטו דא אזעלכע שיד ? לאמיר בעםער מאכן 
א בײט• איו גײ דאד שוין באלד אויף דער ״פרײ״ און האב נויטיק 
א פאר עלעגאנטע שיך... 

תוך כדי דבור האט ער זיד צוגעזעצט אויפן ברעג ״נארע״. 
אראפגעשלעפט זײנע ״שקראבעם״ און זיד א צי געטאן צו מײנע 
שיד• אין דעם זעלבן מאמענט האט ער פון עמעצן באקומען א 
״פלעם״ איבערן געזיכט און מיט א פארשטיקטן קרעכץ האט ער 
זיד אװעקגעקײקלט איבער דער פאדלאגע. 

— אידיאט, דו׳ צו װעמען קריכסטו׳ ״פאלקאװניק״ קרעציקער 1 
איז ער דײן גלײכן? 

מײן ״אויסלײזער״ איז געװען א ײדישער בחור פון א יאר 
עטלעכע און צװאנציק. אן ארבעטער, א זאקנמאכער. אים און 
זײנם א חבר האט מען ארעסטירט בשעח א שטרײק. די באלעבאטים 
האבן באשולדיקט די שטרײקערס אין אונטערצינדן םחורות. די 
בחורים זענען שוין הפנים געװען תושבים אין דער קאמער פאר 
קרימינעלע, װו מען האט מיד ארײנגעזעצט דערװײל, און האבן זיד 
אויםגעקענט אויף די דארטיקע מנהגים. 

אין משד פון פיר װאכן, װאם כ׳בין דארט אפגעזעםן, האב איך 
אויד צײט געהאט צו װערן הײמיש מיטן ארעםט־לעבן און נישט 
אײנמאל צוגעקוקט, װי דערזעלבער ״פאלקאװניק״ פירט־דורך די 
״אפעראציעס״ מיט פרישע ״העכט״, וואם זעגען צום ערשטן מאל 
ארײנגעפאלן אין דער דאזיקער םביבה. דער עולם פון אונזער 
קאמער האט זיך כםדר געביטן. מ׳פלעגט אונז אפט ארײנשיקן 
צופעליקע ״אורחים אויף אײן נאכט״ און יענע פלעגן שוין קײן 
האגיק בײ אוגז נישט לעקן. די מער אײגגעזעםענע האבן דערפאר 
צװישן זיך געלעבט בשלום׳ אין א געװיםער מאם — משפחהדיק. 

מיד האט מען געהאלטן צוזאמען מיט די קרימינעלע, צוליב 

דער מורא׳ אז פון אן אײנצל־קאמער װעל איך פרובירן מאכן א 
׳״ויברח״, װי םאיז געװען נישט לאנג צוריק דער פאל מיט אײנעם 
א פאליטישן ארעסטאנט. 

אײן אויפדערנאכט איז דער פארװאלטער אויף מיר בימ 
געװארן, האט ער מיך געהײםן ארײנפירן אין אן אײנצל־קאמער 
דערנעבן. די שויבן פון פענסטער זענען אלע געװען אויסגעשלאגן 
און םהאט געבלאזן א פײכטער שטעכיקער װינט. דאם לעמפעל האט 
קוים געצאנקט, קײן גלעזל איז נישט געװען — האט זיך א טשאד, 
א שװערער רויכיקער געשטאנק געצויגן איבער דער קאמער. דער 
פאליציאנט האט משמעות געהאט א פארארדנונג, האט ער אפילו 
פאר מײן געלט נישט געװאלט קויפן קײן גלעזל. האט עס כםדר 
גערויבערט. 

אין קאמער איז ברודיק און קאלט. איך האב זיך צוגעשפארט 
אינעם אנטאן אויף דער נארע — האבן גרויסע שטשורעס גענומען 
געמיטלעך שפאצירן ארום מיר. איך פײף, קלאפ מיט די הענט, 
און זײ װערן װינציק װאס נתפעל. איך װער אנדרעמלט, און מיר 
דוכט זיך, אז די שטשורעם קריכן מיר ארום אויפן פנים, דרינגען־ 
דורך אונטערן העמד. ציט א קעלט איבערן לײב׳ ברענט אין קאפ׳ 
כ׳װאך־אויף * פע׳ חלשותז 

די חברים פון דער ״פרײ״ האבן מיך צוגערעדט׳ דורך 
צעטעלעך׳ צו ״לויפך ; כהאב נישט געװאלט׳ נישט געזען קײן 
מעגלעכקײט׳ ס׳זאל געלינגען. זײ האבן גערעכנט אנצופאלן אויפן 
פאטרול׳ בעת מען פירט אוגז םרײטיק אין באה און אפשלאגן. די 
רעװאלוציאנם־כװאליעם זעגען שוין דאן געװען אפגעפאלן. דער 
עולם איז געװארן אפהענטיק׳ אנגעשטעקט מיט פאליטישער מרה־ 
שחורה. אונזער פארטײאישע קאמםס־דרוזשינע (ב. א.) האט םאקטיש 
אויפגעהערט צו עקזיסטירן. מהאט יא באװיזן צו מאביליזירן די 
״יאטן״ צו אזא איבערפאל — דא האט געװירקט דער פערזענלעכער 
מאמענט׳ װאם די חברים װאלטן גערן ריזיקירט כדי צו־באפרײען 
מיך. אבער דער אידעיש־געזעלשאפטלעכער מאטױו איז שוין געװען 
אפגעטעמפט. האב איך נישט געװאלט אט די ״ריזיקע״, בפרט׳ אז 
עס איז געװען די אויםזיכט׳ מען זאל מיך באפרײען׳ אויב ביזן סוף 


139 



חודש װעט נישט זײן קײן אויםפארשונג און די זשאנדארמעריע 
װעט מיך נישט איבערנעמען אין איר רשות. 

״זעהונגען״ האב איך געהאט אפטע. טאקע דא דערבײ׳ אינעם 
גרויםן הויף פון די פײערלעשער. מ׳האט פאר אוגז אלע טאג 
געדארפט ברענגען װאםער. פלעגט מען אנהענגען א גרוים פעםל 
אויף א שטאנג׳ און צװײ ארעםטירטע אונטער דער השגחה פון 
א פאליציאנט פלעגן גײן אין צװײטן הויף צום ברונעם. געװײנלעך, 
פלעגן די קרימינעלע זײער אומגערן גײן צו אזא ארבעט און מהאט 
זײ דערצו געמוזט נויטן. האבן זײ זיך נישט געקאגט אפחידושן 
פון אזא ״יאלד׳/ װי איך׳ װאס האט געהאלטן אין איץ בעטן תחנונים, 
מען זאל אים דװקא נעמען צו אט דער ארבעט. 

צו דער באשטימטער שעה פלעגען שוין אין יענעם הויף 
װארטן א חבר׳ מערםטנטײלם א חברטע׳ און בעת דער צװײטער 
ארעסטירטער פלעגט אנשעפן װאסער מיט אן עמער און אנפילן 
דאס פעסל, פלעג איך דערװײל ארײנכאפן א שמועס, באקומען און 
ארויםשיקן ברױו, אפילו װיבטיקע אינפארמאציעס. איך פלעג מיט 
אומגעדולד װארטן אויף דער מינוט פון װאסער־טראגן, װאם האט 
מיך פארבונדן מיט דער ״פרײ״, און האב זיך געפילט גוט אין 
מײן ראל פון א ׳װאםער־טרעגער. די חברים האבן, אבער, נישט 
געקאנט צוזען, װי איך שלעפ דערנאך אויפן אקסל דעם שטאנג 
מיטן פולן פעםל װאםער, און געװאלט מיך אפרעדן דערפון. איך 
בין געװען אײנגעשפארט. ביז אײנמאל האט מיך דער פארװאלטער 
געפאקט בא אזא ״ארבעט״ און תיכף פארארדנט, מיך מער נישט 
ארויםצולאזן אין יענעם הויף צום ברונעם. 

די צײט האט זיך געצויגן, א טאג נאך א טאג, א װאך נאך א 
װאך. קײנע ענדערונגען אין מײן לאגע. כ׳פיל זיך שוין, װי א תושב, 
יבין אנגעזען אין קאמער און מ׳װענדעט זיך צו מיר װעגן אויםגלײכן 
םכםוכים. אין קארטן שפיל איך נישט, דערפאר נעם איך יא אנטײל 
אין דער פארשפרײטער שפיל ״פאטשערלעך״ אין הינטן. די דלאניע 
פון מײן האנט איז נאך פון מײן םטאליער־תקופה הארט, און דער 
עולם זעט אויםצומײדן מײנע קלעפ. שפאצירן לאזט מען אונז ארוים 
אויף א האלבע שעה צװײ מאל אין טאג. װעגן שרײבן און לײענען 

איז ראו ניישט שײן*. רי ערשטע צײט איז אויו שויויער זיו צויגזג* 
װוינען צו דער עפענטלעכער ,פאראשע/ װו מ׳באפרידיקט די נאטור־ 
באדערפענישן בפרהסיה. מיט דער צײט אבער װערט דער געשמאק 
צוגעטעמפט... 

אין דרויםן װיקלט זיך דערװײל פאנאנדער א גײער מין 
געזעלשאפטלעכקײט. ם׳רודערט זיו אין דער ליטערארישער װעלט. 
דערשינען נאמבערגם ״חנוכה־בלאט׳/ און פרץ הירשבײן װונדערט 
זיו פון פעטערבורג אויף דעם אומדערװארטעטן ״דרײ־געשפאן״: 
ניגער־װלאדעק־זרובבל ז באלד דערשײנען די ״ליטערארישע מאנאט־ 
העפטן״: ניגער־װײטער־גארעליק. מ׳רעדט שטארק װעגן מנחמס 
״תפילות׳/ אין דעם פון מיר רעדאקטירטן ״פסח־בלאט׳/ װעגן 
נאמבערגם ״שװײג שװעםטער״. װײםענבערג איז ארוים מיט ״בערל 
און שמערל״ בא מיר און דער ״טאטע מיט די בנים׳/ אין די 
״מאנאטם־העפטן׳/ שלום אש דרוקט זײן ״שבתי צבי״ און ״דער 
נסתר״ קומט מיט זײנע ערשטע מעשהלעך. 

די פארטײ־ארבעט איז געװארן אײנגעשרענקטער, די אנגע־ 
זעענםטע טוער זענען פארבליבן אין אויםלאנד. א פאר זעגען אװעק 
אין ארץ־ישראל... אײניקע אנדערע — זיו אומגעקערט אין 
אונױוערםיטעט צו פארענדיקן די לימודים. די גאנצע פארטײ־ 
ארבעט איז געלעגן אויף יחידים. מען האט געקאנט קוים דער־ 
האלטן דעם קאנטאקט מיט די ארגאניזאציעם, און די הויפט־ 
אויפמערקזאמקײט איז געװען געשענקט דעם פארלאג — דער 
אײנציקער לעגאלער לעבנם־צײכן פאר חברים. נאר װאם דערשינען 
די ״ױגנד־שטימע״, אונטער מײן רעדאקציע מיט גאר װיכטיקע 
ארבעטן פון כתריאל (ל. כאזאנאװיטש).און באראכאװ. 

די צײט רוקט זיך אלץ נאענטער צום סוף חודש, און עם 
מאטערט מיך די פראגע, װאס פאר א באשולדיקונגס־מאטעריאל 
״זײ״ פארמאגן, און צי זײ װעלן זײן בכח אויפצושטעלן אן ערנסטע 
אנקלאגע און פארפירן קעגן מיר א פראצעם. 

ס׳איז געקומען דער דרײםיקםטער טאג. הײנט דארף באשטימט 
װערן מײן גורל. ציען זיך לאנגזאם און שלעפעריק די שעהן. ם׳איז 
שוין מיטאג־צײט. דערװײל איז גוט. װיבאלד ם׳איז נישטא דער 

אויספארשער, איז דאד מעגלעך, דער גובערנאטאר זאל מיד נאד 
הײנט באפרײען. יעדער ריר אין הויף, יעדע באװעגונג בײ דער 
טיר רעגן מיך אויף: צי איז מען געקומען מיר מודיע זײן.״ װאם ? 
װאס? 

זײגער זעיןס פארנאכט האט מען מיך פלוצים א רוף געטאן אין 
קאנצעלאריע צומ סאליציײמײםטער. איך האב זיך דערפרײטז 

ענדלעך!... 

איך בין ארײן. מיר אנטקעגן האט זיך אויפגעהויבן א מונדירטער 
מאן, זיך העפלעך פארנײגט און פארגעשטעלט • 

— זשאנדארמסקי־ראטמײםטער... 

איך האב זיך אװעקגעזעצט, גרײט צום ״אויםםרעג״. 

דער זשאנדארמעריע־ראטמײסטער איז געװען נאך א גאנץ 
ױנגער. האט שטארק הנאה געהאט פון זיך אלײן. יעדע רגע 
געגלעט זײן מונדיר און אפגעטרײםלט דעם אש פון פאפיראס, 
שטעלנדיק מיר, בהיסח הדעת, פארשידענע פראגן. ער איז מיך 
חושד, אז כ׳װוין אויף א פאלשן פאם. נאטירלעך׳ דאם שטערט 
נישט דעם גוף־העניןז מ׳האט מיך ארעםטירט לויט גאגץ אוים־ 
פירלעכע ידיעות װעגן מײן טעטיקײט און מ׳קען מיך אויסגעצײכנט 
גוט אין געזיכט. דער חשד װעגן מײנע פאפירן װעט בלויז פאר־ 
שלעפן די אויםפארשונג, װײל מ׳װעט זיך מוזן נאכפרעגן אין א 
םאך ערטער װעגן מײן אידענטיטעט. ם׳איז, בכן, זײן עצד״ אלם 
״גוטער פרײנט״, װאס האט דערבײ קײן שום ״פערזענלעכע״ פנױת 
נישט, איך זאל אנרופן מײן ״אמתן״ נאמען און מיר זאלן צוטרעטן 
דירעקט צו ״אונדזער ענין״• 

זעלבםטפארשטענדלעך בין איך געװען טיף ״באלײדיקט״ פון 
אזא חשד. האב איך אים געענטפערט גענוי אויף אלע זײנע שאלות 
װעגן מיר,און, ליתר תוקף, דערצײלט, אז כ׳האב א װײב, אנגעגעבן 
איר אדרעס. איך האב אויך א קינד, שוין א היבשער בחור. 

װי? ער װײםט גאר נישט דערפון?! טא איז עם דאך דער 
בעםטער באװײז, אז ״איך בין איך״ און כ׳װיל גארנישט פאר־ 
הוילן. 

דערהערט, אז איך האב א װײב, הויבט ער מיו אן אויםצו־ 
פרעגן איר נאמען, פאמיליע. 

— װי הײםט איר פאטערז 

בלײב איך שטײן. 

— מײן װײבס פאטערז איו װער אביםל צעמישט, און דער 
ראטמײםטער פאקט מיך שוין: הם... איר װײםט נישט אײער 
שװערס נאמען ז לאכט ער זיך בײםיק פאנאנדער. 

— ם׳איז קײן חידוש נישט, זאג איך. װאס פאר א מגע ומשא 
האב איך מיטן שװערז ער איז לכתחילה געװען קעגן דעם שידוך 
און מיר זענען ביז איצט ברוגז. מײן װײב רוף איך געװײנלעך בײם 
ערשטן נאמען, עלקע, אין ײדיש. דעם ״טאטנם גאמען״, װי אין 
רוםיש, באנוץ איך גישט... 

כ׳פיל, אז מײנע דערקלערונגען מאכן אויף אים א קנאפן רושם 
און ער איז צופרידן, װאם זײן חשד װערט פארשטארקט. 

נאכן פאליטישן ״אויםפרעג״, וװ כ׳האב תיכף ארויםגעשפירט, 

אז חוצן ברױו פון קיעװ האט ער נישט קײן ממשותדיקע באשולדי־ 
קונגס־מאטעריאלן װעגן מיר, װארט איך שוין מיט אומגעדולד אויף 
זײן לעצטן װארט. ערשט ער רופט זיך אן צו מיר: 

— אלזא, ״מיר״ װעלן האבן א פײנע ״דיעלא״. און הױת װי 
די זאך װעט זיך פארציען, װעט מען אײך הײנט נאך איבערפירן 
אין דער גובערניאלער תפיםד״ אין ״לוקישקי״י 

אלע אויםזיכטן זענען מיט אמאל צערונען. דרײסיק טעג 
געלעבט מיט דער האפנונג, אז אט, אט, לאזט מען מיך ארוים. 
איצט זיך אװעקזעצן אין לוקישקעם, הײםט שוין א פארצויגענע 
קרענק. און װער װײםט, צי אונטער דער צײט װעלן זײ נישט 
ארויסבאקומען א מער ערנםטן מאטעריאל ? 

גלײך האב איך ארויםגעשיקט צו די חברים אויף דער פרײ א 
קװיטל װעגן דער אויספארשונג. אנגעזאגט, מען זאל תיכף נאך 
אמאל זען מײן ״װײב״, אראפפארן אין שטעטל, װו כ׳בין צוגעשריבן, 
און זיך דורכשמועםן מיט מײנע טאטע־מאמע, זײ זאלן געדענקען, 
אז איך בין זײער ״זון״... זען זיך אויך מיטן םטאראםטע פון שטעטל, 
װו כתריאל שוב איז צוגעשריבן, אלם ״נכתב״. 

אין טוירמע׳ רערװים איך זיך, לאזט טען גישט צו ?ןיץ עםן 
פון דרויסן, קײן אומלעגאלע זעהונגען״ איז אויך נישט מעגלעך 
צו מאכן. דארף מען זיך באצײטנם באזארגן מיט אײניקע זאכן. 

10 — 11 אין אװנט. משמעות, הײנט װעל איך נאך דא נעכטיקן. 
נישט געקומען מײנע פאפירן. ערשט אין דער פרי װעט מען מיך 
איבערפירן. איך טו זיך שוין גישט אוים. כ׳בין עטװאס אויפגערודערט. 
דערװײל דערהאלטן פון דער ״פרײ״ א קישן און א קאלדרע, א 
ביםל עסנװארג, מיטצונעמען אין טורמע. די קרימינעלע װײםן׳ 
אז מען שיקט מיך פון דאנען אװעק. זײ לעגן מיר אוים, אז איך 
װעל האבן אומזיסטע דירה און קעםט א לאנגע צײט. איך זעץ 
זיך שרײבן א ״קװיטל״. חברה שלאפט־אײן ביםלעכװײז. דומפיק 
און שװער אין קאמער. כ׳בין, א פנימ, אנדרעמלט געװארן. ערגעץ 
רודערט. 

מ׳שליםט־אויף די טיר. איך גיב זיך א כאפ אויף. דער פאליציאנט 
(״מענטע״) סמירנאװ װינקט צו מיר, איך זאל ארויס. א םימפאטישער 
ױנג, דער םמירנאװ. אן אפענער פנים, װעקט ער בא מיר די 
גאנצע צײט צוטרוי. ער באגײט זיך װײכער, װי אנדערע מיט די 
ארעםטירטע, כמעט אײדל און העפלעך... אמאל רוקט ער ארײן א 
ביכל, לײענט אויך אלײן א צײטונג, איך גײ ארוים אויפן קארידאר׳ 
זאגט מיר םמירנאװ פארטרױלעךז 

— זײ גרײט, אין א שעה ארום װעםטו גײן. 

— װוד״יןז 

— אויף דער ״פרײ״. 

ם׳האט מיר א שײן געטאן אין קאפ און פלוצים איז געװארן 
אזוי ליכטיק־העל אין מח. ער האט מיך צוריק פארשפארט אין 
קאמער. כװײס נישט, װאם צו טראכטן. איז עס געװען א שפאס ו 
אדער האט דער ראטמײםטער מיט מיר געשפאםט װעגן לוקישקי 
און בלויז געפרװוט אנשרעקן ?... טא פארװאם אזוי שפעט און אזוי 
םודותדיק ? 

ם׳איז װארשײנלעך געװען שוין נאך האלבע נאכט׳ װען 
םמידנאװ האט מיך פון ם׳גײ ארויםגערופן אין קארידאר. 

— גא, טו זיך איבער שנעל, מ׳טאר נישט פארלירן קײן צײט. 

ער שפארט טיר אין האנט ארײן א פעקל מלבושים. איך װיקל־ 

אויף: א װײבעריש קלײדל און צװײ ״פאטשײלעם״ — א קלענערער 
קאפ־טיכל און א גרויםער שאל. א רגע בין איך פארװונז־ערט. 
קוק צום ״מענטע״ — יעגער גיט א שמײכל: 

— װעסט זיך איבערטאן אלם פרוי און איך װעל דיך פון 
דאנען ארויםפירן. עלעהײ דו ביםט בײ מיר געװען אויף דער 
גאבט. 

— אנטלױפןזו פון מח האבן זיך אויםגעװעפט אלע אנדערע 
רעױנות. געבליבן בלויז דאם אײנע נאקעטע װארט: אנטלויפן. 
קלאר, אז אויב איך קום ארײן אין לוקישקער תפיםד״ איז עם 
שוין אן עםק אויף יארן. איז, בכן: אנטלויפן. יא. אבער װי קומט 
םמירנאװ דערצוז װער איז דערינען פארמישטי 

— האסט אפשר צו מיר א צעטל ? האב איך זיך געפרװוט 
קאנטראלירן. ער בלײבט א װײלע צעמישט, באלד אבער גיט ער 
זיך א כאפ: 

— תיכף ברענג איך דיר. 

ער לויפט ערגעץ אװעק. מיר פאלט גארנישט איץ צו פרעגן 
אים, פון װאנען ער ברענגט מיר דעם צעטל• ערגעץ־װו האט א 
טיר א םקריפ געטאן. צי איז עס גישט אין קאנצעלאריע? איך 
טראכט זיך נישט ארײן. מײן פםיכיק איז באהערשט פון אײן 
געדאנק: אנטלױפןו 

םמירנאװ דערלאנגט מיר א גרויםן בויגן פאפיר, װו ם׳איז 
אויפגעשריבן בלויז אײן שורה׳ אין רוםיש: 

— ״לױטן מנהג באגעגנט דער חתן די כלה״. 

חתן... כלה... װאם הײםט עס? א רמז, אז כ׳דארף ארוים אלס 
״פרוי״ און אז א חבר װארט אויף מיר?ז דער כתב איז אבער 
א באקאנטער, אברהמ׳ם. כ׳פרעג סמירנאװן, און ער זאגט מיר, אז 
דער חבר װעט װארטן אין א פיאקער אין געםל, נישט װײט פון 
ראג. 

כ׳טו־אן ס׳קלײדל. עם איז עטװאם לאנג. אודאי געליען בא 
בײלעם שװעםטער. זי איז אזא גרויסע, הויכע. צי איך דאס 
קלײדל ארויף און גארטל־אונטער מיט א שטריקל. טו־אן דאם 

?ןאפ־טיכל און פארבינד רי עיןן אויפן האלז. װארף אויף זייו 
ארויף דעם גרויםן שאל ־ פארטיק! 

— קאן איך נאך עפעם נעמען? 

— נעם־מיט דעם מאנטל׳ עצה׳ט מיר םמירנאװ. א שאד 
אזא נײעם מאנטל. װיקל אים אײן, װי א פעקל׳ און געם אונטערן 
ארעם• 

מיר גײען בײדע שטיל דורכן קארידאר. אויף דער באנק ליגט 
אויםגעצויגן פרקדן א צװײטער ״מענטע״. ער שנארכט אומגע־ 
װײנלעך שטארק. מן הםתם זיך אנגעשכורט. אונטן בײם טויער 
פון אונזער הויפל שטײט אויף דער װאך סרעדא, א פארביםענער 
ױנג. נישט לאנג צוריק האב איך זיך מיט אים ערנםט צעװערטלט, 
װען ער האט געחוזקט פון אײנער אן ארעסטירטער צעשראקענער 
פרוי. פון דאן אן טראגטי ער אויף מיר א הארץ, און ם׳פארדריםט 
מיך, װאס דװקא ער שטײט איצט אויף דער װאך און זעט מיך 
באם ארויםגײן• 

— א פײנע נקבה 1 

— אויסגעצײכענט, זאגט ער, און לאכט־אונטער, זײ געזונט! 

— צום װידערזען, כאפט זיך בא מיר ארוים מעכאניש. 

מיר זענען שוין אין הויף פון די פײערלעשער. באם טויער 
געפינט זיך זײער װאכמאן. װיבאלד איך גײ מיט םמירנאװן, איז 
עס זיכער. ס׳אמ שטאק פינםטער. איך זע פאר זיך גארנישט. 
א שטילע, שפעטע נאכט. כ׳האלט םמידנאװן פעםט פארן ארעם. 
אין דער צװײטער האנט — מײן פעקל. 

נײן, נישט דערהערט, נאר דערפילט פלוצים טריט הינטער 
אונז. די נשמה האט זיך אנגעשפיצט. די פיס באװעגן זיך שנעלער, 
מײן פיגור באמיט זיך אינםטינקטױו נאכצומאכן דעם גאנג םון 
א פרוי, און כ׳מורמל שטיל, צודריקנדיק זיך צו מײן באגלײטער: 

— װעסטו, לעבםטער, קומען צו מיר מארגן נאכמיטאג? קום, 
כ׳װעל בענקןן 

הינטער מיר װערן פעםטער די אומהײמלעכע טריט. ם׳דוכט 
זיך מיר, אז כ׳פיל אויף זיך א שװערן, הײסן אטעם. נאך א פופציק 

טריט׳ בין איך שוין פון יענער זײט טויער. עפעטער מעג אלץ 
פאםירן. אבי פון דאנען ארויס. 

— םמירנאוו, עמעץ יאגט אונז באךי שעפטשע איך שטיל. 

— נײן׳ זײ רוהיק׳ ם׳דוכט זיך דיר. 

פלוצים — א געשרײ׳ א טומל. אומדערווארטעט, נישט פון 
היגטן, נאר פון פארגט, אנטקעגנאיבער מיר. 

— א, דאם איז דאך שוב: געװאלט אנטלויפן און מיך 
אװעקזעצן אויף זײן ארטז 

דעם פארװאלטערם שטימע, פליט מיר דורך אין מוח. אין קאפ 
טוט מיר א קלאפ עפעס א הארטם, א שארפם. די האר װערן פײכט 
און קלעפיק, ם׳רינט־װאם איבערן נאקן אונטערן העמד. סמירנאװ 
איז שוין נישטא נעבן מיר, און דער פארװאלטער שלאגט מיר 
איבערן קאפ מיטן רעװאלװער. איך האב כהרף עין אראפגעריסן 
פון זיך די פאטשײלעס. עטלעכע הענט האלטן מיך פעסט. 

— פראװאקאציע! מיך אפגענארט, אלײן אונטערגעפירט! 

שרײ איך צום פארװאלטער. ער װארפט זיך אויף מיר, װי א 
צערײצטע חיה. אבער די ״מענטעס״ שלעפן מיך אפ פון אים צום 
פאליצמײםטערם הויז. ערשט איצט האב איך באמערקט, אז דארטן 
איז ליכטיק? הפנים, מען װארט אויף ״אורחים״. 

— און װאם װעט זײן מיטן חבר ? פאלט מיר איץ. ער װעט 
דארטן װארטן אין געםל ביז מ׳װעט אים אויך פאקן. אדער אפשר 
האט ער איצט געהערט די געשרײען און האט זיך אפגעטראגן... 

מ׳פירט מיך ארויף אויף די טרעפ. עם עפנט זיך די טיר 
אין קארידאר, איך הויב אויף די אויגן * 

— אברהם! דער חבר מאכטײ זיצט אויף דער באנק, אויסגע־ 
שטעלט אויף מיר א פאר אויםגעגרײםטע, פארצערטע אויגן, און 
קוקט, װי ס׳טריפן מיר פון קאפ טראפנם בלוט. 

װען, װי אזוי און װו האט מען אים ארעםטירט? װאם איז 
דאם פאר א משונהדיקער פלאנטער 1 ! 

— כ׳זע, שוב, ביזט א קלוגער מענש, און האסט זיך אזוי 
באנארישט! 

דאס רעדט צו מיר דער פאליצמײסטער. 

— עם ציט די פרײהײט י ענטפער איך אייגםטלנלןטיוו. 

איך האב אויף זיך א יןוק געטאן׳ דערזען׳ צו מײן איבער־ 
ראשונג׳ אז כ׳גײ נאך אלץ אינעם קלײדל׳ און זיך פארשעמט. א 
געפיל פון טיפער דערנידערונג האט מיך דורכגענומען׳ װאס כ׳שטײ 
פארן פאליצמײםטער אין אזא נארישן הולך. כ׳האב געמאכט א 
באװעגונג אראפצװוארפן פון זיך דאם קלײדל. 

— װארט׳ מ׳טאר נישט׳ האט דער פאליצמײסטער מיך אפגע־ 
שטעלט. מ׳דארף פריער צונויפשטעלן דעם פראטאקאל. 

שטײט שוין דערנעבן דער ״מענטע״ און גיט אויף מיר 
אכטונג. 

האט מיר אין דעם מאמענט נישט פארדראםן דער עצם דורכפאל׳ 

דאם אומגעלונגענע אנטלויפן׳ װי די מאראלישע דערגידערונג און 
אומבאהאלפנקײט. 

דער באקאנטער זשאנדארמםקי ראטמײםטער װארט מיך שוין 
אפ אין צװײטן צימער. ער ״אנטשולדיקט״ זיך׳ װאם איצט װײםט 
ער נישט׳ װי מיך צו באהאנדלען: אלס הער׳ אדער פרוי... 

פארטאג האט מען מיך פאטאגראפירט אינעם קלײדל און מיטן 
קאפ־טיכל׳ דערבײ פארלעגט די שפיצן ארונטער די אויערן אזוי׳ 
אז דאם גאנצע באבערדלטע געזיכט איז געװען אפן. םהאט נישט 
געהאלפן מײן פראטעסט: 

— װען כ׳בין געגאנגען אין קלײדל׳ האב איך דאס געזיכט 
איגגאנצן פארשטעקט אין טיכלז 

זײ האבן זיך פארעקשנט: דוקא אן אפגעדעקטער פנים אין די 
װײבערשע מלבושים. ם׳װעט שוין צו נוץ קומעןו 

מ׳האט מיר בײדע הענט צונויפגעשלאםן אין א קײט. כ׳האב 
זיך געפרװוט װאשן — גײען בײדע הענט צוזאמען: װיל איך עפעס 
ארויםנעמען פון טאש — קריכן װידער בײדע העגט. אזוי נאריש 
און אומבאקװעם. העלפן מיר ארוים די קרימינעלע מיט אנװײ־ 
זוגגען: זײ האבן דערפארונגז כ׳באקומ דערװײל א קװיטל פון 
חבר אברהם: ער האט אפגעשמועסט מיט סמירנאװן׳ אים שוין 
געגעבן אן ״אדערויף״ 200 רובל. די איבעריקע 300 רובל געזאלט 
באצאלן נאך מײן באפרײאוגג. געבראכט װײבערישע קלײדער׳ און 

װי נאר ער האט זײ איבערגעגעבן דאם פעקל׳ האט מען אים ארעס־ 
טירט און בלוטיק צושלאגן. איצט שיקט מען אויך אים אין 
טורמע. 

באטאג האט מען מיך געפירט׳ דאס מאל בכבוד גדול׳ אין 
א דראזשקע, באזעצט פון בײדע זײטן און קעגן איבער מיר מיט 
באװאפנטע שומרים. לאנג, לאנג געפארן דורך דער שטאט. די 
גאםן װערן פוםטער, אומבאװויגט. עס שמעקט פון נאענט די 
װילײקע. און אט איז זי — די מויער, די הויכע, פעםטע, שטומע 
מויער... 

ם׳האט זיך שװער, לאנגזאם אויפגעעפנט און פארקלאפט הינטער 
מיר די מאסױוע טיר פון טורמע. 

לוקישקעם ג 

מיט א שװער געמיט בין איך ארײן. מ׳האט שוין אויף מיר 
געװארט אין קאנטאר. באטראכט דעמ ״פויגל״. 

— דאס ביזטו הײנט אנטלאפן ? בא אונז װעםטו נישט לויפן... 

מען האט מיך ארײנגעפירט אין דער אײנצעל קאמער נומער 3 
און פארשלאםן אויף א צװײענדיקן שלאס ו אן אינעװײניקסטן און 
א דרױםנדיקן, אן אנגעהאנגענעם. 

פון דארט בין איך גישט געלאפן — דאם געריכט האט מיך 
באפרײט. 

אבער ערשט 18 חדשים שפעטער י 

לוקיטזקעס 

מהאט מיך א לאנגע צײט געהאלטן הינטער צוױי שלעםער׳ 

װי א ״געפערלעכן פויגל״. די זשאנדארמעריע איז נישט געװען 
זיכער׳ צי זי װײםט טאקי׳ װער איד בין. אן א םפק איז מיר א 
שפיק נאכגעגאנגען און נאכגעשפירט׳ וװ איד װוין און װאס איך 
טו. מײן פאם איז געװען אויפן נאמען פון כתריאל אװםעיעװ שוב. 
ארעםטירט האט מען מיך בעת איך האב אפגענומען ברױו ״פאםט־ 
רעםטאנט״ אויף דעם נאמען אראנאװ. געקענט׳ הפנים׳ האבן זײ 
מיד פון דער גאם און פון פאליטישן לעבן אלם זרבבל. טא װער 
זשע בין איך׳ באמת? 

צו ערשט האבן זײ מיד געהאלטן אדמיניסטראטױו אין פאליצײ־ 
ארעסטו אזוינם קאן דער גובערנאטאר טאן אן א משפט׳ לויט 
אײגענעם אײנזען. אבער בלויז אײן חודש. מער האלטן אין ארעסט 
איז נישט אין זײן קאמפעטענץ. נאכן חודש מוז איד אריבער אין 
רשות פון די געריכטלעכע פאקטארן. 

האט מען נישט באװיזן אנצחאמלען װעגן מיר קיץ גענוג 
װאגיקן מאטעריאל׳ װאס זאל קלעקן אלם יסוד פאר אן ערנסטער 
באשולדיקונג סײ אין פאדטײ־אנגעהעריקײט און — דער עיקר — 
אין פארטײ־טעטיקײט. די זשאנדארמעריע׳ װי סהאט מיר געשײנט׳ 
האט נישט געהאט קײן שום פאקטישע באװיױן און זיך געשטיצט 
דורכויס אויף שפיאנישע׳ אגענטורישע באהויפטונגען און השערות. 

פלוצים׳ אין סאמע לעצטן מאמענט׳ ממש ״פאר ליכט בענשך׳ 
אדער פאר ״אויםשפײעניש״, איז איר אראפגעפאלן פון הימל א 
גאנצער אוצר: מײן שלים מזלדיקער פרוב צו מאכן ״ויברח״. דער 
פאקט׳ װאם פון דרויםן׳ פון דער ״פרײ״ האט מען זיד אינטערע־ 
סירט ארויסצושלעפן מיך פון ארעםט׳ און אפילו זיך געלאזט 
קאםטן א גרעסערע סומע געלט — דאם אלײן האט שוין אונטער־ 
געשטראכן׳ אז די זשאנדארמעריע האט דא צו טאן נישט מיט 

עפעם א צופעליקן פארשוין םתם. הפנים, עמעצער נױטיקט זיך 
אין מיר און דארף מיך האבן פון יענער זײט גדר. והראיד״ עם 
לױנט זיך צו ריזיקירן מיט מענשן און אויך אויםגעבן געלט. פון 
דעם לאזט זיך דרינגען נאר איץ זאך אויף קלאר, נעמלעך, אז אויך 
פאליצײ איז מחויב זיך צו אינטערעםירן מיט אט דעם פארשוין. 

י װידער, דער פאקט, װאס איך בין מרוצה געװען צו מאכן דעם 
״ויברח״, און אפילו זיך איבערגעטאן אין װײבערישע קלײדער, — 
דאס רעדט דאך געװים פאר זיך װעגן מײן שולד, מער װי דער 
פראקוראר אין זײן בעסטער דרשה. אויב מען װײםט בא זיך׳ 
אז מ׳איז רײן, װי א טויב, און מ׳איז גאט די נשמה שולדיק,—איז 
װאס איז די אײלענישז זיצט מען נאך אביסל און נאך אביסל... 

האט מען מיך אין די לוקישקעם גלײך ארײנגעזעצט אין א 
קאמער פאר געפערלעכע שװערע פארברעכער, און אחוץ דעם שלאס 
אין טיר ,ארויפגעהאנגען נאך א שלאם > אין צװײען איז זיכערער. 
איצט האט מען פאנאנדערגעשיקט צו די אכראנקעם און טורמעם 
איבער גאנץ רוסלאנד אויפפרעג־בויגנס מיט מײן פאטאגראפיע> 
צי איז זײ נישט באקאנט אט דער פארשוין 1 

איז טאקע אנגעקומען פון פיאטרקאװ נעבן לאדז א מעלדונג 
אז דער עלטםטער שליםלער אין טורמע געדענקמ אײנעם א שופ, 
װאס איז בא אים געזעסן, נאר יענער האט לגמרי אנדערש אוים־ 
געזען, אינגאנצען נישט ענלעך צו דער פאטאגראפיע• 

פון א גרענעץ־פונקט, װידער, איז געקומען די אינפארמאציע, 

אז אײנער, כתריאל שוב, איז אריבער די גרענעץ קײן דײטשלאנד 
אין א באשטימטער דאטע, אבער צוריק איז ער נישט געקומען. 

אזוי זענען ארומגעפלויגן איבער רוסלאנד שאלות ותשובות, און 
איך בין אלץ געזעסן אויף דערװייל, ביז די אויםפארשונג װעט 
זיך פארענדיקן. דערנאך װעט מען זען, צי מען קאן מיך ארויסלאזן 
ביז צום פראצעם אויף ערבות. דערװײל — נישטז 

װי נאר איך בין ארײנגעפירט געװארן אין קאמער און בין 
געבליבן אלײן, האט מען אגגעהויבן קלאפן צו מיר פון דער אנדער 
זײט װאנט. פון בײדע זײטן. גײן, מען קלאפט אויך פון אויבן, פון 

םטעליע. איך זיץ אויפן ערשטן שטאק׳ פארטעה קלאפט מען נישט 
צו מיר פון אונטן. 

לכתחילה האב איך גארנישט פארשטאנען׳ װאם דאם קלאפן 
מײנט. איך קלאפ צוריק׳ סתם אין דער װעלט ארײן. אבער מיט 
דער צײט האב איך פארנומען די ריטמישקײט פונעם אויםקלאפ, 
סאיז ניט געקלאפט םתם. 

אײנם־צװײ, און גלײך דערויף: אײנם־צװײ־דריײפיר. און אט 
איז־. אײנס, און באלד דערויף: אײנם־צװײ. ם׳האט גענומען נישט 
לאנג, און איך האב זיך אויסגעלערנט דעם אלף בית פונם טורמע־ 
לשון. די אײנזאמקײט איז פארשװונדן. די קאמער איז פול מיט 
רײד. ס׳גײט אן אינטענסױוער שמועם. די שכנים שטעלן זיך פאר 
מיר פאר, איך זאל װיסן, מיט װעמען איך האב דעם כבוד צו זיצן 
אין שכנות. זײ פרעגן מיך אוים, װער איך בין און װאם איז מײן 
חטאז און אײדער װאם און אײדער װען׳ װארנט מיך עמעצער, 
איך זאל זײן פארזיכטיק און גישט רעדן צו פיל און צו אפן מיט 
די, װעלכע איך קען נישט. מזעצט־ארײן אפט עקםטרא־שכנים, 
כדי אומדערפארענע זאלן פאר זײ אויםפלאפלען סודות. דערנאך 
נוצט מען עס קעגן דעם באשולדיקטן אויפן משפט. 

אזוי האט זיך אנגעהויבן מײן ״חדר״ אין די לוקישקעם. 

עטלעכע מאל אין טאג עפנט זיך אויף פון דרויםן דער 
״װאלטשאק״, א טירל־פענםטערל, דורך װעלכן איך באקום ארײן עסן, 
זודיק װאםער (״קיפיאטאק״). אין קאמער געפינט זיך א גרויםער 
עמער, די ״פאראשע״, װאס איז באשטימט פאר מײנע פיזיאלאגישע 
באדערפענישן. אײן מאל אין טאג, אין דער פרי טראגט מען אים 
ארויס. א גאגצן מעת לעת אטעם איך אײן דעם ריח ניחוח אין זיך. 
א טישל איז צוגעשמידט צום װאנט. אז מױויל, הויבט מען עס אויף, 
קאן מען זיך נישט באנוצן מיט אים. אויך דאם אײזערנע בעטל 
איז צוגעשימדט צום װאנט. אז מ׳װיל, הויבט מען עם אויף — 
קאן מען זיך דערויף נישט צולעגן. דאס טוט די טורמע־אדמי־ 
ניסטראציע אלם שטראף. דאן בלײבט נאר דער טאבורעט. פאראן 
א לעמפל, װעלכן מען צינדט אן לויט א באפעל. מ׳מוז אים ארויפ־ 
שטעלן אויף דעם פענםטערל אין א באשטימטער שעה, װירעד 


152 



טאקע לויטן באפעל, כדי דער װאך־זעלנער פון דרויסן זאל זען גוט 
און אכטונג געבן, װאם דער ארעסטאנט טוט אינװײניק. 

מיט דער צײט האב איך זיך אין ״זזדר״ אויסגעלערנט צו 
באנוצן דאס לעמפל נישט נאר אויף צו באלײכטן די קאמער, נאר 
נאך מער — אויף צו קאכן טיי. ס׳פלעגט אפילו דויערן גענוג לאנג ביז 
דאס װאםער האט אויפגעקאכט אויף אזא פײער, און די הענט 
פלעגן אנהויבן װײ טאן פון אזוי לאנג האלטן דעם טשײניק איבערן 
לעמפל. אבער מיטן אײנבירגערן זיך אין תפיסה, בין איך געפאלן 
אויף אן המצאד״ און האב ביסלעכװײז זי פארפולקומט, ביז כ׳פלעג 
נישט באמערקן, װי שנעל די צײט איז אדורכגעלאפן און כ׳האב 
יפארטיק די טײ. 

דאם איז שוין געװען שפעטער, װען איך האב דעם ״חדר״ 
פארװאנדעלט אין אן... אוגױוערסיטעט. מיך האט מען גאטירלעך 
צוגערעכנט צו די פאליטישע ארעסטירטע, און לגבי די פאליטישע 
איז דער רעזשים געװען באדײטנדיק לײכטער און ליבעראלער. 
זײ האבן געהאט רעכט צו קריגן פון דרויסן געלט אויף זײער 
חשבון אין קאנטאר פון תפיסה. מיט אט דעם געלט האבן זײ זיך 
געמעגט באנוצן ״אויסצושרײבן״ פאר זיך עםגװארג און פאפיראםן, 
אויך ״שפיטאל״־געקעכטם. אײן מאל אין חודש פלעגט דער קרעמער 
ברענגען די ״װיפיםקע״, װאס ס׳האט צוגעשטעלט דער ״סטאראסטע״, 
װעלכער האט געהאט דאם רעכט אין א באשטימטער שעה דורכגײן 
די קארידארן, צוקומען צו יעדער קאמער און דורכן ״טירל־פענם־ 
טערל״ אויפנעמען די באשטעלונגען. גאטירלעך, האט אים בשעת 
מעשה באגלײט דער ״שליםלער״ און אכטונג געגעבן, דער סטא־ 
ראסטע זאל גישט אויפנעמען און אפגעבן קײן צעטעלעך און ברי־ 
װעלעך. נישט תמיד איז דער ״שליםלער״ געװען אזוי שטרענג און 
נישט שטענדיק איז אים געלונגען צו פארמײדן די אינערלעכע 
פאסט, װעלכע איז געגאנגען נישט נאר פון קאמער צו קאמער׳ 
נאר דורך די צורוימער פון די קאמערן, די קרימינעלע פארברעכער, 
אויך פון שטאק צו שטאק און פון קארפוס צו קארפום, אפילו פון 
מענערשער אפטײלונג צו דער פרויען־אפטײלונג, און פארקערט. 

נאך װיכטיקער איז געװען דאס רעכט פון די פאליטישע ארעם־ 

טירטע צו באגוצן זיד מיט דער ביבליאטעק. איך װײם נישט, װי 
אין אנדערע תפיסות, אבער אין לוקישקעס איז געװען א זײער 
רײכע ביבליאטעק. נישט נאר בעלעטריםטיק, פאעזיע און פראזע, 
נאר אויך א ביז גאר רײכער פארשידנארטיקער אויםװאל פון פובלי־ 
ציםטיק און װיםנשאפטלעכער ליטעראטור, אין עטלעכע שפראכן, 
װי רוםיש, דײטש, פראנצויזיש, ענגליש, פויליש. 

מ׳האט געקאנט אויך פועלן צו באקומען גלײכצײטיק עטלעכע 
ביכער. פלעג איד אויפשטעלן צװײ פיראמידעם ביכער אויפן טישל 
און אויף זײ אנשפארן די עלנבויגנס, בעת די הענט האבן געהאלטן 
דעם טשײניק איבערן לעמפל. איך האב געהאט פאר זיד א בוך׳ 
װאס כ׳האב געלײענט, און בעת מעשה האט זיך דאס װאםער 
געקאבט. איך פלעג נאר פון צײט צו צײט דארפן ענדערן די 
קאנםטרוקציע כדי איבערצומישן דאס בלעטל, אדער בײטן די 
האנט, אז זי האמ פאדחלשט. 

אין אזעלכע שעהן איז דאס לעבן אין תפיםה אנגעגאנגען מיט 
אן אנדער טעמפ און געפלאסן ריטמיש אין אזא הײמישער, ממש 
אידילישער אטמאםפער. קײנער שטערט נישט, אײלסט זיך נישט 
ערגעץ, האםט נישט קײן דאגות חױנה און פרנסה. ביסט פארטיפט 
אין א רעױן, דו קאנםט אים אנאליזירן רואיק, לאנגזאם און פאנאג־ 
דערנעמען אלע זײנע בײנדעלעך. 

האט זיד פאר מיר דא אין טורמע אויפגעעפגט א װעלט. טאג 
און נאכט געלײענט, אײן מאל און א צװײט מאל, אויב ם׳איז מיר 
געװען עפעם קשה, אדער אויב די זאד איז מיר געםעלן געװארן 
און כ׳האב זי געװאלט אין זיך ארײנזאפן ביז צום פארגעדענקען• 

כ׳האב נישט באװיזן אין דרויסן צו באזוכןאמיטל שול. קוימ 
״געענדיקט״ א פאלקשול, די געזעלשאפטלעכע תלמוד תורה אין 
פאלטאװע, בין איך אריבער צו אן ארבעטס־לעבן. כ׳האב געלײענט 
א םאך, אבער אן םיםטעם און אפקלײב. די פארטײ־טעטיקײט האט 
מיד פארכאפט, און די ״אקטועלע פראבלעמאטיק״ האט מיד אײנ־ 
געשלונגען, אװעקגענומען יעדע פרײע מינוט. שליחותן און ארבעט 
אין רעדאקציע, פארזאמלונגען און זיצונגען האבן, אמת, בארײכערט 
מײן לעבנס־דערפארונג און פארשפיצט די אויפמערקזאמקײט, אוים״ 

געשליפן און פארשארפט די פעיקײט אויפצוכאפן דערשײנונגען 
און פאנאנדערקלײבן זיך אין געשעענישן. ס׳האט זיך אויסגעברײ־ 
טערט דער האריזאנט און כ׳האב דערזען די געקײטלטקײט פון 
פראצעםן׳ דערקענט זײער דינאמיק׳ בעת איך בין געװען איבערן 
קאפ ארײנגעטאן אין זײער סטאטיק• 

אבער פאר זיך האב איך געוװסט, אז ס׳פעלט מיר, אוי, װיפל 
עם פעלט מיר. אויף שריט און טריט האב איך עם געשפירט און 
באנומען בסדר, אויך װען אנדערע האבן עם נישט באמערקט. איד 
האב געמוזט אנשטרענגען אלע חושים און אנשפאנען די גאנצע מוח־ 
ענערגיע כדי צו באגעמען פשוטע זאכן, װאם אנדערע האבן תופם 
געװען אזוי לײכט און נאטירלעך, באזיצנדיק די עלעמענטארע 
ידיעות, װעלכע האבן מיר געפעלט. 

* * * 

ערשט אין טורמע האט זיך פאר מיר אויפגעעפנט א װעלט 
מיט װיסן. און לוקישקעם איז געװארן מײן אוניװערסיטעט. 

ליפפערטס קולטור־געשיכטע און באקלם געשיכטע פון 
צױויליזאציע, טעילארס געשיכטע פון דער פארצײטיקער קולטור, 
און דארװינם אפשטאמונג פון מענש, מינטאם לאגיק און װונדטם 
ארײנפיר אין פילאסאפיע, דזשעמס װיםנשאפטלעכע יםודות פון 
פםיכאלאגיע און בעלטאװס אנטװיקלונג פון דעם מאניםטישן קוק 
אויף געשיכטע, טעגם לעקציעס װעגן קונסט און טאלםטאים 
טראקטאט װעגן קונםט, כל ערלײ םפרים פון מאח, אװענאריוס, א. 
באגדאנאװ װעגן דער פסיכאלאגיע פון געזעלשאפט, עמפיריאמאניזם 
און עמפיריאקריטיציזם, צינגען און פאולסען און א רײ אנדערע 
ערנסטע פארשער און װיםנשאפטלער האבן מיך ארײנגעפירט אין 
די לאבירינטן פון מענשלעכן געדאנק. כבין זיך מודה, אז גאר, גאר 
אפט בין איך געװען צופרידן און כ׳האב זיך געפילט גליקלעך, װאם 
מ׳האט מיך ארײנגעזעצט אין תפיםה און כ׳האב די געלעגנהײט 
צו לײענען און לערנען• ם׳איז באמת געװען א לערנען, נישט אבי 
לײענען און — פטור. ם׳האט זיך כםדר באנײט דער מאטעריאל 
פאר טראכטן און קלערן. 

אז כ׳האב אנומלטן געלײענט װעגן דעם מקור פון חלומות, 

האב איך געפאלגט דער עצה פון מחבר און אויף נאכט צוגעגרײט 
בלײשטיפט מיט ופאפיר נעבן מײן ״בעטל״, און װי נאר כ׳האב זיך 
אויפגעכאפט פון שלאף, האב איך גלײך גענומען, אויף דער הײםער 
מינוט, פארצײכענען דעם חלום, װאם האט זיד מיר געחלומט, 
אײדער ער איז אויסגערונען פון זכרון. דערנאד האב איך זיך גענומען 
צום עקםפערימענט לויטן םפר און באמיט זיך צו דערמאנען אלץ׳ 
װאם איך האב נעכטן אדער מיט א טאג פריער געטאן און געטראכט, 
ביז איך האב געפונען די פעדעם, װאם האבן געפירט פון דער 
װירקלעכקײט צום חלום. 

די טורמע־־ביבליאטעק אין לוקישקעס האט מיר געגעבן די 
געלעגענהײט צו באפרידיקן אויך מײן באדערפעניש אין שײנער 
ליטעראטור און אין ליטעראטור־קריטיק, צו װאס איד האב געהאט 
א שטארקע נטיה. טורגעניעװ, טאלםטאי, דאסטאיעװםקי, גארקי 
און אנדרעיעװ, ליעסקאװ און קאראלענקא, אוםפיענםקי און גארין, 
נעקראםאװ, פושקין און לערמאנטאװ, דערזשאװין און קאראמזין, 
שעלגונאװ, פיסארעװ און ביעלינסקי. אין די אלטע גראב־בײכיקע 
רוםישע זשורנאלן ״סאװרעמענני מיר״, ״אבראזאװאניע״, ״רוםקאיע 
באגאטםטװא״ און גאר אמאליקע ״אטיעטשעםטװיענניע זאפיםקי״, 
װי דער ײדישער ״װאםכאד״ האב איד געפונען אוצרות דערצײלונגען, 
ראמאנען און מאמרים איבער פארשידענע פראגן, װאם האבן מיך 
פאדינטערעסירט און אויפגעקלערט. ענינים, װאם זענען מיר ביז 
דאן געװען אומבאקאנט אדער אומפארשטענדלעך 

צו מיץ גליק האב איד באװיזן פארן ארײנקומען אין לוקישקער 
״אונױוערםיטעט״ הערן לעקציעס און שמועםן פון אזא געניטן 
לעקטאר, פראפעסאר פון מארקםיסטישן מעטאד און תורה, װי 
בער באראכאװ, און דאס האט מיר אויםגעהאלפן איצט באם לײענען, 
איד זאל פונדעםטװעגן האבן אן אלגעמײנע אריענטיר־ליניע. האב 
איד ארויפגעשנירלט און םיםטעמאטיזירט די ידיעות און פאקטן, 
וואם האבן זיך געזאמלט בא מיר מיטן לײענען, און כהאב געקאנט 
מאכן אן אפקלײב און סעגרעגירן זײ קריטיש, נישט אנהויפן זײ 
הפקר אײגס אויפן אנדערן. 

וזאב איך געפילט, װי ס׳זאמלען זיד ציגל צו ציגל, װאם פאר* 

מירן זיך אוים אין אײן בנין, אן ארגאנישע געבײדע, אין װעלכער 
איד בין בעל הבית, און כ׳װײס, װו אײן און װו אוים. 

דא, אין לוקישקער אונױוערםיטעט איז מיר צוגעקומען גאך 
א שפראך־ דײטש, וזײנע — בענדער און בענדער. כ׳האב געלײענט 
און געלײענט, זילבן־װײז און אײגצלנע װערטער, ביז כ׳האב דער־ 
שפירט דעם ריטם און ניגון פון זאץ. איטאליע און עגגלאנד, לוטעציע, 
געטער אין גלות, דיכטונגען און רײזע־שילדערונגען; הײנע האט 
מיך מיטגעריםן און מיטגעפירט אין לענדער און םביבות, װאם 
זענען מיר פון איצט געװארן אײגן און נאנט. און אט איז צוגעקומען 
לודװיק בערנע מיט זײן פײערדיקן סטיל, שארפן, טרעפלעכן אויס־ 
דרוק און צושמעטערנדיקער םאטירע. ס׳איז מיר שוין דערנאך געװען 
נאטירלעך צו לײענען אין דײטש איבסענען און בראנדעםן, פונקט 
װי שפילהאגענען און װאסערמאנען און פרײליגראטן אין זײער 
אריגינאל. 

עס האבן מיר דא אין מײן התבודדות, געפעלט מענדעלע און 
פרץ און שלום עליכם. ם׳האט מיר געפעלט ײדיש. האב איך זיך 
געזוכט צו דערמאנען לפחות שטיקער גאנצע פון דעם, װאס כ׳האב 
אנומלטן פארגעלײענט אויף אויםװײניק: פון פרוג און פון רײזענען, 
פון יהואשן און פון מארים ראזזענפעלדן. כ׳האב זיך דערמאנט 
פאלקם־לידער און מעשהלעך. כ׳האב זיך באמיט צו פארצײכענען 
אלץ אויפן פאפיר, איך זאל אין דעם קאנען ארײנקוקן פון צײט צו צײט. 


אײגנטלעך האט מען קײן פאפיר נישט געטארט האלטן אין 
טורמע, מען זאל, חלילה, גישט ארויםשיקן קײן צעטעלעך אויף דער 
״פרײ״. אבער אײנם איז יא דערלויבט געװען אין לוקישקעס: מ׳האט 
געהאט דאם רעכט אויםצושרײבן פון קאנטאר העפטן. זענען עס 
געװען םפעציעלע העפטן. דאם העפט איז געװען געציפערט 
יעדעס זײטל און דאס גאנצע דורכגעשנירלט צװײ מאל מיט א דיקן 
רויטן שנור. זײנע צװײ ברעגעס זעגען ארויםגעקומען אין דרויםן 
און דארט האט מען זײ צוגעקרעפטיקט מיטן טורמע־שטעמפל אין 

טרלפװאקם. דאם האט געמײנט, אז מ׳קאן נישט ארויםרײםן אומ־ 
באמערקט קײן בלעטל פון העפט. שרײבן קאנסטו, װיפיל דו 
װילםט און װאם דו װילםט. נישטא קײן צענזור. אבער דאם העפט 
מוז אומגעקערט װערן דעם טורמע־פארװאלטער, װי עם שטײט און 
גײט, נישט געמינערט א בלעטל. 

האב איך אויםגעשריבן אזא העפט, און ביז װאס װען געשריבן 
דארט אלץ, װאם סהאט זיך געגלוםט. געװען צײט צו טראבטן, װי 
אזוי ארויםצופאקן דאם העפט אויף דער פרײ. דערװײל לאמיר נישט 
בטלען און פארצײכענען. 

כ׳האב אנגעשריבן א גאנצן העפט װעגן יעקב דינעזאן. כ׳האב 
דארט געגעבן א ברײטע כאראקטעריםטיק פון אט דעם באליבטן 
שרײבער, איבער װעמענם דערצײלונגען פון קינדער־לעבן איך האב 
אנומלטן פארגאםן טײכן טרערן. איז דען געװען אין די כחות 
פון א מענש, אפילו א דערװאקסענעם, צו לײענען דינעזאנם 
״הערשעלע״, בפרט ״יאםעלע״ און נישט װײנען ביטער און יאכצן 
אויפן קולזג 

װען איך בץ מיט א צײט צוריק דורכגעפארן װארשע, האב 
איך נאכגעגעבן דעם יצר טוב און געגאנגען זען דינעזאנען ז דער 
שוין האלב־אלטיטשקער האט מיך אויפגעגומען מיט אזוי פיל 
הארציקײט און מאמעשער װארעמקײט, אז ער האט מיך אפילו 
ארײנגעפירט צו אים אלײן, צו פרצן. נישט אנדערש, נאר איך בין 
דינעזאנען געפעלן געװארן, והראיה, ער האט נישט געקאנט בײ־ 
שטײן דעם נםױן, און כ׳האב בא אים געפועלט א זאך, װאס האט 
מיך גופא פארװונדערט און איבערראשט. כ׳האב בא אים אויפן טיש 
דערזען א נײעם בוך ײדישע פאעזיע פון יהואש. 

צו יענער צײט איז עם געװען פאר מיר נאך אן אומבאקאנטער 
נאמען כמעט. דאס ערשטע בוך פון שפעטער בארימטן דיכטער 
איז נאר װאס דערשינען אין אמעריקע און דער פאעט האט צוגע־ 
שיקט פון די ערשטע עקזעמפלארן דינעזאנען און פרצן. איך האב 
זיך צוגעכאפט צום בוך לידער און צוגעשטאנען צו דינעזאנען, ער 
זאל מיר אויםלײען דעם םפר אויף עטלעכע טעג קײן װילנע, 
װוהין איך בין געפארן דאם ערשטע מאל אין מײן לעבן. סטײטש, 

װי קען ער עס, און װי אזוי װעט קומען די קאץ איבערן ויאסער׳ 
און װי אזוי װעל איך אים אפשיקן דאם בוך צוריק קײן װארשע י 

כ׳האב זיך צוגעקלעפט װי א קלעק׳ און דינעזאן האט מיר 
געגעבן דאם בוך קײן װילנע. אמת איז׳ אז איך האב געהאט די זכיה 
אין רוםלאנד דער ערשטער אפצודרוקן אץ װארשעװער ״ראמאן־ 
צײטונג״ א גרעםערע רעצענזיע װעגן יהואשן און אים לויבן אין 
הימל ארײן. דאם בוך האב איך טאקע אפגעשיקט בא דער ערשטער 
געלעגנהײט, אבער װי עס האט זיך דערנאך ארויסגעװיזן׳ איז דאם 
בוך מער צו דינעזאנען אין די הענט נישט געקומען. 

מעגלעך, אז אויך דאם געפיל פון שולדיקײט לגבי דעם טײערן, 

ליבן, פרײנטלעכן שריפטשטעלער האט געװירקט דערויף, אז איך 
זאל אים װידמען א גאנץ העפט פון מײגע ליטערארישע ארבעטן 
אין לוקישקעם. לײדער האב איך מער דאם העפט נישט געזען, 
און א םברא, אז ם׳איז געבליבן ערגעץ פוילן אין די קעלערן פון 
דער בארימטער טורמע. 

איך האב דארט אין גיכן אנגעהויבן ארויםגעבן א חודש־ 
זשורנאל מיט א כאראקטעריסטישן קאפ ״דער תפיםה געדאנק״. 
כאראקטעריסטיש איז ער געװען, װײל איך האב אין אים געזען א 
מין המשך צו אונזער פארטײ־ארגאן ״דער פראלעטארישער 
געדאנק׳/ װאם איז פריער דערשינען אין װילנע. 

אין דעם ארגאן האב איך געהאט נאך א פאר מיטארבעטערן 
םפעציעל דערמאן איך דא אײנעם, חײם גײצמאן; גערופן האט מען 
אים חײם לאנדאנער. אן אנארכיםט, װאס האט געשטאמט פון 
ביאליםטאק. ער איז, הפנים, טאקע געװען אין אויםלאנד און דורכ־ 
געמאכט א שטורמיש לעבן. ער האט אנגעשריבן פאר מײן זשורנאל 
א גרעסערע אפהאנדלונג װעגן לעאגיד אנדרעיעװם ״זיבן געהאנ־ 
גענע״. איז עם געװען אן אינטערעםאנטער פםיכאלאגיש־םאציאלא־ 
גישער טראקטאט, װאם האט געגעבן אויסשעפלעכע כאראקטעריס־ 
טיקעם פון אלע אגדרעיעװם העלדן. ס׳איז געװען אזא טרעפלעכער 
און טיפזיניקער אנאליז, װאם האט אויפגעקלערט יעדן טיפ אפשר 
מער, װי דער מחבר אלײן, אנדרעיעװ, האט עס געטאן אין זײן 
װערק• 

רעפ זשורנאל האב איך אלײן געשריבן מיט רער האנט דאם 
גאנצע העפט׳ און אזא האט ער דערגאך ארומגעשפאצירט איבער 
די קאמערן׳ געװעקט אינטערעס און אויפגעזוכט א גאנצן בינטל 
נײע מיטארבעטער, װאס האבן אנגעבאטן דעם רעדאקטאר זײער 
מיטארבעט. 

לײדער האב איך נישט דערלעבט אויך פון אט דעם זשורנאל 
צו זען כאטש אײן עקזעמפלאר שפעטער אויף דער פרײ. 

כ׳געדענק, אז ס׳איז מיר יא געלונגען ארויםשיקן צו די 
חברים אײן העפט. איך װײס איצט נישט, װי אזוי, אבער כהאב 
זיך אויםגעקליגלט צו באקומען נאך א העפט פון דער קאנטאר. 
טאקע דורכגעשנירלט און פארזיגלט מיט טריפװאקס, אבער נישט 
פאררעגיםטרירט אויף מײן נאמען. האב איך אט דאם העפט באװיזן 
ארויסטראנםפארטירן אויף דער ״פרײ״. געזען האב איך עס מער 
נישט אין די אויגן. כהאב אפילו נישט געװוםט, צי עס איז דער־ 
גאגגען צו די חברים. 


* * * • 

מ׳האט מיר געמאלדן, אז איך בין געװײלט אלם ״םטאראםטע״ 

פון די פאליטישע ארעסטירטע. מיר האט די זאך געשמײכלט און 
הנאה געטאן. פועלי צױן איז געװען די ױנגםטע פאליטישע פארטײ 
בא דער ײדישער ארבעטערשאפט. אין די טורמעם האט מען נאך 
נישט קײן סך געװוםט פון איר. אין לוקישקעם זענען מיר צו יענער 
צײט געזעםן בלויז צוױי: איך און אברהם מאכטײ, דער חבר, װאם 
האט מיך געװאלט באפרײען. מאכטײ האט אונטערגעקויפט דעם 
פאליציאנט פון פאליצײ־ארעםט, ער זאל מיך ארויםלאזן באנאהט 
אין װײבערשע קלײדער. דורכדעם איז מאכטײ אלײן ארײנגענארט 
געװארן און מ׳האט אים ארעסטירט אין דעם מאמענט, װי ער האט 
איבערגעגעבן דעמ פאליציאנט די קלײדער און די פאר הונדערט רובל. 

די דאזיקע ״באפרײאונגם־אקציע״ זײנע פאר מיר איז געװען 
דער אײנציקער באשולדיקונגס־מאטעריאל קעגן אים, און אויף 
דעם םמך האט מען געװאלט דערװײזן זײן אנגעהעריקײט צו דער 

פארטײ פועלי צױן. ניז צו דער פארענדיקונג פון דער אויייםפארשוינג 
קעגן מיר האט מען אויך אים געהאלטן. לכתחילה האט מען גערעכנט 
צו מאכן אונדז בײדן אײן געמײנזאמען פראצעם קעגן פועלי צױן. 
אבער נישט האבנדיק קײן אנדער מאטעריאל קעגן מאכטײען, האט 
מען אפגעשטעלט די אויםפארשונג און אים ארויםגעשיקט מיטן 
עטאפ אין זײן שטעטל םטויבץ, אן דעם רעכט צו פאדלאזן עס אין 
משך פון א געװיסער צײט. 

איך בין אן םפק געװען פון די ױגגסטע ארעסטאנטן. דער 
לעצטער םטאראםטע איז געװען אײנער, קאמענמאכער, אן 
אנגעזעענער טוער פון דער ״איסקרא״ אין װילנע. פאר אים איז 
געװען סטאראסטע ױנה קאיגען, א פירער פון ״בונד״ 

איז עם געװען א ״דערהויבונג״ פאר מײן פארטײ אין די אויגן 
פון די ארעםטנטן, װאס מ׳האט מיך אויםגעװײלט אלם םטאראםטע. 
אגב האב איך דורך דעם באקומען א גרעסערע באװעגונגם־פרײהײט 
אין די ראמען פון טורמע. יעדעם מאל האב איך געפונען אן אויםרײד, 
אז איך האב דורכצוקאנטראלירן חשבונות מיט עמעצן פון די 
ארעםטאנטן, און דער ״שליםלער״ האט מיך ארויםגעלאזט פון קאמער, 
נישט אפטרעטנדיק, פארשטײט זיך, פון מיר א רגע. דערװײל בין 
איך געקסמען אין בארירוגג מיט פארשידענע מענשן און זיך דערװוםט 
װעגן פארשידענע זאכן׳ װאם װאלטן אנדערש צו מיר קײנמאל נישט 
דערגאגגען. 

* * * 

איץ איבערלעבונג האט זיך אײנגעשניטן איז זכרון. סאיז געװען 
א פ.פ.ס.ײשער באװאפנטער איבערפאל איבער א צוג, װאס האט 
געפירט מלוכיש־געלד בא דער באן־םטאציע בעזדאני. מ׳האט דאן 
געשמועםט, אז דעם איבערפאל האט ארגאניזירט פילםודםקי. די 
אנפאלער האבן צוגענומען א גרויסע סומע געלט. דערבײ זענען אויך 
געװען מענשלעכע קרבנות. מ׳האט געכאפט עטלעכע טעראריםטן 
פאליאקן. אײנעם האט מען געבראכט אין לוקישקעס. א הויכער, א 
בלאנדער, מיט א יעזום־פגים, אויסגעאײדלט, כמעט פארחלומט, 
מיט צארטע גלעטנדיקע העל־בלויע אויגן. ער האט נישט גערעדט. 

קײן זילב גישט ארויםגעבראכט םלן די ליפן. געקוייןט שמאר׳ ויוי 1 
איבער די מענשן׳ און קײנעם נישט געזען פאר זיך. ער האט געמאכט 
אן אײנדרוק׳ װי א נישט־היגער׳ א יעגװעלטיקער. מהאט זיו 
געםודעט׳ אז ער םימולירט משוגעת. 

מיך האט מען צוגעלאזט צו אים אין מײן ראל אלס סטאראםטע• 

איך פרעג אים׳ צי ער האט געלט אין קאנטאר׳ צי ער װיל באשטעלן 
פאר זיך ״שפיטאל״־געקעכטס׳ װאס האט ער גערן צו עסן׳ צי האט 
ער װעש אפצוגעבן און כדומה םטערעאטיפע פראגן. 

ער שטײט אנטקעגן מיר׳ װי ער װאלט מיך נישט געזען און 
װי ער װאלט נישט געװוםט׳ אז איך רעד צו אים. קוקט און גלאצט 
מיט די אויגן׳ װי א גלאמפ. איך פרוביר אזא נוםח און אן אנדערן— 
עס גײט נישט. ער איז א נישט־דאיקער• 

ם׳דערצײלט מיר׳ אגב׳ א שליםלער׳ אז ם׳זענען צו אים געקומען 
זײן מוטער און פרוי׳ גאר הויכגעשטעלטע שליאכטשיצן׳ און אויך 
זײ האט ער אזוי ״אויפגענומעך. די מוטער האט געװײנט׳ געבראכן 
די הענט׳ און ער — װי מען װאלט געמײנט די װאנט׳ נישט 

אים. 

אן אנדער ארעסטירטער׳ א פאליאק׳ האט מיר געגעבן 
סלאװאצקים א בוך לידער׳ איך זאל איבערגעבן דעם נײ געבראכטן׳ 
און געבעטן מיך׳ איך זאל אים ארײנשיקן עםן נישט װארטנדיק אויף 
א באשטעלונג. איך האב עס געטאן א פאר מאל. אײנמאל׳ װען דער 
שליםלער האט זיך א רגע אפגעקערט אין א זײט׳ האט יענער 
א כאפ געטאן מײן האנט און זי פעםט א דרוק געטאן. 

דאס איז געװען מיץ םאטיםפאקציע. ס׳איז בא מיר נישט קייז 
מליצה׳ אויב איך זאג׳אזביזהײנט פילאיך יענעם האנט־דרוק. זײן 
צוטרוי איז געװען מיץ שכר. איך האב װעגן דעם דערצײלט זײן 
חבר׳ און פאר יענעם איז עם געװען דער גליקלעכםטער״מאמענט׳ 
װאם האט אים געבראכט די בשורה׳ אז די משוגעת איז באמת בלויז 
א םימולירטע. 

* ^ * 

שולער איז דאם זיצן אין תפיםד״ אװעקגעריםן פלן ברױזבדיקער 
פאליטישער אקטױױטעט. אבער ם׳איז דא א דערלײבטערלנג אין 
דעם באלללסטזײן׳ אז דל לײדםט פאר אן אידעאל׳ אין װעלכן דל 
גלױבםט׳ װאם איז דיר טײער׳ אלן דל ביסט גרײט פאר אים מקריב 
זײן דאם גאנצע לעבן. ביטער און שוידערלעך איז צל זיצן פאר אן 
אידעאל׳ װען דאם גלויבן אין אים איז שוין בא דיר צוליב פארשידע־ 
נע טעמים אויםגעלאשן געװארן. 

אזוי האט זיך געפײניקט א ױנגע מײדל׳ ע. םטר׳ אין די 
לוקישקעס. זי איז ארעםטירט געװארן׳ בעת אין איר דירה האט 
אויפגעריםן א באמבע בשעת דער צוגרײטונג. זי איז געװען אן 
אנארכיםטקע א סך יארן ביז ס׳איז געקומען אן איבערברוך אין איר 
דענקען. גראד דאן האט געפלאצט די באמבע׳ און מ׳האט קעגן איר 
ארויםגערוקט די באשולדיקונג אין אנארכיזם. 

זי איז באמת שוין גישט געװען שולדיק אין יענעם מאמענט. 

די באמבע האט געהערט צו איר חברטע׳ דער צװײטער שכנה. 

ארט איר נישט אזוי דאם זיצן אין תפיםה׳ װי דאם זיצן פאר 
אגארכיזם׳ אין װעלכען זי אמ שוין אנטוישט. אין אירע ברױו צו 
מיר איז זי מיך מקנא׳ װאם איך האב כאטש א ״םאטיםפאקציע״ אין 
מײנע יםורים און לײדן׳ בעת זי װערט צופרעםן פון די נאגנדיקע 
יאוש־געדאנקען אין שיכות מיט איר פארלארענער אמונה. עם 
דראט איר א שטראף פון לאנגע יארן תפיסה׳ — װעט זי אזוי 
אפפינסטערן אין טורמע ביז צום גרויען צאפ. און גראד װילט זיך 
לעבן׳ און די ױנגע כחות װעקן זיך יערשט איצט אויף... 

די קארעםפאנדענץ צװישן אונז איז אנגעגאנגען זײער אינ־ 
טענםיװ. אבער איך האב זיך געפילט הילפסלאז און נישט געהאט׳ 
װאס איר צו ענטפערן. מיט װאס צו טרײםטן. 

א פאליטישער ארעסטירטער אן פאליטישן גלויבן _ ק אן 
דען זײן עפעס אכזרױתדיקער׳ װי אזא גורל ? ו 


אן אמתער ױם טוב׳ אויף װעלכן מען האט אויםגעקוקט׳ איז 
געװען דער טאג ,װען דער קרעמער פלעגט ברענגען אין טורמע 

רי באשטעלטע ״װיפיםקע״. א קלײנער געלער ײר מיט א שיטער 
בערדל האט געהאט די קאנצעסיע אויף דער קראם. די םטאראסטעם 
פון די אפטײלונגען אין אלע פליגלען האבן געמאכט די באשטעלונג 
פאר יעדן ארעסטאנט לויט זײנע געלט־חשבונות אין קאנטאר. 

אין א באשטימטן טאג פלעגט דער קרעמער אראפקומען 
מיט זײן גאנצער קראם אין טורמע, אויסלעגן די םחורה אין א 
קארידאר און ארויםרופן לויט דער רײ די באזונדערע פליגלען׳ 
יעדער אײנער זאל זיך נעמען זײגם. 

בעתן דורבמארשירן דעם קארידאר פלעגן זיך באגעגעגען 
פליגלען מיט פליגלען. אמאל, אז ס׳האט אונז אפגעגליקט — 
אויך מענערשע מיט װײבערשע פליגלען. אז ס׳האט זיך גראד 
געמאכט א ״גוטער״ שליםלער־באגלײטער, האט מען געקאגט 
בהיםח הדעת זיך פארהאלטן א רגע און דורכװארפן מיט א װארט, 
אפשר אפילו א דרוק טאן א האנט. 

אזוי האבן זיך דא געטראפן מענשן, װאס האבן זיך געהאט 
״באקענט״ ערשט דורך א קלאפ־שמועס אין װאנט, צי אין םטעליע. 

גרײלעך האט אזא אפגערעדטע און װאכנלאנג געפלאנטע 
״באגעגעניש״ געקאנט גורם זײן צו א ביטערער אנטוישונג און 
צורונענער אילוזיע. האםט זיך גאר אנדערש פארגעשטעלט אין 
צורײצטן דמיון דײן מיטשמועםער. ם׳האט אבער אויך פאםירט, 
װען אזא ״מאמענט״־טרעפעניש האט ערשט רעכט צופלאקערט 
דאס געפיל און דערנאך געשפײזט װאכן נאכאנאנד און געשטארקט 
דעם אינטימען טיפן חשק צו גאך לענגערע ממשותדיקערע באגע־ 
גענישן פנים אל פנים. 

די ״װיפיםקע״־באגעגענישן האבן געגאלטן נישט זעלטן אויך, 

װי א געלעגנהײט אויםצוטוישן זיך מיט צעטעלעך אונטער דער 
נאז פונעם אויפזעער. 

איך האב געהאט מזל צו באקומען דורך עמעצן פון דעם 
קרעמערם מיטהעלפער און שיקן צוריק ברױו, הגם די דאזיקע 
טראגזאקציע האט געקאנט גורם זײן צו שװערע קאנסעקװענצן 
פאר אלע מיטבאטײליקטע. צו יענע פארבינדלער מיט דער ״פרײ״ 


164 



איז בא מיר געבליבן א געפיל פון דאנקבארקײט און אנערקענונג 
עד הױם. 


פאליטישע ארעםטירטע לײענען א סאך. מ׳דערקענט עם אין 
די ביכער גופא, װעלכע פון זײ װערן געלײעגט מער און בא װעלכע 
פון זײ דאס לײענען איז אן אינטענםױוער, אן איבערלעבעניש. 
נישט אלע ביכער לײענען זיך אין טורמע אויפן זעלבן אופן, װי 
אויף דער ״פרײ״. על כל פנים איז אײן ספר דא אן אויםנאם, ״אװאד״ 
(די בין) פון װאיניטש. ס׳איז א בוך פון געראנגל און קאמף פאר 
פרײהײט. מאמענטנװײז שפירט מען דאם באזונדערע אינעם קאמף 
פאר ״פרײ״. אט איז די אויפציטערנדיקע שילדערונג פון דעם 
אנטלויפן פון טורמעז אז מ׳קומט צום מאמענט, װי ם׳רײסט זיך 
איבער דער האנטוך, בעת דער אנטלויפנדיקער הענגט שוין אראפ 
איבער דער מויער, װערט פארכאפט דער אטעם, דאם הארץ קלאפט 
האםטיק און די אויגן װערן פארגאםן מיט טרערן. אמתע, נישט 
געפעלשטע טרערן פון ארעסטאנטן, װאם נעצן דאס פאפיר. 

װיױט אוים, אז יעדער אײנער מוז גיםן טרערן בא דער שטעל. 

איז דאם בלאט צעװײקט און ם׳הויבן זיך אן אפמעקן די אותױת. 
דערפאר זענען צוגעקומען פרישע אותױת, אײגענע, היגע צושריפטן 
פון די לײענער. זײ שרײבן־צו צום בוך עטװאם פון זײערע אײגענע 
איבערלעבונגען באם פרוב ארויםצובאקומען זיך אויף דער ״פרײ״. 


אײן צײט האט גענומן דריקן באזונדער פײנלעך די שטענדיקע 
אײנזאמקײט. ס׳האט זיךפארבענקט נאך א מענשלעכער שטימע, נאך 
אויגן, װאם קוקן דירעקט צו דיר, נאך א פנים, װאס רעאגירט אויף 
דײגע װענדונגען. האבן מיר אפגעמאכט מיטן חבר מאכטײ, מיר 
זאלן בײדע בעטן דעם טורמע־פארװאלטער, מען זאל אוגז אװעקזעצן 
צוזאמען. םײ װי װעלן מיר געמשפט װערן אין אײן און דעמזעלבן 
ענין• 

האט מען אונז אפגעזאגט עטלעכע מאל מיטן אויסרײד׳ באשר 

די אויספארשונג איז נאך אין גאנג׳ טאר מען אונז נישט צונױפפירן׳ 
מיר זאלן זיך חלילה נישט פארשטענדיקן בנוגע דער האלטונג׳ 

ענדלעך האבן מיר זיך דערװארט. מען האט נאכגעגעבן אונזער 
בקשה׳ און אט האט מען אריבערגעפירט מאכטײען צו מיר אין 
קאמער. טעג און נעכט זענען מיר געזעסן און געשמועסט. ערשט 
איצט האבן מיר געהאט די געלעגנהײט אויפצומישן די גאנצע 
פרשה פון מײן שלים־מזלדיקן אנטלויפן פון פאליצײ־ארעסט. מאכטײ 
האט מיר דערצײלט׳ װי דערשיטערט ער איז געװארן יענע גאכט 
שוין נאכדעם׳ װי ער גופא איז אדעסטירט געװארן׳ בעת ער האט 
דערזען מיך ארויפגײענדיק אויף די טרעפ און פון מײן קאפ גיםט 
זיך בלוט. דאס האט ער דאך פארגאסן מײן בלוט. ער װײםט דאך׳ 
אז איך בין די גאנצע צײט געװען קעגן ארגאניזירן מיץ אנטלויפן׳ 
װײל איך האב געװאלט בפירוש אויסמײדן בלוט־פארגיסונג און 
כ׳האב פארויסגעזען א בלוטיקן צוזאמענשטויס. 

אויף דער אויספארשונג האט ער טאקע דערקלערט׳ אז מיר 
קענען זיך נישט פערזענלעך׳ נאר ער׳ אלם לעזער׳ איז מײנער א 
חסיד אלס שרײבער. ער האט געװוםט׳ אז מײן מוטער לײדט 
דערפון׳ װאם איך ״זיץ׳/ האט ער מיך געװאלט בלויז זען כדי צו 
איבערגעבן איר א דירעקטן גרוס. אבער דער פאליציאנט האט 
אים פארגעלעגט׳ מיך אינגאנצן ארויםלאזן פאר א סומע געלט. 
ער׳ מאכטײ׳ האט געװוםט׳ אז איך װעל אים דאם געלט אומקערן׳ 
האט ער באשלאסן אויסצולעגן די םומע פון א פאר הדנדערט 
רובל... 

ער איז דורכגעפאלן. ער האט אויך מיך דורבגעװאלגערט. 

האט אים זײן געװיםן געפלאגט. — װען נישט ער מיט זײן פלאן׳ 
װאלט מען מיך אפשר שוין לאנג באפרײט םײ װי. איצט איז דער 
ענין זײ אריץ אין נאז: אז אײנער באמיט זיך צו אנטלויפן׳ מםתמא 
פילט ער זיך שולדיק און ער װײסט׳ אז סאיז דא פאר װאם אים צו 
שטראפן. 

מיר האבן געשמועםט און זיך צונויפגערעדט װעגן וױיטער׳ 

און אזוי זענען די טעג און נעכט אײנגעשרומפן געװארן׳ געפלויגן 
אײנער נאכן אנדערן שנעל׳ שנעל׳ ממש נישט צו באמערקן• 

ביז ס׳איז געקומען דער נאטירלעכער װענד־פונקט. 

װי קאן מען עס אויסהאלטן נאכאנאנד אין צװײען ? נאכאנאנד, 

תמיד. קײן אײן םעקונדע נישט זײן מיט זיך אלײן. קאנסט נישט 
באהאלטן פאר זיד אלײן דײן שמײכל, דײן רוגז׳ דײן טרער. אט 
גלוםט זיד דיר א זינג טאן׳ א לאד טאן פון עפעס, װאס ס׳האט זיך 
דיר דערמאנט. א גאנץ פרױואטע זאך, א פאסירונג פון אמאל, אן 
אינטימע, איז אויפגעשװומען אין זכרון, און דו שמײכלםט צו זיך 
אלײן. נײן, נישט צו זיד אלײן. עם איז דא אין צימער נאד עמעצער 
מיט דיר, װאס לאזט נישט דורך קײן שום באװעגונג דײנע, קײן 
צוק פון א נערװ אויף דײן געזיכט. 

עפעס האט זיך ארײנגערוקט צװישן די צװײ חברים און זײ 
גענומען אפשטופן אײנעם פון צװײטן און אנדרודלען אײנעם אויפן 
אנדערן• אפילו װען מען רעדט נישט װעגן דעם׳ דערקענט מען עס 
אין דער מינע, אינעם זײטיקן קוק׳ אינעם איבערגעריםענעם אדער 
פארשטיקטן טעמבער פון דער שטימע. פרעסט און דריקט א שװעריקײט 
אויפן געמיט און מקאן זיך נישט געפינען קײן אויםװעג. נישטא 
קײן עצד״ םײדן... 

... און מיר האבן בײדע באשלאסן זיד װענדן מיט דער בקשד״ 

מען זאל אונז פאנאנדעדפירן צוריק אין באזונדערע קאמערן. מיר 
האבן זיד געשעמט אײנער פארן צװײטן, און נאך מער — פאו־ 
די שליםלער׳ און נאד מער — פאר זיד אלײן. 

דוכט זיד אזוי קלאר: ער, מאכטײ האט ריזיקירט מיט זײן 
לעבן פאר מיר. עס האט אים געדראט צו פארלירן דאס לעבן 
צוליב מיר. איצט פארלירט ער א יאר, און װער װײםט װיפיל 
יארן נאד פאר זײן באצױנג צו מיר. און דאך קאן איך נישט אוים־ 
האלטן דאס כסדרדיקע זײן צוזאמען מיט אים. נישט געקוקט אויף 
מײן דאנקבארקײט און אנערקענונג און שעצונג לגבי אים און 
זײן באצױנג צו מיר. און דאס נעמלעכע — פארקערט. 

חלילה, מיר האבן זיך נישט געענדערט אין די קעגנזײטיקע 
באציונגען, אין דער אויפריכטיקער פרײנטשאפט און עכטער 
חברישקײט, װאס האט אונז אזוי גורלדיק צונויפגעבונדן. 

אבער דװקא אין טורמע, װען מען רײםט דיך ארויס פון דער 

׳געזעלשאפט און מ׳צװינגט דיך צו זיץ אליץ, דערפילםטו און 
באגעמםט מיטן גאנצן װעזן, װי דורכוים נויטװענדיק ס׳איז פאר 
דיר, טאקע כדי אויפצוהיטן דײן מענשלעכקײט, זײן כאטש שעהן, 
מינוטן אלײן, אינגאנצן אלײן׳ אלײן. 

אנדערש װערםטו אויס מענש. 

װײזט אוים, אז א מענש איז נישט נאר א געזעלשאפטלעכע 
חיה. א מענש איז אויך א מענש פאר זיך. 

* * * 

איך פלעג גערן זיך פארגינען א םפעציעלן פארגעניגן: 
ארויפקלעטערן אויפן פענםטער און ארויסקוקן אין הויף. ם׳האט 
געקאנט דויערן זײער לאנג מײן זיצן אויף אזא אויסקוק־פאזיציע. 
אזוי לאנג, װי לאנג דער װאך־פאליציאנט מאכט זיך כלא ידע 
און לאזט מיך זיצן און קוקן. אבער פלוצימ, צי װײל ער האט זיך 
דערמאנט אין זײן דיגסט־פליכט, צי װײל ער האט באמערקט, אז 
העכערע באאמטע קומען־אן, םיי װי, טוט ער א געשרײ־אוים מיט 
א רוצחישן באנומענעם קולי 

— א ר ר ר א פ פון פענםטער! קריך אראפ, דו הינטישער 
זוןי אדער אפשר האסטו חשק, איך זאל דיך מכבד זײן מיט א 
קניפ אין בעקל 1 ! 

בלית ברירה מוז מען זיך אראפרוקן. דא גילט נישט קײן 
באליידיקטע אמביציע. מ׳מוז פארבויגן דעם כבוד•. זאל מיינם 
אריבערגײן. דא און הײנט איז זיץ ממשלד׳ן 

ציען זיך אװעק לאנגע מינוטן, װי אן אײביקײט, און ביםלעכ־ 

װײז, װי נישט מיט א כיװן׳ נעמעןזיך װידעררוקן און ארויםרוקן קעפ, 
אקסלען, האלבע געשטאלטן, און, אט זענען שוין באזעצט אלע 
פענםטער. נאך א רגע - און עם קײקלט זיך א שמועם צײישן 
פענםטער און פענםטער, צװישן שטאק און שטאק. ער װערט אלץ 
העפטיקער, דער שמועם. ער איז נישט אויםגעפלאנירט, נישטא 
אין אים אין פלוג קיץ שום םימעטרישקײט. םאיז נישט קײן שמועס 
פון שכגים מיט שכנים, פון נאנטע מיט נאנטע. דא רעדט די 
קאמער, דער גומער אירער. קײנער זעט נישט דעם מיטשמועסער. 

א חוץ גאנץ קלײנע אויסנאמען, קענען זײ זיך נישט פערזענלעך׳ 
און װען זײ זאלן זיך מארגן טרעפן אין גאם אויף דער ״פרײ״׳ 
װאלטן זײ זיכער פארבײגעגאנגען װי װילד פרעמדע און זיך נישט 
אומגעקוקט אײנער אויפן צװײטן. אבער איצט דא גײט־אן צװישן 
זײ אן אינטימער הארציקער שמועס. 

מען רעדט נישט צו דער ״װאנט׳/ נאר אין דער װעלט׳ אין 
פוםטן חלל ארײן. און א טשעקאװע זאך־ דארט׳ אין דער לופטן 
מישן זיך אוים די שטימען און ם׳פלעכטן זיך דורך די רײד׳ און 
אין סך הכל װײםט יעדער אײנער׳ צו װעמטן ער רעדט און װער 
עס רעדט צו אים. זעלטן פארבלאנדשעט א װארט׳ א זאץ אויף 
א פאלשן אדרעס. די טורמע רעדט. 

בשעת מעשה האט זיך נישט אפגעשטעלט אויך דער אויםקלאפ 
דורך די װענט. דארט איז מען קײנמאל נישט מפםיק. אדרבא׳ 
אט איצט׳ װען אלע זענען באשעפטיקט מיט דעם שמועס דורכן 
פענסטער׳ איז גרײלעך די פאסיקע צײט צו דורכרעדן זיך אינטים 
דורך די װענט׳ אומבאמערקטערהײט פאר קײנעם. 

א זײטיקער׳ א פרעמדער װאלט זיך צוטומלט און בשום 
אופן נישט פאנאנדערגעקליבן אין דעם ערב־רב שטימען און 
מבול רײד. אבער פאר די אײגענע טורמע־אײגװוינער איז עם 
גרײלעך א סיםטעמאטיזירטע, הײמישע׳ געװויגענע און געמאםטענע 
״אנשטענדיק־לײטישע״ מםיבה׳ װו אײנער פארט נישט ארײן דעם 
שכן אין די רײד און ם׳רוב רעכנט זיך אײנער מיט זײנע ארוים־ 
זאגענישן׳ נישט איבערצוכאפן די מאם. 

זיצסט אויפן פענםטער און הערסט זיך אײן אן אנציקטער׳ 

פון דערשטוינונג, אין דעם װערטער־פאל׳ װי אין א װאסער־פאל. 
אײדער דו האםט עמעצן ארויםגערופן און אײדער עמעצער האט 
דיך אפגערופן׳ פילםטו זיך װי א געפלעפטער פאר א מעכטיקער 
מיםטישער נאטור־דערשײנונג. אין פלוג־ תוהו ובוהו׳ כאאס. 
קלאנגען ,טענער׳ שטארקע׳ שװאכע׳ מױשבדיקע׳ פארריםענע׳ 
חוצפהדיקע, איבערגעשראקענע׳ פארזיכטיקע, באפעלערישע׳ װײנע־ 
רישע, פארצערטע און האפערדיקע, הײזעריקע און לויטערע׳ — 
אלע גאמען און נױאנסן פליסן ארײן דורכן אויער און רודערן־אויף 

דאם געמיט, װי א װונדערבאו־ע אנטפלעקונג פון מענשליכן מהות. 
דאם איז דאם לעבן, דאם אמתדיקע, נישט פארהוילענע, נאקעט־ 
אויפגעריסענע לעבן, װאם שטורעמט און ריזלט ארוים פון די 
טיפסטע פארבארגענישן פון דער נשמה און װיל זיד באהעפטן 
מיט דעם װיברירנדיקן אטעם פון אלץ, װאס עקזיםטירט. 

ניץ, דאם לעבן הערט נישט אויף אויך דא. ס׳איז נישט קײן 
בית־הקברות. םאיז א ריכטיקער בית־החײם. דא װערן אראפגע־ 
שלײדערט די אלע אײנװיקלענישן און צודעקעכצן, און ם׳רײםן זיך 
ארוים מיט נישט־געצוימטער, נישט־רעגולירטער אורקראפט, די 
אמתע װעלענישן און תשוקות, עם בליען אויף אין דער נאקעטער, 
הארטער, טורמע־םביבה פרישע טרוימען, צארטע בלומען, און די 
גאנצע לופט איז פול מיטן אראמאט פון לעבן, פונם אײגנארטיקן, 
אײגנטימלעכן טורמע־לעבן. 

— א־ר־ר־א־פ פון פענםטער: גיט זיך א שנײד־ארײן איגמיטן 
די מגושמדיקע פאליצײאישע פארארדנונג, און דער װונדערלעכער 
כישופנדיקער װערטער־פאל שפרינגט־אפ און פליט זיד פאנאנדער 
אין מיליאםן שפרינקעלעד־שפריצעלעך, װאם האלטן זיד נאך לאנג 
ערגעץ אין דער לופט, נישט דערגאנגען צו זײער ציל, װי זײ 
װאלטן זוכן פאר זיד א תיקון. 

אויסערלעך איז געװארן שטיל. אפגעהאקט דער אטעם. אבער 
אינװײניק אטעמט נאד שװערער די טורמע; זי האט זיך נאר 
פארטײעט א רגע און פארטיפט אין זיך. אין די טיפענישן ריזלט 
דער קװאל אן אויפהער. 


# , * 

איד האב געלײענט, געשלונגען ביכער, און װעגן דעם געלײענטן 
פארצײכנט מײנע אײגענע געדאנקען און טראכטענישן אין שיכות 
מיטן בוך. כ׳האב געשריבן על פי רוב אנאליטישע אפהאנדלונגען 
װעגן טיפן און העלדן, װאס האבן מיד אינטערעםירט גישט נאר 
פון שטאנדפונקט פון רײנער ליטעראטור. כ׳האב נישט געװאלט 
שרײבן דירעקט אויף פאליטישע טעמעם, — האב איך ארײנגע־ 
קװעטשט מײן געזעלשאפטלעכן אינטערעס אין אט די באמער־ 

קונגען מכוח די געשטאלטן פונעם געלײענטן בוך און זייעךע ד&נד־ 
לונגען. דורך דעם האב איך זיך אלײן געװאלמ קלאר מאכן מײן 
אײגענע שטעלוגג, מײן באצױנג צו דערשײנונגען און פראבלעמעז• 
איך האב אין די העפטן געפירט א גענויע רשימה פון דעם׳ 

װאס. איך האב געלייענט. םפר נאך םפר. אויפגעשטעלט א ביבליא 
גראפיע. װעגן אײניקע ביכער געשריבן רעצעגזיעס• כ׳האב זיך 
נישט געקאנט אײנהאלטן ,און פאקנדיק אין א זשורנאל א מאמר׳ 
װאט האט מיך באזונדערס שטארק אינטריגירט, װײל ער האט 
בארירט אן אקטועלע פראגע, ווי א שטײגער, דאס פראבלעם פון 
גאציאגאליזם, האב איך זיך ארײנגעלאזט אין א פאלעמיק מיטן 
מחבר, הגם איך האב געװוסט, אז דאם העפט װעט בלײבן אין די 
ד׳ אמות פון דער תפיםה און קײנער װעט מײנע הערות נישט 
לײענען, א חוץ אפשר די זשאנדארן, װעלכע װעלן פרובירן ארוים־ 
פישן פון זײ מײנע פארבארגענע נטיות פון פאליטישן באראקטער. 

קײן ײדישע ביכער זענען נישט געװען אין ביבליאטעק, אבער 
געשריבן האב איך כמעט דורכוים ײדיש. די לעצטע צײט, םפעציעל 
אין די יארן, װאם איך האב דורכגעמאכט אין ליטע, אין װילנע 
און מינםק, אין גראדנע און אין ביאליםטאק, האב איך מיך 
אינגאנצן אײנגעטונקט אין דער ײדישער קולטור־װעלט. ארום מיר 
האט אין װילנע געשטורעמט דאס אויפװאכנדיקע קולטור־לעבן 
אין ײדישער שפראך. װילנע איז גלײכצײטיק געװען א װיכטיקער 
צענטער פון העברעיש, און אין טאג־טעגלעכן לעבן האבן זיך צונויפ־ 
געטראפן די אינטעליגענטע קרײזן, װאם זענען אין פרט פון שפראך־ 
אידעאלאגיע געװען צוריםן. אלע ביידע זענען פאקטיש געייען 
אויסגעבונדן מיט בײדע שפראכן. א חוץ זעלטענע אויםנאמען׳ 
זענען ם׳רוב פירער פון די פראלעטארישע פארטײען ארויםגעקומען 
פון ישיבות על כל פנים האבן זײ זיך גוט אויסגעקענט אין די 
קלײנע אותױתלעך און שװארצע פיגטעלעך. פלעגט יעדע דערשײנונג 
אין דער ליטעראטור אויפגענומען װערן בעת די צוזאמענטרעפענישן, 
אומאפהענגיק פון דעם, אין װעלכער שפראך ס׳איז געשריבן. 

האב איך זיך ארויפגעװארפן אויף דער אײגענער ליטעראטור 
אין בײדע שפראכן. געװארן זײערער א בן בית. א םאך האט דא 

מיר צוגעדינט דער פאקט׳ וואס בא אונז אין רעדאקציע פון ״דער 
פראלעטארישער געדאנק״ און ״פארװערטס״ האבן אינעװײניק 
מיטגעארבעט די העברעישע שרײבער י. בערשאדםקי (דאמאשע- 
װיצקי) און י• א. לײזעראװיטש. מיט אונז איז געװען פארבונדן 
אויך רײן פערזענלעו פרץ הירשבײן׳ װעלכער האט געמאכט זײן 
ליטעדארישן דעבױט אין העברעיש. אונזערע ליטעראטור װיכוחים 
פלעגן כמעט יעדע װאד פארקומען אין הויז פונם העברעישן שרײבער 
ש• טשערנאװיטש (ספוג׳ פאטער פון אמבאםאדאר י. צור). 

אין די לוקישקעם האט זיך פאר מיר פון ם׳נײ געעפנט דער 
קװאל פון אלגעמיינער און רוםישער ליטעראטור. איך האב זי 
דורשטיק געטרונקען טאג װי נאכט׳ געלײענט׳ נאכגעטראכט אץ 
געשריבן׳ געצײכנט פאר זיד ליטערארישע נאטיצן. אלץ — פאר 
דער צענזור פונם טורמע־דירעקטאר. 

איץ קארעםפאנדענץ האב איך פונדעסטװעגן יא ארויםגעשיקט ־ 

״א ברױו פון יענער װעלט״, װאם איז געװען פארעפנטלעכט אין 
פעטערבורגער ״פרײנד״, כ׳דערמאן זיד נישט׳ אונטער װעלכן 
פםעװדאנים. 

דער טדאגיסזעד ״ױבדדו״ 

די טורמע שלאפט. ם׳איז נאך פאר זעקם אין דער פרי ן םון 
ערגעץ קומען נישט קיין קלאנגען, קיין שטימען, קיין גערודער. 
ווען נישט ווען הערפטו נאר, װי דער שכן אין דער אנדערער 
קאמער גיט זיך א קער אויף זיץ געלעגער און דאם בעטל קומט 
ארײן אין באװעגונג. ם׳הילכט אפ אין דער טיפער שטילקײט דער 
קלונג פון קײטן, און װידעד, דוכט זיך, איז אלץ שטיל׳ רייק׳ 
פארשלעפערט. 

איך בין שוין זינט א פאר שעה װאך. דער זומער לאזט מיך 
נישט אײגליגן אויפן געלעגער. צוזאמען מיט די ערשטע בלאסע 
שטראלן פונעם טאג־ליכט, גנבענען זיך ארײן אין מײן קאמער א 
צװיטשערײ פון פויגעלעך און װארקען פון טײבעלעך. אט שפרינגט 
ארויף אויפן פענםטער א שװאלב און הויבט אן שנארן מיטן 
שנאבל עפעם צו ״נאשן״ בא מיר. אירע א חברטע דערזעט עס׳ 
און כהרף עין װערט אויף מײן פענםטער א גאנצער ירײ־ עם 
רודערט, עם זינגט און קלינגט. 

איך האב זײ ליב, די דאזיקע קלײנע חברימלעך. אין זײער 
צװיטשערײ און גערודער הער איך אן אפקלאנג פון דער גרויםער 
פרײער װעלט, װעלכע שײנט מיר איצט צו זײן ערגעץ הינטער די 
הרי חושך. שטענדיק ברעגגען זײ מיר גרוסן פון װאלד, פון פעלד׳ 
פון זומער, פון לעבן. און יעדן פרימארגן פאר דעם זונען־ 
אויפגאנג קוק איך שוין ארויס מיט אומגעדולד אויף מײנע געםט 
פון דער פרײ. איך גיב זײ אפ א חלק פון מײנע שפײז, און טאג־ 
אײן, טאג־אוים קומען זײ צו פליען, פרײלעכע טומלדיקע אויף דער 
דאזיקער םעודה. 

מײנע באפליגלטע פרײנט האבן זיך שוין צו מיר אויך, װיחט 
אויס, צוגעװוינט, און מײן אנװעזגהײט שרעקט זײ נישט און 
פארטרײבט זײ נישט פון דעם פענםטער. היגטערװײלעכטס װארפן 

ײי אױף מיר בליץ־שנעלע אויםפארשגריקע בליקן, כלומרשט, זײ 
װילן זיך אינפארמירן װעגן מײן הײנטיקער שטימונג, שאקלען 
בארויקטע און טרײסטנדיקע מיט די קעפלעך — נישקשה, זײ זיך 
ברודערקע, נישט מצער׳ אט, אװעקגעפלויגן נאך א טאג, נענטער 
מיט א טאג צו דער פרײ. נישט אזוי׳ קינדערז ם׳װערט װידער א 
גאנצער טומל; אלע װילן זײ צושטימען צו דעם טרײסטן, זײ 
שפריגגען און טשעפען זיך אן די גראטעם־ ״אט׳ אט׳ אײדער מען 
קיקט זיד אום׳ ביזטו ברודערקע׳ פון יענער זייטז״ 

אװעקגעפלויגן׳ אװעקגעשװעבט אין דעם װײטן פוסטן 
רוים — מײגע לופטפרײנד׳ און װידער בין איך אלײן אין מײן 
צימער׳ אײנזאם׳ אפגעריםן פון אלץ׳ װאם באװעגט זיד און לעבט. 

א לאנגער׳ הײזעריקער פײף האט דורכגעשניטן די לופט און 
זיך ארײגגעכאפט אין די קאמערן• און װי דורך א כישוף האט אלץ 
מיט אמאל אויפגעלעבט אין דער טורמע. װי א געהײמע, 
אומבאװוםטע׳ אבער מעכטיקע האנט װאלט א טרײםל געטאן די 
גאנצע טורמע־געבײדע און די שטילקײט איז איבערגעריםן געװארן 
פלוצלינג* אומגעריכטערהײט פאר זיך גופא. 

— שטײ — י — י אויף!... שטײ־אויף זיך װאשן 
ם׳דרינגט ארײן די גראבע מגושמדיקע שטימע פונם אויפזעער 
אין יעדער קאמער׳ וועקט פון די בארויקנדיקע הערלעך־שיינע 
פרײהײט־חלומות, טרײבט פון געלעגער און װארפט אין די ברײט־ 
אויסגעשטרעקטע ארעמם פון דער טורמע־־װירקלעכקײט. 
צענדליקער פום־טריט׳ שװערע׳ טומלדיקע גיבן זיך אפ פון אלע 
זײטן? א קלונג פון שליםלען, פון קײטן׳ א קלאפן פון טירן׳ און 
טויזענטער פארשידענע שטימען און קלאנגען מישן זיך׳ פלעכטן 
זיך איבער׳ פלאנטערן זיך צונויף און שטופן זיך אכזרױת׳דיק 
אריץ אין דער נשמה׳ אין דער אינערליכער װעלט׳ אין דײן טיפן, 
פארבארגענעם ״איך״. 

אוים חלומות׳ פאנטאזיעם — װו זענען זײ׳ די גרוםן פון דער 
פרײז װידער װערםטו פארװאנדלט אין א מאשין׳ אין אן אװטאמאט׳ 
אן אײגענע געדאנקען׳ אן אײגענע פארלאנגען׳ אן אײגענעם ווילן , 
װידער געפינםטו זיך אין דער גרויםער לאנגער רײ םטערעאטיפן, 

געשאפן דורך דער םטיכישער׳ אומבאזיגבארער קראפט פון דעו 1 
טורמע־װירקלעכקײט. 

באנאכט אין דער טיפער שטילקײט פרװוט מען גאד זיד 
מיטן געדאנק אריבערכאפן פון יענער זײט טורמע־װענט, עטעמען 
אביםל מיט דער פרישער זומער־לופט פון דער פרײ. ם׳קומט־אן 
דער טאג, און טויזנטער אומזיכט־בארע׳ אבער דאך שטארק־פילבארע 
בענדער ציען צוריק אין די ד׳ אמות פון דער אײנזאמער װוינונג׳ 
און האלטן אין געפענגעניש דײן ױנגן לעבנס־דורשטיקן גײםט• 

דעגקט נישט, טראכט נישט — די טורמע, די גאנצע געבײדע׳ 
יעדער שטײן אירער לעבט און דענקט פאר אײך אלעמען ו... 

אויפן הויף קעגן מײן פענםטער ״שפאצירט״ שוין די ערשטע 
פארטיע. קוקםט אויף די אלט־באקאנטע, אין פלוג ענלעכע, םטערעא־ 
טיפישע פנימער פון די ארעםטאנטן, װעלכע דרײען זיך פארוױיז 
אין דעם אײנ־מאל־פאר־אלע־מאל אויסגעטראטענעם עיגול, װארפסט 
אײנעם א שאקל מיטן קאפ, דעם צװײטן א װערטל, דעם דריטן א 
שמײכל — און אין דער מינוט שײנט דיר, אז שוין יארנלאנג, 
פילײכט פונעם קיגד־װיגעלע, ביזטו אן ארעםטאנט, פון קינדװימ 
קענםטו זיך מיט אט די מענטשען־אויטאמאטן, װעלכע װײםן דיך 
נישט און װעלכע דו װײםט נישט ־ אין דער מינוט פילםטו בחוש, 
אז דו האסט דיך איגגאנצן אײנגעלעבט שקלאפעריש אין דער 
טורמע־אומגעבונג ־ אלע דײנע איבערלעבונגען, אלע דײנע שטימונגען 
קערן זיך און װענדן זיך צו דער טורמע, זענען, אין זײער מהות, 
תפיםהדיקע. 

און פון װינקל מוח קריכט ארוים א געדאנק, פון דער טיפעניש 
פון דער נשמה שפדאצט ארויס א געפיל, טוםט אינגאנצן א ציטער׳ 
װי אן עלעקטרישער שטראם װאלט דורך אלע דײנע אברים 
דורכגעצויגן, און דאך האםטו מורא זיך אלײן קלאר מאכן דעם 
דאזיקן געדאנק, לאזן ברײטער פאנאנדערבליען דעם געפיל. שטיל 
אין דיר, פארבאהאלטן טראכט זיך װעגן יענער זײט טורמע, װעגן 
דער פרײ. געהײם, בחדרי חדרים פון דײן נשמה דערװאבט אן 
אינטימער פארלאנג, א דורשטיקער שטרעבן אהין, אין דער װײטער 

װעלט, װו אלץ איז אין באװעגונג, וװ אלץ לעבט, ראנגלט זיןיי, 
קעמפט... 

— טרר־ר־ר־אך! 

א קנאל פון א הארמאנו טראגט זיך דורך נישט װײט פון מיר, 

װי א מין ענטפער אויף מײן איגטימען םוה די ארעםטאנטן קוקן 
זיך דורך. 

װאס איז דאםז 

— מםתמא, עמעצער אין װאלד לערנט זיך שיםן. 

זיך בארויקט. און אפשר... אפשר האט דער דאזיקער קנאל 
ארויםגערופן בא זײ אלעמען אנדערע, ״יענזײטיקע״ געדאנקען, 
געבארן גײע, פרישע פארלאנגען ז... 

— טרר־ר־ר־אך! טרר־ר־ר־אך! 

אײנער נאכן אנדערן צוױי שאסן, דוכט זיך נאענט פון אונז. 
איבערן פארקאן. דער אויפזעער, װאם גיט אכטונג אויף די 
שפאצירנדיקע, װערט עטװאם אומרוהיק, קוקט זיך ארום אין אלע 
זײטן׳ װי ער װאלט בא דער לופט בעטן אן ענטפער. 

איך קלעטער ארויף אינגאנצן אויפן פענסטער, שפאר דעם קאפ 
אין דער הויך, צו באמערקן עפעם א םימן, װאם זאל מיר דערקלערן 
די קנאלן. 

אט לויפט־אן עפעם אן עלטערער אויפזעער, אײן האנט אין 
קעשענע, בלײך און צוטומלט, ארײגגעפאלן אין ״אויםפארשונגם־ 
קארפום״, און שוין פליט ער צוריק. די פארטיע שפאצירנדיקע 
װערט תיכף אװעק געפירט פון הויף. ארום און ארום, אויף אלע 
פענםטער באװײזן זיך ארעםטאנטן אויפגערעגטע, גארנדיקע, 
װארטנדיקע, אויסקוקנדיקע. 

אין אײן רגע האט זיד אלץ ארום פארעגדערט. נישטא שוין 
די רוהיקע, סטערעאטיפישע געזיכטער. איטלעך געזיכט דריקט־ 
אוים עפעס אנדערעם, באזונדערם, פון די אויגן קוקט א טיפער 
צער, א לאנגדערצויגענע, אינטימע בענקשאפט. די לופט איז געװארן 
געדיכטער, דער אטעם שװערער. אט לויפן שוין פון אלע זײטן 
װעכטער מיט צעשויבערטע האר׳ אין צעכראסטעטע אוניפארמען, 
מיט ביקםן און רעװאלװערן אין די הענט. אט לויפט דורך א 

פארםאפעטער דער טורמע־דירעקטאר, בלײך און דערעזראקן׳ אי*ן 
נאך אים — א גאנצע מחנה געהילפן און טורמע־דינער. 

— טרר־ר־ר־אך! טרר־ר־ר־אך! טרר־ר־ר־אך! 

די קנאלן װערן אפטער׳ בײזהאפטער און דראענדיקער. ם׳טראגט 
זיך צום הימל א פריש װאלקנדל רויך. דער אויער פארנעמט פון 
דער װײטנם געשרײען׳ קרעכצן. 

— א ״פאביעג״ (״ויברח״)! 

קײנער האט דאס װארט נישט ארויםגערעדט׳ נאר װי די לופט 
זעלבםט, די אנגעשטרענגטע דריקנדיקע אטמאםפער װאלט עם 
אויםגעשריגן מיט א מאדנער תפיםה־שטימע. 

װעלכעס אנדער װארט אין דער מענשלעכער שפראך קאן 
ארויסרופן באם ארעםטאנט אזעלכע פארשידנארטיקע בלוטפולע׳ 
לעבנם־זודיקע געדאנקען און שטימונגען: שװאכע׳ שלעפעריקע׳ 
פארמאטערטע נאטורן װערן װי איבערגעבארן, אויפגעלעבט אונטער 
דער צויבערנדיקער װירקונג פון דעם דאזיקן װארטן אלטע, לאנג 
פארבאהאלטענע אויםגעלאשענע האפנונגען און חלומות װאכן־אויף 
און פלאקערן זיך פאנאנדער מיט א נײער אומבאזיגלעכער קראפט• 

— טרר־ר־ראך! טרר־ר־ראך! טרר־ר־ראך! 

— ארר־אפ פון די פענםטער! װאן, פארפלוכטע זשידעס! 
װילד־ציניש, חיה׳ש־בײזהאפט טראגט זיך די שטימע איבער דעם 
שטח פון טורמע. 

יע, א ״פאביעג״! 

דער אויפזעער, װאם שטײט קעגן מײן פענםטער, לויפט ארײן 
אין זײן ״בודקע׳/ כאפט דארטן ארויס די פאטראנעם און לאדט־אן 
די ביקם. ער קוקט זיך שוין ארום אין אלע זײטן, האלטנדיק די 
ביקם עטװאס אנגעבויגן. און אט, דוכט זיך, װעט ער אנהויבן שיםן 
סתם, אין דער לופט, אין די פענםטער, אין אלעמען. מיט עטלעכע 
מינוט צוריק האט ער נאך מיט אונז געשפאםט און זיך געװיצלט— 
איצט קוקט ער אויף אונז מיט א מין חשד, אויפגערעגט און 
שװײגנדיק. 

מיר קוקן אײנע אויף די אנדערע, פול פראגן און דערװארטונג. 
ס׳װילט זיך דערגײן, װי האט זיך ״עס״ אנגעהויבן, װער איז געלאפן, 

צי איז זײ געלונגען ? נאר קײנער װײםט נישט. יעדער אײנער 
דערװארט א תשובה פון אנדערן. 

איטלעכע רגע לויפט דורך א װעכטער מיט א רעװאלװער, 

װאס רויכערט זיך נאך. ״אונזער״ װעכטער פארהאלט אים א װײלע, 
אויך ער װיל עפעם גענויעם דערגײן. נאר יענער װארפט אים צו א 
װארט־צװײ און אײלט װייטער. מיר שטרענגען אן אונזער אויער, 
כאפן א װארט, אן אויםדרוק, און גלײך טראגט עם זיך דורך איבער 
אלע פענםטער. אין א רגע ארום װערט שוין געשאפן א גאנצע 
דערצײלוגג װעגן דעם, װאם ״דארטך איז פארגעקומען, און יעדער 
אײנער גיט איבער אלם א זיכערן פאקט. 

— צװײ װעכטער געהרגעט, א פאר פארװונדעטן 

װער האט עס איבערגעגעבן, פון װאנען איז ארויםגעקומען דער 
דאזיקער קלאנג? קײנער װײסט נישט. נאר ער פליט שוין פון 
קאמער צו קאמער, ארויםרופנדיק פארשידענע געפילן און שטי־ 
מונגען. 

די ארעםטאנטן װערן אנגעשטרענגטער, ערנםטער, די 
מוסקולן — באװעגלעכער, רירנדיקער. עפעס װי נישט פילנדיק 
כאפט זיך אן די האנט אין די גראטעס, נישט באמערקלעך פאר 
זיך גופא רײםט זיך דער בליק אהין װײטער, צו יענער זײט טורמע. 

טרר־ר־אך! טרר־אך! טרר־ר־ך! 

אין א רגע ארום, דוכט זיך, װעט זיך צוזאמען מיטן קנאלו 
איבערמישן און איבערפלעכטן א װילדער, משונהדיקער אויםגעשרײ 
פון טויזנטער הערצער, טירן װעלן אויסגעזעצט װערן, צײנער 
װעלן איבערבײםן די אײזערנע, פארזשאװערטע גראטעם, װעלכע 
האבן אין זיך אײנגעזויגן אזוי םיל ױגנט־און לעבנם־לוםטיקע 
האפנונגען און טרוימען, נישט אײנגעהאלטענע קראפט. 

אין דער מיגוט שײנט, אז דאם קנאלן צעשטערט און 
צעשמעטערט אלץ, װאם די טורמע־װירקלעכקײט האט זארגזאם 
דערצויגן און געלאזן אויםװאקםן אין די הערצער פון די 
ארעסטאנטן. 

א גאנצע מחנה װעכטער מיט א נאטשאלניק־געהילף בראש 
לויפן פון ״דארטן״ מיט די רעװאלװערן אין די הענט, בלײבן א 

װײלע שטײן אין מיטן וזוייף אוין צעטײלנדײן זיך אוייף צװײ טײלן 
אײלן זײ אװעק. 

אט הערט זיך שוין די שיםערײ עטװאס װײטער׳ ארום װערט 
שטילער, אין אײלעניש לויפן דורך צװײ װעכטערן אין א רגע 
שפעטער גײען זײ שוין צוריק און טראגן א קראנקן־בעטל. 

טיפער, ערנסטער און דריקנדער װערט די גאנצע אטמאםפער 
פוגקט װי דער הויך פון טויט װאלט זי אנגעזאפט און אנגעזויגן. 

מ׳טראגט! 

די זעלבע צװײ װעכטער טראגן די ״נאסילקעם״, װאם אויף זײ 
ליגט א לאנגער קערפער, צוגעדעקט מיט שװארצן, פון אונטער אים 
סטארטשען ארויס צװײ גרויםע שטױול, װארפן זיך ארום, װי דער 
װעמען זײ געהערן, װאלט זיך אנגעשטרענגט אויפצוהױבן. 

— נאך אײנער! 

װידער באװײזן זיך פון דארטן ״נאסילקעס״. די טרעגער 
גײען דורך שװײגנדיקע, טריב און שטיל. עם װעבט זיך עפעם 
געהײמעם, מוראדיקס אין דער לופט, אין הארצן רײםן זיך ארײן 
נײע שטימונגען. 

מ׳טראגט װידער! 

דאם עטעמען װערט אנגעשטרענגטער, אײנגעהאלטענער, 
שמערצלעכער. װײ פארבײםט דיר די ליפן ביז בלוט און דריקט 
אויף דײן הארצן. 

ס׳טרײבט דיך פון פענסטער, װײטער פון הרוגים, פון די 
פרישע מתים, און דאך פארלאזט קײנער נישט זײן ארט, און טיף־ 
ערנםט פארנעמט ער יעדן קלאנג, יעדן שארך ארום. 

—גאך אײנער! 

דוכט זיך, דו װײםט נישט פון װען אן האט מען עס גענומען 
טראגן די שװארצע ״נאםילקעם״, און װען װעט זיך פארעגדיקן דער 
לויה־מארש. נײן, נישט פיר. ס׳שײנט, װי גאנצע רײען טראג־בעטלעך 
װאלטן זיך געצויגן אײנע נאך די אנדערע, אנגעפילט די לופט מיט 
מתים־גערוך און געפלאנצט אין אלעמענם הערצער א נײעם מתים־ 
געפיל. 

װו זענען אונזערע 1 

פלוצים האט מען ארײנגעטראגן געהרגעטע װעכטערם; דאם 
איז געװען צו דערקענען אן דעם אויסזען פון די נאסילקע־טרעגער, 
אן די גרויםע שטיװל׳ װאם האבן ארויסגעשטארטשעט פון אונטער 
די אוניפארמען און אראפגעהאנגען פון די מטות. װעגן דעם האט, 
לםוף׳ דײטלעך גערעדט דאס אינערלעכע געפיל פון די ארעסטאנטן. 

— װו זענען אונזערע ? װיפיל זענען געפאלן, װיפיל זענען 
געולאפן? 

עס צופט און רײםט די נשמה׳ דער מח׳ דאם הארץ. 

דער אומבאװוסטער שיקזאל פון די אומבאװוסטע חברים יאגט 
אן א יאוש׳ א פארביטערונגס־שטימונג. 

— טרר־ר־ראך! 

װי אן עלענטער׳ פארבלאנדזשעטער יתום, קומט אן דער 
קנאל ערגעץ פון ו־ױיט, רײסט זיך ארײן אין דער מתים־שטילקײט 
און װערט איבערגעהאקט װי דערשרעקנדיק זיך םאר זײן אײגענער 
חוצפה. 

—־ מ׳יאגט ״זײ״ נאך אין ״זװערינעץ!״. 

— שוין פינף געהרגעט! 

— פיר געהרגעט דא אויפן ארט און דרײ אויפן װעג. 

— צען געהרגעט און אײנער אנטלאפן. 

— כמעט אלע — קאטארזשניקעס פון 15 און 20 יאר. 

אומבאװוםט פון װאנען און פון װעמען רײםן זיך ארוים די 

ידיעות און טראגן זיך בליץ־שנעל איבער אלע פעגסטער. 

— געלאפן ארקע! 

א הויכע דארע׳ שלאנקע פיגור׳ קליינע׳ טיפע פארצערטע 
אויגן. א שטענדיקע בענקשאפט האט אין אים געלעבט׳ נישט 
פארלאזנדיק אים אויף א רגע ־ די טורמע מיט אירע געבײדעס׳ 
מיט אירע װענט׳ בוימלעך און פארקאנס — אלץ פלעגט אים 
דערמאנען׳ דאם ער איז געפאנגען׳ דאס זײן װילן איז אים גערויבט׳ 
דאם ער איז נישט פרײ. און מיט יעדן טאג איז ער געװארן שטילער׳ 
טרויעריקער׳ האבן זײנען אויגן טיפער׳ ערנסטער געבליקט צום 
שטיקל בלויען טורמע־הימל׳ האט זײן נשמה געבענקט און זיך 
געבאדן אין דעם יאוש־ים. 

וװ איז ער איצטער? 

— אברהם־איטשקע איז געלאפן און געפאלן. 

װאס האט ער געהאט אנצוװערן ? באקומען בסך־הכל צװאנציק 
יאר די ״ארבעט״... שפעטער האט מען אים אראפגעלאזן ביז 
צװעלף. ערשט אײן יאר פארלאפן. נאך עלף יאר פארויס. און 
דער קלײן־געװיקםיקער בחורל מיט די עטװאם קורצזיבטיקע 
אויגן האט געטראגן אין הארצן א שטיק טויט. ער האט זיך נישט 
באקלאגט פאר קײנעם׳ זײן פארצװײפלונג קײנעם נישט אנגעבאטן. 
זײן שמארקע לעבנס־דורשטיקע און קרעפטיקע נשמה האט איר 
אינטימען סוד געהאלטן שטײף, און קײן פרעמדנס בליק צו אים 
גישט צוגעלאזן. אין דער, פול מיט אומעט און בענקשאפט, בין־ 
השמשות־צײט אין טורמע פלעגט נאר זײן געזיכט עטװאם בלײכער 
װערן און זײנע אויגן פלעגן נאר באװעגלעכער, איגטימער קוקן 
צום פארקאן, װעלכער רינגלט ארום די תפיסה. 

— אברהמ׳קע — געהרגעט! 

ס׳יאגן זיך די געדאנקען, פלאנטערן זיך איבער פארשידענע 
דערינערונגען. ס׳לעבן אויף פאר דיר באקאנטע בילדער און 
געשטאלטן... 

— ״א קרבן געפאלן זענט איר אין דער שלאכט״... 

ערגעץ־װו פון דער נשמה־טיפעגיש קװאלט־ארוים דאס ליד, 

װאם האט פאר טויזגטער אלס הספד געדינט און נאך מערערע צום 
לעבן און קאמף גערופן. 

פון װאלד, פון װײט־װײט קומען אפט צולויפן אײנזאמע, 
אפגעריםענע קנאלן און דערמאנען, אז ערגעץ־װו ראנגלט זיך נאך 
דאם לעבן מיטן טויט. 

— װו זעגען אונזיערע.? 

מען װײם נאך נישט גענוי, װער ס׳איז געלאפן און געפאלן, און 
דאך טוט עפעם הארציק באנג, װי מען װאלט גאר גאענטע, ליבע 
אײגענע פארלוירן. א שטילער אײנגעהאלטענער טורמע־צער 
דערװעקט זיך טיף אין הארצן, װי עמעצער מיט אײדעלע, אבער 
שטעכיקע פינגער װאלט גערירט די נשמה און טראפנװײז בלוט פון 
איר רינען געלאזן• 

עם שטײען די ארעםטאנטן בײמ פענםטער און קוקן ארוים 
אין הויף או־ײן, שטרענגען־אן דעם אויער צו פארנעמען יעדן 
קלאנג און שארך, װעלכן די טורמע־װירקלעכקײט לאזט צו, ם׳נאגט 
דאס שטעכיקע געפיל און רופט ארוים יענע אײגנארטיקע בענקשאפט, 
װעלכע מ׳קאן נאר אין טורמע אנטרעפן. 

מיט אמאל טראגט זיך דורך די בײזע שטימע: 

— אראפ פון די פענםטער ו קײן אײן הונט זאל זיך מיר נישט 
װײזן אינעם פענםטער! זײ מזהיר און — קלאפ ז 

הײזעריק איז דעם נאטשאלניקם שטימע, דערשטיקט זענען 
זײנע װערטער, אבער דאך הערן אים דײטלעך אלע ארעםטירטע. 
אין אײן מינוט זענען אלע פעגסטער לײדיק געװארן. 

עס זיצט זיך אבער נישט אין קאמער, ערשט איצט דוכט זיך, 

אז באלד װעט מען עם באשטימט פארבײטראגן אונזערע הרוגים. 
און װידער װײזן זיך װו־נישט־װו אין די פענםטער ארעסטאנטן 
מיט פאראומערטע געזיכטער. מ׳זעט אויסצומײדן דעם װעכטערם 
בליק, מען פארהאלט אין זיך פארשטיקט אלע געפילן, װאם רײםן 
זיך אויםצודריקן אויםערלעך, און נאר די אויגן זוכן גיריג, דורשטיק 
און קוקן אין אלע װינקלען, אין אלע זײטן. 

אפשר... אפשר װעט זיך באלד באװײזן א גאנצע שורה 
״נאםילקעם״ מיט מתים, אנגעטאן אין די ״סערע םװיטקעם״, 
אפשר װעט זיך אײנגעבן עמעצנם געזיכט דײטלעך צו זען... זיך 
דערװיםן, װיפיל פארט זענען פון אונזערע געפאלן. 

קײנער באװײזט זיך אבער נישט אין דעם באאבאכטונגם־שטח 
פון די ארעסטאנטן. פוםט און װיסט דער הויף. װײט דארטן ערגעץ 
אין א װינקל שטײט דער װעכטער האלטנדיק די ביקם שטײף אין 
די הענט, װי מורא־האבנדיק, מען זאל זי בײ אים פלוצים מיט 
געװאלט נישט ארויםרײסן. ם׳דוכט זיך, אז אט־אט װעט ער א 
װארף געבן די ביקס אן א זײט און אװעקלויפן גיך, שנעל א הײם 
צו װײב און קינד, פארשפארן טיר און פענםטער און מיט א 
פארגאפטן אטעם זיך צוהערן צו דער שטילקײט, צי גײט גישט 
עמעצער נאך אים. צײטנװײז באמערקט זיך אויף זײן געזיכט אן 
אויםדרוק פון אומגעדולד, פון װילדן שרעק און שמערצלעכן װײ. 

און נאר אין יענע מאמענטן װען סלויפט־דורך דורכן הויף 
אן אויפזעער צי עמיצער פון די טורמע־דיגעך, װערט זײן פנים 
ליכטיקער און רוהיקער; דאן באװײזט זיך אין זײנע אויגן א 
פײערל פון פרײד, פון העכםטער נשמה־צופרידנקײט. ער קוקט 
זיך ארום צו אלע פענםטער מיט עטװאם א שארפן בליק, און מיט 
נײער תקיפות שרײט ער שוין װידער? 

— אװעק פון פענםטער ו אװעק 

— דו, װאם האםטו דארט ארויםגעשפארט דײן חזיר׳שן 
פרצוף, ארר — אפ! 

— העי, פריצל, מ׳רעדט עם נישט צו דיר ז צי דו װארטסט 
אויף א באזונדערער אײנלאדונג?! 

גראבער, מגושמדיקער, פארשײטער װערט די שטימע און זי 
רײםט זיך אכזרױתדיק אין אלע קאמערן ארויסצורופן נײע יםורים 
און לײדנשאפטן בא די ארעםטאנטן. 

ם׳פילט זיך אין דער שטימע װי א נצחון־אויםגעשרײ, װי אן 
ארויסרוף, זי דערמאנט אן דער בײזער װירקלעכקײט. 

און ם׳דערװעקט זיך א חשק, װי אויף להכעים, גײן צום פענסטער, 
ארויפקלעטערן אויף אים מיט אלע פיר, אננעמען מיט די הענט 
די גראטעם און שפײען דעם װעכטער גלײך אין צורה. 

— נא, שים, קלאפ, טו װאס דו װילםט! מיך ארט עם װי אן 
ארבעס אין דער װאנט. שוטד״ װאם װער איך דא אן ? מײנסטו דען 
באמת, אז מיר איז דאס לעבן איצט ליב און טײער, אז איך װעל זיך 
היטן פאר דײן קויל ? נא, שוטד״ קנאק, און זאל עס נעמען א ענדע 
מיט אײנמאלן 

אבער גראד אין דער מינוט דערפילט מען, אז דאס לעבן אח 
פארט ליב און טײער, אין דער מינוט הויבט אן דאם לעבן צו 
פאדערן און רופן * עס װילט זיך לעבןן אין יעדן אבר, אין יעדן 
אטעם דרינגט דער לעבנס־דורשט, שארפט־אן אלע חושים, 
שטרענגט אן אלע נערװן און מוסקולן און רײםט זיך ארוים 
אויסערלעך אין א ליכטיקן, ברענענדיקן אױגנבליק. 

פוסט און לײדיק אלע פענסטער, זעסט ערגעץ נישט קײן 
לעבעדיקן מענשן, אדער א שאטן זײנעם. גײםטו אפ צוריק אין 

קאמער׳ שלאגסט זיך אן אין דער טיר און בלײבםט פאר איר שטײן 
שטום און פרעמד׳ מיט פארביסענע ליפן און צונויפגעדריקטע 
פויםטן׳ װי דו װאלםט זיך ערשט איצט דערװוסט׳ אז דיץ.קאמער 
האט א טיר׳ װעלכע איז פון דרויםן פארשלאםן און פארריגלט. 

באקוקםט די טיר׳ די גאנצע קאמער׳ און דו קאנםט זיך בשום 
אופן נישט פארשטעלן׳ אז אט דא׳ אין די דאזיקע ד׳ אמות װעםטו 
דארפן פארברענגען א שטיק לעבן׳ שפרינגסט אפ פון טיר מיט 
כעם׳ פארביטערונג און לאזט זיך צוריק צום פענסטער. 

— אר־רא־אפ! 

עם שטײט זיך נישט אויף אײן ארט און דו נעמסט שפרײזן 
איבערן קאמער גיך׳ אײלנדיק׳ דרײענדיק זיך הין און צוריק. עם 
יאגן זיך אין מח פארשידענע משונה׳דיקע װילדע געדאנקען׳ דריקן 
דיך און פלאגטערן זיך אין דיר און ארום דיר. גיכער׳ אפגעהאקטער׳ 
װערט דער אטעם׳ שנעלער די טריט׳ און טויזנטער אומגעלומפערטע 
פארלאנגען װעקן זיך אויף אין דיר׳ צופן און רײםן די נשמה. 

נישט באמערקנדיק אלײן׳ אן א באזונדערער כװגה איז מען 
װידער נעבן פענםטער׳ קוקנדיק אין הויף ארײן. 

— ארר־רא־אפ! 

װער שרײט עם ? װו האבן זיך געגומען אזוי פיל װעכטער׳ װער 
האט עם זײ אנגערײצט קעגן מיר ז פון אלע זײטן׳ דוכט זיך׳ שרײען 
צענדליקער שטימען װילד׳ בײז׳ ציניש. 

אך׳ ם׳װילט זיך בישט הערן די דאזיקע שטימען׳ ם׳װילט זיך 
נישט טראכטן װעגן גארנישט׳ ס׳װילט זיך פארגעםן אן דער טורמע׳ 
אן דער װעלט׳ אן די מענשן׳ אן אלץ. װארפן זיך אויף דער ״קאיקע״ 
מיטן פנים אויפן קישן און ליגן א רגע אומבאװעגלעך. 

שא־שטיל ארום און ארום׳ ם׳גנבעט זיך ארײן אין הארצן 
א בארוהיקנדיקער׳ אײנשטילנדיקער געפיל׳ עם שלאפן אײן די 
פארלאנגען׳ ם׳באהאלטן זיך װײט־װײט די טרויעריקע געדאנקען׳ 
ליגםט אין פארגעסנקײט. 

— ארר־רא־אפן 

שפרינגסט־אויף פון דער ״קאיקע״ צום פענםטער׳ װילםט זען׳ 

אויף װענזען דער װעכטער שרײט עםו 

— זיבעטע קאמער, איך זאג דיר א צװײטן מאל: אראפ ו 

זיבעטע קאמער ? װער זיצט עם אין דער זיבעטער קאמער ? װאס 

דארף ער שטײן און רײצן זיך מיטן װעכטער ? װאס, ער װעט מיט 
אים לאנגע שהױת מאכן, צי קאטאװעם טרײבן ? געפונען א צײט צו 
עקשנען זיך. 

— נו, און דו, װאם ביזטו װידער ארויסגעקראכן פון דער 
נארע ו ? 

דאם שרײט ער שוין אויף מיר. ם׳הויבן זיך װידער אן צו 
ראנגלען די געפילן. ם׳װילט זיך לעבן, אן עבירה אונטער צושטעלן 
זיך אונטערן ביקם. ם׳װערט אבער נמאם און מאום אזא לעבן׳ זװ 
יעדע װײלע בין איך מיט אלע מײנע פארלאנגען, שטימונגען און 
געדאנקען אינם רשות פון אנדערע, און זײער קלענסטער באגער, 
זײער מינדעסטע תנועה פארענדערט אינגאנצן מײן אינערלעך 
אויםזען. 

איך נעם װידער שפרײזן איבערן קאמער. 

דער ״װאלטשאק״ ׳) עפנט זיך האםטיק און דער ״פאלאטיאר״ ׳)׳ 

רוקט ארײן זײן געזיכט. 

— װארמעם! גיב שנעל די שיםל. 

װי שטיל ס׳איז הײגט אלץ צוגעגאנגען. אלע מאל צו מיטאג 
װערט א גאנצער גערודער און געטומלערײ, צענדליקער אויםרופן׳ 
געשרײען, קלאנגען און קלאפערײ מישן זיך איבער צװישן זיך און 
בילדן א מאדנעם װילדן געפילדער. איצט האב איך אפילו נישט 
געהערט, װי מ׳איז געגאנגען און געבראכט דאם געקעכטם. 

— װאס, װײסט נישט די פרטים, פרעג איך שטילערהייט דעם 
צורוימער (״פאלאטיאר״), װי האט זיך עס אנגעהויבן און צי איז 
עמיצער אנטלאפן? 

ער טוט א בליץ־שנעלן בליק ארום, צי דער װעכטער הערם 
נישט און װארפט מיר אײלנדיק, אפגעהאקטע װערטעד־ 

— בעת דער ״אפראװקע״... 1 ) ארײגעכאפט דעם װעכטער... 
עושניטן אים... פארבאהאלטן... אנגעקומען אצװײטער... אויך 
פארבאהאלטן... אװעק אין אנדער פליגל... גענומען שליםן טירן... 
באמערקט... פארװונדעט... געלאזט זיך איבערן פארקאן... די קײטן 

צעזעגט בײנאכט... פיר אויפן ארט... זעקם אויפן װעג... צװײ זוכט 
מען נאך... װעכטער פיר... און דרײ פארװונדעט... 

װי שװערע בלײענע קוילן קלאפן זײ, די װערטער איבער די 
אנגעשטרענגטע נערװן... פערצען לעבנס.׳... אין אײן שעה... די 
צװײ װעט מען געװים אויך כאפן... זעכצען קרבנות:... איז דאס 
נויטיק געװען? האבן זײ אנדערש זײער לעבן נישט געקאנט דורכ־ 
מאכן? עלטערן... װײבער... קינדער... פרײנט... 

פינםטער, טריב׳ פוסט. 

אײנער נאכן אנדערן קלאפן נאר ארום מיר די ״װאלטשקי״. 
מ׳גיט דעם עולם עסן. די טורמע איז געבליבן. די זעלבע ארדנונג 
מוז זײן. פונקט צו דער צײט װי אלע טאג, דעם מיטאג געבראכט, 
באלד די בארשטש דערלאנגט און ״קופיאטאק״ געגעבן. 

גלײך װי נישט קײן מענטשן מיט לעבעדיקע חושים, מיט 
לעבעדיקע, צאפלדיקע נשמות װאלטן דא געװען פארשלאסן, נאר 
פשוטע הילצערנע אויטאמאטן, לײמענע גולם׳ם, װעלכע װײסן 
גארנישט, פילן גארגישט און פארלאנגען גארנישט. 

עס ציען זיך לאנגזאם די שעהן, שלעפעריק, פויל• קראפטלאז 
רוקט זיך די צײט. ביסלעכװײז, אומבאמערקלעך הויבט זיך אן אין 
קאמער ארײנצוגנבענען א טונקלקײט און װארפט פאנאנדער שאטנס 
אין אלע װינקלען. איך שטײ נישט װײט פון פענםטער און קוק 
ארויף צום שטיק הימל, װעלכער קומט מיר אוים אנטקעגן. 

א שײנער טאג האט הײנט געדארפט זײן. דארטן ערגעץ הינטער 
מיר פארגײט איצט די זון, איך דערקען עם לויט דעם פארבךשפיל, 
װאס איך באמערק דורכן פענסטער, נאך די פײער־גליענדע פאסן, 
װאס ציען זיך אן דארטן װײט, בײם ראנד פון הימל, נאך דער 
גאנצער בין השמשות שטימונג, װאם האט מיך איצט הארציק און 
הײמלעך אומגעארעמט. 

אין אזעלכע מינוטן דערװעקן זיך אינטימער דער חשק צום לעבן, 

די בענקשאפט נאך דער ״פרײ״. פרײנט און נאענטע. די נשמה װערט 
אין די מינוטן עמפינדלעכער און אויפריכטיקער. ס׳ציען זיך דורך 
אין א לײכטן פארהיל זכרונות פון אמאל, בילדער און געשטאלטן 
פרײנטלעכע און ליבע. מיט א שטילער איגערלעכער אגטציקונג 

גיב איך זיך אפ דער בין־השמשות־שטימונג, איך חלום מיט אפענע 
אויגן און שװעב אװעק וױיט״ װײט... 

פלוצלינג איז די שטילקײט איבערגעריםן געװארן דורך א 
משונהדיקן געלויף און גערודער אין דעם גאנצן ״פליגל/,. 

״פראװערקע״? 

נײן״ מיט א מאל ״ גלײכצײטיק אויף אלע פיר עטאזשן״ פון אלע 
אלע זײטן״ פון רעכטם און פון לינקס״ פון אויבן און אונטן הערט 
זיך דאס שליםן פון טירן״ ליאזג פון קײטן און א נײער 
אומבאקאנטער קלונג. 

אהא״ אן אונטערזוכונג ן 

איך דערקען אים דעפ קלונג״ דאס פרװוט מען די גראטעס״ אויב 
זײ זענען גאנץ. יעדער קלאפ מיטן שליםל איבער די גראטעם גיט 
א צופ אין הארצן און דערמאנט אן דעם שטײגל שארפער און 
אכזרױתדיקער. 

װי א בײזער געװיטער״ װי משונהדיקע נאכט־ברואים האבן זײ 
זיך דורכגעטראגן איבערן פליגל״ דערװעקנדיק אין אלעמען 
פארביטערונג און האם. 

קעגן מיר — א זעלנער מיט א ביקס — און אין קאמער עטלעכע 
װעכטער. אומעטום האבן זײ געזוכט •. אין דער ,״קאיקע״״ אין טישל״ 
אין די בגדים״ אין די אויגן״ אין אויםדרוק פון געזיכט — אומעטום 
האבן זײ זיך ארײנגעשפארט און מיט זײערע שמוציקע שטעכיקע 
הענט געטאפט און געזוכט. 

גלײך װי זײער אנקומען איז פלוצלינג זײער פארשװינדן. 

שא שטיל״ װי אויף א בית עולם. 

נײן״ נישט װי אויף א בית עולם״ נאר װי אין א טורמע. 

די בית־עולם־שטילקײט איז אן אנדערע״ א שװײגנדיקע. 

דארטן״ טיף אונטער די אלע בערגלעך ליגן מתים״ פילײכט 
צעפאלענע קערפערם״ צעפוילטע״ צעטריקנטע בײגער״ אן א םימן 
פון לעבן. אויפן בית־עולם װײעט אן אײביקײטם־שטימונג״ װעלכע 
פארשלעפערט אלע לעבנסגעפילן און װירקט בארוהיקנדיק אויף 
דער נשמה. 

די טורמע־שטילקײט״ פארקערט״ רעדט הויך און דײטלעך״ רעגט־ 

אויף און דעתועקט די םאמע פײנסטע׳ דערהויבענע געדאנקען 
װעגן לעבן, װעגן דער ״פרײ״.״ 

ארום און ארום איז צײטנװײז שטיל׳ װי אלץ װאלט געװען 
אויסגעשטארבן, קײן שארך, קײן קלאנג, קײן שטימע. און דאך 
װײסטו, דאך פילסטו מיט אלע דײנע נערװן, מיט דײן גאנצער 
גשמה, אז הינטער אלע טירן קלאפט איצט האסטיק דער לעבנס־דופק 
פון טויזנטער מענטשן. נישט מתים, נישט צעפאלענע קערפערם, 
נאר לעבנס־זודיקע נשמות, מיט ױגנט־פרישע שטרעבונגען צאפלען 
זיך אין העכםטער אויםערלעכער אנשטרענגונג. 

די טורמע שלאפט קײנמאל נישט אײן. אין מיטן העלן זומער 
טאג, שפעט אין דער נאכט און באם אויפשײנען פון דער זון — 
שטענדיק װעט דער אויער און נאך מער די נשמה פארנעמען דעם 
לעבנם־אויםדרוק פון דער טורמע. הער זיך צו צו די גיכע, 
אײלנדיקע, אדער שװערע, געזעצטע טריט אין די קאמערן, צו די 
נערװעז־אויפגערעגטע באװעגונגען אויף די ״קאיקעס״ — עס װאכט 
די טורמע באטאג און בײנאכט, שטענדיק לעבט און גליט איר 
אינטימע מחשבה וװעגן יענער זײט תפיסה־װענט... 

— צינד אן די לאמפןו 

װי מאדנע גיבן־זיך־אפ הײנט אלע שטימען. װי אויפרעגנדיק 
איז הײנט יעדער שארך אין דער שטילקײט. 

א ״װאלטשאק״ נאך א ״װאלטשאק״ מאכט זיך אויף און װערט 
צוריק פארהאקט מיט גרילצערײ און קרעכץ. 

אין עטלעכע מינוטן ארום װערט װידער אלץ שטיל. 

— די לאמפן אויפן פענםטער ו 

װען װעלן זיך עס ענדיקן די אויםגעשרײען ? אויף אײן רגע װיל 
מען גישט לאזן פארגעםן אן דער טורמע און איר מעכאגיש לעבן. 

אין אלע פענסטער קעגנאיבער באוױיזן זיך פײערלעך. שורות־ 

װײז האבן זײ זיך אויסגעשטעלט און קוקן ארײן אין דער נאכט־ 
פינסטערניש. סארא פארשידענע פײערלעךו אײנער ברענט העל 
חוצפהדיק, דער אנדערע שװאך, מיט א דערשלאגענעם געמיט, 
און א דריטער — קוים װאם ער צאנקט. גלײך װי די פײערלעך 

װאלטן געװאלט איבערגעבן די שטימװג םון יענע׳ װעמען זײ 
לויכטען. 

אײניקע פענםטער זענען אן פײער. א םימן, זײ זענען געבליבן 
פוםטע, אן אײנװוינער. 

— וװ זענען יענע געזעםן ? זײער קאמער פוםט און פינםטער. 

אלץ פארשװינדט ביםלעכװײז, און דער גאנצער בלוטיקער טאג 
מיט .זײנע זעכצען קרבנות שטעלט־זיך־אויף פאר דיר, װי א 
באזונדערע, שרעקנםפולע געשטאלט. 

די טורמע גײט אן װײטער מיט איר לעבן. אלע טאג און נאכט 
נעמט זי אויף מענשן־לעבנס און לאזט זײ ארוים פון זיד׳ און אן 
איר איז נישט צו באמערקן קײן שום פארענדערונגען, קײן שום 
סימנים פון מידקײט, חרטד,. 

פון דער זײט שװימט א בלאםע, טרויעריקע לבנה און בלײבט 
שטײן קעגנאיבער דער טורמע. מיט א טיף פאראומערטן, פארצערטן 
בלוק באקוקט זי די גרויםע געבײדע און רוקט זיך אפ פאמעלעך, 

נאר פון װײט, פון דער זײט פון שטאט קומען איצט אן שטימען, 
װעלכע דער טאג גערויש לאזט נישט צו, פון יענער זײט מורמע אויפן 
טײך הערט זיך א פרײלעך לידל, אקאמפאנירט פון א מאנדאלין. 
לוםטיק און שטיפערש װיגט זיך דאם לידל אין דער לופט, לײכטזיניק 
און ױנגלש כאפט עם זיך ארײן אין די אפענע פענסטערלעך, װעלנדיק 
ארויסרופן אויף די געזיכטער פון די ארעםטאנטן הײמישע שמײכלען, 
דערװעקן א הארציק געלעכטער. 

ם׳לעבט די שטאט, מע שיפט זיך איבערן טײכל, מ׳זינגט לידלעך׳ 
מ׳פילט אן די נאכט־אטמאםפער מיט ליבע און תאוה־שטימונגען ן 
קומען ארײן אין טורמע די פרײהײטס־גענוםן, רײצן־אויף דײנע 
נערװן, דריקן אויף דײן נשמה... 

פוםטער, קראנקהאפטער גערודער. 

װו זעגען אונזערעי 

לאנגזאם, לאנגזאם, ציט זיך די שװערע, דריקנדיקע טורמע־ 
נאכט. 


* * * 


189 



6 ר י י! 


פולע 18 חדשים האב איך פארבראכט אין לוקישקעס. ס׳איז 
נישט געלונגען דער זשאנדארמעריע צוגויפצוזאמלען קײן באװייז־ 
מאטעריאל פאר א באשולדיקוגג בנוגע מײן פארטײ־ראל און 
טעטיקײט. זי האט אויך נישט באװיזן פעסטצושטעלן מײן אמתן 
נאמען. מ׳איז געקומען צום שוחט שוב אין שטעטל שירװינטי, 
קאװנער גובערניע׳ און געװיזן אים מײן פאטאגראפיע• דערקען׳ 
צי איז עס דיץ זון, כתריאלז דער אלטער האט אבער באצײטגס 
באקומען אנװײזונגען און ״װארנונגען״ פון די חברים, האט ער 
דערקלערט, אז הגם זײנע אויגן דינען אים שוין נישט, װי געהעריק, 
דאך, שײגט אים, אז די פאטאגראפיע איז טאקע זײן זונם- 

אויך די פרוי, װאם האט זיך אפגעזוכט, האט צוגעגעבן (לויט 
ענלעכע פריערדיקע ,׳פארהאנדלונגען״), אז דאם איז די פאטא־ 
גראפיע פון איר מאן ? דערבײ אויםגעבטלט צו זײן קאפ כל ערלײ 
חלומות, הלמאי ער גיט זיך גישט אפ מיט דער משפחד״ נאר איז 
כםדר אונטערװעגנס... 

מ׳האט מיך געשטעלט צום משפט. די באשולדיקונג איז 
געװען ־ אנגעהעריק צום צ. ק. פון י. ם. ד. א. פ. פועלי־צױן, אלם 
לײטער פוגם ליטעראטור־אפטײל אונטערן פסעװדאנים זרבבל. 

איך בין געװען באלאדן מיט ברױו אויף דעם נאמען זרבבל 
פון פארשידענע שרײבער׳ צװישן זײ — אויך פרץ, דינעזאן׳ 
הירשבײן און מנחם. איז עס דאך א סימן׳ אז דער נאמען איז א 
לעגאלער׳ אן עפגטלעכער, און קאן בכן׳ נישט גילטן אלם א נאמען 
פאר אומלעגאלער טעטיקײט. 

לאגיש איז עם געװען ריכטיק. אבער פאקטיש זענען מיר 
טאקע באגאנגען די נארישקײט און אומפארזיכטיקײט׳ װאם איך 
האב דעמזעלבן גאמען גענוצט אי לעגאל אי אומלעגאל. 

דאס געריכט האט מיך פרײגעשפראכן־ אומשולדיק! 

אזא אורטײל האט מיר פארדראסן: הלמאי האט מען מיך 
געהאלטן אנדערטהאלבן יאר אומזיסט און אומנישט? װאלטן זײ 
כאטש פארמשפט צו א יאר אדער אגדערטהאלבן׳ און דערנאך 

פאררעכנט די צײט, װאם כ׳בין שוין געזעסן׳—װאלט עם געװען 
פארשטענדלעך און געגעבן א סאטיספאקציע. 

אזוי׳ אבער׳ האט מען נאר אונטערגעשטראכן דעם הערשנדיקן 
װילקיר״ װאם מ׳כאפט א מענשן און מ׳רײסט אים ארויס פון לעבן 
אויף 18 חדשים׳ דערנאך זאגט מען אים: ביםט רײן׳ װי א טויב׳ 
האםט זיך מיט גארנישט נישט פארזינדיקט פאר אונז. ביםט פרײי 

גארנישט געזינדיקטז טא פארװאם אװעקגעגזלט 18 חדשים י 

איז דער ענטפער: הפקר! 

םארא פארדראם! 

נאר גײ״ האב א טענה און שפאר זיך אײן׳ אז ם׳האט זיך 
געעפנט דער שװערער טויער פון לוקישקעם׳ און אט ביסטו פון 
דער צװײטער זײט. פרײ׳ אינגאנצן פרײ! די פיס שטעלן זיך 
מאדנע׳ אומזיכער: קוקםט זיך אום״ צי מען האט נישט חרטה׳ 
צי גײט נישט עמעץ נאך ד 

פארנאכט. עס שמעקט די װילײקע. עם רוישן פון דער נאענט 
די בוימער אין װעלדל. פון ערגעץ הערן זיך ױנגע שטימען. 

דאם לעבן רופטז 


ניץ׳ זײ זענען נישט אװעק אין נױועץ״ יענע חדשים׳ און זײ 
זענען נישט געגאנגען לאיבוד׳ די נעכט און די טעג׳ װאם כ׳האב 
דארט פארבראכט אין אײנזאמקײט. כ׳האב זיך באקענט מיט א 
שטיק לעבן״ װעלכן מ׳קאן בשום אופן נישט דערקענען און באנעמען 
פון ״דרויםן״ און אװדאי נישט דורך ביכער און ארטיקלען. כ׳האב 
געזען מעגשן אין זײער אויםגעטוענקײט״ דערקענט זיך גופא אין 
דער פולער נאקעטקײט״ פיזישער און גײםטיקער״ און געהאט די 
מעגלעכקײט צו שטודירן נויגונגען און װעלענישן״ פארלאנגען 
און שטרעבונגען׳ נישט האבנדיק די באדערפעניש און נויטיקײט 
זיד אלײן אפצוגארן אדער ,״פאררעדן די ציין״. 

אפגעריסן און אכזרױתדיק דערװײטערט פון דער װעלט און 
איר ברויזנדיקער דינאמיק׳ האב איך אין לוקישקעס געהאט דאם 
גליק ארײנצובליקן טיפער און מער אינטים אין די לאבירינטן 

פון די פיאצעםן, אין װעלכע אט דיי װעלט וויקלט־זװ־אויף אמ 
אנטפלעקט זיך. אומגערן און אומדערװארטעט האב איד אין די 
פינםטערע שטעגן צװישן די הויכע מויערךװענט פון טורמע, 
װו כ׳בין יעדן טאג 15 מינוט צײט אומגעלאפן אין עיגול צו כאפן 
פרישע לופט, דערשפירט דעם אראמאט פון דעם װונדערלעכםטן 
לעבנס־בלום — װיםן, און באנעצט מײן דורשטיקן גומען מיט, 
זאל זײן, קארגע, געצײלטע, טראפנם פון זײן זאפטיקײט, װעלכע 
האט מיך צענדליקער יארן גענערט און געשפײזט אין מײן פרײדי־ 
קער אקטױוקײט. 

פון מײן סאג־מך אין תפיסה 

דא אנומלטך מיט עטלעכע יאר צוריק, װען איך האב 
אנגעהויבן ארבעטן אינעם ארכױן העבודה פון דער הסתדרות, 
האט מען מיר אונטערגעטראגן א העפט, באשריבן פון בײדע 
עקן, ײדיש און רוסיש, און מיך געבעטן פרובירן אויפקלערן, 
פון וואנען שטאמט אט דער מאנוסקריפט, און װער 
איז זײן מחבר. 

די בלעטער זענען שוין געװען שטארק פארגעלבט. עט־ 

װזןס ארומגעפליקט, אבער די האנטשריפט האט זיך געזען — 
א קלארע, די אותױת — אזעלכע רויקע, קײלעכדיקע, אפ־ 
געזונדערטע אײנער פון אנדערן, אפגעהיטענע, װי מיט א 
כױון .פארזיכטיקע, װי זײ װאלטן נישט װעלן ,אויסזאגן אן 
אומגעװונטשענעס סוד. 

איך האב געהאלטן דאס העפט אין די הענט, זיך א 
קורצע װײלע פארקוקט אויף די אותױת, א כאפ, א מיש 
געטאן די בלעטלעך: אפשר װעט מיר אינעס אינהאלט פונעם 
געשריבענעם אויפפאלן א שטעל, לויט װעלכן איך װעל האבן 
די מעגלעכקײט פאנאנדערשיפרירן דאם רעטעניש, װאס דאס 
העפט טראגט אין זיך. 

און פלוצים האט מיך א ברי געטאן א שאדפער געפיל. 

כ׳האב כמעט גלײך דערקענט די האנטשריפט. ריכטיקער 
— דערשפירט זי מיטן גאנצען װעזן. 

פיר מיט א האלב צענדליק יאר ענדערן, אן ספק, דעם 
מענש, זײן כאראקטער. ממילא דריקט זיך אוים אט די פאר־ 
ענדערונג אויך אינעם כאראקטער פון דער האנטשריפט. דאך 
האט פון די האלב פארגעלבטע בלעטער א װײע געטאן אויף 
מיר מיט א י י ג נ ם . און אז איך האב זיך אנגעשטויםן אויף 
דער שורה אונטן ״אנדערש איז עס אבער דא, אין תפיסה, 


193 



װײט פון לעבנמ גערױש״ — האט זיד מיט # נושונהדיקן 
אימפעט א יאג אװעק געגעבן פון מיר א קנאפער האלבער 
יארהונדערט, און ס׳האט זיך אװעקגעשטעלט פאר מיר הארט, 
טרוקן, נאקעט: ל ו ק י ש ק ע ס, די בארימטע טורמע 
אין װילנע, וװ איך האב פארבראכט די יארן 1909 — 1908 . 

דאס איז מײן העפט, וװ איך האב געשריבן מיט מײן 
אײגענער האנט טאג און נאכט, פארצײכנט פאר זיך איבער־ 
לעבענישן און טראכטענישן, אײנדרוקן און געדאנקען, נישט 
האבנדיק די מינדסטע אויסזיכט, אז דאס געשריבענע װעט 
װען עם איז זען די ליכטיקע שײן. 

װי אזוי איז דאס העפט מגולגל געװארן פון װילנע 
קײן ארץ־ישראל ? װער האט עס אויפגעהיט די אלע צענד־ 
ליקער יארן און צוגעשארט דװקא מיר אין די הענט ארײן — 
אסור אויב איך הויב עס אן צו װיסן און באנעמען. 

נישט אנדערש, ס׳האט דא א שפיל געטאן דער ג ו ר ל. 

איז אויב יא אזוי, אויב דער גורל האט אויפגעהיט כאטש 
אײן העפט, הגם א צופליקטם, בלויז טײלן, צושטיקלט — 
איז זאל עם טאקע זײן א זכר ללוקישקעס, 
אן אנדענק צו יענע גענויע 18 חדשיס פון די סאמע בליענ־ 
דיקע יארן פון מײן לעבן, װאס איך האב, אלס 22 יאריקער 
בחור, דורכגעמאכט אין יענער טורמע. 

איך ברענג דא צום ערשטן מאל אין דער עפנטלעכקײט 
בלעטלעך, װאס זענען געשריבן געװארן מיט בערך 48 יאר 
צוריק, כ׳ענדער נישט דעם סטיל, אויך נישט די שפראך, 
און אװדאי נישט — די געדאנקען. 

זאלן זײ בלײבן, װי זײ האבן זיך אויפגעהיט ו 

* 

נעכטן און הײנט האכ איף געלעזן טװגעניעװ׳ם 
״זאפיםקי אכאטניקא״. שוין א נאנצע שטרעקע יארן, זינט 
דער נרויסער קינסטלער האט זײ געשריכן, און עס װײעט 
פון זײ נאך איצט מיט פרישקײט; נאך איצט שפריצט פון 
זײ נשמהדיקע ױגנט. איך װיל דא נישט כארירן זײער קינסט־ 
לערישן װערט און געזעלשאפטלעכע כאדײטונג. דא װילט 
זיך מיר כלויז איכערגעבן, זאגאר אין כלאסע שטריכן און 
פארבן דעם רושס, װאם די דאזיקע ״קלײניקײטן״ האכן 
אויך מיר דאם מאל געמאכט. 

איך האכ אויןן מײן לעכן שוין אײניקע מאל געלעזן 
דעם טײל פון טורגעניעװ׳ם שאפן. קלאר און שארף זענען 
כא מיר די דא געכראכטע כילדער און פערזאנען קײנמאל 
נישט פארכליכן. פארבליבן איז כא מיר פון זײ נאר א 
שטילע כענקשאפט, עפעם א דינע הארץ רירנדיקע מעלאדיע, 
שטילע, װײכע קלאנגען פון פאנאנדערגעריסענע םטרונעס, 
װאס זענען פארכליכן הענגען אין דער לופט און געציטערט, 
געציטערט, פונקמ װי עמעץ װאלט זײ נאכאנאנד פארחלומט 
מיט א פינגער כארירט. און שטענדיק, אין א צײט ארום 
פלעגט זיך מיר װידער שטארק פארגלוםטן זײ צו לײענען, 
אט די דערצײלונגען. 

און אט, האכ איך עם דערפילט. איך האכ זײ װידער 
געלײענט, און נאף שטארקער, נאך מער אומכאגרײפכאר איז 
זײער איצטיקער רושם אויך מיר. 

װען דו לײענסט עפים אויך דער פרײ, בעת דער טומל 
און גערויש פון לעכן װארט אומגעדולדיק אויך דיר, ארײני 
צושלעפן דיך און פארטרינקען אין זײנע כרויזנד־יאגנדיקע 
װעלן, קאנסטו זיך נישט איכערגעכן לאנג דעם אײנדרוק, 
װאם דאס קינםטלערישע װערק האט אויך דיר געמאכט. 
ס׳איז ״כחלום יעוך״. אײן מאמענט, און ם׳איז פארכײ דאם 
בילד; די װירקלעכקײט האט פארטראטן זײן ארט און אינ־ 

גאנצן עם פארשטעלט אין דײן מווז. און װען דו רײםפז זיף 
װידער אפ א רגע פון די ארעמס פון דער װירקלעכקײט, 
קערסטו זיף נישט אום צוריק צו יענעם באקאנטן כילד — 
נײן, דו אײלסט צו עפעס נײעס. נײע אײנדרוקן, נײע בילדער, 
נײע געדאנקען זוכסטו צו געפינען. 

אזוי איז דארטן, אויף דער פרײ, װו דו שאפםט, 
בלומרשט, דאם לעבן, װו דאס לעבן געפינט זיף, כלומרשט< 
אין דיין רשווו, און דו ביםט פארנומען שטענדיק, פאר״ 
האװעט, פארשמײעט. 

׳ייז• ן&יז), י>י, י״• >י( 8 >״ 1 > וייסליי^ '.י 41 ץ +\ ייי 1 "^ > 1 ו| ץ י״| ,ן*(*• 1 י \ 
*■' 1 > 1 *!>ז (׳> ,,))־> יזיז ,יזין ץץ'(י < ).יי> ' 11 ? וי>ג>,/ ,''־־ויז־-יף. *' ,ין 1 ץ >|ן 

'י —ג־ 1 גס 12 ^ *?ח ,> 1 |, 1 >)'•*> איװ׳ (י" 0 א? 5 ( ץ ?י''' .י(|) . יו אימ ״•'(:((;■״ ., 1 ) 

>,׳()׳(<> ױ,ןוי(זן,>\(ו) 0 >>יו* 7 > ץ <וי> )'ז?.ז< £9 ץ <!י(ור>י ירו׳ן י|)ין ץ .<"■ 

סאקםימיליע פובעם ״טאג גוך״ 


אנדערש איז עס אבער דא, אין תפיםה, װײט פון דעם 
לעכן־גערויש און געטזמל. יעדעם געפיל, דער קלענסטער 
געדאנק, די מינדעסטע דערינערונג זאפט זיף אײן שטײןן 
און טיף אין דײן גאנצן װעזן. דו אײלסט נישט. טוסט יעדע 
זאף לאנגזאם, מיט ישוב הדעת, בהרחבה. איז געקומען א 
װעלכער ס׳איז געדאנק צו דיר — כאפסטו זיף אן אים אן, 
לאזט אים שוין נישט אפ פון זיף אזוי שנעל. דו נעמםט אים 
פאנאנדער אויף מאנצינקע ברעקעלעף, אטאמירסט אים, און 
אנאליזירםט מיט ליבשאפט און התמדה יעדן חלק פץ זײ, 

װען איף האב איצט געלעזן טורגעניעװ׳ס דערמאנטע 
סקיצן, האב איף געהאט א באזונדער פארגעניגן. איף חאב 
אײניקע דערצײלונגען געלעזן צו עטלעבע מאל, און יעדעם 
מאל האט זיף דער אײנדרוק פארשטארקט. דעם אמת געזאגט: 
אויןז מיר װירקן דא לחלוטין נישט די אלע כאשרײבונגען 

פון די פויערים, פון זײער לעכן און שטרעכן — דאם װאפ 
ס׳האט אמאל כאזונדערם אויסגעצײכנמ אט די סקיצן בא 
טורגעניעװן. מיף האט איצט כאצויכערט אינגאנצן אויס־ 
שליסלעד דער ״אכאטניק׳/ דער מחכר פון די סקיצן• איד 
האב זיד אינגאנצן כאפרײנדעט מיט אים. 

ם׳װעט זײן נישט אמת, אויכ איך װעל זאגן, אז כעוז 
מעשה האב איד ״אן זיד גופא פארגעפן״ און אינגאנצן זיך 
כאהעפט מיט דעם קינפטלער. נײן. די קונסט װירקט נישט 
אזוי. איר װירקונג דריקט זיך אוים אין דעם, װאם דער 
לעזער דערזעט אין איר זיך. 

נישט איך האכ בעת מעשה פארגעסן די לאגע, אין 
װעלכער איך געםין זיד איצט, נישט איד כין אװעקגעםלויגן 
אין אנ׳אנדער, פרעמדער פאר מיר, װעלט. להיפך. איך האכ 
נאך כעת׳ן לעזן שארפער און קרענקלעכער דערפילט, װו 
און װאם איד בין איצט, די סקיצן זענען געװארן מײן אײגנם׳ 
איך האב זײ איכערגעלעכט, דורכגעפילט, און מײן נשמה 
אין זײ ארײנגעטאן. 

א באזונדער ליריזם איז אויסגעגאפן אויף אט די אלע 
סקיצן, א טיפע, שטילע כענקשאפט, כאטויט מיט צארט־ 
לעכקײט. דער מחכר פארמאגט אן אויפריכטיק־פילנדיקע 
נשמה, ער פארמאגט און כאזיצט אויך די מעגלעכקײט אוים־ 
צוגעפינען אויסדרוקן און קלאנגען אויך איכערצוגעכן די 
נשמה פון די געפילן, זײער לעכן. 

איך האב דורכגעלעזן זײן כילד: א רײזע אין פאלעסיע״. 

רכונו של עולפ: האכ איך געטראכט, אט דאם האט געשריכן 
א כשר ודפ, א פשוטער מענש, אט דאס האט געשריכן אן 
אדעלמאן, װאפ האט זיך אויפגעהאדעװעט און דערצויגן אין 
א רײכער משפחה, װעמען ס׳האט גארנישט געפעלט, װער 
ם׳האט זיד נארמאל אנטװיקלט און געטאן, װאס זײן 
הארץ גלוםט! 

אט איז פאר מיר װי לעכעדיק דאס גילד: יעגאר דער 
פויער איז אװעק קריגן װאפער צו טרינקען, אץ ער, דער 
מחבר איז א װײלע געפליבן זיצן אלײן אינעם שאטן פונעפ 
געדיפטן אײכן־װאלד. ער הויבט אויןז דעם קאפ — שא ׳ 
שטיל ארום און ארופ ׳ קײן צװײגעלע רירפז זיד נישפ ׳ קײן 
פלאטערן פון פליגל ׳ קײן זשומען, קײן פיפס. און ער האט 
זיד דערשראקן. 

דאם איז ׳ זאגט ער ׳ געװען נישט קײן אומבאהאלפן 
לעבן, קײןפויל לעבן. נײן ׳ דאם איז געװען אלעבענםלאזיקײט, 
דא האט לחלוטין געפעלט יעדער שפור פון לעבן. ער האט 
דא דערפילט שאיד די גאנצע אנמעכטיקײט, די צופעליקײט 
פון זײן ׳ פון אונזער לעבן בכלל. װען דו ׳ װען דײנע פרײנט, 
װען ביז׳ן לעצטן מענש זאלן איצט אלע אויסשטארבן, װעט 
זיד קײן בוים נישט א ריר געבן ׳ װעט זיד גארנישט אומ־ 
בײטן. אלץ װעט בלײבן װי פריער, אומגעענדערט. 

נאד װאס זשע איז דאם לעבן ׳ װאם איז אזוינס דאס 
לעבן ׳ װו איז דאס לעבן ׳ װו איז מיין לעבן? די פראגן זענען 
אנגעקומען פון אלע זײטן, געעקבערט זײן מוח ׳ געקראכן 
אין הארצן און זיך פונאנדערגעװאקםן מיט יעדער רגע אלץ 
אין גרעםערע מאםשמאבן. װי ׳ הײסט עס ׳ אט דאס איז 
מײן לעבן שוין אדויד — פארװאפ זשע האכ איד עס נישט 
באמערקט, פארװאם האכ איד עס נישט געפילט ף װי ׳ איד 
האב געשטרעבט, איד האב געהאפט, געגלויבט, דאס מײן 
לעבן װעט דורכגײן העל און ליכטיק, דאם די לעבנס־זון 
װעט פלאקערן איבערן קאפ בא מיר ׳ און פלוצלינג איז דאס 
לעבן שוין פארבײ! שוין פארבײ, בעת איד האב נאך 
זאגאר נישט געװופט, אז עם האפז זיד אנגעהויבן. אײדער 
איך האב אנגעהויבן טרינקען פונעפ לעכנס־כופ, איז ער שוין 
א לײדיקער, א פיסטער... א. א. װ. 

איך האב נישט פאר מיר דאם כו ד♦ איד יקאן נישט 
ברענגען בוכשטעכלעך די רײכע בילדער, װאם זענען דארט 

אויםגעשפרײט. װידער, מיט אײגענע װערמער עם איבער־ 
נעבן — װאלט הײפן א חילול הקודש. איף װיל עם נישט 
טאן. מיר איז טײער, באזונדער אט דער ארט אין דעם 
דאזיקן כוף. דארטן ליגט א שטיק פון מײן אײגן לעבן, פון 
מײנע געפילן, געדאנקען, איבערלעבונגען. 

אין יעדן אמת׳ן קונסטװערק ליגט א שטיק נשמה פון 
זײן שאפער. יעדער אמתער שאפער, יעדער אמונער קינםט־ 
לער איז כולל אין זײן נשמה, אין זײן ״איף״ די אײגנשאפטן 
פון דעם רוב פון דער סביבה, אין װעלבער ער לעכט און 
שאפט. װאם גרעפער דער קינסטלער איז, אלץ ברײטער 
און טיפער איז זײן הארץ, אלץ מער שפיגלט זיף אין איר 
אפ די אינערלעבע װעלט פון די ארומיקע מענשן. 

טורגעניעװ איז כלי שום םפק אײנער פון די גרעסטע 
שרײבער נישט נאר אין זײן צײט. די פראגן פון דער נשמה, 
די פראגן װעגן לעבן — דאם זענען אײביקע פראגן. זײ 
שטײען נישט אײן אין כאשטימטע גרענעצן פון רוים און 
צײט. די גרעסטע מענשן פון יעדן דור כיז הײנט האכן אט 
די פראגן געשטעלט; די גרעסטע מענשן פון די קומענדיקע 
דורורנ װעלן אויף שטעלן די זעלבע פראגן. מען האט זײ 
תמיד געשטעלט און מען װעט זײ תמיד נאף שטעלן. װײל 
קײנמאל װעט זיף אויף זײ קײן תשוכה, קײן װיפיל פ׳איז 
באפרידיקנדיקע תשובה נישט באקומען. װאס אויפריבטיקער 
ם׳איז דער, װאס שטעלט אט די פראגן, אלץ לענגער עקזיס־ 
טירן די פראגן אין דער פארם, װאס זײ האבן בא אים 
באקומען. דעריבער איז נישט קוקנדיק אויף דעפ, װאס איף 
בין געבארן, זיך דערצויגן און לעב אין א סביבה, װאס איז 
נישט נאר סרעמד, נאר סילײבט גאר אומבאװוסט, אומבא־ 
קאנט לגמרי געװען טורגעניעװן, נישט קוקנדיק אויף דעפ 
משך יארן, װאפ טײלן מיף אפ פון דער צײט, װען אט 
די דערמאנטע סקיצן זענען געשריבן געװארן, — דאף זענען 



זײ מײן אײגנס, דאך פארנעפ איף זײ ׳ דאף װערן דאם רוג 
עמודימ פון זײ א טײל פון מײן אײגענעם שאפן. 

פון די פארשידנםטע רוםישע שדײכער כיז וזײנמ האכ 
איד אפמערסטן שטענדיק געליכט טורגעניעװ׳ן און א 
געװיסע צײט גארקי׳ו• איד דעדיןלער עם גאנץ פשוט. זײ 
כײדע זענען שטארקע ליריקער אין אלע זײערע װערק. זײ 
זעכען יאד אכער אזוי פארשידן אײנער פונם אנדערן אין 
כאראקטער פון זײער שאפן. כא טורגעניעװ׳ן איז א שטילע, 
צארטע, פארכענקטע מוזע. װען ער קלאגט זיך אויףז עפעס, 
װען ער איז מיט עפעס נישמ צופרידן, שרײט ער נישט, 
מאכט ער נישט קײן געװאלדן, נאר אזוי כנעימות׳דיק זאגט 
ער עם ארויס, אז עס פארנעמט כאם הארצן, אז עם צוגיםט 
זיך איכער אלע װינקעלעד פון דער נשמה. 

גארקי, פארקערט, איז שטענדיק צארנדיק, שטענדיק 
כרויזט כא אים אין הארצן א גאנצער ים פון פארשידענע 
געפילן. ער קאן זײ איו ײד נישט אײנהאלטן, ער קאן זײ 
נישט גוכר זײה איו זײ יײ ס ו ײד ארוים פון אונטער זײן 
פעדער אויפן פאפיר כײזע, מעכטיקע, װילדע און האםנדיקע. 

די דאזיקע קעגנזעצלעכע אײגנשאפטן זענען די אײגנ■ 
שאפטן פון מײן נאטור. אין פארשידענע מינוטן, אין פאר־ 
שידענע צײטן װײזן זײ ײד ארויפ כײדע. װעלכע פון זײ 
װעט םוןש כל סדןש כאקומען די אויכערהאנט ? צי װעט 
פילײכט כא מיר אויד תמיד פארכלײכן דער דאזיקער 
אינערלעכער ״ויתרוצצו״ ? דאם װעט װײזן די צײט. דערװײל 
זענען כײדע אײגנשאפטן טיף אין מײן ״איד״ אײנגעװארצלט. 

ערשטער מאי 1908 


הײנט דאנערשטיהן, איז דער ערשטער מאי. דןײנט איז 
דער ױפ־טוב פון דער נאטור. הײנט פילט זיף איר גאנײאונג, 
הײנט דערפילט זיך כולט׳ער און טיפער דער נצחון פון 
זומער איפער׳ן װינטער. 

איף האב ליב דעם װינטער, דעם נלאנציקן שנײ, דעפ 
קרעפטיקן פראסט, די װינטן און שטורעמם, די שנײדנדיקע 
קעלט. איך האב איפ ליב, װײל ער דריקט אויס שטארקײט, 
מעכטיקײט און שטאלצקײט. 

איך האב אבער מער ליב דעם זומער, דער עיקר — דעם 
פרילינג. איך האב ליב דעפ פראצעס פװן געבוירן, פון שאפן. 
אײגנטלעך פאסט אהער נישט דער אויסדרוק ״ליב״. ער איז 
דא צו פלאך, צו באנאל, צו װאכעדיק. איך װער אנציקט, 
איך װער פארװונדערט, איבערראשט, באצויבערט, װען איך 
קוק זיך צו צום שאפונגס־און געבורטם־יפראצעס. פון גא ר־ 
נישט װערט עפעס.איך האב ליב צו קוקן, װי אין דעם 
תהו ובהו באװײזן זיך די ערשטע םימנים פון לעבן, איך 
האב ליכ צו קוקן, װי צו די דאזיקע ערשטע סימנים קומעך 
צו נײע און נײע, װי זײ פלעכטן זיך איבער און פלאנטערן 
זיך צונויך — ס׳איז לעבן. דאם לעבן הויבט־אן שפראצן 
אומעטום, זיך באװײזן אומעטום, דעם תהו ובהו צו נישט 
מאכן. 

איך האב ליב קלײנע קינדער, זײער ערשטן שמײכל, 

דעם ערשטן פונק פון פארשטאנד, פון שכל אין זײערע 
קינדערשע אויגעלעך; איך חאב ליב די ערשטע בלעטעלעך, 
שװאכינקע, כמעט פארבלאזע, די ערשטע בליטן פון די רויזן 
און בלומען ן דעם ערשטן רעדעלע, װאם באװײזט זיך פון 
אונטער דעם אײז, װאס באדעקט דעמ טײך, דעם ערשטן 

צײבן פון אויבן, אז עפעפ באװעגט זיף אונטן—איף ליב עם, 
איד װער פון דעם אנטיצקט, איבעדראשט, באצויבערט. 

רבונו של עולם, װי גרויס זענען דײנע װונדער. דו מאכסט 
פאר מײנע אויגן א ״יש מאין״. שאפסט א װעלט, װאס בא־ 
װעגט זיד, רירט זיף, א װעלט, װאס באװונדערט נאפהער 
איר אײגענעמ אנטשטײן, איר אײגענע עקזיםטענץ. א װעלט 
וואפ סטארעט זיך נאכהער אלײן דיך צו פארשטײן, ארײנ־ 
דרינגען אין דײנע װונדער, און לײדט, לײדט שיעלולעד פון 
איר נישט־פארשטײן, פון איר נישט־קאנען אין דײנע 
װונדער ארײנדרינגען. 

איד האב ליב דעם פרילינג. איד האב ליב דעם פראצעם 
פון שאפן. אײנמאל אין מײן לעבן ביו איד געװען יאין א 
ברײטן פעלד און געזען, װי די זאנגען פילו זיד אן מיט 
קערנדלעך, מיט ברויט, װי זײ װאקםן, װי זײ שאקלעו זיד, 
באװעגן זיד, בענשן און דאנקען דעם גרויסן באשעפער, װאם 
ער האט זײ מזכה געװען און אויסדערװײלט פאר אזא 
הערלעכער שליחורנ — אנזעטיקן א װעלט מיט מענשן, אײנ• 
האלטן און אפהיטן דאס לעבן פון א גאנצער װעלט. אײן 
מאל אין מײן לעבן האב איד עס געזען מיט מײנע א ו י ג ן 
און נישט מיט מײן ד מ י ו ן. 

דאס איז געװען אין מײן קינדהײט. אין מײן קינדהײט, 
װעלכע יאיז געװען, געװים, נישט אזוי זים און אנגענעם, 
װעלכע שײנט מיר אבער פון איר װײטעניש, װי יעדע קינד־ 
חײט, אזוי ליב, אזױ םרײנטלעך און שמײכלענדיק. 

פון דעמאלט אן האב איך אט דעפ פארגעניגן כמעט װי 
נישט געהאט, אויםער די מאמענטן, װען פארבײ די פענפטער 
פוןי צוג, אין װעלכן איד בין געפארן, פלעגן פארבײפליען, 
װי אין א זיסן חלום, ברײטע פעלדער, גרינע לאנקעם און 
א שפאר טאן אין די אפענע פענםטער דעם געזונטן, געשמאקן 
ריח פון תכואות. אבער שטײן נעבן די זאנגען, אנבויגן דעם 
קאפ און פארנעמען זײער שירה, ווי דעמאלט, אין מײן 
קינדהײט — דאס האב איך מער נישט פארזוכט. 

איך פלענ אמאל ארויס אין פעלד, זאמען זיך דארם 
עטװאס♦ אכער, נעדענקמ איר כיאליקן, דעפ נאונ׳ישן שיר 
״אין פעלד״? אמ די נעפילן פלענן מיך תמיד כאהערשן. 
איך האכ זיך דארמ תמיד נעפילמ פרעמד, שמענדיק פלענמ 
זיך אין הארכן ארײנננכנען א פחד, אן אינסמינקמױוע מורא, 
דאס ״נוײם״ װעלן מיך כאמערקן און שלאנן, אװעקטרײכן. 
עלנמ, דערשלאנן און פאריתומ׳מ האכ איך זיך נעפילמ אין 

{] א] ^?ץ -י , '(^(?'^ א 0 יו*,£ אן״׳י־^ןז׳•!!/• ן* ג * ׳ ?>לס >־ן ?׳יוו^רן^ *או| 

/<ז/ז^ י*-נזי ^ססן ,,זג׳י׳ן *ז/׳ח י )>£/] ; ל>זז/ ׳יח/ י/}ל״ ד׳| ־א׳הי ״וו^. ^זכ 

פאקסימיליע פוגעם ״טאג־בוך״ 

פעלד, אין װאלד, אומעטום, װו מיר האט זיך געגלוםפז, 
אזוי שטארק, אזוי הארציק געגלוםט כלײבן אלײן מיט דעד 
גרויםער, אײביקער נאטור, הערן איר געשפרעך, שפירן איר 
לעבן, זען און תופס זײן איר באװעגונג. דער דאזיקער פחד 
האט זיך אין מיר אײנגעװארצלט פון קינדהײט אן, פון 

דער װירקלעכקײט, פון די אלע דערצײלונגען/ װעלכע מיר 
איז שוין אויםגעקומען דערנאף, גרויפערהײט, אלײן צו לעזן. 

מיט אט דעפ פחד זענען אנגעפילט די הערצעלעד און 
נשמוז׳לעך פון אלע ײדישע קינדער, װאס זענען אויםגע־ 
װאקסן אין דער שטאט, װײט פון דער נאטור, אין דעפ 
שטיקנדיקן געטא. דער פחד האלט זיד אייד פא זײ זײער 
גאנץ לעכן, ער טרעט פון זײ קײנמאל נישט אפ. 

דעריכער פלעגט מענדעלע מוכר ספרים דארפן אין יזײן 
כײדל כרענגען פון פעלד פאר די ײדישע קינדער דעם 
ר י ח פון זאנגען, פון אלערלײ גראזן; דעריכער פלעגט מען 
שטענדיק זײן אזוי אנציקט פון דעם כיםל ״גרינס״, מ׳שטײנס 
געזאגט, װאס מ׳פלעגט אין די גערטנער און םעדער אנרײסן 
לככוד שכועות. 

דעריכער האב איך אזוי שטארק ליכ אש׳ן, װעלכער איז 
געכוירן אין שויס פון דער נאטור, כא װעמען איך כאגעגן 
אזעלכע ײדישע העלדן אין פשוטן פיזישן זין, װי אין ״קוילער 
געסל״ ישראל און זײנע זין און אנד. דער פוילישער ײד 
איז ככלל נאענט צו דער נאטור, כאזונדערפ, נאטירלעך, 
יענע, װאס װוינען אין דער פראװינץ און נישט אין די 
גרויסע פוילישע שטעט. איד כין אפט ממש מקנא אש׳ן, 
װײסנכערגן פאר זײער נאענטקײט צו דער מוטער־ערד. 
קאן איד דען אינגאנצן תופם זײן אש׳ם ״פון גיד ערד״ ? ן 
איד קאן עפ כאנעמען מיטן מח, מיט מײן כח הדמױן — 
און נישט מער. 

דערפאר האב איד אזוי ליכ דעם פרילינג, דערפאר גאר 
איד אזוי נאכן פרילינג. דאס, װאס ס׳איז אזוי װײט פון 
מיר, נישט דערגרײככאר, דאם װאם פ׳איז שטענדיק מײן 
געװונטשטער חלום — נאך דעם כענק איך, נאך די װײטע 
סימנים פון דעם קדק איד ארוים אומגעדולדיק. 

איצט, זיצנדיק אין תפיסה, שפיר איד נאך מער מײן 

גענלןשאפט. קעגן מײן פענםטער הויבן זיו טערג. ערטערוױיז 
אויןז זײ באװײזן זיך גרעזעלעך. עפ טריפט דער רעגן, און 
מיט יעדן טאג װערן די גרעזעלעד גרינער, גרינער און 
געדיכטער. דאס איז אבער אזוי װײניר״ אזוי נישטיק, בעת 
איף דערמאן זיך אן דעמ אמת׳ן פרילינג, װעלבער האט 
איצט אומארעמט דעם גאנצן יקום. 

ם׳בענקמ דאפ הארץ נאבן פרילינג פון לעבן, פ׳בענקמ 
דאס הארץ נאכן פרילינג פון דער נאטור. 

* . * 

־ו־ 

מיט א פאר טעג צוריק האב איד דורבגעלעזן דעם 
צװײטן באנד פון מעלניקאװ׳ס שריפטן. מעלניקאװ איז 
געען א רוסישער שרײבער מיט א יאר 50 צוריק. דוכט מיר, 
אײנער פון די ערשטע רוםישע שרײבער־נאראדניקעם. דאס 
לעבן, װאס װערט דארטן באשריבן, איז פון מיר װײט, און 
יאך חאכ איד עפ געלעזן מיט גרוים חשק און פארגעניגן. 
דארטן װערן ארויסגעפירט אײניקע טיפן פון די ״אמאליקע 
יארן״, פון די אמאליקע רוסישע פריצים מיט זײער ארט 
לעבן, און די בילדער לעבן־אויףז פאר דײנע אויגן. זעסט די 
ברײמע רוסישע הארץ, װעלכע װײסט אין אירע פארלאנגען 
קײן גרענעץ נישט ; זעסט אויך דעפ דערשלאגענעם רופישן 
פויער פון פאר דער רעפארמע פון 1861 יאר. דארמן ליגט 
א שטיק פון דער רוםישער געשיבטע. 

איד האב מעלניקאװ׳ן קײנמאל נישט געלעזן. אויך 
װעגן אים, װעגן זײנע װערק האה איד נישט געלעזן. אין 
דער רוסישער ליטעראטור פארנעמט ער א קלײנעם ארט. 
אנדערע, גרעםערע און שטארקערע האבן אים פארשטעלט 
און אין א װינקל פאררוקט. 



דורפגעלעזן דעס 11 ־טן טאצד םון ריי ״שרי&טן פון גןןארג 
בראנדעס״. דא גײט ארײן דער צװײטער חלק פון ״דאס 
ױנגע דײטשלאנד״ און יןורצע םקיצן איבער ״זודערמאן״ 
און ״הויפטמאן״. איף װיל נאד דערװײל נישט שרײבן װעגן 
כראנדעפן, װײל איד האב אים נאך װײניק געלעזן. חוץ אט 
דעם כאנד, האב איד זײנם געלעזן נאר א גרויםן פוך ״איכער 
װיליאם שעקספיר״. 

פיםאריעוו 


נעכטן פארנאכט האב איך געענדיקט לײענען חןם 
6 ־מן באנד פון פיסאריעװפ װערק. איך װעל זען דורכצולעזן 
אלע װערק פיסאריעװ׳ם און נעבן איבער אים אײן לעננערע 
כאראקטעריםטיק. צו שארןז דריקט ער אויס אומעטופ 
אויך יעדן שריט און טריט, זײן שטרענגן, הארטן און טרו־ 
קענעם רעאליזפ. בעת איך לײען אים, חידוש איך זיך ממש, 
װי אזוי דער רעאליזם האט זיך עפ ארײנגעגעסן אים אין די 
כײנער, אין זײן גאנצן װעזן. נישטא קײן שורה במעט, ער 
זאל נישט א שטאך געבן די זאגענאנטע עםטעטיקער. 

דאם איז, נאטירלעך, א קלײנע צרה. ערגער איז, װאם 
צוליב דעם דאזיקן היציקן פאנאטיזם זײנעם, פאלט ער אפט 
ארײן אין גרויסע טעותים און פלאנטערנישן און זאגט ארוים 
גאנץ חשוד׳דיקע געדאנקען. בבלל דוכט מיר, איז זײן מה 
געװען מער א קריטישער, אן אנאליטישער, װי א שאפנדער. 
ער האט געקאנט נעמען א געדאנק און צושנײדן אים אױך 
שטיקלעך און שארך כודק זײן יעדן ברעקל. שאפן אבער 
אלײן האט ער נישט געקאנט. זײן מח, רעכן איך, איז געװען 
אויך צו פיל א פראקטישער. דאם איז באדינגט געװען דורך 
זײן רעאליםטישער װעלטאנשויונג. זײן ארט קריטיק געפעלט 
מיר נישט. 

בא ביעלינםקי׳ן געפינסטו גאנצע עמודים, װו ער 
באשרײכט דעם אײנדרוק, װאם דאס געגעבענע כילד האט 
אויך אים געמאכט. בא כיעלינסקץ איז עם פארשמענדלעך. 
ביעלינסקי אלײן איז געװען א דיכטער מיט אן אנציקטער 
פאעטישער נשמה. װען ער פלעגט צוגײן צו א װערק, האט 
ער נישט געקאנט זיך באציען צו אים ״אכיעקטױו־קריטיש׳/ 

ם׳הײסט, 6 ון יעי זײט. ער איז צװעגאצגען צום װעילן, ױי* 
צו א זאך, װעלכע ער דארףו פאראײגנען, אדער דערװײטערן 
פון זיך. אין ערשטן פאל — האט ער זיך אינגאנצן דורכ־ 
געדרונגען מיטן װערק און, װי מ׳זאגט, ״אצל מרוחו עלױ״. 
ער האט פארטגעזעצט די ארבעט, װעלכע דער קינםטלער 
האט אנגעהויבן. ער האט זיך אויך א רגע פארגעסן, אז דאס 
װערק איז געשריבן פון עמעצן א צװײטן, און זיך צו דעם 
כאצויגן װי צו זײנס אן אײגן װערק. 

אין צװײטן פאל—איז ער װידער צו דעם נישט געכליכן 
גלײכגילטיק, נאר שארך ארויסגעטראטן קעגן און באװיזן 
די פאלשקײט, נארישקײט, אומגעלומפערטקײט פון דעם 
װערק א. ד. גל. 

פיםאריעװ האט זיך צו אלע װערק באצויגן פון דער 
זײט. ם׳הײםט נישט, אז ער איז געװען תמיד גלײבגילטיק 
און קאלטכלוטיק. נײן, אדרכא, אלץ האט אים אינטערעסירמ 
און אנגערירט. דאם איז אכער געװען די הונפעלות און אויפ• 
גערעגטקײט מער פון א לערער, װאס װערט אדויםגערופן 
דורכן דערפאלג אדער אומדערפאלג פון זײן תלמיד, ; און 
נישט פון עלטערן כנוגע זײער אײגן קינד. פאראן לערער, 
װאס זײ ארט לחלוטין נישט כעצם, צי זײערע תלמידיפ 
אנטװיקלען זיך מיט דערפאלג, צי נישט. פאראן אבער אויך 
לערער, אידעאלע לערער, װעלכע האבן ליב זײערע תלמידיס 
און זײער ארכעט. זײ זענען שטארק םארינטערעפירט אין 
דעם, צי זײערע תלמידים האכן דערפאלג אין זײערע לימודים, 
צי נישט. זײ קרענקט, װען זײ זעען, אז זײערע תלמידיפ 
גײען מיטן פאלשן װעג. יעדנפאלס, װעט איר זײ אכער בשופ 
אופן נישט פארגלײכן, זאגאר אט די דאזיקע אידעאלע לערער, 
מימ די עלטערן פון די דערמאנטע תלמידים. 

פיםאריעװ איז געװען אן אידעאלער לערער. ער האט 
זיך צוגעקוקט צו יעדן מינדסטן ריר, װאס זײנע תלמידים 
האכן געגעבן. װעגן יעדער זאך האט ער תיכף ארויסגעזאגט 

זײן מײנונג, געשטראפט אדעל א שבח געגעגן. אבעי יאפ 
אלץ אי־ז פארט געװען פון דער זײט• 

װעגן ראסקאלניקאװ׳ן אין דאםטאיעװםקי׳ם ראמאן 
״פארברעפן און שטראןז׳/ װעגן דרובעצקאי און ראםטאװ אין 
ל. נ. טאלסטאי׳פ ראמאן ״מלחמה און שלופ׳/ װעגן מישען 
און לױםי אין אנדרע לעא׳ם ראמאן ״דער אויפרעגנדער 
שידוף׳/ װעגן מישעל קריםטאןז, זשאן לערו און שאװעל אין 
ערקמאן שאטריאנ׳ם ראמאן ״די געשיבטע פון א פויןןר״ — 
װעגן די דאזיקע אלע העלדן, װעלבע זענען אין זײערע 
באראקטערן, אין זײערע נײגונגען צװישן אנאנדער אזוי 
פארשידן און װײט ברחוק מזרח ממערב — װעגן זײ אלע 
רעדט פיםאריעװ מיט דערזעלבער קאלטקײט, מיט דערזעל׳ 
בער היץ, מיט דער זעלבער ״אביעקטױויטעט״. 

״איװאן אילאיטש׳ס טויט״ 


נעכטן האכ איף דורכגעלעזן א זעלטענע דערצײלונג פון 
ל. נ. טאלםטאי: איװאן אילאיטש׳פ טויט״. 

״יע, ם׳איז געװען א לעכן, און אט גײט עם אװעק, עפ 
גײט אװעק, און איד קאן עס נישט פארחאלטן״. דא, בא אט 
דעם געדאנק האט זיד אױואן אילאיטש דערשראקן. כיז דער 
מינוט איז ער געװען כא דאקטוירים, געלאזט זיך אויםהערן, 
אויסגעהערט זײערע מײנונגען און עצות, געטראכט, אז כא 
אים איז עם א קרענק, א געװיסע, און מען דארף עם הײלן. 

איצט, אבער, האט אױואן איליאיטש א טראכט געגעכן 
און געקומען צום כאשלוס, אז דאס איז נישט קײן קרענק, נאר 
דער טויט אלײן, און איצט איז די גאנצע פראגע אין דעם, 
װיפיל צײט װעט ער זיך נאך דארפן מוטשען. 

״דאס ביו איד געװען דא, און איצט אהין! — וװהין ?״ 

כיז איצט איז ער דא געװען, ער האט זיד כאװעגט, 
גערירט, גערעדט, געטאן, געפארן. דאם אלץ איז אים באװוסט, 
דאם אלץ איז שוין פארגעקומען, שוין געשען. דאס אלץ 
איז אים נישט שרעקליך. אכער איצט גײט ער אװעק א ה י ן. 

וווהין? אט דאס איז א כיטערע פראגע. פון יענער 
זײט לעכן — דאם איז פאר אים אן אומכאװוסט לאנד, אן 

אומפארשטענו־לעך געביט. 

״מיד װעט נישט זײן, טא װאסזשע װעט זײן? ם׳װעט 
נישט זײן גארנישט״. דאם לעכן איז פאר אים פארשטענד־ 
לעך און באגרײפבאר, כל זמן פ׳איז פארכונדן מ י ט א י ם, 
מיט זײן פערזאן. אויסער זיך, פון יענער זײט פון זײן ״איד״, 
קאן ער גארנישט נישט משיג זײן. 

אויג ע ר װןןט צישט זי'ו ׳ וועגי 
ג א ר ניעס ז י י ן. אויד ד ע ם בארויקט ער זיד 
אבער נישט. פ׳איז צו הארג. סטײטש ? מיך װעט נישט זײן. 
גוט. ״טא װו זשע װעל איך זײן, אז מיד װעמ נישט זײן ?״ 
די פוסטע װיסטעניש פון דער אײביקײמ קאן ער נישט 
באנעמען. ער קאן עס נישט פארשטײן. איפ שרעקמ, נישט 
אזוי דער טויט גופא, װי דאפ, װאפ ער פ א ר ש ט י י ט 
נישט דעם טויט. 

,ם׳איז דורך א געװיסע צײט, און ״ער האט טיך אין דער 
נשמה געוװסט, דאם ער שטארבט, נאר ער האט זיך צו דעם 
נישט נאר נישט צוגעװוינט, נאר פשוט נישט פארשטאנען, 
כשום אופן עם נישט געקאנט פארשטײן״. 

ער האט אמאל געלערנט א םיללאגיזם. ק א י איז א 
מענש, אלע מענשן זענען שטערכלעך — דעריבער איז אויך 
קאי א שטערבלעכער . דאס האט אים שטענדיק געשײנמ 
צו זײן ריבטיק נ א ר בנוגע צו ק א י, אכער כשום אופן נישט 
בנוגע צו אים אלײן. יענער פפוק מײנט קאי—א מענש, 
בבלל א מענש — אין דעם פאל איז דער געדאנק זײער 
ריבטיק. אזוי איז עפ כאמת. אבער ע ר איז דאך נישמ קאי 
און נישט כפלל א מענש ן ער איז דאך פון תמיד אן געװען 
גאר, גאר א באזונדערער פון אלע אנדערע באשעפענישן. 
ער איז דאך געװען ו ו א נ י א, מיט דעם טאטן, מיט דער 
מאמא׳, מיט מיטיא׳ן, מיט װאלאדיא׳ן, מיט די צאצקעם א. 
א. װ. קאן דען מיט אים טרעפן פונקט דאסזעלבע, װאס מיט 
קאי? זײן לעבן איז דאך זײן לעבן. די אלע פארגעניגנם 
אין זײן קינדחײט, די אלע תענוגיפ גרויםערהײט — דאם 
אלץ איז דאך געװען פאר אים, צוליב איפ און נישט 
צוליב אן אנדערן, נישט צוליכ קאי. 

און קאי דארך טאקע שטארכן. דא איז גאט גערעבט 
און זײן משפט איז גערעבט. 

״אבער איך, װאניא, אױואן אילאיטש מיט אלע מײנע 

נעפילך, מיט אלע מײנע געדאצקען — דאם איז שוין גאל 
עפעפ אנדערם. און עפ קאן נישט זײן, אז איף זאל דארפן 
אװעקשטארבן. דאם װאלט געװען צו שרעקלעד ״ 

יעדער מענש אין זײן לעבן איז א באזונדערע װעלט. א 
װעלט, װעלכע ו ו י ל זײן אפגעזונדערט פון אלע אנדערע 
װעלטן. איד קאן קוקן יאון זאגאר פארשטײן און מצדיק־זײן 
װען איך זע, װי עמעץ אנ׳אנדערער איז קראנק, שטארכט 
אװעק• איד קאן שטײן און באאכאכטן, װי װעלטן, פילע 
װעלטן װערן צושטערט, חרוכ. דאם אלץ איז פאר מיר פאר־ 
שטענדלעך. קומט עס אבער צו מײן אײגן װעלט, בארירט 
עס מ י ד, — מײן פערזאן — דא פארשװינדט מײן פאר־ 
שטאנד, מײן שפלן איך פארשטיי פשוט נישט. 

דאם איז נישט קײן זעלטענער פאל, א ױצא מן הכלל. 

נײן, אזוי איז עס שטענדיק. דער גרויסער קינפטלער און 
דענקער, טאלסטאי, האט דא נישט אויםגעטראכט קײן 
אויםערגעװײנלעכע מאמענטן און אומגעכונג. פון דער 
אײביקער װירקלעכקײט, פון דער פילארטיקער און דאך 
איינארטיקער װירקלעבקײט האט ער ארויסגענומען אײן 
מאמענט און איפ פאר אונז בולט און שארך ארויפגעשטעלט. 
און װײל מיר האבן זיך כאגעגנט מיט א י י ן פאקט, האכן 
מיר זיך נעבן איפ אפפגעשטעלט. אױואן אילאיטש האט 
נישט געטראכט װעגן טויט ביז דער טויט איז געקומען צו 
אים גופא. מיר האבן װעגן דעם נישט געטראכט ביז דער 
קינסטלער האט פאר אונז נישט ארויסגעשטעלט אט דעם 
פאקט, אלס אן א י י נ צ ל נ ע פ פאקט. 

דאס איז דער גרונט־מאמענט פון דער דערצײלונג. זי 
האט אבער נאך פיל װיבטיקע מאמענטן אין זיך. קײן אײן 
דערשײנונג איז דארט נישט איבעריק, קײן אײן װארטן אלץ, 
די געדאנקען, די בילדער, די שפראך, דער סטיל, אלץ איז 
אפגעװויגן און אפגעמאםטן. 

דער צװייטער גרונט־מאמענט איז די איבערקערעניש, 
װעלכע איז פארנעקומען בײ איװאן אילאיטשן אין דעם משף 
פון זײן קרענקען: די איבערקערעניש אין זײן באצױנג כנוגע 
צום טויט, צופ שטארבן. לכוגחילה דואט אים דער געדאנק 
װעגן טויט געשראקן; אים האט געשראקן די פוםטקײט, די 
פינםטערניש, אין װעלכע דער טויט איז אײנגעװיקלט. 

נאף א זאף. אים האט זיף נישט געװאלט שטארבן, װײל 
איפ האט זיף געגלופט לעבן. פונקט װי דער טויט איז געװען 
פאר אים אײנגעהילט אין פינסטערניש, האט אים דאם גאנצע 
לעבן זײנפ געשײנט און געבלאנקט װי עפעס ליכטיקם, הער־ 
לעכס. איפ איז שװער געװען פאנאנדערצושײדן זיף מיט אט 
דער ליכטיקײט, איפ האט באנג געטאן ארויסצולאזן פון זײנע 
הענט דאס דאזיקע ליכט. און װאס מער אין אים האט זיף 
געשטארקט די איבערצײגונג, דאם ער שטארבט אװעק, 
דאם זײן טויט איז שוין גאר נאענט, אלץ מער האט ער זיף 
מיט זײנע הענט, מיט זײנע געדאנקען, מיט זײנע געפילן 
געצויגן און געריסן צו דעם אװעקשװימענדיקן ליכט, צומ 
אװעקגײענדיקן לעבן. 

ער ליגט א גופס׳ער אויף זײן קראנקן־געלעגער און 
פטארעט זיף אין מח ארױםצורופן דערינערונגען פון זײן 
פארגאנגענעם לעבן. ער װיל זיף אװײלע פארגעםן; ער װיל, 
פון דער צװײטער זײט, בארעכטיקן זײן נישט־װעלן אװעלך 
גײן פון דאנען א ה י ן. 

לכוגחילח שײנט איפ זײן גאנץ לעבן ליכטיק און העילעד♦ 

ער הויבט אבער אן פאנאנדערצוקלײבן זיך אין די אײנצל־ 
הײטן, אין די דעטאלן פון יעדן לעבנס־מאמענט און — א 
װונדער — עם בלײכט זיד די שײן, עפ צאנקט און טונקלט 
די ליכט. דארטן, ערגיץ װײט, װײט, אין דער קינדהײט, איז 
באמה, געװען עפעס גוטעם, מילדעס און ליבעפ. בא דער 
דערינערונג, גיסט זיד, באמוג, א גוטמוטיקע פארשמײכלט־ 


213 



קײט איכער זײן אויסגעדארט, קראנק געזיפט. אזוי װי 
דעמאלט װאלט מען טאקע געקאנט לעכן. 

נו ׳ און װײטער ? מען קאן זאגן, אז דער פאלגנדער 
לעכנפ־פעריאד איז איײד געװען נישט שלעכט, פילײכט, 
גוט. 

נאר דא ׳ זעען מיר, פארגנכ׳עט זיד שוין צו אים א 
ספק. ער זאגט עפ שוין נישט ארוים אזוי כאשטימט און 
שארףז, װי כנוגע צו דער קינדהײט. 

און װאם װײטער, איז עס טונקעלער און כלײכער, 
טונקעלער און כלײכער; איצט, ארום אים אין לעכן איז 
שוין גאר פינסטער. 

און אױואן אילאיטש דערשרעקט זיך שוין, צום ערשטן 
מאל, ם*ר דער פ י נ ם ט ע ר נ יש פ ו ן ל ע כ ן. 

יע, דער טויט איז פינםטער. אכער אט דאפ לעכן 
זײנס, װאס ער איז דורכגעגאנגען, אין װעלכן ער געפינט 
זיד איצט — ד א ס ל ע כ ן איז אייד פינםטער. 

אין יעדער כאװעגונג פון די אלע, װאם רינגלען אים 
ארום, זעט ער פאלשקײמ. ער הויכט אן אײנצוזען די פאלש• 
קײט אין זיד גופא. 

דאם איז א גרויםער טריט פארװערטם. 

אין די כאציונגען פון די ארומיקע האט זיד גארנישט 
נישט געכיטן. זײ כאגײען זיך איצט פונקט װי זײ פלעגן 
זיך כאגײן שטענדיק אין זײער לעבנן• אייד אױואן אילאיטש 
פלעגט זיך אזוי באגײן תמיד, און כאגייט זיד אויך 
איצט אויףז דעם זעלכן אופן. 

אױואן אילאיטש האט עם ׳ אכער, כיז אהער נ י ש ט 
ג ע ז ע ן, נישט באמערקט, נישט געפילט. צו ל י כ ט י ק 
איז געװען ארופ און כא איפ, ער זאל זיד גײן א י י נ ק ו ק ן 
אין עפעס. איצט אכער, װאס פינסטערער עס װערט ארום 

און אין אים גופא, שטרענגט ןןר אלץ מער אן זײן ראיה 
און קוקמ זיף אײן אין אלץ. װאס מער ער קוקט זיך אײן/ 
אלץ מער זעט ער. 

װאס מער ער קוקט אין דער ארומיקער פינסטער־ 

ניש, אלץ מער ליכטיק װערט אים כא ײד אין הארצן. 
און כעת ער טראכט איצט: פארװאס שטארכט ער, קומט 
אים אלץ מער ארויף אויף די געדאנקען, דאס ער 
שטארכט, װײל ער האט געלעכט נישט אזוי. 

אינטערעםאנט אין דער דערצײלונג איז די פיגור פון 
דעם פויער געראסימ. אלע ארומיקע לײגן אױואן אילאיטשן, 
קײנער האט מיט אים נישט קײן מיטלײד. אזוי פילט אױואן 
אילאימש, און דעריכער לײדט ער קײנעם נישט נעכן זיך, 
קאן זײ קײנעם נישט פארטראגן. 

צו געראםימען, װידער, פילט ער א געװיםע נאנטקײט, 

א געװיסע צוגעכונדנקײט. געראסים כאגײט ײד מיט אים 
פראסט, זאגט ארויס זײנע געדאנקען װעגן אױואן אילאי־ 
טש׳ס קרענק אפנהארציק און פשוט, אן אויכער־חמצאות. 

ם׳קומט אויס, אז טאלםטאי װיל פאר אונז קעגנשטעלן 
די אײנפאכקײט, נאטירלעכקײט, דער קולטורקײט, געכיל־ 
דעטקײט. ער װיל, װי זאגן: זעט, װוהין די צױויליזאציע 
פירט אײך! זעט, װאס פארא כאצױנגען עם עקזיסטירן צװישן 
מאן און װײכ, עלטערן און קינדער, געזונטע יאון קראנקע. 
פאלשקײמ, צכיעות, רמאות. זעט אויד, װי ס׳פארהאלט זיף 
דער אײנפאכער פויער! זעט, װי נאטירלעף, װי פראסט 
זענען זײנע כאװעגונגען! זעמ, סארא מיטלײד, סארא געזונ־ 
טע געפילן עם זענען כא אים כנוגע א װילד־פרעמדן, װאס 
שטארכט אװעק, און דעריכער טאקע, זעט, װי פון זײן געזיכט, 
פון זײנע כאװעגונגען, פון זײן גאנצער פיגור שפריצמ מיט 
געזונטקײט, קרעפטיקײט און לעכן. 

אױואן אילאיטש, װאם װײמער, הערט זיך אויף צו 

שרעקן פארן טויט. ער זעט, פארןשטארבן, אז אנשטאט דער 
פינסטערניש, װאס האט פון יענער זײט לעגן אויןן אים 
שטענדיק ארויםגערןוקט, באװײזט זיף א גרויס ליכט. 

״נו, און דער װײטיק, אדרבא, װו איז עס דער װײטיק ?״ 
פרעגט ער זיך. דער װײטיק איז שוין אכעי אויף פארשװונדן. 
מיט פרייד שטארכט איצט אױואן אילאיטש. װײל ער 
האט דארטן דערזען דאם אמוו׳ע ליבט, װײל ד א איז אים 
געװארן פינםטער און שיעקלעד• 

דאם יענזײטיקע לעבן האט צו אים געכלאנקט און 
געשײנט מיט אלע פארכן פונעם רעגנבויגן, און אױואן 
אילאיטש איז, װי אן אמה׳ער צדיק, מיט אמונה אין עולם־■ 
הבא ארײנגעטראטן אין דעם דאזיקן ליכטיקן קרײז. — — 


איף האב דורכגעלעזן א דראמאטיש בליד פון ל. 3 . 
טאלםטאי: די פרובט פון דער השבלה״. מיט א כײםנדן 
װיץ און א זעלטענער כאאבאכטונגם־קראפט רירט דא טאל־ 
פטאי װידער אן זײן באליבטע טעמא: װוהין די השבלה 
ברענגט די מענשן. אדער ריבטיקער: װי האכן זיף די 
מענשן באנוצט מיט דער השבלה. 

אין דער װירקלעבקײט האכ איד די אלע טיפן נישט 
כאגעגנט; ס׳איז פאר מיר א פרעמדע פביבה. דער קינםטלער 
האט זײ אבער פאר מיר ארויםגעשטעלט מיט אזא שילדע־ 
רונגס־קראפט, אז איד זע זײ לעכעדיקע. 

אץ איף גלויכ זיד נישט: איז דאם מעגלעד, אז א פרא• 
פעסאר זאל זײן אזוי נאריש־בלינד? קוקםט און גלויבסט 
זיד נישט, װען דו זעסט, מיט װאפ פארא פוםטקײט מענשן, 
מענשן הויך־געשטעלטע, געבילדעטע פילן־אן זײער לעבן. 

טאלסטאי פירט אויך דא ארוים עטלעבע פויערים: 
געזונטע, שטארקע, ארנטלעכע און, דער עיקר, נאטירלעבע, 

אן פיל חכמװנ. זײ זענען נישט אנטויױקלפו, זײ זןןנען 
געדריקט, זײ קוהןן אײנפאף אויפן לעכן און אלץ או־ום — 
אבער אין אלע זײערע באװעגונגען פילםטו די מאמע־ערד, 
פילסט אויף יעדן טריט, װי טאלסטאי װאלט זאגן: אט זײ, 
די פויערים גןןהערט די צוקונפט, און זײ װעלן זי אנדערש 
אויסנוצן, זײ װןןלן זיך אנדערש באנוצן מיט די פרוכט פון 
דער השצלח. 

נןןמט א בײשפיל פון טאניא׳ן. זי, די פשוט׳ןן פויערטע 
פירט פארן נאז די גאנצע חבריא געלערנטןן און גןןבילדןןטע 
אין זײןןרע ןןקספןןרימןןנטן װןןגן ספיריטיזם. און זײ זןןנןןן 
אזוי בלינד, אז װןןן דאס בוימאײל שװימט שוין יא ארויף 
אויפן װאסןןר, — לײקןןנןןן זײ ןןס און גןןפינען א נײןן 
חמצאח, א נײןןם פשט׳ל. 

אין דער דאזיקןןר דראמןן געפינםטו בײ טאלםטאיען 
אײניקע קונםטפולע קאמישע מאמענטן. איף האב צו זיף 
אלײן חויך זיף פאנאנדערגעלאכט. 

און דאך קומט מיר אוים עפעס אזוי מאדנע צו זען, װי 
טאלםטאי לאכט, װי טאלסטאי שילדערט קאמישע זײטן 
פון לעבן. מיר שײנט שטענדיק, אז טאלפטאי׳ם געזיכט 
איז ליכטיק, דער שטערן אן קנײטשן. נישט ער װײנט, 
נישט ער טרויערט, נישט ער לאכט. ער איז פארטאן אין 
החבוננות, ער קוקט זיך אײן אינעם לעבן, אין דעם מענש... 

* * * 

שבת, א זײגער דרײ בײטאג. נעכטן חאב איך דורכ־ 
געלעזן אן אינטערעפאנטן ראמאן וואזאװ׳ם: ״אונטערן 
יאך׳/ פון דער צײט פון דער מרידה אין בולגאריע. דער 
ראמאן איז געשריבן חעכםט פראסט און אײנפאך. קײן 
קינםטלערישע קראפט באזיצט, דוכט מיר, דער מחבר נישט. 
און דאך לאזט זיך דער ראמאן גערן לעזן. דאס איז דערפאר, 
װײל דער מחבר איז, געװים, געװען צװישן יענע העלדן, 

װאם האבן גןןקעמפט פאר דער בולגארישער פרײהײט. ער 
האט ליכ זײנע העלדן, און די דאזיקע ליכשאפט איז 
אויםגעגאסן אויףו אלע עמודים פון זײן ראמאן. 

באנאכט האכ איד דורפגעלעזן אין,פעװערגי װיעסטגיק׳ 

מ. פראטאפאפאװ׳ס אנ׳ארטיקל: ,נעקראפאװ׳פ קריטיקער/ 
אין אלגעמײן איז דער ארטיקל א גאנץ פוסטערן דארטן 
װערן אבער אנגערירט אײניקע אינטערעםאנטע פראגן 
װעגן ליטעראטור/ קונסט און ליטערארישער קריטיק. אין 
די דאזיקע פראגן איז װיפטיק זיך פאנאנדערצוקלײבן. דאפ 
װעל איף טאן שפעטער. 


רודין 

- הײנט פון אין דער פרי ביז איצט יזאכ איד געלעזן 
און געענדיקט טורגעניעװ׳ם ראמאן ״נאוו״. 

זונטיק האכ איך דורפגעלעזן טורגעניעװ׳ס ראמאן 
״רודיז״♦ 

פ׳פארצײכן אײניקע שטעלן. ״די שליטה אויםשליםלעד 
איבער די מחות איז אומפרוכטבאר און נישמ זיכער״♦ ״איך 
גיב זיך אפ אינגאנצן, מיט היץ ׳ און יאד יןאן איד זיד נישט 
אפגעבען״. ״איך װעל ענדיקן דערמיט, װאס איך װעל זיך 
ברענגען אלפ קרבן פאר גארנישט, אין װאס איד װעל 
זאגאר נישט גלויבן׳/ ״דער סקעפטיציזפ צײבנט זיך שטענדיק 
אויס מיט מאפטלאזיקײט און אומפרופטבארקײט״. ״גרינג 
זיך אײנליבן קאנען נאר לחלוטין לײדנשאפטםלאזע מענשן״. 
״שטראפן און שילטן האבן דאפ רעכט נאר יענע, װעלפע 
ליבן״. 

איך האכ שוין נישט כא זיך אונטערן האנט די צװײ 
דערמאנטע װערק טורגעניעװ׳ם. קײן ציטאטן װעל איך נישט 

האבן די מעגלעכקײט צו כרענגען, װאם ס׳װאלט העכםט 
װיכטיק געװען. דאך װעל איך פרוװן פיל־־װײניק סאנאנדער־ 
צוקלײבן זיך אין די מער װיכמיקע טיפן, װעלכע טורגעניעװ 
פירט ארוים אין די דאזיקע צװײ ראמאנעןן דארטן װערן 
געשטעלט פראגן, װעלכע זענען מיר שטענדיק געװען 
נאעגט. 

װער איז רודין? רודין איז א ױנגערמאן פון א יאר 
פינך און דרײסיק. געװען אין גימנאזיע, אין אונױוערםיטעט, 
פארבראכט א געװיסע צײט אין אויסלאנד, געזען, װי מ׳זאגט, 
א װעלטן א מענש, װאפ איז שוין געװען אין אלערלײ 
אומשטענדן. ער פארמאגט א שארפן מוח, א קלוגן קאפ, 
א שײנע, געשליפענע צונג און א זעלטענע התלהבות, פיל 
ענטוזיאזם. ער װערט גרינג נתפעל — אויך אן אמת. ער 
האט פיל געלעזן, יעדע זאך גוט פארשטאנען און צעקײט. 

באזיצנדיק די אלע אײגנשאפטן, פארשטײט זיך, דאם 
רודין איז שטענדיק געװען אין די פראגרעםױוערע קרײזן 
פון דער שטודירנדער ױגנט. נאך מער, א דאנק זײנע מעלות 
איז ער שטענדיק זאגאר געשטאנען בראש פון אזעלכע 
קרײזן. ער האט געחאט א גרויפע װירקונג אויך זײנע 
ארומיקע. 

ער פלעגט זיך שטעלן װעגן װאפ רעדן — די אויגן 
פלאמען, דער קאפ שטאלץ אויסגעחויבן, פון זײן גאנצער 
שטארקער פיגור שפריצט מיט ױגנט, מיט אמונה און 
אנציקונג. ער רעדט שײן, מיט היץ, און זײנע צוהערער 
װערן באצויבערמ, זײ פאלן אונמער זײן שליטה. זײער אפט 
פארשטײען זײ אפילו נישט גאר אינגאנצן דעם תוך פון 
רודינ׳ס רײד, צי דערפאר, װײל ער רעדט נעכלחאפט, צי 
װײל זײ זענען נאך נישט אויףז דער נויטיקער אנטװיקלונג׳ס• 
מדרגה. דאך װירקט עס אויך זײ. נישט אזוי די ר י י ד, װי 
דער ארט רעדן, װי דער רעדנער גופא. קורץ, רודין 

פארזײט פיל גוטע און זאפטיקע קערנדלעד, ער רופט צו 
זעלבםטאנערקענוננ, צו ליבע, צו ליפט א.א.װ. 

ם׳גײמ דורך א געװיסע צײט, און ביםלעפװײז טוט זיד 
אפ די שכינה פון רודינען, פאלט זײן מאפט, לעשט זיד זײן 
צויבער־ליפט. ם׳הײסט, ער איז דערזעלבער װאם פריער. 
אויד איצט רעדט ער מיט דער זעלכער התפעלװג, מיט 
דעמזעלכיקן ברען אין די אויגן; אויד איצט רופט ער 
אויףז דעם זעלכיקן װעג, װאס פריער. און דאך, זײן השפעה 
װערט װאם װײטער שװאכער און שװאפער, און די שטארקע, 
פארגעטערנדיקע ליבע צו אים מצד זײנע צוהערער און 
נאפפאלגער װערט אפט פארװאנדלט זאגאר אין א האס, 
אין אן אומבאגרענעצטער שנאה. זײנע פרײנט קערן זיך 
פון אים אפ, ער װערט אנ׳איבעריקער גאםט אין דער 
געזעלשאפט, װו ער איז פריער געװען דער גאנצער בעל־ 
הכית. 

רודין גײט אװעק, טרעט־אפ זײן ארט און קלײכט זיד 
אריכער אין אנ׳אנדער סביבה. און ס׳חזר׳ט זיך איבער די 
אײגענע געשיכטע. לפתחילה פאלן אלע אונטער זײן השפעה 
און ער- רעגירט איבער די מוחות אומבאגרענעצט. צום םיוי 
פארלירט ער דעם גאנצן חן און ציט זיך איכער װידער אין 
א נײער דירה. און אזוי גײט עס תמיד, תמיד, תמיד. 

װו זשע איז די םיכה פון דעם? פארװאפ גײט לאיבוד 
אזא טאלאנט מיט אזויפיל מעלות, אין דער צײט, װען די 
געזעלשאפט נויטיקט זיך אין אים, אין דער צײט, װען ער 
איז איבערפולט מיט׳ן רײנעם, אײדעלן און העפסטן אידע־ 
אליזפ, אין דער צײט, װען ער טראגט זיך שטענדיק ארופ 
מיט די הערלעכםטע שטרעבונגען און ברײטסטע פלענער ? 

די םיבה ליגט נישט אין דער םביפה, װעלכע איז נישט 
מסוגל צו פארלײדן כא זיך אזא נאטור װי רודין. די סיכה 



ליגט גוםא אינם העלד, אין רודינען גו&א. רולין איז סון 
דער נאטור א סקעפטיקער, א ספקן. ער איז דערצו נאף א 
גלויבנדיקער סקעפטיקער, א םפקן, װאם זײן הארץ און 
נשמה זענען איבערפולט מיט אמונה און גטחון. פאר יעדער 
זאך נעמט ער זיד מיט אמת׳ער הארציקער ערנםטקײט און 
שטרעבט און גלויגט באמונה שלמה, אז די זאך װעט זיד 
רעאליזירן, װעט דורפגעפירט װערן אין דער װירקלעפקײט. 
און נאד א דאנק זײן אײגענעם, אינערלעפן גלויפן קריגט 
ער עס אזא טיפע און שטארקע השפעה אויך זײנע צוהערער. 
זײן טיפער אינערלעפער גלויפן איז אנשטעקנד און פאר־ 
שפרײט מיאזמען ארום זיך. 

ער איז אפער װי געזאגט, נישט םתם א גלויבנדיקער: 

ער איז ׳א גלויבנדיקער סקעפטיקער. און די דאזיקע צװײטע 
טײל פון זײן נאטור װײזט זיד שנעל ארוים. 

אין װאם דריקט עס זיך אוים? זײן סקעפטיציזם דריקט 
זיד אוים אין דעם, װאס רודין בלײבט שטענדיק בא װערטער, 
און אלע זײנע פלענער גײען קײנמאל בא איפ נישט אריבער 
מן הפח אל הפועל. זײ בלײבן נאר אלם פלענער. ער גלויבט 
אין זײנע פלענער, ער װיל שטארק, זײ זאלן זיד רעאליזירן; 
ער טוט אבער גארנישט, פדי צו פארגרינגערן אדער פאד־ 
גיפערן דעפ דאזיקן רעאליזירונגם־פראצעס. 

דאם לעכן און דאם רוב מענשן, הײםט עס, קאנען זיך 
נישט באגניגן מיט רעדן סתם. דאם לעבן שטײט נישט אןיך 
אײן ארט, נאר ס׳אנטװיקלט זיך, שטעלט ארוים נײע פראגן, 
נײע פראכלעמן, נײע אויפגאבן, און יעדער מענש מוז זיד 
דערמיט רעפענען. ער מוז זיד אויך דעפ אדער יענעם אופן 
צופאסן צו די עקזיסטירנדיקע לעבנם־פארמען, און געפינענ־ 
דיק זיד אין זיי שטרײטן פאד א העפערער פארם, פאר א 
מער פראגרעסױון פדר. 

דאם לעבן פאדערט רירעװדיקײט, באװעגונג, טעטיקײט. 

די רודינס זענען אבער צו א װעלפער עם איז טעטיקײט נישט 

פעיק; זײ באציען זיד צו רןריטיש צו יעפזװערן נורינ*, צו 
יעדער באװעגונג, און אט דאם גיט זײ נישט די מעגלעגקײט 
באמת זיד צו רירן, באװעגן און טאן♦ דעריבער מוזן זײ גיך 
פארלאזן די סביבה, װו זײ זענען כיז אהער געװען. אבער 
אװעקגײן אינגאנצן פון לעבן קאנען זײ אויד נישט; זײ 
האבן פארט ליב דאס לעבן, זײ װילן פארט עפעס טאן אין 
לעבן, און זײ גלויבן, אז ד א ס מאל װעט זיך זײ אײנגעכן, 
דאס מאל װעלן זײ מנצח זײן. דעריבער זוכן זײ און מוזן 
געפינען א נײע דירה, א נײע סביבה, װעלכע מוז אין בא־ 
צױנג צו זײ, צו די רודינס, זײן אין דער זעלבער הכנעה׳די■ 
קער לאגע, װי די פריערדיקע סביבה. 

און דא קומט װידעד פאר דער זעלביקער פראצעס. אין 
יעדער עפאכע זענען פאראן אזעלכע רודינס, באזונדערס 
אבער פרוכפערן זײ זיך און מערן זיד אין די פעריאדן, װאס 
פאלגן נאך א שטארקן צושטראם פון אידעאליזם, פון חלומות, 
פון אילוזיעס אין דער געזעלשאפט. נאך אזא פעריאה קומט 
שטענדיק א צײט פון רעאקציע, קומט א קריזיס. די געזעל־ 
שאפט װערט באהערשט פון האפנונגסלאזיקײט, פון א 
גלויבנסלאזיקײט. יאוש און צװײפל פארװארפן װײט זײערע 
נעצן און פארשפרײטן זײעד הערשאפט אומעטופ. בא 
אלעמען לאזן זיך אראפ די הענט, ם׳דריקט שװער דאס 
הארץ און די נשמה איז פוסט און לער. דאן בלײבן נאר 
אײניקע — נישט פילע — מער שטארקערע, לויט זײער 
נאטור; זײ קאנען זיד ארגאניש נישט אומארמען מיטן 
יאוש; זײער גאנצער אינערלעכער בוי, זײער גאנצער מהות 
צװינגט זײ צו האפן, גלויבן, שטרעבן צו עפעם־װאס ליכטיקס 
און גוטם. פון אנפאנג נאך פילן זײ, אז ס׳איז אומזיםט זײער 
שטרעבן פאר זײ אלײן, דאס זיי גופא װעלן זיך צו 
גאדנישט דערשלאגן, און דאך רעדן זײ, יאך פרעדיגן זײ 
זײערע ליכטיקע געדאנקען; זײ װילן פארטויבן זײער אײגע־ 
נעם ם ק ע פ ט י צ י ז ם , זײער אײגענעפ צװײפלען. 

זײ ניט זייך עס אבער אײן נאר אײףז דער העזיפט. ס׳דוייי&ט, 

זײ קאנען רעדן, דרשנען מיט התלהבות, מיט התפעלותן 
פל זמן זײ רעדן און דרשנען, קאנען זײ נאד גלויבן און 
האםן. װײטער אבער פעלט. זײ אויס כח. איבןןרגײן פונפ 
רעדן צו טאן — צוליב דעם האט דער סקעפטיציזם געדארפט 
לגמרי פעלן, לחלוטין נישט זײן. בפדי צו טאן, דארפן זײ 
אלץ גוט בארעפענען, אפװעגן און אפמעסטן יעדן שריט און 
טריט; צוליב דעפ דארפן זײ אויםארבעטן א פלאן, א סיסטע־ 
מאטישן פלאן פון טעטיקײט; צוליב דעם דארפן זײ זיד 
פאמת רעפענען מיט יעדער מניעה, מיט יעדער שטערעניש 
אויף זײער װעג. 

קויפ הויכן זײ דאם אכער אן, קוים נעמען זײ באמת 
אויסארכעטן א סיםטעמאטישן פלאן, — קומט גלײך זײער 
קריטישער, אנאליזירנדיקער שפל און צושטערט די חלומות, 
קומט די קאלטע לאגיק, װארפט־פאנאנדער זײערע בנינים. 
און זײ בלײבן ״איבעריקע מענשן״. 

זײערע פרײנט, זײערע תלמידים און נאפפאלגער — 

יענע האבן נישט אזוי פיל אידעאליזם, אזויפיל חלומות װי 
זײ, יענע פילן זיך שװאפער און נידעריקער פון זײ, פון די 
רודינם. יענע גײען איבער פון װארט צו טאט. און װען ז י י 
גיט זיך עפעפ נישט אײן, מאפן זײ אין דעם שולדיק זיך, 
זעען זײ די םיכה דערפון אין ז י ך, אין דער אייגענעל 
שװאכקײט. שטרענגען זײ אן אלע זײערע קרעפטן, כפדי 
ז י ך צו דערחויבן, ארויפצושטײגן אויך א העכערן שטאפל 
פונעם אנטװיקלונגם־־לײטער. 

להיפך, די רודינ׳ס — זײ האלטן זיך העפער — און מיט 
רעכט — פון די ארומיקע, זײ זענען מער דערפארן, מעי 
געניט, און װען זײ האכן אין עפעפ קײן דערפאלג נישט, 
כאשולדיקן זיי נישט ז י ך, נאר די ס כ י כ ה, די אומשטענדן. 
זײ נעמען-אן, אז ז י י ע ר צײט איז נאך נישט געקומען, 
און זײ זענען, דעריבער, איצט איכעריק. 

אזוי װארפן זיי זיך מן דורןצדן אל הרןצו!, פון אייין םגייכד! 

אין דער אנדערערן אזוי זופן זײ זיך אוים אלץ נײע און 
נײע פרײנט, אלץ נײע און נײע דירות♦ 

מיט א זעלטענער מײפטערשאפט גיט איבער טורגענ־ 

יעװ אט דאס בילד פון שטענדיקן וואנדלען סתם, אן 
א כאשטימטן ציל צופ סוך פון זיין ראמאן. 

אויף דער גרויפ פון 2 — 1 עמודים שילדערט פאר אונז 
טורגעניעװ א װיפטן פארװארפן װינקל אין טיך רוםלאנד. אין 
א שװערן אומעטיקן אםיען־טאג שלעפט זיך איכערן װעג אן 
אלט פערד און װעגעלע. א פארמרה-שחורה׳טער פויער, דער 
כעל־עגלה טרײבט און שמײפט אונטער די פערדלעך, אכער 
זײ, קויפ װאס זײ קריכן אינפ זומפ און קוים װאס זײ טוען 
א טריט. אינעם כײדל זיצט א פארשוין—א הויכער, אנ׳אײנ־ 
געהויקערטער מיט גרוילעכע האר אויפן קאפ, אנ׳אויסגע־ 
דארט פנים, און נאר די כרענענדיקע אויגן זאגן אונז, אז 
פאר אונז איז נישט אכי־װער. 

דאם איז רודין, צװײ יאר נאך דעם, װי מיר האכן אים 
געזען אין זײן גלאנץ. ער האט פאר אט דעם משך צײט 
זײער פיל געליטן, ער איז שטארק אראפ פון פנימ, ער פילט 
זיך קראנק, זײנע אויגן אכער ברענען. 

מיט גאט׳ס הילך איז מען ענדלעך געקומען צו דער 
סטאציע. פון דאנען האט רודין געדארפט נעמען פערד, אויף 
אריכערצופארן אין א גרויסער שטאט — דער ציל פון 
זײן רײזע. 

לאזמ זיך אויס, אז קײן פערד איז נישטא. רודין כלײכט 
װארטן. אין א קורצער צײט ארום קומט װידער ארײן דער 
פארװאלטער פון דער פטאציע און דערקלערט רודינען, דאם 
קײן פערד, װידער טאקע, איז נישטא.מעןקעןיעקריגן פערד, 
אבעך נאר קיין טאמבאװ. רודין ענטפערט, דאפ ער דארף 
נישט קײן טאמכאװ, נאר קײן פענזא, ם׳הײםט, גאר אויף 

אנ׳אנדער ןײמ. רער פארװאלטער מעלדעט איפ ׳ ך*אכ 4 לןײן 
פענזא האט ער קײן פערד נישט און דוקא נאר קײן טאמכאװ. 

״מילא, װאס איז אײף דאם נישט אלץ אײנם ? װעט איר 
פון טאמםאװ נאפהער פארן קײן פענזא״. 

רודין טראכט נישט לאנג און איז מםפים מיטן פארװאל־ 

מער ן אין עטלעכע מינוט ארום פארט ער שוין קײן טאמכאװ 
אנשטאט פענזא. כאמת, איז אים דען נישט אלץ אײנס, 
װ ו ה י ן צו פארן, אין װעלכער דירה זיד ארײנצוקלײכן. פאר 
אימ איז דאד װיכטיק נאר אײנם — די דירה זאל זײן א נײע 
פאר אים, ער זאל כאקומען א נײע פכיכה. דאס איכעריקע 
איז נישט װיכטיק. 

אט דאם איז דער תמצית פון רודינ׳ס ארומװאנדלען. 

ער פארמ או א פלאן׳ יאריףז גאטס כאראט. און װען, על 
פי טעות, ער האט יא א פלאן, א געװיפן צװעק, װארפט ער 
אים אװעק כא דער ערשטער געלעגנהײט, דען זײן גאנצער 
מהות איז ק ע ג ן פלענער. 

רודין איז איכערהויפט אפנארציק, פעלשט נישט און 
זאגט דעפ אמת. אויכ שפעטער ווײזט זיד ארויס א פאלש• 
קײט, א פתירה אין זײן רעדן, אין זײן טאן, איז ער אלײן דא 
לחלוטין נישט שולדיק כאװופמזיניק. ער האט זיד כאגעגנט 
מיט נאטאליאן. װי אויף אלעמען, מאכט ער אייד אויןש 
איר א שמארקן אײנדרוק. כא איר דערװאכן די דינסטע 
און אײדלםמע הארצן־םטרונעפ. זי דערפילט ענדלעך, דאס 
זי האט אים ליכ. רודין מערקט עס כיסלעכװײז. אים דוכט 
זיד אויך, דאם כא אים גופא װעכט זיך עפעס א נײער נשמה־ 
ניגון, כעת ער טראכט װעגן נאטאליא׳ן. אן זײטיקע כװנות 
גיט ער נאטאליא׳ן אנצוהערעניש װעגן זײנע געפילן. אץ 
א ה י י ס ע ר מינוט זאגט ער איר ארויפ זײנע געפילן. נאטא־ 
ליא ענטפערט אים אין זעלכן זין. איפ ד ו כ ט זיך, דאפ עי 
איז גליקלעך. איפ דוכט זיך, דאס ער ליכט כאמת. ער אלײן 

עכ אכעד אלויכ, דאכ אים רוכט זלד, פילײכט. א 1 ן 
אפשר נישט? װער װײסז 

ם׳קומט אוים צו ט א ן. די מוטער פאדערט פון נאטאליא׳ן, 

זי זאל חרטה האכן און צוריקנעמען איר װארט. נאטאליא, 
װעלכע האט א דאנק רודינען אויכגעארכעט און אײנגע־ 
קרעפטיקט איר װילן, זאגט־אפ דער מוטער און גײט צו רודי• 
נען אדיןפ דער לעצטער אנטשידענער זעונג. זי װארט אויןז 
זײן דעצידירנדיקן װארט. זי איז איכערצײגט, דא ם אייד ער 
װעט זײן בא דערזעלכער מײנונג, װאם זי, און זײ װעלן פאר־ 
לאזן איר מוטער׳ם הויז. 

װאס לאזט זיד אויס? רודין דעדקלערט, דאם ער האט 
רחמנות אייףז איד, אויןז איר ױגנט, ער קאן זי נישט צונעמען 
פון איר מוטער׳ס הויז, נישט װיסנדיק װוהין. ער איז אומ־ 
גליקלעד, ער װײסט און פילט, אז אן איר װעט אים דאס 
לעכן נמאם װערן, נאר װאם קאן ער העלפן? מוז מען זיד 
אונטערגעכן. 

נאטאליא איז איכערראשט. ס׳טײטש, אזוינס הערט זי 
פון רודינען: מען מ ו ז זיך אונטערגעכן ? ! איז עס מעגלעך ? 
װער האט אין איר פארפלאנצט קערנילעד פון זעלכסטאנ־ 
ערקענונג, פון שטארקײט? דאם האט יאך אלץ רודין זי 
גערופן אויפן כרײטן װעג פון ליכט, פון טעטיקײט א. ד. גל.י 
און איצט, ער, דערזעלכער רודין, דער ל ע ר ע ר װיל 
זיד אונטערגעבן, בעת זי, די שילערין איז גרײט זיד 
קעגנשטעלן און קעמפן פאר דעס, װאם איר איזטײער און 
נאענט! 

און רודין פארט אװעק. רודין קאן זײן נאטור נישט 
איבערמאכן. ער אלײן פילט די םתירה צװישן זײנע װערטער 
און טאטן — אזוי מוז עם אבער בלײבן. בא אים בלײבט 
נישט אנדערש, װי ער האט זי נישט געליבט אויף אן אמת. 
דאם איז אבער א טעות גמור. מעגלעד, אז ער האט זי טאקע 
נישט געליבט. דערפון איז נאך אבער גארנישט געדרונגען. 

רען, װען ער װאלט זי זאגאר יא ליםן, און דוײם ליבן/ װאלפז 
דער רעזולטאט געװען פײ װי םײ דערזעלביקער. גײן טאן 
עפעם, אקטיוו טאן— אין דעם שטח געפינען זיד נישט 
די רודינס. 

װי ענדיקט רודין זײן לעבן ? אין פאריז אויד א םארי■ 
קאדע, מיט א פאן אין דער האנט באװײזט ער זיו און 
פאלט טויט פון א קויל, װאם א זעלנער האט אים אדײנ■ 
געשיקט. אײנמאל האט ער זיף געשטארקט און גובר געװען 
זײן נאטור. אײן מאל האט ער אויסגעפילט דאס, װאם אים 
האט זיך געגלוםט. דאם איז אכער נאר דערפאר, װײל גע־ 
גלוםט האט ער דעם טויט. אפװעגן און אפמעסטן שריט און 
טריט האט ער נישט געדארפט, אויםרעכענען באװעגונגען 
איז נישט געװען נויטיק, קײן פלאן אויןז שפעטער איז אויך 
נישט נויטיק געװען. און רודין איז געגאנגען אויך דער בארי־ 
קאדע, בכדי צו שטארבן. ער װאלט בשום אופן נישט געגאנ־ 
גען אויך דער באריקאדע, טראגנדיק אין הארצן אידעאלן, 
װארטנדיק אויןז רעזולטאטן, אויך פרוכט פון דער מלחמה. 
אקטױו גײן טאן — דאס האט רודין נישט געקאנמ. גײן 
שטארבן, און נישט גײן קעמפן — דאם האט רודינען 
געבראבט צו דער באריקאדע. 

פון די איבעריקע פיגורן אין דעם ראמאן ״רודין״ זענען 
פאר מיר אינטערעפאנט בלױז ליעזשניעװ און נאטאליא. 
װעגן נאטאליא׳ו װעל איד רעדן פאר אײנס מיט די אנדערע 
פרויען־פיגורן, װעלכע טורגעניעװ שילדערט. 

װעגן ליעזשניעװ׳ן גלוסט זיד מיר אויך נישט פיל צי 
שמועסן. דאם איז אײנער פון יענע, װאס האבן זיך אין 
דער י ו ג נ ט געהיצט, װעלכע דערמאנען איצט, און האבן 
ליכ צו דערמאנען די ױגנט־תקופה מיט איר התפעלות, מיט 
איר באגײסטערונג. ער האט זיד אבער צום לעבן צוגעפאםט 
און זעט ׳ זיד אין אים װאס מער צו פארפעםטיקן. ער איז 

לוג און ראצז א צוט אוייג, ער פארטאגט שוץ אגעי אייצט 
נישט רןײן ברען. ער גיט נישט נאף צו פיל די געפילן, דעם 
הארץ. ער דערמאנט — און מיט פארגעניגן — די ױגנט־ 
התפעלות, אכער איצט פארמאגט ער שוין נישט יוײן 
התפעלות. איצט טוט ער אלץ מיט ישופ־הדעת, אויפגע־ 
רעפנט. ער איז אקטױו, ער טוט, דערפאר װײל ער האט 
אויםגעארפעט א פלאן פון טעטיקײט, און — דער עיר,ר ׳ 
װײל כעתן אויסארבעטן דעם פלאן האט ער זיך נישט אװעק־ 
געטראגן אין װײטע װעלטן, איכער שבע ימים, נאר זיך 
פראקטיש גערעכנט מיט אלע מער אדער װײניקער װיכטיקע 
לעבנס־כאדינגונגען און פארהעלטנישן. 

ליעזשניעװ קאן איצט אויפהויכן א כוס און זאגן א טאםט 
לככוד רודינען, ער קאן פארלעגן רודינען, װי אין די אלטע 
יארן זיך ״דוצן״ און דאך פארשטײט ער גוט רודינען, דאך 
האלט ער זיך העכער, פראקטישער, װי רודין. און אין הארצן 
טראכט ער, קוקנדיק אויך דעם אלטן, צרה׳דיקן רודין: 
״ארעמער רודין, נעבעךז״ אזא איז ליעזשניעװ. 


״נ א ו ו״ 

אין ״נאװ״ חאכן מיר שוין עטלעכע, ם׳הײםט, א גאנצע 
רײ אינטערעפאנטע טיפן, אין דעם זין, װאס זײער טראכטן, 
פילן און כאגײן־זיך איז מיר נאענט און אינטערעסאנט. 
אזעלכע זענען: ניעזשדאנאװ, מאריאננא, םאלאמין, מערקו־ 
ליעװ ; ס׳זענען אויך אינטערעםאנט סיפיאגין און זײן פרוי, 
פאװעל און טאטיאנא, אםטראדומאװ און מאשורינא. די 
לעצטע זעקס זענען דא אכער פאר מיר נישט אזוי װיכטיק. 
איך װעל פרװון שמועסן װעגן די ערשטע פיר. אויפן ערשטן 
פלאן איז, נאטירלעך, ניעזשדאנאװ♦ 

פאראן מענשן, װאס מיט דער מאמעס מילך אין קינד־ 

הײט זויגן זײ אין זיך אײן אן אומכלױבן. אין לעבן זענען 
זײ נישט קײן סקעפטיקערן נישט זײ באציען זיך מיט 
םקעפטיציזפ צו דעפ ענין, נישט זײ ספק׳ן אין איפ, נאר זײ 
זענען לבתחילה איכערגעצײגט אין זײן נישטיקײט, אין זײן 
אומאויםפירבארקײט. זײ זענען נישט היציק, זײ נארן זיך 
נישט אפ ׳ מיט זיך זענען זײ זײער און העכסט אפנהארציק 
און שמועםן זיך נישט איין זאכן, װאפ זענען קעגן זײער 
נאטור. 

ניעזשדאנאװ איז אנ׳אפיקורם — ער האט צו גארנישט 
קײן גלויכן. דאך באגעגענען מיר אים אין די רײען פון די 
״ױנגע׳/ פון די רויטע. פאר װאס איז עס? גאנץ פשוט. 
ער האט א זײער אײדעלע נשמה, א גוט הארץ, און אים 
װילט זיך עפעם גוטס טאן װעמען. ער האט פשוט מיטלײד 
מיט דעם פאלק און ער װיל אים קומען צו הילףז. 

ס׳גײט דורך א געװיםע צײט, זינט ניעזשדאנאװ איז 
ארײנגעטרעטן אין דער באװעגונג, און ער דערפילט זיך 
דארט נישט גוט. עפעם איז די סביבה נישט זײן םביבה. לויט 
דער נאטור איז ער א שטילער מענש, מיט לירישע סטרונעס, 
ליבט די נאטור, האלט פון קונםט, פון עםטעטיק. ער שרײבט 
זאגאר לידער. 

נאטירלעך, װײסן נישט זײנע פרײנט װעגן זײן ליטע־ 
רארישער טעטיקײט. ער שעמט זיך זײ עס אויםצוזאגן. ער 
געניסט זײן דאזיקן אינטימען פארגעניגן בחדרי חדרים, 
פארבארגן פון א מענשן־אויג. 

אין זײנע לידער גיסט ער אויס זײן הארץ, לאזט זיך 
דורכרעדן זײן נשמה, דעקט־אויך און הערט־אויס זײנע פאר־ 
באהאלטנםטע געפילן. בא דער דאזיקער ארבעט, אין אט 
דער אומגעבונג פילט ער זיך הײמיש, פילט ער זיך גרינג, 
פרײ און נאטירלעך. 

להיפך, באגעגענען מיר אים מיט זײנע פרײנט, מיט 

מאשורינא און אסטראדומאװ, און מיר זעען, װי פרעמד זײ 
זענען אימ, װי זײן נשמה רײסט זיף װאס װײטער פון זײ. 
זענענדיק אבער נעבן זײ, אין אײן טאג, קאן ער זיד נישט 
אפזאגן פון דער ארבעט, (װעלבע באשטײט, אגב, אין דעם, 
װאם ער קריגט געלט פאר דער באװעגונג). 

לסרןמ באשליסט ער אװעקצופארן ערגעץ אין דער פרא־ 
װינץ, ערגעץ אויף א קאנדיציע♦ ער װיל עטװאס אפרוען 
גײסטיק. די פרײנט זענען מיט דעס באשלום נישט צופרידן, 
ער טוט דאס אבער. אגב, האט אים דער מזל זײנער א 
שמײפל געטאן, און א געװיסער סענאטאר םיפיאגין האט אים 
פארגעלעגט פארן צו זיד אין גוט אלם לערער. 

ניעזשדאנאװ פארט אהין אװעק. ער איז אפגעריסן פון 
זײנע פרײנט, ער האט פון זײ קײן ידיעה נישט. בענקט ער ? 
נײן. לחלוטין. די ערשטע צײט פילט ער זיד נישט גוט. 
דאם איז אכער נאר דערפאר, װאס ער איז נישט צוגעװוינט 
צו אט די מענשן, צו דער סביבה. אין זײן ליד, װאס ער האט 
אנגעשריבן אין זײן נײעם װוין־ארט, אין דעם ברױו, װאס 
ער האט פון דאנען געשיקט צו זײן אײנציקן אמה׳ן גײסטיקן 
פרײנט, םילינ׳ען, זעען מיר זײן גאנצע נאטור אין איר 
אמת׳ער שײן. א טיפער לײדנשאפטלעכער יאוש, װעלבער 
איז נישט געקומען אלס רעזולטאט פון לעכנס־געשעענישן, פון 
געװיסע אומגעלונגענע טריט אין לעבן. נײן. דער דאזיקער 
טיפער יאוש, דער דאזיקער אומגלויבן איז אן ארגאנישער 
טײל פון זײן נאטור, פון זײן אינערלעכער װעלט. ער איז 
זיך אין אלץ מיאש, קײן אײנציק האפנונגם־שטערנדל, שוין 
נישט שמועםנדיק פון א גלויבנס־פײער, שיינט אים נישט 
ארויס אנטקעגן פון דער צוקונפט. 

אין א קורצער צײט ארום באקומט ער א ידיעה פון 
זײנע פרײנט, און ״אײנער״ זעט זיך מיט אים און לעגט אים 
פאר, זיך דורכצופארן צו אים אין גוט. ניעזשדאנאװ איז נישט 
צופרידן. קאלט האט ער זיך באצויגן צו דעם גרוס פון זײנע 



פרײגט. פרעמד זעגען זײ אים. ער גאגעגנט זיף מיט זײ, 
עם פארםינדט זיך א שמועם, מען צורעדט זיף, די נערװן 
װערן געשפאנט; היציקע, באגײםטערנדיקע װערטער װעהןף 
אויף זײנע אײדעלע סטרונעס, און — שוין! ניעזשדאנאװ 
גלויגט: 

ער רעדט מיט א םרען, מיט הוגפעלומ, ער װיל נישט 
װארטן, ער פאדערט, מען זאל שוין ״אנהויבן׳/ װײטער 
אזוי קאן עס נישט און טאר נישט א. א. װ. 

נאר דאס איז א מאמענט. די נאטור איז גובר. אין דער 
זעלבער נאכט, נאך אט דעם שמועס, בלײבנדיק אלײן מיט 
זיך אין צימער, נעמען אים װידער ארום אזוי פרײנטלעך 
זײנע אומעטיקע און אסיענדיקע געדאנקען. אים קומט־אוים 
מאדנע־משונה זײן געפינען זיך דא. אין דעם הײסן מאמענט 
האט ער געשריבן, אז דאס םאלק װיל נישט און קאן נישט 
מער װארטן. און באמת, הויבט ער נישט אן צו קענען דאס 
פאלק; ער איז פון איפ װײט. 

מײנט איר, אז ער האט זיך געריסעװעט, אז ער האט 
עם זיך געװאלט פאר זײנע פרײנט ארויפשטעלן און ארויפ־ 
װײזן זײן ראדיקאליזם! לחלוטין נישט. באװופטזיניק לײגן— 
אויך דעם איז ניעזשדאנאװ נישט פעיק. דאס װעט ער נישט 
טאן. דאם דערקלערט זיך נור מיט זײן טעמפעראמענט, װעל־ 
כער קאן זיך שנעל כאגײסטערן. דאם דערקלערט זיך אויך 
מימ זײן נאטור, װעלכע װאלמ געװאלט עפעם נוצלעכעס 
טאן. 

ניעזשדאנאװ באגעגנט זיך מיט מאריאננא׳ן און קריגט 
זי ליב. דאס איז נישט רודינ׳ס ליכע, דאס איז נישט קײן 
קאפ־ליבע. נײן, באמת האט אין איפ אויפגעפלאקערט און 
אים אינגאנצן ארומגענומען דער ליבע־עקפטאז. אן חשבון, 
אן געדאנקען, אן ישוב־הדעת גיט ער זיך איבער אט דעמ 
נײעם געפיל. דער דאזיקער געפיל, ם׳הײםט, זײן ליכע צו 
מאריאננא׳ן װעקט אים אויף צום לעבן, צו טעטיקײט. 

נישט די ו-עזעלשאפטלעבע טעטיקײט האט די אויכער־ 
האנט איבער אים, װי, למשל, בא רודינען. נײן, ער האט 
זיך אינגאנטן אפגעגעכן זײן אינדױוידועלן, פערזענלעכן גע־ 
פיל. און װײל ער האט דװקא אנגעטראפן אויףי מאריאננא׳ן— 
א באמת געזעלשאפטלעפע נאטור — נאר דערפאר דערװעקט 
זיך כא אים גלײבצײטיק אויך די געזעלשאפטלעבע סטרונע 
און אים דובט זיך, דאס ער גלויבט באמת אין דער אויםפיר־ 
כארקײט פון אידעאל. ער האט ליב, װי געזאגט, כאמת, 
מיט אלע זײנע חושים און נישט מיט׳ן מח. דעריכער איז 
ער פעיק אין ד ע ם געכיט אויף אזעלבעס, אויןז װאם רודין 
װאלט כשום אופן נישט פעיק געװען. 

ער אנטלויפט מיט מאריאננא׳ן פון אירע פרײנט, אן 
געלט, זעענדיק פאר זיך הונגער, דחקות, נויט. אים שטעלט 
עם נישט אפ, ער איז גרײט אויף אלעם. דאם אלץ איז פארט 
טאקע נאר בל זמן מאריאננא ענטפערט אים אויך זײן געפיל. 
זײן הארץ איז איבערפולט מיט פרײד, מיט האפנונגען, מיט 
גלויכן, מיט חלומות. ער רײםט זיך צו ״ארבעט״. 

דאם אלץ איז אבער אזוי נאױו כא איפ. גײן ארכעטן 
פאר אנ׳אידעאל, שטעלנדיק זיך געװיםע אויפגאכן, דא איז 
לחלוטין װײניק הארץ, געפיל — דא מוז זײן װאס מער מח, 
װאפ מער װיםנשאפט, װאס מער אויםגערעבנטקײט. כא 
ניעזשדאנאװ׳ן ארכעט אכער אויםשליסלעך דאס הארץ, און 
דעריכער איז גענוג, ער זאל דערפילן, אז ער איז פאר מאר־ 
יאננא׳ן פרעמד, און זײן גאנצער כרען װערט פארשװונדן; 
ער װערט אפגעקילט, און איפ נעמט ארופ װידער זײן 
שטענדיקער גוטער פרײנט, דער יאוש. איצט איז ער אכער 
נאך נאנטער צו איפ, איצט, נאך א געװיםער דערפארונג 
איז געדיבטער זײן יאוש־פאנצער און קײן האפנונגם־שטראלן 
װעלן אים נישט קאנען דורבשלאגן. און װען ער זעט, אז 
אויך אין אינדױוידועלן לעכן האט ער שוין גארנישט — 
אין געזעלשאפטלעבן האט ער עס קײנמאל נישמ געהאט — 
׳נעמט ער זיך דאם לעבן. 

אהין האט ער געדארפט לןומןןן. דאס איז דער אײנצי־ 

קןןר װןןג, אדיןפ װןןלכן ער האט געדארפט גײן אין לעבז• 
ער האט געמוזט גײן, לאנגזאפ, אכער זיכןןר, אומאויפחער־ 
לעןי צופ טויט. אזעלכע זןןנןןן די ניעזשדאנאװ׳ם. פון געזעל־ 
שאפטלעכען לעכן שטײען זײ װײט, די מאםע מיט אירע 
שטרעכונגען און אידעאלן, מיט אירע אמת׳ע זארגן איז 
פון זײ װײט. זײערע אײדעלע נשמומ טרײכן זײ און צװינגען 
גײן צו דער דאזיקער מאםע. נישט קענענדיק זי אבעת קאנען 
זיי צו איר נישט קומען; זיי לאזן זיף אראפ צו דער מאםע 
און קאנען די מאסע צו זיף נישט אויפהויכן. דא מוז פאר־ 
קומען א צוזאמענשטויס, א קאנפליקט, און א שארפער קאנ־ 
פליקט, צװישן זײער נאטור, צװישן זײערע ארגאנישע גע־ 
װוינהײטן און דערצױנג, און צװישן דער נײער סכיכה, 
צװישן די נײע אײנדריקן, באגעגענישן, אין װעלכע זײ װערן 
אומכאדינגט פארפלאנטערט. 

דער פועל־ױצא איז, װאס זײער יאוש פארשטארקט זיף, 
פארגרעםערט זיך, קריגט פאר זיף מער שפײז און מאטער־ 
יאל, און זײ פארלאזן דאם לעכן, װארפנדיק זיף אין די 
ארעמם פון דער פינםטערניש, םון אומװיסן — פון טויט. 

ניעזשדאנאװ גײט נישט צום טויט מיט אזעלכע אויס־ 
געשפרייטע ארעמס, װי איװאן אילאיטש. אים שיינט נישט 
דער טויט, איס זאגט ער נישט צו קײן עולם האמת. ער זוכט 
עם אויד נישט. ער גײט צומ טויט, װײל ער האט אין לעכן 
גארנישט, װײל ער פילט זיד דא איבעריק. ער שטארכט, 
װײל ער װײסט, װײל ער קען זיף, װײל ער װײםט, אז מיטן 
לעכן קעמפן פארן לעכן איז ער נישט פעיק, אז גוכר זײן 
דאס שטרענגע לעכן וועט זיף איפ קיינמאל נישט אײנגעבן. 
כל זמן ער האט נישט געהאט קײן דערפארונג, האט ער נאף 
געקאנט מײנען: טאמער, טאמער, אולי ירחם. איצט אבער 
װײסט ער באשטימט, אז לעכן איז נישט פאר איפ. 

גאר אנ׳אנדער מענש איז סאלאמין. ער האט לחלוטין 

נישט קײן התפעלות, ער פארמאגט א קלארן, פראקכזישן 
כליק. אויףי יעדער זאף קוקט ער פון דער פראקטישער זײט. 
ער האט ליכ דאס פאלק, װאס לײדט; אים איז שװער דאס 
דאזיקע װיםן. דאס צװינגט אים אכער נישט, ער זאל זיף אן 
שום דין וחשכון װארפן אויפן מזכח, ער זאל זײן לעכן מקריכ 
זײן, אײדער ער װײםט, צי ם׳זענען ככלל מעגלעד װעלכע 
עם איז גינסטיקע רעזולטאטן דערפון. 

סאלאמין איז אײד אין דער כאװעגונג; אלעמען פון 
דער זײט אכער, זאגאר זײנע אײגענע פרײנט שײנט ער 
צו זײן זײער קאלטכלוטיק און גלײפגילטיק צו די אלגעמײנע 
אויפגאבן. 

פ׳איז א גרויפער טעות. ער היצט ײד נישט, ער אײלט 
זיך נישט און ט ו ט פ י ל. 

דעם כעל הכית זײנעם איז ער מכטיח און האלט װארבז, 

דאם אויך זײן פאבריק װעלן קײן אומרוען נישט זײן. און אין 
דער זעלכער צײט דערציט ער אזעלכע טײערע מענשן, װי 
פאוועל און טאטיאנא. 

סאלאמין שטײט נאענט צום פאלק, ער װײסט אז דאם 
פאלק ק א ן נאד װארטן און װעמ נאך לאנג װארטן. כא איפ 
איז נישטא קײן װידערשפריד צװישן אומר ועושה. ער מאכט 
קײנמאל נישט קײן ברכה לכטלה, ער װארפט נישט קײן 
װערטער אין פוסטן שטח. דערפאר אבער װען ער זאגט שוין 
יע עפעס, מעג מען אים גלויכן, אז ער מײנט עפ מיט 
אנ׳אמת; און מען מעג זיד אויף איפ פארלאזן, אז דאם װאס 
ער זאגט, װעט ער האלטן גוט אין זינען און װעט אלע 
קרעפטן אנװענדן, אום עם אין לעכן דורכצופירן. 

םאלאמין ארכעט אין באװעגונג נישט װײל ער האט זיי 
אין עפעס אינדױוידועל מיאש געװען, נישט װײל עמעץ 
האט אויך אים געװירקט אזוי שטארק, נישט װײל זײן 
געליכטע געפינט זיך דארטן. ער גײט אין דער באװעגונג, 

מחמת זײן אינערלעפער באדערפעניש. ער גײט, װײל נישצ־ 
גײן קאן ער נישט. נאך מער, ער קריגט ליב מאריאננא׳ן, 
ווייל זי איז אין דער באװעגונג, װײל זי איז צו איפ 
גייםטיק נאענט. ם׳הײםט, פונקט דער היפוך פון ניעזש־ 
דאנאװ׳ן, װעלכער האט די באװעגונג ליב געקראגן, װײל 
מאריאננא האט זי געליבט. 

אין קורצע שטריפן איז םאלאמין כאראקטעריזירט בא 
טורגעניעװ׳ן. זײן פיגור איז אבער רעליעך און בולט. 

מיר איז אויסגעקומען צו טרעפן אזעלכע מענשן, װאפ 
האבן אין זײער לעבן, אין זײער אינדױוידועלן לעבן אלץ 
אנגעװארן. זײ האבן געפרװוט שטודירן — זײ האט עם זיך 
נישט אײנגעגעבן. זײ האבן געפרװוט האנדלען — װידער 
נישט געטראפן; חתונה געהאט — פילײבט װעט דא זײער 
לעבן באקומען אנ׳אנדערע צורה. אכער נײן. אויך דא איד 
גאדנישט ארויפגעקומען. זײ זענען נאך אכער ױנג, זײ װילט 
זיך נישט פארלאזן דאס לעבן אזוי פרי, און צײטנװײז שרעקן 
זײ זיך דאס לעבן צו פארלאזן, שרעקן זיך פאר דער פוםט־ 
קײט, װאם דערװארט זײ פון יענער זײט לעבן. און זײ װארפן 
זיך אין די ארעמס פון דער באװעגונג. זײ װילן דערטרינקען 
זײער אײגענעם צער אין דעם ״צרת הכלל״, זײ װילן פאר־ 
טויבן זײער אײגענעם װײטיק, זײ װילן עמיצן ברענגען א 
טובה, אויב פאר זיך גופא קענען זײ שוין גארנישט אויפ• 
טאן. פון יאוש אדער פון פילאנטראפיע קומען זײ צו דער 
באװעגונג. 

מערקוליעװ איז געקומען א דאנק בײדע םיבות. װײטער. 
פאראן אזעלכע פון אט די מענשן, װאפ בעת זײ קומען אין 
דער באװעגונג, קאנען זײ זיך דארט לאנג נישט האלטן, זײ 
מוזן זי פארלאזן, װײל זײ דערפילן דארט די פאראנטװארט־ 
לעכקײט פון דער ארבעט. 

מערקוליעװ איז נישט פון די. פארקערט. ווײל עס 

איז פאראן א פאראנטװארטלעפיןײט, און א גרויפע פאר־ 
אנטװארטלעפקײט, װײל די ארבעט איז אנ׳ערנסטע — דוקא 
דערפאר בלײבט ער דארטן. װײל דאפ גיט אים די מעגלעפ־ 
קײט אינגאנצן זיף איבערצוגעבן דער באװעגונג, אינגאנצן 
אן זין• פארגעסן. צוריק װעט שוין מערקוליעװ נישט גיין. 

יע, מחמוג יאוש און פילאנטראפיע איז ער געקומען צו 
דער כאװעגונג, אבער איצט — איצט איז ער איר איבער־ 
געגעכענער זון, איצט װײסט ער, װי צו אפטן זי און צו 
שעצן. 

די פויעריפ, צו װעלפע ער קומט, בינדן אים און גיבן 
איכער אין די הענט פון דער רעגירונג. דאס װארפט נישט 
ארײן מערקוליעװ׳ן אין יאוש; ער גלויבט אין דער זאד, װי 
פריער. שולדיק אין דעם, פארשטײט ער, איז נישט דאפ 
פאלק, נישט דער אידעאל, נאר ער גופא, זײנע נישט־אויפ- 
גערעפנטע טריט. 


* 

דינםטאג האב איד געלײענט טורגעניעװ׳ם ראמאנען 
״דים״ (רויד) און ״דװאריאנםקאיע גניעזדא״. די דאזיקע צװײ 
ראמאנען זענען אין זײער אידעע, אין זײער שטימונג און 
באארבעטונג שטארק נאענט אײנער צום אנדערן. לאװרעצקי 
און ליטװינאװ זענען נאענטע נאטורן. טאטיאנא און ליזא, 
װידער, זעכען אויד נאענט. אירינא פאװלאװנא און װארװארא 
פאװלאװנא האכן, װידער אמאל פיל געמײנזאמע שטריפן 
און געפינען זיך פמעט אין אײן און דערזעלכער לאגע. (אינ־ 
טערעסאנט. כײדנם פאטער הײסט פאװעל. אצכע אלהים 
הוא). 

זײן באצױנג צו רוםלאנד איז אויד אײנע און די זעלבע 
אין בײדע ראמאנען. אויך מיר האט געמאפט אן אײנדרוק 
הויפטזעפלעך פאטוגין אין ״דיפ״, ם׳הײםט זײנע געדאנקען 
װעגן רוסלאנד. 

איין אלגעמײן פואפט אויין* מלר א שלעפפזן רושס ראפ, 

װאס אין יעדן ראמאן מוז כא טורגעניעװץ זײן אומכאדינגט 
א ליפע־ראמאן. אומפאדינגט מוז עפ פארקומען אין א 
גארטן א. א. װ. מסתמא קומט עפ אין לעכן דורכאויס אזוי 
פאר. ם׳װערט דאף אכער דערעסן, װען אויף פאם קינסטלער 
טרעפסטו פ נקט דאם זעלפע און אזוי אפט, װי אין לעפן. 
איין מאל שטעלט דער קינפטלער ארוים דעם פראכלעם פאר 
מיר — אפער פולט און קלאר. ער מעג, נאטירלעף, זיף אומ־ 
קערן צום פראכלעם נאף עטלעכע, נאך פילע מאל. אפער 
יעדעפ מאל דארף ער מיר געפן נײע אומנעפונגען, נײעפ 
מאטעריאל, נישט נאר אינערלעכן, נאר אויף אויסערלעכן. 
יעדעס מאל שילדערט ער אנדערע פארהעלטנישן — דארף 
ער אויך געפן יעדעס מאל נײע כילדער, נײע לאנדשאפטן. 
גאט׳ם װעלט איז גרוים און פרײ. פארפן און טענער — 
לרופ. אפי א קינסטלעריש אויג, אכי א פרײט פילנד דזארץ. 
שטײ, קוק, הער, און מאל, מאל כילדער, לאז הערן געטלעכע 
קלאנגען, און זאלן אונזערע מידע הערצער, אונזערע אײנ־ 
געקארטשעטע נשמות אויפלעכן א רגע, זאלן זײ א רגע זיך 
אומקערן צו זײער אײפיקן מקור, לאמיר א רגע זיך צונויפ־ 
גיםן מיט דער אומפאגרענעצטער אײפיקײט, לאמיר א רגע 
אין זיך דערפילן דעפ דופק פון דער װעלט־נשמה, לאמיר א 
רגע דערפילן די מעשי־כראשית... קונםט! 


״נאציאנאלער זעלבסטבאװוסטזײך 

... מוז זיך פארטײדיקן פאר דער ״פרעמדער״. ״פרעמד״ 

איז איר יענע גרופע דערפאר, װײל זי האט זיך אנטװיקלט 
אין אן אנדער םכיכה, אין אנדערע פראדוקציאנם־באדינגונגען, 
איז אנדערש קאנפטרוירט, רעדט אויך אנ׳אנדער שפראך א. 
א. װ. פארקערט, פא זיך זענען אלע מיטגלידער פון דער 
גרופע אויפגעװאקסן און זיך אויפגעהאדעװעט אין אײן ספיכה, 

באשעפמיקט אין איין און דערזעלבער ערןאנאמיעעי פזעטי*־ 
קײט, רעדן אויף אײן און דערזעלבער שפראך א. א. װ, דאס 
גרענעצט װידער אפ אײן גרופע פון די איכעריקע. 

װאפ װײטער קומט שוין צו נאךי א נײער מאמענט: 

דער געמײנזאמער עכר. די גרופע האט שוין א י ר געשיכטע, 
װאס טראגט גאר אנ׳אנדער כאראקטער, װי די געשיכטע פון 
אירע שכנים. װען זי איז געגאנגען ״חגורת שק׳/ איז כא 
אירע שכנים געװען ״ששון ושמחה״; פארקערט, װען כא 
איר האכן ױם־טוכ׳דיק געלויכטן די חנוכה־ליכטעלעד, זענען 
אירע שכנים געזעסן ״שבעה״. דער געמײנזאמער עכר 
״רײסט אפ נאך א פאלע״ פון די שכנים און פעםטיקט אײן 
מיט א נײעם פלעקל די אינערלעכע אחדות. דאם איז דער 
מאמענט, װעלכן גידדינגפ פארמולירט אלם ״דאס אנערקענען 
פון דער געהעריגקײט צו אײן משפחה״. 

איצט קאנען מיר פארמולירן אונזער געדאנק. א פאצ־ 

יאלע גרופע, װעלכע האט ײד אנטװיקלט אין אײנע און די 
זעלכע פראדוקציאנם־באדינגונגען, געשאפן אײן װירטשאפט־ 
לעכן ארגאניזפ, פארמאגט א געמײנזאמען היפטארישן עכר 
און אנערקענט זיד אלס אזעלכע — אזא גרופע װעט כא אונז 
הײסן נאציע. די שפראך, די רעליגיע מיט איר קולט, מנהגיפ 
א. ד. גל. — דאפ זענען די פארטײדיקונגם־פארמען, װעלכע 
היטן אפ די נאציע אידעאלאגיש פון אירע שכנים. פון דאנען 
איז געדרונגען, אז נישט באקעמפנדיק די שפראך, באזיגט 
מען די נאציע, נאר דאם װען די נאציע אםימילירט איר עקא־ 
נאמיק מיט אנ׳אנדער גרופע, מוז זיך בעת־מעשה אסימילירן 
אויך איר שפראך. 

מילױקאװ האט א גרויסן טעות, אויב ער מײנט, אז דער 
קאמך פאר דער שפראך איז די ערשטע מדרגה פון דער 
אפימילירונגס־פאליטיק לײטער. מעג רופלאנד שטרעכן מיט 
אלע פיברען פון איר נשמה צו רוםיפיצירן פוילן, מעג זי 
אונטערדריקן די פוילישע שפראך — כל זמן די פוילישע 

עקאנאמיק שטעלט טיט זיד פאר א באזונדערע װירטשאפט־ 
לעכע אײנהײט, אזוי לאנג װעט עקזיסטירן א כאזונדערע 
פולישע נאציע. מעגן די ײדן צװײ טויזנט יאר זײן מפוזר 
און מפורד כין הגוים, זײן פארװארפן און פארשלײדערט, 
״װו די װעלט האט אנ׳עק״ — כל זמן זײ כילדן פון זיף יאד 
אײן עקאנאמישן קערפער, װעלכער פילט־אויפ אומעטום אײן 
און די זעלכע װירטשאפטלעכע פונקציעס, אזוי לאנג עקזים־ 
טירט די ײדישע נאציע, רעדנדיק אפילו אויף אלע ״שכעיפ 
לשונות״. 

די שפראד איז נאר דער װיכטיקםטער טעכנישער מיטל; 
דעריכער איז דער קאמף פאר דעדשפראך אזא האסטיקער, 
אזא עקשנות׳דיקער, װײל אין דעפ דריקט זיך אויס דער 
קאמף צװישן פארשידענע עקאנאמישע אײנהײטן. דעריכער 
איז אויד לחלוטין װערטלאז מילױקאװ׳ס ראיה, װאס כולגא־ 
רער אין משך פון 30 — 20 יאר זענען מגולגל געארן אין 
םערכיאנער. נישט װיסנדיק די עקאנאמישע פארהעלטנישן 
פון די אנגערופענע גרופן, קאן אונז, משמעות, דער דאזיקער 
פאקט גארנישט נישט לאזן הערן. 

מיט אונזער כאשטימונג פון ״נאציע״ האכן מיר שוין, 
אײגנטלעך, אויך כאשטימט, װאם איז אזוינם ״נאציאנאלער 
זעלכסט־כאװוסטזײן״. דאס נאציאנאלע זעלכסטכאװוסטזײן 
איז דער מאמענט, א דאנק װעלכן מיר האבן דאם רעכט 
די גרופע צו טיטולירן אלם נאציאנאלע (נאטירלעד, װעו זי 
פארמאגט די פריעריקע מאמענטן). כל זמן עס פעלט אט 
דער מאמענט, קאנען מיר שמועסן װעגן א ״שבט״, װעגן א 
״פאלק׳/ אבער נישט װעגן א ״נאציע״ אין מאדערנעם װיםנ־ 
שאפטלעכען זין. 

אויף די העכסטע שטופן פון אנטװיקלונג, װען דער 
ארגאניזם איז שוין דיפערענצירט אויך פארשידענע קלאפן, 
לויט זײער שײכות צו די פראדוקציאנם־מיטל, טרעטן נאך 

פולטער און שאדפער ארויס די נאציאנאלע מאמענטן/ װעלפע 
שמידן צונויף די פארשידענע פראדוקציאנס־חלקים אין אײן 
פראדוקציאנס־ארגאניזם, װעלכע ארבעטן אוים אײן געמײנ־ 
זאמע נאציאנאלע פסיכיק, נאציאנאלע קולטור, נאציאנאלע 
קונסט א. ד. גל. 

מיר הויבן נישט אן צו פארשטײן מילױקאװ׳ם קלאםי־ 
פיצירונג פון ״נאציאנאלן״ און ״געזעלשאפטלעכען״ זעלכסט• 
באװוםטזײן. לויט אים איז דער ערשטער — קאנסערװאטױו, 
דער צװײטער — פראגרעםױו. 

דאס איז א טעות גמור. די קלאסיפיצירונג איז אין איר 
עיקר לכתחילה פאלש. באשר מילױקאװ װיל דוקא טענה׳ען, 
דאס ״נאציאנאליסטיש״ און ״נאציאנאל״ באדײט אײנם און 
דאם זעלבע. באמת זענען דאם צװײ פארשידענע זאכן. די 
ערשטע, ״נאציאנאליםטישע״ עלעמענטן שטײען מיט בײדע 
פיס אינם װײטן עבר, פארגלאצט די אויגן צום הימל, גלויבנ־■ 
דיק באמונה שלמה אין זײער םפעציעלער שליחות, דאט 
זײ דארפן ברענגען די גאולה אויןכ דער װעלט. די אנדערע, 
״נאציאנאלע״ עלעמענטן נעמען פון דעם עבר נאר אלע 
זײנע געזונטע זריעות און ריכטן זײער גאנצע טעטיקײט 
אין הסכם מיט דער פארשריטלעכער קולטור. הצד השוה 
שבהם — איז נאר דאס, װאס בײדע ארבעטן זײ אין אײן 
נאציאנאלער סביבה. נאר, בעת די ערשטע שטאמלען מיט 
פארשמאכטע לעפצן צום אלטן, שטארבנדן דור, זענען די 
קלינגנדיקע שטימען פון די אנדערע געװענדעט צו דעמ 
אנקומענדן ױנגן דור. 

די פארשטײער פון דעם ״געזעלשאפטלעכן״ זעלבסטבא־ 
װוסטזײן — דאם זענען טאקע גופא די טרעגער פון די ליכ־ 
טיקע, פראגרעםױוע אידעאלן פון דער נאציע, פון די ״נא־ 
ציאנאלע״ (און נישט נאציאנאליסטישע) אידעאלן. זײ טרעטן 
.ארוים שארף קעגן אלץ, װאס ם׳איז פויל און אפגעלעבט אין 
דער אײגענער סביבה, זײ זעען ארײנצובאקומען פון דרויסן 

אלץ, װאם ס׳איז אקגעעוטעמפלט מיט דעל חו 1 ימה פון קוליטול 
און פראגרעם. זײ אנערקענען די מיטיקײט פון דער נאציא־ 
נאלער ארבעט, װײל די דאזיקע ארפעט איז היסטאריש־ 
נויטװענדיק כאדינגט און װײל זײ דערקענען דעפ װײטערן 
פארשריטלעכן נאנג פון דער נאציע. 

װעט די העכערע קולטור־מדרגח, אוין? װעלפער די מענש־ 

הײט װעט שפעטער ארויפטרעטן, ברענגען צו דער פאר־ 
שװינדונג פון די נאציאנאלע באזונדערהײטן, װעלן זײ זיף 
זײער װײניק מצער זײן. פארקערט, זײ װעלן אנװענדן אלע 
זײערע קרעפטן, בכדי צו פארגיכערן דעם דאזיקן היסטאריש־ 
נויטיקן פראצעם. 

פון דער אנדער זײט, אבער, אנערקענען זײ דעסגלײכן 
פאר לחלוטין נישט װיםנשאםטלעכע, פאר אבםאלוט רײן־ 
שכל׳דיקע אלערלײ פפעציעלע אסימילאציאנם־טעאריעם און 
האלטן פאר זײער חוב קעגן זײ צו קעמפן. 

אלזא, נאף דעם אלעם, װאפ ס׳איז ביז אהער גערעדט 
געװארן, זעען מיר, דאם מילױקאװ האט נישט־ריכטיק כא־ 
שטימט, װאס איז אזוינם ״סאציאל״ בכלל; פון דאנען האט 
זיף גענומען זײן רײן־אידעאלאגישע באשטימונג פון ״נאציע״. 
און, א דאנק דעפ, די פאלשע פאנאנדערטײלונג צװישן ״נא־ 
ציאנאל״ און ״געזעלשאפטלעף״. כעל כרחו האט ער שוין 
געמוזט די פאקטן טײטשן פאלש. 

מיר, שטײענדיק אויף דעפ היםטאריש־מאטעריאליפ־ 
טישן באדן, האבן געגעבן, ערשטנס, א רײן םאציאלאגישע 
באשטימונג פון ״נאציע״ און,.צװײטנם, אלס אײנעם פון אירע 
װיכטיקסטע מאמענטן, באשטימט װאס איז אזוינס ״נאציא־ 
נאלער זעלבסטבאװוםטזײן״. װײטער האט זיף ארויסגעװיזן, 
אז ״נאציאנאלעם״ און ״געזעלשאפטלעבעפ״ זענען אײנס 
דאס אנדערע נישט סותר, נאר קאנען דוקא געטײטשט װערן 
מיט אײן און דעמזעלבן פשט. אגב, איז אונז אויף קלאר 

געווארן די אמת׳ע סיבה פון דעם קא&ףי פאר דער 
און, במילא, די ראל פון דער שפראך אין דער נאציע• 
נאטירלעד, דאס אלץ איז אנגעװיזן געװארן העפםט 
פפעמאטיש♦ איך האב ראד עם אכער געװאלט לפרנחילה נאר 
אין די אלגעמײנע שטריכן, אין די אכסטראקטע פארמולען 
אנװײזן♦ 

כדי גענויער װעגן דעם צו שמועסן דארף מען מער 
מאטעריאל♦ 

4 ־טער נאװעמכער 

עו גאסכז אין דעד הײם 

איך קאן זיך בשום אופן נישט דערמאנען װען, גענוי׳ איז עס 
געװען. בערך אין יאר 1909 . נאך א לענגערער צײט אין װילנע — 
האט זיך מיר פארגלוסט אראפכאפן אויף א קורצן באזוך אין מײן 
געבורט־שטאט, פאלטאװע. בא זיך האב איך געװוםט׳ אז דאס 
װילט זיך מיר זען מײן מאמע. גרײלעך פון דער װײטנס, אין דער 
פרעמד האב איך דערפילט, אז כ׳בין צו איר שטארק צוגעבונדן. 
כ׳האב זי ליב געהאט פון תמיד, אבער איצט אלץ מער געקריגן 
דרך ארץ און אכטונג צו איר נישט נאר מחמת זי איז מײן מאמע. 
אין פראצעס פון רײף װערן האב איך אנגעהויבן פארשטײן א ביסל 
מער, װאם מײנט סביבה און װאס באדײט הײם און שטוב, זײער 
השפעה אויף דער אויסבילדונג פונם כאראקטער ן װי אזוי ם׳באקומט 
זיך די נאטירלעכע דערצױנג פון געװיםע נטױת, װי אײגנשאפטן, 
תכונות גײען איבער בירושה און מען נעמט זײ איבער אומגערן פון 
אײגעגע, נאענטע מענשן, װעלכע ריגגלען דיך ארום און מיט 
װעמען דו קומסט אין כםדרדיקער בארירונג. 

אין װילנע האב איך זיך איצט שוין באװוםטזיניק אײנגעטונקט 
אין דעם גרויען, שװערן טאג־טעגלעכן לעבן פון דעם פשוטן ײדישן 
המון, ארבעטער און בעלי מלאכות, און דערקענט דעם גװאלדיקן 
אינערלעכן כח, װאס איז פארבארגן אין די דאזיקע ארבעטס־מענשן, 
שטומע נשמות, פאלקס־העלדן, װעלכע זענען די אמתע הײװן פון 
אונזער װונדערלעכן קױם. 

איז מיץ מאמע אלץ מער געװארן פאר מיר א לעבעדיקער 
םימבאל פון יענע אמתע ײדישע פאלקס־מעגשן, פון װעמען איך 
האב געװאלט זיך אראפנעמען א בײשפיל, װי אויפצופירן זיך אין 
לעבן, בפדט אין שװערע צײטן און אין ביטערע טעג. 

איך האב געװוסט, אז אזא באזוך אין פאלטאװע איז פארבונדן 
מיט א ריזיקע. א םאך מענשן געדענקען מיך דארט נאך פון די 

קינדער־יארן, א גרויםע צאל חברים, פרײנט װעלן מיך זיכער דער־ 
קענען, אדער זיך דערװיםן װעגן מײן אנװעזנהײט, און דאס קאן 
מיר פאדשאטן, חלילה, װיבאלד עם װעט דערגײן צו די משגיחים 
אויף פאליטישער כשרות. 

אבער זינט איך בין אנטלאפן פון פאלטאװע, האב איך זיך 
פארלאזט א בארד און איך דערקען זיך אלײן נישט אין שפיגל׳ אויף 
װיפיל כ׳דערמאן זיך מײן אמאליקן .פרצוף, אײדער איך בין אװעק 
פון דערהײם. איך האב בא מיר אפגעמאכט, סײ װי, נישט צו װײזן 
זיך אין דער עפנטלעכקײט, נישט צו טרעפן זיך מיט צו פיל מענשן, 
אויםמײדן אן ״עין הרע״. כ׳װעל זען די אײגענע, די מאמע, דעם 
ברודער און די שװעסטער. נו, און די גאר נאנטע חברים. 

די חברים מ ו ז איך זען. װיל איך דאך הערן דעם דירעקטן 
גרום פון פאלטאװע אויפן ארט ממש; איז דאך אונזער פאלטאװע 
געװארן א שם דבר אין דער ײדישער ארבעטער באװעגונג זינט 
דארטן איז פארגעקומען דער ערשטער גרינדונגם צוזאמענפאר פון 
אונזער פועלי צױן פארטײ; אפשר נאך מער איז זי בארימט געװארן, 
מחמת זי האט ארויסגעבראכט פון זיך אונזער רבי און פירער, דעם 
גאונישן באראכאװ. 

אט זענען אדורכגעפלויגן אפאר צושטורעמטע יאר, ס׳האט זיך 
דורכגעטראגן א בײזער װינט און צוטריבן די קארפן־קעפ פון 
פאלטאװע. װער — ארעםטירט, און װער — אגטלאפן צו טעטיקײט 
ערגעץ אנדערשװו. פאלטאװער ארגאניזאציע איז פלוצים פאר־ 
יתומט געװארן. פון שטעטל איז געװארן א דערפל. װי משרײבט 
צום צענטער, גײט־אן די ארבעט אויך װײטער. נאר עס פעלט די 
אמאליקע ראמאנטיק; עס איז געװארן א נאדמאלער קאמפם־פעלד, 
און ם׳האט זיך אפגעטאן דער רוח הקודש פון מרשסקײט. 

טראג איך זיך מיט דעם נאכט־צוג איבער דער ״ליבאװע־ 
ראמנער אײזנבאן ליניע״, און די זכרונות שטופן זיך אין מוח, 
פארפלײצן מיך אינגאנצן, און כ׳פיל ממש נישט, װי עם לויפן 
די װיארםטן. יעדע פאר שעה גיט מיך א טרײסל־אויף א באקאנטער 
נאמען פון א סטאציע, װאם דער קאנדוקטאר רופט אויס, און 
צוזאמען מיטן נאמען װאכן־אויף דערינערונגען. 


244 



םאיז ארום םובות. אין װאגאן איז טרויעריק־אומעטיק, האלב 
פינסטער. די אויגן זענען געשלאםן, נאר דאם הארץ איז װאו• 
עס שלאפט זיד נישט. 

אין דער הײם װײםט מען נישט װעגן מײן קומען. כ׳האב 
מיט א כיװן גענומען דעם צװ״ װאס װעט מיך ברעגגען אין שטאט 
באנאכט. אין דער פינםטערניש האב איך זיך ארויםגעגנבעט פון 
פאלטאװע און אין דער פינסטערניש װעל איך זיך צו איר צוריק־ 

קעח• 

םטאציע פאלטאװע. 

איך שטעל־אויף דעם קאלגער. דעם בעל הפיאקער הײם 
איך מיך פירן צו א נעבן־גאס, נישט דירעקט צו אונזער הויז. 
פארזיכטיקײט איז אויך אין דער פינםטער נישט קײן חיםרון. 

בא אונז לײכט זיך. די מאמע באקט, הפנים, חלות אויף ױם־ 

טוב. איז זי אויף באנאכט. מיר קלאפט דאס הארץ. ערגעץ־װו 
נאגט א נישט־קלארער חשש: אפשר האט זיך פאליצײ דערװוסט 
װעגן מײן אנקום און זי װארט מיך אפ גראד אין דער הײם בא 
דער מאמען. 

קוים בארירנדיק מיט די פינגער קלאפ איך אן זײער שװאך, 
שטיל. 

איך הער, װי די מאמע לויפט־צו צו דער טיר און איר 
איבערגעשראקענע שטימע פרעגט: 

— װער איז דארט ? 

— איך: 

איך האב נישט געהערט מײן אײגענעם קול. כ׳האב נישט 
אנגערופן מײן נאמען. אבער די מאמע האט דערקענט און דערפילט 
איר מוזיגיקל. אירע פיגגער רודערן נערװעז צו געפיגען די קליאמקע 
און זײ טרעפן נישט. רופט זי אין דער שטיל: 

— חײם משד״ חײם משה, קום אויף גיך: יעקב ישראל איז 
דא בא דער טיר און איך קאן נישט געפינען די קליאמקע... 

ס׳איז ערב ױם טוב. דער ברודער דארף מםתמא ארויספארטיקן 
באשטעלונגען אלם שילדן־מאלער. ארבעט ער אויך שפעט אין 
דער נאכט. איך הער זײנע אײליקע שריט. אויך ער איז, װײזט 

אוים, נערװעז, און ם׳דויערט ביז ער עפנט די טיר. ארײנגעלאזט 
מיך און גלײך פארריגלט צוריק דעם אײזן. בײדע האבן זײ אוים־ 
געשטעלט די אויגן און קוקן איבערגעשראקענע אויף דעם גאםט 
מיטן פול באװאקסענעם פנים. נישט דערקענט, נאר דערפילט 
האבן זײ, אז דאם בין איך טאקע. די מאמע האלזט מיך און גלעט, 
בעת דעד ברודער שטײט נאך א צורודערטער. — װען און װיאזוי 
בין איך געקומען, און צי װײםט עמיצער, אז איך בין שוין דא, 
און װילאנג רעכן איך דא בלײבן ? שיטן זיך זײנע פראגן. 

די מאמע פרעגט נישט גארנישט. זי װיל נאר, איך זאל 
אונטערלענען דאם הארץ. כ׳בין דאך געװים הונגעריק און מיד 
פון אזא לאנגן װעג• װיל זי, איך זאל אפעםן און זיך צושפארן. 
זי באקט גראד— קאן זי מיר מאכן א ״פידפאלאק״, װי גאר אנומלטן, 
װען איך בין נאך געװען א קינד און געזעסן בא דעם טאטן אויפן 
שױם און געלערנט... 

עך, װו זענען יענע יארן? כ׳װאלט געװאלט זען דעם טאטן. 
כאטש אויף א בילד. ער האט, אין זײן פרומקײט זיך נישט געלאזט 
פאטאגראפירן. אײנמאל בלויז — כדי ארויפצוקלעפן די פאטאגראפיע 
אויף דער דערלויבעניש צו האלטן א חדר כדת וכדין. נישטא יענע 
פאטאגראפיע, כ׳געדענק אים נאר אין הארצן. זײן הדרת פנים, 
קלוגע גלעטנדיקע אויגן, װײכע שטריכן פון געזיכט, די װײםע 
בארד און הויכן שטערן. 

איצט װעל איך אפשר פועלן בא דער מאמען, זי זאל זיך 
פאטאגראפירן מיט אוגז, אדער אלײן. זי זעט דאך איצט, אז זי 
אלײן װאלט אויך געװאלט א קוק טאן אויפן טאטנם בילד, הגם 
ער שטײט פאר איר, װי א לעבעדיקער, און זי הערט אלץ זײן 
שטימע, בעת זי איז איבערגעבויגן איבער דער מולטער טײג... 

איך װיל נישט שלאפן, איך מוז שוין גײן. איך קװײנקל זיך, 

צי ם׳איז כדאי בלײבן דא בײ אונז אין שטוב. מאלע װאם... 

קוים דערװארט זיך, װי ם׳האט אנגעהויבן שאריען אויף 
טאג און כ׳בין אװעק צו װיעראן. 

אט גײ איך אויף דער קאביעליאקער גאם אין דער ריכטונג 
צו די װײטע קאביעשצאנעם, װו ס׳איז פארגעקומען דער גרינדוגגם־ 

צוזאמענפאר. פריער נאך, דעם ערשטן אװנט זענען פ(יר זלד 
צונויפגעקומען אט דא, אין דער פראפעסיאנעלער מײדלשול, נישט 
װײט פון דער טורמע. װיערא איז דאן געװען די פארװאלטערן 
פון דער שול. זי װוינט נאך עד הױם דארט. 

זי האט מיך נישט דערװארט, מײן גוטע ױגגט־חברטע. 

װילאנג ערשט האבן מיר זיך אזוי צופעליק באקענט, גאר 
ױנגע קינדער, און כ׳האב, שײנט מיר, זי באגלײט אהײם, דאם 
ערשטע מאל אין מײן לעבן. שפעטער פלעג איך אײלן פון דער 
ארבעט, אויםצופוצן די שטױול, אפילו די כאליעװקעם זאלן גלאנצן, 
װײל די הויזן זעגען ארײנגעשטעקט אין די שטױול, און 
בין געגאנגען אפװארטן זי. אנגעהויבן דערנאך באזוכן זי 
אין זײער הויז. בא זײ טאקע פארגעלײענט אויפן קול שלום עליכמן 
און מענדעלען, בא זײ זיך געטראפן מיט חברים, געפירט שמועסן 
אויף ליטערארישע טעמעס. מ׳האט געהאט געקוקט אויף אונז װי 
אויף חתן כלה. 

מיר זענען בײדע געװען חברים אין דער פארטײ, און איר שול 
איז געװען אן אויםגעצײכנטער ארט פאר אומלעגאלער ארבעט. 
דא האבן מיר געשריבן און ״געקלאפט״ די פראקלאמאציעם, פון 
דאנען האט מען זײ אין דערזעלבער נאכט אװעקגעטראגן. איך 
בין געבליבן נעכטיקן. נישט געװאלט מיטשלעפן קײן אומגעװונט־ 
שענע באגלײטער אהײם. 

האבן זיך דא טאקי געשפונען די ערשטע אינטימע ױגנט־ 
חלומות, די ערשטע דערװאכונג און אויפרודער. 

...שעהן לאנג האט זיך געצויגן דער שמועם צװישן די 
אמאליקע חברים־פרײנט װעגן פארטײ, װעגן באקאנטעאון װעגן זיך. 

אומגערן און לגמרי אומדערװארטערהײט האבן בײדע דער־ 
שפירט, אז די צײט האט אירם געטאן. נישט אזוי ברוטאל. נישט 
געװען אכזרױתדיק, װי זי קאן עם. פארקערט, בײדע האבן זיך 
געמיט דורך א װארט, א ריר, א בליק ארויםרופן די אמאל אזוי 
נאטירלעכע נאענטקײט און אײגנקײט. אבער גרײלעך אט דאם 
מיען זיך האט אנגעטרויט דעם םוד, אז יענע נאטירלעכקײט איז 
לײדער אויםגעװעפט און ם׳װעט נישט העלפן דאם בארעכנטע 

בכיװנדיקע פארלײקענען דעם אמת׳ פארהוילן איבו פלן זיך׳ בעו 1 
ער איז שוין דערשפירט געװארן דורכן צװײטן. 

א גליק, װאם בײדע האבן זיך אנגעכאפט און שטארק אנגעהאלטן 
אן דעם זיכערן אנקער פון אידעישער חברישקײט. דאם האט 
איצט געפעסטיקט נאך מער, װי אנומלטן. דעם אמת געזאגט, 
האט דער דאזיקער אידעישער עלעמענט גרײלעך גורם געװען 
בשעתו אין דער גרעסטער מאם צו דער אפגערוקטקײט, װעלכע 
איז בא װיעראן געװען דיקטירט פון שכל און ״אײנגענומען״ דאם 
הארץ. 

שוין אויפן פארטײ צוזאמענפאר אין פאלטאװע האט זי דער־ 
שפירט, װי א פרוי, אז דער אינטערעם צו איר װעט מוזן אפגעשװאכט 
װערן, װאם מער איר חבר װעט שטײגן אין זײן גײםטיקער 
אנטװיקלונג. זי האט זיך געזאגט אפנהארציק און הארט־רעאליםטיש, 
אז זי װעט נישט זײן בכח מיטצושפאנען, אפילו נישט נאכצוגײן. 
האט זי באשלאסן פארמײדן פון בײדן די שפעטערדיקע יסורים 
און פײן. בעסער איצט, באם אנהויב־אויפשטײג מודה זײן, אז די 
װעגן צוגײען זיך... זיכער איז עס א טיפער װײטיק, און ם׳האט 
געקאסט שלאפלאזע נעכט און פינםטערע טעג. אבער אזוי איז 
עס. נישט שײך איבערצורעדן און ענדערן. האט מען דאך געזען 
אויפן צוזאמענפאר, װי אזוי א פרוי קאן יא מיטגײן, אפילו 
פארויסגײן, און נישט זײן בלויז באגלײטערן. זי — נישט, 

א גליק, װאס ם׳איז געבליבן די חברישע נאענטקײט און 
אויפריכטיקע װארעמקײט פון ױגנט־פרײנט. 

* . * 

* 

חברים האבן געװאלט פארברענגען מיטן גאםט, און צוליבן 
ױם טוב האט מען גענומען פארזוכן דעם ביטערן טראפן. ם׳איז, 
חלילד״ גישט געװען קײן חברה שיכורים, נאר םתם אזוי האט 
זיך געװאלט הויבן די שטימונג. אײן כוםד״ א צװײטע. איז עמעצן 
אײנגעפאלן צו מישן ביר איניעם בראנפן. האט זיך דער עולם 
אפגעשאקלט דערפון. מען האט געװוסט, אז פון מישן מין בשאינו 
מינו קומט קײן גוטם נישט ארוים. מיר אבער האט זיך דערמאגט 

די תקופה פרן מצבות־קריצן, װען כ׳פלעג מיט דזנא דעם קברן 
טרינקען גאנצע טײ־גלעזער און זיך נישט קײן קרום טאן. האב 
איך זיך אויך איצט גע״בריה״ט און דערקלערט, אז מיר װעט 
נישט שאטן. איך קאן, מײנט עם, אז איך מעג. 

אין אװענט, א פאר שעה שפעטער, זענען מיר געװען פארבעטן 
צו מחותנים פון מײן שװעגערינם צד. לכבוד דעם גאםט האט 
מען פארבעטן אהין אויך מײנע עטלעכע חברים. אין צענטער פון 
דער מםיבה איז געװען דער גאםט, װאס האט געהאלטן אין דער־ 
צײלן װעגן דעם, װאם עס טוט זיך אין דער גרויסער ײדישער 
װעלט, װעגן דעם לעבן אין װילנע, אין ליטע בכלל. מ׳האט אים 
געהערט, װי אײנעם, אן אײגענעם, װאם האט זיך אומגעקערט מיט 
אויםגעװאקסענע פליגל. 

אין מיטן דעם הײםן עקזאלטירטן דערצײלן קריג איך א 
צעטעלע פון חבר שמואל האפמאן, װו ער מאכט מיך אויפמערקזאם: 
״זרבבל, ביזםט שיכור״. זאל איך בכן זיך צוריקציען און האלטן 
די צונג אויפן צוים. 

לאך איך זיך אוים פון זײן באמערקונג; איך — שיכור? 
מײנע שונאים! נישט געטראפן דאם ארט, חברל. איך װײם, 
װאס איך רעד און בין באם פולן זינען. 

אמת, טאקי, װאס איך רעד, האב איך געװוסט, אבער אײנהאלטן 
דעם שטראם־ פון מײנע רײד בין איך נישט געװען בכח. עם האט 
זיך גערעדט. אלץ — צו דער זאך. נישט, חלילה, פון װעג, און 
נישט אויםגעזאגט קײן ״סודות פון חדר״. אבער עפעם בין איך 
געװארן צו פיל בארעדעװדיק. געשאטן נאכאנאנד, אן אפשטעל 
און אן אויפהער, געמאלן װי א מיל... 

שפעט אין דער נאכט האב איך אפגעפירט װיעראן אהײם. 

די קילערע לופט האט מיך עטװאס אפגעפרישט. כ׳האב זיך דערמאנט 
דעם פארלויף פונעם אװגט, א קוק געטאן אויף זיך אלײן מן הצה 
װי די אנדערע האבן מיך געזען די גאנצע צײט, און כ׳האב זיך 
צעװײגט. 

זענען עס געװען טרערן פון א שיבורן ? נײן. עס זענען געװען 
טרערן פון פארדראם און חרטה, הלמאי איך האב זיך ארויס־ 

געשטעלט אין אזא לבוש פאר זײטייןע מענשן׳ װעלבע זזאבן מלך 
אויפגענומען, װי אײנעם װאם איז שוין געװארן ״א מעגש״ און 
דארף דינען װי א מוסטער און בײשפיל פאר זײגע חברים, באשר 
ער הויבט־אן װערן פאר זײ א שטיקל אויטאריטעט, און זײ 
היאבן זיך צו לערנען פון אים, װי אויפצופירן זיך צװישן מענשן 
אויף אזא מין מםיבה. 

כ׳האב פלוצים באנומען אזוי קלאר און ניכטער, אז א 
פארשטײער פון דער פארטײ, נײן, אפילו א פשוטער מיטגליד 
אירער איז מחויב צו געדענקען תמיד, אז ער געהערט צו א 
פארטײ, צו א קאלעקטיװ אז צי ער װיל, צי ער װיל עם נישט, 
פאקטיש רעפרעזענטירט ער כםדר דעם קאלעקטיװ. ער מוז דאם 
תמיד האבן אין זינען און אכטונג געבן אויף זיך אלײן, אויף 
זײן האלטונג און פירונג. ער טראגט אחרױת פאר אנדערע, פונקט 
װי די אנדערע זענען פאראנטװארטלעך פאר זײנע האנדלונגען 
און גענג. 

געקומען א פארטײ־טוער אזש פון צענטער, פון װילנע, ער 
האט שוין א שטיקל נאמען, און מהאי טעמא געניםט ער אכטונג 
און שעצונג• מען קוקט אים אין מויל ארײן, מען הערט זיך צו 
אויפמערקזאם, מיט אינטערעם צו זײנע רײד, מען װיל פון אים זיך 
עפעם דערװיםן, לערנען. איז אט האםטו דיר א שײנע לעקציע. 
פאראן טאקע, װאס צו לערנען פון א געזעלשאפטלעכן טוער, 
װעלכער האט זיד שוין געריבן צװישן די גדולים דארט, אין 
ירושלים דליטא. 

הערט א מעשה עם זאמלט זיך צונויף אן עולם מענשן צו 
הערן פון אים אזוינס, װאם מען הערט נישט יעדן טאג — שיכורט 
ער זיך אן און רעדט פאר פײער און פאר װאסער. אגגענומען, אז 
ער האט נישט אויםגעפלאפלט גארנישט, װאס אנדערע טארן נישט 
װיםן. אבער דער אופן פון רעדן, דער שיםגדיקער פאנטאן, נישט 
איבערקלײבנדיק אין אויםדרוקן — גײן, ם׳פאסט נישט פאר אים. 
געװים האט ער נישט גענוצט קײן זניבול פד״ און, חלילד״ נישט 
ארויסגעבראכט קײן גראבקײטן. קומט אים א שײנער דאנק דערפאר. 
באשר ער איז געװײנלעך אפגעהיט אין לשון, איז אים אט דער 


250 



זכװו בײגעשטאנען אןיו דאם מאל. װאם ם׳אמ בא אניצטעדן 
נישטא אויף דער לונג׳ פעלט עס ממילא אויד באם שיכורן אויף 
דער צונג. 

אבער אין לעצטן סך הכל האבן אלע געזען אים שיכור. 

אויף דעס האט ער צו װײנען• ער װעט זיך שוין נישט קאנען 
װײזן אט די מענשן אויף די אויגן. און װאס פאר א השפעה װעט 
עס האבן אויף זײנע באגלײטער, די חברים, װאט ער איז, בלומרשט, 
זײער שײנדלןן 

װיערא האט זיך געמיט מיך בארויקן: דארפסט נישט מגזם 
זײן. ס׳איז נישט געװען אזוי שרעקלעך. ביזםט נישט ארוים פון 
דער ראם פון אנשטענדיקײט. עס טרעפט זיך אזוינם מיט יעדן 
מענש בשעת א שמחהלע, אז מ׳גײט ארויס פון די האלאבליעס. 

האב איך איר אויפגעקלערט, אז מיט יעדן מעגש מעג זיך 
עס טרעפן, אבער נישט מיט א פארטײ־טוער. ער דארף כםדר 
זײן אין ארדנונג. דער עיקר— טאקע אין ארדנונג מיט זיח און איך 
בין נכשל געװארן. עובר געװען אויף אט דעם עלעמענטארן כלל. 

איך האב זיך לאנג נישט געקאנט בארויקן. כ׳האב זיך געשעמט. 

און יענעם מאמענט האב איך זיך געגעבן דאס װארט: מער קײנמאל 
נישט זײן שיכור. 

דעם דאזיקן צוזאג האב איך געהאלטן כל ימי, בא אלע 
אומשטענדן, ביז אויף הײנטיקן טאג. 

מיט מענדעלע מוכר ספרים 


אז איך בין ארוים פון טורמע אויף דער ״פרײ״, האב איו 
כמעט נישט דערקענט אונזער װילנע. די ארטיקע אינטעלעענץ 
האט זיך א לאז געטאן זוכן תכלית. האט׳ חלילד״ נישט ״פארראטן״ 
דעם אידעאל׳ און איר אמונה אין אים איז געבליבן פעלזן־פעםט 
אויך װײטער. נאר װאם דעןז מען דארף זײן פראקטיש און 
איבערװארטן עד יעבור זעם. מען דארף מיט שכל איבערקומען די 
צײטן פון שװערער רעאקציע און דערװײל זארגן װעגן זיך אלײן 
אײנארדנען מיטן אויםקוק אויף װײטער. 

דער פארטײ־צענטער איז אריבערגעפירט געװארן קײן אוים־ 
לאנד. באראכאװ האט זיך נאך פריער באזעצט אין װין. דארט 
געפינט זיך אויך דער חבר דוד בלאך (אפרים בלומענפעלד) און 
ער גיט ארוים אן ״אינפארמאציאנם־בלעטל״ פאר די ארגאניזאציעם. 

פון מיר האט די עםטרײכישע פארטײ געפאדערט׳ איך זאל 
אריבערפארן קײן לעמבערג און איבערנעמען די רעדאקציע פון 
דעם פארטײ־ארגאן ״דער ײדישער ארבעטער״. 

די הםכמה פון פארבאנדס־בױרא דערויף איז געװען׳ און איך 
האב געמאכט אלע נויטיקע הכנות צום ארויםפאר. 

ביז װאס־װען האט זיך פאנאנדערגעװיקלט גראד אין יענע 
טעג א גראנדיעזע קולטור־טעטיקײט אויף דער יידישער גאם. אין 
דעם פרט איז געװען כאראקטעריסטיש דער באזוך פון דעם 
״זײדע״, מענדעלע מוכר םפרים׳ אין די ׳װיכטיקםטע צענטרען 
פון תחום המושב: װילנע׳ װארשע׳ לאדז. 

דער באזוך פון בארימטן שריפטשטעלער האט זיך פארװאנדלט 
אין א טרױמף־צוג. טויזגטער און צענדליקער טויזנטער האבן אויפ־ 
גענומען דעם זײדע מיט התלהבות׳ װאם נאר גרויםע רבײם האבן 
אמאל זוכה געװען דערצו בא פשוטע ײדן פון א גאנץ יאר• אלץ 
האט געױבלט און געשטורעמט. עלטערע און ױגנטלעכע האבן זיך 

געשפארס צו מקבל פנים זײן דעם מחבר פון דער ״קליאטשע , / דעם 
אויטאר פון דער ״טאקםע , / ״װינשפינגערל״ און אנדערע װערק׳ 
װאס ה$־בן געהאט א גאר קענטיקע פארשפרײטונג אין דער ײדי־ 
שער גאס; בא דעם מער אינטעליגענטן לײענער האט מענדעלע 
שוין לאנג ארויסגעיאגט בלאשטײנס און שמר״ס ראמאנען. 

אװדאי האט דא צוגעדינט די צײט פון פאליטישער רעאקציע 
און געזעלשאפטלעכער גידערגעשלאגנקײט. די אנגעזאמלטע ענער־ 
גיע פון די מאסן האט געזוכט אן אויםגאנג, און דער קאלעקטיװ 
האט זיך גענויטיקט אין א מאניפעסטאציע פון דעם כללישן װילן 
צו לעבן און צו אױפשטײג. די קולטור־מאניפעםטאציע ארום 
דעם ליבן זײדע איז געװען א גליקלעכע, דערבײ אומשולדיקע, 
געלעגנהײט צו דעמאנסטרירן דעם קאלעקטױון רצון צו זעלבסט־ 
שטעגדיקײט, צו גאציאנאלער זעלבסמאנערקענונג. 

דער זײדע אלײן האמ זיך דערויף נישט געריכט. אויך די 
נאענטםטע פרײנט זײנע האבן אזוינם נישמ דערװארט און אין 
חלום זיך נישט פארגעשטעלט. נישט נאר ארבעטער, פאלקס־מעגשן 
און די הײמישע אינטעליגענץ, װעלכע זענען געװען ארגאניש פאר־ 
בונדן מיט דער ײדישער ליטעראטור, האבן איצט ארויםגעװיזן 
איגטערעס צום באזוך פון דעם אגערקענטן קלאסיקער. םתם באלע־ 
באטים, קהלשע פני און רעדלפירער האבן דערשמעקט, אז דער עולם 
איז דורכגענומען מיט יראת הכבוד צום אלטן שריפטשטעלער, — 
האבן זײ זיך אויך צוגעשארט צום טיש און, פארשטײט זיך, פאר־ 
נומען דעם אויבן אן אין םאמע מזרח װאנט, נעבן חשובן גאסט. 

צופעליק איז מיר אויםגעקומען צו באטײליקן זיך אין די אלע 
מםיבות פאר מענדעלען. 

געדענקען מיר זיך, אגב, צװײ שארפע אינצידענטן. 

דער ערשטער איז געװען אין וױלנע. דעם זײדן האט מען 
מכבד געװען, נאטירלעך, מיט זיצן אין שפיץ פון טיש, און ארום 
אים האבן זיך זעלבםטפארשטענדלעך אויסגעזעצט באנקירן, פרנםים 
און עםקנים, װאס דרײען זיך ארום אויף יעדער חתונה, ארײנצוכאפן 
פאר זיך כבוד. 

איז צװישן די רעדגער־באגריםער אויפגעשטאגען דערבונדיסט 

א. ליטװאק, און אן העפלעכקײטם־רעװעראנסן און פאלשע קניקם־ 
לעך זיך געװענדעט צום זײדן מיט ׳א טענה: םטײטש און פארװאס 
האט ער זיך געלאזט ארומרינגלען מיט אט די בעלי הטאקסע און 
קהלשע פיאװקעם, װעמען ער אלײן האט אין זײנע װערק אזוי 
געשטעמפלט און צוגענאגלט צו דער שאנד־װאנט?! 

אין דער דאזיקער רעדע איז דעמאלט געקומען צום אויםדרוק 
די נישט ארױםגעזאגטע הויך אויפן קול אומצופרידנקײט פון דעם 
ברײטן הארעפאשנעם עולם מיט דעם כלומרשטן שלום בית, װאם 
װערט פארגעשטעלט כלפי חוץ בעת אינעװײניק, אינעם ײדישן 
געזעלשאפטלעכן לעבן, האט זיך גארנישט געענדערט צום גוטן, 
און די שילדערונגען פון מענדעלע מוכר םפרים האבן נאך אלץ 
נישט אנגעװארן פון זײער רעאלן װערט און אקטועלער באדײטונג. 

דער צװײטער אינצידענט איז געװען אין װארשע. דארט האט 
דער גרויםער זאל נישט געקאנט אויפנעמען אלע געסט, געװונטשע־ 
גע און אומגעװונטשענע׳װאם זענען געקומען זיך באטײליקן אין 
דער שמחה פון דער ײדישער ליטעראטור. מ׳האט, בכן, געמוזט 
אויםזעצן דעם עולם אין צװײ צימערן. האט זיך געמאכט אזוי, אז 
די אלע ױגגע שרײבער האט מען פאררוקט אין צװײטן צימער, 
פון .װאנען זײ האבן אפילו נישט געקאנט זען זײער געערטן 
רעפרעזענטאנט פון װײטן. 

האבן מיר אויסגעװײלט א דעלעגאציע פון דרײ: אויב איך 
בין זיך נישט טועד״ איז די דעלעגאציע באשטאגען פון שלום אש, 
ה. ד. נאמבערג און דר. א. מוקדוני. די דעלעגאציע האט פארבעטן 
דעם זײדן, ער זאל קומען א ביסל צום טיש פון זײנע אײגיקלעך, 
די שריפטשטעלער כדי מיט זײ פארברענגען. 

מענדעלע איז געקומען מיט דער דעלעגאציע, צו צום טיש 
און דא האט שלום אש זיך געװענדעט צו אים מיט א פײערדיקער 
רעדע, הלמאי ער איז ארומגערינגלט מיט פרעמדע, און די ״אמתע 
מחותנים״ זײנע זענען אזוי פארשעמט און באעװלט. שלום אש, 
װי איך האב אים דערנאך נישט אײנמאל געהערט, פלעגט אליץ 
זיך באגײסטערן ס׳האט אים געשפריצט פון מויל אדן אויפן פנים 
האט געשײנט די שכינה. ער האט געהאלטן א פלאמיקע רעדע♦ 

מענדעלע האט אויםגעהערט די רײד און געענטפערט אין א 
רויקן טאן. זײן פקחותדיקער שטאלצער בליק האט אונז אלע 
געגלעט זײדע־ארטיק. זײן תשובה איז געװען באפעפערט מיט 
װערטלעך און פסוקים. 

ער איז גישטי תופם דעם רוגז און באנעמט גישט די תרעומה. 
געװיס זענט איר און דװקא איר, מײנע אײניקלעך, די אמתע מחותנים 
אויף דער הײנטיקער שמחה. אבער צי דען האט איר װען עס איז 
געהערט, אז מחותנים זאלן זיך אלײן אויםזעצן און לאזן די פאר־ 
בעטענע געסט שטײן און קוקן פון דער זייט?׳. 

גאט באהיט — בא ײדן פירט מען זיך נישט אזוי. פארקערט, 

די מחותנים זעצן־אויס די געסט און באדינען זײ מיט ליבע און 
אכטונג. ערשט, אז די געםט גײען אװעק און דער עולם צופארט 
זיך, קלײבן זיך צונויף די מחותנים און זײ פראװען דאן זײער 
אײגענע, די אמתע שמחה. 

תוך כדי דיבור האט זיך מענדעלע געװענדעט צו אשן מיט 
די װײטערדיקע װערטער, װעלכע האבן זיך אײנגעקריצט אין מײן 
זכרון עד הױם הזה: 

אש איז דיץ נאמען. אלף שין \ אש אין ײדיש און אש אויף 
העברעיש. פײער און אש. צװײ אײגנשאפטן אזעלכע װײטע אײנע 
פון דער אנדערער, זוערן אויםגעדריקט אויף דעמזעלבן אופן, מיטן 
זעלבן װארט. א םימן, אז מ׳קאן זײ בײדע פאדמאגן גלײכצײטיק. 
דאם איז געזאגט געװארן אויפן קינםטלער. דער קינםטלער איז 
פײעך װען ער שאפט, װען עס פלאקערט אין אים דער פײער פון 
יצירה; אבער װי נאר יענער פײער װערט אויםגעלאשן, בלײבט 
דער זעלבער מענש נישט מער װי אש, עפר ואפר. 

דער זײדע האט געװונטשן דעם אײניקל, ער זאל תמיד פאר־ 

מאגן פײער, דעם אש פון שאפן, װי מ׳קאן טײטשן זײן נאמען אין 
אונזער הײליקער שפראך. 

װיפל מאל איז מיר אויסגעקומען אין לעבן צו דערמאנען 
זיך און אנדערע, אויך אשן גופא, יענע רעדע מעגדעלעם! װיפל 
מאל האט עם פאסירט, אז דער קינםטלערישער פײער לעשט זיך 
אויס און ם׳בלײבט פאר אונז פשוט אש. 

איך האב בײגעװוינט מענדעלעם באזוך אויך אין לאדזש, די 
דריטע גרויםע שטאט פון זײן טרױמף־צוג. טויזנטער ײדן אין 
היטעלעך און קאפאטעס האבן זיך פארזאמלט אינעם גארטן׳ װאס 
בא דער קאלישער באן. װי האבן זײ אויפגעברויזט װען דער זײדע 
האט זיך באװיזן מיט זײן געטאקטער שטאלטנער פיגורג 

— זײדעשי, זײדעשי, לעבן זאל דער זײדעשי! 

די מאםע האט זיך פאנאנדערגעװיגט און פאנאנדערגעכװאליעט, 
אויםגעשפאנט די פערד און אויפגעהויבן אויף די העגט דעם 
זײדגם פיאקער. דוד פרישמאן האט דערנאך געשריבן, אז זיצנדיק 
מיטן זײדן אין פיאקער, האט ער אין יענער רגע דערפילט און 
באנומען, אז מיטן זײדן הויבט אויך ער זיף אויף, הויבט זיך 
אויף, אײגנטלעך, די גאנצע ײדישע ליטעראטור. 

אומפארגעםלעך זענען פאר מיר יענע פאר טעג, װאם כ׳האב 
צופעליק פארבראכט אין דער מחיצה פון מעגדעלע מוכר םפרים. 
מ׳האט געשפירט בחוש דעם גװאלדיקן שטראם פון באגײסטערונג 
און דערהויבונג, װאס שפארט ממש פון דער אנאנימער ײדישער 
מאםע, װען עם װערט אנגערירמ איר אײגנקײט, באזונדערקײט, איר 
אינערלעכער גײםט, װען ם׳צעװארעמט זיך איר קאלעקטױוע נשמה. 

נאך מײנע 18 תדשים אין תפיסה, האב איך פלוצים אומדער־ 
װארטערהײט געהאט די זעלטענע געלעגנהײט װידער אפפרישן 
זיך אין דעם מאםן־אויפברויז ז כ׳האב ממש געפילט, װי ם׳דרינגט 
ארײן אין מיר אט דער כח, דער טיפער אויפריכטיקער עקסטאז, 
װאס איז מיר אזוי נויטיק אויף מײן נײעם װעג — צו די ײדישע 
מאסן אין גאליציע. 

גרײלעך האט זיך געמאכט אזוי, אז ם׳איז מיר איבערגעבליבן 
אויך א מער קאנקרעטער אנדענק ■ פון יענע צעשטורעמטע טעג. 

אין װילנע האבן זיך די שריפטשטעלער און קולטור־טוער 
צונויפגערעדט װעגן מאכן א קאלעקטױוע אויפנאמע מיטן זײדן, 
עס זאל בלײבן א זכר לדורות. 

מ׳האט באשטימט צו טרעפן זיך גאנץ פרי באם פאטאגראף, א 
שעה פאר דעם, װי דער זײדע האט געזאלט אפפארן קײן װארשע. 

נישט אלע האבן באװיזן צו קומען פינקטלעך אין צײט. א פאר, 


ן* 25 




1 ־טע רײ, פון רעכטס: דוד אײנהארן, משה זילבורג 
2 ־טע רײ: פאלק הײלםערין, א. ליטװאק, מענדעלע מוכר ספריפ, 
דן קאפלאנאװיטש, ז. קאלמאנאװיטש 
3 ־טע רײ: דבורה באראן, זרובבל, ליפמאן לעװין, מ. מאזאה 

מימ מעגדעלען אין װילנע, 909 נ 


כ׳געדענק נישט, װער, האבן פארש&עטיקט ארן זיי זענען געבליבן 
אין דרויםן. לגבי דער אײגציקער ״דאמע״ אין אונזער מיט האבן 
מיר געמאכט א דזשענטלמענישן זשעסט און געפועלט באם פאטא־ 
גראף, ער זאל זי פאטאגראפירן דערגאד באזונדער און צושטוקעװען 
צום קאלעקטױון בילד. רעזערװירט פאר איר בכױון א פלאץ. 
מיר האבן עס געטאן אוים ליבע און אכטונג צו אונזער 
קאלעגין, דער שריפטשטעלערין דבורה באראן, װעלכע האט שױן 
דאן פארנומען אן אנגעזעענעם ארט אין דער ליטעראטור. אגב, זי 
האט פארמאגט א םאך פערזענלעכן חן, און מ׳האט געהאט פאר 
איר דרך ארץ צוליב איר װיםן און לומדות אויך אין ײדישע םפרים. 

איך בין צופרידן, װאם מיר האבן עס געטאן און זי איז צוזאמען 
מיט אונז אויף יענער פאטאגראפיע. מיט קנאפע 50 יאר שפעטער 
האב איך די פאטאגראפיע ארומגעזוכט. אין מײנע װאגדערונגען 
האב איך זי נאטירלעך נישט אויפגעהיט. איז מיר אײגגעפאלן, אז 
די אײנציקע אויםזיכט צו פאקן אט די פאטאגראפיע קאן זײן נאר 
בא א מענש, וואם איז געזעסן די אלע יארן אויף איץ ארט, אין 
ארץ־ישראל. און איך האב טאקע באקומען די פאטאגראפיע בא 
דבורה באראן. 

אנומלטן איז דאם בילד דערשינען װי א געדרוקטע פאםט־ 
קארטע. מער האב איך די פאטאגראפיע אין ערגעץ נישט געזען. 
די מערהײט פאטאגראפירטע זענען שוין אויפן עולם האמת. װער, 
מיט א נאטירלעכן טויט, װער — אין דעד מטורםדיקער היטלער־ 
צײט, װי דער ײװ״א־טוער ז. קאלמאנאװיטש. 

געבליבן פון יענער גרופע זענען׳ שײנט מיר, בלויז דרײ: 

דוד אײנהארן אין נױ־יארק, דבורה באראן און דער שרײבער פון 
די שורות — אין ישראל. 

זאל דאס בילד דערמאנען אויך װעגן די געשטארבענע און 
אומגעקומענע. 

װידער אין גאליציע 


דאס מאל האב איך פארבראכט אין גאליציע בערך א יאר 
צײט. מײן טעטיקײטס־ראיאן איז געװען א גענוג גרויםער ז ער 
האט ארײנגענומען סײ מערב און סײ מזרח גאליציע, און אלס 
צוגאב — אויך בוקאװיגע. אמת איז, אז שוין אין רוסלאנד האב 
איך זיך צוגעװוינט ארומצופארן איבער שטעט און שטעטלעך מיט 
רעפעראטן. מ׳האט עם אבער בשום אופן נישט געקאנט פאר־ 
גלײכן מיט מײן ארבעט איצט, אין משך פון יאר 1909 ־אנהויב 
1910 , אין גאליציע. דער חילוק איז באשטאנען אין אזא פשוטער 
זאך, װי פרייהײט. אבער װאס האט דעצידירט. דאם ערשטע מאל 
אין מײן לעבן האמ איך פארזוכס דעם טעם פון באװעגן זיך פרײ׳ 
פארזאמלען זיך פרײ מיט מענשן און רעדן װאם מען װיל. אין 
ערגםטן פאל האט מען זיך געקאנט באנוצן מיט א באשטימטן 
פאראגראף פונעם געזעץ און אײנלאדן מענשן צו א געשלאםענער 
מםיבה ז דעמאלט ביזטו ױרידיש פטור געװען פון דער רעגירונגס־ 
השגחד״ װעלכע איז פונדעםטװעגן פראקטיצירט געװארן אויך 
אינעם פרײען עסטרײך־אונגארן. 

אין רוםלאנד האבן מיר געמוזט אדומצוימען זיך און ארומ־ 
רינגלען מיט שיר המעלותן, עס זאל אונז קײן ״בײז אויג״ נישט 
שאדטן. דא איז די אטמאםפער געװען לײכטער, און דער אפ־ 
קלאנג — מער אוממיטלבאר. 

איך האב זיך נישט באנוגנט מיט מײן ארבעט אין דער 
רעדאקציע פונעם װעכנטלעכן ״דער ײדישער ארבעטער״ פון דער 
פאדטײ, נאר געהאלטן אין כסדר׳דיקן ארומפארן. דערבײ נישט 
גאשרענקט די ארויםטרעטונגען אויף פאליטיש־געזעלשאפטלעכע 
טעמעס, נאר זיך איגטערעםירט מיט ליטעראטור און קולטור־ 
פראבלעמען. ס׳איז געװען רענעםאנם־צײט אין ײדישער גאליציע, 
און דער עולם איז געװען דורשטיק צו הערן א ײדיש װארט• 

אין לעמבערג האט זיך דאן קאנצענטרירט א ביז גאר אקטיװע 
גרופע טוער און פירער. ם׳האבן זיך אויםגעטײלט ד״ר יװאכמאן 
און ד״ר ױםף מעלער. אלס פלאמיקער פאלקס־רעדנער איז צו יענער 
צײט דערשינען זלמן הערץ. די ױגנטלעכע אינטעליגענץ מיט 
ד״ר געלמאן בראש האט אנגעהויבן ארויםגעבן אן ארגאן אין 
פויליש ״נאשע האסלא״ (אונזערע לאזונגען) און אויך מיט איר 
האב איך מיטגעארבעט, גרײלעך ארײנברענגענדיק אלץ מער 
אהין דעם ײדיש נאציאנאלן עלעמענט, טאקע די ײדישע שפראך. 



מיטן צענטראל קאמיטעט פון פן־עלי־צױן אין גטליציע, 1910 : 

זיצן: ד״ר מאקס ראזענפעלד, זרובבל, אסתר פינקלשטײן, ש. קרעבס. 

ש ט י י ע ן: י. רײם, לעאן חאזאנאװיטש וכתריאל), זלמן הערץ, מ. קאנדל, 
ד״ר געלמאן. 


דעם אויבן־אן האט פארנומען ד״ר מאקס ראזנפעלד, װאם 
האט זיך אויםגעצײכנט םײ מיט זײן ערודיציע, םפעציעל אויפן 
געביט פון נאציאנאלן פראבלעם, און מימ זײן אויפריכטיקער טרײ־ 
שאפט צו דער באװעגונג. 

די פארײניקטעפועלי־צױןפארטײאין פוילן האט אים שפעטער 
באערט מיטן כבוד און ארויסגעשטעלט אלם קאנדידאט צום ערשטן 

פוילישן םײם. ער איז אויך אויםגעװײלט געװארן. ם׳איז אים אבער 
נישט באשערט געװען׳ און ער איז געשטארבן אײדער ער האט 
צײט געהאט צו דערוױיזן׳ אז ער איז װירקלעך ראוי צו דעם יהױכן 
אמט׳ צו װעלכן זײן פארטײ האט אים באשטימט. 

די ברידער רײם׳ די ברידער קאנדל׳ אסתר פינקלשטיץ 
(פרוי פון ד״ר מעלער) און נאך עטלעכע ארבעטער׳ װי י. עהרע׳ 
טונים און זײלער׳ די פאמיליע שטיץ האבן אויסגעבילדעט אן אנ־ 
גענעמע חברשע װארעמע אטמאספער׳ װו עס האט זיך געארבעט 
אמת׳דיק געשמאק. 

באזונדערס האב איך זיך באפרײנדעט מיטן חבר שמעון לעװין 
און זײן פרוי׳ װאם האבן פארבראכט א לענגערע צײט אין.שטעטל 
סטאראזשינעץ. מיט יארן שפעטער זענען זײ מגולגל געװארן קײן 
מאםקװע׳ און פון דארטן פלעג איך כפדר׳ בא יעדער געלעגנהײט 
קריגן הארציקע חברשע גרוםן. 

אפט איז מיר אויםגעקומען א ביםל משונהדיק דער גאנצער 
ענין׳ װאם איך אלײן שרײב אזוי פיל און טרעט ארוים נאכאנאנד 
מיט רעפעראטן׳ בעת די פארטײ איז גרײלעך באגליקט מיט א 
גרויםער צאל דיפלאמירטער אינטעליגענץ־ דאקטוירים׳ ױריםטן׳ 
אינזשענירן. ם׳האט זיך אבער ארויםגעװיזן׳ אז נישט אלע׳ װאם 
האבן דערװארבן די אפיציעלע בילדונג׳ זענען גענוג צוגע״ 
גרײט צו געזעלשאפטלעך־אויפקלערערישער טעטיקײט צװישן די 
מאםן׳ ארבעטער און אנגעשטעלטע׳ װעלכע האבן געלעכצט נאך 
אנװײזונג און אינםטרואירונג אין טאג־טעגלעכן לעבן. 

אין גאליציע און בוקאװינע האב איך דאס ערשטע מאל געהאט 
אויפהײטערנדיקע הנאה פון דירעקטער בארירונג מיט גרויטע ײדישע 
מאםן׳ פון פארנעמען זײער אטעם און דערשפירן זײער אויפצאפל 
אין רעזולטאט פון דעם׳ װאם ם׳איז געלונגען צוצוטרעפן צו דעם׳ 
װאס אינטערעסירט זײ טיף־ארגאניש. 

באגײםטערטע׳ ענטוזיאזמירטע ױגנט און פאלקם־מענשן האבן 
אונז נאכאנאנד ארומגערינגלט׳ און כ׳האב געפילט׳ אז אונזערע 
געדאנקען װערן פארזײט אין א גוטן באדן און מ׳קאן דערװארטן 
מיט זיכערקײט א געהעריקן שניט. 

אױך דא האבן זיד ארום אונזער צײטונג, סײ אין קראיזע אין 
סײ אין לעמבערג׳ גרו&ירט ױנגע ײדישע שרײבער און דיכטער׳ 
װעלכע האבן מיט דער צײט פארנומען אן אנגעזעענעם ארט אין 
דער ײדישער ליטעראטור אויך מחוץ גאליציע. אין לעמבערג האט 
דעמאלט געװוינט דער העברעישער שריפטשטעלער ג. שאפמאן׳ 
מיט װעלכן מיר האבן זיך באפרײנדעט, און אויב איך מאך נישט 
קײן טעות, האבן מיר די ערשטע איבערגעזעצט זײגע דערצײלונגען 
אויף ײדיש. צוליב מײן באקאנטשאפט מיט דבורה באראן נאו 
פון װילנע, האבן מיר אויך אירע דערצײלונגען ארײנגעפירט אין 
דער ײדישער ליטעראטור. בא אונז האט זיך אויפגעהאדעװעט 
אזא צארטער ליריקער װי ש. י. אימבער, משה לײב האלפערין, 
מלך ראװיטש און דער מערקװירדיקער ערשטער סאנעטן־דיכטער 
אין ײדיש, דוד קעניגסבערג. אין יענער צײט האט זיך ארויםגע־ 
רוקט װי א פײנער דערצײלער אברהם װעװיארקע, װעלכער האט 
זיך באטײליקט צוזאמען מיט מיר און אימבערן אין ליטערארישן 
טורנע איבערן לאנד. די ליטערארישע אװנטן האבן געהאט א 
שטארקן דערפאלג און א זײער גוטע װירקונג. בעת די דאזיקע 
נסיעות האב איך זיך באקענט מיט רבײאישע הויפן, מיט חסידישע 
דינאסטיעס און אויך מיט ײדישע ארבעטער. 

טשארטקאװ האט פאר מיר געעפנט די ערשטע טיר צום 
רבין, צו א ״גוטן ײד״, מיט װעמען כ׳האב געהאט א גאנץ װעלט־ 
לעכן לענגערן געשפרעך. באריסלאװ און דראהביטש האבן מיך 
באקענט דאס ערשטע מאל מיט נאפט־גרובן און מיט דעם ײדישן 
עולם, װאס האט געצויגן זײן חױנה פון זײ. אין בוטשאץ האב איך 
זיך באגעגנט מיט דעם ױנגן בחור טשאצקעס, װאס איז דערנאך 
בארימט געװארן אין ירושלים, אלס ש. י. עגנון• 

אין טשערנאוױץ פלעגן מיר מיט מײנע ױגגערע חברים 
מלכה און בערל לאקער און מיט דעם חסידישן פײנעם ױנגמאן 
רחמן לאנג זיצן אין רעסטאראציע נאך די פארזאמלוגגען און 
זינגען הארציקע ײדישע פאלקס־מעלאדיעם, חסידישע ניגונים און 
לידער, לידער אן א םוף. אזוי פיל עצבות און פארבענקטקײט איז 
געװען אין אט די געזאנגען אין דעם טונקעלן צימער אין האלבע 

מענער׳ אז איך האב זײ מיטגענומען מיט זיך אויך אין דער 
געזעלשאפטלעכער טעטיקײט. איך האב געזוכט צו פארטײטשן 
זיך אט דעם אײגנארטיקן אומעט פונעם ײדישן אינטעליגענט׳ 
דעם עכטן ײדישן פאלקס־מענש, װעלכער װיל זיך נישט נארן און 
האט נישט קײן באפרידיקונג אין דער משונהדיק־צעקאליעטשעטער 
סביבד״ װו אלץ איז באגרענעצט, ם׳פעלט היקף און שטח פאר 
א גרעסערן געװאגטן פארמעסט און אויפפלי. 

ליטעראטור און מוזיק זענען געװען באגלײט־דערשײנונגען 
צו אונזערע פאליטיש־געזעלשאפטלעכע שטודיעם, און אויף פאר־ 
שידענע װעגן פלעגן מיר אלע קומען צום זעלבן אויספיר? ם׳מוז 
געשען א טיפע ראדיקאלע ענדערונג אין אונזער לעבן; ס׳מוז 
קומען א רעװאלוציע אינעם יםוד פון אונזער עקזיםטעגץ, אין דעמ 
מקור, װאס שפײזט גײםט און שאפט שטימונג. 

מעגלעך, אז דא האט געשפילט א ראלע אויך דער פאקט׳ 

װאם מיר האבן זיך געפונען אין א ײדישער פאלקםטימלעכער 
םביבד״ װו מענשן האבן געהארעװעט שװער אויף זײער פרנםה 
און ערלעך פארדינט זײער חױנד״ אבער ס׳איז נישט געװען קײן 
רײד װעגן משפיע זײן דאס פליסנדיקע לעבן, קריגן אן אײנפלום 
אויף די געשעענישן און פאסירונגען. איז דער אינטעליגענט, גרײלעך 
ער געװען אומבאפרידיקט, באשר ער איז אומבאהאלפן און קאן 
גארנישט אויפטאן; עס האט אים שװער געדריקט דאם געפיל פון 
מאכטלאזיקײט. ביז צו מעלאנכאליע האט זיך אים געבענקט נאך 
שלימות, נאך פולקײט, און אין די געזאנגען, אין די ניגונים אן 
װערטער, װי אין די תפילות און אין א געװיםן מין פאלקם־לידער 
האט ער געװאלט געפינען דעם ציטערדיקן, אײדעלן, ראפינירטן 
אויסדרוק פון זײנע אײגענע אומקלארע בענקשאפטן, געגועים. 

מיך האט גענומען ציען װײטער. איך בין געװען פארנומען 
טאג װי נאכט, כםדר אויפגעהײטערט, אקטױו, און דאך נישט 
געפונען קײן פולע באפרידיקונג אין גאליציע. געװען דער אײנ־ 
דרוק, װי מען װאלט זיך געטאפטשעט אויף אײן ארט, אין דער 
זעלבער בלאטקעלע. מײן ױנג געמיט האט געפאדערט מער אויפ־ 
רודער, איך זאל שפירן בחוש, אז עפעם קומט טאקע אויף׳ א 

דאנק מײנע אנשטרענגוגגען, און עס טראגט אן אײגענעם, 
ספעציעלן חוחם. 

איך פלעג מקנא זײן די סאציאליסטישע טוער אויף די גרויסע 
פאבריקן, אין די קוילן־גרובן׳ די אלע ארבעטער־עםקנים, װאס 
זײער װארט און אינםטרוקציע איז געװען אויםגערעכנט אויף א 
ממשותדיקער טאט׳ װאם צילט און האט דיכװנה צו ענדערן׳צו רירן 
פארגלױוערטע זאכן פון ארט ־ שטילערהײט האב איך דאם פארמולירט 
גאנץ תמימות׳דיק: משגה זײן סדרי מעשי בראשית און דורכדעמ 
מאניפעסטירן פאר זיך און פאר אנדערע, אז דער מענש, על כל 
פנים, אלם קאלעקטױו איז ביכולת צו איבעראנדערשן דער םדר 
דעם אײנגעשטעלטן אין דער געזעלשאפט און אין דער װעלט. 

אויב אזוי, װאלט מען פון דעם געדרונגען, אז אויך אונזער 
ײדיש לעבן האט אן אויםזיכט װען עם איז געענדערט צו װערן׳ 
און אז אונזער ארגאניזירטע טעטיקײט אין דער ריכטונג און 
מיט דעם רעױן איז עלול צו האבן איר פעולה. דאן קומט אוים, 
אז מיר זענען נישט ױצא מיט רײד אין פוםטן חלל ארײן, נאר 
אז אין סך הכל װעלן מיר טאקע דערגרײכן א באשטימטן תכלית, 
און אונזער אידעאל װעט װערן אוים חלום, נאר א ציל, װאס 
װערט מקוים. 


נאך דער װעלט־קאנפערענץ 

א גװאילדיקן רושמ האט אויף מיר געמאכט די צװײטע קאנ־ 
פערענץ פון אונזער פועלי צױן װעלט־פארבאנד, װעלכע איז 
אפגעהאלטן געװארן יענעם יאר, 1909 , אין גאליציע׳ אין קראקע• 
כ׳האב אין זינען נישט דעם אינהאלט פון דער קאנפערענץ, די 
רעפעראטן און װיכוחים, װאס האבן געהאט זײער קאלאםאלע 
השפעה אויף מײן פאליטיש־פארטײאישער אויםבילדונג. איך בין 
דא אויםן מײנע באגעגענישן מיט די פארשטײער פון אונזער 
װעלט־באװעגונג, מיט די שענסטע רעפרעזענטאנטן פון די פועלי־ 
צױן פארטײען אין די פארשידנסטע לענדער. 

למשל. איך האב ד״ר םירקינען געזען אנומלטן פון דער וױיטן 
אין װילנע, אפשר זיך געטראפן מיט אים אויף א פארזאמלונג. 
ער האט דארט געהערט צו דער פארטײ צױניםטן־םאציאליסטן (ס• 
ס.) און איך האב צו אים געקוקט ארויפצו. איך האב גוט געװוםט 
וועגן זײנע ביז דעמאלטדיקע אויפטוען אין אויםלאנד, אין די 
םטודענטישע קאלאניעם אין דער שװײץ, אין בערלין און אויפן 
צױניסטישן קאנגרעס. עם זענען אומגעגאנגען װעגן אים װערטלעך 
און מעשהלעך, גוטמוטיקע און בײזװיליקע. ער איז פאר מיר 
געװען דער בונטאר אין דער ײדישער אינטעליגענץ׳ װעלכער װיל 
נישט שלום מאכן מיט דעם, װאם ער האט געטראפן אין לעבן׳ 
און שטעלט פאדערונגען װעגן רעװאלוציע. רעװאלוציע אין אלץ׳ 
אין צװישן פעלקערלעכע באצױנגען, און קודם כל — אין דער 
באצױנג צום ײדישן פאלק. אפשר נאך פריער פאר דעם אלעם — 
א נײע באצױנג פון ײדן צו דער װעלט, װאם קאן קומען דורך א 
געענדערטער באצױנג פון ײדן צו זיך גופא. דערװעקן דעם מענש־ 
לעכן כבוד, דעם נאציאגאלן פאטאם אינעם פאלק פון נביאים און 
משיחים. 

אין קראקע האב איך זיך געטראפן מיט סירקינען, װי מיט א 
חבר פון דערזעלבער פארטײ. סאיז דא ערשט נישט לאנג פאר־ 
געקומען אין אמעריקע די פאראײניקונג פון דרײ צױניםטיש־ 
סאציאליםטישע גרופירונגען, און דער ערשטער רײנער רױוח איז 
געװען פאר אונז־ ד״ר. נחמן סירקין• 

דא האב איך געטראפן דעם פיקח און הארציקן חבר אװתנין׳ 
אײנעם פון די ליכטיקסטע געשטאלטן אין דער אמעריקאנער 
פארטײ. דערזעלבער אבנר, װאס איז ערשט נישט לאנג צוריק 
אװעקגעפארן קײן ארץ ישראל און זיך דארט באזעצט׳ האט הײנט 
גאר אנדערש אויםגעזען׳ װען ער איז געקומען פון דארט׳ אלס 
דעלעגאט פון ארץ ישראל. מיר האבן געפילט׳ אז הײנט צו טאג 
זענען בא אים נישט קײן דיבורים בעלמא, נאר אז אלץ װאם ער 
רעדט און זאגט׳ איז דיקטירט טאקע פון לעבן׳ האט צו טאן מיט 
קאנקרעטע רעאלע זאכן. אט דער אטעם פון רעאלקײט און ממשות־ 
דיקײט האט אונז אלעמען געצויגן און דערהויבן. מיך האט ער 

בפירוש געכישופט און פארשטארקט, אדער ריבטיקער־ קאנקרע* 
טיזירט מײן אינערלעכן באשלום עולה צו זײן. ארץ ישראל איז 
פאר אזא אײנעם װי איך דער פאםיקסטער ארט. איך גײ ארײן 
מיטן ברײטן שפאן דירעקט אין לעבן ארײן, װו װארט װערט 
נאטירלעך געפארט מיט טאט, און דו זעםט בחוש, אז דײן ארבעט 
האט א װערט, אי פאר דיר, אי פאר אנדערע, פאר דעם כלל. 

אויך גאלדע איז איצט געקומען אלס דעלעגאטקע פון ארץ־ 
ישראל, שוין אויםדריקלעך מיטן נײעם נאמען, רחל ינאית, און 
צו איר פרײדיקער אנטציקונג איז נישטא קײן גרענעץ. זי איז דאך 
פון תמיד געװען צװישן אונז די ענטוזיאסטקע און צום מערםטן 
עמאציאנירטע. ענדלעך איז פארװירקלעכט געװארן איר באגער 
פון לאנגע באװוסטזיניקע יארן, און זי האט זיך באזעצט אין לאנד 
פון איר אידעאל. שטראלט זי אינגאנצן און װערט פארכלינעט 
פון התפעלות. װי שיץ דאם לאנד איז, װי פארכאפנדיק ם׳איז 
די ארבעט, און װי װונדערלעך ס׳איז דאס לעבן בעת אלץ פינקלט 
ארויס פון אונטער די פינגער און מ׳זעט, װי ״בראשית״ שפראצט 
און װאקםט ממש אויף די אויגן. 

דא איז דערשינען דאם ערשטע מאל פאר מיר אין זײן פולן 
גלאנץ אויך שלמה קאפלאנםקי — דער אפיציעלער פארזיצער 
(אבמאן) פון דער פארטײ אין עםטרײך. שטאמען שטאמט ער פון 
רוםלאנד, טאקע פון ביאליסטאק. אבער שטודירט האט ער אין 
װין און װוינט דארט. איז ער געװארן א װינער — אין זײן 
באנעמונג, אין זײן טאן, אין זײן אויפטריט. ער איז טאקטפול 
און עלעגאנט, װערט װינציק־װאם נתפעל, הלמאי ער זעט נישט 
אוים אזוי ״פראלעטאריש״, װי די רוםישע. הויבט ער אן רעדן׳ 
זעט מען גלײך אין זײן צוגאנג צו אנאליזירן און באהאנדלען 
פראבלעמען, אז מען האט פאר זיך א רעװאלוציאנערן טיפ, אן 
אינטעלעקטואל, װאם איז אין זײן מהות רעװאלוציאנער, װאם 
פארמאגט כח און עקשנות צו באשטײן אויף מײנונגען און געדאנקען, 
צו װעלכע ער איז געקומען מיט אײגענעם שבל, אין קעגנערשאפט 
צו אנגענומענע כללים פון ״אויטאריטעטן״. 

אין קראקע האב איך געהאט דעם גרויםן זכות צו זיצן אלס 

פארטרעטער פון רוםלאנד אין פרעזידױם פוין דער גןאנפערענץ 
צוזאמען מיט אװרונין (אמעריקע), קאפלאנםקי (עםטרײך) און 
בן צבי (ארץ־ישראל). 

בעת דער װעלט־קאנפערענץ איז מיר געגעבן געװארן די 



זרובבל אין יאר 1910 

געלעגנהײט אויפצוטרעטן עטלעכע מאל אויף די ריזיקע נןאםך 
פארזאמלונגען, פירן דעם פארזיץ. דאם האט געװעקט די אחרױח. 
עם האט מיד געשטארקט אינערלעד דער צוטרוי מצד די חברים, 
מצד דער באװעגונג, און איד האב געפילט, װי מײנע גײםטיקע, 
פסיכישע כוחות שפאנען־זיך־אן כדי צו בארעכטיקן אט דעם 
צוטרוי און אויםפילן מײן שליחות װאם בעםער, מיט דער גאנצער 
אויפריכטיקײט. 

די צװײטע װעלט קאנפערענץ האט געהאט א דעצידירנדיקע 
השפעה אויף מײן װײטערדיקן גאנג אין לעבן, אויף מיץ טעטיקײט 
אין באװעגונג, און דער עיקר — אויף מײן באשלוס זיך װאם גיכער 
פארבינדן פערזענלעך מיט ארץ ישראל. 

איך האב געהאט געפלאנט זיך באזעצן אויף א יאר צײט 
אין װין, כדי צו געפינען זיך נאענט צו באראכאװן. כ׳האב געהאט 
בדעה לערנען׳ דורכמאכן א םיםטעמאטישן קורס און דערװערבן 
געװיםע ידיעות, װאס אן זײ װעל איך קײנמאל נישט זיץ באפרי־ 
דיקט אין מײן געזעלשאפטלעכער צענטראלער טעטיקײט. 

אבעד עם איז נישט געגאנגען. חברים האבן געפאדערט, איך 
זאל אריבערפארן קײן ארץ־ישראל, װו ם׳איז אלץ צוגעגרײט ארוים־ 
צוגעבן אן אײגענעם ארגאן. חברים האבן גענומען אין אכט 
דאם, װאםו איך האב געהאט א היבשע דערפארונג אין פארשידענע 
רעדאקציעם און װײם די מלאכה. מ׳איז געװען זיכער, אז איך 
װעל זיך גיך ארײנלעבן אויך אין העברעיש. אויף אזא אופן װעל 
איך גלײך מיט מײן עולה־זײן האבן א װיכטיקע פאראנטװארט־ 
לעכע ארבעט, און זיך געפינען כםדר צוזאמען מיט בן צבי און 
רחל. אין רעדאקציע װעט זיך באטײליקן אויך א חבר, װעלכן 
איך קען נישט פערזענלעך, דוד גרין, װאס איז א באדײטנדיקער 
אויפגײענדיקער כוח. 

איך האב נישט געדארפט צו לאנג קלערן און שואל עצה זײן? 

גאר אין גיכן האב איך זיך פארנומען אויף מײן נײעם לעבנם־ 
װעג — קײן ארץ־ישראל, װוהין איך בין אנגעקומען ימיט דער 
שיף קײן יפו, דינםטיק, אויף מארגן נאך שבועות תר״ע ( 1910 ). 

ל״ג בעומר אין ירושלים 


עפעם געדענקט זיך מיר נישט, איך זאל זיך האבן פארנומען 
מיט םפארט ביז מײן באזעצן זיך אין ארץ־ישראל. פשוט, נישט 
געטראכט װעגן דעם, און בכלל איז דער ענין םפארט גאך צו יענער 
צײט נישט געװען פאפולער בא ײדן. אודאי נישט בא ארבעטער׳ 
װעלכע ״מאכן גענוג מיט די הענט און די פים׳ אפילו מיט די 
זײטן״. אבער אין ארץ ישראל האט מען זיך פארלעגט סײ אויפן 
מוח און םײ אויפן גוף־ מען דארף בײדע ״אויסגלײכך/ זײ זאלן 
נישט װירקן מיט דער קרומקײט איינער אויפן צװײטן• 

די פארטײ האט געהאלטן, אז אירע מיטגלידער דארפן גײן 
צוזאמען מיט דער מאסע אין יעדן פלאץ, װו ם׳קאן אויםגעאיבט 
זוערן א דירעקטע, צי אומדירעקטע געזעלשאפטלעך־אויפקלערע״ 
רישע השפעד״ 

נאטירלעך האט דעמאלט נישט געקאנט זײן קײן רײד װעגן 
באזונדערע םפארט־ארגאניזאציעם לויטן קלאסךסימן. האבן מיר 
אין ירושלים געהאט אײן ארגאניזאציע: מכבי. איגסטרוקטאר איז 
געװען דער גימנאסטיק־לערער פון דער לעמעל־שול, גאלדשמיד, 
אן עכטער ״יעקע״, אן אויםגעצײכנטער גימנאםט, א שטרענגער 
מקפיד. די קורסן זענען אויך פארגעקומען אין דער לעמעל־שול. 
איך בין געװען טעטיק געזעלשאפטלעך און אקטױו׳ פינקטלעך בא 
די איבונגען׳ עטלעכע מאל אין דער װאך. פון די הויפט־פירער 
פון דער ארגאניזאציע געדענק איך שמריה און אביעזר יעלין, די 
זין פון דוד יעלין, אמציה אײזנבערג פון רחובית אונזער חבר 
משה חאםין. זײ האבן געבילדעט דעם ערשטן קאמיטעט פון 
״מכבי ״, אויך איך בין געװען זײנס א מיטגליד. 

די ארגאניזאציע האט פארגעשטעלט א קאלײדאסקאפ פון 
כל ערלײ עדות, זואם ירושלים האט שוין דעמאלט פארמאגטו 
אשכנזים, םפרדים, בוכארער, קורדן, פרםים׳ תימנער. אלע הויט־ 
קאלירן און קערפער־קאנסטרוקציעם — מיר האבן זיך געשמאק 
מושטירט און זיך באמיט אוים־צופורעמען אײן אײנהײטלעכע 

ײדישע םפארט־פארמאציע מיט אינערלעכער און קערפערלעכער 
דיםציפלין. 

מיר זענען נישט געװען אפגעשלאםן פאר זיד׳ אין חדרי 
חדרים, נאר ארויםגעשפאנט אויף דער גאם• םפעציעל האבן מיר 
דערצו אויסגענוצט דעם ױם טוב ל״ג בעומר. אין דעם טאג פלעגט 
גאנץ ירושלים ״ארויםשיטן״ אין פעלד׳ זיך זאמלען אין די פיל 
טויזנטער אונטערן פרײען הימל ארום דעם קבר פון שמעון הצדיק׳ 
דארט פארברענגען מיט דער משפחה ביז צו זון־אונטערגאגג. 
ם׳איז מיר זעלטן װען און זעלטן װו אויםגעקומען צו טרעפן אזא 
נאטירלעכען פעםטױואל פון פשוטן פאלק, מענער און פרויען, זקניפ 
און זויג־קינדער אין די שויםן פון זײערע מוטערם. װו נאד אין 
דער װעלט קאן מען געפינען אזא נאטור־פאנאראמע, װי אין 
ירושלים נעבן שמעון הצדיקם קבר. געבערגלטע הויכן, גרינענדיקע 
פעלדער, באשאטן מיט כל־הפארביקע װילדע בלומען און גראזן, 
פליטערלעך און פלאטערלעך מיגיען זיך און זשומען קעגן די 
שיםנדיקע שטראלן פון דער זון. און אויפן האריזאנט, אונטן און 
אויבן בערג־הויכקײטן און װײטע פלאכן, שװערע װאםערן פון 
ים המלח, פארגלױוערטע געשיכטע אין דער דורכזיכטיקער לופט. 

אט דא, צו דעם ערב־רב פון אלט־ירושלים איז געקומען דאס 
נײע ירושלים. אײנס־צװײ שטעלן זיך אװעק װי אײנגעמויערטע 
פעםט־געבויטע בחורים, עלעהײ א גימנאםטישע פיראמידע, און 
אויף דער אימפראװיזירטער טריבונע הויבט זיד אויף א רעדנער•. 
ער שלײדערט אין דעם מיט הײמישער פרײד אנגעגאםענעם עולם 
װערטער, רופן, מאנונגען, צײכנט אױפגאבן, מאלט אויםזיכטן. אזוי 
װי רבי עקיבאס תלמידים מוזן מיר זײן, פרײע, װי די נאטור, 
געזונטע, נישט קניען און נישט לאזן זיך ברעכן, נאר צוריק אויפ־ 
בויען פאלק און לאנה 

די פאן מיטן םימבאל פון ״מכבי״ ציט־צו אלעמענם בליקן. 

נאך דער קורצער רעדע פארמירט זיד א צוג, אין שטאט ארײן, 
שלענגלט זיך איבער די גאסן פון ירושלים, װעקנדיק שטוינונג בא 
אלטע און קנאה בא ױנגע. מען קוקט און מען גאפט: א נײער 
מארש איבער די פארעלטערטע גאסן. די לופט פרישט זיך אפ 

און זאפט אײן א נײ ליד׳ התקוה ; ס׳װעקן זיך נײע האפנונגען 
און דער בליק פארקוקט זיך װײט אהין צו דער צוקונפט׳ װעלכע 
דערנענטערט זיך און װערט אלץ מער און מער ממשותדיק. 
אזוי האט די ספארט־ארגאניזאציע שוין דאן אויסגעפילט א 



ל״ג בעומס בעבן שמעון הצדיק׳ס קבר, 1911 

װיכטיקע נאציאנאל־פאליטישע פונקציע. פון איר זענען ארויס די 
ערשטע פרײװיליקע צום אטאמאנישן מיליטער און צו די קעמער־ 
לעך פון דער זעלבםטשוץ. אין דער םפארט־ארגאניזאציע האט 
זיך אנגעהויבן די פאקטישע דערנענטערונג צװישן דער ױגנט פון 
פארשידענעם אפשטאם׳ דא האט זיך גענומען אויספיקן די צו־ 
נויפשמעלצונג׳ על כל פנים די אינטימערע פארשטענדעניש און 
פארברידערונג פון דער אין פלוג׳ משונהדיקער׳ ײדישער קיבוץ־ 
גלוױתדיקער מענשן־מאזאיק• 


תשעה באב באם כותל מערבי 

נאך נישט געװען באם כותל מערבי. אלץ אפגעלעגט. פאראן 
צײט. כ׳בין דאך א היגער תושב — איז װאס די אײלעגיש ? אבער 
הײנט איז ערב תשעה באב, און אלץ שטראמט צו דער לעצטער 
װאנט, װי ס׳װאלט זיך װעלן דװקא הײנט דערמאנען דעם 
אמאליקן שטאלץ און מצדיק זײן די איצטיקע אבלות. 

װי משונה איז עם, אז גראד װען כ׳האב דערשפירט די עכטע 
״תשעה־באב״־שטימונג אין דער ״הײליקער״ שטאט, האט זיך אוים־ 
געװעפט דער חשק צו זען הײנט דעם ״כותל״. עפעם װי כ׳װאלט 
מורא געהאט פאר דער ערשטער באגעגעניש מיט דער ״װאנט״ 
און אינםטינקטױו געװאלט אפשטופן א געשפענסט... 

און דאך האט געצויגן אהין. נאך מיטאג, אין די פריע פאר־ 
נאכטיקע שעהן האט זיך אראפגעלאזט דער טרויער און אײנגעהילט 
די שטאט• די קראמען װערן געשלאסן אין אײלעניש, װי מױואלט 
געציטערט עפעם פארשפעטיקן, דורכלאזן. ם׳באװײזן זיך אלץ 
מער ײדן אין װײסע זאקן און אין שקראבעם מיט ״קינות״ אונטערן 
ארעם. אלע גײען אין אײן ריכטונג — צו אלט שטאט• הײנט מוז 
מען דארט מתפלל זײן, מיט איר, מיט דער װאנט זיך מתיחד זײן. 

ס׳העלפט נישט. אפגעלעגט אויף שפעטער און אויף שפעטער 1 
לסוף נישט אויםגעהאלטן און אװעק צו איר. די טרעפלדיקע 
געםעלעך אראפצו גלאנצן פון אויםטרעטעניש הײנטיקן אװנט ן ער־ 

טערװײז פײבט, גליטשיק. שארפע ריחות פון געפרעגלטקײט קיצלען 
די נאזלעכער און רופן ארוים א משונהדיקן בײטעם פון איבלדיקײט. 
אין שפעטער שעד״ נאענט צו האלבע נאכט גײט שוין דער עולם 
פון דארט, צוריק. מיר שפרינגען טרעפלעך נידעריקער און נידע־ 
ריקער— קומען אונז אנטקעגן פון ערגעץ נאענט װילדע קולות׳ 
געיאמער און געקלאג, אײנרײםנדיקע, שלוכצנדיקע, פארשטיקטע. 
דאם קלאגט זי, די װאנט, דא נישט װײט. הײנט האבן זיך די אלע 
געװײנען צונויפגענומען און צוגעטוליעט צו דער װאנט, זי זאל 
זײ פון דאנען צופירן דירעקט צום כםא הכבוד, גלײך צו אים, דעם 
אויבערשטן האר, און אויפשטורעמען די הימלען... 

אט זענען מיר צוגעקומען, זיך דורכגעשטופט דורך די געזעמ־ 

לען טוריםטן פון אלע עקן װעלט, געבליבן שטײן אין מיטן, ארומ־ 
געכאפט מיט די װײטיק־יללות און חלשות־געשרײען. נישט אויס־ 
געהאלטן לאנג, און מיר זענען אװעק פון דארט. ם׳האט פארדראםן 
און װײ געטאן דער כאאטישער יאריד פון אלטע תפילות און בא־ 
לײדיקנדיקע תחנונים, די צושויערישע נײגעריקײט פון ״װעלט־ 
לעכע״ ײדן לגבי דעם קלאגן פון די פארװארלאזטע פרומאקעס. 

אין א שעה־צװײ שפעטער װידער זיך אומגעקערט. פארט גלוםט 
זיך צו זײן נעבן דער װאנט, קוקן אויף איר מאכיקער פארװאקםנקײט, 
פרובירן באגרײפן דעם װונדער פון דער רירנדיקער װירקונג פון 
איר אלטעײט און באנעמען איר סודותדיק־קלארע שפראך גרײלעך 
אין דער דאזיקער חורבן נאכט אין דער הויפט־שטאט פון ײדישער 
אמאליקער מלוכהשקײט. 

דאם מאל געטראפן קוימ א קנאפן מנין. די װאנט איז אינגאנצן 
אפגעדעקט, און איר נאקעטקײט יאגט־אן פחדים. ריזיקע פעלזיקע 
שטײנעד פלאםטן אויף פלאסטן. װעלכע גבורים האבן עם דורות צוריק׳ 
אן מאדערנער טעכניק, געהויבן אזעלכע משאות און זײ ארויפגע־ 
מויערט העכער און נאך העכער?ן װו דו קוקסט־זיך־אײן אין אירע 
זיקנה׳שע קנײטשן און אנגעשפאלטקײטן, שטעקן קװיטלעך, קװיט־ 
לעך, אן א שיעור און אן א צאל. קװיטלעך פארגעלטע און צופוילטע. 
קװיטלעך אין אלע שפראכן און נוסחאות. אבער אלע האבן זײ 
דעמזעלבן לשון פון געטן רחמים, דערװעקן רחמנות באם האר פון 

דער װעלט׳ װאם איז תמיד גערעכט און װאם זײן משפט איז גערעכט׳ 
ער זאל האבן אײנזען מיט פלוני בן פלוני׳ צונויגן זײן אויער צו 
דער בקשה פון דער װיםטער אלמנה, צושיקן א רפואה שלמה אט 
דעם חולה, באגליקן מיט פרנסה אט יענע פארלאזענע יתומים׳ 
ראטעװען דעם און יענעם פון... 

יעדער אײנער מיט זײנע קלײנטשיגקע דאגות און קלעמענישן, 

און נישט נאר דער כלל, האבן אין משך פון דורות געטראגן אהער 
זײער צובראכן ביטער הארץ און פארקװיטלט גרויסע, װי צײטװײ־ 
ליקע, פעקלעד צרות... 

דאם האט א פאלק, א גרויס נביאים־און גבורים־פאלק צונויפ־ 
געשלעפט אהער א מין קיבוץ גלוױת פון בקשות און פארשטעקט 
קינות און תחנונים אין די פאלדן פון דער איבערבלײבעניש נאך 
זײן אמאליקן גלאנץ, רום און דערהויבנדיקן העראאיזם. 

אט װאלגערן זײ זיך דא, די שליחי ציבור, װײט נאך חצות. 

א קנאפער מנין. שװאכע, פארחלשטע, אויסגעשעפטע פון לאגגן 
קלאגן. א פאר פרויען׳ אינגאנצן אין שװארצן, זענען צוגעפאלן 
מיט פארטרוקנטע ליפן צו דעם שימל פון װאנט און יאכצן. א זקן, 
א חלוש, שטאמלט אפגעהאקטע שטיקלעך פםוקים, קאן זײ נישט 
אראפשלינגען און נישט ארויםברענגען אין דער הויך. אלע װאלגערן 
זיך אויפן שטײנערנעם שמוציקן באדן, און עם ציט איבער זײ 
דער שטיקנדיקער רױך פון צאנקענדיקע ליכט. * 

אין עצבות פון אומבאהאלפנקײט זיצן מיר, ײדישע םאציאל 
דעמאקראטן, חלוצים פון ײדישן נאציאנאלן אויפקום אין אלט־ 
ױנגן פאטערלאנד, אויף די זעלבע פארטרערטע שטײנער. לאנג, 
לאנג פרעסט אויפן הארצן א שטומעניש, א שװײגעניש, װאם װיל 
קריגן לשון און שרײען אין דער גאכט ארײן נײע דיבורים פון 
כעם און צארן. 

— װען עס שטײען אויף די מכבעער, בר־כוכבאם גיבורים, 

און געבן א קוק אויף זײערע דאזיקע ױרשים, — װאלטן זײ געװיס 
חרטה באקומען אויף אמאליקער מםירת־נפשדיקער מלחמה• 

אײנער פון אונז רעדט עם צו זיך׳ אין פוסטן חלל. 


274 



— נישט כדאי געװען צו קעמפן פאר אט די אײניקלעך, האט 
מיט װײטיק געמורמלט א צװײטער• 

~ װײ׳ װײ צום פאלק׳ אויב אט דאם איז פון אים געבליבן, 

אזא זכר נאך חשמונאים. האט צוגעגעבן א דריטער. 

ערגעץ װו בלײכט שוין די נאכט און ס׳לעשן זיך די לעצטע 
שטערן. פלוצים האט זיך פון דער צװײטער זײט װאנט׳ װו ם׳שטײט 
אמאר׳ם מעטשעט, דערהערט די שטימע פונעם מוסולמענישן חזן. 
דער מועזין שיקט זײן פרימארגנדיקע תפילה צו אללא, װאם נישטא 
קײן אנדער גאט אויםער אים... 

ם׳האט אנגעהויבן שאריען אויף זונטיקדיקן פרימארגן, האבן 
גלעקער אין די קריםטלעכע קלויסטערם אין גאנץ ירושלים גענומען 
קלינגען צו גאטס זון, װאס איז דא טאקע דורך דער װיא דאלאראםא 
געפירט געװארן צום קרײציקן... 

האט זיך אומדערװארטערהײט אויפגעװיקלט אין דער נאכט 
פונעם ײדישן חורבן דער היםטארישע־אלטער געפעכט צװישן 
די דרײ רעליגיעם אין דער אײביקער שטאט ירושלים. דא איז 
דער צענטער פון דעם ערד־קוגל, און דער הר־הבית איז גענוי אין 
צענטער פון ירושלים, פונקט קעגנאיבער דעם כםא הכבוד דארט 
אויבן, אויפן זיבעטן הימל. 

פירט זיך הײנטיקן פרימארגן דער געראנגל צװישן די דרײ 
רעליגיעם, װעמענס תפילה װעט גיכער גרײכן אהין און דארט 
אויפגענומען װערן. 

שפארן און אמפערן זיך די פארשטײער פון די דרײ רעליגיעס, 

װער װעט דער ערשטער דורכשלאגן א װעג צום אויבערשטן אין הימל. 

הילכט די תפילה פונעם מוסולמענישן מועזין — אזוי קרעפטיק 
און פריש־פרימארגנדיק. 

קלינגען די קריםטלעכע גלעקער — אזוי חוצפהדיק, פארריםן 
און תקיפותדיק. 

כארכלען הײזעריק אויםגעלאשענע אלטע שטימען — 
קרעכצנדיקע, גוםס׳דיקע ײדישע קינות־זאגער. 

בײלן זיך אין צארן אונזערע פויסטן קעגן דעם אומגערעכטן 
געראנגל, און עם שטארקט זיך דער פארלאנג צו מאכן אײנמאל פאר 

אלע מאל א םוף צו דער פארברעכערישער אומגלײכקײט, אין 
װעלכער ײדן פארמעםטן זיך מיט זײערע אויפגעקומענע קעגנער. 

מיר גײען צוריק פארביטערטע, אויפגערעגטע, און ם׳יאגן 
אונז נאד די דרײ רעליגיע־שטימען, קנוילן און פלעכטן זיך אין 
דער לופטן. די אײנע קאן נישט םובל זײן די אנדערע, און די 
בײדע זענען מלא חמה אויף דער ערשטער. רעליגיע װיל דורכויס 
אלץ פאר זיך, נאר פאר זיך, װיל נישט װיםן פון קײנעם אויםער זיך. 

נײן, זײ װעלן קײנמאל גישט דורכקומען צװישן זיך, די 
רעליגיעם; זײ קאנען נישט לעבן בשלום. יענע צװײ רעליגיעם 
מײנען מלחמה. אײביקן קריג. די ײדישע מוז זיך תמיד שיצן׳ 
פארפאנצערן דורך םײגים און גדרים. 

...ס׳איז שוין פולער טאג. ם׳באװײזן זיך גרופעם זינגענדיקע 
ארבעטער. און אט גיט זיך א יאג ארויף אין דער פרישער לופט 
דער נײער הימן פון ירושלים, דער הימן פון ארבעט, פון םאציאליזם. 

אט דער ײדישער הימן איז פאר אלע, פאר אלע, װאם ארבעטן 
און פראצעװען, ס׳איז דער הימן פון גלײכקײט און ברידערלעכקײט. 
ארבעט װיל קײנעם נישט באהערשן. ארבעט גלײכט־אויס, דערנענטערט 
און פארברידערט. אלע מענשן זענען ברידער. װײסע, שװארצע, 
ברוינע, רויטע. אלע פעלקער זענען גלײכע. אלע ראםן — פון 
זעלבן װערט. 

ארבעטער פון אלע לענדער און פעלקער — פאראײניקט אײך! 

ס׳הויבט זיך און שטײגט העכער און העכער דער הימן פון 
ײדישער ארבעט און םאציאליזם אין ירושלים. 

זאגט דאס הארץ, אז גרײלעך דא, און א דאנק ײדישע ארבעטער, 

װעלן פארבלײכן און אפגעשװאכט װערן די תפילות און גלעקער־ 
וגעקלאנג, װאם צושײדן מענשן און זײען שנאה־קנאה צו אלע 
פעלקער, בפרט — צום ײדישן פאלק. 

דא פלאנצן ײדישע ארבעטער דעם בוים פון םאציאליזם, און 
גרײלעך פון דאנען, פון נעבן כותל מערבי, פון נעבן ישו׳ס קבר, 
פון נעבן אמאר׳ס מעטשעט װעט זיך פאנאנדערקלינגען דער ײדישער 
הימן פון ארבעט, דער רוף צו סאציאליזם• 
( 1910 ). 

באגעגענישן 
און װעג־פאדצײבענונגען 




אדיע בעכאװען 


אזוי איז עם אויםגעקומען ז מײן לעצטער באזוך אין פוילןי איז 
געװען אין בעכאװע הפנים, כדי ס׳זאל זײן שארפער דער ,הײמישער׳ 
אײנדרוק, װעלכן איך דארף מיטנעמען אויף מײן װײטער נסיעה 
קײן מערב אײראפע און דרום־אמעריקע. א שעה הינטער לובלין 
אויפן װעג קײן ראזװאדאװ בין איך אויסגעשטיגן אויף א שטילער 
קלײנער באן־סטאציע. א װארעמער זומער־טאג אנהויב מערץ. 
א פשוט פור, געשפאנט אין צװײ פערד — דאם זאלן זײן די 
אדלערס, װאם דארפן מיך פירן קײן בעכאװע און איך זאל ״נישט 
פילן דעם װעג״, װי די חברים האבן מיך פארזיכערט. 

— װי לאנג פארט מען ? פרעג איך דעם חבר, װאם האט מיך 
אפגעװארט. 

ער מײדט אויס א תשובה. 

— מער װי 4 שעה? גיב איך אלײן א כאפ א גוזמא׳ װײל 
געזאגט האט מען מיר, אז בלויז שעה דארף נעמען די נםיעה 
ביזן שטעטל. 

— 4 ? גיט א מורמל דער חבר, בערך... םהענגט אפ פון װעג... 

נעם איך זיך; שוין אן מיט מוט. מדארף האבן געדולד און זיך 

נישט מאכן צום נאר מיט ״גרינע״ שאלות. פארפאלן, צוריק כאפט 
מען נישטז 

מאטיע, א נידריק פעםט ײדל, מיט א שװארץ געגרויט בערדל, 

גיט א נעם די לײצעם און די םוםים רירן... גלײך אין א בלאטע ביז 
צו דעם בויך. מיר יאגן בארג אראפ, צו א װאםער. איך גיב א בליק 
צום חבר. ער זיצט שטײף, שװײגנדיק. קײן מוםקול באװעגט זיך 
נישט אויף זיץ געזיכט. ער אױ גרײט לכתחילה צו מײנע תרעומותן. 
האב איך נישט קײן ברירה, און שװײג אויך. 

כ׳װיל נישט שילדערן דעם יװעג. אזא לוקםום־רײזע דארף מען 
אלײן פארזוכן כדי צו פילן דעם אמתן טעם. 

15 קילאמעטער שלעפן זיך א ערך 6 •ר שעד, אין גאנצע 
ימים בלאטעס און געמױזעכצן. װײםט נישט, װאס מער צו בא־ 
װונדערן־ די םבלנות פון די פערד׳ דאם געדולד פונעם בעל־עגלה 
אדער דעם גלײכגילט פון די פארשוינען... מ׳שנײדט דורך מיט 
םכנות־נפשות פעלדער, שטעגן, מ׳גנבעט״ װעג דורך װעלדער, אבי 
אביסל כאטש אײנצושפארן זומפ... 

און דאך ציט זיך דער װעג לאנג, פויל און טעמפ. טרײםלען 
די בײנער, האקט־אפ דעם אטעם. ביזט מפקיר דעם גוף, אבי פארן׳ 
רב מאטיעז 

איך האב אנומלטן באװונדערט דעם פילאט אין אעראפלאן, װי 
זיכער ער פילט זיך אין דער לופטן. איצט האב איך באשלאםן, אז 
רב מאטיע, דער בעל־עגלה פון בעכאװע, איז מער העלד, פירנדיק 
מיט אזא זיכערקײט זײן פור איבער די בלאטעם פון פוילן. 

האט זיך שפעטער ארויםגעװיזן, אז דא טאר מען נישט רעדן 
װעגן א העלד א יחיד. אלע אײנװוינער פון בעכאװע זענען פון זעלבן 
שניט. מ׳דארף בפירוש זײןי א העלד צו שפאנען איבער די בלאטעם 
פון שטעטל גופא. מ׳דערצײלט אפילו, אז פאראן צײטן, װען די 
בלאטעס טריקענען אוים. איך גלויב נישט. ס׳לעגט זיך נישט אויפן 
שכל. װײזן טאקי די מענשן װונדער פון אקראבאטיק, לאװרירנדיק 
איבער די גאםן פון בעכאװע. 

איך בין זיך מודה? א גרויל איז מיר דורך איבערן לײב, װען 
כ׳האב א טראכט געטאן װעגן דער צוריקרײזע. ס׳איז אבער נישט 
געװען קײן אגדער עצה. מיטן ״פוילישן װעג״ ביז לובלין איז נאך 
ערגער. און דער עיקר — ״לענגער״ • 

אײן טרײסט \ מיר פארן צוריק מיט מאטיען. צו אים האב איך 
שוין צוטרוי. אגב, א חבר פארט־מיט. װי װינציק זענען מיר מבינים 
אויף די דאזיקע שטילע, פארבארגענע צדיקים פון די בלאטיקע 
שטעטלעך, װי זײ זענען זיך מוסר נפש כדי ארײנצוקריגן אביםעלע 
קולטור אינעם פארװארפענעם העק: 

מיר פארן נאך די זעלבע נאכט. יא, מאטיע קען זיך אוים אויך 
אין דער פינםטער. מיר זינקען אין קויט, אט, אט קערן מיר זיך 
איבער און פלױםקען זיך שעהנ־װײז אין בלאטע און אין לײמיקן 

װאםער. אבער מאטיע דרעמלט גישט׳ און עגדלעך זעגען מיר װידער 
צוריק אויפן שאםײ. דאס מאל האבן מיר געהאט קיצור הדרך. א 
שפאר ביסל װעג ״צוגעגנבעט״ אין דער פינםטערניש פון דער 
גאכט. 

ערשט 5 נאכמיטאג אויף מארגן׳ בין איך א צעבראכענער 
געקומען צוריק אין װארשע, אנדערטהאלבן מעת לעח אין װעג, און 
אפילו נישט געהאט קײן צײט זיך אפצורוען, װער רעדט שוין 
צוצושפארן זיך א שעה־צװײ. און דאס איז אין צענטער פון לאנד, 
בא א גוטן װעג, מן הסתם א קגאפע שעה רײזע מיטן אויטאמאביל 
פון לובלין. 

אדיע, בעכאװע, מײן דערינערונג פון פוילן, אלם לעצט־געלט! 


״געוױטער איבער גאטלאנד״ 

א פאר טעג שפעטער. שגעל־צוג װארשע — בערלין. פרײנט, 
בלומען, גרינס. ס׳קלאפן רעגן־טראפנם אויפן שויב און דו אטעמסט 
אײן אין זיך דעם ריח פון די איבערגעלאזענע גרוסן. א לאנגע און 
װײטע נסיעה. 

לאדזש. אין פײכטער נאכטיקער לופט חברשער געלעכטער. 

װאלן אין אױסזיכט. ,׳פנקס״־דערפאלג. דער צוג יאגט װײטער מיטן 
זעלבן אימפעט און די אײנריטמיקײט שלעפערט. 

פרימארגען װײזט, װי דײטשלאנד בויט. אויף שריט און טריט 
מערקט מען עם און מען פילט דעם פראצעס פון בויען. אין װעג און 
אין בערלין גופא. יעדעס מאל פארכאפט דיך דער דאזיקער אײנדרוק 
און װירקט אויפמונטערנדיק. עם שפארט א גװאלדיקע קראפט אויף 
יעדן קער. נישט אומזיםט איז אײראפע אזוי װאכזאם איצט אויף 
דײטשלאנדם װידער־אויפבוי• 

אין אװנט בין איך אין דער ״פאלקס־בינע״. מען פירט־אויף 
א נײע פיעסע פון עמיל בוך: ״געװיטער איבער גאטלאנד״. ס׳האט 
ארויםגערופן א געװיטער אין דער פרעסע. די צענזור האט זיך 
ארײנגעמישט. קומען איצט פאר פראטעסט־פארזאמלונגען, װו די 

שענםטע גײםטער אין דײטשלאגד טרעטן ארוים קעגן צוימען די 
קונםט. דער רעזשיםער, פיסקאטאר, האט אין דעם שטיק׳ אין װעלכן 
ס׳לעבט אויף א קאפיטל געשיכטע פון א ססצ יאר צוריק, ארײנגע־ 
אטעמט דעם הויך פון דער איצטיקער צײט. אלכםנדר גראנאך אין 
דער מאסקע פון לענין אקצענטירט עם נאך מער. 

דער דראנג צו פרײהײט, דער קאמף פאר דעם םאציאליםטישן 
לעבן.די פרײע, שארפע, אומגעצוימטע םאטירע־ װי וװיט איז עס 
אלץ פון בעכאװע! 

די אויפפירונג איז א מאנומענטאלע און מאכט א דערשיטערנדיקן 
אײנדרוק. ם׳איז ממש אומגלויבלעך דער טעכנישער אויפטו, די 
איבערפלעכטונג און צוזאמענװירקונג פון לעבעדיקער בינע און 
קינא־עקראן. װײםט אפט נישט, װו ענדיקן זיך די בילדער פון דער 
בינע אוןװוהויבןזיךאןדיםצענעם אויפןלײװנט. דער בירגערלעכער 
עולם זיצט שטײף, אנגעצויגן, דערדךיקט אונטער דער שװערער 
לאםט פון די שארפע װערטער און לויטער־ארויםגעזאגטע אמתן. 
דער פראלעטארישער עולם כאפט־אונטער יעדע םצענע פון מאסן־ 
אױסדרוק, פון פרײהײט־קאמף און דונערט מיט אפלאדיםמענטן. 

נײן, נײן, ם׳װעט נאך לאנג נעמען, אז אין בעכאװע זאל מען, 
אפילו צענזורירט און ארומגעשניטן, אזעלכע אויפפירונגען האבן. 

און די ״פאלקם־בינע״ גופא. נישטא קײן גאלד־באצירונגען. 

אלץ פון האלץ, אײנפאך. אבער ם׳ארא פראכט און גלאנץ ו כ׳װאלט 
שװערן, אז מ׳שפירט דא די קראפט פון קאלעקטױץ אויפטו. 

יא, ,מיטן שנעל־צוג גײט עס שנעל, נישט װי מיט דער פור, 

אפילו בא רב מאטיען. 

ראנגלט זיך אין פוילן זיגמונט טורקאװם ״װ.י.ק.ט.״ און מוז 
צוריק קײן בעכאװע. דארטן — װארטן אויף אים פשוטע ױגגע לײט, 
װאס לעכצן נאך א קװינט אײגענער קולטור. 

,איװאן דער גרויזאמער״ 


גרענעצן. זוכענישן אין די רענצלעך און אונטער די בענק. 
ס׳בײטן זיך די ׳פאסאזשירן און ס׳ענדערן זיך די מאנירן. ענדלעך 
זעגען מיר אין פאריז. 

אין אײנעמ פון די אנגעזעענםטע טעאטערס אויף די ״עליזעאישע 
פעלדער״ אין פאריז פירט מען איצט אויף דעם םאװיעטישן פילם 
״אױואן דער גרויזאמער״. די רוםישע עמיגראנטישע צײטונגען 
זענען אויפגעבראכט. אן עװלה איז באגאנגען געװארן לגבי דעם 
רוםישן פאלק. די באלשעװיקעס האבן אים ארויםגעשטעלט פאר 
פראנצויזן צו שאנד און צו שפאט• 

די אויפפירונג פון ״גאםקינא״. א שרעקלעך בלעטל פון רוםישער 
געשיכטעז ״באיארעם״ און ״אפריטשניקעם״. דער אױואן מאלױטא 
םקוראטאװ. די מלוכה פון חושך און ממשלה פון בארבאריזם. צביעות 
און זנות. חנופה און אכזרױת. שארפע שטריכן. קאנצענטרירט און 
קאנדענסירט דורך גרויםע קינסטלער, בפרט דורך לעאנידאװ׳ 
װעלכער שפילט דעם צאר איװאן מיט אזא שוידערלעכער פיזישער 
לעבעדיקײטז דער הערלעכער רוםישער פײזאזש׳ װײטע שנײ־ 
פעלדער, נידעריקע כאטעם׳ קלויסטערס און צארישע פאלאצן׳ 
פול מיט רײכטימער. דער גרויזאמער הערשער, װאם ציטערט פארן 
לעבן און לאזט זײנע מקורבים פארזוכן די עםגם, װאם שרעקט זיך 
פאר יעדער נײקײט און זעט אין דעם גריך דעם פליער א ״שליח 
פון דעם שטן״ און צוברעכט דעם פלי־אפאראט הגם די ענגלענדער־ 
טוחרים װילן פאר אים צאלן גוט געלט. 

— װאס װעלן װעגן אונז טראכטן די פראנצויזן י באאומרויקט 
זיך הינטער מיר א דאמע, זײ װעלן דאך מײנען, ,אז מיר זענען די 
שרעקלעכסטע בארבארן און מענשגפרעסער ז 

געװאלדעװען און ליארעמען די עמיגראנטישע צײטונגען, 
הלמאי דער רוםישער עולם לאזט זיך פארפירן און שטראמט 
מאםנװײז צום נײעם בילד פון ״גאםקינא״. 

אבער ם׳מאכט נישט. מ׳קאן זיך פארלאזן אויף דער פראנצויזישער 
צענזור והראיה — ״פאטיאמקין״ װיל מען טאקי נישט דערלויבן. 

נישט װײל דארט װערט געשילדערט װינציין בארבאריזם׳ גאר װײל 
דער ריח פון קאמף איז דארט אזא קרעפטיקער. 


שעמען זאל זיך םאריז... 

אט אקארשט האט דער אלטער שװיענטאכאװםקי געשריבן 
װעגן דעם שרײעגדן אויםערלעכן לוקםום פון פרויען אין װארשע. 
שפאן איך איבער די גאםן און בולװארן פון פאריז און כ׳שעם זיך. 
כ׳שעם זיך פאר פאריזז ם׳פארדריםט מיך פאר איר ״גוטן שם און 
רעפוטאציע״, װעלכע זי פארלירט איצט. נו זיכער׳ אויף די גאר 
רײכע בולװארן, אין די ערשט־קלאסיקע סאלאנען און נאכט־הימער 
פעלן נישט אויך איצט אזעלכע, װאם בלענדן אײך מיטן גלאנץ פון 
זײער ״אויםטועכץ״ און אנטועכץ. אבער אין גאם װארפט עם זיך 
נישט אין די אויגן. די גאס איז אײנפאך, באשײדן. 

גװאלד, גװאלד, פאריז, דו שטאט דו אײנע, װאס פון דיר איז 
געװארן: אויף דער עלטער װאלםטו זיך געמעגט עפעם לערגען בא 
װארשע. און נישט נאר בא די רײכע, נאר דװקא בא די אומפארמעג־ 
לעכע, און אפילו ארבעטנדיקע פרויען און מײדלעך. זײד, פודער, און 
פארב און פערפום. נישט אין א ױמא דפגרא, חלילה, באר אין א 
װאכן־טאג. װען אין שטוב פײפט דער דלות, װען מ׳היפערט אפט 
איבער א מיטאג און מ׳נעמט זיך דאס נאכט־עסן אין זינען באם 
גײן שלאפן... 

װי גלאנצט עם, װי שמעקט עם אין די גאםן פון װארשע, און 
אפילו אין די ארעמע געםלעך ז 

כ׳לעבן, שעמען זאל זיך פאריזו 


עם בענקט זיך 

אין אנטװערפען נאך דער פארלעזונג א הײמישער באנקעטל. 

א הארציק װארט ־ אז ם׳קומט א גאםט פון ״דארטן״, איז נישט 


284 



װיכטיק, װאס ער װעט זאגן. ער אלײן איז א גרוס. א לעבעדיקער 
גרום פון דער הײם, פון דעם גרויסן מאםן־לעבן. 

רעדט א שילערין פון באראכאװ־שול אין װארשע. רעדט א 
שילערין פון סעמינאר, א לערערין פון דער פאלקם־שול אין 
אקוניעװ. עם פעלט סביבה, ס׳בענקט זיך א הײם. עמיגראנטן, פאר־ 
טון אין אײגענע ד׳ אמות, און מ׳פילט נישט די גרויםע הײם דא, 
אדום זיך. 

באטאג געזען דימענטן אײנגעװיקלט אין פאפירלעך פאר־ 
שידענע: שמוציקע, רויע. ״געקלױוטע״. ארומגעשניטענע, פאלירטע. 
פארשײדענע מדרגות מוזן די דימענטן דורכגײן, ביז זײ קומען ארוים 
מיטן פולן גלאנץ. 

װאלגערן זיך נשמות־מענשן, רויע, נישט ״געקלױוטע״, 

נישט געשליפענע. װעט זײ װער ארומפאלירן, װעלן זײ נאך 
אויפבלישטשען מיטן אמתן עכטן בליאסק ? ! 

אך, װי זײ בענקען ׳. 


בלומענפעלדער 

נאר װאם איבערגעלאזן ראטערדאם. ביזט נאך בארוישט 
פון דער ברויזנדיקער באװעגונג אין די גאםן, איבער די קאנאל־ 
װאסערן, װו ם׳איז זיך אזוי מעכטיק פאגאגדערגעװאקסן די אלטע 
בארימטע האפן־שטאט. עס אטעמט מיט ים, און דאם בלוט אין די 
אדערן האט אנגעהויבן האםטיקער צו צירקולירן• 

און פלוצים — נאכן שטורם א שטילע, הארציקע מעלאדיע... 

צװישן האג און האמבורג האבן זײ זיך באװיזן, די פרעכטיקע 
בלומענפעלדער• נישט קײן חלום און נישט קײן מעשהלע. װאר, 
װארהאפטיקע, אמתדיקעי װו האבן זײ עם גענומען אזוי פיל קאלירן 
די שטײפע האלענדער, און װו האבן זײ געשעפט דעם רחבת הדעת 
אויםצוגיםן אזא שפע פון פארבן־נױאנםן איבער קילאמעטער־לאנגע 
און װײטע פעלדער! רויט און בלוי, געל און ראז און װיאלעט, און 
אײגס אין צװײטן ארײנגעגאסן און איבערגעמישט אין אזא סימעט־ 

רישקײט׳ אז ס׳פארשיכורט. װי א םימפאניע, װי א זוךאונטערגאנג 
באם ״גרענד קעניאן אף אריזאנא״. 

איך בין זײ מוחל, די האלענדער, זײער רויקײט און פלעגמא־ 
טישקײט < כ׳בין זײ מוחל זײערע אומגעלומפערט־גרויםע און שװערע 
פרויען, זײער שטענדיק זיכערע װאלױטע און ארטיקע ארבעטער־ 
באװעגונגען מיטן אומסימפאטישן פאלאץ פון־ דער קעניגין מוטער. 
אלץ, אלץ בין אץ־ זײ מוחל פאר די אומפארגעםלעכע, פארשיכורנ־ 
דיקע בלומענפעלדער! 


פארטוגעזישע גרוסן 

דער 5 ־טער טאג אויפן שיף. געװען אין דער פארנעפלטער, 
כמורנער בריטישער םאוטהעמפטאן און אין דער פון קאפ ביז פום 
באװאפנטער פראנצויזישער שערבורג( גערוט באם שפאנישן אינזל 
לא קארוניא, דעם װינציק באבוימערטן מיט זײערע אנגעװארפענע 
טעראסן־הײזלעך און ארעמע שפאנישע שיפלעך־הענדלערס. 

געקומען אין ליםאבאן. װײט זיך אויםגעשפרײט איבערן בילד־ 

לעכן ברעג די הויפט־שטאט פון פארטוגאל. בנינים הויכע, שמאלע, 
ארויפצו, העכער און הויך. ם׳טײלן זיך אויס פאלאצן מיט אנציענ־ 
דיקע ארכיטעקטור. שײן, פרעכטיק, קומסט צו נענטער — גיט 
א װײ מיט ארעמקײט. די גאסן קלעטערן כםדר ארויף און אראפ, 
אלע װײלע גערטנדלעך מיט פאלמען. און דא — גאנצע שטחים 
הויל־נאקעט• זעלנער — גאר און גאר א םאך שמוץ אין די גאםן. 
אפגעריסן די טראטוארן. די פײנע פלעצער מאכן דעם אײנדרוק, 
װי מען װאלט זײ ספעציעל קולטױוירט און אפגעהיט פאר טוריסטן. 

א הערלעכע קאטעדראל. זונטיק. דער גאטספארכטיקער עולפ 
הערט זיד צו צו א דרשה און דער טוריםטן־פירער קלערט אויף 
אויפן קול, װער ס׳האט געהאט א שײכות צו דער קאטעדראלע. 

א מוזײ פון קעניגלעכע קאטשן. װאס א תקופה, אן אנדער 
קאטש, לויט די השגות און נטױת פונם הערשער. בילדער פון 
פערד, װעלכע פלעגן זײן אײנגעשפאנט אין די קאטשן, װײזט מען 

נישט. די פערד זענען דאך עגלעך אין אלע תקופות, אבי א הערשער 
און א קאטש — פערד גייען אין שפאן און פירןן 

פלוצים... צוהאקטע שויבן, אפגעריםענע שטיקער, לעכער אין 
די װענט. ס׳איז א גרום פון דער לעצטער רעװאלוציע * ערשט דא 
נישט לאנג געװען. נאך נישט פארריכט. ם׳לוינט גישט. ס׳קאן 
װײטער אויםברעכן. דא איז עם שוין א מנהג אזא. שרײבן די 
הײנטיקע צײטונגען, דער עולם זאל זײן רויק, הגם נעכטן האבן 
זיך פארשפרײט קלאנגען װעגן אן אויפשטאנד. די רעגירונג לײקנט. 
בלײבן די לעכער אין די שויבן און די אפגעריסענע גזימסן. 

שטײט אין מיטן ים בא ליסאבאן ארומגערינגלט מיט װאםער די 
תפיםה פאר פאליטישע געפאנגענע. איז מען נישט זיכער, צי עם 
װעט װידער נישט אויסברעכן אן אויפשטאגד. 

נידריק געװיקסיקע, קלײנינקע זענען זײ, די שװארצע פאר־ 
טוגעזער. הײם־בלוט פארמאגן זײ דא אין זוניקן דרום. אבער ארעם 
זענען זײ און האבן ליב געלט. קוקן ארויס די ״לעכער פון דער 
רעװאלוציע״ און דינען, װי א נײער מיטל צו ציען געלט בײ טוריסטן 
פון דער נײגעריקער אײראפע• 

מיר פארלאזן ליםאבאן, שװימען פארבײ דער פאליטישער 
תפיסה. דערמאנט זיך ־ מיט 18 יאר צוריק האט מען דא אהער 
געבראכט פון ארגענטינע א געשמידטן אין קײטן דעם פועלי־ 
צױניסט לעאן כאזאנאוויטש. יק״א האט אים געמם׳רט 
און איבערגעענטפערט אין די צארישע הענט. 

אן אלטע, אלטע מעשה. פון צאריזם שוין קײן זכר נישטא, 
יק״אם הענט זענען געקירצט געװארן. אין ארגענטינע אויםגעװאקםן 
א ײדישער מאסן־ישוב. 

כאזאנאװיטשס חבר פארט װידער אהין מיט נײע גרוםן. 


א נ ד ב ה 

לאם פאלמאם. װי א באקאנטע מזרח־שטאט. װײםע הײזער, 
פאלמען, ים און בארג־ארויף. נישט פארענדיקטע בנינים. אפגע־ 

צוימטע פלעצער. דורכגעלעגטע גאםן׳ זװ מ׳דארף נאך ערשט בויען 
הײזער. פארמאכטע לאדנם אין מיטן טאג, װינציק באװעגונג. הײם. 

א טאבאק־און פאפיראסן־פאבריק. הונדערטער ארבעטערינס. 
מאדערנע מאשינען. באם ארויסגאנג שטעלן זיך אװעק צװײ ארבע־ 
טערינם, װינקן מיט די בליקן און שטרעקן די הענט: א נדבהן 

קינדער — א גערעטעניש, װי אין חומש. לויפט אײנער צו 
און הײבט אן זינגען. קומען־אונטער נאך און נאך, און אלע האלטן־ 
מיט. פינטלען מיט די אויגן. ציען זיך די העגט•. א גדבד.! 

גײט דער שיפלער אום מיטן היטל אין האנט: םעניאר, א 
נדבד.! 

אלץ באװעגט זיך לאנגזאמ. די זון ברענט, קינדער — גײענדיקע׳ 
לויפנדיקע, קריכנדיקע, זוכנדיקע — קינדער, קינדער. 


פליענדיקע פיש 

גיט א באק די זון, שפרינגען זײ ארוים פון װאםער, די שמאלע׳ 
לאנגע הערינג־פיש, און שפרײטן אויס זײערע פליגעלעך, פליען 
א שפאן׳ און צװײ, און דרײ׳ הײבן זיך אויף גאנצע מחנות׳ װי 
דערשראקן פאר אונזער שיף׳ און פליען אװעק װײט, אנטלויפן 
אין דער גיך. פליען אזוי לאנג, װי עס האלט זיך נאך די װאםער־ 
פײכטקייט אויף זייערע פליגל. ווי נאר די פליגל טריקענען זיך 
אפ׳ פארלירן זײ די פלי־קראפט און פאלן װי אונטערגעשאםענע 
אין װאםער ארײן. 

אבער אין װאםער װערן די פליגל װידער נאם׳ שפרינגען זײ 
װידער ארוים און לאזן זיך פליען. פליען זײ אײנציקװײז און מחנות־ 
װײז. אבער װי נאר די פליגל הײבן אן אויםצוטרוקענען זיך מוזן 
זײ צוריק אין װאםער• 

כדי צו פליען מוזן זײ נישט נאר פליגל האבן, נאר די פליגל 
מוזן אויך די װאסער־פײכטקײט האבן. 

פון יענער זײט עקװאטאר 


כ׳בין שוין פון דער זײט עקװאטאר און די שיף רוקט זיך גאנץ 
אנטשידן אוועק פון דרום־אמעריקע. פון ווייטן אפריקע קומט א 
קילער װינט און בלאזט מיט פרישקײט און מילדערט די ד׳ײםע 
לופט פון ארום דער עקװאטאר־ליניע. גלימצערן די װאםערן קעגנ־ 
איבער דער גליענדיקער זון און ס׳טוקן זיך אין זײ שטיפעריש 
דער העל־בלויער הימל און די לײכטע זילבער־װאלקנדלעך, װאס 
אוגטער אים. 

א װעלט, א גאנצע װעלט האב איך געלאזן היגטער זיך. א 
נײע אומבאקאנטע װעלט, װאם רײצט מיט איר נײקײט און אומ־ 
באקאנטקײט, װאם לאקט מיט אירע אומגעאנטע נאטור־םודות, 
כישופט מיט דער אומדערשעפלעכער פארבן־רײכקײט און װעקט 
א גרויל דורך אירע אומדורכדרינגלעכע פיזישע און גײםטיקע 
װילדערנישן. 

װי װינציק װײםט מען װעגן דער װעלט פון דרום־אמעריקע 
אין די אלטע הײמען פון דער אלטער אײראפעו צענדליקער און 
הונדערטער טויזנטער זענען פון דער אלטער װעלט געלאפן אהער, 
און אין די טיפםטע מדברױת אונטער די שרפנדיקע שטראלן־שפיזן 
פון דער טראפיקאלישער זון געהאלפן בויען און שאפן דאס נײע לעבן 
אין דער נײער װעלט. אבער דרום־אמעריקע איז געבליבן אויך 
אויף װײטער פרעמד און מחוץ דעם אינטערעם פון די אלע, װאם 
זעגען איר שװעל נישט איבערגעטראטן• 

האבן זיך אויך די אײביקע װאנדערער גענומען ציען אהער 
און אויפשטעלן דא זײערע געצעלטן. בא די װאםערן פון לא פלאטא׳ 
אויף די פלאכן פון דער פאמפא, בא די ברעגעם פון פאראנא און 
אויף דער גאנצער לעגג פון בראזילישן אטלאנטיק — אומעטום 
טרעפט מען די ײדישע ישובים ־ אין לאנד פון גואראנים, װו דאס 
אײביקע גרינם װערט נמאם, אין לאנד פון גאוטשאס, װו ״טארמיענ־ 
טאם״ טראגן נאך ביז איצט זאמד־שטורעמם אין דער לופטן און װו 
דער מענש וואקםט ברייט און פלאך, ווי די ברײטע פלאכע פעלדער 
פון ארגענטינער סטעפעם. 

נײ איז דא די װעלט, נײ דאס לעבן, און נײ, נאך נישט אוים־ 
געפורעמט און פארענדיקט איז דער היגער מענשן־טיפ. א געמיש 
פון אורװעלט און מאדערן, פון בלוטן און הויטן, אן אומבאשטימטע, 
אומזיכערע פםיכיק, װעלכע װאקלט זיד און װיגט זיד צװישן צװײ 
פאליוםן פון אלט און נײ, פון װילדקײט און צױויליזאציע, פון םטיכיע 
און באװוםטזײן. אן אײביקער געראנגל צװישן אײנגעבארענעם 
יחום־שטאם און אנגעהויכטן פרעמדן קולטור־שוים, צװישן עלע־ 
מענטארער, ארגאנישער זעלבםטװערדע און אימפארטירטער נאכ־ 
קרימוגג און הכנעהדיקײט. פעלט אפט די אוממיטלבארקײט, די 
אײגפאכקײט און פשטות, איז אין צענטר און אויבן־אויף די דים־ 
הארמאניע און דיםפראפארציע פון קעגנזעצלעכע פארבן און קלאנ־ 
גען, שטײגט איבער אלץ און אלעמען דער װירבלװינט פון אײנ־ 
געװאנדערטער גוזמא, פון אנגעלאפענער םענםאציע, פון גלאנציקער 
אויםערלעכקײט און אינערלעכער פוסטקײט. 

ם׳האט מיד געצויגן זען די נײע װעלט פון דרום־אמעריקע 
און כ׳האב חשק געהאט נענטער צו דערקענען דאס אײגנארטיקע, 
װאם פליסט דא ארײן אין ײדישן לעבן. א װאכן־לאנגע רײזע אין 
װײטן דרום, פון יענער זײט עקװאטאר, טראגן װך איבער נײע 
װאםערן, קלעטערן איבער נײע בערג, שפירן דעם ריח פון נײע 
בלומען, זעטיקן דאם אויג מיט דער שײנקײט פון נײע פלאנצונגען 
און געװיקסן, נײע לאנדשאפטן און פערםפעקטױון, אטעמען מיט 
נײע שטארקע װינטן און אויפכאפן מיטן גאנצן װעזן, װי ס׳קומט־ 
אויף א נײער מענש און ס׳שטײגט־אויף א נײער ײדישער קבוץ — 
איך בין נישט בײגעשטאנען דעם נםױן און זיך געלאזט אין װעג 
ארײן• 

כמעט א האלב יאר אונטערװעגם. אויף ימים און יבשה׳ צװישן 
אײגענע און פרעמדע, באגעגענישן און שמועםן מיט מענשן פון 
פארשידענער נאציאנאליטעט און לאנד, פון פארשידענער סאציאלער 
אומגעבונג און פאליטישער איבערצײגונג. נאנטע בארירונג מיט 
א וװיט־צעװארפענער ײדישער מאםע אין שטאט און אין דארף־ 
ארבעטער, פויער, םוחר׳ לערער, זשורנאליםט, אקטיאר, געזעל־ 
שאפטלעכער טוער און ״קליענטעלטשיק״ — אלע זײ און צענד־ 

ליקער אנדערע מינים און טיפן ד,אב איך אנגעטראפן. אלם פרײנט׳ 
אלם קעגנער, אלס פײגט, פנים אל פנים און פון דער זײט, אויפן 
ברײטן געזעלשאפטלעכן שליאך און ערגעץ װו אין די ד׳ אמות 
פון םוביעקטױוער אפנהארציקײט. אליץ א גאסט, איז די שטימונג 
אפט געװען פײערלעך און... אנגעצויגן. איז אבער גענוג געװען א 
מענשלעך װארט, א חברישער בליק — און די באצױנגען זענען 
געװארן מענשלעכע, אײנפאכע, נאטירלעכע. 

איך האב נישט געפארשט, נישט אונטערזוכט, נישט געמאכט 
קײן םטאטיםטישע טאבעלעס און זיך נישט נאכגעיאגט נאך טרוקענע 
ציפערן. דאם נײע לעבן האט מיך געפאנגען, פארכאפט, — האב 
איך אים אין זיך אויפגענומען אטװיעראיז געקומען. פראנקאוןפרײ 
אים ארײנגעלאזט אין מײן מח און אין הארץ. כ׳האב זיך דערפילט 
הײמלעך, אײגן אין דער נײער װעלט, און בין צום ײדישן ישוב 
צוגעגאנגען, װי אן אײגענער, הײמישער. 

בשעת מעשה נישט געהאט קײן צײט צו טראכטן. זיך געאײלט 
צו לעבןן געטרונקען פון כוס, געשלונגען די טראפגם, געזויגן 
פון בליק. זיך נישט פארהאלטן צו לאנג בא אײנעם — געגלוםט 
ארײנכאפן װאם מער, פון אלץ, פון אומעטום. 

איצט איז דרום־אמעריקע שוין הינטער מיר, װײט פון יענער 
זײט עקװאטאר. און די ארײנגעזאפטע אײנדרוקן פאר דער גאנצער 
צײט הויבן זיך אן צו בונטעװען, זײ װילן קומען צום אויסדרוק, 
שפארן זיך פון אלע װינקעלעך און װילן דוקא אלע ארוים אויף 
דער ליכטיקער שײן. 

נײן, איצט נישט מעגלעך. נישט די צײט. 

דערװײל, דאס מער כאראקטעריסטישע, דאס איבריקע — 

אפשר שפעטער. װעט עס זיך אויפהיטן אין זכרון פריש, צאפלדיק — 
אדרבא. װעט עס, חלילד״ זיך אויםװעפן — איז נישט װערט דערויף 
זיך אפצושטעלן. 

אלזא, גאר שטריכן, מאמענטן, אײנדרוקן פון א גאסט, װאם 
האט זיך אבער געפילט, װי אן אײגענער. 

״קליענטעלשציקעם 


פערנאמבוקא. גרויםער האפן׳ מאדערנע׳ שײנע שטאט : רעםיפע. 

א געמיש פון נאציעס און ראסן. שװארץ, װײם, רויט. ם׳דאמינירט 
ברוין. שװערע ארבעט באם האפן אונטער די בראטנדיקע שטראלן 
פון זון• 

ערשטע באגעגעניש מיט פרײנט. ײדישער ישוב — אלט און 
נײ. צװײ באזונדערע װעלטן. פרנסה — מ׳פארקויפט םחורה אויף 
אויםצאלן צו ״קליענטך. טראגט דער אײנגעבוירענער דעם גרויסן 
קאסטן מיט םחורה אויפן קאפ, און דער ״קליענטעלשטשיק״ גײט 
מיטן ״לאפיד״ (בלײשטיפט) און ״קאנטעס״ (חשבונות) אין האנט. 
ער פארקויפט םחורה און מאגט חובות. 

״פריטשע מיטשע״ רופן מיט ביטול די ארטיקע. צערטלען זיך 
די ײדן> ״פריטשע־מאגטשיק״ מיט דער רוסישער ענדונג ״טשיק״. 
פון מלאכה און נארבעט װיל מען נישט הערן• בעםער שנעל מאכן 
א פאר גראשן און װערן... א גרעסערער קליענטעלשטשיק. נישט נאכ־ 
פירן דעם קאסטן, נאר אויםשטעלן ארדערם אין די פארשידענע 
געװעלבער. 

ם׳רײסט די אויגן. דער מאן בעט זיך אײן, מ׳זאל אים געבן 
צו לײזן, און זײן װײב פוצט זיך, װי א גראנד־דאמע. טענהט די 
ײדישע באלעבאםטע צו דער שװארצער װעשערין, אז די װעש 
איז פארביטן, נישט געװען אזא מין אלט־פרענקיש ציכל. 

בײםט די שווארצע: װארשײנלעך, פארגעסן, אז דאם ציכל 
איז מיטגעבראכט פון דער הײם, .באם אנקום... 


קאםרילעװקע ציט זיך איבער 

אהאהאן װו זי האט אנגעשפארט, באהיאו בארג איבער 
בארג, שטאט איבער שטאט. אויפצוגן און װינדעם ארויף און 
אראפ, צופוסנם דעם ים, דער נאטירלעכער האפן. אבער העכער 
איבער אלץ און אלעמען זענען די קלויסטער־שפיצן. 365 קאטוילישע 

יןירבעמ האבן אויף דער אײן באהיא זלד אנגעזעצט און װילן װארפן 
זײער פרומען שאטן אויף גאנץ בראזיל. װי פרום־קאטויליש די 
הערשער זענען, און װי אפגעשטאנען, נידערגעשלאגן דאם פאלק 
איז. 

און דװקא דא איז געשאפן די ערשטע ײדישע װעלטלעכע שול 
און ערשטע קינדערהײם אין בראזילז 

אויך דא זענען אונזערע פון די באן־ברעכער. 

ערשטער מאי אין ר י א ד ע ז ש א נ ע י ר א. מיטינג באם פארט. 
אמתער אינטערנאציאנאל. אלע הויט־פארבן און קאלירן. א בליק 
צום ים, און ס׳װאקםט דער באװוםטזײן פון מענשלעכער קראפט 
און הערשאפט. 

אבער פארװאס אזא קלײנער עולם? דא, װו עס הערשט נאך 
שקלאפערײ אין אײנפאכסטער פארם?ו מיט עטלעבע יאר צוריק 
געװען א מאניפעםטאציע פון 70.000 . שפעטער געקומען רדיפות. 
איצט װעקט זיך דער ארבעטער. איז מען אבער צושפאלטן ־ יעדער 
מנין פאר זיך. 

װער איך שוין שטאלץ אויף אונזער מאי־ױם־טוב אין װארשע 
אויפן מוראנאװער פלאץ. 

טענהן די חברים ־ עך, בײ אונז איז עס װארעמער אינעװײניק, 

דא איז הײםער פון דרויםן. 

שטײ איך אין םאנטאם אין מיטן מארק. פון װײטנם — 
יאפאנערקעם מיט גרינם. ארטיקע בראזיליאנער — בא פיש און 
עופות און פירות. 

פלוצים, 

— חבר זרובבל ? 

ער קען מיך פון װארשע, פון ״ארבעטער הײם״. א פאר מינוט 
שפעטער זעגען שוין דא נאך עטלעכע פון פולאװ, פון שערפץ, דער 
עיקר אבער — פון דעמבלין. א גאנצע דעמבלינער קאלאניע אין 
סאנטאס. זיצן מיר צוזאמען באם חברשן מיטאג. פארטײען, ריכטונ־ 

גען, קראבלעמען ו געװים, גװאלדיקע חילוקײזיעות! איצט איי* 
אבער אײן פראגע, — װאם הערט זיך דארטן, גײט־אן דער קאמף? 

כאפט אן א גרויל, װען דו באנעמםט, אז אויך דא, װי אין ריא, 

װי אין באהיא, װי אין פערנאמבוקא, װי, דאכט זיך, אין בראזיל 
בכלל, האט זיך דאם גאנצע ביסל ײדן פארװאנדלט אין ״קליענ־ 
טעלשטשיקעם״. 

אװדאי, װי אנדערשו פאלעסטיניזם איז ״קלײנבירגלעכע פסי־ 
כאלאגיע״, ״פארראט צום ארטיקן קאמף״, ״קאנטררעװאלוציע״, 
״קרעמערישקײט״. 

אבער דעמבלין פארט. באלד א פאר צענדליק משפחות( ם׳קומען 
אינגיכן אונטער נאך. פאך, באשעפטיקונג, פרנסה? נישט קײן 
נפקה מינה, װאם מ׳איז געװען אין דער הײם — דא איז דער װעג 
אנגעצײכנט: ״פריטשע מיטשעי״. 

ציט זיך קאםרילעװקע איבער אין דער ברײטער פרוכטבארער 
בראזיל, װעלכע װארט און לעכצט נאך קרעפטיקער, שאפגדער און 
באפרײענדער ארבעטג 

גײט איר נאך דער שװארצער קלײנטשיקער בקורל מיטן קויש 
םחורה אויפן קאפ. 

װוילע בחורים זענען זײ, די דעמבלינער, לכבוד מיר האבן 
זײ געמאכט דעם 2 ־טן מאי איםרו חג און געשיקט אהײם דעם 
שװארצן בחורל• 


״אין נאמען םון דאמען פארײן״ 

צײט ארויף אויף דער בינע. דאם פרעזידױם זעצט זיך אוימ. 

מען מארקירט גענוי, װו װער זאל זיצן• איך זעץ זיך אן א זײט. 
םײ װי װעל איך באלד דארפן אויפשטײן רעדן. 

— חבר זרובבל קומט אהער, זעצט זיך אין דער מיט. 

איך גיב א קוק אהין, װו ס׳זיצן די צװײ ײדענעס, און 
כ׳ענטפער ־ 

— קימערט זיך נישט. איך האב פײנט צו זיצן אין כןייטן. 
ס׳מאכט נישט. כ׳װעל בעסער דא זיצן. 

— נײן, חבר, ם׳האט קײן טעם נישט. איר מוזט זיצן אין 
דער מיט• 

דער פארזיצער רוקט זיך אפ, לאזט מיר אן ארט גראד נעבן די 
ײדענעם. כדאי אזוי אפצופאטאגראפירן דאם בילד פון ײדישער 
אחדות צוליב דער שול־אקציע... 

איך באטראכט פון דער זײט די ײדענעם — זײ גײען אין 
שײטלעך. נאך דאם פעלט מיר צום רומעלז 

נישטא קײן צײט צו טראכטן. דער פארהאנג איז שוין אויפגע־ 
הויבן און דער פארזיצער רעדט. 

ער הויבט אן פארצושטעלן די דעלעגאטן פון פארײגען און 
אינםטיטוציעם, װעלכע זענען געקומען באגריםן דעם חשובן גאםט. 

— ״דאס ערשטע װארט באקומט די פארשטײערין פון דאמען 
פארײן״. 

— גיטל, נו, הויבט זיך אויף! 

אזוי טארקעט מײן שכנה איר שכנה. יענע פוילט זיך און 
טארקעט צוריק. 

— גײט איר, דבורהל. — 

— נו, גיטל ? ! 

— נו, דבורהל ? ! 

דער עולם װארט. נײן, ער שטיקט זיך פאר געלעכטער. 

איך קראפיר. 

זײ זענען בײדע גלײכצײטיק אויפגעשטאנען. 

— נו, גיטל — זאגט! 

— זאגט איר, דבורהל, איר װעט זאגן בעםער! 

שטײען בײדע און שפארן זיך, און עולם קײכט. 

זוכט זיך אפ נעבן מיר א ײד, א סופליאר, דערלאנגט ער 
אין דער שטיל די רעפליקעם: 

— מיר באגריםן... 

און בײדע װײבער זאגן נאך * 

— מיר באגריםן... 

׳— ויעמ דישובן גאםנ*... 

— דעם חשובן גאםט... 

— און וױנשן אים לאנג לעבן און געזונט זײן. 

— און װינשן אים לאנג לעבן און געזוגט זײן. 

שוין. דער ״דאמען־פארײן״ האט געענדיקט זיץ באגריםונג. 
שװער אפגעהארעװעט, לאזן זיך בײדע שײטל־דעלעגאטקעם פאר־ 
מאטערטע אראפ אויף זײערע שטולן נעבן מיר. 


מען געוװינט זיך צו, אבער... 

ער איז געזעסן אנטקעגן מיר און דערצײלט... 

— גלײך׳ װי כ׳בין אהער געקומען און דערזען׳ מיט װאס 
כמעט אלע גרינע ײדן באשעפטיקן זיך, האט מיך אנגעכאפט אן 
עקל. ס׳האט זיך א מין חרטה געפיל דערװעקט: למאי בין איך 
אהער געקומען י אבער פארפאלן, איך האב דאך געמוזט אפפארן. 
בלײבן װײטער אין דער הײם איז פאר מיר געװען געפערלעך, 
פשוט א םכנה. קוים ארויםגעקריגן זיך פון תפיםה און דער נײער 
פראצעם האט געשמעקט מיט פרישע עטלעכע יאר. 

האב איך געמוזט עמיגרירן. װוהין י אלץ אײנם, אבי פון דארט 
אװעק. זענען דא גראד געװען באקאנטע, חברים פון פריער, האבן 
זײ געשריבן, נישט אנדערש איך זאל אהער קומען• 

— װעסטו װעלן ארבעטן — װעט דיר דא גוט זײן. 
״ארבעטך — אז איך האב קײן שום פאך קײנמאל נישט 

געהאט. אין דעם שטעטל פלעגט מען אדורכשטופן די צײט אהיך 
אהער, א פארדינסטל דא, א געשעפטל דארט. מען איז אדורכגעקומען. 
בין איך דא פלוצים געבליבן שטײן • 

— א פעקל אויף די פלײצעם. קלאפן אין יעדער טיר, ״גײן 
איבער די הײזער״ אײנרעדן און אײנטענהן. אן א שפראך, אן 
באקאנטשאפט. נײן, כ׳װעל בעסער זיך נעמען לערנען א פאך. 

איז אװעק א חודש—צװײ. כ׳האב געארבעט בא א שטעפער. 

קויים דאט שטיקל טרוקן גדויט געהאט. און װײטער — קײו 
שום אויםזיכט. 

און װי אויף צו להכעיס און אויף צופיקעניש׳ האבן די פאר 
שיפס־ברידער, געקומענע אין אײן צײט מיט מיר׳ דוקא ״געמאכט 
א לעבן׳/ געקריגן קונדן און שוין אפילו אפגעשפארט א פאר מילרײז. 

איך האב נישט געהאט קײן ברירה. און דא דארפט איר װיםן, 

איז מײן חברטע געבליבן אין דער הײם. דורך מיץ ארבעט בא 
שטעפערײ האב איך נישט קײן האפנונג זי װען עם איז אהער 
אריבערנעמען. טא איז װאס דער תכליתוי. 

איך מוז אײך זאגן דעם אמת, אז די ערשטע טעג האט זיך 
פון מיר נישט נאר שװײס געגאםן• געקומען באנאכט אהײם, א 
װאלגער געטון זיך אויפן געלעגער א מידער, צובראכענער אן אײן 
גאנצן אבר — זענען פון די אויגן גערונען טרערן. 

זיך דערמאנט די צײטן אין שטעטל, די מאםאװקעס, מײנע 
ױגנט־גרופן, די דיסקוסיעס. געװיס האט מען אײך אין שטעטל 
דערצײלט װעגן מיר. פאקט, איך בין געװען אקטיװ און די ױגנט 
האט מיר צו פארדאנקען איר עקזיםטענץ. אט דא איז נאך די 
פאטאגראפיע, װאם מיר האבן גענומען פארן אפפאר. טײערע חברד״ 
װוילע יאטן געװען. איך מעג מיט זײ שטאלצירן. זײ פארגעםן מיך 
נישט און שרײבן מיר װעגן אלץ• 

ליג איך אזוי אויפן בעטל, נישט חלילד״ אין א באזוגדער 
צימער פאר זיך, נאר בלויז א בעטל געהאט אין א שטוב, װו ם׳זענען 
נאך בעטלעך געשטאנען, ליג איך אזוי און טראכט: א, װען מײן 
קרײז טרעפט מיך אזוי, װי כ׳קלאפ צו דער ״מאריא״ און טענה 
זיך אויס מיט איר. 

נו, מען געװוינט זיך צו. מ׳קריגט שטענדיקע קונדן. מ׳טראגט 
שוין נישט קײן פעקל, און אין קעשענע װערט טאקע אויך פרײ־ 
לעכער, און װי זאגט איר, מען מאכט א לעבןז 

איז שוין אויך די חברטע דא, װוינט מען שוין אליץ פאר זיך 
אין א שטוב מיט א קיך, װאס אנדערש װאלט איך קײנמאל נישט 
געקומען דערצו, און מ׳האפט אויף װײטער, 

דער חברטע איז אפילו אומעטיק אן דעם פארײן און אן דער 

צײטונג. איך בין דאך נישטא א גאנצן טאג, און דא גײט נישט 
א פרוי ערגעץ אלײן. בפרט אז זי האט נישט קײן באקאנטע און 
קאן זיך נישט צונויפרעדן. 

אבער ביסלעכװײז װעט זי זיך אויך צוגעװוינען. 

ס׳גײט נישט שלעכט. אט, זעט איר: מיר האט דאם בײטל 
געקאםט 45 מילרימ, גערעכנט האב איך 160 . גלײך האב איך 
באקומען 30 — יעדע װאך 10 . איז אויף דער צװײטער װאך בין 
איך שוין ארוים מיט מײן קרן, און איצט האב איך מיר רײגע 10 
מילרימ יעדע װאך. דא האט איר א צװײטן קוגד, א גוטן. צאלט 
פינקטלעך, רעגולער. אז ער פארט ארוים פון דער דירה, לאזט ער 
מיר איבער זײן נײעם אדרעס. 

אזוי איז אלץ נישט שלעכט. עס בענקט זיך אבער נאכן אמא־ 

ליקן לעבן. דא איז נישטא קײן געזעלשאפטלעך לעבן. װי איר 
זעט זײ דא אלע — איז עם דורכוים ״קליענטעלשציקעם״. 

מ׳רײםט זיך אפילו פאר די נעז, אז עס קומט אמאל צו א 
פראגע• האט איר דא פון די עקםטרעמםטע, פון די לינקםטע. אבער 
פאקטיש שײדן זײ זיך נישט אונטער צװישן זיך אין זײער לעבן 
און באשעפטיקונג. 

דערפאר איז אויך נמאם דאם געזעלשאפטלעכע לעבן. װײל די 
מענשן זעגען דיר נמאם, װײל די פרנםה איז דיר נמאם, און דו 
אלײן ביזסט זיך גופא אויך נמאם. 


די ״ש ב ו ע ה״ 

אויפן טײך ל א פ ל א ט א, װוהין אונזער שיף האט פונם אטלאנ־ 

טישן אקעאן זיך אריבערגעגליטשט, איבער די כװאליעם װאםער 
האט צו מיר דער זוניקער װינט געבראכט די קלאנגען פון דער 
״ש ב ו ע ד״״. 

א װײם מאטאר־שיפל האט פלינק זיך געטראגן אונז אנטקעגן, 
טיכלעך האבן אין דער לופטן געפלאטערט, א חברטע האט מיט 
העלע ליכטיקע בלומען מיך באגריםט. 

דער שול־קאמיטעט פון מאנטעװידעא האט געכטן זײן גרום 
דורכן ראדיא צום שיף געשיקט. איצט זענען זײ דא אלע, פרישע׳ 
מונטערע און פרײלעכע. זײ װעלן העלפן אין דעם קאמף פאר דער 
ײדישער מאסן־קולטור. נישטא קײן צײט. פינף מינוט, און מיר 
פארן װײטער, אײלן קײן בוענאם אײרעם. 

אבער דאס פלינקע מאטאר־שיפל װיגט זיך װידער אויפן 
װאםער, און ם׳יאגן מיך נאך די מונטערע, פרײדיקע טענער פון 
אונזער ״שבועה״. 

״א שבועה פון בלוט און פון טרערן, 

מיר שװערן, מיר שװערן!״. 


דער ערשטער האנט־דרוק 

ם׳איז געװען שפעטער אװנט. די שיף האט זיך געזאמט צו 
לאנג אין װעג, און איצט איז מען נישט געװען זיכער, צי מען 
װעט נאך הײנט אראפלאזן פאסאזשירן. אין מח האבן זיך געטומלט 
רעױנות, און ס׳הארץ האט געװאלט טרעפן, װי װעט אויםזען די 
באגעגעניש און די ארבעט אין דעם נײעם לאנד. פײערן זענען אוים־ 
געשפרײט אין דער פינםטערער נאכט, סימעטריש אויסגעשטעלט, 
װי ארומגענומען א גיגאנט, װעלכער האט זײנע גלידער צװוארפן 
איבער װײטע שטחים. ס׳איז דער שפאציר־װעג באם װאםער אין 
בוענאס־אײרעם. 

ענדלעך, מיר רוקן זיך פארזיכטיק און לאנגזאם צװישן צענד־ 
ליקער שיפן אינעם האפן פון ב. אײרעם. די שיף איז שוין באם 
ברעג. שטײען דארט אײניקע מענשן און פאכן מיט טיכלעך, גריםן 
מיטן הוט. װער קען זײ, װער װײם זײ — אפשר מײנען זײ מיךז 
נײן, נעבן מיר זענען דא אנדערע, װעלכע האבן אויפגענומען די 
באגריםונגען, װי אײגענע. װערט אביםל אומהײמלעך: קאן דאס 
זײן, אז קײנער איז אהער נישט געקומען? אדער מען לאזט נישט 
צו אהער, םײדן יחידי םגולה—טא װו זענען די פארשטײער פון 
צײטונגען ? ! 

איך בין אונטן אין צאל־אמט. מ׳רעװידירט ^פאפירן, דאקוינוענטן. 

און פלוצים, א צײטונגס־קארעםפאנדענט איז נעבן מיר, װיל מיך 
פאטאגראפירן, רעדט צו מיר שפאניש און װײזט מיר אנגעשריבן 
מײן נאמען. א סימן, אז מען דערװארט מיך יא. אבער וװ ? 

פון דרויםן דערטראגט זיך א רעש. אזוי װי די כװאליעם, 

װאס פלעגן קומען פון װײטן מיט טיפן ברומען• דאם רוישט המון. 
פארטיק געװארן מיט דער רעװיזיע, לאז איך זיך צום ארויםגאגג. 
איך דארף דורכגיץ א שמאלן הויף ביז צום טויער. איך מאך דעם 
ערשטן שריט, און אנטקעגן מיר טראגט זיך א מעכטיקער ױבלן 

— זאל לעבן!... 

ס׳זענען אײגענע. זײ שפארן זיך אין די גראטעם פון טויער, 
שרײען, שטרעקן פון װײטן די הענט, פאכן מיט טיכלעך אין הוט. 

איך בין אײנער אין הויף און גײ צו זײ דורך א לײדיקן שטח. 
שטארקט זיך און שטײגט די התלהבות. איך פארגיכער די טריט, 
בין שוין ?אם טויער. 

א שװארצער, א נעגער, דער היטער פון טויער, עפנט מיר 
די טיר אין דער נײער אומבאקאנטער װעלט. ער איז איבערראשט, 
דער שװארצער, פון דער לעבעדיקער, באגײסטערטער הארציקער 
אויפנאמע; איז װי איך גלײך זיך אוים מיט אים, גיט ער זיך 
א קער צו מיר ראפטום און שטרעקט מיר אוים זיץ גראבע 
שװארצע האנט* 

~ בוינע נאטשע (א גוטע נאכט), םעניאר! 

איך דריק פעםט זײן האנט. 

דער ערשטער האנט־דרוק אויפן ארגענטינער באדן, די ערשטע 
באקאנטשאפט — א שװארצע פארמאזאליעטע האנט. 

— אלא, אמברע! 

( 1927 ) 

אײראפע כאפט א ציטער 

1 . 

אײראפע כאפט א ציטער. קאלט׳ פרעםט. קײן חילוק נישט׳ 
װיפיל גראד. אין װארשע 31 , אין בערלין 22 , אין בריםל 16 , אין 
פאריז 8 , אין שערבורג 6 — אלץ אײנם, דער עולם טוליעט דעם 
קאפ אין אויפגעשטעלטן קאלנער, רײבט זיך די פארפרוירענע 
הענט און האפקעט־אונטער מיט די פארגליװערנדיקע פיס. 

— אויסערגעװײנלעך קאלט, קלאגט זיך דער ױנגערמאן, װאס 
פארקויפט טערקישע שאלן אין שערבורג. 

— אן םכנות, בארויק איך אים. 

— װאם הײםט ? איז ער נישט מםכים, שוין 100 יאר נישט 
געװען דא אזא קעלט. 

— טא װאס האט עם צו אײך, פארשטײ איך נישט, איר זענט 
דאך דא בלויז 5 יאר, און אין רוסלאנד האט איר געהאט גרעסערע 
קעלטן• 

— אבער, טענהט ער, זיך שוין אפגעװוינט. 

מעגלעך, אז ער איז גערעכט. סאיז די פראגע פון רגילות. 

זאל מען נישט געפרװוט װערן, צו װאם מען װערט געוװינט• 

אײראפע איז נישט צוגעװוינט צו קעלט. פארקערט. ם׳איז 
לעצטנס װארעם, א מחיה. דער קעללאג־פאקט איז שוין ראטי־ 
פיצירט. דײטשלאנד בויט א פאנצער־שיף, אין שפאניע איז 
רעװאלוציע, ענגלאנד האט חרטה און בויט דוקא יא א 10.000 
טאגיקן קרײצער, אין רוים ױם־טובט מען דעם אפמאך מיטן 
װאטיקאן, װאלדעמאראם אין ליטע װאקלט זיך, און אין פוילן האלט 
מען פונקט באם ענדערן די קאנסטיטוציע... 

און פלוצים — קעלט, פרעםט. דאכט זיך, דערלײדיקט אלע 
קאנפליקטן און רײבונגען, אינערלעכע און אויםערלעכע, ראציא־ 
נאליזירט די פראדוקציע, סטאביליזירט דעם קאפיטאל, געשאפן 
״שלום אין דער אינדוסטריע׳/ נישט נאר אין ענגלאנד, (לויט 
זשאבאטינםקים פלאן װעלן אויך מיר באלד, באלד קומען צו דער 
מדרגה פון נאציאנאלע שידס־געריכטן אין דער אײגענער הײם), 

... דאכט זיך, אז דער דזשאז האט אלץ באהערשט, און פים זענען 
רירעװדיק נאר ביז טשארלםטאן, און קערפערם בויגן זיך נאר 
באם נײעם טאנץ, און רײען ציען זיך נאך בא דער קאםע פון א 
באל... און פלוצים — הוגדערטער אין די ״אגאנקעם״ בא קוילן און 
האלץ־סקלאדן, פים טאנצן אוים א שפאגל נײעם טאנץ פון קעלט, 
קערפערם בויגן זיך און דרײען זיך פון הונגער, און הענט זוכן 
צו אומארמען א שטיק האלץ, א קאלטן אוױון, אין די אויגן פינקלען 
טרערן פון וױיטיק צוליבן צער פון קלײנע פרירנדיקע קינדער. 

ם׳איז נאטירלעך, א פראגע פון געװוינהײט. מ׳האט זיך שוין 
אפגעװוינט פון אזעלכע ,׳רירנדיקע בילדער״. אפילו דער פילם 
אין קינא איז נישט סענטימענטאל און װעקט נישט קײן רחמנות. 

אלץ מער קומט־אויף דער פילמ פון געראנגעל, קאמף, שטורם. 

װעלן אפשר די פרעםט און קעלט ארויםברענגען א נײעם טאנץי; 

— עס רוקן זיך אן םיבירער קעלטן אויף אײראפע... 

און אײראפע כאפט א ציטער. 


.2 


— אריץ אין די װאגאנען. מיר פארן באלד אפ. 

זיצן מיר נאך מיטן געפיל פון דרויםנדיקער קעלט און גרײטן 
זיך צום אפפאר. ציען זיך מינוטן. מיר שטײען אויף אײן ארט. 
פארשפעטיקט באם ארויםפאר אויף 3 פערטל שעה. ביז לאדזש 
האלטן מיר שוין בײ 2 שעה, ביז פויזן האלטן מיר שוין בײ פיר. 
פון דײטשער גרענעץ ביז בערלין פארשפעטיקט קוים אויף 10 
מינוט. אך, װען די דײטשע ארבעטער װאלטן אויך געװען אזוי 
פינקטלעך און נישט פארשפעטיקט! װי װײט װאלטן מיר געהאלטן; 
רוקט זיך ארײן א ײד מיט א פלעד. 

אין זײן װאגאן איז אים קאלט. אגב, אויב ער האט קיץ טעות 
נישט, בין איך א ײד. נו, זיכער; אט זעט ער דאך א ײדיש בוך. 
מען מעג א קוק טאןז א, הידשבײן. א פײנער שרײבער. אבער, 
װאס עפעם רײזע־בילדער װעגן אויםטראליע און דרום־אפריקע ז 
פאראן מער באקאנטע רײזנדע. נו, און װעגן ײדן שרײבט ער אויך ז 

װעגן דעם װאלט זיך געלוינט. אבער דועגן בושמענער, טאהיטיאנער, 
נישט אינטערעסאנט צו לײענען אין זשארגאן. איך דארף אים 
אנטשולדיקן, בא אים איז עם זשארגאן. ײדיש איז העברעיש. 
אדרבא, שלום־עליבם איז א פײנער שרײבער, אבער די ײדישע 
צײטונגען פון אמעריקע פארשטײט ער נישט, װײל יעדעס װארט 
איז גאר ענגליש, און װעגדראף שרײבט ״פאזשאלוםטא״ און ״ראז־ 
םוזשדאיעט״. ער װיל זיך נישט, חלילה, קריגן, ער װיל שלום. 
װאם הײםט, איך האלט נישט פון שלום? ײדן דארפן זײן רודפי־ 
שלום. זשאבאטינםקים לעגיאנען? ער האלט טאקע נישט. גרינבוים 
איז אויך אומגערעכט, װאס ער זײעט נאר מחלוקת. מען טאר זיך 
נישט גלײכן צו גוים. װײל מיט כח װעלן מיר זײ קײנמאל נישט 
בײקומען. מוזן מיר זיך האלטן בא אונזער אלטן פארמעגן: לאנד 
און שפראך. ײדיש האט ער ליב, פארװאס נישט? אבער אין די 
נײע שולן װיל מען לערנען גײן אין נײע דרכים, אין די דרכים 
פון אלע מענשן. דאס איז א טעות. 

די םטודענטקע פון ליעזש איז אומגעדולדיק. אנגעהויבן רעדן 
פויליש, אריבער אויף רוסיש, געענדיקט מיט ײדיש, און כאפט 
ארײן פסוקים אין העברעיש. אבער דער ײד מיטן פלעד רעדט 
א םאך און קאן א צװײטן נישט הערן. איז זי דענערװירט און װערט 
אלע װײלע אגטשלאפן. 

דער דײטשקע פון דער רײנישער פראװינץ געפעלט נישט 
דאם הײנטיקע בערלין. קאלט. צוליב די קורצע קלײדלעך פרירן 
די קגי. נײן, בעםער אין דער הײם. מ׳קאן גײן א לענגער קלײד 
און ס׳איז װארעמער. 

דער בערלינער איז אומצופרידן מיט די ײדישע אימיגראנטן — 

זײ האבן ארײנגעבראכט אין בעלגיע די רוםישע פרעםט. װי לאנג 
װעט עם אנהאלטן? 

דער פראנצויז קוקט א פארומערטער, װי אויף דער סיענא 
שװימן קריעם אײז. דערלעבט צײטן. װי קאן מען אזוי לעבן! 

פאריזער גאסן, װי בערלינער, זענען פוםט. אין די קאפע־ 
הײזער איז א ביםל לעבעדיקער. די אלגעמײנע טעמע — קעלט 
און פרעסט. אין װאגאן קלאגן זיך די פאםאזשירן אויף קעלט. 

פוילישע װאגאנען זענען װארעמע. מ׳פארט לענגער׳ ס׳איז אבער 
װארעמער. 


.3 


— איר זענט א ייד ו 

— יא, װאם איז? 

— געפאקט א ייד. שוין׳ איך לאז נישט אפ. איר פארט אויך 
לןײן שערבורג׳ איר פארט אויך אויפן ״לויתן״ — גוט׳ װעל איך 
זיך שוין צו אײך צובינדן. ם׳ארא גרויסן גאט מיר פארמאגן. מיר 
האבן געזוכט א ײד׳ װי מיט ליכט. איצט בין איך רױק• 

ער האט מיך שוין נישט אפגעלאזן. גײ איך נישט שלאפן — 
שלאפט ער אויך נישט. דעק איך זיך צו מיטן מאנטל — דעקט 
ער זיך אויך צו. קײ איך עפעם — קײט ער אויך. איצט׳ אז איך 
שרײב׳ זיצט ער דערנעבן און מאכט משונהדיקע העװױת צום 
ארומיקן׳ פאר מנינים׳דיקן עולם מענער׳ װײבער׳ זײ זאלן רעדן 
שטיל׳ כדי מיר נישט צו שטערן. 

— זאגט מיר כ׳בעט אײך׳ איר זענט דאך שוין געװען אין 
אמעריקע — איז אויפן ים אויך קאלט׳ איז מען אויפן שיף 
זיכערער װי אויף דער באן׳ איז דער ים שטורמיש? 

— יא׳ יא׳ פעטער׳ שטורמיש׳ קאלט׳ און זיכער׳ װי אויף 
דער באן• 


אויפן ״לויתן״ 

באנאכט בין איך צו אים געפארן אויף א קלײךדאמפער פון 
שערבורגער פארט. א שטאק פיגםטערע נאכט׳ עס פארשװינדן די 
פײערן פון ברעג׳ מיר זענען באלד באם אפענעם ים׳ און פלוצים 
דערזע איך׳ װי פון װײטן טראגט זיך אין דער ברײט א לענגלעך 
באשעפעניש׳ העל באלויכטן. 

אין א פאר מינוט שפעטער זענען מיר צוגעקומען נאנט. 

אין מיטן ים א מויער. פעםט װי אײנגעפונדעװעט׳ א לאנגע גאם 
מיט הונדערטער פענסטער, זיבן שטאק הויך; װי פארפאנצערט 
שטײט דער גיגאנט און װארט אויף אונז. װי לויט א צײכן פון א 
כישוף־שטעקל, װערט ער מיטאמאל פארגאסן מיט שטראמען ליכט. 
ער װארפט א פראזשעקטאר אויף אונז. װי קלײן און נישטיק־נעבעכ־ 
דיק זענען מיר בא אים צופוסנס. 

הונדערטער אויגן האבן זיך אין אימ אײנגעגעסן און אויפגע־ 
בליצט פון אנטציקונג צוליבן װונדער פון טעכניק און מענשנס אױפטו• 

מיר גײען ארויף אין די פאנאנדערגעעפנטע טירן. צענדליקער 
פארפוצטע באדינער שטײען רונד אויסגעשטעלט בײ די פרעכטיקע 
קאלאנעם פון ערשטן קלאס. עס בלענדט דאם אויג, עס כישופט 
די פאגטאזיע און דו װארפסט בליקן פון שטוינונג אין אלע זײטן. 
א שטאט א גאנצע מיט כלערלײ אינסטיטוציעס, אנשטאלטן, און 
מ׳מוז האבן א װעג־װײזער, כדי נישט צו פארבלאנדזשען אינעם 
לאבירינט פון טירן, טרעפ און שטאקן. 

אויפן 4 ־טן טאג האט זיך פאנאנדערגעשפילט דער שטורם. 
אפגרונטן האבן זיך געעפנט, און דער אטלאנטיק האט גענומען 
שפײען מיט שוימיקע בערג װאסער. דער אקעאן קאכט, דער װינט 
יאגט מיט הונדערט־מײליקער געשװינדקײט, פײפט און הודזשעט 
מיט באנומענע קולות, װי טויזנטער טײװאלים װאלטן זיך צוהוליעט. 

דער ריזיקער ״לויתן״ מיט זײנע זעכציק טויזנט טאן שװערקײט 
װערט געשלײדערט, װי א לײכט שפענדל, און די כװאליעם װאםערן 
שפײען אים אלע רגע אין פגים, װי זײ װאלטן אים געװאלט אויס־ 
לאכן און ארויסשטעלן צום נאר. 

די שיף ציטערט מיטן גאנצן קערפעד, און ס׳הערט זיך, װי 
ם׳קרעכצן אירע גלידער. ארויף און אראפ, פון אײן זײט אויף דער 
צװײטער קערט זיך אוגזער ריז, קריכט אין אפגרונט און קלעטערט 
איבער אויפשטײגנדיקע װאסער־מויערן מיט עקשנות און פאר־ 
ביטערקײט. צענדליקער מאטראזן זענען גרײט אין יעדן װינקל אין 
זײערע רעגן־מלבושים, מיט עמערס און שטעקנם צו קעמפן מיט 
די געפערלעכע װאםערן, װעלכע רײםן זיך ארויף און גנבענען זיך 
דורך דורך כלערלײ װעגן און דורבגענג. 

שטײען די מענשן ערנםטע׳ קוקן מיט אויגן פול פחד און האבן 
מורא זיך אלײן אױםצוזאגן, װאם פאר א בײזע מחשבה עם פײניקט 
זײער מח. 

עם שפילט מוזיק אין ערשטן קלאס. אין צװײטן און אין 
טוריסטן־קלאם װערט זי איבערגעגעבן דורך ראדיא־אפאראטן. 

יאגט די מוזיק האםטיקער, און דער װינט רוישט העכער, 
כאפט־אויף פולע הויפנם מיט װאםער און גיט זיך א לאז אװעק, 
װי $ גנב, איבערן אויםגעלײדיקטן דעק, א שפאר אין יעדן װינקל 
און א גליטש־אויס מיט א װילדן, װוילױגגערישן פײף. 

נאם, װינטיק, קאלט, פון אויבן דיקע, אומדורמיכטבארע גע־ 
דיכטע גרויע כמארעם ציען און ציען אײנע אונטער דער צװײטער, 
ס׳פאלט־צו די נאכט און ם׳בליצן אין איר טונקלקײט די װײםע 
װאםער־שוימען און דאמף־ארטיקער װאסער־שטויב. אלץ װאקלט 
פון די פים, גליטשן זיך די שטולן, פאלט דאם געפעם, פאלן־אום 
מענשן? עס גלוסט זיך נישט אויםטון און לעגן אין בעמ... 

שטורם... און דער ״לויתן״ ראנגלט זיך העלדיש, פארקלענערט 
נישט זײן לויף. אדרבא, ער שפארט זיך פארויס און קעמפט מיט 
נאכט, װינט און כװאליעם. איז ארום אים א גיהנום, װי אלץ 
װאלט זיך פארמאסטן דוקא אויף אים, אנלערנען אימ צו האבן 
װײניקער חוצפה. 

און ״לויתן״ שפארט זיך פארוים... 

אין דער פרי האט זיך די זון אפגעשפיגלט אויף דער װאנט 
פון דער קאבינע און ם׳האט א שײן געטאן מיט ליכטיקײט. 

אלע פאסאזשירן זענען אויבן. ארויםגעקראכן אזעלכע אפילו, 

װאם זענען די גאנצע צײט נאך נישט ארוים פון דער קאױטע. 

דער שטורם איז צוזאמען מיט דער נאכט אװעק, און דער 
מענש איז אויפגעשטאגען פול האפנוגג און גלויבן. 

— א גליק, װאם מיר זענען אויפן ״לויתן״! שטעלט אײך 
פאר, װי װאלט מען אויסגעזען בעתן נעכטיקן שטורם אויף אן 
אנדער שיף. פארט ״לויתן״. 

צוריק געװונען דעם גלויבן אין ״לויתן״, דעם צוטרוי צו 

אונזער ריז. הײנט איז ער געװארן אײגענער- נאנטער: אונזער 
״לויתן״ איז שוין אײנמאל א בריה. ער לאכט פון אזא שטורם... 

אפילו דער בחור׳ װאס האט זיך נעכטן ארויםגעשטעלט אלם 
״מבין אויף א שטורם׳/ באשר ער באשעפטיקט זיך אין זײער 
שטעטל מיט כאפן פיש, איז הײנט מודד״ אז דער ״לויתך װײםט 
די מלאכה... 

דאם מײדל פון פוילישער פראװינץ שטײט שוין װידער באמ 
פארענטש און כאפט התפעלות פון אקעאן׳ פון די פארבן און קאליר־ 
שפיל פון די כװאליעם. נעכטן האט זי מורא געהאט צו קוקן אויפן 
װאםער; שטורם• איז אומנארמאל, צו שטארקע עמאציע• נאר מענשן׳ 
װעמען עס זענען שוין איבערדריםיק געװײנלעכע עמאציעם, זובן 
״שטארקע״, אויםערגעװײנלעכע. זי איז א נארמאלער מענש, װיל 
זי נישט קײן שטורם. 

און דער עלטערער ײד פון גראדנע שפאצירט שוין הײנט 
ארום* מיר האבן א גרויסן גאט. דער אמעריקאנער דאקטאר רײצט 
זיך מיט אים: איך האב אים געהײםן געבן א שיםל טריפענע זופ, 
האט עם אים געהאלפן. כשרע װאלט נישט געהאלפן. װי איר קומט 
נאר קײן אמעריקע, — זאלט איר זיך תיכף נעמען זינדיקן — װעט 
איר זיץ ״אלרײט״ ו 

און די װאדעװיל־שפילערין, װאם איז אומגעגאנגען ארום דעם 
ײה יװײל איר מאן איז אן אמתער אמעריקאנער, פארשטײט נישט 
קײן װארט ײדיש, און זי האט אן אלטע מאמע ערגעץ, װאס רעדט 
נאר ײדיש — הײנט איז זי, די װאדעװיל־שפילערין צופרידן. זי 
קאן זײן א גוטע ״נוירם״, א בארמהארציקע שװעסטער, און זי 
מאכט די מענשן פרײלעך גישט נאר אויף דער בינע... 

דער ״לויתן״ גײט װײטער זײן װעג. זיכער, רויק און פול 
מיט גלויבן אין זיך. ער גיט זיך כמעט נישט קײן װיג, קײן שאקל. 
װאם פאר א באטרעף האבן בא אים די קלײגע כװאליעלעך הײנט, 
בא דעם ריז, מיט זײנע ססס. 60 טאן שװערקײט. 

שפאצירט דער עולם אין גוטן הומאר, איז אויפגעלעגט און 
צוגעלאזן מער װי געװײנלעך. 

מיר דערנענטערן זיך צו די אמעריקאנער ברעגעם. 

דער ניגון פון אמעריקע 


א הײםער ױלי־טאג. אין נױ־יארק איז הײנט געװים שװער׳ 
דומפיק. און מיליאנען מעגשן קאנען זיך נישט געפינען קײן ארט׳ 
װו אפצועטעמען פרײ. 

אויפן אטלאנטיק איז פריש און לײכט. לאנג פארשװונדן זענען 
פון אויג די װונדערבאר פרעבטיקע טורעמס פון די גױ־יארקער 
װאלקן־קראצערם ; װי װײט דאם אויג כאפט, זעט מען נישט קײן 
םימן פון ערד; די טויזנטער פאסאזשירן פון ״מאדזשעםטיק״ האבן 
זיך שוין אויםגעטאן פון זײערע יבשה־״ביזנעם״ און ציען זיך ארײן 
בהדרגה אין ים־באשעפטיקונגען; מ׳עםט׳ מ׳רוט, מען םפארטעװעט 
און מ׳פלירטעװעט. 

ערגעץ אין עם־סאלאן פון טוריםטן־אפטײלונג האט זיך פאר־ 
זאמלט א געקליבענער עולם צו הערן א רעפעראט. א שװארץ־ 
הויטיקער נעגער׳ א פראפעםאר רעפערירט איבער דער אריגינעלער 
מוזיק פון אמעריקע. ער װיל האבן, אז די שעפער פון דער עכטער 
אמעריקאנער מוזיק זענען די נעגעךס. 

אמעריקע האט זיך קאנםטרואירט דורך אײנגעװאנדערטע. אלע 
אײנװאנדערער פון אײראפע זענען אהער געקומען, װי קינדער פון 
זײער פאלק, און מיטגעבראכט א פארטיקע אויסגעפורמטע כללישע 
קולטור; אירע אײגנארטיקע נאציאנאלע שטריכן זענען נישט פאר־ 
לארן געגאנגען אפילו אינעם אלץ־אםימילירנדיקן אמעריקאנישן 
שמעלץ־טאפ. 

אנדערש איז געװען מיט די נעגערס. פון דרום־אפריקע זענען 
זײ אװעק נישט װי א פאלק, נאר װי יחידים. ערשט דא, אין דער 
נײער װעלט האבן זײ אויםגעבילדעט זײער קאלעקטױוע נעגערישע 
אײגנארטיקײט, װעלכע שטאמט, בכן, פון אמעריקאנער באדינגונגען 
און איז דורכגעזאפט מיט דער היגער נאטור, מיט דער היגער לופט. 

האבן טאקע די נעגערס אין זײער מוזיק אויפגענומען דעם 
אײגנארטיקן ריטם פון די אמעריקאנער פרעריעס, די װײט־צו־ 
װארפענע רחבות און עשירות פון דעם לאנד, דעם פארנעם און 

שװונג פון דעם מעבטיקן װוקם און די טייפע בענקשאפט גאד 
װײטערע אומגעאגטע דערגרײכונגען... 

די נעגערישע מעלאדיע — דאם איז דער ניגון פון אמעריקע... 

מ׳האט דעם נעגערישן רעפערענט שטארק אפלאדירט, הגם 
איך צװײפל׳ צי די עכטע אמעריקאנער זאלן האבן מםכים געװען 
צו זײנע אויםפירן... 

בא מיר אבער האט זיך װאס װײטער, אלץ מער פארשטארקט 
דער אײנדרוק פון דעם נעגערם באהויפטונג װעגן דעם אריגינעלן 
ניגון פון אמעריקע. 

מיר דא, אין אײראפע קענען נישט אמעריקע און האבן אפילו 
נישט קײן ריכטיקע פארשטעלונג װעגן איר. דא קען מען דעם 
אמעריקאנער אלם דעם פראקטישן, ניכטערן ״ביזנעם״־מאן, אן א 
פונק נשמה און אן א טראפן גײסט. אויף דער ײדישער גאם האבן 
מיר דעם אמעריקאנער דערקענט דורך די שליחים פון ״דזשאיגט״, 
װעלכע זענען געקומען ״ראטעװען די ארעמע ברידער״ און געקוקט 
אויף אלץ און אויף אלעמען פון אויבן־אראפ מיט דער זאטער צו־ 
פרידנקײט און באדויער־בליק פון דעם םנאבישן פילאנטראפ. מיר 
האבן דערקענט דעם אמעריקאנער אויף די גאםן פון פאריז און 
בערלין, װו ער האט די טבע צו כאפן התפעלות פון יעדער קלײ־ 
ניקײט, װי עס װאלט זיך פאר אים אנטפלעקט דער םוד פןן דער 
װעלט... 

אדער נאך אפטער האבן מיר געשלאםן אונזער באקאנטשאפט 
מיט אמעריקע דורך דעם אײראפעישן משולח, װעלכער האט זיך 
אראפגעכאפט קײן אמעריקע נאך דאלארן, געגעבן א שמעק און א 
לעק און געשאפן זיך אײנם־צװײ א ״פעםטע מײנונג״ װעגן דער 
װעלט און די נײע מענשן דארט. 

איז דער באגריף װעגן אמעריקאנער בא אונז א פאלשער. 

״װילםטו דעם דיכטער קענען, זאלסטו אין דיכטערם לאנד 
גײך. דא, צװישן אונז גײט־אום דער ״דיכטער״ װי אן אומבאהאלפן 
באשעפעגיש מיט אומגעלומפערטע באװעגונגען און משונהדיקע 
אײנפאלן. אינעם דיכטער־לאנד איז ער ״אינדערהײם״, דארטן 

יןרעמפירט ער ןיד נישט, דארטן מאכט ער נישט ?ײן אנשטעל: 
דארטן איז ער נאטירלעך. 

אמעריקע איז די נאטירלעבע םטיכיע פון אמעריקאנער. נאר 
דארטן קאן מען זײ באנעמען אין זײער נאטירלעכקײט. דען זײ 
זענען אמתע דיכטער, דיכטער פון א נײער װעלט, פון א נייער 
געזעלשאפט, פון א נײעם מענש. 

מ׳טאר נישט צוגײן צו אמעריקע מיט דער מאם פון אײראפע. 

זי לײדט נישט אזא םדום־בעטל• װיל מען אנװענדן דעם פארגלײ־ 
כונגס־מעטאד, מוז מען זי פאדגלײכן נאר מיט איר גופא, מוז מען 
זי זען אין איר אײגענער אנטװיקלונג. 

1912 — 1916 — 1929 . 

דרײ מאל האב איך באזוכט אמעריקע, דורכגעשניטן זי אין 
דער לענג — פון אטלאנטיק ביז פאםיפיק. געשטאנען א פאר־ 
כישופטער בא דעם ״װאסער־פאל פון ניאגארא״, אראפגענידערט 
אין די סודותדיקע טיפענישן פון ״גרענד קעניאן אף אריזאנא״, 
אויפגעציטערט צוליב דער גראנדיעזקײט פון די ״פעלזן־בערג״ אין 
קאנאדע, צוגעקוקט דעם לויף פון דעם מעקםיקא־אויםגום אין 
גאלװעםטאן און פארכאפט געװארן פון דעם מעגשלעבן דוירבל 
אין קוני־אײלאנד. 

צײט געהאט זיך אויסצו״הײמישן״. 

באגריםט דעם קאמף פון די שגײדער־ארבעטער אין נױ־יארק 
און אין ראטשעםטער, געזען די שװארצע כמורע פנימער פון פרא־ 
לעטאריער בא טעקםטיל, צי אין שטאל־און אײזן־גיםערײען, זיך 
געטראפן מיט פעדלער אין פארװארפענעם נעבראםקא, פארנומען 
דעם װײטיק פון די נעגערם אין פארשקלאפנדיקן דרום און דעם 
מונטערנדיקן רוף פון די פארם־ארבעטער אין מערב, זיך געשטיקט 
אין דעם שמוץ פון דער איםט־םײד און געזען די ערשטע שפראצן 
פון דעם אויפקומענדיקן ײדישן לאם־אנדזשעלאס אין קאליפארניע׳ 
געשעפט נחת פון די ערשטע ארויסלאזן פון די ײדישע שולן אין 
טאראנטא און װיניפעג, און זיך צוגעהערט צו די תרעומות פון די 
פאראײנזאמטע קולטור־בויער אין װאגקװוער: דער אומצופרידענער 
ארבעטער און דער ״אלרײטניק״, דער קארטן־שפילער און דער 

כלל־טוער, דאם ארעמע שאפ־מײדל און די קינדער, װאם יאגן זיך 
נאך רעקארד... פרעדיקער פון קונםט און טרעגער פון שונד, קעמפער 
פאר סאציאליזם און פארדארבער פון ארבעטער־לעבן... 

3 מאל זײ געזען, די אמעריקאנער און די ײדן צװישן זײ • 
געזען װי זײ ״שטײען און גײעך/ װי עס ענדערן זיך זײערע לעבנס־ 
באדינגונגען און צוזאמען דערמיט די געזעלשאפטלעכע באצױנגען, 
און ממילא — אויך זײערע קולטור־שטרעבונגען. געטראפן זיך מיט 
די טאטעם און מאמעם, װען זײ זענען נאך פול געװען מיט דרײםטע 
ױגנט־חלומות, און געזען די קינדערלעך, װי זײ האבן שוין באקומען 
פליגל ארױםצופליען אין דער ברײטער װעלט. 

ערשט װאם געשטאנען אין פארביטערטן קאמף מיט דער 
זעלבסט־צופרידענער אסימילאציע, װעלכע האט אין נאמען פון 
םאציאליזמ געחוזקט פון נאציאנאלער אײגנארטיקײט און נישט 
געװאלט װיםן פון קײן שום מאטערגדיקע פראבלעמען אין ײדישן 
ארבעטער־לעבן. און אט האב איך זיך באגעגנט מיט א מעכטיק־ 
אויפגײענדיקן אינטערעם צו אלץ, װאס קומט פאר אין די װײטםטע 
װינקעלעך פון אונזער אונטערטעריטאריאלער צעזײטקײט. אקארשט 
װאס געזען, װי מען האט געזוכט מיט כל המעגלעכקײטן צו פאר־ 
טאכלעװען דאם ביסל מאמע־לשון, װאס מען האט נעבעך מיטגע־ 
בראכט פון דער אלטער הײם, און װאם גיכער אנפרעםן זיך פול און 
אן איבערקלײבעניש, מיט דער ארומיקײט; און אט טרעף איך א 
סטיכיש־אויםגעפלאכטענע נעץ פון אײגנארטיקער ײדישער קולטור־ 
ארבעט, װעלכע שפײזט און נערט די געװאגטעםטע פערםפעקטױון, 
װו עם װערן געלעגט יםודות פאר נײע דורות. אט ערשט האב 
איך זיך אויף שריט און טריט אנגעשטויםן אויף די, װאם האבן 
זיך מיט אימפעט און האסט געװארפן אויף די ״אמעריקאנער גליקן״. 
דער דאלאר האט בא זײ מכפר געװען אויף אלץ, און זײ האבן אויםער 
אים נישט געהאט קײן גאט און קײן אידעאל און קײן שום גײםטיקע 
באדערפענישן; און אט פיל איך און שפיר, װי צוזאמען מיט דער 
זאטקײט און מאטעריעלער באקװעמלעכקײט גײט־אויף פון דער 
טיפעניש פון גײסט א בענקשאפט, אן אומבאפרידיקטקײט און הײלי־ 

קער אומרו, װאם גיםט ארײן טראפנם פון צער און טרױעי *יו דעם 
שײנבאר פולן בעכער פון גליק אונטער די אמעריקאנער הימלעו• 

װי לאנג צוריק איז געװען שטארק און אומדערשיטערט די 
פעםטונג פון געלקײט און שוגד אין דער ארגעטער־באװעגונג׳ און 
דער ״פארװערטם״ האט געװעלטיקט איבער הערצער און מוחות 
פון הונדערטער טויזנטערן און אט זע איך בחוש, װי זײן כוח 
האט זיך אפגעטאן און זײן השפעה איז געפאלן און װעפט זיך אוים 
מיט יעדן חודש, מיט יעדן טאג. 

װי לאנג איז נאך געװען הײליק און אומבארירבאר די איזאלירט־ 

קײט פון אמעריקע און איר מאנרא־דאקטרין פון ״נישט ארײנמישן 
זיך״ אין די אנגעלעגנהײטן פון דער מעבר־לים׳דיקער אײראפע־ און 
אט איז געקומען די מלהמה פון פײער און בלוט, און אמעריקע 
איז ארויס פון אירע ברעגעס און ארײן מיט לײב און לעבן אין 
אײראפע, שטעלנדיק זיך בראש פון דער טײװלשער אונטער־ 
דריקונגם־ארבעט קעגן מיליאנען, זוכנדיק אויך צו שלאגן דעם 
רעקארד... 

נײן, אמעריקע איז נישט געבליבן פארגלױוערט שטעקן אויף 
אײן ארט. פונקט ו 1 י אין איר מאטעריעלער אנטװיקלונג װײםט זי 
נישט פון קײן אפרו און פון קײן באריער, נאר װארפט־אום שטאלענע 
גיגאנטן, פול מיט לעבנס־זאפטן און כישופט אוים דורך גאכט אויף 
זײער ארט נײע ריזן, מיט נאך מער פראכט און גלאנץ; אזוי האלט 
זי אויך אין אומװאדפן אלטע קולטור־געטשקעם און פוצט זיך אין 
פארביקע פעדערן פון נײע קולטור־שטרעמונגען און נײגונגען׳ 
בלײבנדיק כםדר גײסטיק אומבאפרידיקט... 

ס׳איז דער אײגנארטיקער אמעריקאנער ניגון פון מאטעריעלער 
זאטקײט און גײסטיקער בעגקשאפט, דאם פילט מען אין דעם 
אימפעט פון לעבן, אין דעם אריבערװארפן זיך פון אײן געביט 
צום צװײטן, אינעם שטעגדיקן יאגן זיך גאכן ״בלויען פויגל״; דאם 
פילט מען אין דער אינטימער םביבה פון דעם אמעריקאנער׳ 
װעלכער גרויסט זיך אויםערלעך מיט זײן באקװעמלעכקײט און 
אײנגעארדנטקײט, מיט זײן פײן מעבל און באד־צימער, און 
װעלכער טרויערט אין דער שטיל און אין געהײם איבער דעם 

מענש, װאם פעלט אויפן מעבל און דעמ גליםט, װאם מײדמ־אױם 
די רחבותדיקע שטובן פון דער אמעריקאנער בירגערלעכער ד״ײם. 
ס׳איז אן אמעריקאנער גיגון, װעלכן מ׳קען נישט אין אײראפע. 

אין אײראפע קען מען בלויז אײן טײל פון דעם ״דזשעז״, דעם 
טומלדיקן, דעם פארטויבנדיקן. דער נעגערישער ארקעסטער האט 
אבער נאך א טײל, דעם צװײטן, װען די נשמה דערפילט זיך פלוצים, 
װי אײנזאם, עלנט און פארלאזן, און די טענער װערן אײנגעהאלטע־ 
נער, די קלאגגען—צארטער, רירנדיקער און װי אין זיך פארטיפט. 

אן ערגםטער חשבון־הנפש — און יעדע רגע אן אומעט־פולער 
אויסגעשרײ, א רים, א פלי ארויף צו אנדערע אויסגעבענקטע װעלטן... 

אין אמעריקע, אויפן ארט, אין דער סביבה פון אײגענע 
אמעריקאנער, אלטע תושבים, אויסגעגרינטע, ארטיק־געבוירענע 
און פרײ־דערצויגענע דערפילט מען דעם ניגון פון אמעריקע.. 

( 1929 ) 


דורכפארנדיק רומעניע 

פארטאג. פראםטיק אין דרויסן. קאלט אין װאגאן. כבין גאר 
װאס אויפגעװעקט געװארן פונם אומפארמײדלעכן באן־דרעמל אינעם 
לאנגן אונטערװעגם, און פאר מיר שטײט דער רומענישער קאנדוק־ 
טאר: איך זאל אים געבן 100 לעי. 

הײםט עם, אז איך בין װירקלעך אין רומעניע — איז מיר 
גלײך דורכגעלאפן אין געדאנק. מ׳בעט שוין געלט: דאם זעלבע, 
ממש, איז דאך געװען מיט 5 יאר צוריק אויף מײן װעג קײן 
פאלעםטינא דורך רומעניע. אויך דאן איז דער ערשטער גרום פון 
רומעניע געװען די געלט־פאדערוגג מצדן קאנדוקטאר, באשר איך 
האב ארויפגעלעגט מײנע פים אויפן זיץ־פלאץ. 

אבער עפעם שמועםט מען דאך, אז איצט זענען אין רומעגיע 
גײע צײטן מיט נײע לידער. ם׳איז דאך די הערשאפט פון די נאציא־ 
נאל־צאראניםטן, װעלכע האבן אײנגעפירט, א סברה, אײראפעישע 
מנהגים און מידות. 

פארעיןשן איד זיך און הוייב אן כולט א ירגזוין! 

— װאם פארא געלט ? איך האב דאך א בילעט ביז קײן 
טשערגאװיץ און איך דארף מער גארנישט צאלן. 

טענהט אבער, דער קאנדוקטאר, אז פון דער גרענעץ מוז איך 
צאלן פאר דער פלאץ־קארטע. 

— טא גיב מיר א קבלה אויפן געלט, פרוביר איך װײטער. 

ער שרײבט אין קװיט ארײן נאר 50 לעי. בין איך נישט פויל 

און דערלאנג אים טאקע די 50 לעי. ער איז נישט קיץ נאר. נעמט 
ער דאם געלט און מאכט א שװײג. ס׳איז קוים צו מערקן א לײבטן 
שמײכל אויף זײנע ליפן. הפנים, אז מען הויבט שוין אן אויפנעמען 
םטאיש די נײע מגהגים, און יעדעם מאל פרובירט מען נאך דאם 
מזל־ אפשר װעט אפגילטן מיט דעם אויסלענדער. 

איך בין אין טשעתאוױץ. די הויפשטאט פון אמאליקן בוקא־ 
װינע. עס פליען אן זכרוגות פון 20 יאר צוריק. טשערנאװיץ האט 
געהאט א שם. איז געװען אין דער מאדע. האט געצויגן אויפמערק־ 
זאמקײט און איגטערעס צוליב דער נישט לאנג פארגעקומענער 
דארט קאנפערענץ פון דער ײדישער שפראך. מ׳האט נאך אין גאס 
כםדר אנגעװיזן די ערטער, וװ ם׳איז אט דא ערשט געגאנגען פרץ 
און מען האט נאך געהאלטן אין איבערדערצײלן די המצאות און 
גבורות פון זשיטלאװםקין אלם פארזיצער. 

ם׳איז געװען די רום־צײט, װען איבער דער בוקאװינע 
האט געהערשט אומבאגרענעצט דער אומגעקרוינטער ד״ר נתן 
בירנבוים, דער חסידישער ״דײטש״, װעלבער איז געגאנגען מיט 
שטורם און העזה צו פראםטע ײדן און צו ײדיש. געװען די צײט פון 
פארביסענעם קאמף קעגן בענא שטרויכער, װעלכעד האט פונקט 
אזוי פארריםן געװעלטיקט אין דער ײדישער פאליטיק און מיט 
נאציאנאלע פראזן געפירט די מה־יפית ליניע פון שענדלעכםטער 
אםימילאציע. געװען א שטודירנדיקע ױגנט, װעלכע איז אן עקזאל־ 
טירטע געגאנגען אין די קעמפענדיקע רײען פון צױניזם און פועלי־ 
צױניזם. 

די חברים, װאם דערװארטן מיך, רײםן איבער דעם אגשטראם 
פון דעריגערוגגען, װײל זײ האלטן פאר זיכערער און געזוגטער, 

נישט אנצוטרעפן זיד מיט דער ״םיגוראנצע״, װעלכע אייז געיןומען 
אין א גרויםער צאל עמעצן מקבל־פנים זיץ אויפן טשערנאװיצער 
װאקזאל. איך האב נאך אין יענעם מאמענט נישט געוװםט פון 
דעם םיגוראנצע־העלד טיבאקו, װאס האט אזוי פאטריאטיש 
געפירט דעם שפיאנאזש און געשלאגן מערדערלעך די קאמוגיםטן, 
כדי צו פארדיגען גוטע געלטער בא דער ג. פ. או. פאר ארויםגעבן 
מלוכה־םודות. מיר האט זיך דעריבער גראד געגלוםט צו טרעפן 
מיט אמתע ״רעפרעזענטאנטן״ פון נייעם נאכמלחמהדיקן רומעניע. 



מיט חברים אין טשערנאװיץ, 1930 

זיצן פון רעכטס : גרודער, י. זינגער, זרובבל, ד״ר ראזנרוך, א. סורקיס, ס. שערף 
שטײען: פ. מעלער, ל. רוזנער, נ• װײםגערבער, ש. שמיד, מ. סורקים 


אבער דעם זעלבן טאג גאך האב איך געמוזט באזוכן די 
סיגוראנצע, דװ יעדער אויםלענדער מוז זיך מעלדן כדי ארויס־ 
צוקריגן א צײגניש, אן װעלכער ער קאן זיך נישט רירן פון ארט, 
בפרט אויב ער האט בדעה נישט צו ליגן כםדר ערגעץ װו פאר־ 
שטעקט. 

כ׳בין זיך מודד״ אז איך בין ארײן אין דעם קדשי קדשים 
פון דער נײער מלוכה נישט מיט צופיל פארטרויען• דערפאר האט 

מיד איבערראשט די זעלטענע העפלעכקײט און ואם אנטקעגנקומען 
פון די באאמטע׳ אז כ׳האב זיך געמוזט רײבן די אויגן און אנהויבן 
גלויבן די יעניקע׳ װעלכע װארנען פון תמיה נישט צו גלויבן, 
װאס די צײטונגען שרײבן און װאם לײט זאגן. 

כ׳האב זיך שפעטער איבערצײגט׳ אז די מידה פון העפלעכקײט 
האלט איצט בא װערן א נאציאנאלע מידה פון די נײע רומענער, 
א םימן מובהק פון די באאמטע. אז סאקאלאװ׳ דער צױניםטישער 
פרעזידענט פון דעם ײדישן פאלק אונטערװעגנם׳ האט זענענדיק אין 
רומעניע געזאלט צופארן אין יאםי אויפצונעמען דארט די 
פײערלעכקײטן׳ װאם דאס דאנקבארע פאלק ארדנט־אײן פאר זײנע 
פון דער געשיכטע געזאלבטע פירער׳ האט מען אים העפלעך 
אנגעװיזן אין דער רעגירונג׳ אז ס׳איז נישט כדאי זיך מטריח 
צו זײן׳ װײל די תלמידים פון קוזא גרײטן אויך צו פונקט צו 
דערזעלבער צײט א פײערלעכקײט׳ און ״אין מערבבין שמחה 
בשמחה״, ס׳לוינט זיך נישט צונויפמישן די בײדע שמחות׳ װײל 
אײנע פון זײ װאלט זיכער געניזוקט געװארן. דאסזעלבע האט זיך 
איבערגעחזרט מיט זשאבאטינסקין, און די רגירונג איז געװען 
גענוג העפלעך צומ פירער פון די דעװיזיאניסטן, נישט װעלנדיק 
מיט איר באצױנג אנטשײדן די אינערלעכע מחלוקת אין די צױנים־ 
טישע רײען... איז זי העפלעך סײ צו דער אפיציעלער צױניסטישער 
לײטונג און םײ צו דער אפאזיציע, װעלכע קאן קומען מארגן צו 
דער מאכט. 

העפלעכקײט קודם־כל, װי א דעװיז א נאציאנאלער, א רעגי־ 
רונגס־שיטה. האט מען בעת מיץ באזוך אין רומעניע געמאכט א 
פאגראמעלע בזעיר אנפין אין קעשענעװ און אביםל געבראכן בײנער 
און אביםל געהאקט שויבן און א קאפיטשקע געפלינדערט די ײדישע 
באפעלקערונג — איז די רעגירונג געװען גענוג העפלעך תיכף 
זיך צו מעלדן בא די פארשטײער פון דער ײדישער באפעלקערונג 
און זײ אויםדריקן איר פארדרום און באדויערן. נאך אלעמען קאן 
מען דאך צו איר נישט האבן קײן טענות, הלמאי די פאליצײ איז 
געקומען צו שפעט און באװיזן צו כאפן קוים צװײ םטודענטן. אזא 
איז שוין די טבע פון דער פאליצײ אין דער גאנצער װעלט, זי זאל 

קומען צו שפעט און קײנעם נישט כאפן, אויב עס גײט גישט װעגן 
אן• אטענטאט אויף די יםודות פון דער הײנטיקער מלוכה. בפרט 
האט קעשעגעװ נאך פון אלטע צײטן א חזקה און טראדיציע, אז 
פאליצײ זאל פארשפעטיקן אײנצושטעלן ארדנונג בעת א פאגראם. 
װער רעדט נאך, אז מען האט צו טאן מיט טעאלאגן, מיט מענשן, 
װעלכע שטײען אין דירעקטע באצױנגען מיט מלכות שמים. װײסן 
דאך אויך די ײדן׳ אז מלכותא דארעא כמלכותא דרקיע, אז אויבן 
און אונטן איז גלײך, או אז בכן קאן מען נישט צוטרעפן אין 
צײט צו די כװנות פון די הײליקע פארטרעטער פון דער מלכות־ 
שמים אויף דער רומענישער ערד. אבער די העכערע רעגירוגגם־ 
פארשטײער זענען גענוג העפלעך צו די געליטענע ײדן. 

גאנץ שנעל איז דורכגעפירט געווארן די אויםפארשונג. א סאך 
שגעלער, װי די אויספארשונג פון א בריטישער ארבעטער־רעגירונג 
בעת אן אנפאל אויף ײדן אין דער ״נאציאנאלער־הײם״ אי װאם, 
דאם געריכט האט פרײגעלאזן אלע ארעםטירטע און זײ מיט גאר־ 
נישט באשטראפט — איז דאס נאר א בולטער באװײז, אז דאס 
געריכט אין נײעם רומעניע איז װירקלעך פרײ און אומאפהענגיק, 
און משפט לויט דער שטימע פון רײנעם געװיסן... 

אבער איך בין פארלאפן פארוים. דאם אלץ האב איך זיך 
דערװוםט אםאך שפעטער. דער ערשטער אויסדרוק פון רעגירונגם־ 
העפלעכקײט איז דעריבער געװען פאר מיר אן איבערראשונג און 
מיך צעטומלט. כ׳האב געװעםט געמײנט, אז דאס איז נאר אן 
אנשטעל אזא, אז דאם דארפן זײן די זיסע רײדעלעך פארן ביטערן 
םם, מיט װעלכן מען איז מכבד אײגענע און פרעמדע. בין איך 
דעריבער געװען אויף דער װאך, אנגעשפיצט די אויפמערקזאמקײט. 
אבער אומזיסט. קײן פארדעכטיקעם נישט געפאקט. נו, איז װאס, 
אז מען אינטערעסירט זיך צו װיסן, װעלכע בילדונג איך האב בא־ 
קומען • געװים האט מען אין זינען די װיסנשאפט, די סטאטיסטיק. 
און אז מען פרעגט זיך נאך אויף מײן מאמע און טאטעד איז עם 
אויך זיכער נאר בדי פעסטצושטעלן, װי װײט עס גרײבן מײנע 
משפחה־פארבינדונגען און צי איך האב אזא צארטלעכן געפיל צו 
מײן מוטער, איך זאל פארגעדענקען איר מײדלשן פאמיליען־נאמען. 

בין איך ארוים פון דער סיגוראנצא מיט א געםיל פון לייכט־ 

קײם. די װעלט שטײט פארט נישט אויף אײן ארט. און הגם די 
פארביםענע פראלעטארישע פאליטיקער טענהן כסדר, אז מען דארף 
מאכן אן אונטערשיד צוױשן פויערים־קולאקעס און פויערים־ באט־ 
ראקעם — זע איך פונדעםטװעגן, אז די פויערים־רעגירונג אין 
רומעניע איז גענוג פראגרעםױו און פירט זיך גאנץ קולטורעל הגם 
דארט זענען נישטא קײן באטראקעם. 

ם׳איז מיר נאך שפעטער אין בוקארעשט געװען א חידוש 
צו זען, װי א פאליציאנט פירט א בחור אויף א ... שטריקל. דער 
בחור גײט געבונדן די הענט מיט א שטריקל, און דעם עק פונעם 
שטריקל האלט דער פאליציאנט. פע, ם׳איז גארנישט אײראפעיש • 
בינדן א מענשן מיט א שטריקל, װי א בהמה. מער קולטורעל איז 
שוין קײטלען די הענט. מ׳איז אויך זיכערער מיט א קײטל. מיר 
האט זיך כםדר געדאכט, אז דאם שטריקל׳ אויב מען זאל עם א 
שטארקן צי געבן, װאלט עם זיך לײכט איבערגעריםן. בפרט, אז 
די הענט פון דעם ארעסטירטן זענען פארלעגט אויף הינטן, אויפן 
רוקן. א קלײנע אנשטרענגונג — און דאס שטריקל פלאצט. 

האט מען מיר אויפגעקלערט, אז די רעגירונג האט גארגישט 
קעגן דעם, אז דער שטריקל זאל פלאצן. אי, טאמער װעט דאן דער 
ארעםטירטער זיך לאזן לויפן ? איז אויך נישט קיץ סכנה. דער 
פאליציאנט קאן און מעג שיםן אין דעם אנטלויפנדיקן. פאראן׳ 
הײםט עס, צוטרוי צו דעם פאליציאנט, אז ער װעט טרעפן פינקט־ 
לעך. איז דאך נישט שײך* מען טרעפטו 

איך בין געקומען אין רעכטן װינטער. שנײ האט געהאט אנ־ 
געשאטן אויף א קנאפן מעטער. זענען די רומענער געדולדיק. האבן 
זײ געװארט, אפשר װעט נאך שיטן. דערװײל גישט גערײניקט דעם 
שנײ, װײל טאמער װעט נאך אנשיטן, איז א שאד טאפלטע ארבעט. 
בעםער פאר אײנמאל שוין רײניקן גרינטלעך. זײ האבן ליב גרינט־ 
לעכקײט. קײן שנײ האט מער נישט געשאטן. אבער אין דרײ װאכן 
שפעטער נאכן לעצטן שנײ, זענען נאך די הויפט־גאםן געװען פאר־ 
לעגט מיט גאנצע שנײ־־באריקאדן. אגב האט טאקע די זון גענומען 
שײנען און באקן. איז געװען א זיכערע זאך, אז אין משך פון א 

פאר טעג װעט די זון גרינטלעד אראפשװענקען דעם שנײ און אים 
צושמעלצן אן א שפור. די רומענער האבן ליב גרינטלעכקײט. 

א פאר טעג איז דער טראמװײ צוליבן שנײ נישט געגאנגען. 
ערשט װען דער שנײ האט אויפגעהערט צו שיטן, האט מען זיך א 
נעם געטאן רײניקן די טראמװײ־שינעס און לאזן דעם טראמװײ. 
האב איך געבענטשט גומל. װען איך האב אײנעם געפרעגט, װי 
ארויםצוקומען אויף א געװיםער גאם, האט ער מיר געהײםן גײן 
מיט די טראמװײ שינעם: זײ װעלן מיך שוין צופירן צום געװונשע־ 
נעם ארט. א גליק, װאם דער שנײ האט געלאזן׳ אנדערש װאלט 
איך נישט געקאנט אויםגעפינען די שינעם, און מײן ראנדעװו 
װאלט נישט צושטאנד געקומען אין טשערנאװיץ. 

גריגטלעכקײט איז א פײנע מידד״ און די רומענער האלטן 
זיך בא איר פעםט. האב איך אין גאנץ טשערנאװיץ נישט געקאנט 
אויפזוכן קײן יידישע שילד. אויך נישט קײן רומענישע, װי דײטשע. 
ם׳איז נישט, חלילד״ צוליב אנטיםעמיטיזם אדער ספעציעלן צו 
להכעים די ײדן. ם׳איז א שיטה אזא בנוגע אלע נאצאנאלע מינדער־ 
הײטן. רומעניש איז די אײנציקע שפראך פונעם שילד• מ׳פארבאט 
אײך נישט, חלילה, אויפצושרײבן דאסזעלבע אויך אין אײער 
שפראך. נישט מער, איר דארפט דערפאר באצאלן. 

אין רומעניע האלט מען פון פריגציפן. צאלן איז אויך א 
פרינציפ. איז אין אזא פאל א קאמף צװישן צװײ פרינציפן. װער 
איז גוברז דער שטארקערער. באצאלט מען מערער— איז מען 
שטארקער. װײזט מען אײך אן אדװאקאט א רוטענער, װעלכער 
איז דער אײנציקער מיט א רוטעניש שילד, פאר װעלכן ער האט 
זײער טײער באצאלט. ײדן האלטן נישט פון אזא קאמף. זאל אונזערם 
אריבערגײן. אין א פאר געצײלטע ערטער זענען פאררוקט אײנצלנע 
ײדישע אותױת. פארשעמטע, נעבעך. 

קעמפן פאר ײדיש הײסט דאך קעמפן פאר נאציאנאלע רעכט, 
ארויםשטעלן נאציאנאלע פאדערונגען און לאזונגען. צו װאם זאל 
מען דאם טאן ? צו װאס אויפרײצן, ארויםרופן דעם בער פון װאלד? 
מ׳קאן אויםקומען אויך אן דעם. אין טשערנאװיץ פירן די ײדישע 
פאליטיק די צױניםטן. טא װאם ארט זײ, אויב דא אין רומעניע 

װעלן נישט אנערקענט װערן קײן ײדישע רעכט, אבי אונזער רעגי־ 
רונג האט װיפיל מאל פראקלאמירט אין דער עפנטלעכקײט איר 
סימפאטיע צו אונזערע פאדערונגען בנוגע ארץ־ישראל. סאקאלאװ 
איז צו יעדער צײט א זײער אנגעלעגטער גאםט בא אונזער מלוכה, 
צו יעדער צײט, פאר און נאך די ײדישע עקסצעסן. די עקסצעםן 
זענען דאך, נאך אלעמען, אן אינערלעכע אנגעלעגנהײטו און צױניזם 
איז אן ענין פאר אויםערלעכער פאליטיק. 

זענען אויך די צױניםטן אין רומעניע זײער העפלעך לגבי דער 
רעגירונג, און זײ האבן פײנט צו פארשאפן איר עגמת־נפש מיט 
צו גרויםע און איבערגעטריבענע פאדערונגען. 

אז מ׳שמועסט העפלעכקײט — איז דאך נישט שײך. 

* * * 

די רומענער האלטן נישט פון אנטיסעמיטיזם. די רומענער 
אלײן — אפשר יא, אבער די רומענישע ײדן — נישט. יעדנפאלם, 
נישט די ײדן, װאם האבן זיך דא ערשט נישט לאנג באזעצט. אין 
רומעניע איז נישטא קײן אגטיםעמיטיזם. פארקערט, אויף װיפל 
עס האנדלט זיך װעגן דער מאםע דורכשניט־רומענער, זענען זײ 
אפילו ײדן־פרײנטלעך. 

װאם דארפט איר מער? אין י־אס, די רעזידענץ פון דעם 
בארימטן קוזא אלײן, װעט איר אויף שריט און טריט אנטרעפן אויף 
א העפלעכער באנעמונג מצד די רומענער צו ײדן, װאם איר װעט 
קײנמאל נישט זען אזוינם אין פוילן, א שטײגער. איר קאגט גאנץ 
אפט טרעפן אין טראמװאי, יװי א רומענישער אפיציר זאל אפטרעטן 
זײן פלאץ א ײדישער פרוי, אדער א פשוטע רומענישע פויערטע 
זאל מוםרן א ײנגערן שײגעץ, הלמאי ער לאזט נישט א דורך פאר 
זיך אן עלטערן ײד און העלפט אים נישט ארײנזעצן זיך אין 
טראמװאי. איר זעט נישט צו ײדן קײן אנדערע באצױנג, װעלכע 
זאל מײנען צו דערנידעריקן, אדער באלײדיקן. 

איך האב זיך דערמאנט די דערקלערונג פון רומענישן פרא־ 
פעסאר יארגא אין אמעריקע װעגן דעם, אז דער רומענער איז 
בטבע נישט פעיק צו אנטיסעמיטיזם. נאר װי אויף צו להכעים האב 

איך גלײך די ערשטע טעג פון מײן פארברעגגען אין רומעניע אנ־ 
געטראפן באנאכט א גאגצע גרופע אויסערלעך״אינטעליגענמע 
בבבודיקע רומענער׳ װעלכע האבן אויף אונז געטײטלט מיט די 
פינגער ז 

— טאטש זשידאני: אלץ ײדןן 

חלילה, נישט געצויגן דערפון קײן שום קאנסעקװענצן׳ בלויז 
קאנסטאטירט דעמ פאקט, מען זאל זיך קענטיק, נישט טועה זײן 
אין אונזער נאציאנאלער אנגעהעריקײט. גראד האב איך זיך אנגע־ 
הערט פאקטן װעגן עקסצעסן און אנפאלן. האבן מיך אבער די 
פרישע רומענישע ײדן בארויקט•. ם׳זענען קלײניקײטן, װעלכע 
מען דארף נישט נעמען ערנסט. קוזא אלײן איז דװקא אין פרױואטן 
פארקער זײער העפלעך און קומט־דורך מיט ײדן. ם׳איז בא אים 
אײגנטלעך נאר א פראגע פון פאליטיק. מען שלאגט די ײדן׳ און 
מען מײנט עמעצן אנדערש. צו ײדן אבער דירעקט האט מען דא 
גארנישט. 

ם׳קאן זײן, אז ם׳איז צוליב דעם, װאם די ײדן פארלאנגען 
גארנישט פאר זיך. אבער דער פאקט בלײבט פארט, אז קײנער קומט 
דא נישט אװעקרויבן עפעס בא ײדן. און צוריקגעשמועסט. צו 
װאם זאלן די ײדן קומען מיט פאדערונגען י װאם, אײגנטלעך, 
האבן אויפגעטאן די ײדן אין פוילן, אז זײ פירן יא א נאציאנאלע 
פאליטיק ? דװקא מיר דא האבן ארײנגעפירט ײדישע רעפרעזענ״ 
טאנטן אין די געזעצגעבערישע אינסטיטוציעם גראד אויף אן אײנ־ 
הײטלעכער ליםטע מיט דער רעגירונג. זענען דערגרײכט געװארן 
בײדע זא:ן מיט אמאל: אי די ײדן האבן זײערע פארשטײער, אי זײ 
זענען אין גוטע פרײנטלעכע באצױנגען מיט דער רעגירונג. 

און נישט בלויז בירגערלעכע ײדן האבן פראפיטירט פון אזא 
פאליטיק. מיר האבן דא אין פארלאמענט אויך פארשטײער פון 
דער ײדישער םאציאל־דעמאקראטיע, װעלכע זענען אדורך אויף 
דער רעגירונגם־ליסטע. אט טאקע ד״ר פיםטינער, דער פירער 
פון היגן ״בונד״ און דער מיטגליד פון עקזעקוטױו פון צװײטן 
אינטערנאציאנאל. און אפשר איז ער נישט קײן עקזעקוטױו מיט־ 

גליד, איז ער אבער דער געשווארענער און אנערקענטער רעפרעזעג־ 
טאנט פון דער רומענישער ארבעטערשאפט אין אינטערנאציאנאל. 

געװים איז אין פוילן אן אנדער ״בונד״ ו אבער יענער ״בונד״ 
נעמט זיך דאך שטענדיק איבער מיטן היגן׳ רומענישן ״בונד/ 
דער פוילישער ״בוגד״ װײםט אפילו יעדעם מאל פארצוװארפן די 
רומענישע צױניםטן, פארװאם זײ גײען מיט דער רעגירונג, װעלכע 
לאזט־צו פאגראמען, און װײםט שטענדיק פארצװוארפן דעם ד״ר 
עבנער דאם, װאס ער איז געשיקט אין םענאט מיט דער הילף פון 
דער רעגירונג. נו, איז כדאי, מען זאל טאקי װיםן, אז די צױניסטן 
זענען געװען אין רעגירונגס־בלאק נישט אײגזאם, נאר צוזאמען 
מיט דעם ...״בונד״, צוזאמען מיט די פארשטײער פון צװײטן אינ־ 
טערנאציאנאל אין רומעניע. איז אין הלכות פאליטישער אויסגע־ 
האלטנקײט און רעװאלוציאנערער זויבערקײט קאנען זיך די היגע 
צױניםטן ליציטירן מיט די היגע בונדיםטן. 

אינטערעסאנט איז נאר, װי דער זעלבער ד״ר פיםטינער האט 
איצט, בעת די װאלן צו די שטאט־פארװאלטונגען אגיטירט פאר 
אן אײגענער ארבעטער־ליםטע און געװארגט קעגן דער געפאר, װעלכע 
שטעקט אין קריגן מאנדאטן אן א װאל־קאמפאניע לויטן חםד פון 
דער בורזשואזיע• עם גײט, טענהט ער, פארלארן דער פאליםישער 
עלעמענט פון קאמף, דער אידעאל װערט דאס בענקל און נישט 
די ארגאניזירונג פון ארבעטער־מאסן ארום געװיסע לאזוגגען. א 
חידוש, װאם ער האט זיד ארומגעקוקט שוין נאד דעם, װי ער איז 
ארײן מיטן חםד פון דער בורזשואזיע אין פארלאמענט, ארום װעלכן 
ער און זײנע חברים האבן נישט געפירט קײן שום פאליטישע אויפ־ 
קלערונג און געזען פאר זיך נאר אײן ציל — פאקן דעם מאנדאט. 

פארשטײט זיך, אז דער מאטױו איז דאן געװען אן אגדערער, 

א ״דעמאקראטישער׳/ מ׳האט געדארפט אונטערשטיצן די כוחות, 
װאם האבן ארײנגעפירט די ערשטע שפראצונגען פון עלעמענטארע 
פרײהײטן. האט מען מאביליזירט אלע קרעפטןאיןדערפארטײדיקונג 
און שוץ פון דער אקארשט־געבוירענער און אויפגעקומעגער דעמא־ 
קראטיע. עלעהײ אין פוילן, װו מען מוז טאן די מיאוסטע זאכן, 
אלץ, אבי צו שיצן די דעמאקראטיע... 

װאם אמת איז אמת. שלעכט איז געװען צו יענער צײט. קיין 
שפור פון פרײהײט. נישט פון װארט, נישט פון פארזאמלונג, נישט 
פון באװעגונג. אפילו די מיטגלידער פון פארלאמענט האבן מיט 
זיד מיטגעשלעפט גאנצע כנופױת אגענטן און שפיצלען, װעלכע 
זענען נישט אפגעטרעטן אויף א רגע און געהיט יעדע באגעגעניש 
זײערע. ם׳איז געװען א מורא ארויםצורעדן מיט עמעצן א װארט, 
כדי דער דאזיקער עמעצער זאל דערנאד צוליב דעם נישט לײדן. 
אין גאם האבן דרײ מענשן נישט געקאנט שטײן און נישט געקאנט 
גײן צוזאמען, װײל דאם איז באטראכט געװארן, װי א נישט־דער־ 
לויבטע פארזאמלונג, און מען האט געקאנט שװער באשטראפט 
װערן דערפאר. אזוי איז געװען לאנג נאך דער מלחמה דארט, װו 
ם׳איז נישט געװען קײן שום געפאר מצד דעם אויםערלעכן שונא. 
מען האט אבער געהאלטן די גאנצע באפעלקערונג אין מורא און 
אין אײזערנע הענטשקעם, כדי זי זאל װיסן, װער ם׳האט די מאכט 
און ם׳זאלן זיך איר נישט גלוםטן קײן גלוםטונגען... 

האט די באפעלקערונג אפגעאטעמט פרײ מיטן אנקום פון נײעם 
רעזשים. האט מען דערפון געדרונגען, אז מ׳קאן און מ׳דארף מפםיק 
זיץ דעם קלאםן־קאמף, גײן מיט דער רעגירונג א שטיקל װעג צו־ 
זאמען, ביז מען װעט זיכער זײן מיט דער דעמאקראטיע און דער־ 
נאך װעט מען שוין א נעם געבן זיד צום אמתן אויםגעהאלטענעם 
און קאנםעקװענטן קאמף. 

די רעגירונג האט געװוסט צו שעצן אט די פדײנטשאפט־גטױת 
מצד דער סאציאל־דעמאקראטיע און האט ארויסגעװיזן דער לעצ־ 
טער א םאד װוילגענויגטקײט. דערפאר שטעלן זיך די האר קאפויר׳ 
הערנדיק װעגן רדיפות אויף דער רעװאלוציאנערער ארבעטער־ 
באװעגונג אין לאנד. פאר יעדן חשד אין לינקער געזינונג װערט 
מען ארעסטירט׳ געהאלטן אין תפיםות ביז און נאד דער אויס־ 
פארשונג; מען כאפט ארײן טורמע־קעםט װיפיל עם לאזט זיך. 
וכל המרבד״ הרי זה משובחז עס האט שוין אפילו פאסירט, אז 
דער פארטײדיקער פון פאליטישע פארברעכער איז באפאלן געװארן 
נאכן ארויםגײן פון געריכט און געקריגן שרעקלעך און ברוטאל 
געשלאגן. 

אבער דער רעזשים בדרך כלל איז א לײכטער. אז איר מישט 
זיך נישט אין פאליטיק און זענט אן אפגעהיטענער מענש׳ קאגט 
איר גאנץ שטיל און רויק לעבן און נישט װיםן פון קיץ שום 
רדיפות, םײדן עמעצער װעט אויף אײך אויסטראכטן א בלבול, אז 
איר שטײט אין פארבינדונגען און באצױנגען. דאן איז, זעלבםט־ 
פארשטענדלעך, גאר אנדערע רײד. מען װעט זיך באמיען ארויס־ 
קריגן פון אײך דעם אמת. און די רומענער, כידוע, זעבען זייער 
פארעקשנט אין זײער קאמף פארן אמת. דאם איז זײער שװאכער 
פונקט* דער אמת. זײ װעלן אײך שוין אזוי גיך נישט ארויםלאזן 
פון זײערע הענט׳ביזזײװעלן גישט ארויםקריגן פון אײך דעם אמת. 

( 1930 ) 


אמעריקע איז אומתיק 


א. 

איך פיל זיך זײער שולדיק לגבי די לעזער פון דער ״ארבעטער 
צײטונג״: שוין באלד א האלב יאר, יװי כ׳בין אונטערװעגנם, און די 
גאנצע צײט נישט געשריבן. ם׳איז מיר שוין נישט דאס ערשטע מאל 
צו זיץ אונטערװעגנם, און עם גלוסט זיך נישט צו שרײבן םתם 
רײזע־אײנדרוקן. ם׳װילט זיך אויפכאפן דאם נײע אין װעג, אין 
מענשן, אין דער סביבה. די צײט לויפט איצט אין א משוגענעם 
טעמפ, גאלאפ, שפרינגט, מאכט נאכאנאנד קפיצות הדרך, — איז 
כדאי צו פארנאטירן בא אונז דאס, װאס עם האט א מער דויערנדיקן 
װערט און כאראקטער. נאר דאס. נישט איבערקײען א קאפיטשקע 
פארשלײערט דאס, װאם יעדער װײםט, אפילו דער לעזער, װעלכער 
איז אלײן קײנמאל נישט געװען אונטערװעגנם און בלויז זיך 
אנגעלײענט מיט די ״אינטערעםאנטע רײזע באשרײבונגען״ פון די 
אלע, װעלכע האלטן אין אײן ״אגטדעקן אמעריקע״. 

איך בין שוין דאם פערטע מאל אין אמעריקע, האב איך ערשט 
איצט געהאט די געלעגנהײט אפצועטעמען פרײ פון די ״גרינע״ 
אײגדרוקן, װעלכע פארכאפן דעם ״גרינהארן״ און ער קאן זיך מיט 

זײ ?ןללן עצה נלשט געבן. אררבה׳ זײט א ברלה און װערט נישט 
נתפעל פון די װאלקנקראצערם, פון די עלעװײטערם און םאבװעים, 
פון דער גאנצער גראנדיעזער עשירות פון דעם קאפיטאליםטישן 
ריז פון דער הײנטיקער צײט. זײט א העלד און װערט נישט בארוישט 
און באטויבט פון דעם שטענדיקן גערויש און מעכטיקן לעבנס־ 
געשרײ, װאם טראגט זיד דא פון יעדער גאם, פון יעדן הויז, מיט 
װאם עם עטעמט יעדער מענש. 

הײנטיקם מאל האב איד עם אבער אלץ אויפגענומען, װי א 
געװײנלעכע דערשײנונג, פונקט װי איך װאלט נאכאגאנד, אן 
הפםקות, אלײן געװען אין םאמע קאך פון היגן אמעריקאנער לעבן. 
האב איך געהאט די געלעגנהײט זיך מער צוצוקוקן צו די מענשן 
גופא, ארײנבליקן אינעװײניק אין די הײזער און באקענען טיפער 
דאס אינטימע לעבן פון יחיד און פון כלל. 

מײן הײנטיקע שליחות אין נאמען פון אונדזער שול־װעזן האט 
מיד צוגויפגעפירט מיט פארשידענע עלעמענטן און גרופן, מיט 
פארשידענע טיפן טוער און מיטן פשוטן פאלק ״עמך׳. איך האב 
פאר די עטלעכע חדשים געהאט עטלעכע הוגדערט פארזאמלונגען 
פון ארבעטער־ארגאניזאציעס, פראפעםיאנעלע פארײנען און לאנדם־ 
מאנשאפטן, און גראד דערפאר, װאם מיר איז אויסגעקומען צו 
האבן צו טאן מיט אזעלכע ענינים, װי װעקן אינטערעם צו דערצױנגס 
פראבלעמען, צו פאליטישן קאמף און צו געלט־זאמלונגען, איז מיר 
געגעבן געװארן די זעלטענע געלעגגהײט צו דערקענען דאם איצטיקע 
ײדישע לעבן אין אמעריקע מער, װי יעדעס אנדערע מאל. 

ס׳איז צוגעקומען דאם װיכטיקםטע פארן באאבאכטער — די 
מעגלעכקײט צו פארגלײכן $ אמאל און איצט, נעכטן און הײנט. פיר 
מאל באזוכט אמעריקע: 1916,1912 , 1929 , און 132 . װײט פארשידע־ 
נע עפאכעס אין דער מענשלעכער געשיכטע, בפרט אין אמעריקע. 
װילט זיד איצט טײלן מיט אונזערע לעזער כאטש אויבנאויפיק מיט 
די באקומענע אײנדרוקן. 


ב. 


עם װארפט זיך אין די אויגן די אגגעבראכנקײט פון דעם 

אמעריקאנער. נישטא די אמאליקע תקיפות׳ ברײטקײט און פאוינעם 
פון דעם אמעריקאנער. געװען א צײט״ װען יעדער אײגער האט זיך 
דא געפילט, װי דער ״רײבער פעטער״. נישט נאר האבן אזוי אויף 
אים געקוקט דארט, אין װײטן נעבעכדיקן אפגעשטאנענעם אײראפע׳ 
זײנע ארעמע קרוביםן ער אלײן דא האט זיך באטראכט פאר אן 
עבטן אמעריקאנער און געהאט די זיכערקײט אין זיך. 

מען האט דא פײנט געהאט צו טראכטן פון פראבלעמען און זיך 
אפגעבן מיט קהלשע ענינים םײדן פון שטאנדפונקט פון ״טשאריטי״. 
צדקה — יא. צדקה לענײם. דאם איז פאר אנדערע, פאר פרעמדע. 
לעזן פראבלעמען—דאם איז אן ענין פאר זיך. האט מען פאר זיד און 
װעגן זיך נישט געטראכט• כמעט אלע געזעלשאפטלעכע באװעגונגען 
האבן דא געטראגן אט דעם באראקטער: אפילו צױניזם און םאציא־ 
ליזם זענען געװען ארטיקלען פאר עקםפארט און נישט אריענטירט 
זיך אויף װעלבע עם איז רעזולטאטן דא אויפן ארט, פאר זיך און פאר 
אײגענע קינדער. 

דער אמעריקאנער איז געװען זארגלאז. ער האט זיד נישט 
געקימערט װעגן זיך און גישט געװאלט, אז אנדערע זאלן זיד 
קימערן װעגן אים. די פאליטישע מאנרא־דאקטרין איז געװען 
גילטיק אויך אין דער פסיכיק פון אמעריקאגער: נישט ארײנמישן 
זיך אין צװײטנס אנגעלעגנהײטן. לעבן פאר זיך — פארן הײנט. 
מען האט גוט פארדינט. שװער געארבעט, אבער ״געמאכט א לעבן״• 
געהאט א באנק־ביכל. אפגעשפארט און נישט געווען אפהענגיק פין 
עמעצן. געװאלט געגיםן פון לעבן. קורצזיכטיק, נישט געװען קיץ 
צײט אויף מער. שנעל, אײנס — צװײ, ״אויםגײן״, האבן א ״גוד טײם״ 
(גוט די צייט פארברענגען) און בעת מעשה טראכטן, אז אין דער 
פרי דארף מען װידער לויפן צו דער ארבעט אין שאפ, צי אין בױרא׳ 
שטענדיק געװען א ״דזשענטלמען״ א ״םפארט״, אויסגעגעבן גרינג 
די פאר דאלער און זיך נישט געקימערט. 

אזא איז געװען דער אלגעמײגער לעבנם־גוםח. 

צענדליקער, הונדערטער טויזנטער האבן זיך ארויפגעארבעט 
און געװארן ״אלרײט״ נישט באמערקט אלײן, װי שנעל מען איז 
געשפרונגען איבער די טרעפ פון לעבנס־לײטער און זיד װײטער 

געדרא&עט ארויפצו. געטראגן געװארן פלן א םטיכישער קרא&נ* 
ארויף׳ אלץ העכער און העכער. האט מען געהאט אן אפענע האנט, 
געגעבן אן חשבון אלעמען׳ אויף אלץ. װאם איז די נפקה מינה? 
דארפסט א טאלער — האסטו, און ״באדער נישט״, דרײ נישט קײן 
ספאדעק, א שאד צײט. װײל ״צײט איז געלט״ז האבן זיר אויף 
אמעריקע אנגעזעצט, װער עם האט געקענט און געװאלט. קהל׳שע 
און פרױואטע פיאװקעם און פאראזיטן האבן גענאגט און געזויגט 
אמעריקע. געשלעפט דאלארן, נישט אפשטעלגדיק זיך פאר קײן 
מיטל. אלץ איז געװען כשר, אבי ארויסקריגן די אמעריקאנער 
״לאקשן״ 

האט אײגער געשריגן העכער פון צװײטן, האבן אײנע געבראכט 
מיט זיך װאגאנעס מיט הרוגים און פאגראמירטע, האבן אנדערע 
געבראכט די נאציאנאלע גאולה; זענען, װידער, אנדערע געקומעד 
מיט סאציאלער גאולה. איז געװארן א יריד פון משיחים און 
אויםלײזער, אן אויםשטעלונג פון באפרײער און באגליקער. אלע 
האבן געטרומײטערט װעגן יענער זײט ים, װעגן א לעבן אויף יענער 
זײט אטלאנטיק, און קײנער האט זיך נישט געװאלט אומקוקן אויף 
דעם לעבן דא, װעלכער איז געװאקםן דא אין אמעריקע, װי א 
גולם אן אײגענע פארלאנגען און פאדערונגען, אן גלויבן אין די 
כחות צו שאפן עפעם פאר זיך דא, גופא אין לאנד פון גרעםטן 
דײכטום און שענדלעכםטער נויט. 

דער קריזיס פון קאפיטאליזם האט דערגרײכט די ברעגעם 
פון קאפיטאליםטישן גיהינום, און עס האט זיך א טרײםל געטאן, 
א צאפל דער ריז. װי געװײנלעך האבן עם דערשפירט צום 
װײטיקלעכםטן די ײדישע מאםן. דורך נאכט זענען מיליארדן 
צורונען און מיליאנערן זענען פארװאנדלט געװארן אין שנארערס. 
אט ערשט האט דער מענש געהאט א ״װערט״ לויט זײן באנק־ 
ביכל. איצט, אז די באנק האט באנקראטירט, האט דער מענש 
אנגעװוירן נישט נאר זײן געלט, נאר אויך זײן װערט, זײןאײנציקן 
װערט, זיץ גאנצן װערט. 

אוים הײזער, אויס ״שערם״, אוים פארמעגן, אוים ביזנעס. 

אלץ איז אװעק מיטן הויך פון קריזיס. האט מען גענומען זוכן 

אנדערע װערמן אין רעמ מענשן. ךער מענש איז ראך געבליבן 
אויך דאן, װען ער האט דאס געלט פארלוירן. האט ער דאד יא 
עפעס א װערט. װאםזשע איז זײן װערט׳ װעלכער קאן נישט 
אומקומען דורכן קריזיס ל 

דער אמעריקאנער האט אנגעהויבן טראכטן און זיך פאר־ 
טראכטן. 

אויף שריט און טריט צװינגט דאם לעבן צו פארטראכטן זיך. 
פלוצים זענען אויפגעשװומען אזוי פיל פראגן, און מען האט דער• 
זען, אז ם׳איז דא אזוי פיל צו באנעמען און פארשטײן. מען האט זיך 
אנגעהויבן אומצוקוקן און דערזען, אז מ׳איז נישט אלײן, נאר עגג 
געקניפט און געבונדען מיט םביבה, מיט םאציאלער און גאציא־ 
גאלער, און אז אמעריקע האט א שטיקל שײכות צו דער גרויםער 
װעלט, אז דער קריזיס װײםט נישט פון ״נישט ארײנמישן״ זיך און 
פון קיץ באריערן און געאגראפישע גרענעצן. 

דאם איז דאס םאמע כאראקטעריםטישסטע םארן אמעריקאנער ־ 

ער האט באקומען אינטערעם צו דעם, װאם עס געשעט אין דער 
װעלט. עם גײט אים אן דירעקט. דאם האט צו טאן נישט בלויז מיט 
זײנע ארעמע קרובים. נאר טאקע מיט אים גופא, מיט זײן צוקונפט. 
ער פארטראכט זיך שוין װעגן מארגן, װײל אויך דער הײנט האט 
זיך ארויםגעגליטשט פון אונטער די פים. דערזעט ער זיץ הויז, 
זײנע קינדער, און הויבט אן טראכטן אויך װעגן זײ: װאס װעט זײן 
דער תכליתי װאם טוט מען כדי זײ צו פארזארגןז מען װערט 
מענשלעכער, אומרויקער. 
אמעריקע איז אומרויקו 

( 1932 ) 


״שװארצע העמדלעך״ 

(אין פאשיסטישן איטאליע) 

״שװארצע העמדלעך״ — זײ האבן מיך באגעגגט גלײך בא 
מײן אראפגיץ פון דער שיף אין ברינדיזי, באגלײט דעם גאנצן 

װעג איו באן׳ אפילו בעת דער ?ןאנדוקטאר האט געדארפט יןאנטרא־ 
לירן די בילעטן. זײ האבן מיך נישט אפגעלאזט אויף דער אויס־ 
שטעלונג פון ״סו יאד פאשיזם״ אין רוים. ענדלעך האב איך זײ 
געטראפן אין קינא׳ וװ אויפן עקראן איז געגעבן געװארן דאם 
בילד מיטן זעלבן נאמען ״שװארצע העמדלעך/ 

דאם בילד אין קינא איז באשטימט ארויםצוברענגען דעם 
אפאטעאז פאר די שװארצע העמדלעך. אין גאם פון לעבן׳ פונקט׳ 
װי אויף דער אויםשטעלונג מאכט דעם שטארקסטן אײנדרוק דער 
געדענק־צימער׳ אײנגעהילט אין טונקלקײט׳ אנגעפילט מיט די 
שאטנס פון יענע׳ װעלכע זענען אומגעקומען פארן פאשיזם׳ װו 
עם הערט זיך פון ערגעץ אומאויפהערלעך דער פאשיםטישער הימן 
לכבוד זיי. 

״שװארצע העמדלעך״ — אין משך פון א פאר חדשים האט 
געמוזט אויסגעפארטיקט װערן דאס דאזיקע בילד־ אזוי האט 
באפוילן ער׳ דער דוטשע׳ װעלכער באהערשט נישט בלויז דאם 
עפנטלעכע מלוכה־לעבן׳ נאר דרינגט ארײן אין דער פםיכיק פון 
יעדן יחיד און קאנטראלירט זײנע געדאנקען און שטימונגען. 

דא האט געזאלט געגעבן װערן אין א קאנצענטרירטער פארם 
דער אויפטו פון שװארץ־העמדלדיקן פאשיזם זינט זײן אנטשטײוגג 
און ביזן הײנטיקן טאג. א פראפאגאנדע־פילם׳ װעלכער זאל אגיטירן 
און מיטרײםן נישט דורך װערטער און לאזונגען׳ נאר טאקע דורך 
פאקטן און לעבנם־בילדער׳ אין װעלכע עס קומט צום אויםדרוק 
נאטירלעכערהײט דער רעזולטאט פון מוםאלינים פאשיםטישער 
הערשאפט אין איטאליע. 

מען האט זיך נישט געשעמט צו נאשן די קאנםטרוקציע 
בא די סאװיעטישע פילמס׳ הגם ס׳איז נישט געלונגען צו געבן 
א בילד׳ װאס זאל איגגאנצן פארכאפן׳ װי ס׳איז דער אײנדרוק 
פון ס׳רוב םאװיעטישע בילדער פון אויפבוי. עס פעלט אײן קלײני־ 
קייט* דער נײער מענש. מ׳קאן דארט פארט נישט באװײזן׳ װי 
דער טיפ מענש װערט איבערגעאנדערשט און איבערגעבוירן צו 
א נײ לעבן אונטער דער װירקונג פון פאשיזם. 

דער אנהויב איז א גראנדיעזער. א ריזיקער שטח בלאטעם׳ 

זומפן, וװ עם װידמענען זיד זשאבעם, װעלכע פארהילכן די גאנצע 
לופט מיט זײער געקװאקערײ. װי א גרויליקער געשפענםט, װאקסט 
דער קװאקן און דערנענטערט זיך, װי עס װאלט אויםגעפילט דעם 
גאנצן חלל און םימבאליזירט דערמיט דעם זומפ, אין װעלכן 
איטאליע איז געװען אײנגעזונקען ביז צום פאשיםטישן אויפמארש. 

שװערע פראצע, עלנט, הונגער און אויסװאנדערונג אין װײטע 
פרעמדע לענדער האבן באגלײט די איטאליענער דורות־לאנג. 
איז געקומען די מלחמה און פארגרעסערט די נויט און פײן. םאצי־ 
אליםטן האבן געפרײדיקט ״מארקסיםטישע״ דרשות, אבער אלײן 
גענומען דאם געװער אין האנט, כדי צו העלפן פאריאכן איטאליע. 

די געשעענישן יאגן שנעל, און װען אפילו אומגעלומפערט 
צענויפגעשטוקעװעט, אבער עס קומט ארוים קלאר פאר אלעמען, 
אז נאר מוםאליני האט געראטעװעט דאם פאטערלאנד, אז נאר ער 
האט געװיזן דעם ריכטיקן װעג אפילו דאן, װען ער האט נאך 
מיטגעארבעט אין םאציאליסטישן ״אװאנטי״. 

ם׳רוקט זיך אן די ״רויטע מגפה״ אויף איטאליע, װען דער 
באלשעװיזם דראט צו פאנגען אלע הערצער, אבער מוםאליני ראטע־ 
װעט װידער און ם׳הויבט זיך אן דער טרױמף־צוג פון פאשיזם. 
מײלאנד און נעאפאל, װענעדיק און פלארענץ און צענדליקער 
אנדערע שטעט. 

שנעל ארבעט דער אפאראט, ם׳בײטן זיך בליץ־אײליק די 
בילדער פון די שטעט, אבער אומעטום זענען זײ דא, די הונדערט 
טויזנט קעפיקע מאםן, װעלכע ױבלען לכבוד דעם נאציאנאלן העלד. 

פױמע, דאלמאציע, אויפן ים און אויף דער יבשה װאקםט 
דער כח פון איטאליע. און אט הויבט אן אויפצושטײגן די נײע 
ארבעטער־שטאט ליטאריא, װעלכע דארף םימבאליזירן די ״גליקו״׳ 
װעלכע דער פאשיזם האט געבראכט דעם ארבעטס־מאן און פויער. 

דארט, װו ם׳האבן געקװאקעט זשאבעס, ציען זיך איצט 
ברײטע פעלדער, דער פויער ארבעט מיט געזאנג, און אויפן ארט 
פון די נידעריקע כאטעס זענען אויפגעטורעמט גרויסע ארבעטער־ 
פאלאצן. צו דער פײערונג פון דער נײער שטאט קומט מוםאליני. 
עד רעדט צו ״זײן פאלק״. אפשר א האלבע שעה דויערט די רעדע׳ 


330 



ם׳איז דאם פולע פראגראם פון פאשיזם. דא שטײט ער אליץ אייו 
זײן פולער פארקערפערונג; ם׳איז דער מאן אינעם שװארצן העמדל. 

דער טאן, די מינע׳ דער שארפער בליק פון אויג׳ די הענט 
״אין די באקעם׳/ די פעםטע זיכערקײט אין דער באהערשטער 
םיטואציע רעדן בא מוסולינין מער װי די װערטער גופא. חלילה, 
נישטא אין זיץ רעדע קײן אגרעסױוקײט לגבי װעמען עם איז׳ 
קיץ רמז אויף מלחמד״ אפילו נישט קעגן אויםערלעכן שונא. 
װער רעדט שוין װעגן אינערלעכן — אזא עקזיסטירט דאך בכלל 
נישט. םאיז א פראגראם פון ״פרידלעכער״ ארבעט׳ פון ״שאפנ־ 
דיקעד״ ארבעט... 

ער היפנאטיזירט די מאםע גראד דערמיט, װאם ער גרײפט 
נישט אן קײנעם און שילדערט דאם קומענדיקע גן־עדן לעבן, 
און יעדע רגע שטורעמט אויף די מאםע אין באגײםטערטע 
אװאציעס פאר אים. עם טוט אים הנאד״ עס באװײזט זיד א 
שמײכל אויף זײן געזיכט, שפארט ער װײטער אונטער די הענט 
אין די זײטן, װארט־אפ א רגע און נעמט דונערן מיט אויסרופן 
װעגן די גליקן, װעלכע דערװארטן די מאםע א דאנק זײן הערשאפט. 

דער םוף איז א שװאכער, א בלאסער, א פוסטע גערעדערײ. 
אזוינס קאן דורכפליען אין געדאנק. אבער די שװארצע העמדלעך 
אין טעאטער און אין גאם פארטרײבן שנעל אזעלכע זינדיקע 
מחשבות. גײםטו ארוים פון קינא, פילסטו, װי די שװארצקײט האט 
טאקע געזיגט און דיך געפאנגען. שװארץ ארום׳שװארץ אינעװײניק. 

די אויםשטעלונג פון ״ 10 יאר פאשיזם״ האט די זעלבע 
כװנה און דערגרײכט דעם זעלבן ציל מיט די זעלבע מיטלען. דא 
הויבט זיך אן מיט דער מלחמה. דער שאס אין סאראיעװא, די 
מלחמה־דערקלערונגען, מאביליזאציעם און מיליטער־שלאכטן אויפן 
פראנט און דער ארײנטריט פון איטאליע אין קריג. 

צײטונגען און דאקומענטן דארפן ארויםברענגען װידער א מאל, 

אז מוסאליני איז געװען דער מאן, װעלכער האט גלײך פון דער 
ערשטער מינוט פארנומען די ריכטיקע פאזיציע און ארויס אין 
קאמף פאר איטאליעס פרײהײט. 

צװײ בילדער שנײדן זיך ארײן אין מוח און אין הארץ.׳ דאם 

אײנע שטעלט פאר דעם ארבעטער־ריז׳ װי ער בויגט זיך אין 
דרײען אונטער דער שװערער לאםט פון די מארקסיםטישע דיקע 
ביכער און מאכט די גרעםטע אנשטרענגונג פון זײ זיך באפרײען. 
דאס צװײטע צײגט א ריזיקן שפינװעבם״ װעלכער איז פארצויגן 
איבער שטרײקן און קאמפן אין פאשיםטישן איטאליע. קײנער 
געדענקט שוין נישט װעגן פראלעטארידע ארויםטרעטונגען. זײ 
זענען פארװעבט געװארען מיט געדיכטן שפינװעבם. 

נישט װילנדיק שװימט ארוים, הגם אויפן בילד איז ער 
נישטא, דער שװארצער שפון׳ װעלכע שפינט זײן שפינװעבם 
און פארציט דערמיט דאס גאנצע לעבן אין הײנטיקן איטאליע. 

אויך דא זענען זײ דא, די ״שװארצע העמדלעך״. גאנצע מחנות 
פילן זײ אן יעדן צימער פון דער אויםשטעלונג, און ס׳איז פאראן 
אן אײנדרוק, אז זײ דרינגען ארײן אין דער נשמה און אין מוח און 
נישטערן אומעטום, צי איז ערגעץ נישט פארבליבן א טרײפענער 
געדאנק װעגן קאמף, שטרײק, אויפשטאנד... 

״שװארצע העמדלעך״, — װי שפינען קריכן זײ ארום אומעטום 
אין איטאליע: אין די באנען, אין די גאםן, אויף דער אויםשטעלונג 
און אין קינא, און פארציען אלץ מיט אנאנדער מיט זײער שסינװעבם. 

( 1933 ) 


״אגא פאטריא — מאטע כודיאו״ 

(אדגעניטינישע אײנדרוקן) 

א הײזעריקע, כארכלענדיקע שטימע רײםט מײן אויער, און 
פאר די אויגן טראגן זיך שרפנדיקע, גלױוערנדיקע װערטער: ״אגא 
פאטריא, — מאטע כודיא!״ שאף דאם פאטערלאנד און הרגע דעם 
ײדן ז װי קומט אזא אויפשריפט אויף די װענט פון ט ו ק ו מ א נ ע ר 
הײזער? ם׳איז דאך נישט קיץ בײזער װיסטער חלום אין דער 
שײנער שטאט פון גערטנער און פלאנצונגען, פון ברײטע גאסן און 
רײצנדע אלײען? איך טרעף די אויפשריפטן אויף לאדנם, איבער 
פארשידענע געװעלבער. 

דערקלערט מען מיר׳ אז ס׳איז אן איבערבלייבעניש פון פריער׳ 

פון א יאר צװײ צוריק׳ װען קאראנעל קינקעלין האט געפירט 
די גרענדע אין טוקומאן און דערצויגן די ארגענטינער בירגעד 
אין גײםט פון דער ״מאדערנער אויפגײענדיקער צױויליזאציע״... 

אויף יענער זײט ים האבן מיר עם נישט געהערט װעגן ארגענ־ 
טינע. דארט װײםן מיר פון היטלערן, פון קוזאן, פון פשיטיק און 
נירנבערג. װעגן טוקומאן דערװים איך זיך ערשט איצט. 

... זענען לעגיאנערן צוגעפארן אין אויטאם אין סאמע צענטער 
שטאט, צוגעפארן צו א הויז, װו ם׳איז געװען פארזאמלט דער 
םטודענטן־קרײז אויפן נאמען פון קעמפער־מארטירער ״טעלמאך/ 
האבן זײ א גאם געטאן נאפט אויף דעם הויז און אים אונטערגע־ 
צונדן. בארעכנטע זענען זײ געװען, די לעגיאגערן, געטראכט װעגן 
יעדן שריט זײערן < האבן זײ פארשלאםן די טיר פון דרויםן, קײנער 
זאל זיך נישט קענען ראטעװען, חלילה. און כדי צו זײן נאך מער 
זיכער, אז דער שונא װעט נישט ארוים א לעבעדיקער פון ברענענ־ 
דיקן הויז, האבן זײ געשאםן אינעװײניק ארײן.... 

— איצט בײ דער נײער מאכט, איז עס בעסער, רואיקער׳ 
אבער נאר אויםערלעך. 

רעדט צו מיר א פרײנט< 

— געװיס איז אויך איצט פאראן אנטיםעמיטיזם און מען 
שפירט אים. נאר איצט איז ער גישט רײסנדיק, נישט גרילצנדיק. 
האט איר זיך צוגעהערט צו א ראדיא, װי עם דערװײטערט זיך א 
שטימע ? שטילער און שטילער, לופטיקער און דינער װערט זי ביז 
זי שטארבט אפ אינגאנצן. אט אזוי גענוי פילן מיר, װי עם שטארבט 
אפ די פרײנטשאפט פון די ארטיקע ארגענטינער. יארן האט די 
פרײנטשאפט אנגעהאלטן, געגאסן װארעמקײט אין די באצױנגען 
פון די פאמיליעם. און פלוצים האט זיך עפעס אנגעבראכן און די 
פרײנטשאפט דערװײטערט זיך׳ װערט לופטיקער, שװאכער, בלאסער, 
ביז זי װעט אזוי אינגאגצן אויםגײן און אפשטארבן. 

פאראן מעגשן אין לאנד׳ װאם האבן זיך קײנמאל נישט געטראפן 
מיט קײן ײדן. איז נאך ערגער. װאם מען זאגט זײ װעגן ײדן — 
גלויבן זײ. זײ זענען בדרך כלל׳ אין דורכשניט׳ זײער גלויביקע׳ בפרט 


333 



די פרויען. א ברירה האבן זײ׳ אז זײ זיצן כםדר אין שטוב און 
קאנען גײן הערן נאר דעם גלח. איז װאם דער גלח זאגט׳ מוז מען 
גלויבן. ער װײם דאך יא אלץ׳ דירעקט פון הימל... 

קלאגט זיד דער םוחר פון בוענאס־אײרעם, װאם האט צום 
ערשטן מאל פארבלאנדזעט אזש אין ראזאריא דע לא פראנטערא׳ 
אין אן ערשט־קלאםיקן פענסיאנאט, אין דער סביבה פון לויטער פני׳ 
םאמע גדולים און חשובע בעלי בתים אין זײערע הײמען. א נאאױוער 
מענש, אט דער סוחר. ער האט זיך נישט פארגעשטעלט אין זײן לעבן, 
אז דארטן זאל הערשן אזא גראבער, פינסטערער אנטיםעמיטיזם. 
דאס פארדריםלעכע און באלײדיקנדיקע דערבײ באשטײט אין 
דעם, װאס אויך די אינטעליגענץ נעמט אויף דעם ענין גישט מיט 
לאגיק נאר מיט געפיל. זײ האבן על פי רוב קײנמאל גישט געהאט 
צו טאן מיט ײדן. טאקע דערפאר זענען זײ אזעלכע לײכט־גלויביקע 
אין די װילדסטע באבע־מעשױת, װאם עמעצער טראגט זײ אונטער 
װעגן ײדן. 

...איז ערגעץ א מגפה — נאטירלעך זענען דערין שולדיק די 
ײדן. איז חלילה אן אומגערעטעניש, איז דא זיכער די שולד פון 
די ײדן. ײדן קאנען אלץ. זײ האבן אלע לענדער אומגעבראכט, זײ 
װעלן אויך ארגענטינע אומברענגען. לענין איז דאך געװען א ײד. 
װער װײםט עם נישטז װעגן םטאלינען איז אפגערעדט, אז ער 
שטאמט פון כשרע ײדישע עלטערן. אט גײט פראנקרײך צום אפ־ 
גרונט, װײל מען האט אװעקגעשטלעט אין שפיץ פון איר רעגירונג 
בלום׳ען — א ײד. מען קאן זיך שוין אויף אים פארלאזן, אז ער 
װעט אומברענגען פראנקרײך. עם איז א כלל, אז װו נאר עם גיט 
א שפראץ םאציאליזם אדער קאמוניזם, איז דארט פאראן א ײדו 

אזוי האט זי געגראגערט, די פראנצויזקע אין פענםיאנאט און 
מודה געװען, אז זי האט קײנמאל נישט געהאט צו טאן מיט ײדן• 
זי װאלט אײגנטלעך מיט זײ נישט געװאלט האבן קײן שום מגע 
ומשא. א םברד״ אז װי נאר זי האט זיך דערװוםט, אז דער בוענעס• 
אײרעסער סוחר איז א ײד, און אפשר איז בא איר בלויז אויפגע־ 
קומען אזא חשד, האט זי זיך איבערגעזעצט אויף א װײטערן שטול, 

מורא געהאט קוקן אין זײן זײט. זי האט געציטערט, ער זאל איר 
קײן שלעכטם נישט טאן. 

... טיף אין דער נידער האט זיך פאנאנדערגעלעגט ם א ל ט א, 
אבער הויך איבער איר שװעבט איצט דער גײםט פון נײעם ארצי־ 
בישאף. אן ענערגישער איז ער, דער פארשטײער פון פאטער אין 
הימל, און ער װײזט ארוים זײן פאטערלעכע ליבע צו זײנע קינדער. 
קריכט ער צו זײ אין די בײנער ארײן מיט דער רעליגיע, און צו־ 
זאמען מיט איר טריפט ער ארײן טראפנס, טראפנס גאל און גיפט 
פון ײדן־האם און בלינדער ״אײנגעבוירענער״ שנאה צו די, װאם 
האבן, נעבעך, אומגעבראכט זײן גאט... 

... טרא־טא, טרא־טא. מארשירן צענדליקער, הונדערטער קלײנע 
קינדער און ױגנטלעכע אין סקאוטן־אוניפארמעם מיט צלמים אײ 
פראנט און מיט שװערדן אין די הענט. ס׳ארא פלינקער בחורל איז 
יענער יאטל, װאס שפאנט פארויס זײן קאלעגע און מאכט קונצן־ 
רעװעראנםן מיט זײן שװערדל. ער גיט עמעצן אפ כבוה סאלוטירט 
און קניקסלט זיך אויף פארשידענע זײטן, און פון יעדן טראט זײנעם 
קוקט ארוים נאױוע פארריסנקײט און חוצפה פון די ״אויםדער־ 
װײלטע״, װאס זענען בארופן און באשטימט פון דער הײליקער 
מוטער און רחמימדיקן פאטער אויםצולײזן די זינדיקע װעלט פון 
ײדן... 

אבער גערעכט איז פארט דער ארציבישאף. עם גײמ אלץ שנע־ 

לער. אין סאנטא־פע איז שוין אלץ מאדערנער. אמת טאקע• אויף 
דער הויפט־גאם שטײען נאך אלץ אויםגעשטעלט די ױנגעלײט אויף 
די זייטן און װיצלען זיך װעגן די סעניאריטאם, װאם שפאצירן אין 
מיט פון בײדע טראטוארן, װי פארצײטן, װי מיט הונדערטער יארן 
צוריק. אבער סאנטא־פע איז מאדערן. טראגט זיך דער מאדערנער 
אויטאמאביל, װי א שנעלער הירש, און טראגט פאנאנדער די װאר־ 
נונג צו דער גאנצער באפעלקערונג, מען זאל זיך היטן און גישט 
געשטרויכלט װערן דורך ײדן און זײער לערע. פליט דער אויטא 
און װארפט פאנאנדער פלוג־בלעטלעך, גיפטיקע, שטעכיקע, שמוציקע, 
העצנדיקע: ״װער ס׳איז נישט מיט קריסטוסן, איז קעגן קריסטוסן ו 

זײן קעגן קריםטוםן, הײםט: זײן מיטן ײדישן קאמוניזם, װי זײנער 
א שותף, אדער זײנעד א קרבן!״. 

פליען װײסע בלעטלעך אין דער לופטן׳ פאלן אראפ אויפן 
טראטואר און פארשמוצן די ציכטיקע רײנע גאםן און פארפלעקן 
די נשמות פון די פשוטע ארבעטס־מענשן. טראגן זיך די קלײנע 
בלעטלעך, דרײען זיך אין דער לופטן, װי שנײעלעך, און זאגן אן 
קאלטן, פײכטן װעטער אין דרום־לאגד... 

... טרא־טא, טרא־טא, טרא־טא, מארשירן די קינדער, און פון 
בײדע זײטן טראטואר גײען־נאך די דערװאקםענע און נעמען זיך 
דורך מיט ערפורכט און הכנעה צום גורל, װעלכן זײערע קינדער 
װעלן שוין איצט, מיט דער הילף און לויט די אנװײזונגען פון 
ענערגישן ארציבישאף, אײנשפאנען צו דינען זײער פאטערלאנד• קוקן 
ארוים פון א זײט פארטרויערטע אויגן פון ײדישע לערערינס, װאס 
מוזן װארטן אויף א פאםטן ביז װאנען אלע קריסטלעכע לערערינם 
װעלן זײן באשעפטיקט. דען אזוי זאגט־אן די לערע פון ענערגישן 
ארציבישאף אין סאלטא. 

ער איז ענערגיש• ער מאכט עם שנעל. ער װעט נישט װארטן 
מיט דער דורכפירונג פון זײנע באשלוסן, װי ם׳האט געװארט םאלטא 
מיטן אויפשטעלן א דענקמאל דער אומאפהענגיקײט. פון דעם טאג, 
װען ס׳איז אנגעגומען געװארן דער באשלוס, ביזן טאג, װי דער 
דענקמאל איז אויפגעשטעלט געװארן, זענען אריבער הונדערט יאר. 

איצט גײט עם שגעלער. עס איז געקומען א צירק. האט ער 
דערשנאפט דעם גײםט פון דעם גײםטיקן פאטער אין םאלטא, האט 
ער ארויםגעלאזט אפישן עפנטלעך און מיט גרויםע אותיות אונטער־ 
געשטראכן, כדי צו פאררופן קונים* ״די גאנצע אונטערנעמונג איז 
אן ארגענטינישע, און דער פערסאנאל — אלץ ארגענטינישז נישט 
ײדיש!״. 

זענען אויך ײדן פארקראכן אין צירק, געזעסן און הנאה געהאט 
פון די אנטי־ײדישע װיצן און אנטיםעמיטישע פליטערלעך. דער־ 
שטוינטע זיך דערװוםט, אז ס׳איז אנטיםעמיטיש די גאנצע אונטער־ 
נעמונג, נאר זיך געשעמט. נישט געשעמט זיך צו בלײבן אין דער 
גיפטיקער שטיקענדיקער אטמאםפער, נאר זיך געשעמט... ארוים־ 

צוגײן׳ מען זאל נישט דערקענען׳ אז זײ זענען טאקע ײדן׳ אט די׳ 
װאס מען דארף זײ אויסמײדן און פון זײ װײכן׳ װי פון פעסט. 

טיף אין דער נידער ליגט סאלטא׳ בלויז אז מען פארט צו איר׳ 
מײנט מען׳ אז מען פארט אלץ בארג־ארויף. ם׳פאלט גארנישט אײן׳ 
אז צװישן בערג קאן אויך זײן א נידער׳ א טאל פון טיפער 
פינסטערניש... 

און אפשר האב איך׳ דער גאסט׳ א טעותז אט האלט דאף 
דער דאקטאר פון סאגטא־פע׳ אז קײן אנטיםעמיטיזם איז אין ארגענ־ 
טינע נישט פאראן. װײט׳ װײט פון די ײדישע גאםן זיצט ער׳ דער 
אײנגעדארטער ײדישער דאקטאר׳ א ישיבה־בחור פון דער אלטער 
הײם׳ פון פוילן. אמאל האט ער זיך גוט אויםגעקענט אין די שװארצע 
פינטעלעך. נאך איצט האט ער ליב ארײנצװוארפן א פםוק. ער קאן 
זיד אוים אין די קלײנע אותױתלעך. 

אבער נאד בעםער קאן ער זיד איצט׳ דער דאקטאר׳ אין די 
פאפירעלעך׳ אין די װערט־פאפירעלעד• װײס ער נישט פון אנטי־ 
םעמיטיזם׳ חלילה׳ ער האט נישט אנגעטדאפן. צו אים קומען פאר־ 
שידענע חולאים און ער נעמט בא אלעמען גוטע געלט. ער לעבט 
מיט אלעמען אין שלום. ער האט פײנט פאליטיק און ער מאבט 
ניעט קײן אונטערשיד צװישן ײד און קריסט. צװישן שװארץ און 
רויט. װער ס׳שטרעקט אוים די האנט׳ דעם מוז מען געבן. 

א גאלדענע האנט׳ האט ער׳ דער דאקטאר׳ װאם זיצט װײט 
םון די ײדישע גאםן אין סאנטא־פע. א װײבע הארץ האט ער• קומט 
מען אויף פאשיםטישע צװעקן — גיט ער. קומט מען אויף ראדיקאלע 
צװעקן — גיט ער אויך. ער מישט זיך גישט אין פאליטיק. ער 
האלט׳ אז אלע צרות נעמען זיך פון פאליטיק• דערפאר טאקע װײבט 
ער פון פאליטיק און גיט אלעמען׳ װער עס שטרעקט אוים די האנטו 
אי שװארצע׳ אי רויטע. 

, פליען׳ פליען די בלעטעלעד און װארענען ״קעגן ײדישן 
קאמוניזם״. 

זיצט דער געװעזענער ישיבה־בחור׳ װעלכער װײםט נישט פון 
אגטיסעמיטיזם׳ און װארנט קעגן פאליטיק. 

— װער איז גערעכט ? 

— דואס קאן א גאםט װיסן ? 

מען װעט זיך מוזן װענדן צים ארציבישאף פון םאלטא. ער 
איז א היגער און קען די לופט. ער איז נאענט צום הימל און װײםט 
פון װאנען עס פליען די בלעטעלעך, װעט ער דעם אמת זאגן. 

...טרא־טא׳ טרא־טא, טרא־טא... מארשירן קינדער מיט 
םקאוטן־אוניפארמעס אין םאלטא מיט צלמים אין די הענט. 

...כא־כא־כא, לאכן קינדערלעך, בא־בא־בא, מאכן באנעלעך!... 

דאם זינגען זײ, די קינדערלעך פון דער שלום־עליכם שול 
אין קארדאבא. 

אין קארדאבא, אין םאלטא און אין אנדערע שטעט זינגען ײדישע 
קינדער װעגן געלעכטער און װעגן באנען, װאם פארן״ און װענן 
ײדן, װאם שמידן, און װעגן א פאסטוך, װאס רופט צונויף מיטן 
פײפל זײנע שעפעלעך פון איבער די בערגעלעך. 

פליםט ארײן א פרישער קינדערשער געלעכטער, יאגט זיך 
אן קינדערשער גלויבן, נישט אין צלמים און נישט אין גאט אין 
הימל, נאר אין א נײעם מענשן פון ארבעט אויף דער ערד. 

...גיכער, גיכער, פאםטוך, פייף שוין אינעם פײפל, רוף זײ 
צונויף די שעפעלעך, זאלן זײ נישט פארקריכן צו װײט אין די 
בערגעלעך׳ װײל זײ קאנען נאך פארבלאנדזשען אין דער נידער, 
דארט אין טאל׳ װו עס מארשירן די קינדער פון םאלטא און טריפן 
טראפנװיח גיפט פון דעם ׳ענערגישן ארציבישאף, דעם ערדישן 
דינער פון פאטער אין הימל. 


באן־באגעגענישן 

באן־באגעגענישן קומען אומדערװארטערהײט און גײען אתעק, 
פונקט אזוי אומגעװוגטשענערהײט. באגעגנםט אין װעג מעגשן, 
לאנדשאפטן, קלימאטן. א בליץ געטאן און פארשװונדן. אבער 
שטענדיק לעבט פריש אין זכרון א לערמאנטאװישע שורד, : 
גענעכטיקט האט א גאלדן װאלקנדל 
אויף דער ברוםט פון ריז דעם פעלז... 

באגיגען אװעקגעשוװמען אין זיץ װעג װייטער. 

ס׳איז אבער געבליבן א פײכטער שפור 

אינעם קנײטש פונעם פעלז׳ דעם ריז... 

עם בלײבן פײכטע שפורן און עס מעקן זײ נישט אויס נישט 
צײט און נישט מרחק. 

ס׳ארא שײנער׳ מערקװירדיקער פארנאכט איז נעכטן געװען 
בײ באנדערא אויפן װעג פון םאנטא־פע קײן אניאטוזשאו יעדעם 
מאל דוכט זיך מיר, אז ערגעץ אין דער װעלט קאן מען נישט 
זען אזא רחבותדיקן הימל׳ װי אין ארגענטינע. קוקט נאר׳ קוקט׳ 
ם׳ארא שטיק ער מאכט צוליב זון־אונטערגאנג ו זיך פאנאנדערגע־ 
שפילט אין דרײםטע, געװאגטע פארבן־קאמבינאציעס, װאם צינדן 
דאס אויג און װעקן א בענקשאפט אין הארץ נאך פרײהײט און 
שײנקײט. 

עס גלוםט זיך גישט אין יענע מינוטן קוקן לאנג אויף דער 
ערד. פלאכע געגנט, װײטע׳ פוסטע, פארלאזענע, פרעמדע םטעפעס. 
עם װײעט א קעלט און א נאגעניש אין געמיט, אויבן נאר גליען 
פארבן, פארמירן זיך געשטאלטונגען, אזוינע רעאלע און ממשותדיקע, 
אז עם ציט צו זײ׳ ציט מיט עלעמענטארער קראפט. 

הײנט איז הײס. פון טוקומאן קײן םאלטא איז דער װעג 
לעבעדיקער. בערג פון װײטן, בערגלעך פון נאענט, באגראזט דער 
װעג און באבוימערט. שורותװײז שטײען אנגעהויפטע בערגלעך׳ 
ערדענע, קאלכענע, שטײנערגע. א שורה הינטער א צװײטער קריכן 
אויף זײ קוםטעם, בוימלעך און בוימער. ציען זיך נאך קריכנדיקע 
פלאגצונגען. יעדע װײלע קוקן ארוים קאקטוםן, מנורה־בוימלעך, 
הױבן זיך איבער די קעפ פון זײערע חברים, װי אויםקוקער, װי 
היטער. זײ האבן זיך צעשאטן איבער די װעלדער, איבערן גאנצן 
װעג. נאענט צו יעדער באן־סטאציע ~ הײזלעך־. נידעריקע, 
לײמיקע מיט פלאטשיקע דעכער. קוקן פון דארטן ארויס שפאניש־ 
אינדישע געזיכטער, ברײט־נאזיקע פנימער, טונקל־הויטיקע. 
״ראגטשאם״ פון .צונויפגעקלאפטע בלעך־שטיקער. פאר די 

״ראנטשאם״ — שמוציקע קינדער. פרוכט־פארקויפערמ לויפן־צו 
פון דער צװײטער זײט באן, בגנבה, װי די ײדישע בײגל־פארקויפערם 
אין װארשע אויף דזשיקע און םמאטשע• 

נעבן מיר — א פארפאלק אין מיטעלע יארן. די סעניארא 
האט פינגער. עם מאבט דעם אײנדרוק, װי זי װאלט פארמאגט 
מער װי צען פינגער. נישט אזוי פינגער, װי רינגען אויף די פינגער, 
באזעצט מיט בריליאנטן. 

...מ׳פארט פון בוענאם־אײרעס. מען שמועםט, אז די בעדער 
אין ראזאריא דע לא פראנטערא זענען זײער גוט. כאפט מען זיך 
אהין אראפ װינטער־צײט. אלע פאר יאר פארט מען אין אײראפע. 
מען האנדלט מיט בריליאנטן — פארט מען צו אין אנטװערפען. 
שוין געװען אויך אין רוםלאנד. נישט געפעלן. א םברה, אז איצט 
װעט װעוץ בעםער. א נײע קאנםטיטוציע. אפשר װעט מען דערלויבן 
אויך צו האנדלען. אין שטאט איז נאך נישקשה. אבער אין־ די 
שטעטלעך — דארט איז שלעכט! אז מען לאזט נישט האנדלען ו 
אבער איצט װעלן זײן װאלן, דעמאקראטיע, — װעט זיכער בעסער 
װערן. הײנטיקם יאר פארט מען װידער אין אײראפע. װעט מען 
זיך אראפכאפן אין רוםלאנד, א קוק טאן, צי דארט װערט בעםער ?... 

עם קומט־אן אן אנטקעגנדיקער צוג, װאס פירט לאםט ? רויט 
האלץ צוזאמען מיט בהמות און אקםן... 

די בערג װערן פארהילט אין בלוי. צװישן אײן שורה בערג 
און דער צװײטער שלאגט ארוים בלויער דורכזיכטיקער דאמף. 
הינטער אלע בערג־קײטן — א העלער הימל־האריזאנט, װי א 
לײדיקע װײטקײט, װי א װײטע קלארע לופטיקײט. 

...געװען דא אן אלטער פאטער, אנטלאפן פון רוםלאנד. 
אפגעװען דא א פאר יאר און עס האט אים געצויגן צוריק. אװעק־ 
געפארן. איצט װיל ער װידער קומען אהער פון דארטן. אבער 
עם קאן זײן׳ אז גאך דער נײער קאנסטיטוציע װעט בעםער װערן, 
װעט ער שוין בלײבן. מען מוז צופארן, אלײן זען׳ צי עם איז 
טאקע בעםער געװארן... 

מיניען זיך די בריליאנטן קעגן דער זון. 

,״זײ מוזן צופארן אין רוםלאגד, זען צי איז די נייע ?ןאנםטײ 
טוציע טאקע גוט פאר בריליאנטן. 

דרײ טעג שפעטער, אויפן װעג פון אניאטוזשא, געפאקט א 
פאר ײדן. אײנער הײמישלעך, עמכדיק, רעדט־ 

...נײן, ער פארט נישט אין בעדער. ער פארט אויך נישט 
אין אײראפע און האגדלט נישט מיט בריליאנטן. ער האדעװעט 
פערד אויף ״רעמאטעם״, אויף ירידים. אט קומט ער פון טשאקא. 
דארט איז איצט גוט, שוין געמאכט זעקס ״װיאכעם״ (נםיעות) 
און — נישקשה. מען גיט אוים געלט אין טשאקא, װײל עם איז 
דא, װאס אויםצוגעבן. ער איז אבער פארזארגט און פארדאגה׳ט: 

— װען װעלן זיך עגדיקן די ײדישע צרותי צי װעט עם 
אמאל נעמען א םוף צו אטא די דערנידעריקונגען, װאם יעדער 
אײנער קוקט אויף ײדן, װי אויף נידעריקע ברואיםז 

א פראםטער מענש איז ער, און װײםט זיך װינציק אין די 
קלײנע אותױת. זײן געזיכט איז ברוין, פארברענט פון זון און 
װינט. אינגאנצן צעקארבט, און פון יעדן קגײטש רעדט ארוים 
פראצע און יארנלאנגע מי... 

עם װערט אלץ ערגער. אז מען קומט אויף ״רעמאטע״ צוזאמען 
מיט אנדערע פעלקער׳ איז אזוי ביטער צו הערן, װען מ׳שטעכט 
דיך נאכאנאנד דערמיט, װאם דו ביםט א ײה נישט אויםצוהאלטן. 

...די צרה איז, װאס עם װערט אלץ ערגער. איצט איז א םאך 
ערגער, װי מיט יארן צוריק. אפילו אײגענע פרײנט, כלומרשט, 
פון אנדערע פעלקער, װאט זענען די זעלבע יחםנים דא, װי דער 
ײה און האבן גישט ארײנגעלעגט מער כח אין היגן לעבן, ~ 
אפילו זײ געבן אנצוהערעניש, אז זײ טוען דיר א טובד״ װאם 
זײ דערמאנען דיר גישט און לאזן נישט פילן, אז דו ביםט אײד... 

יא, ער האט געהערט װעגן פאלעסטינע, געהערט װעגן בירע־ 
בידזשאן. גוט, אן אײגן לאנה אבער װאס װעט זײן דער סוף? 
צי װעט אויפהערן אט די באצױנג? װעלן דאך ײדן אויך אין 
אן אײגן לאנד מוזן זיך טרעפן מיט אנדערע פעלקער. איז װי 
מאכט מען אן עק צו אט דער באצױנג? ער איז א פראסטער, 
דער פערד־האדעװער פון מאזעסװיל, אבער אים שײנט, אז דער 

אײנציקער וועג איז פארט׳ אז רי ארבעטער זאלן קריגן דל מאלנ*. 
איז װי מײן איך׳ איז דאם טאקע א זיכערער װעג ? און װי לאנג 
װעט עס נעמען? עם װערט דאך אלץ ערגער׳ נישט בעסערו 
נישט װײט פון םאן־קריםטאבאל באװײזן זיך מחנות הײשעריקן. 
מיליאנען. שװארץ די לופט. שװערע, באװעגלעכע כמארעס טראגן 
זיך גאנץ נידעריק איבער דער ערד. אין דער געדיכטעניש פון 
הײשעריקן טראגן זיך פײגל און הויבן זיך נאך העכער׳ װי זײ 
װאלטן װעלן זיך ארויסקריגן פון דער אומאנגענעמער חברותא. 
איבער די פעלדער און איבער די באן־רעלםן׳ אין די פענםטער 
און אין די טירן קריכן די הײשעריקן און קלאפן זיך אפ. זײ 

ציען איצט אין א באשטימטער ריבטונג, און נישטא קײן בח. 
װאם זאל זײער ריכטונג ענדערן. קוקן די ארבעטם־מענשן אויף 
די מחנות הײשעריקן, און עם װאקסט אוים אן אומעט אין הארצן. 
מען פראצעװעט־אפ לאנגע חדשים, און אט קומט דער מחבל און 
פארניכטעט אלץ, מאכט פון אלץ א תל. גוט נאך, װאם איצט 
איז נישטא קײן תבואה. װעט ער זיך דא נישט לאנג האלטן נ 

אבער װער װײםט, װוהין ער װעט זיך דערנאך ארויםקלײבן? 

איך דערקען אט דעם מחבל. אין די מלחמה יארן איז דער 
הײשעריק געקומען אין פאלעםטינע, זיך אויםגעשפרײט איבער 
שטאט און דארף. א קאמף האבן מיר אויפגענומען מיט אים, 

געקלאפט אין בלעכן, געברענט פײערם און אים געיאגט. 

טראגט זיך איצט א הײשעריק איבער דער ערד. שװארצע 
מתנות גידעריק בא דער ערד, זוכן פראצע, אויפגעגאנגענע, רײפע: 
װילן פארטיליקן און פארניכטן. 

קריכן דיר אין די אויגן פוכיקע, דיקלעכע פינגער, קורצינקע, 
אנגעזעצטע מיט בריליאנטן, פרעגן און װארטן אויף אן ענטפער: 

— װעט די נײע קאנסטיטוציע מיט די װאלן אין רוסלאנד 
געבן א מעגלעכקײט צו האנדלען ? װעט טאקע װערן בעסער פאר 
די, װאם פארן װיגטער אין ראזאריא דע לא פראנטערא און זומער — 
אין אנטװערפען האנדלען מיט בריליאנטן? 

עקבערט זיך ארײן אין הארצן די פארזארגטע שטימע פון פאר־ 
פראצעװעטן ײד: 

— װען װעט נעמען א םוף צו די ײדישע צרות !י 

— איז נישט אמת׳-אז דער אײנציקער אויםװעג איז, די ארבע־ 

טער זאלן קומען צו דער מאכט י נו׳ איז װי לאנג נאך צו װארטן 
דערויף ן 

... הײשעריקן, הײשעריקן טראגן זיך איבער דער ערד, װי 
שװערע שװארצע כמארעס. 


פראסטיקער װינט אין מענדאםא 

דער שטעכיקער ים־װינט פון באהיא בלאנקא האט מיך לאנגע 
שעהן נאכגעיאגט, װען די באן האט מיך געטראגן צו דער זוניקער, 
װײניקער נזענדאסא. די באן שלעפט זיך לאנגזאם א האלבן װעג. 
האב איך צײט צו דערמאנען זיך, אז אין דאראגעירא בין איך מיט 
נײן יאר צוריק פארקראכן צופעליק, װען אונזער אויטא האט פאר־ 
בלאנדזעט באנאכט צװישן אײן קאלאניע און א צװײטער. האבן 
מיר אנגעטראפן א חנוכה־אװנט פון ױגנט מיט אן ענטוזיאסטישן 
לערער־פאר — און מיר האבן א גאנצע נאכט געהוליעט... 

דא נישט לאנג צוריק האט מיך אן אנגעשטעלטער בא א פירמע 
אין בוענאס־אײרעם דערקענט און זיך דערפרײט... ער רעדט איצט 
בלויז שפאניש, דער אנגעשטעלטער, ער לײענט בלויז שפאניש. 
ס׳איז אים אבער געבליבן אין געדעכעניש דער קלאנג און דער 
געזאנג פון דער ײדישער שול אין דאראגעירא, װו ער האט דעמאלט 
אלס ױנגל געלערנט. ס׳איז אים געבליבן פריש אין זכרון יענער 
פרײלעכער, צעזונגענער אװנט אין דאראגעירא, װו ם׳איז אים אומ־ 
דערװארט ארײנגעפאלן א פונק פון ציש״א־פײער, װאם פלאקערט 
אזוי העל און װארעם אין די קאלטע פינםטערע שטעט און שטעטלעך 
פון ײדישן מאםן־לעבן אין פוילן. 

טליעט דער פונק בא אים נאך ביז איצט, און ער האט זיך 
דערפרײט, װאם ער װעט האבן די זכיה אויםצושרײבן דעם טשעק 
פון זײן פירמע פאר א ײדיש־אקציע, װידער געפירט פון מיר. 

שלעפט זיך די באן לאנגזאם װײטער, און אין דער קאלאניע 

ױװעיא טרעפט מיד שוין זיי צוגעפאלענע נאהט. װינט און קעלט 
און פינםטערניש. זענען אין דעם אלעם אײנגעהילט די פאר 
קאלאניםטן פון ריװערא׳ װעלכע קלאגן זיד אויף דעם שלעכטן 
גערעטעניש און אויף די װיםטע צײטן. ס׳פארדריםט זײ׳ װאם זײ 
זענען אין א העק און קאנען נישט הערן דעם גרום פון דער 
גרויםער װעלט און טאקע פון פאלעסטינע. געקארבט און גע־ 
װינטיקט זענען זײערע פנימער׳ אזא הילפסלאזיקײט און רעזיג־ 
נאציע קוקט ארוים פון זײערע בליקן׳ אז ס׳דאכט זיד א רגע׳ אז 
דאם טראגט איצט דער װינט זײער כמורנעם׳ אן־װערטערדיקן צער... 

רענאנקא איז א גרויםע קנופ־םטאציע׳ אבער פון עלעקטריע 
האלט מען דא גישט. ם׳לוינט נישט׳ ם׳טראגט נישט דאס געשעפט. 
דרײ איך זיד ארום שעהן לאנג און גלאץ די אויגן צום הימל. 
א פײנער װינטיקער הימל. א פראםטיקע נאכט׳ דער הימל שװארץ 
און די שטערן גרויםע׳ פיגקלען און גלימצערן׳ דערצײלן װעגן 
א גרויםער װעלט און װעגן מענשלעכן קאמף ערגעץ װײט׳ אונטער 
די זעלבע הימלען... 

װידער שלעפט זיך א באן• א פארבינדונגם־באן צװישן רענאנקא 
און כוםטא־דארקאט. ערגעץ בילן הינט. ם׳װײנט א קלײן קינד׳ 
הלמאי מען שלעפט אים אין מיטן נאכט. װיגט זיד דער ארעמער 
טאטע מיט א קינד אויף די הענט אומבאהאלפן׳ טוליעט די מאמע 
א צוױיט קינד צו איר שוים׳ א פארשלאסענע׳ א נישט־דאיקע׳ 
און דער װינט לאזט גישט אפ. טשעפעט זיך װי א קלעק און יאגט־ 
גאך מיט א נארישן הודזשען. 

אין נוסטא־דארקאט װארט מען װידער שעהן. פארטאג׳ װערט 
די פינםטערניש געדיכטער׳ די שטערן העלער און דער װינט — 
שטארקער. שמײםט אין פנים דער פראסטיקער װינט׳ בײםט 
און שטשיפעט׳ װי א בײזער מאסקיט ־ װער הײםט דיר זיך שלעפן 
גאנצע נעכט װאכנדיק אויף װינט און פראסט 1 ! 

קוים זיד ארײנגעכאפט אין װאגאן׳ א דערפרארענער׳ א 
פרימארגנדיקער׳ דער קאפ איז שװער׳ די אויגן קלעפן זיך. 

אבער איך בין נישט רויק און קאן שוין נישט אײנשלאפן׳ 

עם װילט זיד זען די אומגעגגט פון מענדאסא. 

פון װײטן הױבט׳אן די געגנט זיין פערגיק אויפן ר׳אליזאנט. 
קלעטערט העכער און העכער׳ װארפט זיך פאנאנדער אין דער 
ברײט. די אנדךגעגנט. פון אויבן — שנײ! 

העכער צװײ מעת לעת האב איך זיך געפונען אין דעם 
קעניגרײך פון די אנדן־בערג. פון אלע זײטן׳ פון יעדן װינקל 
האבן זײ צו מיר געשמײכלט. בפרט, אז איך האב זיך געיאגט, 
פײל אויסן בויגן, פון מענדאםא קײן סאךחואן און צוריק אין א 
פרעכטיקן אויטא, האבן די בערג געװיזן קונצן און זיך געלאזט 
אין װעט־געיעג. 

װײן־גערטנער, פרוכט־סעדער, װײן־קעלערם. קראפט, געזונט 
און שײנקײט שטראמט פון דער מענדאםער געגנט. עס שטערן נאר 
די אפטע, צו אפטע פאליצײאישע װאך־פאסטנס. דרײ מאל אפ־ 
געשטעלט געװארן אויפן װעג פון מענדאסא, און דאם זעלבע איז 
געװען אויפן װעג צוריק. װי מ׳װאלט געדארפט דורכגײן גרענעצן 
פון באזונדערע מלוכות! 

אבער די ״ײדישע מלוכה״ איז אײנע און דיזעלבע אומעטום. 
װינציק ײדישע ארבעטער, פראלעטאריער בא יענעם; מ׳איז גערנער 
פאר־זיך. נאך בעסער איז, אז ס׳געלינגט ארויפצושפאנען אויפן 
אויםגעטראטענעם װעג; פאר מיר זעגען געװען הענדלער, קװענ־ 
טעגיקעס, און נאך מיר װעלן אויך זײן קװענטעניקעס, — איז 
אפשר א םברה, אז איך זאל אויך זײן א קװענטעגיק?! דאן איז 
כאטש פאראן אן אויסזיכט, ארויםצושלאגן זיך אויף א דרך... 

איז ער ברוגז, דער מענדאסער עמכדיקער ״באדעגא״ (וױינ־ 
קעלעס־אײגנטימער. ער איז א פשוטער ײד פון בעסאראביע. כל 
ימױ געארבעט. דארף מען, ײדן זאלן אויך דא ארבעטן. קומען די 
קהלשע פארזארגער און מען דערציט יתומות און יתומים אין 
בוענאס־אײרעס, אין שטאט, װײט פון ײדישן מאסן־לעבן, אן 
ײדישער שפראך, אן געפיל און פארשמענדעניש פאר ארבעט. 

װעלן זײ אויםװאקםן קאליקעם׳ גײםטיקע און פסיכישע, אט 
די יתומים. װאלט נישט ריכטיקער געװען, זײ ארויםנעמען אהער. 
באזעצן אויף א שטיק באדן, װאס ער װעט פאר זײ קריגן׳ און 
צוגרײטן זײ צו אן ארבעטער־לעבן ? ! 

קלאגט זיך א צוױיטער אײגנטי־מער פון וױינגערטנער אדן 
װײנקעלערם: ײדן דרײען זיך ארוים פון ארבעטן. זײ פארדינען 
אפילו זײער גוט, אבער זײער מוח טראגט זײ װײטער. זײער 
אידעאל איז: װערן א םוחרו דארט איז לפחות פאראן אן אויס־ 
זיכט זיך ארויפצוארבעטן. אלם ארבעטער קאנסטו זיך דערשלאגן 
צו נאך א הוםפהלע — ם׳איז אבער דא א גרענעץ. 

אלם סוחר איז נישטא קײן צוים, קײן גבול. 

װי זאגט מגחם־מענדל: אז ם׳הויבט זיך, איז — הויבט זיך: 

מיר א מיליאן, דיר א מיליאן: 

און דער ײד, אויך אין ארגענטינע, טראכט אלץ װעגן דער 
מעגלעכקײט, עם זאל זיך פלוצים א הויב טאן... מוז מען זײן צו 
יענעם מאמענט צוגעגרײט. איז דער אײנציקער װעג — װערן 
א םוחר. נאר דעמאלט איז פאראן די מעגלעכקײט אויםצונוצן 
דעם מאמענט, װען ס׳װעט זיך פלוצים געבן א הויב... 

װערן ארבעטער םוחרים, ציט מען זיך אװעק פון ״קאמפ״ 

אין שטאט — אין דער הױפט־שטאט, בוענאם אײרעם. 

שיץ און קרעפטיק איז מענדאםא און איר אומגעגנט. דער־ 
הויבט זיך איבער דער סביבה דער דענקמאל פון סאן מארטין. 
א פרעכטיקער מאנומענט פאר א נאציאנאלן העלד, פאר טאפפער־ 
קײט פון א פאלקם־באפרײער. קוקסט זיך ארײן אין די בארעליעפן. 
אט זענען די רײכע דאמען: טראגן זײ באמת גערנװיליק זײער 
צירונג פארן פאנד פון פרײהײטם־קאמף ? אט האט זיך מעכטיק 
פארמאםטן דער ארעם פונם ארבעטם־מאן מיטן האמער צו שמידן 
דאס געװער פארן קאמף. אין דער מיט קומט צו דער פויער מיט 
זײן אקער־אײזן, גײען־מיט די ארעמע פרויען און פאלקס־ מענשן. 

איבער בערג־קײטן װעלן זײ שפאנען׳ אין טיפע, אײביקע 
שנײען װעלן זײ טרעטן, און זײער נשמה־גלי װעט נישט צעגײן 
און נישט אויםרינען, ביז זײ װעלן זיך דערשלאגן צומ נצחון... 

קומען די ײדן פון מענדאסא מיט זײערע געםט צום דענק־ 

מאל פון םאן מארטין. דערצײלן־אויס די לעגענדעם, װאם לעבן 
אין ארגענטינער פאלק װעגן יענעם פרײהײטס־קאמף, לאזן זיך 

פאטאגראפירן אויר די־ טרעפ פונעם מאנומענט׳ און קערן זיד אוימ 
צום פערד און װעגעלע, און שטעלן זיך צוריק אװעק אין געװעלבל. 

ם׳װעט זיגן דאם ארבעטער־שפאניע, װײל ם׳איז נישטא קײן 
אנדער װעג אין לעבן װי לינקס. 

קעמפן העלדיש די אסטוריער מינען־ארבעטער אין שפאניע. 

און ײדן פון מענדאסא אפלאדירן הײס און שטאלץ... 
אבער דער לאנגיאריקער ארבעטער פון װײנקעלער האט 
געמאלדן זײן איבערגאנג צו דעם סוחרים־שיכט, און די עסקנים 
פון בוענאם־אײרעם װילן נישט שיקן די יתומים צו לערנען אן 
ארבעט און רײדן ײדיש... 

כ׳װײס נישט, װי איז מענדאםא זומער. 

איצט — װיגטער־צײט האט דארט געבלאזן אזא שטעכיקער, 
פראסטיקער װינט! 

( 1936 ) 


פון האװאגא קײן מיאמי 

(אין הידראפלאן) 

צװײ באטאג. ם׳איז הײס אין האװאנא. עטלעכע טעג, װי די 
היץ האלט אן און פארנעמט זיך ערשט צו װערן א תושב. באם 
האפן פון מעקםיקא־אויםגוס — איז א באלעבטע באװעגונג. יעדע 
רגע קומען צו יאגן טאקסיס און ברענגען פאסאזשירן צום ים־ 
אעראפלאן, װאם װעט זיך באלד אװעקלאזן קײן מיאמי, פלארידא• 
מען קאנטראלירט די בילעטן, מען װעגט דאס געפעק. מ׳קוקט דורך 
די װיזעס, און אט שפארט דער עולם צום ריזיקן פויגל, װאם 
האלט זיך באם ברעג אין װאסער. 

די מאטארן הויבן אן ארבעטן. א גערויש, װאם פארטויבט 
ממש. די טיר איז פארהאקט. די לופט־שיף גיט זיך א רים און 
נעמט לויפן איבערן װאסער. די פענסטער זענען פעסט געשלאסן, 
אבער אויף די שויבן זעסטו דאם אויפגעשוימטע װאסער. אונזער 
שיף לויפט און קרײזט, װי אין דער לופטן. דער גערויש װערט 

שטארקער, פלוצלינג דערשפירט מיטן גאנצן װעזן, אז מיר האבן 
זיך אפגעריםן פון װאםער־פלאך. איד פאפ א-קוק אין פענםטער: 
מיר הויבן זיך אלץ העכער און גלײכצײטיק רוקן מיר זיך אװעק 
פון דער יבשה. הײזלעך, שיטער צעװארפן איבער דעם ברעג. עס 

גיט א שימעריר מיט גרינקײט א פאראײנזאמטער בוים און- 

אט האט זיך אונטער אונז אויסגעשפרײט די װאסער־לאנדשאפט. 
דער סטוארט שרײט מיר אריץ אין אויער, אז מיר זענען 4000 
פום אין דער הויך. כמארעס האבן אונז ארומגענומען פון אלע זײטן. 
לײכטע װאלקנס ציען און יאגן איבער און אונטער אונז. מיר פליען 
דורך כמארעס. טיף אונטן איז בלוי װאםער און ם׳זעט אוים, װי 
איבער דעם בלויען װאםער זענען אנגעװארפן װײסע שנײ־בערג־ 
לעך, קלײנע און װײט־צעצויגענע. אט טראגט זיך פארבײ דעם 
פענצטער א לײכטער, דורכזיכטיקער, װײםלעכער װואל: לכתחילה 
ברײט און רחבותדיק, און אין זײן אויםגעצויגנקײט אלץ שמאלער 
און שמאלער, גיט ער זיך א שטרעק און שװעבט אװעק איבערן 
װאםער אונטן אראפ. דאם װאםער איז איצט קעגן דער זון, װי פאר־ 
גלױוערט געװארן. פון אזא הויך איז נישט צו מערקן קײן שום 
באװעגוגג: באקומט זיך דער אײנדרוק פון גערונצלטן, געקארבטן 
מארמאר. 

3.30 . אין דער לופטן פליט, הפנים, די צײט שגעלער װי 
אונטן, אויף דער יבשה... קנאפע אנדערטהאלבן שעה זענען אדורך 
א םאך שנעלער, װי א שטײגער אין א באן, אין אן אויטא אדער 
גאר אין א שיף. עם שטערט בלויז דער אומאויפהערלעכער שטענ־ 
דיקער גערויש פון די מאטארן. פארפאנצער איך מײנע אויערן 
מיט װאטע. 

3.45 . שויןז מען זעט שוין יבשה: באלד זעגענען מיר זיך 
מיטן ים. 

איך װײז אויף שטום־לשון מײן שכן, ער זאל קוקן־ ערד • 

נײן, איך האב געהאט א טעות. דאם זענען גאר גרויםע כמארעס, 
אנגעהויפטע װי בערגלעך אויף דער יבשה. מ׳זעט נישט פון 
אעראפלאן אונטן קיץ װאםער. בלויז כמארעס. א פאר מינוט, און 
מיר זענען ארוים פון דער קײט כמארעס. מיר זענען װידער אין 


348 



קלארער לופט. איצט זעט מען דײטלעך, װי אונטן דארט שװימט 
א שיף. שמאל איז זי און מאכט דעם אײנדרוק, װי די פאפיר־ 
שיפעלעך אויפן סאזשעלקע־װאםער אין א הויף. די שיף באװעגט 
זיך נישט. די װאסערן ארום זענען פארגלױוערט געװארן אין זײער 
אומבאװעגלעכקײט. א צװײטע שיף. דער זעלביקער אײנדרוק. קומען 
אן כמארעם ' בערג און בילדן־אוים פארשידנסטע געשטאלטונגען. 
א פאנטאסטישע װעלט שאפט זיך אויפן האריזאנט אונטן. 

4.00 . װירקלעך, דער ערשטער שטיק יבשה, א לײכט־טורעם. 

א שמאלער פאס, ארומגערינגלט מיט גרינלעך װאסער. מיר זענען 
פאד קי־װעסט. אזעלטענע און לעבעדיקע פארבן־קאלירטע געאגרא־ 
פישע מאפע. ערד. און איבער דער ערד שלענגלט זיך אװעק א 
גרינלעכער שמאלער פאס. װײט ציט זיך אװעק די באן־ליניע 

איבערן װאסער. אויף די אינזלדיקע ערד־פאםן — הײזלעך. 

ם׳איז קיל. מאמענטנװײז — קאלט. גרינלעכע װאסער־געמוי־ 
זעכצן, באשפרענקלט מיט װאםער־שטח, װאםער־אינזלען איבער 
דער ערד. אינעם װאםער שפילט די זון. זון־אויגן, זון־פלעקן, 

גלימצערן װי זילבער־טאצן. 

די גאנצע צײט איז די שיף געפלויגן אן א װאקל• איצט 
שאקלט עם אונז. ס׳הויבט זיך אויף און מיט א מאל א לאז־אראפ. 

איך כאפ א קוק צום פילאט. ער זיצט רויק און פעסט, און דאם 

װירקט היפנאטיזירנדיק. 

ם׳איז די ערד פון פלארידא. גרינע קוסטעס, בוימער־גרופעם 
זענען צעזײט. די ערד איז צעקעסטלט, פארצעלירט און פארטײלט 
חלקים־װײז צום באארבעטן. 

בײם צװײטן פענםטער זיצט אן אלטער הער און א יונגע 
פרוי. קעגנאיבער זײ זײער באגלײטערן. א האלב שװארצע פרוי. 
דער הער איז נערװעז. די ױנגע פרוי דרעמלט. די באגלײטערן זיצט 
רויק. זי מוז זיך באהערשן. זי דארף באדינען די הערשאפטן, דער־ 
לאנגען דעם מאנטל, װען עם גיט א בלאז א װינטלז דערלאנגען 
דעם הוט, װען די זון האט א ברי געטאן דעם גאקעטן שארבן. 

4.45 . שטעטלעך, הײזער, פארקס, בוימער־אלײען, אםפאלט־ 

שאםײ׳ אויטאם יאגן זיך און בלײבן כסדר הינטערשטעליק לגבי 
אונזער שיף. 

5 . אט איז מיאמי. װי פרעבטיק זי האט זיך פאגאנדערגע־ 
װארפן אין איר בליענדיקן װוקם. מיר זענען שוין װידער איבערן 
װאםער באגלײט פון גרינע פעלדער׳ בוימער און קוםטעם. שװימען 
און פארשװינדן׳ יװי אין א חלום װײםע טורעמם׳ װאלקנקראצערס. 
מיר קריחן אלץ נידעריקער׳ און אט האט א שפריץ געטאן װאסער 
אין פענםטער־שויב. יאגן מיר זיך׳ װי א מאטאר־שיפל. טויזנטער 
האבן זיך פארזאמלט אונז אפצװוארטן אין דעם פרילינגם־זונטיק 
אין מיאמי. װײם־געקלײדט און זון־פארברוינט׳ טראגט זיך אוגז 
אנטקעגן דער געלעכטער פון פלארידא. 


װארשע - תל־אביב 

מאקאטאװער פלי־פלאץ. 

8.35 אינדערפרי. מ׳רופט מיך אײנשטײגן. ם׳איז פראםטיק. 
אינעם ״לאט״־אעראפלאן װעט זײן װארעם. װארף איך אראפ דעם 
מאנטל. לײכט זיך אויפגעהויבן דירעקט ארויפצו—אן אקראבאטישע 
קונצן. א 10 מינוט געפלויגן אין כמארעם׳ און אט רײםט זיך דורך 
זון. װאם װײטער — אלץ מער זון. ם׳באקט ממש אין פנים. 

א קנאפע שעה פליען מיר אין דער הויך פון 1800 מעטער. 
אונטער אונז זענען כמארעס. מיר קומען־צו צו קראקע און ם׳װערט 
אלץ רײנער די לופט. מ׳זעט׳ װי אונטן דעפילירן אײליק שטעט׳ 
פעלדער׳ װעגן׳ הײזער. מיר רוקן זיך צו די קארפאטן. א פרעכטיקע 
פאנאראמע פון באװײםטע בערג און באװאלדערטע טאלן. 
מיר הויבן זיך העכער. 

9.50 . איבער די טאטרען. 3000 מעטער׳ אויב נישט גאך 
העכער. שנײאיקע בערג׳ געשארפטע שפיצן׳ באבוימטע רוקגם. 

10.00 . לאזור־בלויער הימל. שטארקע זון. לײכטע װאלקענדלעך 
צעשמיםן׳ װי א שמאלער פעכער אויפן הימל. 
א בליק ארײן אין די פרימארגן־צײטונגען: 

טשעכאסלאװאקיע גײט אלץ אנטשידענער אויפן װעג פון 
״דריטן רײך׳. לעאן בלומס פאליטיק האט א מערהײט אויפן 
קאנגרעם פון פראנצויזישע סאציאליםטן. 

דער טעראר אין פאלעםטינע װערט פארשטארקט קעגן די 
נאשאשיבי־לײט און קעגן אײנצעלנע ײדן. 

ענדעקעס זענען גישט באפרידיקט פונעם ״אזאנ׳ישן״ אנטי־ 
סעמיטיזם. 

קאראל טשאפעק געשטארבן צו 48 יאר. א פנים, ם׳האט אים 
ם׳הארץ געפלאצט. איז זײן טויט א םימבאל׳ אז די דעמאקראטישע׳ 
די מענטשלעכע טשעכאםלאװאקיע שטארבט אפװ קאראל טשאפעק 
קאן נישט שלום מאכן מיטן נײעם גאנג פון זײן פאטערלאנד... 
װי לאנג ערשט האט ער געבראכט אין ראדיא זײן ״איכה״־ליד 
װעגן גײםט פון זײן פאלקז גיך פליט די צײט. 

10.20 . פרעכטיקער פלי. 

10.30 מיר פליען־צו צו בודאפעסט. 

10.40 . די גרויםע שטאט איז אינגאנצן אין שנײ. קײן םימן 
פון גרינם װי דאס איז געװען מיט א חודש צוריק, אויפן װעג 
םון תל־אביב קײן װארשע. 

דער סטוארט נעמט שוין בײ מיר דעם פאס און בילעט — 
צוגרײטן זיד צו דער לאנדוגג אין אטען. אויב ס׳װעט גײן נארמאל, 
װי ביז איצט, װעלן מיר אין קנאפע 2 מיט א האלבער שעה זײן 
אין אטען. 

12.50 . דער װעטער װערט שלעכט. טומאן. א םברה, אז מיר 
װעלן פארקערעװען אין סאפיע און דארט לאנדן. מעגלעך, אז 
אויף א גאר קורצע צײט. 

מיר פליען א 2300 מעטער הויך. 

12.55 . ם׳שײגט װידער ארוים די זון. כמארעם, ים. בפירוש — 
אונזער ארץ־ישראלדיקע זון. ם׳באקט אין פנים. מיר פליען גלײך 
קײן אטען. אויפגעהויבן זיד צוריק 3500 מעטער הויך הײס. א 
מחיה. נאר מיטן הארץ פיל איד אויך די הויכקײט. 

1.00 . מיר פליען 4000 מעטער הויך. ם׳פרירט די שויב. 

ם׳שײנט װינטערדיקע װן. שניײבערג פון כמארעס און װירקלעכע 
בערג אין שנײ. מיר לאזן זיך װידער אראפ גידעריקער. 

1.15 . נידעריקער. בלויער הימל מיט צעשאםענע בליקן — 

זון. אויפן שויב איז שוין נישטא קײן אײז. 

1.20 . אײנער פון די פילאטן רויכערט שוין רויק א םיגארעט׳ 
גרײט אויף זיך דעם מאנטל. צי הײסט עס׳ אז מיר דערנענטערן 
זיך צו אטעןז 

1.25 . בנאמנותו מ׳זעט דורך די דאמף־כמארעם. אונטן בערג 
און ישוביםז אויך דא איז אלץ אין שנײ. נאר אויפן ראנד הימל 
װײזט זיך שוין דער דרומדיקער העל־בלוי׳ װאס פאלט ארײן 
אין גרין. 

1.30 . מיר האלטן זיך נאך אלץ אין דער הויך פון סס 3.5 
מעטער. זון באקט ארײן אין אעראפלאן און רופט ארוים שמײכלען 
אויף די געזיכטער. 

1.40 . מיר זענען 3.400 מעטער. נישט וױיט איז סאלאניקי. 

װער זון, װאם זוןי נעפל, נעפל. אלץ פארומערט׳ פארװאלקנט׳ 

אן הימל, אן אונטן. ם׳װאקלט שטארק. איצט קימערט עס מיך 
װינציקער. צוגעװוינט• 

1.45 . מיר לאזן זיך אראפ נידעריקער. דינער טומאן. רואיק. 
לינקס טומאן. רעכטם שפיצן פון בערג באשנײט. טונקעל. פלעקן 
אויף די בערג. 

סס. 2 . פון רעכטם — זון. 2000 מעטער הויך. לופטיקע בערגלעך 
דאמף אונטער אוגז. 

2.10 . 1500 מעטער. מיר האבן אויםגעמיטן דעם שלעכטן 
װעטער דורך אנלעגן װעג. דערפאר קומען מיר עטװאם שפעטער. 
איצט איז, א םברה׳ א פײנער װעטער. מיר לאזן זיך אראפ אלץ 
נידעריקער. 

2.15 . אונטער אונז איז שוין װאםער ו עגעאישער ים. בלוי 
װאסער. טונקל־בלוי. זעלטן װו — לעמעלעך. רעכטם פון דער 
זײט איז שוין דער פיל־קאלירטער הימל. 

איבערן ים ציען זיך עטװאם געקרײזטע דורכזיכטיקע װאל־ 
קנדלעך איבער גערונצלטע װאסערן• 

מיר פליען שון 450 מעטער נידעריק. נאך געצײלטע מינוטן. 

2.20 . פרעכטיקער פלי איבערן געפאלדעװעטן ים׳ דינע טױל־ 
װואלן שװימען אין לופט צװישן אונז און װאםער• זון שײנט. הארי־ 
זאנט אין אלע פארבן פון רעגנבויגן. 

2.30 . ברעג. אן שנײ. גריגם. סקאפולאס. אינזלען־פעלכלעך. 

אט א טיגער, אט א טשערעפאכע הויערן אויפן װאםער. 

2.40 . מ׳טוט זיך שוין אן. אוגטער אונז — דאמף. א װעלט 
דאמף. אט זעגען שוין די בערג, װאס רינגלען ארום אטען. גרינע 
בוימער, ערדענע פלעקן. חמרה. רויט ערד, װײםע פעלזן. בערג 
ניאבעא — 12000 מעטער• 

נידעריקער פליט דער אעראפלאן איבער א בארגיקער געגנט. 
גרינם רײצט פון אומעטום. גרין־באארבעטע פעלדער. הײזער אין 
גרינס. גארטנס. בא וױנקלען פון פעלדער טוליען זיך צונויפגענומענע 
םטאדעם לעמעלעך• ם׳האט א שמעק געטאן אײגענע לאנדשאםט. 
נישט װילנדיק שװימט ארוים די דערינערונג זועגן דער טשערעדע 
פון מצפה, װאם איז אװעקגערויבט געװארן, און װעגן דער טשערעדע 
אין שער העמקיס, װאם איז געבליבן פאריחומט נאך די צװײ 
דערמארדעטע פאםטוכער אירע• 

האט זיך פון פליגל ארויסגערוקט א צװײטער טײל, דער 
איבערגאנג צום לאנדן, און דער אעראפלאן האט זיך אויך דאם 
מאל אן אקראבאטישע שטיק אראפגעלאזט אויפן באדן, א פאר 
מאל שװאך זיך א טרײםל געטאן, װי אויסצוניכטערן זיך פון לופט־ 
שיכרות און אװעקגעלאפן א דערפרײטער איבערן פעלד, צוגעקומען 
הארט צו דעם בנין, װו מען האט אים אפגעװארט. 

דעם אײן פאסאזשיר געדענקט מען דא, װײזט אויס, אויך 
בא די באאמטע. א פרײנטלעכע באגריסונג, און איך פאר אין 
שטאט. 

מארגן 8 פארן מיר ארוים צוריק פון אטען און 9 פליען מיר 
אפ. בא גינסטיקע באדינגונגען װעלן מיר מאכן דעם װעג קײן 
לוד אין 3 מיט א האלבער שעד״ 

באמת, איך װיל שוין זײן מיט חברה אין תל־אביב. 

אין //בריםטאל״ דערקענט מיך דער גריך און אויף שטום־ 

לשון באשטעל איד זיד א צימער. 

9.15 פרי. ארויםגעפלויגן פון אטען. גרינע פעלדער. בערג 
באװאלדערטע, װײםע װעגן שנײדן דורך די געגנט. הײזלעך־ 
פאלאצן, הײזקעס׳ װאסער. 

5 מינוט שפעטער האבן מיר אנגעטראפן א שװארצע כמארע, 

װאם האט בפירוש אונז אײנגעהילט אין געדיכטער פינםטערניש. 
ם׳האט שטארק געשלײדערט. מיר זענען אדורך. 

9.30 . פון אלע זײטן אינזלען. איבער אונז לײכטע גרויע 
כמארעס. אונטן — אלטע אויםגעמאטערטע װאםערן. װו נישט 
וװ פינטלעך װײםער שוים. הימל רעכטם אױםגעצירט אין בוימערשע 
קעפלעד אויף א העל־באלויכטענעס פאן. 

נעכטן באנאכט אין אטען ארומגעדרײט זיד אײנער אלײן 
איבערן מארק. טויזנטער מענשן שפאצירן אום׳ סוחרים פאר־ 
האנדלען די סחורה פון נאך־חגאות און פאר נײ־יאר. ארום בלויז 
גריכיש. אײן מאל בלויז געהערט אין גאס, װי א פארל רעדט 
ענגליש. באזוכט די פלײש־יאטקעס, װי רײן און גראנדיעזו 

9.35 . אינזלען נאקעטע. פעלזיקע אין ים. געקארבטע מיט 
פינגער אין װאםער ארײן. 

...אין קינא נעכטן געזען ראנאלד קאלמאן ־ דער פארשװונדענער 
האריזאנט. פרעכטיק דער גאנג אין די בערג בעת א שנײ־זאװע־ 
רוכע. דוכט מיר, שוין געזען אזא בילד אנומלטן. בכלל קומען 
מיר אויס ס׳רוב אמעריקאנישע פילמען פון פאםירונגען, װי 
כ׳װאלט זײ שוין אמאל געזען. 

א דײטשער טאג־באריכט. צװישן אנדערעם — דער לעצטער 
אנגריף אין עברא. װײזט געפאנגענע רעפובליקאנער און גיט־צו* 
םארא קאלײדאםקאפ פון געזיכטער. אין פאדערגרונט ײדישע און 
רוםישע פנימער. עם ענדיקט זיד מיט א בילד פון א חרוב געװא־ 
רעגער שטאט. װי אומגערן א בילדערישער םך הכל פון פראנקאם 
מעשים. 

9.40 . א װײסע שטאט מיט א קלײנעם האפן. שטײען, װי 

אויסגעמושטירטע׳ א פינף־זעקס שיפן פארן צװישךאינזלען 
פארקער. 

10 . 00 . אינזל מאםקאם. פעלזיק. שטיקער — באארבעט• ם׳װערט 
העלער. זון־ליכט איבערן אינזל רעכטס. ס׳װאםער — טיף־בלוי. 

פרעכטיקע אינזלען־פאגאראמע אין כלערלײ פארבן. 

הימל הײנט — אין גרוי־בלויע כמארעס. יעדע רגע רײםט דורך 
זון. ס׳װאםער אונטן — שטארק פארשוימט. מיר פליען א ססד 
מעטער הויך. 

10.05 . מיר זענען אין רעגן. איבער מײן שויב רינט א 
װאסערל. 

10.40 . מיר פליען 2300 מעטער הויך. זון. דורכזיכטיקע דאמף־ 
בערג. העל־בלויער הימל. מיר זענען בא ראדאם. 

11.40 . מיר פליען 1200 מעטער הויך. . ,נאך א 400 קילא־ 
מעטער איז אונז געבליבן דורכצומאכן. עם שפירט זיך שוין אונזער 
קלימאט. אונזער הימל־בלויקײט. ברוינע פלעקן אויף אים. 

12.15 . די צײט קריכט. דער אעראפלאן פויזעט. שלעפט 
זיך און שלעפט זיך. עם װערט שוין באלד לאנגװײליק. ער װאלט 
דאך געקענט׳ שײנט מיר׳ א פלי־טאן שנעלער. װי װײט זעגען מיר 
פון לוד ? א שפרונג — און שוין! שלעפט מען זיך מזרחדיק און 
ס׳װערט נודנע. 

12.50 . מיר זענען שוין אין ארץ־ישראל. נאך א 10 מינוט, 

און מיר זענען אויפן ארט. ם׳שפירט זיך׳ װי א חמסין. 

הפנים׳ ער האט געמאכט א טעות׳ דער פילאט׳ און אפשר טוט 
ער עס מיר א געפעליקײט — האט ער זיך ארײנגעשגיטן אין אן 
אנדער פונקט און מאכט אן אומװעג איבערן לאנד. האט זיך פאר 
מיר אויפגעװיקלט דאס לאנד אין פולער פראכט. קאלאניעם און 
ארבעטס־פונקטן. 
( 1939 ) 


355 



םוף־מלחמה-פארצײכענונגען 


תל־אביב, 25.7.1945 . 

ם׳איז נאך גאנץ פרי, אבער די שטאט איז שוין באװעגט. 
לאנגע רײען בא די אויטאם. די אלענבי־גאס רוישט• דער טאקםי 
װארט שוין, אן אײליקער ״שלום״, א פארטרויערטער שמײכל, און 
דו יאגםט זיך שוין איבער די פעלדער פון דער םביבה• אין דער 
דײטשער קאלאניע װילהעלמא גײט דער שניט אין פולן ברען. זײ 
קימערט נישט דער נצחון איבער זײער לאנד. זײער גײםט האט 
א היפשן שניט געהאט אפילו װען מאטעריעל זענען זײ כלומרשט 
דורכגעפאלן. עס װעלן נאך קומען די פירות. 

דער פלי־פלאץ אין לוד — נישט צו דערקענען. דאס לעצטע 
מאל געװען דא אין^יאר 1939 . געקומען דאן אין זעלבן חודש ױלי 
פון װארשע דירעקט אין משך פון 12 שעה. װי װײט איז איצט 
װארשע פון דאנען ? ! םארא לאנגער װעג אהין?! 

ם׳שװיבלט און גריבלט פון מיליטער. כמעט גישט צו טרעפן 
א צױוילן. ם׳איז א גרויסער דורכפאר־װאקזאל. דרויסן װארטן 
ריזיקע אעראפלאנען פון כל המינים. יעדע פאר מינוט קומען זײ 
און פליען אפ. שנעל װערן געמאכט אלע אפיציעלקײטן. אײדל, 
העפלעך. אפילו נישט קײן פערזענלעכע רעװיזיע. מ׳פרעגט זיך 
און מ׳גלויבט אויפן װארט. אזוי נאענט פון תל־אביב, אין הארץ 
פון נײעם ארץ־ישראל, קײן םימן נישט פון ײדישן ישובו טראגן 
זיך דורך צענדליקער טויזנטער מענשן פון אלע פעלקער און 
װײםן נישט, אז דא זענען פאראן ײדן. 

אין 4 ־מאטאריקן ״אימפעריאל״ פון בריטישן ״עירװײם״ זענען 
בלויז 9 פאסאזשירן, װאם פארנעמען אײן קאבינע. די אנדערע צװײ 
קאבינעס זענען פרײ. און דארט, אין תל־אביב, װארטן אזויפיל 
מענשן אויף אן ארט אין אעראפלאן. 

כ׳בין װידער אין דער לופטן. אן אלט־באקאנטער געפיל האט 
זיך דערװעקט. דער מענש באהערשט די נאטור. אבער זיץ אײגענע 
נאטור קאן ער נאך אלץ נישט באהערשן. א מאדנער געפיל געװען, 
װען דער פילאט האט א זאג געטאן צו זײנעם א באקאנטן צװישן 

די פא&אזשירן, אײדער ער איז אװעין צו זיץ יןאבינע, אץ פויליש־* 
״דא װידזעניא״. ממש װי מיט 6 יאר צוריק אץ פוילישן ״לאט״. 
און דאך, װי אנדערש. אי בא אונז — ײדן, אי בא זײ — פאליאקן. 

מיט 6 יאר צוריק געפלויגן קײן פוילן, װו עס האט געשטו־ 
רעמט דאם ײדישע מאסן־לעבן, הגם עם האבן זיך שוין פאר־ 
צויגן װאלקנס פון קומעגדיקער מלחמה איבער פוילן און אײראפע. 
װוהין טראגט מיך איצט דער שטאלענער פויגל? צו בית־עולמס 
און בר־מיננס? צו איבערגעבליבעגע ברוך־שטיקערי אונטער 
מיר — דער ים. און אט־ זאמד, זאמה מדבר. פלי איך נישט אין 
מדבר פון ײדישן אומקום ? נאך קײנמאל נישט געהאט אזא שװער 
געמיט באם געדאנק װעגן טרעפן זיך מיט ײדן. װער זענען זײ, 
די איצטיקע ײדן ? װעל איך האבן א שפראך פאר זײ, װעל איך 
זײ קאנען קוקן אין די אויגן און אויסהאלטן זײער בליק, דעם 
בליק פון טרעבלינקע? 

מיר פליען זײער הויך. װי א מיראזש שװימען ארוים אונטן 
יעדע װײלע גרינס־פונקטן, קריכט א צוג, שלעפט זיך א פאפירן 
שיפל אין דעם שמאלן קאנאל, װאס פירט צו די קאלאניאלע אוצ־ 
דות פון דער אימפעריע. די לופט־שיף גליטשט זיך זיכער, רואיק< 
רחבותדיקן אפילו א געװיםער קאמפארט. 


26.7 . 

אין ריזיקן פלי־פלאץ פון קאירא זיך נישט אויפגעהאלטן לאגג. 
עפעם קוקט מען אויף אונז קרום, װאם מיר פליען קײן לאנדאן. 
עמעץ פון די באאמטע פרעגט זיך * צו דער צױניםטישער קאנפע־ 
רענץ? דער װעג פון פארשידענע פונקטן פירט קײן לאנדאן דורך 
קאירא. מיר פארן מיט אן אויטא אין דער שטאט. די מצרישע 
טראכט מישט זיך אוים מיט כאקי־קלײדונג פון מיליטער. װאס 
נענטער צו דער שטאט, װאס טיפער אין איר מיט — איז די 
באװעגונג שטארקער. די הײזער העכער, מאדערנער, אײראפעישער. 
כמעט, װי ערגעץ אין א פארמלחמהדיקער גרויםער שטאט. 

האטעל ״קאנטינענטאל״. דא איז געװען דער שטאב פון דער 
דײטשער שפיאנאזש־מאשין, און דא האט מען זיך צו איר םוף 

כל םוף א נעם געטאן עטװאם ערנםטער. און ם׳דוכט זיך דייר 
כםדר, אז פון ערגעצװו לויערט נאך ביז איצט א געסטאפאװיעץ. 
הײס. עם שטיקט. נישט װי בא אונז אין דער הײם. עפעם איז 
דא די היץ געדיבטער און קלעפיקער. רק מען טרינקט. דא גיט 
מען זיך נישט קײן ריר אן טרינק־געלט. אפילו באם קויפן א 
פאםט־מארקע פאדערט מען פון דיר טרינק־געלט. 

אין דעם ײדישן זעלנער־קלוב דערפילסטו זיך װי אינדערהײם. 
זעלנער און זעלנערקעס. מען דערקענט זיך. מען באקענט זיך. 
ס׳פארקניפן זיך שמועםן. װען װעט מען קאנען גײן אהײםז דאם 
איז די עיקר פראגע, װאם אינטערעסירט זײ אלע. מ׳קוקט־ 
אויס א צײטונג, א ידיעה פון דער הײם, און אז כ׳קאן איבערגעבן 
א פרישן גרוס פון די פונקטן דא און דארט, איז װי ארײנגעזעצט 
א נײע נשמה. 

מיר שפאנען אין די ײדישע גאסן. געסלעך שמאלע, שמוציקע, 
ארעמע, פארװארלאזטע. דער נאמען ארץ־ישראל צינדט אן פײער־ 
לעך אין די אויגן. מען באגלײט, מ׳גײט נאך, מ׳איז מקנא־ װען 
װעט משיח קומען ז די ײנגערע רוימען אײן א םוד, אז עם פארן 
שוין און עס שפאנען חלוצים פון די הי־געבוירענע. עם שרעקט 
זײ נישט אפ. זײ װילן זיך פילן, טאקע װי אין ארץ־ישראל. מײדלעך 
פון שול גריסן זיך מיט א פאר װערטער עברית. בתי־מדרשים, 
ארון־קודש, םפרי־תורה — רײניקײטן, װאס זענען נישט פארומ־ 
רײנט געװארן װײל אין על־אלאמײן האט מען דעם שונא צוריק 
געטריבן. ײדישע קינדערשע אויגן. װי גוט, װאם זײ זענען נישט 
אויםגעלאשן געװארן. דארט, װײט, װעט מען שוין נישט נאכלויפן 
ײדישע קינדערלעך. גישטא קײן ײדישע קינדער אין פוילן... 


27 . 7 . 

באנאכט אין א. ט. ם• אביםל כיבוד. מ׳זיצט אין א קרײז. 
מ׳הויבט אן זינגען. פריער בעט מען זיך, מען זאל זאגן, דערצײלן. 
צו װאס מען פארט, צי מען דערװארט עפעס. און װידעראמאל: 
װאס װעט זײן מיט אונז, די מאביליזירטעז װי לאנג גאך אצינד, 
אז די מלחמה איז געענדיקטז 

?ןאי־וא 287 . 

3 נאכמיטאג נעמט אוגז אװעק דער אויטא פון ״פעלטור״ 

צום פלי־פלאץ. װארטן מיר אין די קלײנע נידעריקע װארט־ 
באראקן׳ טרינקען טײ׳ קוקן־דורך אלטע זשורנאלן. אין ענגלאנד 
האט די לײבאר־פארטײ א גװאלדיקן נצחון. גישט דערװארט 
אים בשום אופן• װעט עם גוט זײן פאר ײדן׳ פאר ארץ־ישראלנ 
װעט די ארבעטער־רעגירונג קאנען גײן אויף א זיכערן װעג און 
רעאליזירן איר פראגראםז אנדערש װעט זי קײן בארעכטיקונג 
גישט האבן. 

מיר קריכן ארײן אין א שמאלן מיליטערישן אעראפלאן. 14 
פאםאזשירן. אײן אײנציקע קאבינע. הויל׳ נאקעט. פאראן על־פי־ 
טעות צװײ נישט־ײדישע פאםאזשירן. זענען מיר אים חושד׳ אז 
ער איז א ײד. זי איז לכל הדעות אן ענגלעגדערין. שארט ער 
זיך צו איר׳ מען זאל אים נישט חושד זײן׳ אין װאם מען קאן 
אים חושד זײן. באנאכט זענען מיר אין נואלטא׳ װו מיר רוען 
א קורצע צײט׳ און לאזן זיך װײטער אין װעג. פריער װאםער׳ 
דערנאך יבשה. באקאנטע נעמען ־ מערםא־מאטרוך׳ טאברוק. 
װילםט דערקעגען עפעם א סימן פון דעם׳ װאס דא האט פאסירט 
אין יענע פאר אונז גרויםע היםטארישע טעג. פינף פארטאג 
זענען מיר שוין בא מארםעיל. דא שפאצירן מיר ארום און 
זעען מיט אײגענע אויגן דעם חורבן. געבײדעם און גאסן זענען 
צעבאמבט געװארן. דא טרעפםטו אויף שריט און טריט שילדן 
און פארארדנונגען אין ענגליש. דא זענען געװען און אפשר זענען 
אויך איצט פאראן אמעריקאנער. א האלבע שעה שפעטער׳ און 
מיר זענען װידער אין דער הויך. איבער פראגקרײך. 


29.7 . 

ם׳איז זונטיק. הײנט ארבעט מען נישט אונטן. רוט אלץ. 
ם׳איז זוניק און מיר קאנען באװוגדערן די קולטור פון פראנקרײך׳ 
װי מ׳זעט זי אין אויסגעארבעטע פעלדער׳ אין דורכגעפירטע 
קאנאלן׳ אין באן־פארבינדונגען. און םפעציעל ציט אונז צו יענע 

געדיכטע אײביקע װעלדער, װו עט האבן זיד א&געשפילט די־ 
גרעסטע היסטארישע געשעענישן בעת די מלחמות. 

מיר שנײדן דורך פראנקרײך און קומען צום קאגאל, וװ 
היטלער האט זיך אין עצם אפגעהאלטן פון זײן בליץ־מארש. 
9 אינדערפרי זענען מיר אין הוירן. די פארמאליטעטן װערן 
דערלײדיקט שנעל. מען װײםט׳ פון װאנען מיר קומען און װוהין 
מיר פארן. מיטן אמגיבום־צוג ביז דער גרעםערער םטאציע 
בארנמאוט און פון דארטן קײן לאגדאן׳ װו מיר קומען־אן ארום 
3 בײטאג. 

ם׳װארטן אונז אפ ארץ־ישראלדיקע חברים׳ כ׳טרעף פארטײ־ 
חברים. ארײן מיטאמאל אין דער הויפט־שטאט פון גרויס־ 
בריטאניע. און אפשר די הויפט־שטאט פון דער װעלט. דא װעלן 
מיר זיך באגעגענען אויך מיט דער ײדישער װעלט. 

ם׳ציטערט דאם הארץ פאר אט דער באגעגעניש. 


לאנדאן 1945 

ס׳ארא בילבול מ׳האט אויםגעטראכט אויף לאנדאן׳ אז נאכאנאנד איז 
דא נעפל און רעגן. גרײלעך האבן מיר געטראפן שײנע זוניקע טעג. 
ס׳איז גוט צו האבן אזא װעטער׳ װײל עם שטימט מיט דעם געמיט־ 
צושטאנד. נאך 6 אזעלכע יאר טרעפן זיך דא לעבעדיקע׳ גלויביקע 
ײדן פון דער גארער װעלט. טרערן זענען געמישט מיט פרײד. 

77 גרײט ראסל םטריט. דא איז די הויפמ־קװארטיר פון דער 
צױניםטישער באװעגונג זינט לאנגע יארן. אט־דא׳ אין דעם דאזיקן 
קלײנעם צימערל האט נאך געארבעט מאקם נארדוי. עם איז פול 
מיט טראדיציע. אפשר דערפאר איז דא אזוי װינציק דינאמיק׳ 
רירעװדיקײט. כולו ענגליש. גלויבםט גארנישט׳ אז צו די באאמטע 
און אנגעשטעלטע קאן מען אויסרעדן א ײדיש װארט. אפילו נישט 
אין עברית. אבער ײדיש הערט מען גראד א םאך) אלטע פרײנט 
און באקאנטע טרעפן זיך. אויסגעשרײען און אומארמונגען. 

די נישט־אפיציעלע הויפט־קװארטיר איז געװארן דער 

״עםפלאנאד האטעל׳/ װוי עם שטײען־אײן א פאר צענדליק דעלע־ 
גאטן. ײדישע פליטים פון דײטשלאנד האבן זיך אײנגעארדנט אין 
לאגדאן און זײ מאכן נישט שלעכט. איצט גײען אהער אלע פריש־ 
אנגעקומענע. ײדן האבן ליב זיך צו רײבן צװישן אײגענע. װערט 
מען גיך הײמיש׳ װערן בטל געזעצן און מנהגים. טרינקט מען 
טײ שפעט אין אװנט און מ׳כאפט א שמועס שפעט אין דער נאכט 
ארײן. ם׳רעשט און ס׳רודערט, כלל נישט מעשה ענגלעגדער׳ װאס 
םפעציעל בשעת דער מלחמה האבן זײ זיך צוגעװוינט צו זײן פרי 
אינדערהײם און גײן פרי שלאפן. 


1 . 8 . 

דער אמעריקאנער קעפטן איז אויפגעבראכט אויף אלע פאר־ 
טײען און ארגאניזאציעם. ער קומט דירעקט פון דײטשלאגה װו ער 
האט באזוכט די קעמפש און איז אונטערן אײנדרוק פון ײדישן 
גרויל• מען מוז גלײך העלפן ממשותדיק, אנדערש װעלן זײ אלע 
אויםגײן הײנטיקן װינטער. צו װאם רעדעס און קאנפערענצן 1 גיט 
הילףו ער איז א געבארענער אמעריקאנער. א לאיער. האט נאך 
עטלעכע ״דעגרים״, אויםגעװען א װעלט אין הײנטיקן קריג. אנגע־ 
נומען א שטעלע אלם מיליטערישער קאמענדאנט אין א סאך דײטשע 
שטעט. אויך איצט האט ער אזא אמט. אפיציעל איז ער געבונדן, 
אבער אלס ײד קאכט אין אים אלץ. אלעמען העלפט מען, נאר נישט 
די ײדן. אלע אנדערע װערן באזארגט דורך זײערע שטאם־ברידער, 
די ײדישע באפרײטע האט נאך קײנער נישט באזוכט פון די אײ־ 
גענע. פארװאם אינטערעםירט מען זיך נישט מיט זײז מען זאמלט 
אזוי פיל געלט, פאראן אזויפיל ארגאניזאציעס פאר הילף, אבער 
די הילף גופא איז נישטא. דער ײדישער אמעריקאנער קעפטן 
רעדט עטלעכע שפראכן. ײדיש — בלויז אפאר װערטער. ער קאן 
זיך אונטערשרײבן מיט ײדישע אותױת, װעלכע ער געדעגקט פון 
א חדר. קײן ײדישע פראגע האט אים קײנמאל גישט געקימערט 
און ער האט װעגן ײדישקײט נישט געטראכט. דאם בילד, װאס ער 
האט געטראפן אין אײראפע האט אים ארויםגעשלאגן פון גלײכ־ 
געװיכט. ער װיל באמת עפעם טאן. אבער ער װײס נישט װאס. 

ער האט געהערט װעגן פאלעםטײן׳ אבער פאלעםטײן איז דאך 
געשלאסן. טא װאם זאל מען טאן דערװײל׳ שוין איצט? נו׳ אפשר 
טאקע העלפן קלאפן אין די טויערן׳ מען זאל זײ עפענען? ער איז 
גרײט דערצו. אבער די הילף מוז דאך קומען גלײכצײטיק. די ײדן 
װילן נישט פארן צוריק, און די מיליטערישע פארארדנונג איז׳ 
מען זאל צושטעלן די באפרײטע פון די קעמפס צוריק אין זײערע 
הײמען. טא װי זאל מען צושטעלן ײדן צוריק אין פוילן׳ אז זײ 
װילן נישט גײן צוריק? ער רעדט הײם׳ מיט טעמפעראמענט׳ און 
זײן שײן׳ רײך ױנג װײבל פון ענגלאנד האט הנאה פון זײן גלאטן 
רעדן, הגם עטוואם איז זי שאקירט, װען יעדעם מאל, װאם עס 
קומט־צו א מיטשמועםער, שטעלט זיך איר מאן פאר און רעכנט 
אוים אלע זײנע טיטלען... 

אין,עספלאנאד האטעל׳ קאנצענטרירן זיך ײדישע צרות, ם׳טרעפן 
זיך ארץ־ישראל און אמעריקע. אײנע — פול מיט אימפעט און 
גלויבן, די אנדערע — געפלעפט פון דעם אומגליק. פאראן א קלאנג, 
אז פון פוילן װעט אויך קומען א דעלעגאציע. זאל דאם זײן אמת? 
װי זעען זײ אוים, די איצטיקע פוילישע ײדן ? 


4.8 . 

די צױגיםטישע קאנפערענץ האט זיך געעפנט מיט עטלעכע 
טעג צוריק. פײערלעך־קאלט. ענגליש. כולו ענגליש. אפילו דאבקין׳ 
װאם איז נאר װאם געקומען פון דײטשלאנד און זיך באטײליקט אין 
א קאנפערענץ פון די געראטעװעטע ײדן. דארט האט מען גערעדט 
ײדיש. דאבקין האט דעם גרום זײערן איבערגעגעבן אין ענגליש. 
עם זאל זײן אויםגעהאלטן דער סטיל פון דער דערעפנונג. 

אפילו דער אלטער ראבינער פון דער בערלינער קהלה ד״ר 
לעא בעק האט גערעדט ענגליש. א שוידער האט ארומגענומען די 
נשמד״ װען ער האט זיך אויפגעשטעלט רעדן. דער םימבאל פון 
דײטשן ײדנטום מיט דער משיחישער שליחות. היטלער האט אים 
נישט באזיגט און ער גײט װײטער אן מיט זיץ גלויבן אין נצח 
ישראל. 

די אזכרה איז שװאך. די אטמאספער איז א טרוקענע. װײצמאן 

איז עעװײטיקט׳ אבער געצויטט. פארזיכטלק בנוגע דער נײער 
רעגירונג. אײן מאמענט נאר דערפילט זיך׳ אז ער איז א שליח 
ציבור* װען ער װענדעט זיך צו דער װעלט׳ מען זאל פרײ לאזן 
זײן פאלק גײן אין ארץ ישראל ן 

װי משונהדיק איז, אז דוקא בן־גורױן הויבט אן מיט ײדיש. 
אפשר דערפאד האט ער זײן רעדע נישט געהאלטן בעח דער דער־ 
עפענונג. נישט צו שטערן די הארמאניע. שפעטער האבן שוין א 
סאך גערעדט ײדיש. יידיש איז װידער דערשינען װי די שפראך 
פון גרויםע מיליאניקע ײדישע מאםן. אפילו מרס. דאגדײל, די 
ענגלישע שומרטע פון לארד באלפורם דעקלאראציע, הערט זיך 
אײן שעהן־לאנג אין די ײדישע רעדעם. זי פארשטײט זײ, אויף 
װיפל זײ װערן געהאלטן אין א שלעכט, צעקאליעטשעטן ײדיש. 

די גאנצע צױניםטישע קאנפערענץ איז אין דעם פרט געװען א 
פרעכטיקע דעמאנסטראציע פאר דער ײדישער שפראך און א 
שארפער באװײז, װאם פאר א קאלאםאלע ראל זי שפילט נאך ביז 
אויף הײנט, אלם נאציאנאליזירנדיקער פאקטאר אין ײדישן לעבן. 


6 . 8 . 

לאנדאן איז אל־רײטי. מיט אײן מאל זעט מען נישט דעם 
חורבן דא. טאג גאך טאג דערקענט מען אים. ער סטארטשעט 
ארויס פון די לעכער, גריבער, פארברענטע הײזער, אפגעמעקטע 
קװארטאלן אין אלע װינקעלעך פון דער ריזן־שטאט. אין צענטער, 
אין בארימטן ײדישן װײטשעפל און אין די אפגעלעגנםטע געגנטן. 
אבער נאך מער דערקענט מען אים אין דעם נײ־אײנגעשטעלטן 
שטײגער פון לעבן, װאם דער םאמע כאראקטעריםטישער םימן 
זײנער איז די רײ, דער ״קױ״. 

װי קאנען זײ עס, די ענגלענדער, װו נעמען זײ געדולד און... 
דיםציפליןי אין רעסטאראן, אין קאפע־הויז, בײ דעם םיגארעטן־ 
קיאסק, נעבן טעאטער, קינא, בפרט בא דעם ״באם״, צו פארן. 
הונדערטער און הונדערטער שטעלן זײ זיך אוים געדולדיק צו 
װארטן א שעה, כדי א זופ־טאן א ביסל קאװע, א כאפ־טאן א לײכטן 
מאלצײט• בא די טעאטער־געבײדעס און געבן די בארימטע קינאס 

שטײט׳ נישט װי בײ אונז אין תל־אביב׳ דער גאנצער המון׳ און אז 
מען עפנט די טירן װערט א געשטופערײ. חלילה. ענגלענדער שטײען 
אין דער רײ. דער ריזיקער װעלט־בארימטער ״אלבערט־האל״ איז 
ארומגערינגעלט דורכן ״קױ״ און אינעװײגיק פילן אים אוים 
א צען טויזנט מענשן. עס איז ״פראמענאד־קאנצערט׳/ איז אונטן 
דער גאנצער רוים אװעקגעגעבן פאר שטײ־פלעצער. פאר דעם זעלבן 
געלט׳ װאם אויפן זעקסטן שטאק גאלעריע גאר אויבן. אין די 
הפםקות לעגט זיך אוים דער עולם אויף דער פאדלאגע׳ זיד אפ־ 
רוען, װי ערגעץ אין תל־ױסף, צי אין אשדות יעקב אויפן גראז־ 
טעפיך. 

איז א זוניקער טאג, פארט מען ארוים צו דער טעמזע. מיט 
דער אונטערגרונט באן, א שעה בערך, און דערנאד פארט מען 
ארוים אויפן װאסער מיט א קלײנער שיף ביז דו קומםט צום פאלאץ 
פון הענרי דעם 8 ־טן. א פײנער פאלאץ. פרעכטיקע סעדער, בוימער, 
גרינם — אלץ פרײ צום באקוקן און אפרוען דארט. נאר אין אײן 
ארט מוז מען באצאלן* באם ארײנגאנג אין דער אלײע, װו עם 
װאקסן טרויבן. אמת, זײ װאקסן דא זינט מער װי הונדערט יאר. 
אבער צאלן פאר א קוק טאן אויף זײזו בײ אונז בליען זײ אין 
די װײנגערטנער און, כ׳לעבן, אין כפר גלעדי איז דאס בילד א 
םאך שענער, אײדער דא, כאטש דאם איז דער גארטן פון הענרי 
דעם 8 ־טן, זאל ער מיר מוחל זײן. 

גליטשט זיך די שיף איבערן שמאלן װאםער. עס דערמאנט 
זיך די װײםל, דער האדםאן, דער דגיעפער און דער כנרת. םארא 
רחבות דארט אין פארגלײך מיט דער טעמזע דא• און דאך איז 
גוט צו שװימען מיט דער שיף און זען, װי אלץ װאכט־אויף צום 
לעכן. ס׳איז שבת, פרי, ארבעט מען, פאראן באװעגונג בא די 
בדעגן. גרינם איז אויסגעשפרײט און מאכט פארגעםן, אז ערגעצװו 
האט געלויערט דער טויט. 

... אויף דער צױניםטישער נאך־מלחמה־קאנפערענץ האבן זיד 
אויך צונויפגעמישט און פארװעבט אינאײנעם שװערער דורכדרינג־ 
לעכער נעפל מיט העלער כישופדיקער זון * שװארצער טרויער 

און זוניקע אמונה. אומקום און גבורה־פאטאס פון טראגיק. טראגי־ 
שער פאטאם. 

13.8 . 

א פארזאמלונג אין װײטשעפל. אין באקאנטן ״גראנד־פאלעי 
טעאטער״. שבת נאכמיטאג. ״עונג שבת״. עס פארפעלט אטעם• 
ס׳דריקט בײם הארצן. אלטע לײט. די /,איסט־עגד״ האט זיך פאר־ 
עלטערט, און נישטא קײן ױגנט. האט מען הנאה פון שבת־פארזאמ־ 
לונגען, װו מען הערט א ײדיש װארט• 

אזוי הײמיש איז דאם ײדישע װארט. אבער דער ײד מיט זײן 
לשון איז שוין נישט הײמיש אין װײטשעפל. הערט מען זיפצן. 
זעט מען טרערן. איז אלץ אזוי פראװינציעל. 

דאס קלײנע שטעטל אין פוילןז נײן, דארט איז עס געװען 
נאטירלעך און עכט. דא, אין דער װעלט־שטאט לאנדאן איז עם א 
ױצא־דופן. דא באלײדיקט עס. ײדישע קולטור איז מער װי דאס׳ 
איז אין גרונט אנדערש, טיפער, אריגינעלער, שאפערישער, װי 
דאם דא, אין װײטשעפל. 

און דיער ״ארבעטער־רינג״ איז שוין אויך היבש געעלטערט. 

ארום דעם ארץ־ישראל־גאםט װערט װארעם. עם גליען די אויגן. 
ם׳הערט זיך א פרישער טאן. אבער ס׳איז זכרונות פון אמאליקן 
גלאנץ. נישט אלע װײםן אפילו דעם אײגענעם יחוס. װער װײסט 
עס װעגן אהרון ליבערמאן און זײן ערשטן פארײן פון ײדישע 
ארבעטער דא אין לאנד, מיט תקנות אויף העברעישז 

אין ארץ־ישראל פײערט מען ליבערמאנס ססז־םטן געבורטם־ 

טאג. לאגדאן װײםט נישט פון אזא דאטע. 

געשלאסן די צױניםטישע קאנפערענץ. א לאנגער, שוין צו 
לאנגער יזכור פאר די, װאם פעלן. נעװען א מאמענט, װען דוקא בא 
א פארשטעלונג איז מען געװארן פײערלעך. דער ״מארטש אף 
טײם״ האט פילמירט אײן זיצונג. בן־גורױן האט געמוזט דרײ מאל 
איבערהזרן זײן רעדע פארן מיקראפאן. די דעלעגאטן האבן אפלא־ 
דירט, זיך אויפגעשטעלט און געזונגען ״התקוה״. אלץ לויט בא־ 
שטעלונג. 

אבער דער אײנדרוק איז געװען א מעכטיקער. האםט באנומען, 

אז אט די רעדע׳ אט דאם געזאנג און אפלאדיסמענטן פון צושטי־ 
מונג װעלן הערן מיליאנען. די װעלט װעט עס הערן׳ און אלע 
אנטײלנעמער האבן פארגעםן די פארשטעלונג און געטאן זײער 
הײליקע עבודה מיטן פולן ערנסט. 

באשטעלונג, הפנים׳ איז גאר נישט שלעכט׳ אויב זי שטימט 
מיטן אינערלעכן געמיט־צושטאנד און באדערפעניש... 

ליעדס, 4.9 . 

םאיז אײנער פון די צענטערם פון קױלן־גרובן. מיט 32 יאר 
צוריק האב איך דא נישט װײט זיד אראפגעלאזט אין די ״מײנס״. 
געזען צום ערשטן מאל די מענשן און די פערד בא דער אונטער־ 
ערדישער ארבעט. איצט ארבעט א חלוצישע גרופע אין די קוילן־ 
גרובן נעבן מאנטשעסטער. א 20 מאן. נישט געלונגען צו זען 
זײער ארבעטס־פלאץ. אבער געהאט א שמועם מיט דער חלוצישער 
ױגנט אין מאנטשעםטער. אין ליעדם זענען געװען העכער הונדערט 
ױגנטלעכע פון דײטשלאנד. זיד געלערנט א פאך און זיך דער־ 
צויגן צו אן ארבעטם־לעבן אין ארץ־ישראל. א טײל האט זיך 
מאביליזירט. א טײל איז זיד צעפארן. עטלעכע ײדן טראכטן מיט 
קנאה און בענקשאפט װעגן ארץ־ישראל. אלײן איז מען שוין צו 
אלט צו רירן זיך פון ארט און אנהויבן אלץ פונסנײ. אשאד, װאס 
מ האט עם פריער נישט געטאן. די מער אקטױוע, אונטערנעמערישע 
זעגענען זיך נאך ערנםט: צו װידערזען אין ארץ־ישראל. 

א היבשע ײדישע באפעלקערונג. א גאנצע געגנט ײדיש. די 
ײדישע פלאקאטן װעגן מײן רעפעראט זענען פונדעםטװעגן א 
נײעס און א חידוש. דער קולטור־צענטער װיל עפעם אײנפלאנצן 
ײדישן גײסט. אבער עם פעלט די ױגנט. מדארף זאגן דעם אמת•. 
עס פעלט אויך דער ארבעטער. עם ליגט אים נישט אין קאפ 
קולטור. דער עיקר — מאכן א לעבן ו געװען דא פאליאקן. פון די 
לאנדאנער. באצױנגען שלעכטע. געבליבן א נאכגעשמאק. 

םװעפט־אוים דאם ספעציפיש־ײדישע אייד אין ליעדם, װאם 
איז גרײלעך געװען א װיכטיקער ײדישער צענטער און װאס אויך 

באם הײנטיקן טאג פארמאגט זי א פאר אנגעזעענע טוער און 
שרײבער, װי פראפ. בראדעצקי און ד״ר ראװידאוויטש. 

מאנטשעסטער 8.9 . 

א באקאנטע לאנגאנעגדיקע שטימע רופט אין טעלעפאן. דאך 
נישט דערקענט. נישט דערװארט דא. א פריינט פון פאריז, אנטרונען 
קײן אמעריקע, קומט איצט פון דײטשלאנד, וװ געהאט װיכטיקע 
שליחות פון ״אונררא״. געטראפן אויך א פרוי פון דרום־אפריקע׳ 
װאס קומט איצט פון בערגען־בעלזען, װו זי ארבעט אין אויפטראג 
פון א ״װעל־פעיר״ ארגאניזאציע. 

שעהן און שעהן זיצן מיר און שמועסן. ריכטיקער ־ איך הער 
זיך אײן אין די שמועסן פון די צװײ, װאס זעגען געקומען פון 
״דארט״ און געזען מיט זײערע אויגן די באפרײטע. חזרט זיך איבער 
דאם װערטל׳ װאם איז מיר שוין באקאנט־ מיר זענען באפרײט׳ 
אבער נאך נישט פרײ. 

אזוי פילן זיך די נעכטיקע געפאנגענע פון די קעמפס פון טויט. 

איך הער זיך צו׳ איך פארמאך די אויגן׳ און כ׳הער: יאםעלע... 

נאך אמאל: י־א־ס־ע־ל־ע. ראזענזאפט פון בענדין. האב איך נישט 
קײן טעות? יא׳ דאס איז ער. לעבט ער? האט מען דאך מיר דא 
ערשט דערצײלט, װי אזוי מען האט אים אװעקגעשיקט פון בענדײ 
צום דריטן מאל מיטן טראנספארט׳ נאך דעם׳ װי ער איז דרײ מאל 
געשפרונגען פון װאגאן און זיך געראטעװעט. דאם מאל איז ער שוין 
נישט צוריקגעקומען׳ און מען איז געװען זיכער׳ אז ער איז ליקװי־ 
דירט געװארן אין אוישװיץ. איז ער פארשלעפט געװארן, יאסעלע׳ 
אין בערגען־בעלזען׳ און איצט איז ער דער פארזיצער פון אלע 
יידישע ״העפטלינגע״ אין די דײטשע קעמפם. ער איז שוין געשטא־ 
נען פאר א געריכט פון דער דעמאקראטיע, הלמאי ער איז טעטיק 
און פירט א ברײטע ארבעט צװישן די באפרײטע. ער האט געהאלטן 
א פלאמיקע רעדע ־ ״קודם װיל איך׳ איר זאלט וױםן׳ אז איך האב 
פאר אײך קײן מורא נישט. װער ם׳האט דורכגעמאכט אשװיענטשים 
און בערגען־בעלזען׳ האט שוין נישט מורא פארן טויט. איך האב 
עם געטאן און װעל עס טאן װײטער״... 

אך, װי יאםעלע האט זיך דערפרײט׳ װען ער האט זיך דער־ 

װוםט׳ אז ם׳זענען דא נאך פועלי־צױן אויף דער פרײ.אפארזאמלובג 
אין בערגען־בעלזען׳ װאם ענדיקט זיך מיט דער פועלי־צױניסטי״ 
שער ״שבועה״ אין ײדיש. ם׳נעמט אפ דאם לשון׳ און װילםט נאך 
הערן און הערן. ליגט זײ נאך אין קאפ די ״שבועה״ז זענען זײ 
נאך פעיק צו זען זיך אלס פועלי־צױןז נאך אשװיענטשים׳ נאך 
בערגען־בעלזען ? זײ און מיר — חברים פון דער זעלבער באװע־ 
גונג? זײ — די געהײליקטע, די געלײטערטע אין יםורים און 
דערנידערונג, און מיר, אין אונזער זארגלאזיקײט, אין אונזער 
רויקער באקװעמלעכקײט ? • 

אין בערגען־בעלזען דערשײנט א ײדישע צײטונג ״אונדזער־ 
שטימע״. נישטא קײן דרוקערײ. שרײבט מען די גאנצע צײטונג 
מיט דער האנט און מען פאטאגראפירט זי אפ אין עטלעכע עק־ 
זעמפלארן. דאם איז א רעקאמפענםאציע פאר דער ײדישער פרעםע• 
װאם איז אומגעבראכט געװארן אין פוילן. א מאניפעםטאציע פארן 
װילן פון ײדיש לעבן. א פארבינדונגם־מיטל צװישן די אלע געראטע־ 
װעטע און דעם גרויםן ײדישן כלל. 

װילט זיך גלעטן און צערטלן דאם פאפיר מיט די געציקלטע 
אותױתלעך• און װידער קומען־אויף אין געדאנק װארשאװסקים 
װערטער, װאס האבן ערשט איצט, מיט צענדליקער יארן שפעטער 
געקריגן א נײעם זין און אינהאלט • 

״װיפל אין די אותױת ליגן טרערן, און װיפל — געװײןז״ 

א דאנק דיר, יאםעלע פון בענדין, װי שײן לײכט מיר דער 
פועלי־צױניזם דורך דײן גאנג אין לעבן און האלטונג םײ בא 
יאזעף קראמער און סײ בא די באפרײער... 

מאנטשעסטמר, 9.9 . 

ממש װי אמאליקע יארן. לאנגע, פול־װאגאניקע צוגן זענען 
אויםגעשטעלט אויף דער פלאטפארם. װי אמאליקע פאר־מלחמה 
צײטן. ם׳איז זונטיק, און דער עולם פארט ערגעצװו ארויס. פאר־ 
ברענגען, זיך אפרוען. ״האלידעי״. װי א פרומער ײד היט־אפ 

דעם מאנטיק און דאנערשטיק (״בה״ב״), אזוי היטן די ענגלענ־ 
דער דעם אפרו־ױם־טוב. מ׳פארט א םאך. איצט זענען אין גאנג 
װינציקער צוגן און װאגאנען. איז א געשטופערײ און אן ענגשאפט. 
מען קומט מיט שעה׳ן פריער און מ׳שטעלט זיך אין ״קױ״, צו 
קויפן דעם באן־בילעט, און דערנאך ערשט װידער אין ״קױ״, 
כדי ארײנצוכאפן זיך און קריגן א פלאץ, נישט דוקא צום זיצן. 
ס׳פאסירט, און מ׳לאזט דיך נישט צו מיטן בילעט אין האנט צום 
צוג און מ׳װײזט דיר אן, װען עס גײט דער צװײטער צוג... 

טונעלן און לאנקעס, פעלדער און גערטנער פליען פארבײ. 
בהמות רוען אויף דער פאשע. גאנצע םטאדעם שאף, א סברה, 
אן א פאסטוך, פיטערן זיך דא און דארפן נישט קלעטערן אויף 
בארג־רוקנס אויסצוגעפינען א גרעזל אויף א ברכה. 

קעגנאיבער מיר זיצן צװײ קריסטן. אויםער יעדן ספק. עלע־ 
גאנט, שטײף, שװײגזאם. נעבן מיר — אן ענגלישע לײדי. אויך 
זיכער. אבער די צװײ באם פענסטער—אײנער קעגן דעם צװײטען— 
װאלט איך שװערן, זענען מזרע היהודים. בא אײנעם — די 
שװארצע אויגן, באם צװײטן די נאז. אבער זײ שמועםן ענגליש 
און ס׳איז שװער צו װיםן. גײט אװעק א שעה און צװײ. איך 
האלט דעמאנסטראטױו, ממש זײ פאר די אויגן, די ״נײװעלט״ 
א פרישער נומער, געקומען מיט לופט־פאםט, פון 5 טעג צוריק. 
זײ קוקן און —װײטער גארנישט. 

פארפיר איך א שמועם מיט מײן שכנטע װעגן דער אומ־ 
געגנט און דערצײל איר, אז איך בין דא געפארן מיט 32 יאר 
צוריק, און איצט איז עם מײן ערשטע נסיעה זינט דעם מלחמה־ 
אויםברוך. איך קום פון װײטן, פון פאלעסטײן. 

דערהערט דאס װארט פאלעםטײן — װענדט זיך מיטאמאל 
צו מיר דער מיט די שװארצע אויגן אין א גוטן עברית מיט 
דער םפרדישער אויםשפראךו 

— מתי אדוני מהארץ? 

טאקע א סוחר פון ארץ ישראל, ערשט 2 װאכן פון דארטן. 

ער האט געמײנט, אז איך בין ד״ר זאמערשטײן, מחמת דער 
ײדישער צײטונג... 

זײ זענען דא איצט א היבש ביםל׳ די ארץײשראלדיקע, זואס 
זענען געקומען נישט צו קאנפערענצן און געזעלשאפטלעכער 
טעטיקײט, נאר צו ביזנעם. סוחרים, פאבריקאנטן, אגענטן. אימ־ 
פארט, עקםפארט׳ מאשינען, רוי־מאטעריאלן. ם׳לוינט זיך דאס 
געשעפט. אבער... מ׳װאלט געקאנט לעבן, נאר מ׳לאזט נישט. 

אז מ׳האלט שוין בא באגעגענישן... כ׳שטײ אין ״קױ״ און 
װאדט אויף א ״באם״. אט איז ער געקומען׳ און די רײ גיט זיך 
א שטארקן רוק. נישט אלע זענען אריץ. נאר בעת מעשה איז צו 
מײנע פים אראפגעפאלן א פײלכל צו די נעגל. איך זוך, װעמען 
עס אפצוגעבן. געװים געהערט עם דער דאזיקער הויכער פרוי, 
װאס שטײט פאר מיר. נײן, ם׳איז נישט אירס. זאל זי פונדעסט־ 
װעגן נעמען ן א געשאנק פון אן אלטן מאן פון פאלעסטײן. 

א, פאלעסטײן ? ! צינדט זיך אן א פײערל אין אירע אויגן — 

זי האט דא געזען די ״הבימה״ פון פאלעסטײן. נײן, זי איז נישט 
קײן ײדישקע. אבער איר מאן, א מוזיקער, האט געשפילט אין 
ארקעסטער, און זי קען זײער גוט די אקטיארן פון ״הבימה״. זי 
האט גארנישט פארגעדענקט, נאר איץ װארטן שאלאםו יא, זי 
געדענקט דעם ״אײביקן ײד״ און דאם געװײן פון משיחס מוטער. 

מיר זענען געפארן צוזאמען א לענגערע צײט און געשמועםט 
װעגן ״הבימה״, װעגן ארץײשראל, װעגן ײדן. איז געװען אזוי 
מאדנען אינעם 9 ־מיליאניקן לאנדאן טרעפן זיד צופעליק צװײ 
מענשן פון צװײ קאנטינענטן, קאנען זײ זיך צונויפרעדן װעגן 
געמײנזאמע באקאנטע פון װײטן ארץ־ישראלן ראװינא, פריד־ 
לאנד, אנדערע. 

...אין מאנטשעםטער, נאכן רעפעראט, זענען צוגעקומען צװײ 
ױנגע פרויען, איד האב זײ דערקעגטן פון װארשע. ם׳האט מיר 
פארקלעמט באם הארצןן אונזערע רעשטלעך פון די מיליאנען ײדן 
פון פוילן... אזש אהער האט עס זײ פארטראגן. קוים זיד ארויס־ 
געראטעװעט דאס ערשטע יאר פון קריג. מיר האבן זיד אין װארשע 
געטראפן צוזאמען מיט פרץ מארקיש. איצט װילן זײ הערן װעגן 
דעם און װעגן יענעם. ביטערע ידיעות. קוק איך אויף זײ לאנג, 

אנגעשטרענגט: זענען זײ טאקי געבליבן באם לעבן ? װי אזוי און 
פארװאם ? 

אויך דא אהער זעגען צוגעקומען די דײטשע פליער און 
ײדישע שול איז אויך געניזוקט. אבער דאם לעבן ברויזט. אין די 
ביבליאטעקן, הגם זײ זענען אין םאמע צענטער שטאט, איז שטיל. 

ס׳לוינט זיך צו באזוכן די ״לײברערים״ אין מאנטשעסטער. 
אײנע — די צענטראלע, מיט אן אומגעהויערן לײען־זאל. איז דא, 
אגב, פאראן אויך א ײדישע אפטײלונג, דער עיקר — העברעישע 
ביכער. א פאר אלטע ביכער אין ײדיש• א גװאלדיקן רושם מאכט 
די רײנאלדם־לײברערי, װאס איז אין עצם א פארש־ביבליאטעק, 
געבויט אין דער פארם פון א טשוירטש, מיט באזונדערע נישעם 
פאר יעדן פארשער און מיט אלע נויטיקע באקװעמלעכקײטן, ער 
זאל האבן די נויטיקע ביכער געבן זיך און אויך קאנען האלטן פאר 
זיך כתב־ידן. א הײליקע רו הערשט דא. זיץ און פארש, און שװעב 
אין עולמות עלױנים. 

15.9 . — הײנט אװנט האט לאנדאן געפײערט דעם נצחון 
איבער יאפאן און דעם םוף פון קריג. דעם 9 ־טן מאי בין איך 
געשטאנען אויף די טרעפ פון דעם ״הבימה״ בנין אין תל אביב 
און זיך צוגעקוקט צום ריזיקן עולם, װאס איז געקומען צו דער 
פײערונג. םהאט זיך געשפירט א זײטיקײט און אומזיכערקײט: 
װער װײםט, װאם דער נצחון איבער היטלערן מײנט פאר אונז, 
ײדן, בפרט דא, אין ארץ־ישראל. זענען זיך ײדן משמח אויף 
היטלערס מפלה. ער האט, על כל פנים, פארשפילט. 

איצט האב איך געשפאנט צוזאמען מיס מיליאנען אין 
לאנדאן. א מאמענט, און איך גײ שוין נישט, נאר עם גײט די 
מיליאניקע מאסע. זי דיקטירט די ריכטונג און דעם טעמפ, 
״פיקאדילי״, טראפאלגער־סקװער, די אדמיראליטעט, באקינגהאם 
פאלאץ. דאם איז דער ציל. אהין װערט געטראגן די לאװע פון 
מענשן־אויסמיש פון כלערלײ פעלקער און לשונות. אזוי שפאנט 
א דעמאקראטיש פרײ פאלק. פאראן אן איגערלעכע געצױמטקײט, 
אן אײנגעבוירענע קאנטראל איבער זיך, איבער די אויסערונגען. 

באטאג, אין א שלאקס־רעגן איז דאס קעניגלעכע פאר געפארן 
אין אן אפענער קאטש צום פארלאמענט, װו דער קעניג האט 
פארגעלײענט דעם םאציאליםטישן אדרעם צו זײן פאלק אין 
גרוים־בריטאניע, װאם האט געװײלט לײבאריםטיש. די ״טארים״ 
האבן געשריגן פון יעדן פלאקאט־ ״לאזט אים (טשערטשילן) 
ענדיקן זײן דזשאב׳/ און די לײבאר־פארטײ האט זײ אפגעענטפערט 
מיטן פלאקאט, װו עם זענען אויםגעמאלן ארבעטער, מאטראםן, 
גרובן־ארבעטער, זעלנער, און פארלאנגט•. ״לאזט זײ (די מאםן) 
עגדיקן זײער דזשאב״. 

און איצט איז די ״רעגירונג פון זײן מאיעםטעט״ זײער 
רעגירונג. װיל דער עולם זען אים. פלוצים װערט דער גאנצער 
ריזיקער שטח פארגאםן מיט ליכט פון צענדליקער פראזשעקטארן, 
און דער גאנצער פאסאד פון דעם פאלאץ איז אײן װײםע ליכטיקײט, 
װו עם דערשײנט דער קעניג מיט זײן פרוי און טאכטער. 

לײטיש, סטאטעטשנע, און דאך קאן מען דערפילן דאם גליק 
פון זיג ערשט אט־דא, װען דו זעםט פאר זיך באשײמפערלעד 
דעם חורבן, װאם איז עלול געװען אלץ מיטאנאנדער צו פארניכטן. 
דערפאר גראגערן זײ אזוי, אלטװארג און ױנגװארג, מיט אונזער 
המן־גראגער. די פאליאקן האבן זיך געלערנט בײ אונז אפצוריכטן 
גלות, און די ענגלענדער — גראגערן צום זכר פון המנם מפלה. 

...גראד דא, צװישן די מיליאנען ױבלנדיקע מענשן, איז 
אין מיר אויפגעקומען מיט אן אומגעאנטער שארפקײט די בענק־ 
שאפט צו אײגענע, א געפיל פון פאריתומטקײט אין דער גרויםער 
באפרײטער װעלט. וױיסן זײ דען, אט די אלע, אז מיר האבן 
פארלארן מיליאנען און נאך א רגע, װאלט אונטערגעהאקט 
געװארן דער װארצל פון אונזער פאלקם־קױםי װײסן זײ דען, 
אז אויך איצט, נאכן זיג, זענען ײדישע רעשטלעך פארשפארט 
הינטער קראטעם און מ׳לאזט צו זײ נישט צו קײן אײגענע 
ײדישע רעפרעזענטאגטן ? אז נעבן די פארקאנם פון זײערע 
פארקראטעװעטע לאגערן שפאצירן ארום באװאפנטע אונגארן, 
זײערע נעכטיקע תלײנים, און אז אויך הײנט קריגן זײ באשפײזוגג 
גענוג צומ זשיפען, אבער נישט צום לעבן? װײםן זײ דען׳ אז 

שוין נאך דער באפרײונג זענען אין בערגעךבעלזען געשטאיגן 
פון אויסשעפונג 28.000 ײדןי 

גראגערט דער גראגער און ױבלט איבער המנס מפלה׳ און 
דער ארץ־ישראל־ײד שטײט באם העל־באלויכטענעם באקניגהאם־ 
שלאם און פרעגט זיך מיט שטומען צער: האט דער םאציאליס־ 
טישער אדרעם פון אימפעריאליםטישן קעניג געהאט אין זינען 
אויך דעם גורל פון געפלאגטן ײדישן פאלקי הויבט זיך אן הײנט 
די נײע ערא אויך פאר אים? 

20.9 . — זיך געעפנט דער ײדישער װעלט־קאנגרעס. ם׳איז 
די קאנפערענץ פאר אײראפע. איבערגעביטן די דעקאראציע, מען 
זאל נישט מײנען׳ אז ם׳איז דער המשך פון צױניםטישן צוזאמענ־ 
קונפט. צוגעקומען א נײער ספעציעלער רעקװיזיט: א פרישע 
דעלעגאציע פון פוילן. דאס מאל — אויך ײדישע קאמוניסטן. פון 
אלע גרופן און פארטײען איז מען געקומען. אפילו פון ״בונד״. 
דער לעצטער — נישט, חלילה, צו א כלל־ישראל קאנפערענץ, 
נאר א קוק צו טאן בלויז אלם ״אבםערװער״ — אויף ענגליש. 
״המשקיף״ — אויף העברעיש. ער זאל נאר קײן עין־הרע נישט 
געבן. די ײדישע קאמוניםטן פילן זיך, װי די רעגירונגס־פארטײ. 
זײ זענען שוין נישט שקצעװאטע, שפרינגען נישט און קאכן זיך 
גישט• באמיען זיך צו זײן זאכלעך. פראקטיש. דער אײנדרוק 
איז, װי זײ װאלטן געהאט כםדר ארויםגעלײענט פון א דעקלא־ 
ראציע־שטעלער, עלעהײ, מ׳האט נאכגעשריבן אמאל, אמאל, פון א 
ברױון־שטעלער. פאראן נוםח, אן אפנויגן. אן נױאנםן. א שאבלאן, 
אײנער פאר אלע און פאר אלץ. 

״דער קריג קעגן יאפאן״ — די אויסשטעלונג איז צוגעגרײט 
געװארן, װען מ׳האט נישט געטראכט, אז דער נצחון װעט אזוי 
שנעל קומען• אויף דער אקםפארד־םטריט, אין םאמע הארץ פון 
שטאט, איז די אויםשטעלונג. קומםטו נאר ארײן — פארגעםטו, 
װאם עס איז אינדרויםן. ביזםט ארײנגעפאלן אין די פארפלאנ־ 
טערטע װילדערגישן פונעם דזשונגל און װערסט פארטויבט און 
צעטומלט פון די משונהדיקע קלאנגען און געשרײען און ברומע־ 

רײען װא סטראגן זיך פזן אלע זייטן. שפרײזםט־דורך א קיצויר 
פון דער יאפאגישער געשיבטע. פון א פרימיטיװ אפגעשטאנען 
אגראר־לאנה געװארן שנעל א ריזיק אנטװיקלט אינדוםטריעלע 
אימפעריע, װאס פארמעסט זיך צו באהערשן נישט נאר די 
אזיאטישע װעלט. אט װי זײ האבן זיך צענדליקער יארן געגרײט 
צום איצטיקן קריג־ װירטשאפטלעך, קולטורעל, געזעלשאפטלעך. 

דאס כאראקטעריםטישע דערבײ איז, װאם אויך בשעתן 
הארטן קריג קעגן יאפאן האט די בריטישע אגיטאציע נישט מבטל 
געמאכט דעם שונא, נאר, פארקערט, דעמאנסטרירט זײן פעיקײט, 
רירעװדיקײט און איניציאטױו. דערמיט געװאלט דערװעקן בא 
דעם אײגעגעם עולם דעם באװוסטזײן פון דער ערנםטער סכנה, 
קעגן װעלכער מען דארף מאביליזירן אלע רעםורםן און כחות. 

הלואי װאלטן מיר פעיק געװען אזוי אויפצופאסן א סיטואציע 
און נישט אפקומען מיט ביטול לגבי די געפארן, װאם דראען 
אונז. 

אט פירט מען דא איצט אויף א פיעסע ״מאיסעלף, עי םטרענ־ 
דזשער׳/ װו ס׳װערט באהאגדלט א טעמע, װאם איז איצט זײער 
אקטועל דא. ם׳איז דאם פראבלעם פון װײסן און קאלירטן מענש• 
דא זענען פאראן א היבש ביםל קינדערלעך טונקל־הויטיקע — 
א פראדוקט פון איצטיקן קריג. דא זענען געװען בשעת דעם 
פעריאד פון מלחמה מיליאנען זעלנער פון אלע פעלקער, ראסן 
און קאלירן. איז אויפגעשװומען אומגערן די פראגע װעגן געמישט 
בלוט און פארביקער הויט. 

די פיעםע פירט ארוים א שטאלצן באװוםטזיניקן קאלירטן 
מאן, װאם האט גענוג מאראלישע קראפט אפצוזאגן זיך פון זײן 
ענגלישער הויך־םיטואירטער געליבטער, מחמת ער זעט־פאר 
אירע שפעטערדיקע לײדן מצד דער געזעלשאפט. עס װעלן דאך 
קומען קינדער. 

— ״צי ביםטו זיכער, אז אונזערע קינדער װעלן זײן פםיכיש 
גרײט אויפצוגעמען און איבערטראגן די באציאונג פון דער הײנטיקער 
סביבה צו זײז״ 

זי איז גרײט צו גײן מיט אים קעגן אירע עלטערן, קעגן 

דער סביבה. אבער ער װײםט׳ אז םביבה און טראדיציע זענען 
שטארק און קאנען דערדריקן דעם יחיד. 

ס׳איז נישט קײן פראגע פון יחידים. מען דארף ענדערן דעם 
רעזשים, די אײנגעװארצלטע פאראורטײלן און שאפן אן אנדער 
פסיכישע אטמאספער. דורות װעלן אװעקגײן ביז דאם װעט רעא־ 
ליזירט װערן. ער באגײט נישט קײן זעלבםטמארד׳ דער טיף 
אנטוישטער און געטראפענער קאלירטער מאן. 

— ״נישט מײן, אז נאר איר, ענגלעגדער, פארמאגט דעם 
באװוםטזײן פון שטאלץ און האנאר פון אײער ראסע. אויך דער 
קאלירטער פארמאגט אזא שטאלץ און האנאר״. 

אזא שפראך הערט איצט דער ענגלישער צושויער פון דער 
םצענע אראפ. און ער נעמט עם אױף ערנסט. עם צװינגט אים 
צו פארטראכטן זיך. 

ער קריגט ביםלעכװײז דרך ארץ פאר אנדערע פעלקער. 
פדדארף זען, װי אזוי די ענגלישע ױגנט און אפילו מיטליעריקע 
זענען פארכאפט פון דעם םאװיעטישן פילם ״זאיא״, װו עם װערט, 
כמעט עפיש, דערצײלט די ביאגראפיע פון זאיא קאזמאדעמיאנסקא, 
װי זי איז פון קלײנער קינדהײט דערצויגן געװארן צו נאטירלעכער 
העלדישקײט און קרבנותגרײטקײט פארן פאלק און פארן לאנד. 
זאיא איז אן אמתער העלד• איר העראיזם איז א מענשלעכער, 
אײנפאבער און אזא צוגענגלעכער• באמת, קאנען און דארפן אלע 
זיץ אזעלכע. װירקט עם אויפן ענגלענדער, און ער טראכט נאך 
לאנג מיט טרערן אין די אויגן און געבײלטע פויסטן װעגן דעם, 
װי װעט ער אלײן האנדלען אין אזעלכע פאלן אין זײן לעבןז 

לאנדאן — 20.9.1945 . 

עם איז כדאי געװען די באגעגעניש מיט די ײדישע קאמו־ 

ניםטן פון פוילן. עס איז געקומען צום אויםדרוק דער װערט 
פון אונזער לאנגיאריקער פארלאכטער און פארשפיגענער ארבעט. 
איצט אנערקענען אויך קעגנער, און אפילו געװעזענע שונאים, 
די גרינטלעכע באדײטונג פון ארץ־ישראל פארן ײדישן פאלק פון 
שטאגדפונקט פון איבעראנדערשן זײנע עצם יםודות.. ס׳איז כדאי 

געולען די באגעגעביש. מען האט ביך בישט באמיט אײבער דעם 
אנדערן איבערצוצײגן. מען האט זיך צוגעהערט און געװאלט 
רעדן אזוי, אז דער קעגנער זאל מסוגל זײן צו פארשטײן אויך דיך• 
מ׳האט געזוכט א געמײנזאמען אויסגאנגם־פונקט. װעט אפשר מיט 
דער צײט זײן לײכטער צו קומען צו א געמײנזאמען אויםפיר. 

א ײדישער קאמוניםט האט דערצײלט, װי דער אלטער יאסע־ 
לעװיטש אין םטויפץ האט געציטערט פאר אײן זאך, בעת מען 
האט אים געפירט צו דער שחיטה ־ דער המן זאל כאטש נישט 
דערלאנגען צו ארץ־ישראל. א טעות איז באגאנגען, לויט זיץ 
מײנונג, יאםעלעװיטש דערמיט, װאם ער האט נישט געטראכט 
װעגן דער אלגעמײנער דעמאקראטיע, נאר װעגן ארץ־ישראל. דערי־ 
בער דארף מען אויך אין ארץ־ישראל טראכטן װעגן דער אלגע־ 
מײנער דעמאקראטיע. 

און דער ײדישער קאמוניםט, װאם רעדט איצט מיט אזא 
ברען װעגן פאלק און זײן גורל, האט נישט באנומען, אז פון 
דעם אלטן יאסעלעװיטש האט ארויםגעשריגן א פאלק, װאם איז 
אין משך פון דורות בײגעקומען דעם נםױן פון אינקװיזיציעם, 
שחיטות און אפילו פון גאז־טרעבלינקעם מיטן טיף אײנגעװארצל־ 
טן גלויבן, אז די ײדישע גאולה איז פארבונדן מיט ארץ־ישראל. 
ינישט צונויפגערעדטערהײט מיט אים האט דאך א צװײטער ײד 
געזאגט פארן טויט* ״איך לאך פון היטלערן* ער װעט מיך בישט 
פארטיליקן — איך האב א זון אין ארץ־ישראל״. און דער זון 
בויט װײטער דאס ײדישע לעבן, דאם לעבן פון פאלק. צוזאמען, 
אין גײםט פון אלגעמײנער דעמאקראטיע. אבער ער בויט, ער 
ברענגט־צו זײן חלק. 

און דאך איז כדאי געװען די באגעגעניש. מען האט גערעדט 
מענשלעך, חבריש. 

21.9.1945 

אזא משוגהדיק װעטער האט שוין לאנדאן: נעפל און נעפל, 

און פלוצים — זון. ם׳ווערט אזש הײם. אבער דער ענגלענדער 
װערט נישט נתפעל. ער װײםט: ם׳איז נאר אויף א רגע. באלד 

װעט א גא&־טאן א שלאקם יעגן. און או*יך רער רעגן איז גישט 
אויף לאנג. אויך דערמיט איז מען דא קײנמאל נישט זיכער. גײט 
דער ענגלענדער תמיד מיטן רעגךמאנטל אין האנט. עם רעגנט׳ א 
רעגן־מאנטל איז אין האנט, אבער ער טוט אים נישט אן. ער פילט 
דעם רעגן, װאם פארנעצט אים, אבער ער װיל זיך נישט געבן די 
טרחה אנצוטאן דעם מאנטל, װײל באלד װעט ער סײ װי םײ 
געצװונגען זיץ אויסצוטאן אים. און אז מען איז אפ א געװיסע 
צײט אין לאנדאן, הויבט מען אן זיך אויפצופירן, װי א לאנדאנער... 

...מ׳איז דא געװען געװאלדיק איבערראשט און גליקלעך מיט 
דעם אויםגאנג פון די װאלן. אן ארבעטער־רעגירונג מיט אן אײגע־ 
נער מערהײט אין פארלאמענט, נישט אנקומענדיק צום חסד פון די 
ליבעראלן און אומפארטײאישע פראגרעסיװע דעפוטאטן, מײנט א 
םאך. נישט צו פארגלײכן צו פריערדיקע ארבעטער־רעגירונגען. 
אט גײט, אט קומט די סדרה זעלבשטענדיקע ארבעטער־פאליטיק... 

ס׳איז געװען א םאך זון און אפילו הײם אין ענגלאנה דער 
װעטער־נביא האט פעםטגעשטעלט און אנגעזאגט זײן פראגנאז ן 
זונשײן א לענגערע צײט. געקומען בעװין מיט זײן רעדע װעגן 
דער פאליטיק פון דער ארבעטער־רעגירונג, און ס׳האט אנגעהויבן 
טריפן רעגן. דער ענגלענדער איז נישט נתפעל געװארן. דעם מאנטל 
געהאלטן אויפן ארעם און געװען זיכער, אז ער װעט אים נישט 
האבן נויטיק. 

איז געקומען דער טרײד־ױניאן קאנגרעס, און האראלד לאסקי 
האט אײנגעקנעלט מיט די ארבעטער, אז צו אן אײגענער ארבעטער־ 
רעגירונג דארף מען אויך קומען מיט פאדערונגען. מ׳דארף נישט 
שװײגן, נאר דבר׳ן און מאגען. אנדערש קאן זי זוכן פאר זיך 
באקװעמלעכקײט. איז װידער געװארן װארעמלעך. האט פרעמיער 
עטלי גענומען טענהן, אז די ארבעטער דארפן איצט האבן געדולד 
און ארבעטן װאם מער, באשר ם׳איז זײער רעגירונג. האט זיך 
װידער באװיזן א װאלקנדל און ס׳האט גענומען טריפן. 

אזוי רעגנט עס איצט אין ענגלאנה אין לאנדאן איז מען נישט 
זיכער מיטן װעטער. צױניםטישע טוער זענען פארזארגט. דער נעפל 
װערט געדיכטער. א װאך נאך א װאך, און מען הערט נישט קײן 

גוט װארט אפילו. װער רעדט װעגן עפעם ממשותדיקם. בעװין האלט 
זיך כםדר אין מישב זײן װעגן מיטעלן מזרח מיט די בריטישע 
אמבאסאדארן פון מצרים און פון עיראק און פון סיריע, אבער 
מען זעט נישט קײן נויגונג, קודם כל אפצוטון די חרפה פון װײס־ 
בוך. כאטש אט דעם מינימום, װאס מ׳האט געמוזט דערװארטן 
פון אן ארבעטער־רעגירונג. קײן שום רמז אויף ענדערונג אין 
דער הויפט־ליניע פון דער ביז־איצטיקער פאליטיק. 

אז ס׳װעט מיטאמאל קומען עפעם, װער װײס, װאס דער 
שװערער װאלקן טראגט מיט זיך פאר אונז י ם׳איז געװארן קאלט 
און ס׳האט געכאפט א פרעסטל, װען דאס געריכט האט אויף 
דער פאדערונג פון א געמשפטן פאר פארראט, באזײטיקט א 
ײדישן מאיאר אלס דיכטער, הגם ם׳איז קעגן געזעץ. סװוערט 
פראסטיק פלוצים. די פרעםע הויבט־אן געבן א םאך ״פובליםיטי״ 
די אויפטוען פון די אראבער לטובת די אליאירטע בעתן קריג... 

װאלקנם איבער לאנדאן, הגם דער װעטער־נביא האט צו־ 
געזאגט זון־שײן. 

23.9.1945 . — ערשט װאס פארלאזט לאנדאן. ס׳איז זעקם 
פארטאג. נישטא קײן אונטערערדישע באן און ״באם״. ם׳איז זונטיק, 
הויבן זײ אן גײן שפעטער, װי געװײנלעך. עס איז כמעט אוממעגלעך 
צו קריגן א טאקסי, סײדן איר האט באשטעלט באצײטנס. און 
דאך קומען אלע פאםאזשירן. אלע פלעצער זענען פארגומען, און 
ם׳איז ענג, געפאקט. מען פארט קײן אויסלאנד. אט איז ער, דער 
קאנאל. די גרענעץ־רעװיזיע איז א לאנגזאמע. צו דעלעגאטן, װאם 
פארן קײן פאריז צו דער װעלט־קאנפערענץ פון די טרײד־ױניאנען, 
איז פונדעםטװעגן א מער העפלעכע באצױנג, און מען לאזט זײ 
שנעל דורך. דער עיקר אינטערעסירט, צי מען פירט נישט ארוים 
קיץ װאלױטע. לעצטנם האט מען דא געפאקט א באדײטנד ארגא־ 
ניזירטן װאלױטע־שמוגל. בלאזט מען אויפן קאלטן. 

ענדלעך זענען מיר אויף דער שיף און רוקן זיך אפ פון 
פארט. אהין, אין דער ריכטונג פון דיעפ. איך בין נײגעריק צו 
זען דעם װעג, מיט װעלכן מען איז געגאנגען באם ערשטן אינ־ 


378 



װאזיע־פרװו. װי װײט עם איז פון אונז אט דיי צײט און װאם 
פארא גװאלטיקן מהלד האט די װעלט דורכגעמאכט זינט דאן. 

דער דעלעגאט פון ציפערן קײן פאריז דערצײלט מיר װעגן 
דעם אײגנטלעכן דעלעגאט, װאס האט נישט געקאנט פארן׳ מחמת 
א פראצעס, װאם ער האט אויף זיך שוין בא דער דעמאקראטישער 
אקופאציע־מאכט, און מײן חבר, דער אראבישער דעלעגאט פון 
ארץ־ישראל, דערצײלט אים, אז או,יד זײן קאלעגע האט גישט 
געקאנט, אין לעצטן מאמענט, פארן צו דער קאנפערענץ, מחמת 
ער איז ״געקידנעפט״ געװארן פון קעגנערישן צד צװישן די 
אראבער. די רעגירונג זאגט, אז ם׳מוזן נישט פארן דוקא צװײ. 
גענוג אויך אײנער. א מאדנע רעגירונג, װאם אירע פארשטײער 
אין פארשידענע לענדער װײסן װי צו האנדלען, אפילו נישט צו־ 
נויפרעדנדיק זיך. ם׳איז אײן פאליטיק, אײן ליניע. װעט כאטש 
פאריז קאנען אויםארבעטן אויך אײן ארבעטער־ליגיע פאר אומע־ 
טום און אזוי ארום שאפן אן אײנהײטלעכע ליניע פון ארבעטער־ 
פאליטיק אין אינטערנאציאנאלן מאםשטאב 1 

אין דיעפער האפן דערקענט מען נאך די םימנים פון דעם 
קאמף, און דעם גאנצן װעג פון דיעפ ביז פאריז דערקענט מען, 
אז מיר זענען אין א לאנד, װאם איז געװען אקופירט און איז 
הײנט באפרײט. די פראנצויזן שפאצירן ארומ, הגם עס כאפט זיך 
אראפ יעדע װײלע א רעגן. סעדער און גערטנער און פעלדער און 
װעלדער. פארביקע לאנדשאפטן. 

אין ענגלאנד דיסקוטירט מען, צי זאל מען אײנפירן צוריק די 
װאגאן־רעסטאראנען, און די שטים פון פאלק זאגט, אז מ׳קאן 
נאך אפװארטן. מ׳טאר נישט דערלויבן, אז בעת אין שטאט שטײט 
מען שעהן־לאנג אין ״קױ׳/ צו כאפן א טעפעלע קאװע, זאל מען 
אין צוג האבן אזא לוקסום און געניסן פון כל־טוב. נישקשד״ אויך 
דער רײכער מאן האט זיך צוגעװוינט בעתן קריג צו באנוגענען 
זיך מיט א ״סעגדװיטש״, װאס ער נעמט־מיט אין װעג ארײן• 

אין פראנקרײך איז שוין דער װאגאן־רעסטאראן טעטיק. דעם 
יקרות דערפילט מען גלײך, שוין אין װעג. ס׳איז דא שװער אוים־ 
צוקומען מיט דער ענגלישער װאלױטע, אויב דו װילםט זיך נוהג 

ויי־ו װי אין ענגלאנד. דארט האט אויפגערעגט, אויב טען האט 
פאר א לײטיש מיטאג געפאדערט אין ײדישן רעםטאראן גאנצע 10 
שילינג׳ און דא איז קנאפ א פונט׳ לויטן אפיציעלן קורס׳ געװען 
דער גאנץ ביליקער פרײז. אין א האטעל קען מען זיך פארגינען 
נעמען פאר א געװײנלעכער װעטשערע 2 און א האלב ענגלישע פונטן 


אױפן סינדיקאסן־קאנגרעם אין פאריז 

פאריז׳ 29.9.1945 . — פאריז איז נאך האלב־פינסטער. די 
אויטאבוסן גייען נישט. קיץ טאקסים אפיציעל קריגסטו נישט׳ 
און די פריװאטע קאסטן א מטמון. די אמעריקאנער האבן דא זײער 
דאלער לײכט אויםגעגעבן׳ און דער יקרות האט זיך צעבליט. דער 
אײנציקער פארקערס־מיטל איז דער ״מעטרא״ — די אונטערגרונט־ 
באן. איז דא אן ענגשאפט׳ בפירוש׳ נישט צו כאפן דעמ אטעם. 
צוליב דער שפארזאמקײט אין עלעקטריע זענען נאך נישט אלע 
מעטרא־סטאציעס אפן. דער צוג היפערט איבער א סאך פוגקטן. 
די טעאטערס און קינאם זעגען געפאקט. אויך די בארימטע קאפע־ 
הײזער. אבער עס װארפט זיך אין די אויגן׳ אז 80 — 90 פראצענט 
פון די באזוכער זענען אויסלענדישע זעלנער. 

איצט טרעפט מען דא גאנץ אפט אויך אונזערע ,בריגאדניקעס/ 

זײ קומען פון האלאנד און פון בעלגיע׳ וװ זײ זענען לעצטנס 
אײנקװארטירט׳ מחמת מ׳האט זײ נישט גערן נאענט צו די 
דײטשן און מ׳װיל אויסמײדן זײער באגעגעניש מיט דער שארית 
הפליטה׳ װאס האט זיך באפרײט פון די קעמפס... זײ נעמען זיך 
צופיל איבער מיט די צרות פון אײגענע און זענען גרײט יענע 
העלפן אויף אלע װעגן מיט אלע מיטלען. קאנען זײ נאך׳ חלילה׳ 
איבערשרײטן די גרענעץ פון פארארדנונגען... אין מיליטער מוז 
זײן דיסציפלין׳ אכטונג פארן געזעץ. עס איז אפילו נישט געזעצלעך׳ 
װאם ײדישע זעלנער טענהן׳ אז די האנדלונג לגבי די ײדישע 
פליטים איז קעגן יעטװעדן מענשלעבן געזעץ... 

ם׳האט זיך געעפנט דער אינטערנאציאנאלער קאנגרעם פון 

די סינדיקאטן. פאלאץ שאיא׳ אין דער בארימטער ״טראקאדערא״. 
פאקטיש איז די ארץ־ישראלדיקע דעלעגאציע פון דער הםתדרות 
די אײנציקע ײדישע דעלעגאציע. אין אלע דעלעגאציעס כמעט׳ 
יעדנפאלס אין די װיכטיקסטע, זענען פאראן ײדן. אין דער 
אמעריקאנער דעלעגאציע פון סי• אי• או. איז דער ליטװישער 
ײד׳ םידני הילמאן׳ דער קאפ. און ער איז אן םפק אײנער פון 
די םאמע אנערקענטסטע און אנגעזעענסטע פירער פון דעם 
קאנגרעס. אבער א םברה׳ אז קײנער האט אפילו נישט דעם 
מינדםטן חשד׳ אז ער האנדלט אין די איגטערעסן פון זײן פאלק. 
ער איז דער פארטרעטער פון אלע אמעריקאנער ארבעטער. אין 
דעם איז זײן כח, פון דאנען איז זײן מאכט. אפילו אין די מצרישע 
צװײ דעלעגאציעס זענען פאראן (אין בײדע) ײדן. אויך אין דער 
לאטײן־אמעריקאנער, אין דער רומענישער און אין אנדערע. 

אבער בלויז אײן אײנציקע ײדישע דעלעגאציע איז די פון 
ארץ־ישראל. און זי רעדט טאקי נישט בלויז פון ארץ־ישראל, 
אלס לאנה נאר אלם פארטרעטערין פון ײדישע ארבעטער און 
ײדישע מאסן אין דער גארער װעלט. זענען דאך די ײדן פון דער 
גארער יװעלט דער מקור פון דעם כוח, װאס בויט און שאפט 
ארץ־ישראל. 

אזוי ארום װערן אומבאמערקטערהײט סינאנימירט ארץ־ 
ישראל און ײדן. רעדט מען װעגן ײדן, דעררעדט מען זיך צו 
ארץ־ישראל, און רעדט מען װעגן ״פאלעםטיץ״, מוז מען צוקומען 
צום ענין ײדן. 

ס׳איז אפשר די ערשטע אינטערנאציאנאלע ארבעטער־ 
צוזאמענקונפט, װו עם זענען נישט דערשינען קײן אנדערע דעלע־ 
גאציעס, װאם זאלן פרעטענדירן צו רעפרעזענטירן די ײדישע 
ארבעטער אלס אזעלכע. 

...הײנט שפאצירט איבער פאריז. געװען אין ״סאקרע־קער״ 

און באזוכט די קאמונארן װאנט. דעם בעלעװיל דורכגעגאנגען 
צופום. האבן זיך גענומען זאמלען ײדן, אײנער, א צװײטער, האבן 
דערקענט, זיך דערמאנט. אין םאםנאװיעץ, אין זדונםקע װאליע, 
אין ריפין׳ אין ראדזימין. טרערן אין די אויגן, דאם פוילישע 

שטעטל האט זיד אין פאריז דערמאנט איר ײדישן מאםן־בראך 
און זיך צעװײנט. דערמאנט זיך אזעלכע און אנדערע מאניפעם־ 
טאציעם, נאך די ריזיקע מאםן־פארזאמלונגען און פראלעטארישע 
פײערונגען. שפאנט ארץ־ישראל און אינדיע. גאפט פאריז פאר 
דעם פארביקן םפעקטאקל׳ און דער ײדישער בעלװיל מורמלט װי 
אין אן עקסטאז: דערלעבט, מען זעט זיך װידער. מען שפאנט 
אין אײן מארש — ײדן אין אײן מארש מיט ארבעטער־פארשטײער 
פון פעלקער, לענדער און ראסן. אפשר איז טאקע אין אט דעם 
געמײנזאמען גאנג אויך די ערבות פאר אונזער ישועה ? 

...באנאכט, א פײערלעכע פארשטעלונג אין דער אפערע לכבוד 
די דעלעגאטן. געזאנג פון גונא׳ם ״פאוסט״, באלעט אויפן 
מאטױו פון שאפענס נאקטורן. דעלעגאטן שפאצירן בשעת די 
הפםקות אין די װונדערלעכע זאלן פון דער פאריזער אפערע, 
און דער עלטערער פוילישער דעלעגאט פון די אײזנבאנער פירט 
מיט מיר שפעטער א לאנגן שמועם: ער איז געװען עטלעכע 
יאר אין אשװיענטשים. װי קאן מען פארגעסן דאס בילד, װי 
מען האט לעבעדיקע קיגדערלעך געשלײדערט אין קאלכאוױונם י 
װי קאן מען מוחל זײן די מערדער? װי קאן מען אנװענדן קעגן 
זײ די באגריפן פון רחמימ און גנאד? 

1.10 . — נעכטן זיך געטראפן מיטן ײדישן פאריז. מער װי 
אויף דער טריבונע האט גערעדט די באגעגעניש אין זאל, אין 
די קולוארן. מען פרעגט זיך אוים אויף אײנצעלנע, אויפן כלל. 
עס איז אויפגעשטיגן אי גײער געפיל פון פאטריאטיזם בא דער 
ױגנט. זי װיל זיך דערנענטערן צום געפײניקטן פאלק. עם לאקט 
איר דאס נײע ארץ־ישראל, צוליב איר קאמף־גרײטקײט און נישט 
אפגעשראקנקײט. דער געזאנג פון דער ״שבועה״, נאך אט די 
זעקס יאר, האט אויפגעשטורעמט דאם בלוט און דאם געמיט. 
כ׳דערקען שוין דאס געזאנג, די שטימען, די פגימער. 

מיט עטלעכע טעג צוריק באזוכט אונזער ױגנט־קאלאניע׳ 
אינעם קינדער־הויז, 85 קילאמעטער פון פאריז. קינדער יתומים, 
ױגנטלעכע פון בוכנװאלד. די דערציערינם — װער אן א מאן, 

װער אן א קינד. דער פארוואלטער — אלײן פון לאגער. האבן 
זײ זיד צוגעטוליעט אײנם צום צװײטן׳ דערװארעמט באם זעלבן 
פײער, און ם׳איז אזא גוטע משפחה׳ א צעזונגענע מיט ײדישע 
און העברעישע לידער, מיט גאנצע אויפפירונגען אויף יידיש. די 
ױגנט ברויזט אין די הערצער, עם רײםט זיד צום אויסדרוק די 
אינערלעכע דינאמיק. פאראן פלענער פאר א הכשרה־פערמע, פאר 
דערצױנג פון ױגנט צו א פראדוקטױון לעבן. איצט איז אט די 
ױגנט די טאן־געבערין אויף דער מאניפעםטאציע פארן ארבע־ 
טנדיקן ארץ־ישראל. 

און אין ארץ־ישראל־אמט ארבעט די׳ װאס איז געראטעװעט 
געװארן פון בערגען־בעלזען דורך א ײדישן בריגאדע־אפיציר. 
איד קען איר גאנצע משפחה פון אמאליקע יארן אין װילנע. ניון 
איצטיקער צײט אין ירושלים און חל־אביב. קוק איד אויפן 
טאטואירטן נומער אויף איר ארעם און װיל אין אירע אויגן 
דערקענען דאם לעבן׳ װאם זי האט דורכגעמאכט אין משך פון 
די יארן. איך שעם זיך פאר איר׳ פאר מײן שװעםטער. איך 
פארמאך די אויגן בעת זי דערצײלט. ברעקלעד׳ שטיקלעך. װאס 
זאלן מיר טאן פאר אונזער שװעםטער׳ זי זאל פארגעסן ן װאס 
זאלן מיר טאן פאר זיד אלײן׳ אז מיר זאלן עם װיסן און געדענקעןי 

3.10 . — הײנט איז פײערלעך פראקלאמירט געװארן: די 
װעלט־פעדעראציע פון די םינדיקאטן איז געשאפן געװארן. דער 
פראפעםיאנעלער אינטערנאציאנאל איז א פאקט. 

װעט אט דער פאקט װערן אויך א פאקטאר אין אונזער 
באפרײאונגם־קאמף ? 

פאריז, 5.10.1945 . 

אפילו איצט׳ אין ארעמקײט און געפאלנקײט׳ כישופט נאך 
פאריז מיט איר רחבותדיקער עלעגאנטער שײנקײט. נישטא די 
אמאליקע נאכט־ליכט און גלאנץ• א פאר מאל איז דער אינטער־ 
גאציאנאלער קאנגרעס פון פראפארײנען געבליבן שטעקן אין 
8 ינםגזערגיש, מחמת די עלעקטריע איז קאליע געװארן אויף א 

היבשער צײט• אייד אין םאמע מיט פון דער ברײטהארציקער 
אויפנאמע פאר די דעלעגאטן אין דער םאװיעטישער אמבאםאדע, 
בעת דער ריזיקער, פארשידנפארביקער און כלערלײ שפראכיקער 
עולם האט זיך צעװארעמט פון רוםישער װאדקע און מאדערנעם 
קאקטײל, האט זיד די עלעקטריע אויסגעלאשן און מ׳האט געמוזט 
אנצינדן, װי אין אלטע צײטן, פשוטע ליכט, כדי צו קאנען פארן 
אװעקגײן זאגן דעם םאװיעטישן אמבאסאדאר ״צום װידערזען״. 

פונדעםטװעגן האט פאריז אפגעהיטן איר ספעציפישן כאראק־ 

טער און געבליבן זיך טרײ. פאריז, װאס איר ליבע־לעבן פירט 
זיך אומעטום: אין גאם, און אין ״מעטרא״, אין קאפע און אין 
טעאטער, װי קײן ילוד אשה װאלט דערבײ נישט געװען. 

לאנדאן האט באשיטימט א ראיאן פאר זינדיקער, געקויפטער 
ליבע: פיקאדילי. א םברה, אז דאם איז איצט דער װעלט־צעגטער 
פאר געקויפטער ליבע. ממש אין די טויזגטער טרעפט מען דא 
די זעלנער מיט די פרויען אין די נעכט. ם׳איז שװער זיך דורכ־ 
צושפארן אין די גאסן און געסלעך פון דער געגנט. די ענגלענ־ 
דערינס האבן אװעקגעװארפן די באשײדנקײט און צוריקגעהאלטנ־ 
קײט. די מלחמה האט געװירקט. די ריזיקע מאםע אויםגעהוג־ 
גערטע זעלנער־מענער פון אמעריקע און גאר דער װעלט, די 
גוטע װאלױטע און די געענגטע באשרענקטע באשפײזונג און 
באקלײדונגס־מעגלעכקײטן אין דער הײם, און אפשר אויך. דאס 
געפיל פון ״כאפ־ארײן, װײל אלץ גײט םײ־װי אונטער״י אבער 
דער מארק איז בלויז אויפן מארק. אין די אנדערע געגענטן און 
גאסן מערקט מען עם לגמרי נישט. 

פאריז האט ארויםגעטראגן איר זינדיקײט אין די גאםן. 
נישטא קײן תחום־המושב. א שוידער, װאס פאר אן אטמאספער 
די מלחמת האט דא געשאפן פאר דער ױגנט, פארן אונטערװאקםנ־ 
דיקן דור. דער דאלער דאמינירט און קאנטראלירט דאס לעבן. 
אויך דער דײטשער אקופאנט האט דא נישט געהאט קײן פםיכישע 
באריער צו צעברעכן. אבער דעד באפרײער — דעד אמעריקא־ 
נער טרעפט געװיס נישט אן קײן גרענעץ. 

זועוסאל, 6.10 . 

,אמאל איז עס געװען די שטאט פון קעניגן. הײנט איז װער־ 

םאל די שטאט פון פאלק. דער שטאטראט און זײן פרעזידענט 
זענען פארשטײער און קינדער פון פאלק״. — אזוי האט אויפגע־ 
נומען דעלעגאציעם צום קאנגרעס פון פראפארײנען דער שטאט־ 
מער פון װערסאל, נאכדעם, װי מיר האבן געמאכט דעם באזוך 
אין פאלאץ און אין די פארקן. אן אומפארגעסלעכער באזוך. ערשט 
מיט עטלעכע טעג צוריק זענען הונדערטער ארבעטער־פארשטײער 
פון אלע לענדער געשטיגן אויף צענדליקער טרעפ צום ״סאקרע־ 
קער׳/ פון װאנען דער בלוטיקער טיער האט געפירט זײן קאמף 
קעגן די קאמונארן, דורכגעגאנגען דעם גאנצן װעג, איבער װעלכן 
עם איז געגאנגען דער פאלקס־קאמף, ביז צום בעלװיל, ביז צו 
די קאמערן, װו מען האט די קאמונארן געפײניקט, און ביז צום 
בית־עלמין פער לאשעז, װו זײ זענען צעשאםן און באגראבן גע־ 
װארן הינטער דער שפעטער בארימט־געװארענער קאמונארן־ 
װאנט. מיט יראת־הכבוד און שטאלץ זענען די ארבעטער־קעמפער 
געשטאנען פארן אנדענק פון זײער פארגײער און באגײםטערער׳ 
מיט װעמענם קברים עם זענען אין גאענטער שכנות די איצט־ 
ערשט אומגעקומענע העלדן פון דער פראנצויזישער װידער־ 
שטאנדם־באװעגונג קעגן נאצישן אקופאנט. 

און אט איז װערםאל. דער דירעקטאר גיט אויםפירלעכע דער־ 
קלערונגען ? ער איז אויםגעבונדן מיט יעדן בילד און םקולפטור 
פון די גרויסע פראנצויזישע קינםטלער. ער זוײסט און קען יעדן 
זאל, יעדן פאטעל, זײן ראל אין דער געשיכטע, יעדן גאבעלין פון 
דער אנהײב־תקופה פון דער גאבעלין־פראדוקציע אין פראנקרײך. 
ער דערקלערט אלץ עלעגאנט, פאטעטיש, מיט פאעטישן שװונג. 
ער איז אלײן געװען בעתן חתמנען דעם װערםאלער טראקטאט. 
אט דא טאקע, אין דער פרעכטיקער גלעזערנער גאלעריע, אט 
דא איז געזעםן װילםאן און דא קלעמאנסא, און אט דא לאיד־ 
דזשארזש. האט זיך געדרײט דער טיש, זיי זאלן זיך נישט דארפן 
מטריח זײן פון זײער ארט באם אונטערשרײבן דעם שלום־טראק־ 
טאט. דאס פאפיר האט זיך מעכאניש צו זײ צוגעדרײט. ער אלײן׳ 

דער שומר פון די קולטור־אוצרות פון װערסאל, איז דערבײ 
געװען. פון אײן זײט גאלעריע איז דער זאל פון קריג און פון 
דער צװײטער — דער זאל פון שלום. אינמיטן — דער זאל פון 
אפמאך. מיר זענען איצט אויך ארויס פון קריג און זענען נאך 
אפנים נישט צוגעקומען צום שלום. מען מוז נאך פריער דורכ־ 
גײן די גלעזערענע גאלעריע פון אפמאכן. חלילה׳ עס זאל דאס 
גלאז גישט צעבראכן װערן. 

זײ האבן געהאט געשמאק׳ די קעניגן פון פראנקרײך. מ׳האט 
איצט לכבוד די געםט אויפגעעפנט אלע פאנטאנען פון װערםאלער 
שלאס; דער דירעקטאר פירט אין אלע פארבארגענע װינקעלעך׳ 
און דאס אויג קװעלט־אן פון דער שײנקײט פון די קאםקאדן׳ װו 
מען האט פארצײטן געטאנצט. אין דער קעניגלעכער קאפליצע זענען 
אלע דעלעגאטן דערשטוינט צו טרעפן אויבן־אן אין צעגטער די 
ײדישע אותױת ״יהוה״, און בײ דער זײט — די לוחות מיט די 
צען געבאטן אין אריגינאל. אויך אהער האבן זײ זיך ארײנגע־ 
כאפט, די ײדן... 

די םאװיעטישע דעלעגאטן פארשטײען נישט קײן ײדיש.כמעט 
אלע — רוםן. אײנער א ײדישער בחור, איז אימ די מאמע געשטארבן 
פרי. האט דאך דער טאטע נישט געקאנט מיט זיך אלײן שמועםן 
ײדיש. מיט די קינדער האט מען גערעדט רוסיש. אבער ער פאר־ 
שטײט ײדיש. די געראטענע םעקרעטארשע פארשטײט אויך אײנ־ 
צלנע װערטער. זי איז א רוסישע, אבער איר מאן איז א ײד. דאס 
נידעריקע װײבל מיט די טרויעריקע ײדישע אויגן קען ײדיש. 
אפילו איר קלײן טעכטערל קען ײדיש. זעלבסטפארשטענדלעך. 
זײ אלע װילן הערן די ײדישע שפראך, װי זי װערט ריכטיק און 
גוט גערעדט. ס׳קלינגט זײ אנגענעם און זײ האבן הנאה פון די 
פאר פםוקים. אבער עברית — ״דרעװניע יעװרעיסקי״ — איז 
זײ אינגאנצן פרעמד. פארװאם איז די פראגע צו זײ, צי זײ קענען 
עברית אדער ײדיש ? זײ זענען דאך רוםןז ו נו, איז מילא, בכן, 
װאסז אט זענען םאמאראדנע ײדן, פון םאמע ארץ־ישראל, און 
קענען אי רוסיש, אי ענגליש. כדאי צו קענען די שפראך פון 

ײדן. אמת׳ אבער עם איז שװער צו לערנען אט די אותױת. אי׳ 
ז־וען זײ װײםן׳ װאס עס מײנען אט די ״אותױת״ן 

די שלאנקע בלאנדע דעלעגאטין פון דרום־אפריקע פאר־ 
שטײט דוקא ײדיש׳ הגם זי איז נישט קײן ײדישקע. זי פארשטײט 
אפילו׳ װען מען פארגרײזט די שפראך. זי קען די ײדן און אינ־ 
טערעםירט זיך שטארק מיט ארץ־ישראל. אויך דער עלעגאנטער 
דעלעגאט פון עקװאדאר׳ א מאט־טונקל־הויטיקער׳ איז פאראינטע־ 
רעםירט אין ארץ־ישראל. ער האט געלײענט לאודערמילקס בוך 
װעגן ״פארשפראכענעם לאנד״. ס׳איז איבערזעצט אויך אין שפאניש. 
געמאבט אויף אים א שטארקן רושם. ער איז גרײט צו באקענען 
זיך מיטן ענין׳ װײל ער פילט עפעס באזונדערם אין דער ארץ־ 
ישראל דעלעגאציע. אײגנם צו נביאים׳ צו מארקסן. 

באם זון־פארגאנג האבן זיך צעשפילט אלע פאנטאנען פון 
װערםאל מיט דער שײנקײט פון אונטערגײענדיקער װעלט׳ רעמי־ 
ניםצענםן׳ פון לואי און מאריא אנטואנעט און מאריא לעשטשינ־ 
םקא און דעם שלום־קעניג לואי און די קינדער׳ װאם האבן שוין 
מער נישט געקעניגט• באנאכט האט מען ספעציעל אנגעצונדן אלע 
פראזשעקטארן׳ די געסט זאלן דערזען דעם שלאם׳ װי ער איז 
אינגאנצן באגאםן מיט ליכט. פון אײן פענםטער קוקט ארוים א 
פרוי און גריםט מיט דער האנט־ אײנע פון די קעניגינם׳ אדער 
פון איצטיקן פאלק? 

אין גאלדענעם בוך פון װערםאל װעט מען איצט געפינען 
בשכנות פון קעניגין און פרינצן די אונטערשריפטן פון נײעם 
םעקרעטאר פון אינטערנאציאנאל׳ סאיאן׳ פון קאמוניםטישן 
קעמפער אנדרעי מארטי׳ און אויך ײדישע אונטערשריפטן פון 
ארץ־ישראל. 

די כינעזישע דעלעגאטין מיט די מאנדל־אויגן איז צופרידן 
פונעם ליכט. א װאך צײט האט איר גענומען דער װעג פון כינע 
אהער דירעקט מיטן אעראפלאן. אפשר קומט אויך ליבט פאר איר 
געפײניקט לאנד? די הינדוסקע אין איר ספעציפישער טראכט 
שמײכלט באדאכט. זי האט דערפארונג און װײםט׳ װאמ מײנט די 
צױויליזאציע פאר איר לאנד׳ און זי טרויט גישט צופיל אויך 



ז־ער לײבור רעגירונג ־ אבער דאף װעקט זיד א האפנונג: אט 
האבן דאד סיטרין און םאיאן געפונען א געמײנזאמע שפראך און 
זיך פארײניקט צו אנגעשטרענגטן שותפוח־קאמף אלם פרעזידענט 
און םעקרעטאר, הגם צוערשט האט זיך געדוכט, אז דא, בײ דעם 
דאזיקן פעלז׳ װערט צעקנאקט די שװאכע שיף פון דער נײער 
ארגאניזאציע. 

דער דעלעגאט פון ציפערן איז צופרידן: ער האט געבראכט 
צום אויםדרוק זײער פארביטערונג קעגן די רדיפות און שיקאנעם, 
װאם די גריכישע אינזלען האבן אויסצושטײן פון דער דעמא־ 
קראטיע, און חנא עצפור האט שוין איבערגעלאזן אין האטעל 
זײן פעם. ער אלײן איז טאקע אוים דעלעגאט, אבער ער האט 
מםתמא א יד אין דעם, װאס אלע אראבישע דעלעגאטן האבן זיך 
פארײניקט אויף דער פאדערונג, אז אלם מיטגליד פון דער עקזע־ 
קוטױוע זאל געװײלט װערן אן אראבער. קאן ער שוין מװתר זײן 
אויף דער עקזאטישקײט און גײן אין א װײכן קאפעלױש. 

..גלײך פון װערסאל ארײנגעפאלן אין דער ״ארבעטער־הײם״ 

אויף א באגעגעניש מיט דער ״יוגנט״. געפאקט, געפראפט. ײדישןן 
יוגנט. א גאר גרויםער טײל קומט פון בוכנװאלד און אנדערע 
קאנצענטראציע־לאגערן. עס גיט א ברי אין הארצן די רעדע 
פונעם ױגגטלעכען: 

— ״אונזער װעג צום באראכאװיזם איז געװען דער לאגער״. 

ער מײנט דעם טויט־לאגער, דעם לאגער, װו עם איז זײ געגעבן 
געװארן די תורד., װי צו פארשטיץ דאם ײדישע לעבן, װו עס 
זענען מיט ציפערן טאטואירט געװארן אויף די לײבער און נשמות 
פון די איבערגעבליבענע ײדן נײע צען געבאטן, װאם עם טארן 
נישט און װאם עס זענען יא פארפליכטעט צו טאן ײדישע מעגשן 
אין דער איצטיקער תקופה נאכן קריג אויפן װעג צו שלום. 

מיט קנאפע 40 יאר צוריק זיך צום ערשטן מאל געטראפן 
מיט דער ױגנט אין קראקע, װו עס האט באגריםט שכנא זאגאן. 
איצט׳ אין פאריז, באגריםט דער טראגיש־נאטירלעכער ױרש, דער 
ױגנטלעכער פון בוכנװאלד. בײדע מיטן זעלבן פאראל: שטענ־ 
דיק גרײט.׳ 

גוי פלאסען עס זײערע געזיכטער גאם געזאנג׳ ײדיישע ילגגט 
זינגט איצט. יתומים, א סאך אן טאטעם און מאמעם, װילן זײ לעבן. 
האבן נישט קײן מורא פאר יסורים. די אלארמירנדיקע ידיעות 
װעגן אומרוען און צוזאמענשטויסן אין ארץ־ישראל צוליב די פאר־ 
מאכטע טויערן פאר ײדישע װאנדערער פון די בוכנװאלדער און 
אנדערע לאגערן שפאנען די ענערגיע, שטאלן דעם גײסט, שמידן 
דעם װילן•. באשטײן אויף די רעכט פונעם פאלק. 


בעלגישע נאטיצן 


ברי 0 ל, 18.10.1945 . 

דער גאנצער טראטואר איז געדיכט פארשפרײט מיט בלעטער. 
שפאנםט איבער די גאלד־פארחלשטע בלעטער, און ם׳דערמאנט 
זיך דער הארבסט אין די פוילישע װעלדער. װי נישט־אויםגעלא־ 
שענער זון־ברען אויפן גרינס, און ם׳קלינגט נאך ערגעץ אין דער 
לופט דער אפשטארבנדער געזאנג פון שפעט־זומער. 

...דא איז א הײם פאר ױגנט — פליטים, געקומענע פון בער־ 
גען־בעלזען, פון אשװיענטשים און אנדערע לאגערן• נישט געטראפן 
אויפן ארט אלע אײנװוינער. טײל זענען אין שטאט, טײל גאר 
אפגעפארן אין ״ביזנעס״. נישטא קײן אויפזיכט,- קײן ארדנונג. 
יעדער טוט, װאם אים געפעלט. די יארן אין די לאגערן האבן 
געהאט זײער אײנפלוס. עם גילטן איצט דא אי אפגעלאזנקײט, אי 
הפקרות, אי שלעכטע מידות. און אויף דעם אלעם דארף מכפר 
זיץ דער יחום פון לאגער. עם טוט װײו עס שײלט זיך ביסלעכ־ 
װײז אוים א נײער יחםנים־טיפ: לאגעריסטן. זײ קומען פון דארט— 
קומט זײ אלץ. מאכט א װארע — דער לאגער גײטן ער גײט מיט 
נעגירונג פון פרינציפן און מאראל. אלץ װערט געכשרט! כאפ־ 
ארײן און נוץ־אוים דעם מאמענט; דאם לעבן האט םײ־װי גישט 
קײן װערט. הנאה און... געשעפט! געװארן גוטע געשעפטס־לײט. 
פאראן פראקטיק און דערפארונג. זײ קענען די מענשלעכע פםי־ 
כיק, און קײן געװיסן בײסט נישט• דראט א געפאר, אויב מען 


390 



װעט באצײטנם נישט איבערברעכן דל שטלמונג און נלשט בא־ 
הערשן די םטיכיע, װאס קומט־אן פון דארט — א פראדוקט פון 
אוממענשלעכע יםורים׳ א רעזולטאט פון צעבראכענעם גלויבן און 
חרוב־געװארענע אידעאלן. 

אט איז א בחורל פון לאדזש. געװען אין א ױגנט־ארגאניזא־ 

ציע. באװיזן צו לעבן אין געטא, און שוין גאר די לעצטע צײט 
אװעקגעשלעפט געװארן אין אוישװיץ. ער איז א נשמה־חורבה, 
צעפרעםן און צעװערימט פון יאוש און מאכטלאזיקײט. ער זעט 
בלויז די נעגאציע. פון אלע זײטן לויערט אויף אים דער שטן. 
ער זעט אומעטום נאר נעצן פון ליגנערײ און אפנארערײ. עם 
גרוילט פון זײנע ״אנשױאונגען״, װאם ער האט זיך אויםגעארבעט 
נישט פון ביכער, נאר פון לאגערישער װירקלעכקײט. 

א מײדל — נאר װאם אנגעקומען פון לאדזש. זיך באפרײט פון 
בערגען־בעלזען — האט זי געאײלט אהײם. געקומען אהײם און 
נישט געפונען קײנעם פון דער גרויםער משפחה. קײן רינד, קײן 
הויזגעזינד. שנאה פון אלע װינקעלעך. מ׳שיסט־אונטער ײדן. מ׳פאר־ 
פעסטעט די לופט מיט אנטיםעמיטיזם. אן פרײנט, אן אײגענע — 
איז זי אװעק צוריק אין בערגען־בעלזען. בלײבן אין דער ״הײם״ 
האט זי נישט געקאנט, נישט געװאלט אװעקפטרן דאם ביםל יארן, 
װאם זי האט אפגעראטעװעט פון גיהנום. 

װאס װעט זי טאן װײטערןי װי װעט זי זיך אײנארדנען אין 
איר לעבן, אײנע אלײן, אט די ײדישע טאכטער, װאם האט גע־ 
פועלט אומצוקערן זיך פון לאדזש צוריק אין לאגערד 

בלעטערפאל פון פוילישן ײדנטום, באגילדעט מיט די לעצטע 
זון־שטראלן פון מיליאנען מארטירער און קדושים, אויםגעשפרײט 
אויף די טראטוארן פון לעבן, און מיר װעלן טרעטן איבער זײ. 
װעלן מיר כאטש פארנעמען זײער געמורמל און שושקערײ י 

21 . 10 . — די אונטערערדישע בעלגישע באװעגונג האט אונ־ 
טערגעטראגן א פאן דער 9 ־טער בריגאדע, דער ײדישער װידער־ 
שטאנדס־בריגאדע. זײ האבן זיך בײדע אויםגעצײכנט מיט זײער 
שעדיקערישער אנטי־נאצישער אקטיװיטעט בעת דער אקופאציע. 

בחוריים און מײדלעך, וואם יעדער פוין זײ האט צו דערצײלו אזיו 
צו דערמאנען פון יענע יארן. עם בליצן־אויף די אויגן פון פרײד 
און התלהבות. װי געשיקט מען איז געװען׳ װי פלינק און דער־ 
פינדעריש באם אפנארן דעם שונא. 

בעלגישע װידערשטענדלער האבן אפגעשאצט די ײדישע אקטי־ 
װיטעט און בפירוש צוגעהאלפן דעם קאמף, װאס האט אין זינען 
געהאט םפעציעל ײדן, װי זעלטן־װו אין אן אנדער לאנד. זײ זאגן 
אויך איצט צו הילף אין דעם קאמף, װאם דאם ײדישע פאלק 
פירט פאר זיץ נאציאנאלער באפרײאונג שוין בעת דער דעמא־ 
קראטיע. 

װעט זי טאקע קומען, און אין דער געהעריקער צײט, זײער הילף ? 

22 . 10 . — אנטװערפען איז געשעדיקט געװארן מער, װי אנדערע 
שטעט אין בעלגיע. דא װײזט מען נאך איצט אן, װו עמ איז גע־ 
פאלן די ראקעטע, די ״װי״־באמבע. פאראן קענטיקע סימנים. 
בפרט געדענקט עס די ײדישע באפעלקערונג. אײגנטלעך, איז װינ־ 
ציק־װער געבליבן פון דער אמאליקער ײדישער באפעלקערונג. 
פון איבער 40 טויזנט — קוים 5 טויזנט. א סברה, אז נאך װינ־ 
ציקער. גײט מען זיך דורך דורך דער אמאליקער ײדישער געגנט, 
קוקט פון יעדן לאך און אײנגעפאלענער װאנט ארוים דער צער 
פונעם חרוב־געװארענעם לעבן פון אזא גרויסער עדה ײדן. גע־ 
צײלטע פון זײ טרעפט מען אין שארלרוא; זײ קװענקלען זיד׳ 
צי ס׳איז כדאי אומצוקערן זיך אין אנטװערפען, אדער װײטער 
בלײבן אויף דעם שוין אײנגעזעסענעם פלאץ. שפאנען זײ ארום 
װי שאטנם. אויך די צוריקגעקומענע אין אנטװערפען זענען שאטנס 
פונעם אמאל. 

א שטיק לעבן האבן ארײנגעבראכט די ײדישע בריגאדניקעס. 

זײ זענען דא אין בעלגיע אויף שריט און טריט. אומעטום טרעפט 
מען זײ. נישט װי צופעליקע געסט. זײ מישן זיך ארײן אין דער 
געזעלשאפטלעכקײט. זײ זוכן זי אויפצופרישן און אויפצולעבן. 
בפרט די ױגנט. ס׳איז נישטא קײן סאך ױגנט. מ׳שמועסט, אז 
טויזנטער זענען נאך געבליבן אין די קלויםטערס, װײל מען װײםט 

נישט װעגן זײ. פאיאן איין• אזעלכע װאם װילן פון קלויםטער 
נישט אװעקגײן. זײ האבן זיך צוגעװוינט, אײנגעלעבט. אײן מײדע־ 
לע, װאס מ׳האט מיט גװאלט ארויםגענומען, כאפט זיך אויף בא־ 
נאכט, שטעלט זיך אויף די קגי, קײנער זאל נישט באמערקן, און 
איז מתפלל מיט טרערן אין די אויגעלעך צום הײליקן ישו... װאם 
װילן פון איר, אט די ײדן? 

א גאנץ באדײטנדיקער טײל געפונענע קינדער איז אויםגע־ 
רעכנטערהײט געבליבן בא קריםטלעכע משפחות אין דער אומ־ 
געגגט. דארט איז לײכטער. די עלטערן קאנען זיך סײ־װי נישט 
אפגעבן מיט זײ, מיט זײער דערציאונג. מען דארף זײ אײנארדנען 
צוריק. לאזט מען איבער די דערציאונג פון איצטיקע רעשטלעך 
ײדישע קיגדער אין פרעמדע הענט. 

ײדן הויבן זיך אן אײנצוארדנען. ס׳איז נישט אזוי לײכט. 
מ׳מוז הארעװען און זיך פראצעסירן, כדי צוריקצוקריגן די דירה, 
װו עם װוינט א ״פרײנט״. יענער איז, נאטירלעך, אויפגעבראכט 
אויף דער העזד״ װאם ײדן װילן אים ״ארויםװארפן״ פון דער 
דירה. ם׳פאםירט, אז אזא ״פרײנט״, װאם האט געזאלט אפהיטן 
װערט־זאכן און צירונג, האט אומגעקערט בלויז א נישטיקן טײל 
פון דעם. איז ער גאר אין כעם•. געהערט א חוצפה? און אז ער 
װאלט זײ גארגישט אומגעקערט, װאלטן זײ דען געקאנט האבן א 
טענה? גענוג, אז זײ זענען געבליבן באם לעבןז 

פראצעסירט מען זיך װעגן דירה און מ׳לויפט ארום אויפצו־ 

זוכן דאם ארויםגעפירטע מעבל. מ׳הויבט אן פארדינען, און — 
װער קאן עם זיך אפגעבן מיט קינדער ? ? 

מ׳הויבט זיך אן אײגארדנען, און מ׳הויבט אן פארגעםן, װאם 
ס׳איז געװען, פארגעסן, אז מ׳איז טאקע אלײן אין ״דעם״ געװען. 

מ׳איז סאציאל דעקלאםירט און נאציאנאל דעפארמירט. װעקט 
זיך א מער פארשארפטע שנאה מצדן ארום. מ׳פארגינט נישט 
און מ׳איז אױפגעבראכט, הלמאי די ײדן גיבן זיך גיכער אן עצה 
מיט אלץ, קומען צו זיד און קלעטערן שוין ארויף. זײ 
פארמאגן נישט א םאך באגאזש, נישט פונעם װײטן אמאל און 
נישט פוגעם נאענטן עבר. לײכטע פאםאזשירן, זענען זײ באװעג־ 

לעד און רירעװדיין. אן טראדיציע, אן מאראלישן באלאםט, אן 
נאציאנאלער פראבלעמאטיק. יחידיש, עולם־הזה׳דיק. קאמבינאציעם, 
דרײערײען, װאלוטע, גרענעצן, און דער טײםטער װערט פולער. 
באװײזן זיך שוין פלעמער, צי בעלגיער, אין די קאפע־היחער ארום 
דער בערזע און טרײבן ײדן פון דארט. גוטע שכנים האבן תרעו־ 
מות־ צוליב װאם קריכן זײ, די ײדן און װארפן זיד אין די אויגן 
מיט זײערע ״געשעפטךז זאלן זײ עם טאן פארשטעקט, בא זיך, 
נישט רײצן... 

װערן ײדן א רגע פארזארגט! דער אגטיםעמיטיזם װערט בא־ 

נײט און פארשארפט. ס׳װאלט נישט געשאדט א טראכט טאן װעגן 
ארץ־ישראל. א מאמעגט־שװאכקײט. שפעטער װערט מען צוריק 
ארײנגעשלעפט אין ראד, און דאם ראד דרײט זיך, און דער 
ײד דרײט זיך מיט. 

אבער די ױגנט האט נישט פארגעםן. זי האט מיטגעבראכט 
א װערטפולן באגאזש פון דארט, פון יענער צייט: געװאגטקײט, 
מוט, ריקזיכטלאזיקײט און אן אומגעאנטן פארלאנג צו פולערן 
לעבן. די ױגנט איז מסוגל צו זאכן, װאם אמאל האט מען זי מורא 
געהאט אין דעם ארײנצוציען. ארץ־ישראל האט אויפגעפלאמט די 
ױגנט, איר באלויכטן דעם װעג אין לעבן, אנגעצוגדן אין איר 
חארץ אן אידעאל. די ױגנט, בפרט די קינדער איז א מצוה צו 
ראטעװען באצײטנם, אײדער זײ װערן אנגעשטעקט פון די עלטערנם 
לעבנם־שטײגער און פסיכיק. 

...די שליחים פון ארץ־ישראל און די בריגאדניקעם האבן 
געשאפן אן ארץ־ישראל אטמאספער, װי זעלטן־װען פאר דער מלח־ 
מה. מ׳װיל װאם מער װיסן. מ׳איז גדײט זיך צו לערנען. א משונה־ 
דיקע דערשײנונג: בריגאדניקעס, ארץ־ישראל־״סאברעס״, לערנען 
ײדיש, כדי צונויפלעבן זיך מיט די ײדן אין גלות, װערן מיט זײ 
אײגענער און הײמישער. און די בעלגישע ײדן קאליעטשען זײער 
ײדיש און גײען איבער צו... פראנצויזיש. שװער זיך צונויפרעדן 
מיט ײדישע קינדער און ױגנט אן פראנצויזיש. די עלטערן האבן 
אן אויםרײד: זײ האבן 4 — 5 יאר געלעבט צװישן גוײם, אלם בעל־ 
גיער, האבן זײ פארגעםן אויך דאס ײדיש, װאס זײ האבן פריער 

געיןענט. און די געװויגהײט איז געװארן די־ צװײטע נאטור. איצט 
מײדן שוין די עלטערן אלײן אויס ײדיש. זײ װילן נאך יאלץ, מען 
זאל אין זײ נישט גלײך דערקענען דעם ײד. 

צעבראכענע פיזיש און גײסטיק, רואינירטע מאטעריאל — 
שװער װעט זײן איבערצובויען די דאזיקע מעגשן, די שארית 
הפליטה. 


24.10 . — דער אעראפלאן האט נישט געקאנט, נישט נעכטן 
און נישט הײנט זיך לאזן אין װעג ארײן. ס׳איז װינטיק, און אלע 
אעראדראמען אין ענגלאנד זענען געשלאסן. איז מען צופעליק פרײ 
פון פארזאמלונגען און זיצונגען. איז אנגענעם צו זיצן אין פרעכ־ 
טיקן ״קונםט פאלאץ״ פון בריםל, ״פאלײ דע בא ז׳ארט״. דא פירט 
מען אויף געטעם ״עגמאנט״ אין באגלײטונג פון בעטהאװענם 
מוזיק. ס׳איז דער קאמף פאר זעלבםטשטענדיקײט פון נידערלאנד 
קעגן די שפאנישע באהערשער. פײנע מליצה װעגן פרײהײט און 
גערעכטיקײט, װעגן פאלקס־איגטערעם און ױשר. און די מוזיק, 
געשפילט פון בעלגישן נאציאנאלן סימפאנישן ארקעםטער, איז װי 
אויםגערעכנט צו געבן זין דעם גערעדטן װארט פון דער געשעע־ 
גיש אויף דער סצענע. און אפשר האט די גאנצע אויפפירוגג איצט 
א סימבאלישן וווערט צוליב דער אלוזיע מיט דער איצטיקער 
באפרײאונגס־באװעגונג אויפן װעג צו אמתער פרײהײט און נא־ 
ציאנאלער זעלבסטשטענדיקײט. 

קאלט אין גאס. ם׳דרײען זיך ארום װינציק מענשן. גאר די 
זעלנער פון אלע פעלקער שפאצירן אדער שטײען אין די ראגן 
פון די גאסן און אין די טויערן פון די הײזער מיט די בעלגישע 
פרויען, אלט און ױנג, און ״געניםן״ די פירות פון זיג איבערן 
פאשיזם און נאציזם. די דעמאקראטיע האט געזיגט. אין ענגלאנד — 
אן ארבעטער רעגירונג, אין פראנקרײך — אן אומגעהויערער זיג 
פון די קאמוניםטן — די ערשטע פארטײ אין לאגד. אין בוזעם־ 
טאש ברענט מיך די אײנלאדונג, װאם כ׳האב הײנט באקומען פון 
צעגטראל־קאמיטעט פון די ײדן אין דײטשלאנד, איך זאל זײ בא־ 
זוכן אין בערגען־בעלזען. זײ דערװארטן פון מיר א טרײםט־יװארט. 

אדרבא, װער יןאן מיך אויסלערנען דעם מופת׳ װי צו טרײסטן 
די ברידער אין בערגען־בעלזען ? ן 


װידער אין לאנדאן 


לאנדאן. 

נעכטן׳ דעם 2 ־טן נאװעמבער׳ האט די לײבאר־רעגירובג 
געזאלט אפגעבען אין פארלאמענט איר דעקלאראציע בנוגע ארץ־ 
ישרז<ל. אין לעצטן מאמענט האט מען עס װידער אפגעלעגט. 
שוין צום װיפלטן מאל. מ׳װארט׳ עס זאל קומען א ״גײע״ פאליטיק. 
שוין דערפאר׳ װאס מיטן לעצטן סערטיפיקאט לויט דער ״װײםבוך״ 
קװאטע׳ האט די אלטע פאליטיק זיך פארענדיקט. אבער אויך 
דערפאר׳ װאס אלע זענען מודה׳ אז מען קאן נישט װײטער האנדלען 
און באהאנדלען די ײדן אין ארץ־ישראל אין גײסט פון דער 
פריערדיקער פאליטיק• די אנגעזעענסטע היגע צײטונגען זענען 
מודד״ אז דאם ״װײסבוך״ איז געװען א צוקערלעקעכל פאר די 
אראבער׳ א פראדוקט פון פחד׳ און נישט קיץ פעםטע דורכגע־ 
טראכטע פאליטישע ליניע. איצט מוז מען אלץ ענדערן אין גײםט 
פון נצחון איבערן פאשיזם. איז אבער נישט אזוי פשוט צונויפרעדן 
זיך וועגן די אויפגאבן פון דער דעמאקראטיע אין הײנטיקער 
״שלום״־תקופה... 

כ׳בין נישט געװען א 5 װאכן אין לאנדאן׳ און פאר דער 
קורצער צײט איז ממש נישט צו דערקענען די היגע פרעםע׳ װי 
גװאלדיק איר אינטערעס צו ארץ־ישראל איז געשטיגן. אלע 
צײטונגען דיםקוטירן ברײט און אויםפירלעך דאם פראבלעם ארץ־ 
ישראל און די לאגע פון די ײדן אין אײראפע. אין ראדיא װערן 
דורכגעפירט דעבאטעם ארום די זעלבע ענינים. דאס אינטערע־ 
םאגטע דערבײ איז׳ װאם מ׳האט זיך ארויפגעכאפט אויף א״נײ״ 
פערדל. 

צענדליקער יארן האבן מיר זיך באמיט אװעקצושטעלן פאר 
דער װעלט די ײדנפראגע אלם א װעלט־פראגע׳ און אנדערע׳ 



ײדן בתוכם, האבן זי געװאלט באהאנדלען צוברעקלט, פון לאקאלן 
שטאנדפונקט פון יעטװעדן לאנד באזונדער. 

איצט קומען די אראבישע קעגנער פון צױניזם און קערן 
װעלטן, מען זאל נישט צושפיצן די ײדנפראגע דװקא צו ארץ־ 
ישראל; ם׳איז א װעלט־פראגעי — דעריבער מוז מען זי 
באטראכטן און לעזן אין װעלט מאס־שטאב. צױניזם איז נישט 
ײדנפראגע, טענהן זײ, והראיה, אין משך פון צװײ טויזנט יאר, 
װאם עס עקזיםטירט א ײדנפראגע, האבן ײדן זיד נישט אומגעקערט 
קײן ארץ־ישראל. זענען מיר, הײסט עם, פאר לעזן די ײדנפראגע, 
אבער קעגן צױניזם. די אראבער זענען גרײט צוטראגן זײער 
צושטײער צו דער לעזונג, אבער דאם דארף נישט בארירן זײערע 
איגטערעסן און אנטװיקלונגס־מעגלעכקײטן אין ארץ־ישראל. 

סער װיגדהאם דידם האט אין לאנדאנער ראדיא שארף און 
קאנקרעט באטאנט, אז פאר די אראבער גילט גרויס־אראביע און 
פאר די ײדן — בלויז אײן־אײנציק ארץ־ישראל: אז די אראבער 
האבן געלאזט ארץ־ישראל װיסט און פוםט, און ײדן האבן זי 
אויפגעלעבט און באאײנפלוםט די אויפלעבונג אין די שכנותדיקע 
אראבישע לענדערו אז בא די אראבישע מאסן איז נישטא 
פראקמיש קײן קעגנערשאפט צו ײדישער אײנװאנדערונג׳ מחמת 
זײ האבן פון איר בלויז פראפיטירט אין אלע הינזיכטן. אראבישע 
אויסװאנדערער האבן זיך אנגעהויבן אומקערן צוריק אין ארץ־ 
ישראל, װאס איז געװארן א צוציאונגס־פלאץ פאר אראבער פון 
די ״אומאפהענגיקע״ מדינות. 

אבער נאך די אלע טענות און ארטיקלען אין דער פרעםע 
װיױט זיך ארויס, אז די, װאם שטײען הײנמ באמ רודער פון 
דער ענגלישער פאליטיק, זענען נוטה צום נײעם ארגומענט װעגן 
דעם װעלט־כאראקטער פון דער ײדנפראגע■ און די צײטוגגען 
מעלדן, אז דער פרעמיער עטלי קלײבט זיך טרעפן מיט פרעזידענט 
טרומאן און דיםקוטירן די ײדנפראגע אלם װעלט־פראבלעם כדי 
ארײנצוציען אלע פארײניקטע נאציעם אין דער לעזונג. מען זעט 
שוין פארוים אן אויספארשונג צװישן די ײדן װעגן זײער באצױנג 
צו ארץ־ישראל. מען װעט חוקר ודורש זײן יעדן ײד, נישט נאר 

אין קאנצענטראציע לאגערן׳ נאר די אלע אין אײרא&ע׳ צי האבן 
זײ חשק צו גײן קײן ארץ־ישראל׳ אדער זײ זענען בעלנים צו 
פארבלײבן אין אײראפע׳ זויבאלד מען װעט זײ ״גאראנטירך/ 
אז ם׳װעלן נישט זײן קײן רדיפות און נגישות. א טײל האפן׳ אז 
א סאך ״געבילדעטע״ ײדן װעלן גיכער מסכים זײן צו לעבן 
װײטער אין דעם קולטורעלן ציװיליזירטן אײראפע׳ אײדער אינעם 
אפגעשטאנענעם פרימיטיװן ארץ־ישראל... 

אזוי האבן מיר דערלעבט׳ אז מען גרײט זיך אװעקשטעלן די 
ײדן־פראגע אלס אינטערנאציאנאל פראבלעס און דורכדעם דער־ 
לאנגען א טויט־קלאפ דעם צױניזם! נאטירלעך הענגט־אפ א סאך 
פון דעם װאס ײדן װעלן ענטפערן׳ און װי ארגאניזירט אט דער 
ענטפער װעט זײן. עס איז די גרעסטע עװלה אװעקצושטעלן 
די ײדנפראגע אין אזא ליכט. עם איז נישט די פראגע פון יחידים. 
עס האנדלט זיך נישט װעגן דעם, צי עמיצער פילט זיך זיכער 
און באקװעם אין אװעלכן עם איז לאנד. 

די ידיעות װעגן דער צעשטערונגם־אקציע פון 1 ־טן נאװעמ־ 

בער אין ארץ־ישראל, זענען שטארק ״געפיטשורט״ געװארן אין 
דער היגער פרעסע. בא געװיסע עלעמענטן האט זיך געפילט 
אנטוישונג און פארדרוס, װאם עם זענען געװען אזוי װינציק 
קרבנות. םך־הכל אײן געהרגעטער בריטישער זעלנער און א 
צװײטער פארװונדעט. עפעס קאן מען נישט אויפרודערן די 
געזעלשאפטלעכע מײנונג קעגן די ײדן אין ארץ־ישראל, װײל 
עם פילט זיך אן ארגאניזירטע האנט נישט פון טעראריסטישע 
גרופקעם, נאר פון א כח, װאם קאן זיך קאנטראלירן, װאם זוכט 
נישט צו טרעפן מעגשלעכע לעבנם, און מײדט אוים םיי די אראבער 
און םײ די זעלנער, אויף װיפל דאס לאזט זיך אין אזעלכע אקציעם. 

ם׳איז געקומען די דערקלערונג פון דער צױניסטישער 
עקזעקוטױוע, װאס האט מיט פולער פאראנטװארטלעכקײט אנגע־ 
װיזן אויף דער טיפער פארצװײפלונג און פארביטערונג, װאם 
באהערשט די ײדישע מאםן נאכדעם, װי די װײסבוך־פאליטיק 
װערט פארטגעזעצט אויך נאכן נצחון איבער היטלערן, און זײנע 

קרבנות לײדן אויך װײטער, װי דער זיג װאלט זײ אינגאנצן 
אויםגעמיטן. 

איצט זענען געקומען די ידיעות װעגן אנטי־ײדישע מהומות 
אין מצרים און װעגן דער דעמיסיע פון לארד גארט. עס הענגט 
עפעם שװערעם אין דער לופט. טראץ דעם, װאס ביז הײנטיגן טאג 
איז אין ארץ־ישראל גופא נישט געװען קײן שומ צוזאמענשטוים 
צװישן ײדן און אראבער — װאס איז םפעציעל באצײכנט געװארן 
דורך א רײ קארעםפאנדענטן. 

אפשר װעלן זיך איצט די פאליטיק־מאכער פון דער לײבאר־ 
רעגירונג פארטראכטן, אז אויב באזירן אויף פחד און ארגומענטירן 
מיט דער מורא פאר א כוח, מוז מען געדענקען, אז עם זענען פאראן 
צװײ צדדים. עס גײט בשום אופן נישט װעגן דערקלערן ״קריג 
ענגלאנד״, װי עם האבן געפלאפלט היץ־קעפ. עם האנדלט זיך 
װעגן דער אנטשלאםנקײט פון די אויםגעפרובירטע אין טרעבלינקע 
און מאידאנעק, נישט צו דולדן מער שװײגנדיק און פאםױו די 
שענדונג פון זײערע עלעמענטארע מענשלעכע רעכט נאד דער 
פאר, װאם זײ זענען ײדן• 

פאראן ענגלעגדער, װאס פארשטײען עס. אויב דער ישוב 
זאל באװײזן גרײלעך איצט צו פארטרײבן פון דער םצענע די 
אומפאראנטװארטלעכע טעראריסטישע גרופקעס און געבן צו פילן 
דער װעלט, אז ם׳טרעט־אויף א פאראנטװארטלעכער ארגאני־ 
זירטער מאםן־כוח, װאם טראגט אחרױת פארן גורל פון פאלק — 
װאלט די השפעה דערפון אן םפק געװען א ביז גאר װיכטיקע. 


א באגעגעניש 


4.11.1945 . 

...אין לאנדאן האט גערעגנט, װען מיר זענען ארויםגעפארן 
קיץ קראידאן צום פלי־פלאץ. מיר פליען דעריבער גאר הויך. די 
װאלקנס לויפן מיט א שװיגדלדיקער שנעלקײט אונטער אונז, און 
איבער אונז שײנט די זון. װי דורך א דינעם דורכזיכטיקן טױל 

זעען זיך צוערשט די פעלדער און געבײדעס אויף דער יבשה. 
דערנאך צײכנט זיך אן דער סילועט פון ים־ברעג, און איצט 
זעגען די װאסערן אזעלכע גלאטיקע, קוים װאם זײ רונצלען זיך 
צוליבן אויפגערודערטן שטראם, װאם די לענגלעך־שמאלע שיף 
האט נאך זיך איבערגעלאזט. 

אין בריםל איז שײן און קלאר• א פײנער לײכטער װינטער־ 

טאג. מ׳װיל װיסן, װאס הערט זיך אין לאנדאן, װי איז אדורך 
בײ די ענגלישע ײדן דער 2 ־טער נאװעמבער, װי האט די צױ־ 
ניםטישע עקזעקוטױוע רעאגירט אויף די געשעענישן אין ארץ־ 
ישראל, װאם װעט זײן װײטער ? צי װעט טאקי װײצמאן זיך טרעפן 
מיט עטלי און טרומאן צוזאמען אין װאשינגטאןז 

די ײדישע בריגאדע איז אומרויק. זי װיל איצט אהײם. שװער 
צו זיצן און װארטן אויף קארגע און אפט פאלשע ידיעות. 

...געטראפן אין לאנדאן צביה לובעטקין. די װעלט־קאנפערענץ 
פון דער ױגנט האט צנויפגעבראכט דעלעגאציעם פון אלע װינקע־ 
לעך און װעלט־טײלן. גרײלעך פילצאליקע אימפאזאנטע דעלע־ 
גאציעס. עם טײלט זיך אוים די םאװיעטישע* געזונטע, אפגעקלי־ 
בענע שײנע מײדלעך און בחורים, װאם שפריצן מיט געזונט און 
קראפטז א מין באשײמפערלעכע אילוםטראציע צו דעם, װי דער 
ראטנפארבאנד האדעװעט אוים זײן ױגנט. כינעזער — אײנם און 
אײנם. א מחיה. קלוגע געזיכטער און דער אויסדרוק פון זעלבםט־ 
באװוסטקײט פארשװינדט נישט פון פנים. 

פארדריםט, הלמאי דא פעלן אונזערע ארץ־ישראלדיקע ױגנט־ 
לעכע. די צעזונגענע, פרײדיקע, שטראלנדיקע ארבעטער־ױגנט, 
אין זײער טראכט — זײ װאלטן אן םפק אימפאנירט און געמאכט 
גוטע ״רעקלאמע״ פאר אוט. מ׳האט בא אונז נישט אפגעשאצט 
די באדײטונג פון אזא צוזאמענקונפט. געװיס האט ער גישט קײן 
באלדיקן פראקטישן װערט. עס איז אבער א דעמאנםטראציע און 
אן אינטערנאציאנאלער טרעף־פונקט. פארװאס איז נישט אהער־ 
געקומען אונזער ליטעראטור, ליטעראטור װעגן אונזער ױגנט־ 
װערק, װעגן דעם, װאס ארץ־ישראל טוט־אויף און האט שוין 
דערגרײכט בנוגע דערציאונג פון קינדערז פארװאס איז נישט 

אהערגעקומען אין דער געהעריקער פארם דער רוף און געשרײ 
אפצוגעבן אונז אונזער ארויםגעראטעװעטע ױגנט? קײן אײן פלוג־ 
בלעטל, קײן איץ פגים׳ װאס זאל אפעלירן און מאנען. 

צביה איז אין דער פוילישער דעלעגאציע. זיצט זי א זײטיקע׳ 

אין דרײען געבויגן, אונטער דער לאםט פון אחרױת׳ װאם זי האט 
די אלע יארן געטראגן אויף אירע שמאלע פלײצעם, און אירע 
טונקעלע אויגן רעדן שטום און שטיל * נישטא קיץ ײדן אין פוילן. 
רעשטלעך, ברעקלעך׳ שברי כלים. ס׳איז נישט קײן רעזיגנאציע, 
נאר טיפער טרויער און אבלות איבער דעם, װאס ס׳איז אװעק און 
װעט זיך נישט אומקערן. אן אומזיכערקײט, צי װעט געלינגען 
אפראטעװען די געראטעװעטע. 

מען דארף זײן אין פוילן. זײ זענען עם װערט. אפילו א קלײן 
רעשטל, אבער פארדינט און איז ראוי, מען זאל צו זײ קומען. 

עס זענען שוין געװען עטלעכע דעלעגאציעם פון פוילן * צו 
דער צױניםטישער קאנפערענץ און צום װעלט־קאנגרעם. צביה 
איז געקומען די לעצטע, אײנע אלײן, װי נאך אלעמען, װי צו 
מאכן א םך הכל. זי רעדט כמעט נישט ? איר האט דאך שוין אזוי־ 
פיל געהערט• מען האט דאך אזויפיל דערצײלט• װאם מ׳האט דורכ־ 
געמאכט און װאם איבערגעלעבט — װעגן דעם דארף מען שרײבן 
ביכער. אבער צביה ברענגט ארוים די אונטערשטע שורה, זי מאכט 
דעם אויםפיר•. נישטא קיץ ײדן. אװדאי זענען נאך דא 60 טויזנט, 
אפשר סד טויזגט. עטלעכע טויזגט מער, צי װינציקער װעלן 
גישט ענדערן די לאגע. עם איז נישטא דאם פוילישע ײדנטום מיט 
זײן דינאמישער קראפט, מיט זײן פאטענציעלער מעגלעכקײט, מיט 
זײנע אײגנשאפטן און מידות, דערפארונג און דערגרײכונגען, פאר־ 
מעםט און פערםפעקטיװ. עס שאפט זיך א נײער ארום. עם איז 
א פארברעך צו איבערטרײבן דאם שלעכטע אין לאנד, װי עם 
איז איצט פאקטיש. ס׳איז צעבלאזן געװארן ביז משונהדיקע פאר־ 
מען דער ענין קראקע, די פאגראמען, די אומזיכערקײט פונם 
פשוטן קױם. עם דעצידירט א מער טיפערער און װיכטיקערער 
עלעמענט־ מען פילט דעם בית הקברות. מען אטעמט זײן לופט, 
און דאם מאכט אפהענטיק׳ לײמט, פענטעט די ענערגיע. דער 

װערט פון לעבן איז געשטיגן׳ און ארץ ישראל האט איצט גאר 
אן אנדער װערט — צוליב דער מעגלעכקײט פון אויסלעבן זיך 
פול, פון סטימולירן ױגנטלעכע ענערגיע, פון פארװערטן נאציא־ 
נאלע אײגנשאפטן און װיטאליטעט. 

איד האב געזען צביהן אין יגור, בעת מ׳האט זי און טאסיען 
און שאכנען און אנדערע דארט מספיד געװען. טויזנטער זענען 
געװען צונויפגעזאמלט אינעם ריזיקן עם־זאל, זיך אײנגעהערט 
אין די רײד. זיך אײנגעקוקט אין איר בילד, אין טרויער געראמטן, 
צו דערקענען אין בליק עפעם פון איר גײםטיקער שײנקײט און 
מאראלישער קראפט. 

איצט זיצן מיר אין טשעכאסלאװאקישן רעםטאראן אין לאנדאן, 

און דער אנטדעקטער ײדישער קעלנער טרײםט אונז, אז די ענג־ 
לישע פאליטיק לגבי פאלעסטינע װעט נישט אויםהאלטן. ער 
מוטיקט אונז, מיר זאלן נישט אנװערן דעם גלויבן. 

קיק איד אין צביהס אויגן, די זעלבע, װי דארט אין יגור? 
גלויביקע אין אבלות, מוטיקנדיקע טראגיק, שמײכלענדיקע אין 
אומרו. זי קומט פון דארט• זי איז נישט ארײן אהין מיט לײדיקן, 
און זי איז פון דארט נישט ארויסגעקומען מיט ליידיקן. 

װעלן מיר אלע װען עס איז פארמאגן כאטש א ברוכטײל פון 
דעם, װאם זי האט מיטגעבראכט י 

זי פארט נאך צוריק. אלע דעלעגאטן האבן זיד אומגעקערט 
צוריק, צו די איבערגעבליבענע׳ אויד די, װאס זעגען פסיכיש 
ארץ־ישראלדיקע ? אויפגײן, עולה־זײן צוזאמען, אינאײנעם. ראנג־ 
לען זיך צוזאמען, נישט אזוי מיטן שונא און קעגנער פון דרויסן, 
װי מיט אײגענע אפגעלאזנקײט, אפהענטיקײט און פאטאליזם. 

פון דער בריגאדע פארט ארוים אן אפיציעלע דעלעגאציע 
קיץ פוילן, זוכן קרובים. װעלן ארץ־ישראלדיקע בחורים שפאנען 
איבער דעם חורבן־לאנד, פון שטעטל צו שטעטל און זוכן שפורן 
פונעם מיליאניקן ײדישן ישוב. װעמען און װאס װעלן זײ געפינען ? 
כ׳װײם נישט, װיפיל לעבעדיקע װעלן זײ אויפזוכן און מיטנעמען 
מיט זיד אהײם. אבער זײ װעלן מיטנעמען מיליאנען טויטע, אומ־ 

געקומענע׳ פארפײניקטע. צי איז נישט אמאל דער כוח פון אזעלכע 
מתים גענוג גרוים׳ כדי צו געבן א טעם און א זין דעם לעבן? 


מיט ״אוירון״ פון לוד קײן זשענעװע 

20.8.1947 . 

פארטאג, פינקטלעך 4.30 , האט מיך די טאקסי ארויםגערופן 
פון שטוב. מיר דארפן נאך צונױפנעמען די פאםאזשירן איבער 
דער שטאט. שוין בײם ערשטן — פארהאקן מיר זיך. ער האט 
זיך נישט איבערגעװעקט. ער טוט זיך אן. מיר לאזן זיך אװעק 
צום צװײטן. יענער װארט, און מיר קערן זיך אום צום פריערדיקן. 
מען דארף נאך אלץ אויף אים װארטן. מיר פליען מימ אן אײגענער 
ײדישער געזעלשאפט, פירט מען זיך אויף /,הײמישלעך״ ניש־ 
קשד״ מען װעט װארטן. 

מיר יאגן איבער פתח־תקוה. אויפן גאנצן װעג מערקט זיך 
דער אויפגערודער פון פרימארגן צו דער ארבעט. מיר מאכן אן 
אומװעג, װײל דער װעג דורכן אראבישן דארף איז נאך נישט 
אינגאנצן זיכער, הגם דער לעצטער טאג איז געװען א רויקער. 

אויפן פלי־פעלד לוד קומט אוגז נאך אוים צו װארטן אויף די 
באאמטע. אבער אין עם־זאל איז פאראן ײדישע באדינונג. א 
נײעם זינט דעם קריג. 

די רעװיזיע פון געפעק און פון די פאפירן איז א העפלעכע, 

'נאר באם םטענאגראפיסט נישטערט מען מער, אפשר װעט מען 
בײ אים פאקן קאמפראמיטירנדיקע דאקומענטן. די פראגע איז, 
װעמען קאנען איצט קאמפראמיטירן דאקומענטן בגוגע דער פירונג 
אין ארץ־ישראל? 

אט איז ער, אונזער אעראפלאן, מיט ײדישע אותױת אויף די װענט. 

קלײן, אויםגערעכנט אויף 8 פאסאזשירן. גוט, װאם מיר 
זענען בלויז 5 , איז פאראן ארט פאר אונזער געפעק. ער איז א 
צװײ־מאטאריקער, און האט נישט קײן טואלעט־קאבינע, קײן באדינונג׳ 
קײן געהילף פארן פליער. א קאפיטשקע װערט קאלעמוטנע אויפן 

הארצן. זיי האבן נישט ריכטיק געטון יענע׳ װאם האבן באשטעלט 
פלעצער אין די גרויסע אװיאנען׳ באקװעמלעכע און שנעלע י 
מען גוז זיך אײנהױקערן, כדי ארײנצוקומען און צוקריגן זיך צו 
דײן פלאץ. זעץ זיך אדײן אין ענגן זעםל און ריר זיך נישט פון 
ארט די גאנצע צײט. דער קלײנער אעראפלאן, ער איז זײער 
עמפינדלעך. אבער דאם ערשטע מאל בין איך געפלויגן מיט יארן 
צוריק פון װארשע קײן דאנציק אין נאך א קלענערן אעראפלאן. 

פוילן איז עם אנגעשטאנען — פארװאם זאל אונז נישט אנשטײן 
אזא אנהויב ? נישט באקװעם ? א םברה, אז אין נגב איז אויך נישט 
אזוי באקװעם, אפילו נישט װי אין עין חרוד, אפיקים און משמר 
העמק. אפגערעדט שוין פון תל־אביב. דארף מען נישט גײן אין 
נגב? זאל זיך דוכטן, אז אין שטח פון לופט־פליערײ איז דאם 
אונזער נגב. ס׳איז דער אנהויב .עמעצער מוז זײן דער חלוץ, 
דורכלעגן א װעג אין דער לופטן אויך פאר אונז. זענען מיר 
חלוצים פון ײדישער לופט־פליערײ. אט איז דער פליער, צור, 
א פיאנער. מיר װילן אים טרויען, מיר װעלן זײן אגגעװיזן אויפן 
זעלבן גורל, װאם ער. 

די געדאנקען טראגן זיך שנעל דורכן מוח און צור איז שוין 
אין זײן קאבינע. יעדער טרעפט אויף זײן שטול א פעקל עםנ־ 
װארג. מיט א צעטעלע פאר װעמען, און א צװוינשונג) לתיאבון. 

א רגע שפעטער לויפט שוין ״אוירון״ איבערן פלי־פעלד. ער 
הויבט זיך אויף לײכט, מאיעסטעטיש. שוין איז ער אין דער לופט, 
און אט זענען מיר נישט װײט פון תל־אביב, װאם װאקסט און 
שטרעקט אויס די גלידער אין אלע זײטן. אט איז די רידינג־ 
םטאציע, דער פארט, דער פלי־פלאץ, װאס װארט אויף א דער־ 
לויבעניש אויף צו באנוצן אים. מיר זענען איבערן ים און פליען 
אין דער ריכטונג פון ציפערן. אפשר װעט אונז אפגליקן צו כאפן 
ערגעצװו א רמז פון אונזערע מעפילים. אפשר װעלן מיר אנטרעפן 
די שיף, װאם דארף גראד הײנט ארויספירן די ערשטע 500 קינדער 
פון ציפערן אהײם קײן ארץ־ישראל. מיר לאזן זיך אראפ. תמיד 
איז אט דער מאמענט א ריזיקאלישער און דעצידירנדיקער. צור 
לאזט זיך אראפ גלאט, גליטשט זיך ארײן אין דער יבשה און 

כמעט׳ װי דו פילסט עם נישט. דער ערשטער עטאפ איז געראטן. 
עם װעקט זיד צוטרוי אי צום אעראפלאן׳ אי צום פליער. 

מען פירט אונז גלײך צו בענזין. מ׳האט געהאט א מעלדונג 
װעגן אונזער קומען. מיר װארטן נישט לאנג. א פערטל שעה׳ 
און מיר זענען װידער אין דער לופטן. ים און אינזלען און קלארער 
הימל. מיר לאזן זיך אראפ אין קאלאטא אויפן אינזל ראדאם. א 
װיסטער ים־ברעג. בלויז עטלעכע זעלנער. נישט געװוםט װעגן 
אונזער קומען. דויערט עם לענגער. די זעלנער׳ גריכישע און 
בריטישע׳ זענען אונז מכבד מיט א קאלטן טרונק װאםער פון א 
דזשארע. קײן טרינק־געלט װילן זײ נישט נעמען. זײ זענען מכבד 
מיט סיגארן. ווײסן זײ גישט׳ װי עס פירן זיך אויף זײערע חברים 
אין ארץ־ישראל? 

דערלײדיקט די ענינים׳ באגלײט מען אונז מיט װארעמע בליקן 
און מיט אן ענטפער אויף אונזער ״שלום׳/ מיר מאכן שנעל דעם 
װעג ביז אטען. מיר גליטשן זיך צװישן בערג׳ קרײזן איבערן ים׳ 
כדי זיך אראפלאזן דירעקט אויפן אעראדראם. אלץ איז עלעגאנט׳ 
זיכער און רואיק. מיר זענען שוין אינגאנצן זיכער מיט אונזער 
פליער. ער דערלײדיקט אויך די ענינים פון האטעל׳ עסן. װאקסט 
די אומצופרידנקײט׳ װאס מ׳האט אזוי פיל ארויפגעװאלגערט אויף 
די פלײצעס פון אײן מענש. בפרט׳ אז גישט אלץ איז פינקטלעך 
אײנגעארדנט. אט װײזט זיך ארוים׳ אז הגם ם׳איז נאך פרי׳ ארום 
5 פארנאכט׳ קאנען מיר װײטער נישט פליען. אין רוים װערט 
מען נישט ארײנגעלאזט באנאכט׳ װײל מיר האבן נישט קיץ 
םפעציעלן מענש באם דראטלאזן טעלעגראף. מוזן מיר נעכטיקן 
אין אטען און מיר האבן מארגן א גרויםע פארשפעטיקונג• א ברירה 
האבן מיר? 

אטען האט זיך שטארק פארענדערט. די מענשן זענען מיד׳ 
פארמאטערט׳ פארארעמט. אלע פנימער זענען פארזארגט. נישט 
צו מערקן קײן רײכע לײט׳ קײן לוקםוס׳ קײן פוץ. עם שטראמען 
מענשן׳ װאס זעען אלע אויס׳ װי פון דער ארבעט׳ פון געשעפט. 
דאם אנטאן — זײער אײנפאך. אין ארץ־ישראל װאלט עם געהײםן 
ארעם׳ אפגעלאזן. 

אינדערפרי אויפן פלי־פלאץ טרעפן מיר ארץ־ישראלדיקע. 

זײ זענען ארויםגעפלויגן מיט א גרויםן 4 מאטאריקן אעראפלאן פאר 
36 מענשן. נאר ס׳איז עפעס קאליע געװארן׳ האבן זײ אין קאירא 
געווארט 12 שעה. איצט איז װידער עפעם קאליע. װערן מיר שוין 
בא זיך גרוים מיט אונזער אעראפלאן. דער עולם לויפט אים 
אנקוקן, קלײבט נחת פון דער העברעישער אויפשריפט. איז מען 
אונז, שײנט מיר, מקנא, װאס מיר האבן די זכיה. 

מיר פליען איבער דעם שמאלן קארינטום־דורכגאנג. איצט זעט 
מען קלאר פון אויבן. גלויבט זיך גישט, אז א שיף קאן דארט 
דורכקריכן. מיר פליען װײטער. לאזן אן א זײט קארפו מיט אירע 
אתרוגים־פלאנצונגען. דא, ערגעץ נישט װײט, איז סאנטא מאריא 
דע לוקא. פאראיארן בין איך דא געװען אין די לאגערן פון אונזערע 
פליטים אין איטאליע. איצט פליען מיר צו באר״, פונװאנען איד 
האב זיך פאראיארן געיאגט אין א דזשיפ צו די לאגערן נאך 
לעטשע. 

שיץ איז דער איטאליעגישער ברעג ים. דא ערגעץ אין די 
פארטן האבן זיך געזאמלט אונזערע מעפילים אין געהײם און 
געלאזט זיך אויף קידוש־השם. מיר זעען פון אויבן האפן־שטעט 
און מײנען, אז מיר זענען שוין אין בארי. ערשט, מיר האבן זיך 
אראפגעלאזט אין ברינדיזי. איכה ישבה בדד. װאם איז געװארן 
פון ברינדיזי נאכן קריג. פוסט און װיסט. אפנים אמאל איז דא 
געװען גרויםארטיק. די איטאליענער נעמען אויף זײער װארעם, 
אבער עס דארף דויערן זײער לאנג, ביז מען טעלעפאנירט און 
מ׳ברענגט בענזין און אײל פאר אונזער מאשין. 

גאך א ביםל צײט טראגן מיר זיך באם ברעג און דערנאך 
שנײדן מיר איבער די ברײט פון איטאליע און פליען צו רוים־ 
צו. הויך און העכער הויבן מיר זיך. פרעכטיקע בילדער װיקלען 
זיך פאנאנדער אויבן און אונטן. רײך איז דאס לאגד אין פעלדער 
און אין װעלדער. נאר עס איז חרוב געװארן בעתן קריג• װי לאנג 
װעט נעמען, ביז עס װעט קומען צו זיךז 

אין רוים האבן מיר זיך אראפגעלאזט בא דעם פריערדיקן 
אמעריקאנער פלי־פעלד. דא איז צוגעקומען א מאשינדל מיט דער 

אויפשריפט אויפן רוקן: ״קום נאד מיר׳/ און האט אומ צוגעפירט 
צו דער נײער סטאציע, געבויט דורך די איטאליענער• 

אין עס־זאל טרעפן מיר א גאנצע ארץ־ישראלדיקע חבריא׳ 

װאם פארן פון פארשידענע שליחותן. זײ אלע פאראינטערעסירן זיך 
מיטן ״אוירון״ און כאפן התפעלות, װאם מיר חאבן זיך געלאזט 
מיט אזא קלײנעם אעראפלאן אין א װײטן װעג. גרוםן באגלײטן 
אונז, װען מיר הויבן זיך אויף װײטער. אונזער װעג פירט קײן 
ניצא, פראנקרײך. מיר פליען צוערשט אדורך קארסיקע און מ׳דער־ 
מאנט זיך נאפאלעאנם סוף. מיר זעען פון אויבן די פראכט פון 
מאנטע־קארלא און ניצא. מיר כאפן א צײטונג, אבער װעגן אונזערע 
ענינים איז דארטן קײן װארט נישטא. 

ם׳איז דאנערשטיק, באלד זעקס, און מיר לאזן זיך אין װעג. 

א םברה, אז נעבן גענף איז נישט אזא גוטער װעטער. מיר האבן 

בלויז 2 שעה װעג. אפשר פארט. מיר הויבן זיך הויך. איבער 10 
טויזנט פום הויך• די מעכטיקע אלפן שײנען צו אונז אריבער. 
װאלקנס קנוילן און קרײזלען זיך קעגן אונז. פעלדער גאנצע װי 
פון געקרײזלטן שנײ, בילדן־אוים די װונדערלעכסטע פיגורן. פלו־ 
ציפ מעלדעט אונז צור, אז דארט, פארנט פון אונז בושעװעט אן 
עלעקטריציטעט־שטורם. ער װיל נישט אײנשטעלן און באשליסט, 
מיר זאלן לאנדן אין־ מארסעיל. 

אט איז דער פארט, און נישט װײט פון דאנען געפינען זיך 

אונזערע מעפילים. אפשר װעלן מיר זיך עפעם דערװיסן װעגן זײ. 

אפשר װעלן מיר עמעצן זען, כאפן א שמועס. װײזט זיך ארויס, 
אז מיר זענען נישט קײן אנגעלעגטע געסט אין פראנצויזישן פארט. 
פאלעםטינער יפעסער, אין אן אומבאקאנטן אעראפלאן. נישט גע־ 
מאלדן, ערב דעם אפפאר פון די מעפילים. עפעם איז דא נישט 
גלאטיק. הגם מיר האבן פראנצויזישע טראנזיט־װיזעס, לאזט מען 
אונז נישט ארוים פון די גרענעצן פון פלי־פעלד. מ׳האט מורא 
פאר ארץ־ישראל ײדן. מען קוקט אויף זײ מיט חשד און מען 
פאדהאלט די פעסער. װער װײסט, װאם זײ זענען עלול צו ברענגען 
מיט זיך פארן לאגדז 

אינדערפרי, נאך 9 , זענען מיר שוין אין דער לופטן. מיר פליען 

איבער 1 עף שווייץ. אט, 1 א, ציט דן 1 ער יאן. אט, ז״אף&ן איו 
דער איזער. אט הויבן זיך אן רי קײטן בערג, װעלדער און שלעםער. 
רויטע הײזער. קװאלן און װאםערן אין דער נידער און אין בערג־ 
קנײטשן. דער פילאט צור װארנט אונז א פריער, אז עס װעט 
אביםל שאקלען דעם אעראפלאן צװישן די בערג. ם׳שאדט נישט־ 
איצט איז נישטא מער קײן פחד. פאראן פולער צוטרוי צום פילאט. 
אבער, גװאלד, װי אריענטירט ער זיך דא אין דעם געפלאנטער 
פון בערג און טאלן י װיפיל מענשלעכע מי שטעקט אין יעדן שפאן 
פון טויזנטער קילאמעטערס ? װען װעלן מיר האלטן בא אזא דער־ 
גרײכונג ? און דאך — סארא ארבעטזאמקײט און פאראנטװארט־ 
לעכקײט פארן אײגענעם װוקם און אויפשטײגז א שאקל־אהער 
און א שאקל־אהין, שפיצן בערג רײםן זיך דורך דורך די װײםע, 
פוכיקע װאלקנם און די זון באגילדט די פלאכיקע נידער. פלוצים 
קלאפן־אן אין פענםטער רעגן־טראפנס. נאר ס׳דויערט נישט לאנג, 
און ם׳אנטפלעקט זיך פאר אונז די צויבערנדיקע שײנקײט פונעם 
גענפער זעע. 





א בויג־איץ יי־ד, א קרייז אראפ און אראפ. מיר זענען איבערן 
פלײפעלד פון גענף. א רגע, און מיר לויפן איבער דער יבשה. 

עמעץ פון אונז רופט־אוים: חברד״ זאל לעבן די ײדישע 
אװיאציעו זאל לעבן די ײדישע געזעלשאפט ״אוירון״י זאל לעבן 
דער פילאט צורו 

מיר קריכן ארוים פון אװיאן. מיר דערװיסן זיך דורכן טעלע־ 

פאן, אז מ׳איז דא די גאנצע צײט שטארק באזארגט װעגן אונזער 
גורל, װײל ס׳איז נישט געװען קײן ידיעה. א פאר מינוט שפעטער 
באגעגענען אונז חברים. 

אנשטאט 10 שעה, — צװײ און א האלב טעג אונטערװעגנס, 

8 אפשטעלן. אומבאקװעמלעכקײט. מיר זענען מיד, אויםגעשעפט. 

אבער אין סך־הבל זעגען מיר אלע טיף צופרידן און שטאלץ, 

װאם מיר האבן פארט דורכגעמאכט די נסיעה מיט ״אוירון״. 

ס׳איז אן אנהויב. מוז קומען דער המשך. 


שבת אין געטא איםפאהאן 

געקומען פון שיראז קײן איםפאהאן פארנאכט. געװען א 
מערקװירדיקער װעג. ארויסגעפארן פון שיראז גאנץ פרי, יװי נאר 
ם׳האט אויפגעשפראצט דער מארגן. נישט געפלויגן, נאר געפארן, 
אין אן אויטאבום. א װײטער װעג דורך בערג און טאלן אין א 
וויסטער געגנט. האט געלאקט א בליק צו געבן אויף די איבער־ 
געבליבענע רעשטלעך פון דעם פאלאץ, װו ס׳האט געװוינט מיט 
2500 יאר.צוריק כורש, דער קעניג פון פרס, װאס האט זיך אײנגע־ 
קויפט אײביקע דאגקבארקײט באם נע־ונד־פאלק, װעמען ער האט 
געהאלפן אומצוקערן זיך אהײם און בויען זײן זעלבשטענדיק פאלקם־ 
לעבן♦ 

אין פערסעפאליס, א שעה נםיעה פון שיראז, האב איך ארומ־ 
געקלעטערט איבער די שטיגן און זאלן פונעם אמאליקן הערלעכן 
פאלאץ און כ׳האב נישט אויפגעהערט צו באװונדערן דעם גיגאנטישן 
פארנעם און פארמעםט פון די פארגאנגענע דורות. קלײן און נישטיק 

זעט אויס דער הײנטיקער טעגש׳ װען ער שטײט בא די זיילן 
פונעם אמאל׳ װאם רײםן זיך מעבטיק ארויף־צו. קאנםט בשום אופן 
נישט באנעמען, װי אזוי מ׳האט, אן דער מאדערנער טעכניק, אוים־ 
הילף־מאשינען און מכשירים, צונויפגעבראכט אזעלכע פעלזן, און 
װי אזוי מען האט אויפמאנטירט אזעלכע הויכע װענט, סטאטוען 
און זײלן. װיפל מיזאמע אנגעשטרענגטע ארבעט שטעקט אין יעדער 
פיגור, אין יעדן אוזאר און צײכענונג אויף די װענט און אין די 
בארעליעפן אויף שריט און טריט. כ׳האב זיך דערמאנט די מעכטיקע 
פעלזן־בערג, איבער װעלכע מיר האבן זיך נעכטן אין אעראפלאן 
געטראגן פון טעהעראן דורך איספאהאן קײן אבאדאן און שיראז. 
אין אט דער בארגיקער אטמאספער אטעמט אנדערש אויך דער 
מענש. ם׳איז דער מענש פון בארג און פעלז, פון אדלער־בליק און 
װײטן קוק. אויפן װעג פון שיראז קײן איםפאהאן האב איך אנגע־ 
טראפן כםדר אזעלכע בארג־שיכטן און פעלזן־פארמאציעם, װאם 
האבן זיך אזוי נאטירלעך־אײנפאך ארײגגעפאםט און געפארט מיט 
די רעשטן פון כור׳שעס פאלאץ אין פערםעפאליס. 

אין דעם געדענק־בוך פאר די באזוכער האב איך ארײנגעשריבן 
א גרוס פון ישראל, װאס בויט אצינד אלײן מיט אײגענע כוחות 
זײן פרײהײטם־װערק אין זײן אלט־נײעם פאטערלאנד. 

כ׳האב דא געטראפן אויסגעקריצט און פארשריבן א םך געמען 
פון סאװיעטישע מענשן בעתן צװײטן װעלט־קריג. איז געװען א 
געפיל, װי ס׳װאלטן זיך איבערגעװוגקען דורות און תקופות, 
שטרעבונגען און אנשטרענגונגען אויפן װעג צו אלגעמײנער אוים־ 
לײזונג. 

אין שיראז האב איך אפגעגעבן כבוד דעם דיכטער פון פערסישן 
פאלק, האפיז, באזוכט זײן קבר, געשטאנען פאר אים אין שטילקײט 
און ערפורכט. שײן און שטיל איז ארום דעם בית־הקברות, גרינם, 
בוימער אויפן פאן פון װײסקײט פון מארמאר, 

דער דיכטער פון געזאנג אין די גערטנער פון שיראז, װעלכע 
נעמט זיך נאך עד הױם איבער מיט אירע װײנען, האט אבער נישט 
געקאנט פאריאגן פון הארץ די עצבות, װאס האט גענאגט און 
געשטאכן, װען איך האב זיך פארפלאגטערט אין דעם לאביריגט 

פון ארעמקײט און גרויל אין געטא פון ײדישן שיראז. עס האבן 
מיר נאך געשװינדלט פאר די אויגן די בילדער פון קעניג זאנדי 
און די מאזאיקן אויף די װענט פון זײן קלײנעם מוזײ׳ אבער די 
פארבן און קאלירן׳ װאס האבן זיך אויפגעהיט במשך פון דורות׳ 
האבן אפגעבליאקעװעט און זענען פארבלאםט געװארן אין דער 
חשכות פון געטא׳ װו מענשךשאטנס האבן זיך צונויפגעשארט אין 
זײער אויםגאנגםלאזיקײט און געבעטן רעטונג־ מיר װילן ארבעטן. 
מיר זענען גרײט צו ארבעטן. מיר קענען די מלאכה. בוי־ארבעטער׳ 
םטאליארעס׳ מויערער׳ שלאםער און אנדערע• 

אבער די שטאט פון געזאנג פארנעמט נישט דעם קול פון 
געװײן; קוק איך צו מיט צער׳ װי א ױגנט פארװעלקט׳ און א 
לעבן קאן נישט אויפגײן׳ מחמת אלע רעדער שטײען שטיל און 
די היץ לײמט אינגאגצן דעם װילן. 

איםפאהאן האט מיך אויפגענומען מיט אירע פעלזן־פעסטונגען׳ 

װאס האבן זיך אויסגעשטעלט מײלנוױיז פאון ארײנקום אין שטאט׳ 
צו שיצן זי און היטן קעגן יעטװעדן איבערפאל. די נאטור גופא 
האט צוגעגרײט דאם ארט פאר מלחמות, שוין העכער 10 שעה 
אין װעג׳ זעלטן װען גיט א שײן גרינס אין אן אויםגעהוילטן בארג־ 
װינקל׳ נעבן די גרויםע סטאדעם שאף און רינדער׳ װאס זוכן 
אויסצוצופן א שטיקל אויםגעברענט גראז. 

אפגעשטעלט זיך אין א שטעטל נעבן א מוםולמענישן מעטשעט 
און ס׳רינגלען דיך גלײך ארום קאליקעם און בעטלערם׳ שפארן 
דיר אין די אויגן זײער מום׳ און דו איבערצײגםט זיך װידער׳ װי־ 
אזוי די ציװיליזאציע פון די מאכט־מדינות האט נישט בארירט 
אט די פארשאלטענע װינקעלעך׳ װו ם׳איז פארבארגן אזוי פיל 
ברכה און פרוכפערדיקײט. 

פארםט און פארסט פארבײ די לאנג געצויגענע װענט פון 
די הויפן־גאסן פון די דערפלעך׳ ביז דו כאפסט זיך אומבאמערק־ 
טערהײט ארויף אויפן בארג־שפיץ און מיכאמײל װי אײ א 
װונדער־מעשה׳לע׳ גיט א שײן פאר די אויגן אן אױסגעשפרײטע 
און צעװארפענע׳ אפגעדעקטע און אנטפלעקטע׳ די שטאט איםפאו־ואן׳ 
די אמאליקע הויפט־שטאט׳ װו עס זענען ביז אויפן הײנטיקן טאג 

פארבליבן אויפגעהיטע אוצרות פון מזרח־עשירות, קונםט און 
פאלקלאר. ברײטע פראםפעקטן׳ גיגאנטישע גערטנער׳ פרעכטיקע׳ 
,װונדערלעכע מעטשעטן און פאלאצן. אלע אפגעדעקט און אפן. נאר 
נישט די פרויען. אין טיפן שלײער זענען זײ פארהילט. נישט קיץ 
םפעציעלער װואל איבערן געזיכט, נאר א מין פעלערינע א ברײטע, 
אין װעלכער זײ װיקלען זיד אײן און פארשטעלן דאם געזיכט, 
איבערלאזנדיק בלויז די אויגן, װאם קוקן און קוקן־נאד כםדר 
און לאנג. 

איד האב זיך פארעקשנט. איד װיל זײן אין געטא שוין, איצט. 
ם׳טײטש, היתכן ל די נאכט פאלט־צו. אין געטא איז נישטא קײן 
עלעקטריע. מ׳װעט גארנישט זען. בעםער אפלײגן אויף אינדערפרי. 

אײנמאל ? נײן. זײ, די אײנװוינער קומען דאך נישט דארט 
אויף באזוך. זײ לעבן דארט תמיד, נאכאנאנד אין דער פינםטערניש. 
װיל איד זײ זען, אזוי װי זײ זענען דארט, אן ״רעזשי״ און 
״דעקאראציע״. 

ס׳איז ערב שבת אין געטא. עם זענען געבליבן אפן בלויז 
די קרעמלעד און קלײטלעד פון די מוסולמענער, װעלכע װוינען 
דא באם ארײנגאנג, געמישט מיט ײדן. איז נאך פאראן א שעמע־ 
רירנדיק פײערל פון א לעמפל, א ליכט פון יענע געװעלבלעך. 
װאס טיפער אין געטא — פארשװינדט יעטװעדעם ליכט. 

נאר אין דער טיפער פינםטערניש הערט מען, װי עס שלײכן 
זיך בײ די װענט פיגורן און עם שטײגט־אויף א װארעמער באגרי־ 
םנדיקער געמורמל* שבת־שלום. שבת־שלום. 

שנעל, אן טעלעפאן און ראדיא האט זיד צעגאםן איבערן געטא 
די ידיעה, אז ס׳איז געקומען א גאםט, דירעקט פון ישראל דער 
מדינה, און דאס געטא האט זיך א ריר געטאן. פון געםעלעד און 
הויפן, פון לעכער און שפאלטן קריכן זײ ארוים און מערן זיך אן 
אויפהער, די אײנװוינער פון געטא איספאהאן. עם באגלײט מיך 
שוין א המון פון הונדערטער. עס פלײצט אנטקעגן מיר און איז 
מיד מקבל־פנים א ױם־טוב־שבתדיקער געטא־עולם־ שבת־שלוםז 

איך זע נישט דעם װעג, נאר נאך א טרעפ, איד זע נישט דעם 
װעג, נאר אינסטינקטױו גײ איך נאך נאך א קול פון אײנעם פאר 

מיר. די עלטערע באגלײטער פון יענער זײט געטא׳ זענען מיד 
און װילן נישט אײנשטעלן — בלײבן זײ אין דרויםן• און איד׳ 
אן אימפעט האט זיך אין מיר דערװעקט, איך קריד אראפ און 
קלעטער ארויף און שטרעגנ אן אלע מײנע חושים צו זען און 
צו הערן און אויפצונעמען. כ׳שפיר מיטן גאנצן װעזן, װי ם׳דרינגט 
אין מיר ארײן א װײטיק און א פארביטערונג קעגן אונז אלעמען, 
הלמאי מיר האבן מפקיר געװען אט די ברידער אונזערע, פארװאם 
מיר האבן פארלאזט אט די קינדער־םקעלעטן, אט די פרויען, 
פארװעלקטע אײדער זײ האבן אויפגעבליט, און דער עיקר — 
פארװאם מיר האבן נישט באמערקט אט די ױגנט, װאם שפראצט 
דא און װאקסט, טראץ אלעמען און אויף צו להכעים אלע בללים 
און געזעצן, און װיל זיך פארבינדן מיט אונז און מיט אונזער 
פרײהײטם־װערק דורך טויזנטער פעדעם. 

װי זײ שטאלצירן דערמיט, װאם זײער חבר, ברודער, באקאנטער 
געפינט זיך אין ישראל. 

הײנט איז ערב שבת. הײנט, אפנים, װיל די נשמה יתירה נישט 
װײנען. הײנט שוימט פרײד אין די הערצער, שרײט מען נישט 
און מען געװאלדעװעט נישט, װי אין די אנדערע געטאם אין פרס ו 
הײנט דריקן זײ אוים אויף א ױם־טובדיקן אופן זײער בעגקשאפט 
אהײם, זײער גלוםטעניש אהין, אין יענעם לאנד... װו ישראל איז 
פרײו 

שפאן איך און זאפ־אײן אין זיך פײכטקײט און טוכלעקײט פון 
געטא־װענט און װוינונגען, דערקען אין דער טונקלקײט דעם אײזל 
און די הינער און די אנדערע שטוב־חױת, װאם זענען אײנקװאר־ 
טירט אינװײניק מיט די בעלי־בתים אין אײן חצר, אין אײן שטוב. 

װינקט צו מיר איראניש דער טעפיך פון דיל און פון װאנט. 
טעפיך און טעפיך — דאם כאראקטעריםטישע אין איםפאהאן, װי 
אין פערםיע בכלל. אומעטום דער טעפיך, אין דער גרעסטער נויט 
און דחקות, װי אין דער רײצנדיקםטער עשירות. 

װארטן אויך די שבתדיקע ײדן אין געטא איםפאהאן אויפן 
״כישוף־טעפיך׳/ װאם װעט זײ טראגן איבער בערג און ים קײן 
ישראל. 

די ױגנט פון ״החלוץ״ האט זיך מיט מיר געטראפן אויף מארגן, 
שבת, און דערצײלט מיט גאוד״ אז זי װאקםט זיך פאנאנדער און 
עס שטײען צו איר צו אלץ מער פון יענע, װאס דערפילן זיך װי 
אײגענע און װילן ארבעטן, אדער שטודירן בא זיך און דארט אפ־ 
געבן זײערע שאפנדע כוחות. 

ם׳איז בא מיר געבליבן טיף אײנגעבאקן דער רושם פון יענעם 
פרײטיק צו נאכטם אין געטא פון איםפאהאן; פאליצײ איז געקומען 
צו לויפן, מאכן ארדנונג. אבער די כװאליע מענשן װיגט זיך אומ־ 
אויפהערלעך. אנגעטאן אין די שבתדיקע בגדים, איז פארשטעלט 
די ארעמקײט, די פנימער שײנען און די אויגן לויכטן אויך לגבי 
די שכנימ: א גאםט פון אונזער מדינה, פון מדינת ישראל. 

שפעטער זיץ איך אינעם גארטן פון דעם אליאנס־לערער, און 
ער דערצײלט מיר װעגן ײדן, װאם זענען איבערגעגאנגען צום 
איסלאם, זיך געשמד׳ט, ײדן װאם האבן זיך געריםן צו אן אנדער 
לעבן דורך אפטריניקײט, נישט בכיװן, צוליב אידעאלאגיע, נאר 
מחמת אפגעריםנקײט און אומװיסגקײט, מחמת נאטירלעכער אםימי־ 
לאציע. איצט האט זיך די לאגע געענדערט אין תוך. ם׳איז אויפגע־ 
גאנגען א גײער לײכט־טורעם, פאראן א צעמענט, װאס ציט־צו־ 
נויף, אײניקט און פעסטיקט, — די בשורה פון מדינת ישראל, פון 
אפענע טויערן, פון אײגענער מאכט. 

איך װײם: יענע נאכט האט שבתדיקע רו זיך געגאםן איבערן 
געטא פון איםפאהאן, א שמײכל פון גליקזעליקײט האמ געפרישט 
די געזיכטער, און אין זיסן חלום האבן די ליפן תפילותדיק געמורמלט 
צום גאםט פון ישראל*. 

שבת־שלום ו 







